
सम्पादकायम्‌ 


तत््वज्ञानार्थमेव हि शास्त्रेषु प्रवृत्तिः प्रेक्षावताम्‌। अप्रयोजनेऽग्रवर्तमानाः 
खलु प्रेक्षावन्तः शास्त्रेषु प्रवर्तन्त इति तत्मवृत्तिहेतुभूतं किमपि वक्तव्यम्‌| तच्च 
तत्त्वज्ञानमेव। वस्तुतस्तदपि न मुख्यं फलं किन्तु फलोपायरूपं तत्‌, फले इव 
फलोपायेऽपि बुभुक्षितस्य भोजनोपाये पाकादाविव प्रवृत्तिदर्शनात्‌। तर्हिं तत्‌ किं 
फलं यदर्थं तत्त्वं ज्ञातव्यं किञ्च॒ तत्‌ तत्त्वं यद्विजिज्ञासितव्यमित्यादि- 
विचिकित्सैव समग्राया भारतीयचिन्तनधाराया मूलमस्ति सर्वोऽपि हि 
लौकिकोऽलौकिकश्च व्यवहारस्तन्मूलक एव। श्रूयते हि- 

आहारार्थं कर्म॒कुयदिनिन्द्यं कुयदिाहारं प्राणसंरक्षणार्थम्‌। 

प्राणा रश्च्यास्तत्वजिज्ञासना्थं तत्त्वं ज्ञेयं येन भूयो न दुःखम्‌।। इति। 

दुःखान्निवृत्ति सर्वोऽपि कामयते। तदुपायान्वेषणं प्राणिमात्रस्य स्वभावः 
उपाया हि लौकिका अलौकिकाश्च विविधा दैनन्दिनानुभवपथमागच्छन्ति। 
लौकिकैरोषधिसेवनभोजनाद्युपायेर्दुःखानि त्ववश्यं निवर्तन्ते; परन्तु न सा 
निवृत्तिरात्यन्तिकी, पुनरपि दुःखानां समुदयसम्भवात्‌। अतस्तादृशा उपाया 
अन्वेष्टव्या येष्वनुष्ठितेषु पुनर्दुःखस्योत्पत्तिरन स्यात्‌, तदेव पदमाकाक्षणीयं 
यद्दुःखेन सम्भिन्न न स्यात्‌, न चानन्तरमपि ग्रस्तं भवेत्‌; परन्तु तादृशेषुपायेषु 
विरला एव प्रवर्तन्ते। साधारणजनस्य तु लौकिकेष्वेव धनार्जनाद्युपायेषु 
प्रवृ्तिरधिका दृश्यते। न॒हि बुभुक्षितो ब्रह्म साक्षात्कर्तुमिच्छति। ये खलु संसारं 
जन्मैव वा दुःखं मन्वते तेषां कृते तत्त्वसाक्षात्कारः शरणमास्ताम्‌; परन्तु येषां 
कृते क्षुत्‌, पिपासा, दारिक्रयम्‌, अनपत्यता इत्यादिदुःखं तेषां तत्त्वबुभत्सा- 
मात्रप्रचोदितैः शास्त्रैः किं प्रयोजनं सिद्धयेत्‌? निरन्नं निर्जलं वा स्थित्वाऽपि 
शास्त्राण्युपासमाना नैके महानुभावा अभूवन्निति श्रूयते; किन्तु तादृशां संख्या 
कियतीति -नाविदितं कस्यापि। किं तादृशां कृत एवैष यत्नः। दृश्यते तु 
जगदेव दुःखपद्कनिमग्नमुददिधीरषुरष्टादशस्थानेष्वभ्यर्हिततमामान्वीक्षिकीं परम- 
कारुणिको मुनिः प्रणिनायेत्यादिवचननिचयः। परमकारुणिका हि महामुनयः 
 संसार्यात्मजातस्योद्धारेच्छया शास्त्राणि प्रणिन्युः। तत्कुतस्तत्त्वबुभुत्सो- 
मुमुक्षोर्वैवाधिकारितया निर्देशः। अपि मुमुक्षा कीटपतङ्गादीनामपि कदाचिज्जायत 
एवेति नियमोऽस्ति येन तदुद्दिश्यापि शास्त्रप्रणयनं सार्थकं स्यात्‌। श्रूयते हि 

कीटपतङ्गादीनामपि विशिष्टशरीरपरिग्रहेण उदेश्यता तु भवत्येव। इतरथा मुनीनां 
परमकारुणिकत्वं व्याकुप्येत। इत्येवमादयो विचारा नूनमुद्रेजयन्ति चेतांसि 
कदाचित्‌ सचेतसामपि। इदन्त्ववितथं यत्‌ मोक्षन्तु प्राणिमात्रं कामयते। स च 
मोक्षः सत्यज्ञानानन्दरूपः, एकरविशतिदुःखध्वंसरूपः, दैनन्दिनदुःखेभ्यो 
निवृत्तिरूपो वेत्यन्यदेतत्‌। यदि लौकिकेभ्यो निगडादिबन्धेभ्यो निवृत्तिकामना 
स्वभावसिद्धा प्राणिमात्रस्य तहिं संसारबन्धात्निवृत्तीच्छाऽपि स्यादेव, 
निवृत्तिकामनात्वाविशेषात्‌। तस्मान्मुमुक्षायां विप्रतिपत्तिर्नोचिता। तत्कि 
शास्त्रर्मुमुक्षा सम्पाद्यते, उत॒ कारणान्तरादुत्यत्नमुमुक्षो्मोक्षोपाया निर्दिश्यन्ते? 
द्वितीये तत्र तत्र जिज्ञासोपदेशानां नैरर्थक्यं स्यात्‌, सिद्धे इच्छाविरहात्‌। आदये 
तु मुमुक्षायाः पूर्वतोऽसिद्धत्वेनाधिकारत्वासम्भवात्‌ मुमुक्षोरधिकारिता न स्यात्‌, 
असिद्धस्याधिकाररूपत्वासम्भवात्‌। 


इत्थंप्रकारेषु नैकेषु विषयेषु चर्चापरम्परामद्यत्वे नितान्तं प्रासद्धिकीं मन्ये। 
सारस्वती सुषमा तदर्थं सुदृढो मञ्चः। ` तत्तत्रभवतां समीक्षकाणां सुधियां 
सहभागितां प्रार्थयमानः सारस्वत्याः सुषमायाः ६१ वार्षिकं १-२ तममङ्कयुगलं 
सादरमाविष्करोमि। 


इत्थं विद्रद्विधेयः 
वाराणस्याम्‌ ¦ राजारामशुक्लः 
मार्गशीर्षपूणिमायाम्‌, ` निदेशकः, अनुसन्धानसंस्थानस्य 
२०६५ तमे वैक्रमाब्दे | सम्पूर्णानन्दसंस्कृतविश्वविद्यालये 

वाराणस्याम्‌ 


2... 


लघुकायेऽस्मिन्निबन्धे निपातानां द्योतकत्वम्‌, वाचकत्वम्‌, उभयं वेति 
विषयमवलम्ब्य संक्षेपेण सुबोधाय किञ्चिद्‌ विमृश्यते। बहुचचितोऽयं विषयः 
पदादिशास्त्रे। अस्माभिश्च स्वविरचिते “निपातार्थनिर्णयः' इत्याख्ये ग्रन्थे 
सम्पूर्णानन्दसंस्कृतविश्वविद्यालयतः प्रकाशिते विस्तरेण लौकिक-वैदिक- 
वाङ्मयनिपतितानां विविधानां निपातानां ` सेतिहासतत्स्वरूपतदर्थविकास- 
क्रमपरम्परापरिपूर्णः द्योतकत्व-वाचकत्वादिशास्त्रीयविचारविलसितः सोदाहरणं 
प्राच्य-पाश्चा्यचिरन्तनार्वाचीनाचार्याणां चिन्तनविततस्तिमुनिसम्मतः सप्रमाणं 
विचार उपस्थापितः, तथापीह लाघवेन निपातानां द्योतकत्ववाचकत्वपक्षावेव 
विशेषतो विनेयप्रतिपत्तिसौकर्याय विमृश्येते। 

निपातशब्दार्थः--उच्चावचेष्वर्थेषु निपतन्ति ये, ते निपाता इति 
यास्काचार्यः। निपूर्वकपत्कधातोः कर्तरि “ज्वलिति कसन्तेभ्यो णः" (अष्टा. ३/ 
१/४०) इति सूत्रेण “णप्रत्ययः। तत्रेतिशब्द आद्यर्थः। अनेकार्थत्वान्निपातानाम्‌ 
उच्चावचेष्वर्थेषु निपतन्तीति निपाताः” इति निरुक्तकारो निपातशब्दं निराह । 
निपतन्ति प्रयुज्यन्त इत्यर्थः। निपात्यन्ते तत्तदर्थेषु .वेति निपाताः “पतल"धातोः 
ण्यन्ताद्‌ घञ्‌। 


१. निरुक्तम्‌--१/ १/४। 

र सारस्वती सुषमा [ ६१व. १-२अ. 


ननु सर्वे एव शब्दास्तत्तदर्थेषु निपतन्ति=प्रयुज्यन्ते। तथा च सर्वेषां 
निपातत्वापत्तिरिति चेत्‌, न, विशेषार्थावगमात्‌। को हि विशेषः2 लिङ्ग 
संख्याकारकादिनिरपेक्षत्वमेतेषाम्‌। अन्येषाञ्च तदपेक्षयैव प्रयोगः, तस्माद्‌ 
लिङ्गसंख्यानिरपेक्षतया उच्चावचेष्वर्थेषु ये निपतन्ति प्रयुज्यन्ते, ते शब्दा 
निपातशब्देनोच्यन्ते। ते च॒ चादयः। "चादयोऽसत्त्वे (अष्टा.  १/४/५७) 
असत्ववचनाश्चादयो निपातसंज्ञा भवन्ति। "च", "वा", “ह, “अह'-आदयः 
शब्दाश्चादिगणे पठिताः। आकृतिगणोऽयम्‌। 


सत्त्वं द्रव्यं लिङ्गसंख्यान्वयित्वं द्रव्यत्वम्‌। सत्त्वं वदन्तीति सत्त्ववचनाः, 
न॒ सत्ववचना असत्त्ववचना अद्रव्यार्था निपाता भवन्ति] 


सूत्रेऽसत्त्वमित्यत्र प्रसज्यप्रतिषेधः, पर्युदासो वेति जिज्ञासायामुच्यते। यदि 
पर्युदासः स्यात्‌, तदा पर्युदासस्य तद्धि्रतत्सदृशग्राहकत्वात्‌ सत्त्वभिन्न- 
सत्त्वसदृशेऽर्थे विद्यमानाश्चादयो निपाताः स्युः। तथा च चादिगणे पठितस्य 
पशुशब्दस्यापि पशुत्वजात्यवच्छिन्ने द्रव्ये वर्तमानस्य निपातत्वं स्यात्‌। 
जातिद्रव्यसमुदायरूपो हि (अर्थः' केवलादन्यो भवति। निपातसंज्ञायां सत्यां 
पशुः इति सविभक्तिकस्य श्रवणं न स्यात्‌। तथा विप्रातीति विप्रः", 
“आतश्चोपसर्गे (अष्टा. २३८१८१३६) इति कप्रत्यये निष्पन्नविप्रशब्दस्यापि 
निपातत्वं स्यात्‌, क्रियाद्रव्यसमुदायस्य द्रव्यान्यत्वात्‌। 


अत्र॒ प्रशब्दः क्रियाविशिष्टे द्रव्ये वर्तते। अतः सूत्रे असत्वशब्दः 
प्रसज्यप्रतिषेधे वर्तते। तथा च चादयो निपाता इत्येकोऽर्थः सत्त्वे 
विद्यमानाश्चादयो निपाता न भवन्तीति द्वितीयोऽर्थः। तथा च ये केचिदपि 
यथाकथञ्चिद्‌ द्रव्यगन्धिनस्तेषां निपातत्वाभावः सिद्ध्यतीत्यदोषः। 


यद्यपि प्रसज्यप्रतिषेधेऽसमर्थसमासकल्पनादिगौरवं प्रसज्यते, तथापि 
१ 
महाभाष्यकारस्यायमेव पक्षः सम्मतः । 


एवञ्च सत्त्वे विद्यमानाः सत््वा्थिनश्च चादयो निपाता न भवन्ति। दृश्यर्थ 
विद्यमानस्य पशुशब्दस्य निपातत्वम्‌, यथा “लोधं नयन्ति पशुमन्यमानाः। अत्र 
पशुशब्दार्थेन सम्यग्दर्शनेन मननं विशेष्यते। तथा च पशुमन्यमाना इत्यस्य 
सम्यग्‌ मन्यमाना इत्यर्थः। अतः सत्वं द्रव्यम्‌, असत्त्वे इत्यत्र प्रसज्यप्रतिषेधः। 


सत्त्वं द्रव्यम्‌, न तु सत्ता। अन्यथा प्रतिषेधोऽनर्थकः स्यात्‌। न हि 
चादिषु मध्ये सत्तावाची कश्चित्‌ शब्दोऽस्ति। किञ्च द्रव्यं लिङ्गसख्याद्यन- 


१. महाभाष्यम्‌- १.४.५७। 

न्वयित्वम्‌। अथवा इदं तदिति सर्वनामप्रत्यवमर्शयोग्यं वस्तु द्रव्यमुच्यते। 
यथोक्तं हरिणा- 

वस्तूपलक्षणं यत्र सर्वनाम प्रयुज्यते। 

द्रव्यमित्युच्यते सोऽर्थो भेद्यत्वेन विवक्षितः ` 1 


स्वार्थेनेति शेषः। सिद्धरूपो योऽर्थः स्वार्थेन विशेष्यतया विवक्षितस्तद्‌ 
द्रव्यमित्यर्थः। भद्यत्वेन=विशेष्यत्वेनेत्यर्थः। अत एव सीदति निर्विशते यत्र 
जात्यादिकं शब्दप्रवृत्तिनिमित्तं विशेषणभावेनेति तत्‌ सत्त्वं द्रव्यमित्यर्थः। 
सदेरोणादिकस्त्वप्रत्ययोऽधिकरणसाधनः, न तु सतो भावः सत्त्वं सत्तेति। 
चादयश्च गणपाठे पठिताः। तत्रैवोपसर्गविभक्तिस्वरप्रतिरूपाश्चेति गणसूत्रं 
पठितम्‌। प्रतिरूपकं सदृशम्‌। उपसर्गप्रतिरूपकाः, विभक्तिप्रतिरूपकाः, 
स्वर(अच्‌) प्रतिरूपकाश्चादिगणे पाठ्यास्ते चाद्रव्यवचना निपाता भवन्ति। 
यथा- 


अवदत्त विदत्त च प्रदत्त चादिकर्मणि। 
सुदत्तमनुदत्त च निदत्तमिति चेष्यते।। 


अत्र (अव', वि, श्र आदयः शब्दा आनुपूर्व्येण उपसर्गसदृशाः 
सन्ति। ते च चादित्वात्निपाताः। एते न उपसर्गाः; अपि तु 
उपसर्गप्रतिरूपकास्तेन “अच उपसगत्तिः' (अष्टा. ७/४/४७) इति तदेशो न 
भवति। तादेशे कृते अवत्तमित्यादि स्यात्‌। तथा विभक्तिप्रतिरूपकाः 
सुबन्ततिडन्तप्रतिरूपकाः। यथा-अस्तिक्षीरा गोः'। अत्र॒ अस्तीति 
तिडन्तप्रतिरूपकम्‌, न तु तिडन्तम्‌। अत एव बह्रीहिरन्यथा तिङन्तेन सह 
बहुत्रीहिदुंर्लभः, सुबनुवर्तनात्‌। 

सुबन्तप्रतिरूपका यथा-उपाजेऽन्वाजे", “अहंयुः इत्यादिः। 
आजेऽन्वाजे' इति न॒ सुबन्तम्‌; अपि तु सुबन्तप्रतिरूपकम्‌। अत एव 
"उपाजेऽन्वाजे" (अष्टा. १/४/७३) इति सूत्रेण एतो कृजि वा गतिसंज्ञो 
भवतः। उपाजेकृत्वा", "उपाजेकृत्य", “अन्वाजेकृत्वा', “अन्वाजेकृत्य इति 
प्रयोगे गतिसंज्ञायां "कुगतिप्रादयः" (अष्टा. २/२/१८) इति समासे ^ल्यपिः 
सिद्धो भवति। सुबन्तत्वे तु “उपाजेऽन्वाजे इत्यनयोः समासे विभक्तिलोपः 
प्रसज्येत। 


९. वाक्यपदीयम्‌-३.४.३। 

एवं "अहंयुः" इत्यत्र “अहम्‌ इति न॒ सुबन्तम्‌; अपि तु 
सुबन्तप्रतिरूपकम्‌, तेन॒ “अहंशुभयोर्युस्‌' इति मत्वर्थीयो "युस्‌"-प्रत्ययः। 
सुबन्तत्वे तु तद्धितान्तत्वात्‌ प्रातिपदिकत्वे विभक्तिलोपे “अहंयुः इति न स्यात्‌, 
अस्मद्युः' इति रूपं स्यात्‌। 

एवं स्वरप्रतिरूपकाः "अः, (आः, “इ, ई”, “उ”, “ऊ इत्येवमादयः। 
नन्वेतेषाम्‌ उपसर्गादिप्रतिरूपकाणां निपातत्वे किं प्रयोजनम्‌? “स्वरादिनिपात- 
मव्ययम्‌" (अष्टा. १/१/२३७) इत्यव्ययसंज्ञा प्रयोजनम्‌। अव्ययत्वेऽपि कि 
प्रयोजनम्‌? इदं प्रयोजनम्‌--गणपाठाद्‌ एतेषां विभक्तिप्रतिरूपकशब्दानामस्तित्वं 
विज्ञायते, तेन॒ विभक्त्यन्तत्वोपसर्गत्वाच्चादिविभ्रमो मा भूदिति। अन्यथा 
अवदत्तम्‌" इत्यादो अवादीनां श्रादयः' (अष्टा. १/४/५८) इत्यनेन निपातत्वं 
स्यात्‌। तथा च दानादिक्रियायोगे उपसर्गत्वमबाधितं स्यात्‌। “अवदत्तम्‌ इत्यादौ 
तादेशो दुर्वारः। 


प्रादयः क्रियायोगे उपसर्गसंज्ञाः, गतिसंज्ञाश्च भवन्ति। यथोक्तम्‌- 
उपसर्गाः क्रियायोगे" (अष्टा. १/४/५९), "गतिश्च" (अष्टा. १/४/६०) इति 
सूत्रयोः। योगविभाग उत्तरार्थः। उपसर्गसंज्ञासमावेशार्थश्चकारः। उत्तरसूत्रेषु 
.ऊर्यदिच्विडाचश्च' (अष्टा. १/४/६१) इत्येवमादिषु गतिसंज्ञाऽनुवर्तते, 
नोपसर्गसंज्ञा। गत्युपसर्गसंज्ञयोः समावेशो गतिश्चेति चकारबलेन। एवञ्च 
श्रणीतम्‌", “अभिषिक्तम्‌ इत्यादौ उपसर्गत्वात्‌ णत्वषत्वे भवतः, गतित्वाच्च 
“गतिरनन्तरः (अष्टा, ६/२/४९) इति सूत्रेण प्रकृतिस्वरेणाद्युदात्तः सिद्धयति। 


श्रणीतम्‌' इत्यत्र “उपसर्गदसमासेऽपि' (अष्टा.८/४/ ९४) णोपदेशस्येति 
णत्वम्‌। (अभिषिक्तम्‌ इत्यत्र “उपसगत्सुनोति.* (अष्टा. ८/२३८/६५) इत्यादिना 
त्वम्‌ अपि सिद्धं भवति। एवं गत्युपसर्गसंज्ञयोः समावेशे फलम्‌। 

प्रादीनामुपसर्गत्वं गतित्वञ्च क्रियायोगेऽस्ति। निपातत्वं तत््रयुक्त- 
मव्ययत्वमपि। किञ्च॒ प्रादीनां कर्मप्रवचनीयसंज्ञाऽपि कृताऽस्ति। यथा-- 
"अनुर्लक्षणे" (अष्टा. १/४/८४), (तृतीयार्थे (अष्टा. १/४/८५), "उपोऽधिके 
चः (अष्टा. १/४/८७) इत्येवमादिभिः सूत्रै। तत्र॒ कर्मप्रवचनीयसंज्ञा 
गत्युपसर्गसंज्ञयोर्बाधिका, एकसंज्ञाधिकारे पठितत्वात्‌। कर्मप्रवचनीयसंज्ञ 
निपातसंज्ञाया बाधिका नास्ति। श्रा्रीश्वरान्निपाताः' (अष्टा. १/४/५६) इति 
्राग्रहणाद्‌ वृक्षं वृक्षं॑परिसिञ्चति' इत्यादौ वीप्सायां परेः कर्मप्रवचनीयत्वेन 
गत्युपसर्गसंज्ञयोर्बाधान्न षत्वादिकम्‌। 

प्रादयस्तावत्‌ श्र, परा", “अपः, सम्‌" इत्यादयः पठिताः खन्ि। 
स्वरादीनां निपातातिरिक्तत्वेन पाठात्‌ स्वरादयः सत्ववचना असच्त्कचनाश्भथयं 
अनव्ययसंज्ञकाः। निपाताः पुनरसतत्ववचना एवेति वाधनाव पथक्‌ पाटः) 


[1 | 
। | निपातानां द्योतकत्व- वाचकत्वमीमासा 11 


इदानीं स्वरादि-चादि-निपातस्वरूपप्रदर्शनानन्तरं  घ्योतकत्ववाचकत्व- 
मीमांसा क्रियते। तत्र स्वरादीनां वाचकत्वं सर्वसम्मतम्‌। निपातेषु मतभेदः। 
नैयायिकास्तावद्‌ उपसर्गाणां द्योतकत्वम्‌, अन्येषां निपातानाञ्च 
वाचकत्वमङ्गीकुर्वन्ति। उप=धातुसमीपे अव्यवधानेन पूर्वं परं व्यवहितं वा 
सृज्यन्ते~ग्रयुज्यन्ते, ते उपसर्गाः। उपोपसर्गकसृजधातोः कर्मणि घञ्‌। ते च 
प्रादयः कर्मप्रवचनीयत्वविरहिताः क्रियायुक्ताः। यत््रियायुक्तास्ते प्रादयस्तां 
प्रत्येव ते गत्युपसर्गसंज्ञा भवन्ति। तथा च विगताः सेचका यस्माद्‌ ग्रामात्‌, 
स विसेचको ग्रामः" । अत्र सिच्‌धातुं प्रति वेरुपसर्गत्वं नास्ति; अपि तु गम्‌धातुं 
प्रत्येवास्ति। तथा च उपसर्गात्‌ सुनोत्यादिना सूत्रेण षत्वं न भवति। एवं प्रगता 
नायका अस्माद्‌ ग्रामाद्‌ इति श्रनायको ग्रामः" इत्यत्र प्रशब्दस्य नीधातुं 
परत्युपसर्गत्वाभावाद्‌ “उपसर्गदसमासेऽपि' इति णत्वं न भवति। 
क्रियाविशेषका उपसर्गा भवन्ति, क्रियागतसम्बन्धविशेषकाश्च कर्मप्रवचनीया 
भवन्ति। “जपमनु प्रावर्षत्‌ इत्यत्र “अनुर्लक्षणे' इति अनोः कर्मप्रवचनीयत्वं 
हेतुभूतजप-निरूपितलक्ष्यलक्षणभावसम्बन्धस्य वर्षणक्रियानिष्टस्यानुना 
द्योतनात्‌। अत एवोक्तं हरिणा- 

क्रियाया द्योतको नायं सम्बन्धस्य न वाचकः। 
नापि क्रियापदाक्षेपी सम्बन्धस्य तु भेदकः ।। इति। 

अयमर्थः- कर्मप्रवचनीयसंज्ञकोऽन्वादिः भ्रजपति' इत्यादौ उपसर्गवन्न 
क्रियागतविशेषद्योतकः, नापि श्रादेशं विलिखति' इत्यादौ निशब्दवत्‌ 
क्रियाक्षेपकः। तत्र॒ विशब्देन मानक्रिया आक्षिप्यते। यदि अन्वादिक्रियाक्षेपकः 
स्यात्‌, तथा सति जपादौ तत्तत्‌ क्रियानिबन्धना कारकविभक्तिरेव स्यात्‌, 
नोपपदविभक्तिः; किन्तु विशिष्टक्रियाजनितो यः सम्बन्धो लक्ष्य 


लक्षणभावात्मको विभक्त्यर्थः, तस्य द्योतकः। उपसर्गस्तु क्रियागत- 
विशेषोपस्थापकः। 

प्रादयो द्योतकाः, अन्ये निपाता वाचका इति तार्किकाः। द्योतकत्वं नाम 
स्वसमभिव्याहतवृत्तिबोधकत्वरूपम्‌। श्रजपति' इत्यादौ स्व~प्रशब्दः, 
तत्समभिव्याहतो जिधातुः, तद्वृत्तिः लक्षणप्रकर्षविशिष्टे जिधात्वर्थे तद्रोधकत्वं 
तात्पर्यग्राहकत्वम्‌। 


अथवा धातूनामनेकार्थत्वं सर्वसम्मतम्‌। तत्र यथा जपो धात्वर्थः, तथा 
प्रकृष्टजपोऽपि; किन्तु प्रशब्दसमभिव्याहाराद्‌ “जपेः प्रकर्षो द्योत्यते। 
भूषणव्याख्यादर्पणकारस्तु प्राह--श्योतकाः=द्योतकतारूपशक्तिमन्तः'। अस्य मते 
धातौ जपार्थनिरूपिता शक्तिः। प्रशब्देन च प्रकर्षो द्योतकताशक्तिद्रारा लभ्यः। 
तथा च श्रजपति' इत्यत्र प्रकर्षस्य द्योत्यस्य प्रकारतया जिधात्वर्थे विशेष्ये 
जपेऽन्वयः* (दर्पणम्‌, पृ. ३६५) 


अत्रेदमालोच्यम्‌- प्रादिशब्दे द्योतकतारूपा शक्तिर्वा स्यात्‌, तात्पर्य- 
ग्राहकत्वरूपं सामर्थ्य वा स्यात्‌, व्यञ्जनावृत्तिर्वा स्यात्‌, वाचकत्वाविशेष 
एवैतत्‌। ननु तादृशद्योतकत्वपक्षे प्रकर्षादिविशिष्टोऽर्थो धातोरेव, प्रादयस्तु 
स्वसत्निधिवशात्‌ केवलं विशेषमर्थं॒प्रकाशयन्ति। वाचकत्वपक्षे तु प्रकर्षादिः 
प्रा्यर्थो वाच्यः, जपश्च केवलो धात्वर्थः। तथा च प्रकषदिर्धात्वर्थे प्रकारतयाऽन्वये 
नामार्थधात्वर्थयोः साक्षादभेदेनान्वयोऽव्युत्पन्न इति व्युत्पत्तिविरोधः। 


एतद्व्युत्पत्तिस्वीकारादेव कर्मतानिरूपकत्वसम्बन्धेन पाकेऽन्वयाभिप्रायेण 
"तण्डुलः पचतीति" न प्रयोगः। अन्यथा तण्डुलस्य कर्मत्वरूपभेदसम्बन्धेन 
साक्षादेव पचधात्वर्थे पाकेऽन्वयात्‌ "तण्डुलं पचतीति प्रयुज्यमाने "तण्डुलः 
पचतीति" प्रयोगापत्तिः स्यादिति चेत्‌, न, तादृशब्युत्पत्तौ निपातातिरिक्तत्वेन 
सङद्धोचात्‌। तथा च निपातातिरिक्तनामार्थधात्वर्थयोः साक्षाद्‌ अन्वयोऽव्युत्पन्न 
इति व्युत्पत्तिशरीरम्‌। अत एव न कलञ्जं (विषाक्तशस्त्रहतमृगमांसम्‌) भक्षयेत्‌! 
इत्यादौ धात्वर्थनामार्थयोर्भक्षणाभावयोः साक्षादेवान्वयेन  कलञ्जकर्मक- 
भक्षणाभावप्रयोज्यमपूर्वमिति बोध इति मीमांसका वदन्ति। 


नैयायिकमते तु नजोऽर्थः “अभावः', तत्र लिडर्थस्य बलवदनिष्टाननु- 
बन्धित्वविशिष्टेष्टसाधनत्वस्य प्रतियोगितया अभावस्य च नञर्थस्य 
स्वरूपसम्बन्धेन भक्षणरूपधात्वर्थेऽन्वयः। तथा च॒ बलवदनिष्टाननुबन्धित्व- 
विशिष्टष्टसाधनत्वाभाववद्धक्षणमिति बोधः। 


न च तादृशव्युत्पत्तौ निपातातिरिक्तत्वेन सङ्कोचे किं मानमिति वाच्यम्‌ 
निपातानां धात्वर्थे साक्षादन्वयानुभवस्य लाघवस्य च मानत्वात्‌ 

न च प्रादिशब्दस्य वाचकत्वे ्रतिष्ठते' इत्यादौ प्रशब्दस्य प्रकर्षोऽर्थः, 
स्थाधातुर्गतिनिवृत्तिवाचकः, तथा च प्रकृष्टा स्थितिरित्येव बोधः स्यात्‌। 
द्योतकत्वपक्षे च धातूनामनेकार्थत्वात्‌ स्थाधातोरत्र गमनार्थं इति। तद्गतप्रकर्षस्य 
द्योतकः प्रशब्द इति वाच्यम्‌, प्रादीनां वाचकत्वपक्षेऽपि तथा वक्तुं शक्यत्वात्‌। 
न हि धातूनामनेकार्थत्वं द्योतकत्वपक्षे एव, न॒ वाचकत्वपक्ष इति सिद्धान्तः। 
तत्र॒ पक्षेऽपि स्थाधातोर्गमनार्थकत्वाद्गीकारे प्रकृष्टा गतिरिति बोधोपपत्तेः। 


न च धातूनामनेकार्थकत्वे प्रकर्षादिविशिष्टतत्तदर्थे धातूनां शक्तिकल्पनेनैव 
तादृशार्थबोधसम्भवे प्रादीनां पृथक्‌ शक्तिकल्पने तज्जन्योपस्थित्यादीनाञ्च 
पृथक्कल्पनेऽतिगौरवम्‌। तथा च श्रजपति'ः इत्यादौ धातुना 
प्रकृष्टापकृष्टादिविशिष्टजपाद्यर्थेषु उपस्थितेषु कोऽर्थ इहाभिप्रेत इति 
नियामकापेक्षायां प्रशब्दस्यैव प्रयुक्तस्य नियामकत्वं तात्पर्यग्राहकत्वमिति 
वाच्यम्‌, अर्थबोधान्वयव्यतिरेकाभ्यां वाचकत्वव्यवस्थितौ गौरवस्यादोषकत्वात्‌। 
प्रजपति' इत्यादौ प्रशब्दश्रवणे प्रकर्षः \ प्रतीयते, तदभावे तु “जपति' इत्यत्र 
न प्रतीयते। अतः प्रकर्षः प्रशब्दवाच्यः। एवं सर्वत्रापि पदेषु अर्थनिरूपिता 
शक्तिनिगीर्यते। 


अनेकार्थकता हि शब्दानां दोष एव, अर्थपरिच्छेदे संशयात्‌ 
प्रकरणादिनार्थपरिच्छेदेऽपि कदाचिद्‌ निर््ान्तप्रवृत्त्यभावात्‌। तस्मात्‌ केचिद्‌ 
धातवो बहृष्वर्थेषु पठिताः। यथा--“वी' गतिव्याप्तिप्रजनकान्त्यनखादनेषु। "वाः 
गतिगन्धनयोः, दिवु क्रीडाविजिगीषाव्यवहारदयुतिस्तुतिमोदमद- 
स्वप्नकान्तिगतिषु। एवम्‌ “अवः गतिरक्षणकान्त्यादिषु। ते धातवोऽनेकार्थकाः। 
तेषामर्थपरिच्छेदाय नियामकापेक्षा। 


एकस्मिन्नर्थे पठितानां ^भू"-“जि'-“ह"-प्रभृतीनां धातूनामर्थविशेषप्रतीतिस्तु 
प्रादिप्रयोगाधीना। यथा-'जयति', श्रजयति', "पराजयते, विजयते' 
इत्यादिः। भवति', "परिभवति", (अभिभवति', "सम्भवति", “हरति', प्रहरति, 
विहरति", संहरति", उपसंहरति" इत्येवमर्थविशेषाः। उक्तञ्च- 
उपसर्गेण धात्वर्थो बलादन्यत्र नीयते। 
प्रहाराहारसहारविहारपरिहारवत्‌।। 


उपसर्गार्थयोगाद्‌ धात्वर्थो ` बलादेवान्यत्र॒ विशिष्टार्थे नीयते। प्रादीनां 
वाचकत्वपक्ष एवास्याः कारिकायाः सामञ्जस्यम्‌। 

द्योतकत्वपक्षे तु धात्वर्थ इत्यनुपपन्नं स्यात्‌। द्योत्यार्थविशिष्टस्यैव 
धात्वर्थत्वाद्‌ अन्यत्रेत्यस्यार्थोऽसम्भवः स्यात्‌। वाचकत्वपक्षे तु हरणरूपस्य 
धात्वर्थस्योपसर्गवाच्यार्थयोगाद्‌ अन्यत्र प्रहाराहारादिष्वर्थैषु नीयमानता उपपद्यते। 
प्रादीनां वाचकत्वे व्यवस्थिते तच्छक्तीनां तदुपस्थितीनाञ्च कल्पनं न गौरवावहम्‌। 


न च प्रादीनां वाचकत्वे घटादिशब्दानामिव स्वतन्त्रप्रयोग आपद्येतेति 
वाच्यम्‌, केवलस्य प्रादेस्तादृशार्थे प्रयोगोऽनभिधानाच्छब्दशक्तिस्वभावबलाद्रा न 
भवति। अत एव गत्युपसर्गयोः ते प्राग्धातोः" (अष्टा. १/४/८०) इति 
नियममाह भगवान्‌ पाणिनिः। शक्तिमन्तोऽपि प्रादयो न 
पदान्तरसमभिव्याहारमनपेक्ष्य केवला प्रयुज्यन्ते, अभिधानस्वभावात्‌, 
केवलप्रकृतिप्रत्ययवदिति प्रयोगात्‌। 


अपि चायं दोषो द्योतकत्वपक्षेऽपि सम्भवति। द्योतका अपि प्रादयः 
स्वतन्त्रं॑प्रयोगमर्हन्ति, अर्थवत्वाद्‌ घटादिशब्दवत्‌। अर्थवतत्वाभावे च तेषां 
प्रातिपदिकत्वामापत्तिः। किञ्च॒ वृत्तिमत््वरूपार्थवत््वमुददिश्य प्रातिपदिकत्व- 
विधानात्‌। वत्तेश्च शक्तिलक्षणान्यतररूपत्वाद्‌ द्योतकानां प्रादीनां विशिष्टार्थ 
शक्तिलक्षणयोरभावाद्‌ अर्थवत््वाभावात्‌ प्रातिपदिकत्वानापत्तिः। 


न च द्योतकत्वपक्षेऽपि प्रादिषु व्यञ्जनारूपा वृत्तिः, द्योतकतारूपा वा 
अन्या काचित्‌ शक्ति-लक्षणा-व्यञ्चनारूपाभ्यो वृत्तिः कल्प्यते। एवञ्च शक्ति- 
लक्षणा-व्यञ्जना-तात्पर्यग्राहकतान्यतमवृत्तिमत्तयाऽर्थवत््वात्‌ प्रातिपदिकत्वं 
स्यादेवेति वाच्यम्‌, वृतत्यन्तरकल्पनागौरवात्‌। व्यञ्जनापक्षेऽपि शक्त्यविशेषात्‌। 
व्यञ्जनामन्यां वा शक्ति विहायाभिधेव प्रादीनां तत्तदर्थेषु कल्प्यताम्‌, लाघवात्‌। 


किञ्च॒ प्रादीनां द्योतकत्वमन्येषां निपातानां वाचकत्वमित्यर्धजरतीय- 
स्यानौचित्याद्‌ एकतरपक्ष एव ज्यायान्‌। स च लाघवाद्‌ वाचकत्वपक्ष एव। 


किञ्च॒ घटमानयेत्यादावपि घटादिपदानां घटकर्मत्वादौ लक्षणा 
द्ितीयादेस्तत्र॒तात्पर्यग्राहकत्वं॑स्यात्‌। यथा श्रजपतिः इत्यादौ जिधातोः 
प्रकृष्टजपे लक्षणा प्रशब्दक्य तात्पर्यग्राहकत्वम्‌। 

तथा च द्वितीयादेरपि शक्तिर्न सिद्धयेत्‌। अथ कर्मणि दहितीया' (अष्टा. 
२/३/२) इत्यादिशास्त्रविरोधापत्तिभिया द्वितीयादीनां कर्मत्वादौ शक्तिसिद्धिः, 
तदा “अनुर्लक्षणे' (अष्टा. १/४/८४), (तृतीयार्थः (अष्टा. १/४/८५), "हीने', 
अष्टा. १/४/८६), (लक्षणेव्थभूताख्यानभागवीप्सासु प्रतिपर्यनवः (अष्टा. १/ 
४५/९०), “सुः पूजायाम्‌" (अष्टा. १/४/९४) इत्यादिसूतरानुरोधात्‌ प्रादीनामपि 

शक्तिसिद्धिः। “अव्यय विभक्तिसमीपसमृद्धिवृन्छयर्थाभावा.' (अष्टा. २/१/६), 
इत्यादिसूत्रे अध्यनुप्रत्यपादीनामर्थाः सूत्रकारेण स्वयमेवोक्ताः। 


न च “अनुर्लक्षणे इत्यादिसूत्रोक्तानां तत्तदर्थे निर्दिष्टानां 
प्रादीनामुपसर्गत्वमेव नास्ति, क्रियायोगे तेषामुपसर्गत्वाद्‌ गतित्वाच्च। 
उपसर्गगत्यतिरिक्तानां प्रादीनामन्येषाञ्च निपातानां वाचकत्वमिष्टमेवेति वाच्यम्‌, 
तादृशवैषम्ये बीजाभावात्‌। उपसर्गाणां वाचकत्वे दोषाभावात्‌। उपसर्गा 
वाचकाः, निपातत्वाच्चादिवत्‌। न च प्रादयो द्योतकाः, उपसर्गत्वादिति 
प्रतिरोधः। 


उपसर्गत्वमस्तु, द्योतकत्वं मास्त्विति विपक्षबाधकतकभावात्‌, 
अनुमानस्याप्रयोजकत्वात्‌। न च पूर्वानुमानेऽपि निपातत्वमस्तु वाचकत्वं 
मास्त्विति विपक्षबाधकतकभाव इति वाच्यम्‌, निपातस्यानर्थकत्वापतिरूप- 
बाधकतर्कसद्धावात्‌। 


न चेहापि, उपसर्गा यदि द्योतका न स्युस्तदा निरर्थकाः स्युरिति 
बाधकतर्क इति वाच्यम्‌, उपसर्गाणां द्योतकत्वाभावेऽपि वाचकत्व- 
मादायार्थवत््वात्‌। न च वाचकतासाधकानुमानेऽप्युपसर्गाणां द्योतकत्व- 
मादायार्थवत््वं स्यादिति वाच्यम्‌, तेषामद्यापि द्योतकत्वासिद्धेः, निपातेषु च 
तार्किकैर्वाचकत्वाङ्गीकारात्‌।' 


किञ्च प्रकर्षद्यर्थाः प्रादिवाच्याः, तदन्वयव्यतिरेकानुविधायि- 
शाब्दधीविषयत्वाद्‌ घटादिवत्‌। न चानन्यलभ्यत्वमुपाधिः। साध्यव्यापकत्वे 
सति साधनाव्यापकत्वमुपाधित्वम्‌। तस्य वाच्यत्वरूपसाध्यव्यापकत्वे सति 
आख्यातवाच्ये कर्त्रादौ आख्यातान्वयव्यतिरेकानुविधायिशाब्दधीविषये साधना- 
व्यापकत्वात्‌ कत्रदिराक्षेपेणापि लभ्यत्वादिति वाच्यम्‌, हेतुघषटकशाब्दधिय 
आश्षेपाद्यजन्यत्वेन विशेषणेन ` कर्त्रादावपि अनन्यलभ्यत्वरूपोपाधेः सब्धावात्‌ 
साधनाव्यापकत्वस्य दुर्घटत्वात्‌। 


तथा च हेतुकोटावाक्षेपाद्यजन्यत्वविशेषणदाने प्रकर्षादिः प्रादिवाच्यः, 
तदन्वयव्यतिरेकानुविधाय्याक्षेपाद्यजन्यशाब्दधीविषयत्वाद्‌ घटादिवदित्यनुमानं 
फलितमिति नात्रानन्यलभ्यत्वमुपाधिः। 


न॒ च स्वरूपासिद्धिः। श्रजपति' इत्यादौ धातोरेव प्रकृष्टजपार्थकत्वेन 
प्रादीनामुपसर्गाणां तत्रतात्पर्यमात्र॒ ग्राहित्वादिति वाच्यम्‌, धातोः प्रकृत- 
जपार्थकत्वे “जपति इत्यादावपि तथात्वापत्तेः। नापि प्रकृष्टजपाद्यर्थे प्रादीनां 

लक्षणा भवितुमर्हति, प्रोत्तरत्वविशिष्टजपादिधातुत्वस्य लक्षकतावच्छेदककोटि- 
प्रवेशे गौरवात्‌। तस्माज्जपेत्यादिधातोः शक्यतावच्छेदकम्‌, प्रेत्यादि तु 
शक्यतावच्छेदकमित्येव लाघवाद्गीकार्यम्‌। 


तथा च न स्वरूपासिद्धिः। ्रतिष्ठतेः इत्यादौ धातूनामनेकार्थत्वात्‌ 
स्थाधातोर्गत्यर्थत्वे प्रोपसर्गस्य प्रकर्षवाचकत्वेऽपि न क्षतिः। अत एव 
महाभाष्यकाराः प्राहुः “भूवादयो धातवः" (अष्टा. १/३/१) इति सूत्र 
क्रियाविशेषक उपसर्ग इति वार्तिकव्याख्यावसरे--“क्रियाविशेषक उपसर्गः 
पचति" इति क्रिया गम्यते। तां प्रो विशिनष्टि। यद्यपि तावद्रैतच्छक्यते 
वक्तुम्‌, यत्र धातुरुपसर्गं व्यभिचरति। यत्र न खलु तं व्यभिचरति, तत्र कथम्‌? 
अध्येति", “अधीते इति। यद्यप्यत्र धातुरुपसर्गं न व्यभिचरति, उपसर्गस्तु धातुं 
व्यभिचरति। ते मन्यामहे य एवास्याधेरन्यत्रार्थः, स इहापि। कः 
पुनरन्यत्राधेरर्थः 2 अधिरुपरिभावे वर्तते। इह तर्हि व्यक्तमर्थान्तरं गम्यते 
(तिष्ठति', श्रतिष्ठते' इति। तिष्ठतीति त्रजिक्रियाया निवृत्तिः। श्रतिष्ठते' इति 
व्रजिक्रिया गम्यते। ते मन्यामहे उपसर्गकृतमेतद्‌ येन व्रजिक्रिया गम्यत इति। 
प्रोऽयं दृष्टापचार आदिकर्मणि वर्तति। 


न चेदं नास्ति बहृर्था अपि धातवो भवन्तीति। तद्यथा--वपिः प्रकिरणे 
दृष्टः, छेदने चापि वर्तते केशश्मश्रु वपति' इति। ईडिः स्तुतिचोदनायाञ्चासु 
दृष्टः, प्रेरणे चापि वर्तते “अग्निर्वा इतो वृष्टिमीडे'। मरुतोऽमुतश्च्यावयन्ति' 
इति। करोतिरभूतप्रादुभवि दृष्टो निर्मलीकरणे चापि दृश्यते पृष्टं कुरु", “पादौ 
कुरु”, उन्मृदानानयेति गम्यते। निक्षेपणे चापि वर्तते-- कटे कुर", “धटे कुरु", 
-अश्मानमितः कुरु" स्थापयेति गम्यते। एवमिहापि तिष्ठतिरेव त्रजिक्रियामाह, 
ति्ठतिरेव त्रजिक्रियाया निवृत्तिम्‌” । 


अनेन महाभाष्येणोपसर्गाणां वाचकत्वं स्पष्टं प्रतिपादितम्‌। स्थाधातोश्च 
गतिक्रिया व्यर्थं इत्यपि भाष्यकारैः कण्ठत एवोक्तम्‌। 


वार्तिककाराणामपि प्रादिवाचकत्वे सम्मतिरस्त्येव। अत एव प्रादयो 
गताद्यर्थे प्रथमया प्रगतः आचार्यः; प्राचार्यः'। अत्यादयः क्रान्ताद्यर्थे द्वितीयया 
समस्यन्ते। अतिक्रान्तः खटवा “अतिखट्वः । 


अवादयः क्रुष्टाद्यर्थे तृतीयया--अवक्रष्टः कोकिलया “अवकोकिलो 
वसन्तः'। पर्यादयो वनाद्यर्थे चतुर्थ्या--“परिग्लानोऽध्ययनाय पर्यध्ययनः । 


१. अष्टाध्यायी- १/३/१ इति सूब्रोपरि महाभाष्यम्‌। 

निरादयः क्रान्ताद्यर्थे पञ्चम्या-- निष्क्रान्तः कौशाम्ब्याः निष्कोशाम्बिः' 
(अष्टा. २।१।१८-वारतिकम्‌)। महाभाष्यव्याख्यातारः केयटोपाध्यायाः, 
तद्व्याख्यातार्च नागेशोपाध्याया निपातानां द्योतकत्वमेव तत्र तत्र 
व्यवस्थापयन्ति। 


यथा “उपपदमतिङ (अष्टा. २।२।१९) सूत्र “यद्येवं धातुपसर्गयोरपि 
समासः प्राप्नोति। पूर्वं ॒धातुरुपसर्गेण युज्यते, पश्चात्‌ साधनेनेति। नैतदस्ति, 
पर्वं॑धातुः साधनेन युज्यते, पश्चादुपसर्गेण। साधनं हि क्रियां निर्वर्तयति 
तामुपसर्गेण विशिनष्टि। अभिनिर्वृत्तस्य चार्थस्योपसर्गेण विशेषः शक्यो वक्तुम्‌! 
इति महाभाष्यप्रतीकमादाय केयटः प्राह--"अनुभूयते सुखमुपास्यते गुरुरित्यादौ 
धातुरेव सकर्मिकां क्रियां वक्ति, उपसर्गस्तु द्योतक इति नास्ति कश्चिदस्मिन्‌ 
पक्षे दोषः'। 

तत्र॒ नागेशः केयटग्रन्थमुक्तं व्याचक्षाणः प्राह--नन्वेवमुपसर्गसम्बन्धात्‌ 
प्राक्‌ केवलं भ्वादेः सकर्मकत्वाभावेन कर्मणि लादयो न स्युरत आह- 
अनुभूयते सुखमिति। धातुरेव-केवलधातुरेव। उपसर्गस्तु द्योतक इति। स च 
श्रोतृबोधाय पश्चादेव सम्बध्यत इति भावः'। 


तत्र॒ वाचकत्वपक्षे “अनुभूयते सुखम्‌", “उपास्यन्ते गुरवः" इत्यादौ 
सकर्मकत्वोपपत्तिः। स्व-स्वयुक्तनिपातान्यतरार्थफलव्यधिकरणव्यापारवत््वं 
सकर्मकत्वमिति व्याख्यानात्‌ 


अत एव ^सुट्कात्पूर्वः' (अष्टा. ६।१।१३५) इति सूत्रे भाष्ये उक्तम्‌- 
धातूपसर्गयोः कार्य यत्तदन्तरद्गम्‌। कुत एतत्‌? पूर्वं हि धातुरुपसर्गेण युज्यते, 
पश्चात्‌ साधनेनेति नैतत्‌ सारम्‌। पूर्वं धातुः साधनेन युज्यते, पश्चादुपसर्गेण। 
साधनं हि क्रियां निर्वर्तयति। तामुपसर्गो विशिनष्टि। अभिनिर्वृंत्तस्य 
चार्थस्योपसर्गेण विशेषः शक्यो वक्तुम्‌। सत्यमेवमेतत्‌। यस्त्वसौ 
धातूपसर्गयोरभिसम्बन्धः, तमभ्यन्तरं कृत्वा धातुः साधनेन युज्यते। 


अवश्यं चैतद्विज्ञेयम्‌--यो हि मन्यते पूर्वंधातुः साधनेन युज्यते, 
पश्चादुपसर्गेणेति, तस्य “आस्यते गुरुणा" इत्यकर्मकः उपास्यते गुरुः” इति केन 
सकर्मकः स्यात्‌: ?.। अनेन स्व-स्वयुक्तनिपातान्यतरार्थफलबव्यधिकरण- 
व्यापारवत्त्वं सकर्मकत्वं महाभाष्यसम्मतमिति स्फुटीभवति। 


१. महाभाष्यम्‌--६।१।१२५-सूत्रोपरि। 

धातोः पूर्वं साधनेन योगेऽपि पक्षे उपसर्गार्थमन्तभव्यिव धातुः साधनेन 
युज्यते, न तु केवलोऽन्यथा “अनुभू: सकर्मको न स्यात्‌ 


अयम्भावः-'सुट्कात्‌ पूर्वः" (अष्टा. ६।१।१३५) इति सूत्रे पूर्व 
धातुरुपसर्गेण युज्यते, साधनेनेति वा विचारः प्रक्रान्तः। तत्र॒ साधनयोगपक्षः 
सिद्धान्तितिः। विशििष्टक्रिया साधनेनार्थलाभाय स्वान्वययोग्यार्थलाभाय 
सम्बद्भ्यत इति पूर्वं विशेषणेनोपसर्गर्थेन योगो वक्तव्यः। साधनेन पूर्वयोग इति 
पक्षे विशिष्टा क्रिया साधनेन साध्यते=निष्पाद्यते। साधनायोगेन हि धात्वर्थः 
साध्यत्वेन प्रतीयते। एवञ्च साध्यत्वेन प्रतीतिविशेष्यीभूतस्य धात्वर्थस्य 
पश्चादुपसर्गेण योगो भवति। तत्र॒ सोपसर्गस्थले विशिष्टैव क्रिया साधनेन 
निष्पाद्यते, न तु केवला। “उपास्यते गुरुः" इत्यादौ “उप+आस्‌+लय्‌" अत्र 
उपसर्गार्थं विहाय यदि केवलम्‌ (आस्‌'धातुः साधनेन गुरुपदार्थेन युज्यते, तर्हि 
उपास्यते गुरुणा इति स्याद्‌ अकर्मकः। पश्चाद्‌ उपसर्गयोगेऽपि सकर्मकत्वं न 
स्यात्‌। तस्माद्‌ विशिष्टैव क्रिया साधनेन निष्पाद्यते। 


न॒हि साधनेन लडादिवाच्येन “आसनम्‌ सम्पाद्यत इति तूपासनम्‌। 
अतो युक्तमेतद्‌ यद्‌ उपसर्गार्थमन्तभव्यव क्रिया साधनेन युज्यते। एवं तर्हि 
पूर्वमुपसर्गयोग एव तर्हिं स्यात्‌? न स्यात्‌, यतो बुद्धिनिरूपिता सा विशिष्टा 
क्रिया साधनेन युज्यते। अत एवोक्तं तत्रैव केयरव्याख्याने-- “विशिष्टा क्रिया 
साधनेन साध्यते, न तु साधनाल्लब्धस्वरूपाऽन्यतो विशेषं लभत इति मत्वा 
बुद्धिनिरूपितविशिष्टसाध्यभाविसाधनसम्बन्धाश्रय इतिः। 


वस्तुतो धातूपसर्गसमुदायेन विशिष्टा क्रिया प्रतिपाद्यते अडादिव्यवस्थार्थ 
तु प्रथग्‌ धातूपसर्गप्रकल्पनम्‌। अत एव उपसर्गमजानतोऽपि सोपसर्गाद्‌ 
विषशिष्टार्थबोधो जायते। 

तस्मात्‌ सकर्मकादिव्यवस्था पूर्वरीत्या सम्भवति। धात्वर्थप्राति- 
पदिकार्थयो्भेदेनान्वयोऽव्युत्पन्न इति न्यायस्तु निपातातिरिक्तविषय एव। 
समानाधिकरणनामार्थयोरभेदान्वयः। अत्रापि व्युत्पत्तौ निपातातिरिक्तत्वेन सङ्कोचः 
कर्तव्य एव। 


एवं नामार्थप्रकारकभेदसंसर्गबोधं प्रति प्रत्ययनिपातान्यतरजन्योपस्थितेः 
कारणत्वं वाच्यम्‌, न च गौरवम्‌, निपातानां वाचकत्वे सिद्धे तादृशगौरवस्या- 
दोषत्वात्‌। ` 

न च सर्वेषां निपातानां वाचकत्वे “अर्थवत्‌ -सूत्रेणैव तेषां 
प्रातिपदिकत्वेन निपातानामनर्थकानां प्रातिपदिकसंज्ञा वक्तव्येति 
वार्तिकारम्भवेयर्थ्यमिति वाच्यम्‌, तत्रानर्थका इत्यनेन पादपूरणमात्रार्थमुपात्तानां 
संग्रहात्‌। किञ्च ॒द्योतकत्वपक्षेऽपि दोषोऽयं प्रसरति। तत्राप्ययमेव परिहारः। 
उक्तञ्च हरिणा- 

"स वाचको विशोषाणां सम्भवाद्‌ द्योतकोऽपि वा'। 


स्पष्टमेवात्र हरिवचिकत्वपक्षमप्याह। यद्यपि द्योतकत्वपक्षोऽपि हरिणोक्त 
एव, तथापि प्रथमोपात्तत्वाद्‌ वाचकत्वपक्ष एव॒ लाघवाच्च हरिसम्मतः। 


न च निपातानां वाचकत्वे “चार्थे न्द्रः* (अष्टा. २।२।२९) इत्यादि- 
सूत्रमेव मानम्‌। समुच्चयान्वाचयेतरेतरयोगसमाहाराश्च चार्थाः पठिताः। प्रादीनां 
वाचकत्वे किं मानमिति वाच्यम्‌, “ईषद्दुःसुषु कृच्छाकृच्छार्थेषु खल्‌' 
(अष्टा. ३।३।१२६) इत्यादिसूत्रस्यैव मानत्वात्‌। ईषत्करः “सुकरः, "दुष्करः" 
इत्यादौ कृच्छराकृच्छरार्थकत्वात्‌ '“सुदुरोः' एतच्च सर्वेषां प्रादीनां स्वार्थवाचकत्वं 
व्यवस्थापयति। “चार्थे न्दः" इत्यपि सूत्रं यथा निपातानां वाचकत्वे प्रमाणम्‌, 
तथैव तदेव प्रादीनामपि वाचकत्वे प्रमाणम्‌, तेषामपि ` निपातत्वात्‌। न च 
"ईषद्दुरिति' सूत्रं द्योत्यार्थमादायैव प्रवर्ततामिति वाच्यम्‌, तर्हि “चार्थे द्वन्ध" 
इत्यस्यापि चद्योत्ये द्रन्दर॒ इत्येवार्थः स्यात्‌। 


ननु “शरैरुसैरिवोदीच्यानुद्धरिष्यन्‌ रसानिव' इत्यादौ उखसदृशैः शरै 
रससदृशान्‌ उदीच्यान्‌ उत्तरदिग्वर्तिनो राज्ञ॒ उद्धरिष्यत्नित्यर्थः। तत्र 
उस्रादिशब्दानाम्‌ “उख'-(किरण) सदृशो लक्षणया इवादिशब्दानां तद्द्योतकत्व 
एव सङ्गतिः, अन्यथा प्रत्ययानां प्रकृत्यर्थान्वितस्वार्थबोधकत्वव्युत्पत्तिविरोधः। 
तथा हि उसरैरिति करणे तृतीया। नचोस्रोख्र करणम्‌। इवार्थसदृशस्य 
करणत्वेऽपि तद्रोधो नानेन सम्भवति, अग्रकृत्यर्थत्वात्‌। इवशब्दस्य 
चासत्तवार्थकतया तदुत्तरतृतीयाया असम्भवात्‌, सम्भवे वा श्रवणप्रसङ्गात्‌। 


नच "अव्ययादाप्‌.' इति लोपः। तस्य इवशब्दस्य तृतीयान्तस्य 
सत्त्वार्थकतया निपातत्वाभावाद्‌ अव्ययत्वस्य दुर्लभत्वात्‌। अत इवशब्दस्य 
उसरसदृशार्थस्य द्योतकत्वपक्षे सङ्गतिरिति चेत्‌, न, वाचकत्वपक्षेऽपि 
सामञ्जस्यात्‌। उक्तव्युत्पत्तौ निपातातिरिक्तत्वेन विशेषणाददोषात्‌। किञ्च 
द्योत्यार्थस्य सर्वत्र विशेषणत्वेन वान्वयदर्शनात्‌। अत्र उखरसदृशैः शरैरिति बोधो 
न ॒युक्तः। किञ्च उखशब्दस्य सदृशपरत्वे उपमानवाचकत्वाभावाद्‌ “उपमानानि 


((-0. 9811011118118010 (111५6151 0661100. 14111260 0 66810011 


९.४ सारस्वती सुषमा | ६१व. १-२अ. 


सामान्यवचनैः' (अष्टा. २।१।५४) इति समासानुपपत्तिः। अत एव “उपमानानि 
सामान्यवचनैः' इति सूत्रे शस्त्री श्यामेत्युदाहरणे यदि “शस्त्रीव श्यामा देवदत्ता" 
इति विग्रहस्तदा शस्त्यां श्यामत्वानन्वयस्तस्य देवदत्तायामेवान्वयात्‌। यदि च 
“शस्त्री श्यामा तद्वद्‌ देवदत्तेति विग्रहस्तदा देवदत्तायां श्यामत्वमपेक्षितं स्यात्‌। 


एवं विविच्य ^तस्यामेवोभयं वर्ततेः इति महाभाष्ये उक्तम्‌। तस्यां 
देवदत्तायामेवोपमेयायाम्‌ उभयं पूर्वपदमुत्तरपदञ्च वर्तते! श्यामत्वस्योभयत्व- 
भावाद्‌ उभयगुणवाचकत्वाच्च श्यामशब्दस्य सामान्यवाचकत्वम्‌। 


एवम्‌ उसखरैरिव शररित्यादावपि इवशब्दस्य सादृश्यवाचकत्वमेव। तथा 
च इवार्थसादृश्ये उस््रार्थस्य निरूपितत्वसम्बन्धेनान्वयः, तस्य चाश्रयतासम्बन्धेन 
शरेऽन्वयः। उसखरनिरूपितं यत्‌ सादृश्यम्‌, तदाश्रयः शरः, तत्करणकोद्धार 
इत्यर्थबोधः। एवम्‌ इवशब्दयुक्ते सर्वत्र वाक्ये बोधः। 


वैयाकरणभूषणसारग्रने निपातानां वाचकत्वपक्षोऽपि युक्तिभिः समर्थितः। 
यद्यपि केयट-नागेशप्रभृतिग्रन्थेषु महाभाष्यादौ च द्योतकत्वपक्षोऽपि समर्थितो 
दृश्यते, तथापि अन्वयव्यतिरेकाभ्यां वाचकत्वपक्ष एव ज्यायान्‌ प्रतिभाति। 
यदि केचन विद्रांसो निपातानां द्योतकत्वपक्षे लाघवं पश्यन्ति, तर्हि पश्यन्तु 
ते, तेषां मते निपातेषु द्योतकत्वसामर्थ्यमभिधा-लक्षणा-व्यञ्जनाभ्योऽतिरिक्तं 
मन्तव्यं भवतीति गौरवम्‌। तथा हि मुख्यार्थाभावाद्‌ नाभिधा। 
मुख्यार्थस्याभावात्‌ तद्बाधोपजीव्या न लक्षणा। अत एव न लक्षणामूला 
व्यञ्जना, नाभिधामूला व्यञ्जना। वाच्यार्थ-लक्षणार्थमूलैव व्यञ्जना। 


द्योतकत्वं तु धात्वादिभिरभिहितेऽर्थे तात्पर्यग्राहकत्वं स्वसमभिव्याहतपद- 
निष्ठशक्तयुद्रोधकत्वमन्यद्रा किञ्चित्‌ कल्प्यं स्यात्‌, तच्चाभिधादिभ्योऽतिरिक्तमेव। 


किञ्च॒ द्योतकत्वपक्षे निपातानामानर्थक्यमेव स्यात्‌, धात्वादिभि- 
रभिहितेष्वर्थेषु तात्पर्यग्राहकत्वस्य वैयर्थ्यात्‌। ऊक्तार्थानामप्रयोगात्‌ तेषाम- 
प्रयोगापत्तिः स्यात्‌। श्रहरति' इत्यादौ हप्रभृतीनां धातूनां प्रहरणादौ या शक्तिः, 
सा उद्नुध्यते निपातेनेत्यपि न युक्तं प्रतिभाति, प्रादि विना प्रहरणादौ 
हप्रभृतीनां शक्तिग्रहाभावादेव। 


न॒हि केवलेन हरतीत्यादिना प्रहरणं क्वचिद्‌ बुध्यते, येन हप्रभृतौ 
हरणादिशक्तिर्गृह्येत। गृहीतायाः शक्तेः पुनरुद्धवनमुद्रोध इति। ननु हप्रभृतीनां 
धातूनां योगं विना तवापि प्रादीनां कथं शक्तिग्रह इति केवलानां प्रादीनां 
प्रयोगाभावादिति चेत्‌, सत्यम्‌, प्रहरतीत्यादिप्रयोगेणैव अन्वयव्यतिरेकाभ्यां 

हप्रभृतीनां धातूनां प्रहरणादौ शक्तिग्रहः। प्रादीनां तात्पर्यग्राहकत्वं यथा तव 
मते, तथा वाचकत्ववादिनामस्पाकमपि मते तादृशप्रयोगेणैव अन्वय- 
व्यतिरेकाभ्यां प्रादीनां प्रकर्षादिष्वर्थेषु शक्तिग्रहः श्रभवति', श्रजपतिः, 
प्रकरोति", "विकरोति" इत्यादिषु। 

यदि पुनः प्रहारविहाराहारादिषु नान्यतरवाचकत्वं कस्यचिद्‌ द्योतकत्वं 
वा; अपि तु धातूपसर्गसमुचितस्यैव वाचकत्वमङ्गीक्रियते, तदपि वाचकत्वपक्षे 
न॒विरुध्यते। 


निपातानां वाचकत्वे व्यवस्थिते सति वाचक-लक्षक-व्यञ्जक-शब्दविभागो 
युक्तः, तथा वाच्य-लक्ष्य-व्यङ्घयार्थविभागश्च। यद्यपि लक्षक-व्यञ्जक- 
शब्दविभागो नास्ति, तथैव लक्ष्य-व्यद्गयविभागोऽपि नास्ति, तथापि एकस्यापि 
शब्दस्य मुख्यार्थबाधाबाधवक्तृबो द्धव्यादिवेशिष्ट्याच्चोपाधिवशात्‌ सामर्थ्यत्रय- 
योगात्‌ त्रिधा वाचकादिव्यवहारः। एवमर्थेष्वपि ` बोध्यः। अभिधया बोध्यः 
अभिधेयः", लक्षणया “लक्ष्यः”, व्यञ्जनया "व्यङ्गयः" इति। 

"गङ्गायां घोषः' इत्यादिप्रयोगे तथा दृष्टत्वात्‌। व्युत्पादितमेतत्‌ सर्वं 
काव्यप्रकाशे प्रदीपोद्द्योते च। यत्र॒ क्वचित्‌ निपातानां वस्तुव्यञ्जकता 
रसव्यञ्जकता वा काव्यशास्त्रे दृष्टा, सा व्यञ्जनावृत्यैव। न तावता निपातानां 
द्योतकत्वपक्षः समर्थयितुं शक्यः। अन्येषां व्यञ्जकपदानामिव तेषामपि 
तथात्वात्‌। तस्माद्‌ निपातानां सर्वेषाम्‌ उपसर्गाणां कर्मप्रवचनीयानाञ्च 
वाचकत्वमेव युक्तमिति। 


| 1 | 
।। नामाख्यातनिपातोपसगणिां दार्शनिकी विश्लेषणा। |. 
चत्वारि वाक्‌ परिमिता पदानि तानि विदुर्ब्राह्मणा ये मनीषिणः। 
गुहा त्रीणि निहिता नेङ्गयन्ति तुरीयं वाचो मनुष्या वदन्ति ।। 


ऋग्वेदीयोऽयं मन्त्रो महाभाष्ये व्याकरणप्रयोजनकथनावसरे भगवत्प- 
तञ्चलिना उदधृतः। तत्र॒ वाचः परिमितानि विभक्तानि पदानि नामाख्या- 
तोपसर्गनिपाताश्च। तानि मनीषिणो विद्रासो मननशीला वेद-वेदाङ्गनिष्ठा 
ब्राह्मणा विदुः। अज्ञानगुहायां त्रीणि निहितानि नेङ्गयन्ति=न चेष्ठन्ते। तुरीयं 
वाचो रूपं मनुष्याःअवैयाकरणा वदन्ति। 


१. ऋ.सं. १।१६४।४५। 

अत्र चतुर्णा नामादीनां पदानां चत्वारो भागा रूपाणि वा परा-पश्यन्ती- 
मध्यमा-वैखरीरूपाः। नामादीनां परारूपं मूलाधारचक्रस्थं चैतन्यस्वरूपं ज्योतिः, 
तच्च योगिनामप्यगम्यम्‌। उक्तञ्च वाक्यपदीये- 


स्वरूपज्योतिरेवान्तः परावागनपायिनी। 
तस्यां दृष्टस्वरूपायामधिकारोऽनिवर्तते' । ! 


स्व-स्वरूपज्योतिषि परस्यां वाचि साक्षात्‌ कृतायामनपायिन्यां नित्यायां 
साक्षात्कर्तुः पुरुषस्य लौकिकोऽधिकारो निवर्तते-मोक्षं प्राप्तो भवतीति भावः। 


तेषामेव नामाख्यातादीनां द्वितीयं रूपं पश्यन्तीत्युच्यते, सा 
नाभिदेशस्था अनभिव्यक्तनादार्थोभयरूपा लोकव्यवहारातीता योगिनामपि 
कथञ्चित्‌ प्रकृति-प्रत्ययादिभागशोऽवगता। 


तेषामेव नामादीनां -पदानां मध्यमाख्यं रूपं हदयप्रदेशस्थं स्फोररूपं 
वैखर्यभिव्यक्तं  लौकिकपदोच्चारणरूपव्यवहारकारणम्‌। तेषामेव नामादीनां 
तुरीयम्‌ चतुर्थं ॒रूपं वैखरीत्युच्यते। सा कण्ठताल्वाद्यभिघातजन्या श्रोत्रविषया 
स्फोटाभिव्यञ्जनी। खरं=स्पष्टम्‌, विशेषेण खरं विखरं-विस्ष्टं परश्रत्रेणापि 
लभ्यं विखरमेव वैखरं स्त्रीत्वविवक्षायां डीपि "वैखरी इति। 


ऋग्वेदीयमन्त्रे गुहायामनज्ञानात्मिकायां त्रीणि वाचो रूपाणि परा-पश्यन्ती- 
मध्यमाख्यानि निहितानि संवृत्तानि न चेष्टन्ते=नार्थबोधं कुर्वन्ति, न च 
प्रकाश्यन्ते। तुरीयं वैखरीरूपम्‌ अज्ञानिनो मनुष्या अभाषाविदो वदन्ति। तेषां 
त्रयाणां मूढानां रूपाणामपि कृतशब्दतत्त्वश्रवण-मनन-निदिध्यासनेर्वेयाकरणैः 
किल ज्ञानसंच्छिन्नाज्ञानगुहेस्तत््वावबोधः क्रियते। तत्र॒ योगिनः पश्यन्त्यामपि 
पद-प्रकृति-प्रत्यय-तत्तदर्थं प्रत्यक्षीकुर्वन्ति। मध्यमायामपि विद्ांसोऽन्ये। 


उक्तञ्च ॒वाक्यपदीये-- 
वैखर्या मध्यमायाश्च पश्यन्त्याश्चैतदद्‌भुतम्‌। 
अनेकतीर्थभेदायासत्रय्या वाचः परं पदम्‌ ।। 


वैखर्यादिस्थानभेदभिन्नाया वाचः परं पदं स्थानं मूलं परा, सा च 
स्वरूपज्योतिरित्युक्तम्‌। एवञ्च समस्ता वाग्‌ नामादिचतुर्भागभित्नम्‌। पञ्चमो भागो 
नास्ति। नाम प्रातिपदिकमाख्यातं तिडन्तम्‌। उपसर्गः प्रादिः, निपातश्चादिरिति 


१. महाभावष्यव्याख्यायाम्‌, उद्योते, पृ. ३३। 
२. वाक्यपदीयम्‌--१।१३४। 

विवेकः। तत्र भगवान्‌ पाणिनिः उपसर्गनिपातयोः स्वरादीनाञ्चाव्ययत्वात्‌ 
तेषामपि अर्थवत्त्वेन प्रातिपदिकत्वात्‌ सुबन्तत्वात्‌ “सुप्तिङन्तं पदम्‌' (अष्टा. 
१।४।१४) इति सूत्रयन्‌ द्विधेव पदविभागं विज्ञापयति। नामन 
उपसर्गनिपातयोर्वेशिष्टयात्‌ पृथक्कृत्य गणना क्रियते। 

उपसर्गनिपातातिरिक्तेषु नामसु आख्यातेषु च॒ प्रकृतिप्रत्ययादि- 
तत्तदर्थकल्पना व्याकरणे तद्व्युत्पादनार्थं क्रियते। उपसर्गनिपातयोश्च लिङ्ग 
विभक्त्यादिषु समानरूपत्वान्न प्रकृत्यादिकल्पना। अत एव ते निपाता उच्यन्ते। 
उपसर्गा यद्यपि निपाता एव, तथापि नियमतो धातुयोगे प्रयोगात्‌ ते 
पृथकिक्रियन्ते। 


| 111 | 
। । निपाताना वाचकतासिद्धान्तिनः पौरस्त्याः, पाश्चात्याश्च ।। 


अयं चतुर्धा विभागो वाचः सर्वत्र सम्मतः। पाश्वात्ैरपि एन्द्वीस्टल- 
महोदयप्रभृतिभिस्तथेवाद्गीकृतम्‌। एन्टयवीस्टलमहोदयेन स्वीये ग्रन्थे पदस्य 
चातुविध्यमुक्तरूपम्‌ अरिस्टोटलनामकभाषाशास्त्राचार्यस्य सिद्धान्त इति मत्त्वा 
तदनुसृतं विचारितञ्च। तथैव स्वकीयग्रन्थे तेन विदुषा एतदपि प्रतिपादितं यद्‌ 
भाषाशास्त्रविदां वरिषठेन विगोब्राण्डलमहोदयेन सर्वान्‌ पदविभागान्‌ निरस्य 
पदचातुर्विध्यमेव सिद्धान्तितमिति। 


अयं नैसर्गिको विभागो बहुत्र ॒दृश्यते। तद्यथा--नामाख्यातोपसर्गा 
निपाताश्चत्वार्याहिः पदजातानि शाब्दाः । ^नामाख्यातोपसर्गनिपाताः” । 
“उपसर्ग निपातश्च नाम चाख्यातमित्यपि' । 
'वर्णसंघातं पदम्‌ तच्चतुर्विधम्‌-नामाख्यातोपसर्गनिपाताश्चेति' `। 
एवमयमेव विभागो भाषाविज्ञानसम्मतो लोकवेदेतिहासपुराणादि- 
सम्मतश्चेति वक्तुं शक्यते। चतुर्ष्वपि विभागेषु नामाख्यातयोरेव विशेषतो 
व्याकरणे व्युत्पादनं प्रकृति-प्रत्यय-तत्तदर्थकल्पनाभिः क्रियते, तदर्थस्य 
सन्दिग्धत्वात्‌। उपसर्गनिपातयोश्च केचिदेव अर्थाः पठिताः शस्त्रे, न सरवे] 
यथोक्तं॑दुर्गाचार्येण-- 





१. निरुक्तम्‌-१।३; २. शप्र. १.१. ८। | 
३. बृहदेवतायाम्‌-१।३९; ४. कौटलीयमर्थशास्त्रम्‌-२।९०। 


((-0. 981101111811800 (111५6151 0661100. 1411260 0# 66810011 


१८ सारस्वती सुषमा [ ६१व. १-२अ. 


चतुर्विधपदेष्वत्र द्विविधस्यार्थनिर्णयः। 
क्रियते संशयोत्पत्तौ नोपसर्गनिपातयोः `  । 
मैक्समूलरमभृतिभिश्च भाषातत्त्वविद्धिः स्वस्वग्रन्थे अयमेवाशयो 
प्रकटीकृतः 1 ॑ 
डेनिस्टनप्रभृतय आचार्या आधुनिकभाषाशास्त्रचिन्तकाः स्वकीये महनीये 
ग्रन्थे प्रतिपादितवन्तः पदचातुर्विध्यम्‌। 
उपसर्गा यद्यपि प्रादयः संख्याताः। निपातानाञ्च संख्या नास्ति। ते हि 
निपाता विभिन्नेष्वर्थेषु प्रयुज्यमाना दृश्यन्ते। तेषामर्था इह निबन्धे विस्तरभयान्न 
निर्देष्टं शक्यन्ते। अत एवोक्तं बृहदेवतायाम्‌- 
इयन्त इति संख्यान निपातानां न विद्यते । 
प्रयोजनवशा ह्येते निपात्यन्ते पदे पदे ` 11 
आचार्यक्षीरस्वामिनाप्युक्तम्‌- 
इयन्त इति सख्यैषामर्थेयत्ता च नास्ति वै। 
प्रयोजनवशादेत्य निपतन्ति पदे पदे ` ।। 
प्रक्रियासर्वस्वे नारायणभदोऽप्याह- 
अनन्ताः खल्वनन्तार्थाः स्वराद्याश्चादयोऽपि च। 
असत्वपरतैवात्र चादीनां नियता मता ` 11 
निपातानां तदर्थानाञ्च विस्तृतं विवरणमस्मत्कृते निपातार्थनिर्णयनामके 
ग्रन्थेऽस्माभिः कृतमिति विशेषजिज्ञासुभिस्तत एव द्रष्टव्यम्‌। 


सोपसर्गाणां निपातानां वाचकत्वविचारे पूर्वं॑सूत्रवा्तिकभाष्यकारादीनां 
वाचकत्वपक्षे प्रामाण्यमुपस्थापितम्‌। पालिप्राकृताभ्रंशभाषास्वपि निपात- 
वाचकत्वपक्षः सम्मत एव। तथा हि प्राकृतभाषानुशासनकृत्‌ त्रिविक्रमाणय्य- 
दीक्षितौ वाचकत्वपक्षपातिनौ। एतन्मते निपातोपसर्गा नियतार्थवृत्तयः। 


रिं 


१. निरुक्तम्‌-१।१। 

२. दि लेक्चर्स आन दि साइंस आफ लैङ्ग्वेज्‌, पृ. २७०। 

३. दि ग्रीक परटिकल्स, पृ. १३९; ४. बृहदेवतायाम्‌-२।९।५। 

५. निपाताव्ययोपसर्गवृत्तिः- १।५; ६. प्रक्रियासर्वस्वे निपातप्रकरणे, ५। 

नियतार्थेषु॒वृक्तिः=शक्तिरयेषां त॒इत्यर्थः। द्रष्टव्यमेतत्‌ प्राकृतशब्दानुशासने 
पराकृतमणिदीपे च श्रीनिवासकृतदीधितिव्याख्यायुते। 


पालिशब्दानुशासनकृता मोग्गलनाथथेरणापि निपातोपसर्गाणां 
स्वतन्त्रार्थवाचकत्वमभिहितम्‌' । एवमपभ्रंशेष्वपि उपसर्गनिपातयो रूपान्तरं 
परिशीलितेष्ववलोक्यते र्ठ 
प्ाप्तयोरर्थवाचकत्वं परिशीलितेष्ववलोक्यते । 


एवं पाश्चात्या अपि भाषाशास्त्रविदो निपातोपसर्गाणां वाचकत्वपक्षमेव 
स्थापयन्ति। ते हि विद्रांसः-मैक्समूलर-मैक्डानल-हिटनीप्रभृतयः। ते 
तत्रभवन्तः स्वविरचितग्रन्थे निपातोपसर्गाणां स्वाभाविकीं वाचकतामुद्घोषयन्ति। 
न॒हि शब्दोऽर्थव्यतिरेकेणोपलभ्यते। शब्दानामर्थान्तरे संक्रमेऽपि “अर्थवत्त्वम्‌! 
तेषां न॒ विहन्यते। निपातोपसर्गयोरपि शब्दत्वादर्थानतिरेकता भवत्येव । 


नच द्योत्यार्थमादायार्थक््वं तेषामपि वाच्यम्‌, अन्वयव्यतिरेकाभ्यां 
स्वार्थवाचकत्वसम्भवे परार्थप्रकाशत्वरूपद्योतकत्वकल्पनाया अयुक्तत्वात्‌। तथा 
च मैक्समूलरः संस्कृतग्रामरनामके स्वग्रन्थे वाचकतापक्षं प्रतिपादितवान्‌। 


एवं मैक्डानलमहाशयः स्वकीये मन्थे निपाताव्ययोपसर्गाणां 
वाचकतापक्षं दृढीकृतवान्‌। एवमेव हिट॒नी -बरो -गोल्डस्टकर -स्पेजर - 
वान्द्रियैज -ब्लाख -मेश्चानिनोव -प्रभतिभि्भषाशास्त्ररथीतरैरथ च 
जैक्सन -मोनियर-विलियम्स -थामसक्लार्क -गुणे -आष्टे -प्रभृतिभिर्भाषाविज्ञान- 
व्युत्पत्ति-विज्ञानमनीषिभिर्भृशं वाचकतापक्षः समर्थितो निपाताव्ययोपसर्गाणाम्‌। 


१. प्राकृतशब्दानुशासनम्‌-२।१।७७; २. प्राकृतमणिदीपः-२।१।७६। 

३. अभिधानप्पदीपिकायाम्‌-१३; ४. षड्भाषाचन्द्रिकायाम्‌-३।३।८। 
५. दि संस्कृत ग्रामर, पृ. १५३; ६. ए वैदिक ग्रामर, पृ. २०८। 
७. दि संस्कृत ग्रामर, पृ. ३९६; ८. संस्कृत लँग्वेज, पृ. १४७। 
९. पाणिनि, पृ. २२५; १०. संस्कृत सिटैक्स, पृ. ११४। 
१९१. भाषा, पृ. १३५; १२. भारतीय आर्यभाषा, पृ. १४। 


१३.इच वड हैज्‌ इट्स ओन मीनिङ्ग, एण्ड देयर इज जो वड विदाउट मीनिङ्ग' (ध्वनि- 
सिद्धान्त, पृ. २१, डो. भोलाशङ्कर व्यास)। 

१४. संस्कृत प्रामर, पृ. २०९। 

१५. संस्कृत इग्लिश डिक्शनरी, प्रू. २१९। 

१६.दि कम्पैरेटिव म्रामर, पृ. ३३१। 

१७. तुलनात्मक भाषाविज्ञान, प. ५६। 

१८. संस्कृत ईग्लिश डिक्शनरी, पृ. ४६५। 

किञ्च, येन हेतुना अपोद्धारादिना नामाख्यातयोर्वाचकत्वम्‌, तेनैव हेतुना 
अन्वयव्यतिरेकादिना निपातोपसर्गाणामपि वाचकत्वमङ्गीकर्तव्यमेव। यथोक्तं 
माधवभडेन- 


निपाता उपसर्गाश्च दृश्यन्ते केन हेतुना। 
बहुष्वर्थेषु येष्वेते दृश्यन्ते उपमादिषु। । 

बहुष्वर्थेषु धातूनां वृत्तौ यत्कारणं भवेत्‌। 
तदेवात्रापि भवति सा च शक्तिरिति स्थितिः ।। 


प्रो. बरोमहाशयोऽपि प्रतिपादयति यद्‌ निपातोपसर्गाख्याता- 
नामनेकार्थत्वाद्‌ भाषाया अर्थप्रवाहो महोरमिमान्‌ भवति । 


अत्राय निष्कर्षः निपातानां कि लक्षणम्‌? किं वा अव्ययानाम्‌? 
उपसर्गाणाञ्च कि लक्षणमित्येकेकशो विमर्शनं जातम्‌। तदनु तेषां प्रयोगेषु 
साङ्कर्यकारणान्यप्यन्वेषिष्यन्ते। 


कालिक्याः, देशिक्याः, भाषिक्याश्च परिस्थितेरनुरोधेन प्रभावेण च 
'अटः' क्रियापूर्वभावित्वं सुस्थिरत्वं च सञ्जातम्‌। इत्थमुपर्यक्तैः प्रमाणैरनिष्क्रष्ं 
शक्यते यन्माङूयोगेऽडादीनामभावेन, माङ्योगेऽप्यडादीनामागमेन, अड्‌-माड्‌- 
उभयोरभावेऽपि लुङ्-लङ्‌-लकारनिष्पन्नायाः क्रियाया वाचकाद्धातोरड- 
माडभावेऽप्युपसर्गाणां संयोजनेन, अड्‌-माङ्भयोरभावेऽपि कुत्रचित्‌ केवलाया 
भूतकालिक क्रियायाः प्रयोगेण, क्वचिन्माङ्योगेऽपि लुङ्-लङ््लकारयोः 
क्रियापूर्वमुपसर्गसंयोजनेन, “स्म-ईम्‌' साहचर्याल्लर्‌लकारस्य लङ्लकारार्थ- 
प्रतिपादनेन, क्वचिदडागमेऽपि क्रियया वर्तमानकालप्रतिबोधनेन, "माङ्‌! - 
निपातेनैव “अर्‌”-निपातस्य उत॒ वोपसर्गस्य प्रतिषेधेन, “स्म-ईम्‌' इति 
निपाताभ्यां वर्तमानकालिकक्रियाया भूतार्थे परिवर्तनेन, “अटोऽपि' “उपसर्गाः 
क्रियायोगे (अष्टा. १।४।५९) इति निर्देशात्‌ क्रियापूर्वप्रयोगेण सिद्धयति 
"यदिमानि सर्वाण्यपि कार्याणि निपातैरेव, आहोस्विद्‌ उपसगरिव सम्पाद्यन्ते 
अतः प्रतिपादनमिदं सर्वथा समीचीनतरं प्रतिभाति यदाचार्यभर्तृहरेः “अडादीनां 
व्यवस्थार्थम्‌" इति सिद्धान्तो भाषाशास्त्रदष्टयाऽनेतिहासिक इति शिवम्‌। 


१. ऋग्वेदानुक्रमणी-३।६, १४-१५। 
२. संस्कृत लँग्वेज, पृ. ६६। 

आचार्या नन्दिता शास्त्री 
पाणिनिकन्यामहाविद्यालयः 
वाराणसी 


१. 


शब्दार्थविवृत्तौ स्वराणामुपादेयत्वप्रतिपादनात्‌ पूर्वं शब्दार्थविवृतिर्नाम 
केति प्रथमं `जिज्ञास्यते। तत्र॒भर्चृहरेरिदमाद्यं वाक्यपदीयस्थं वृत्तम्‌- 
अनादिनिधनं ब्रह्म शब्दतत्त्वं यदक्षरम्‌। 
विवर्ततेऽर्थभावेन प्रक्रिया जगतो यतः || 
विषयममुं स्पष्टतया विशदीकरोति, यल्लोके यः कश्चन शब्दव्यवहारः 
स॒ शब्दत्रह्मण एव विवर्तरूपः। जगति घट-पट-चन्द्र-सूर्य-भूमि-जल- 
वाय्वादिरूपेण याऽपि ब्रह्माण्डस्य प्रक्रिया दृश्यते सा शब्दव्रह्मण एव 
अर्थरूपिणी सृष्टिः। यतो हि- 
अर्थप्रवृत्तौ तत्त्वरूपेण या चतुष्टयी शब्दानां प्रवृत्तिर्महाभाष्ये पतञ्जलिना 
प्रक्ता-- जातिशब्दाः, गुणशब्दाः, क्रियाशब्दाः, यदृच्छाशब्दाश्चतुर्धा इति, 
तस्य॒ निबन्धनं पुनः कारणं शब्दा एव भवन्तीति भर्तृहरिः सत्यं प्रोवाच 
वाक्यपदीये (१/१९३)-- 
अर्थप्रवृत्तितत््वानां शब्दा एव निबन्धनम्‌। 
तत्त्वावबोधः शब्दानां नास्ति व्याकरणादृते।। इति। 


अपि च- 
न सोऽस्ति प्रत्ययो लोके यः शब्दानुगमादृते। 


अनुविद्धमिव ज्ञानं सर्वं शब्देन भासते।। इति। 
(वाक्य. १/१२३) 


सर्व॒ रूपात्मकमर्थजातं ज्ञानं शब्देन अनुविद्धं संसृष्टमेव भासते। 
तस्मात्साधूक्तं केनापि कविना- 

इदमन्धन्तमः कृत्स्नं जायेत ॒भुवनत्रयम्‌। 
यदि शब्दाहयं ज्योतिरासंसारं न दीप्यते 


तस्मात्‌ शब्देनैव ` इदं सर्वं जगत्‌ प्रकाशितं भवति। शब्दस्यैव अर्थरूपो 
विवर्तोऽयं लोक इति निश्चप्रचम्‌। अनन्तरं शब्दार्थविवृतौ अर्थात्‌ 


नामरूपात्मकजगतो विवरणार्थं॒स्वराणां कथमुपादेयत्वमिति विवेच्यतेऽमुष्मि- 
त्निबन्धे। 


यदि शब्दो गां वाचं धारयतीति हेतोर्गन्धर्वः, तर्हिं अर्थो नाम अप्सु 
अर्थरूपेषु पदार्थेषु रूपक्त्वाद्‌ अप्सरःपदवाच्यो भवितुमर्हति। तस्माद्‌ 
गन्धर्वरूपाश्शब्दा अर्थेष्वेव रूपायितास्सन्तः अप्सारिणो भवन्ति, अप्सरा 
अप्सारिणी भवति अपि वाऽप्स इति रूपनाम इति निरुक्त-(५/ २३/४७) 


प्रामाण्याद्‌ अप्सो नाम रूपं तद्रन्तो भूत्वा अर्था ब्रह्माण्डे गन्धर्वरूपिशब्दानाम्‌ 
अप्सरसो भवन्तीति वक्तु युक्तम्‌। अस्तु। 


शब्दार्थविवृतौ स्वराणामुपादेयत्वमिति विवेचनप्रसङ्गे कः स्वरः किं 
लक्षणः कति प्रभेदश्च स इति प्रथमं विवेचनीयम्‌। तत्र स्वृ-शब्दोपतापयोः 
इति धातोः पुंसि संज्ञायां घः प्रायेण (अष्टा. २३/२३/१९१८) इति सूत्रेण घे 
सति स्वरशब्दः सिद्ध्यति। 


स्वर्यते शब्यते उच्चार्यते वा यः सः स्वर इति स्वरशब्दस्यानया 
व्युत्पत््योच्चार्यमाणा येऽपि वर्णास्ते (अच्सहितं हल्‌ व्यञ्जनान्यपि) स्वरशब्द- 
वाच्या भवन्ति। परं वैयाकरणनिकाये अच एव स्वरशब्देन व्यवहियन्ते। तथा 
हि महाभाष्यकारः स्वरशब्दस्य लक्षणं प्राह- 


स्वयं राजन्त इति स्वराः। अन्वगृभवति व्यञ्जनम्‌" (महा. १/२/२९) 
अर्थाद्‌ ये ससहायाः सहायापेक्षिणो हलस्ते व्यञ्जनपदवाच्याः, अपि च ये 
असहाया स्वयं राजन्तो अचस्ते स्वरा अभिधीयन्ते। ते पुनः संख्यायां नवैव 
अइउण्‌ ऋलक्‌ एओङ्‌ एेओच्‌" इति प्रत्याहारसूत्रे परिगणिताः। अत्र 
परत्येकमकारादिः स्वरो हस्वदीर्घप्लुतभेदेन प्रथमं त्रिधा विभक्तः, पश्चाद्‌ 
उदात्तानुदात्तस्वरितभेदात्‌ नव॒ भवति। अनन्तरं नवापि ते सानुनासिक 
निरनुनासिकभेदेन अष्टादशधा भवन्ति। 


१. काव्यादर्शः। 
२. उद्धूतं काशिकायाम्‌-१.१.९, पा.शि. ६.१-८। 

(वर्णस्य दीर्घा न सन्ति तस्मात्‌ स द्वादशप्रभेदः। सन्थ्यक्षराणामपि 
हृस्वा न॒ सन्ति तस्मात्तान्यपि द्रादशप्रभेदान्येव' इति पाणिनीयशिक्षायां 
प्रतिपादितम्‌। 


सोऽयं सामान्येन प्रयुज्यमानः स्वरः स्वरप्रकारश्च। तत्तेषां स्वराणाम्‌ 
असहायव्यञ्जनानि प्रति किमुपकारकत्वमिति चिन्तनं तथैव यथा कश्चित्‌ 
पङ्कर्दण्डविहीनः कल्प्येत। परमेवं कल्प्यमानेऽपि एकेनैव स्वरेण सर्वेषां 
व्यञ्जनानां पङ्कुत्वमपाकृतं भवति किमन्यैः स्वरैः प्रयोजनमिति चिन्तायां 
सत्यमेव स्वराणामिदमेव नास्ति प्रयोजनम्‌। परं कुत्र कः स्वरः अकार इकार 
उकारो वा योज्यः? सर्वत्र स योज्योऽपि न वा इत्येवमादिर्बहुधा चिन्तनीयः। 
स्वरोऽर्थभेदस्यार्थवैशिष्टयस्य च॒ कारणं भवतीति सुनिश्चितम्‌। तथा हि 
अच्रहितः साच्को वा शब्दः कथमर्थविवृतौ अर्थभेदे च कारणं भवतीति 
पर्यालोचनीय एभिरुदाहरणैस्तथा हि-- 


प्रदेशः परदेशः प्रपुत्रः परपुत्रः प्रहितः परहितः प्रेषितः परेषित इत्यादिषु 
प्रयोगेष्वेकत्र॒ अकारसहितः परशब्दः प्रयुज्यते, अपसत्राकारविरहितः प्रशब्दः 
प्रयुज्यते, परमुभयोरर्थभेदः स्पष्टः। तथा सन्देहः समदेहः आदिशब्देष्वपि 
अकारस्य भावाभावेनार्थभेदः सुस्पष्टः। 


एवमेव हस्वदीर्धस्वरोच्चारणेऽपि अर्थवेशिष्टयं समीक्ष्यताम्‌- तथा हि 
पाणिनिना समजः समाज इति शब्दद्वयं साध्यते। एकत्र समजशब्दे अपप्रत्ययः 
“समुदोरजः पशुषु" (३/२/६९) इति सूत्रेण, अपरत्र समाजशब्दे यथाविहितः 
अकर्तरि च कारके" (३/३/१९) इति घञ्प्रत्ययः क्रियते। उभावपि समूहस्य 
वाचकौ परमेकेन समजशब्देन पशुसमूह उच्यते, अपरेण समाजशब्देन 
पुनर्मनुष्यसमुदायः, केवलमकाराकारयोर्भेदः। तथा ईकाराकारयोरभदेनार्थभेदः- 
देवदत्ती, देवदत्ता इति। अत्र .पुंयोगादाख्यायाम्‌' (४.१.४८) इति सूत्रेण पुंयोगे 
ङीषि देवदत्तस्य स्त्री देवदत्ती भवति अपुंयोगे पुनः सा अजाद्यतष्टापि कृते 
देवदत्ता उच्यते। तथा शूद्री-शृद्रा। “श्रा चाऽमहत्पूर्वा जातिः” (४/१/४) इति 
वार्चिकेन जातौ वाच्ये शूद्रशब्देन टापि शूद्रा जातिरिति भवति। पुंयोगे पुनः 
शूद्रस्य स्त्री शूद्री भवति। 'ुंयोगादाख्यायाम्‌ (४/१/४८) सूत्रेण पुंयोगे 
डीष्विधानात्‌। 

तथा- त्रिफली-त्रिफला। त्रयाणां फलानां समाहारो द्विगौ त्रिफला 
जातिरुच्यते। श्रेश्च प्रतिषेधो वक्तव्यः (महा. ४/१/६४) इति वार्तिकेन ङीषः 
प्रतिषेधात्‌ तत्निषेधसामर्थ्याच्च द्विगोः (४/१/२१) इत्यनेन यथाविहितो 

ङीबपि न भवति। प्रीणि फलानि विद्यन्ते यस्याः सा त्रिफली संहतिर्बहत्रीहौ 
पाककर्णपर्ण.* (४/१/६४) इति सूत्रेण ङीषि सति सिद्ध्यति। उभयत्र 
समासभेदेन अर्थभेदे ईकाराकारयोर्वर्णभेदः। 


तथा दद्विपदी-द्विपदा' इत्यत्र ऋचि वाच्यायां द्विपदा ऋग्‌ भवति 
"टाबृचि" (४/१/९) इत्यनेन टाब्विधानात्‌। द्विपदी पुनर्देवदत्ता उच्यते, 
ऋगभावे “पादोऽन्यतरस्याम्‌ (४/१/८) इति पक्षे डीन्विधानात्‌। 

तथा उ-ऊकारयोर्भेदः। "वृत्तबाहुः वृत्तबाहुः भद्रबाहुः भद्रबाहूः" 
इत्युदाहरणेषु संज्ञायां विषये "बाहन्तात्‌ संज्ञायाम्‌" (४/१/६७) इति सूत्रेण 
ऊढि सति वृत्तबाहू इत्यूकारान्तः प्रयोगः। संज्ञाभावे पुनर्विशेषणरूपेण 
प्रयुज्यमाने वृत्तौ बाहू यस्याः सा वृत्तबाहुरेव उच्यते, एवमनेकान्युदाहरणानि 
स्त्रप्रत्ययप्रकरणेन प्रदातुं शक्यन्ते। 

स्वरः कण्ठध्वनिरप्युच्यते। तस्य बलाघातेनैकमेव वाक्यं विभित्नार्थकं 
भवति। तथा हि मया पठितमिति प्रत्युत्तरवाक्यमपि भवितुमर्हति प्रश्न- 
वाक्यमपि। प्रश्नेऽपि किं कर्तुविषयकः प्रश्नः क्रियाविषयको वेति कण्ठ- 
स्वरेणैवाभिव्यज्यते। अयं कण्ठस्वरः काकुध्वनिः प्रोच्यते पुरा उदात्तोच्चारणे- 
नायमर्थविशेषोऽभिव्यज्यते स्म। 


वैदिकशब्दकोषे निघण्टौ स्वरतिर्गतिकर्माः (२/१४) गत्यर्थकः 
प्रोक्तस्तस्मात्‌ स्वर्य्यन्ते गम्यन्तेऽर्था एभिरिति व्युत्पत्या शब्दार्थविवृतौ 
स्वराणामुपादेयत्वं स्वयमेव सुस्पष्टं भवति। निरुक्ते महषिर्यास्कः “अर्थमप्रतियतो 
नात्यन्तं स्वरसंस्कारोदेशः' (निरु. १/५/१३) अर्थाद्‌ योऽर्थं न प्रत्येति सः 
स्वरसंस्कारमपि नैव ज्ञातुं शक्नोतीति विलिख्य अर्थस्वरयोरभिन्नस्सम्बन्ध इति 
विज्ञापयति। 


वैदिकसाहित्ये स्वरेण उदात्तानुदात्तस्वरितादीनां ग्रहणं भवति, तथा इमे 
स्वरा भेदका भवन्तीति वृद्धिरादैजिति सूत्रे “भेदकत्वात्‌ स्वरस्य इति 
वात्तिकव्याख्यानावसरे महाभाष्यकारः भेदका उदात्तादयः इति व्याख्यातवान्‌। 
तथा “एवं हि दृश्यते लोके य उदात्ते कर्तव्येऽनुदात्तं करोति खण्डिकोपाध्याय- 
स्तस्मै चपेटां ददाति अन्यत्त्वं करोषीति'। (महा. १/१/१) एतेन ज्ञायते भेदका 
उदात्तादयः स्वरा इति। 


एते स्वराः सप्तसंख्यात्वेन महाभाष्ये परिगणितास्तथा हि-- १. उदात्तः, 
२. उदात्ततरः, ३. अनुदात्तः, ४. अनुदात्ततरः, ५. स्वरितः, ६. स्वरिते य 

उदात्तः सोऽन्येन विशिष्टः, ७. एकश्रुतिः सप्तम इति (महाभा. १/२/३३)। 
एतेषां स्वराणां विधानं पाणिनिना “उच्चैरुदात्तः, नीचैरनुदात्तः, समाहारः 
स्वरितः" (१/२/२९-३ १), "एकश्रुति दूरात्‌ सम्बुद्धो" (१/२/३३), “उच्चैस्तरां 
वा वषट्कारः (१/२/३५), "“उदात्तस्वरितपरस्य सन्नतरः” (१/२/४०) 
इत्येवमादिभिः सूत्रैः कृतम्‌। 

तत्रेतेषां स्वराणां प्रयोगः कुत्र भवतीति प्रथमं विचारणीयम्‌। वेदास्तु 
स्वरच्छन्दोबद्धा एवेति सुनिश्चितम्‌। अपि च वैदिकयुगोत्तरकालं लौकिकेऽपि 
प्रयोगे स्वराणां प्रयोग आसीदिति पाणिनेरनेकेः सूत्रैः साध्यमानप्रयोगेण ज्ञायते। 
येन ॒स्वरनिमित्तकोऽर्थभेदो भवतीत्यपि सुस्पष्टं भवति। 


तथा हि-जानपदी वृत्तिः। अत्र वृत्तावभिधेयायाम्‌ उत्सादिपाठादजन्तेन 
जानपदशब्देन “जानपदकुण्डगोण' (४/१/४२) इति सूत्रेण ङीषि अन्तोदात्तः 
जानपदी शब्दो भवति। अपि च जनपदे भवा अन्या काचिज्जानपदी 
रिड्ढाणञ्‌" (४/१/१५) इति ङीपि आद्युदात्तः सिद्ध्यति। तदेवं जानपदी- 
शब्दे स्वरभेदेन - अर्थभेदस्यायं प्रयोगो लौकिकः। 


अपि च प्राङ्मुखीशब्दे (स्वाङ्गाच्चोपसर्जनात्‌' (४/१/५४) इति सूत्रेण 
ङीषि प्राप्ते दिवपूर्वपदान्‌ डीप्‌ (४/१/६०) इति दिवपूर्वपदे स्वाङ्गशब्दे 
डीव्विधीयते। प्राङ्मुखीशब्दसिद्धौ को भेदः डीब्डीषोः। स्वरस्यैव। स च 
प्रयोगो लौकिकः। 

तथा पाणिनिना (पाणिनेन) प्रोक्तं पाणिनीयमिति पाणिन्‌शब्दात्‌ प्रोक्ते 
वृद्धाच्छः' (४/२/११४) इति छे कृते पाणिनीयमधीते वेद वा इत्यर्थे (तदधीते 
तद्वेद (४/२/५९) इति सूत्रेण प्राप्तस्याणः प्रोक्ताल्लुक्‌ (४/२/६४) इति 
लुकि स्त्रियां पाणिनीया इति टापि रूपं सिद्धयति। असति लुकि अणन्ते 
पाणिनीयशब्दे स्त्रियां टिड्ढाणञ्‌" (४/१/१५) इति डीप्‌ प्राप्नोति। स्वरे च 
विशेषो भवति। लुकि सति छस्वरेण मध्योदात्तः शब्दो भवति। असति लुकि 
अण्स्वरेणान्तोदात्तः। तथा चोक्तं काशिकाकारेण श्रोक्ताल्लुक्‌' (४/२/६४) इति 
सूत्रे शस्त्रियां स्वरे च विशेषः पाणिनीया ब्राह्मणी" । 

अपि च दत्तेन निर्वृत्तः कूपो दात्तः, गौप्तः इत्याद्युदाहरणेषु विपाश उत्तरे 
कूले ये कूपास्तेष्वभिधेयेष्वजूप्रत्ययः “उदक्‌ च विपाशः (४/२/७४) सूत्रेण 
विधीयते पाणिनिना। दक्षिणतो विपाशः कूपेषु पुनः तेन निर्वत्तम्‌" (४/२/६७) 
इति सामान्यविहितो अणप्रत्ययो भवति। उभयत्रापि स्वरूपेण दात्त एव शब्दो 

भवति। परं स्वरे विशोषः। अणि सति ्रत्ययस्वरेणान्तोदात्तः शब्दो भवति। अजि 
तु “व्नित्यादिनित्यम्‌' (६/१/१९७) इति नित्यमाद्युदात्तं पदं भवति। इति “महती 
सृक्ष्मेक्षिका वर्तते सूत्रकारस्य" इति काशिकाकारः प्रोवाच। 

एवमेव स्त्ीप्रत्ययेषु डीब्डीन्डीषां टाब्डाप्चापां विधानं स्वरवैशिष्टयार्थ- 
मेव। अपि च तद्धितेषु अण्‌-अञ्‌-व्यत्‌-व्यन्‌-यत्‌-य-प्रभू-त्यनुबन्धभित्नानां 
प्रत्ययानां विधानमपि स्वरार्थमेव। एतेन सिद्ध्यति पुरा लौकिकेष्वपि प्रयोगेषु 
स्वरा विधीयन्ते स्म। पं. युधिष्ठिरमीमांसकमहोदयेन वैदिकस्वरमीमांसानाम्नि 
ग्रन्थे ब्राह्मणादिभिः सहितं पाणिनीयशिक्षानिरुक्तादिष्वपि पूर्वं स्वराः प्रयुज्यमाना 
आसन्‌। पश्चात्‌ शनैः शनैस्तस्याभावः आलस्यप्रमादमेधाक्षीणतादिदोषैः 
समजनीति लिखितम्‌। 


व्याकरणाध्ययनस्य प्रयोजनेषु स्वराणां माहात्म्यं स्वरभेदेनार्थभेद्‌- 
वैशिष्ट्यञ्च अनेकधा महाभाष्ये प्रतिपादितम्‌। तथा हि- 


^रक्षोहागमलघ्वसन्देहाः प्रयोजनम्‌" इति व्याकरणाध्ययनस्य प्रमुख- 
प्रयोजनेषु वेदानाधृत्यैव सर्वाणि प्रयोजनानि गणितानि। येन वेदाध्ययनमेव 
व्याकरणस्य मुख्यं प्रयोजनमिति विज्ञायते। तथा हि प्रथमम्‌-रक्षर्थ 
वेदानामध्येयं व्याकरणम्‌। द्वितीयम्‌-न सर्वैलिङ्गैन च सर्वाभिर्विभक्तिभिर्ेदे 
मन्त्राः निगदिताः, तात्नावेयाकरणः शक्नोति यज्ञे यथायथं विपरिणमयितुम्‌। 
अत एव यो वा इमां पदशः स्वरशोऽक्षरशश्च वाचं विदधाति स आत्विजीनो 
भवतीति ऋत्विक्कर्मर्हिता स्वरज्ञाने प्रतिष्ठिता। तृतीयम्‌ त्राह्मणेन निष्कारणो 
धर्मः षडङ्गो वेदोऽध्येयो ज्ञेयश्चेत्युक्तम्‌। 


अपरम्‌-असन्देहार्थं चाध्येयं व्याकरणमित्यत्र॒ याज्ञिकाः पठन्ति- 
स्थूलपृषतीमाग्निवारुणीमनडवाहीमालभेतेति। तस्यां सन्देहो भवति स्थूला चासौ 
पृषती च स्थूलपृषती गौरालब्धव्या अथवा स्थूलानि पृषन्ति यस्याः सेयं 
स्थूलपृषती गौस्रापेक्षिता। अत्र॒ महाभाष्यकारः कथयति तात्नावैयाकरणः 
स्वरतोऽध्यवस्यति तथा हि यद्यत्र पूर्वपदप्रकृतिस्वरत्वं ततो "बहुत्रीहौ प्रकृत्या 
पूर्वपदम्‌" (६/२/१) इति बहुत्रीहिः, अथ समासान्तोदातत्वं ततः “समासस्य 
(६/१/२२२३) इति तत्पुरुषः। अपि च गौणप्रयोजनेष्वपि-- 
१. तथा याज्ञवल्क्योऽपि स्वीचकार स्वरस्य माहात्म्यं तथा हि- वाचि स्वरमिच्छेत्‌। तया 


स्वरसम्पन्नयाऽऽत्विज्यं कुर्यात्‌। तस्माद्यज्ञे स्वरवन्तं दिदृक्षन्त एव। (शत्रा. १४/४/१/२६) 
तस्माद्‌ यज्ञकर्मसु स्वरवानेव शब्दः प्रयोक्तव्य इत्यासीत्नियमः। 

दुष्टः शब्दः स्वरतो वर्णतो वा मिथ्याप्रयुक्तो न तमर्थमाह। 
स॒ वाग्वज्रो यजमानं हिनस्ति यथेन्द्रशत्रुः स्वरतोऽपराधात्‌।। 


इति श्लोके स्वरतो वर्णतो वा मिथ्याप्रयुक्तो दुष्टः शब्दस्तमर्थं नाह योऽभिप्रेतः, 
येनानर्थः सम्भाव्यते। तथा हि श्रूयते कदाचिद्‌ इन्द्रस्याभिचारो वुत्रेणारब्धस्तत्र 
"इन्द्रशतुर्वर्धस्व' इति मन्त्र॒ऊहितः। तत्र इन्द्रस्यामित्रत्वे सिद्धे सतीन्द्रस्य 
शततर्वर्धस्व इत्यर्थे प्रतिपाद्ये तत्पुरुषसमासे सति “समासस्य इति नियमाद्‌ 
अन्तोदात्ते प्रयोक्तव्ये इन्द्रः शत्र्यस्य वृत्रस्य इति बहुत्रीहौ पूर्वपदय्रकृतिस्वरेण 
आद्युदात्तम्‌ इन्द्रशत्रुशब्दं (रनप्रत्ययान्त इन्द्रशब्दो नित्स्वरेणाद्युदात्तः) ऋत्विजः 
प्रयुक्तवन्तो येन इन्द्रो वृत्रस्य शत्रुः शातयिता विनाशकारणोऽभवत्‌। तदेवं 
स्वरभेदेन अर्थभेदः सम्पद्यत इति सिद्धयति । 


तथा क्षयशनब्दो घप्रत्ययान्तः (पुंसि संज्ञायां घः प्रायेण ३/३/११८) 
निवासार्थं आद्युदात्तः क्षयो निवासे" (६/१/२०१) इति सूत्रविधानात्‌। 
विनाशार्थः पुनरन्तोदात्तः, अच्पत्ययान्तत्वात्‌। तथेव जयशब्दः करणवचनः 
(साधनवचनः) जीयतेऽनेन सोऽश्वादिवाचकस्सन्‌ “जयः करणम्‌" (६/१/२०२) 
सूत्रेणाद्युदात्तः, भाववचनश्चान्तोदात्तश्चितस्वरेण। तथेवाशितशब्दः कर्तरि वाच्ये 
आशितः कर्ताः (६/१/२०७) इति पाणिनीयसूत्रेणाद्युदात्तः, भावे कर्मणि 
पुनरयमन्तोदात्तः। तथैव "नह प्रत्यारम्भे, सत्यं प्रश्ने, अङ्गाप्रातिलोम्ये, हि च 
(८/१/३१-२३४) “एकान्याभ्यां समर्थाभ्याम्‌" (८/१/६५) “चिदिति चोपमार्थ 
प्रयुज्यमाने" (८/२/१०) इत्येवमादिभिः सूत्रैः पाणिनिः अर्थविशेषे तिङन्तस्य 
निघातप्रतिषेधं करोति, अन्यत्र तु 'तिङ्डतिडः' (८/१/२८) इति सामान्येन 
तिडन्तं पदमनुदात्तमेव विदधातीति स्वरभेदोऽर्थभेदे अर्थविवृतौ वा कारणमिति 
स्पष्टं ध्वनयति। तथा च भरतमुनिर्नास्यशास्त्रे विलिखति-- 

तत्र॒हास्यशरृद्गारयोः स्वरितोदात्तवर्णैः पाठ्यमुपपाद्यम्‌। वीररोद्रादभुतेष्‌- 
दात्तकम्पितैः करुणबीभत्सभयानकेष्वनुदात्तस्वरितकम्पितैः। (१७/११०) पाठः 
कार्य इति। 


एतेन विज्ञायते पुरा नाटकादिषु उदात्तादिस्वरभेदेन विभिन्नरसान्वित- 
भावाभिव्यक्तिः क्रियते स्म। परं क्रमशः “स्वरस्तु वेदे एव विशेषकृत्‌ 


१. इयमाख्यायिका तैप्िरीयसंहितादौ (२/५/२/३) श्रूयते। यस्य 6 वास्तविकोऽर्थः त्वष्टा 
आदित्यः। मेषपदवाच्यं च वृत्रो नाम। इन्द्रः विचयुत्‌। स हि वृत्रं मेषं छिनत्ति तस्माद्‌ इन्द्रेण 
विच्युता शातयितव्यः शतुर्भवति इत्यालङ्कारिकं व्याख्यान वैदिकग्रन्थेषु प्राप्यते। 

(सा.द.परि. ३) इति प्रवाद आरब्धस्तथा हि महषिर्देवदयानन्दोऽपि ऋग्वेदादि- 
भाष्यभूमिकायाः स्वरविषयप्रकरणे वेदार्थोपयोगितया संक्षेपतः स्वराणां व्यवस्था 
लिख्यते इति विलिख्य स्वरस्योपयोगितां वेदार्थं एवाद्गीचकार। 


अधुनावधि मया अर्थविवृतौ अर्थभेदे वा स्वरस्योपयोगित्वमिति व्यचारि 
सम्प्रति एतेषामुदात्तानुदात्तादिस्वराणामर्थेषु किम्प्रकारकः प्रभाव इति विवेच्यते। 
वेद्कटमाधवीय-ऋग्वेदानुक्रमणीग्रन्थे स्वरानुक्रमणीप्रकरणे स्पष्टमेवोक्तं यद्‌ वाक्ये 
पदे समासे वा यत्रांशे उदात्तः स्वरः प्रयुज्यते तस्मिन्‌ वाक्ये पदे समासे वा 
तस्यैवांशस्य अर्थबलीयस्त्वं भवति। यस्मिन्‌ वा पदे वाक्ये अनुदात्तस्वर 
प्रयुज्यते सोऽन्यापेक्षया अर्थेनाल्पीयान्‌ भवति। तथा हि निरुक्तकारो 
नैगमकाण्डे “अस्याः अस्येति" निगमस्थान्‌ पदान्‌ विवेचयन्‌ कथयति- 

अस्या इति चास्येति चोदात्तं प्रथमादेशे, अनुदात्तमन्वादेशे। 
तीत्रार्थतरमुदात्तम्‌, अल्पीयोऽर्थतरमनुदात्तम्‌। (निरु. ४/४/६१) 


अस्यायमभिप्रायो यत्‌ “इदमोऽन्वादेशेऽशनुदात्तस्त्रतीयादौ' (२/४/३२) 
इति पाणिनिसूत्रेण इदमोऽन्वादेशे अश्‌ विधीयते स चानुदात्तः, प्रथमादेशे पुनः 
प्रातिपदिकस्वरेणोदात्तः अकारो भवति अस्याः अस्य इत्यत्र। तत्रैकत्र प्रथमादेरो 
उदात्तस्वरः, अन्यत्रान्वादेशेऽनुदात्तविधानमुभयोः स्वरभेदे किं प्रयोजनमिति 
स्पष्टीकरोति यास्को यद्‌ यस्यार्थस्तीत्रः स॒ उदात्तः, यस्य॒ पुनरल्पीयोऽ- 
्थस्सोऽनुदात्तः। स्पष्टमेवेदं प्रयोगेषु यथा-अस्मै छात्राय कम्बलं देहि अथोऽस्मै 
शाटकमपि देहीति लोकिके प्रयोगे पूर्वस्मिन्‌ वाक्ये प्राधान्येन निर्देशः, 
अपरस्मिन्‌ अन्वादेशे पुनर्गौणतया। तथा वेदे-“अस्या ऊ षु ण उप सातये 
भुवः (ऋ. १/१२३८/४) अत्र अस्याः सातये नः सु उपभुव इति प्रार्थ्यते, 
अत्र अस्याः सातये इति प्राधान्येन विधानम्‌। अपसख्र- 


पुनः पत्नीमग्निरदादायुषा सह वर्चसा। 
दीर्घायुरस्याः यः पतिर्जीवाति शरदः शतम्‌।। 
(ऋ. १०/८५/३२३९) 
अस्मिन्‌ मन्त्रे पूर्वभागे अग्निः पत्नीमदात्‌ इति पल्याः प्राधान्येन चर्चा 
उत्तरभागे दीर्घायुरस्या: पतिः जीवाति इत्युक्तं तत्र अस्याः कस्याः? इति प्रश्ने 
या पूर्वं पत्नीपदेनोक्ता, तस्याः अस्या इत्यन्वादेशः तस्मादत्र मत्र 
अनुदात्तोऽस्याः शब्दः, इति स्पष्टमुदाततानुदात्तस्वरेणार्थस्य प्राधान्याप्राधान्यम्‌। 

तथैव ऋग्वेदानुक्रमणीकारो वेद्धटमाधवः स्वीये ग्रन्थे स्वरानु- 
क्रमणीप्रकरणे तिडन्त उदात्तानुदात्तस्वरप्रयोगेणार्थस्य प्राधान्याप्राधान्यमेवं 
लिखति-- 


निघाततिड्ूपदस्यार्थं वाक्यान्ते दर्शयेच्छनैः। | 
उदात्ततिङ्पदस्यार्थमुच्चेरादौ प्रदर्शयेत्‌।। (१/१/५) 


इति स्पष्टमेव। पाणिनिरपि तथेवोदात्तानुदात्तयोर्लक्षणं कृतवान्‌-- “उच्चैरुदात्तः, 
नीचैरनुदात्त' इति। अग्रे तत्रैव स्वरानुक्रमण्यामेवायं प्रश्नस्समुत्थापितः कथं 
पुनर्वाक्यादौ तिङुदात्तवद्‌ भवति, अन्यत्र तु ^तिङ्डतिडः' (८/१/२८) इति 
सर्वानुदात्तमेव अत्रोभयोर्नास्ति करश्चिदर्थभेद्‌ इति प्रश्ने समादधाति- 


अर्थभेदादिति ब्रूमः श्रोतारमिह तिङ्पदम्‌। 


उदात्तवत्‌ समाहन्ति स॒ यथाऽभिमुखो भवेत्‌।। 
(स्वरा. १/१/८) 


अर्थाद्‌ वाक्यादौ उदात्तवत्‌ तिङ्प्मयोगस्य कारणं वक्ता श्रोताऽभिमुखो 
भवेदिति। यथा--पठति देवदत्तः" इत्युक्ते श्रोतारोऽभिमुखीभवन्ति पठति क 
इति ज्ञातुम्‌ (अपरत्र, देवदत्तः पठति इत्युक्ते नास्ति तथा चिख्यासा नापि 
जिज्ञासा पठतीत्यस्य। तत्रैकत्र तिङ्दात्तः, अपरत्र सोऽनुदात्तः, उभयोर्थभेदः 
स्पष्टः। एकत्र क्रियायाः प्राधान्यमपरत्र कर्तुः। अग्रे पुनरपि लिखति माधवः- 


एवं पदे समासे च यत्रोदात्तो व्यवस्थितः। 


वर्णे पदे वा तत्रापि काकुरस्तीति निश्चयः।। 
(स्वरा. १/१/२२) 


काकुनमि विशेषार्थबोधको ध्वनिविशेषः। यथा ब्राह्मण ग्रामं गच्छ 
इत्येकं वाक्यं तत्र॒ यदि त्रीण्यपि प्रथक्‌ पदानि तदा ब्राह्मणशब्दः सम्बोधनान्त 
इति मत्वा “(आमन्रितस्य च (६/१/१९८) इत्याद्युदात्तः। यदि पुनरेतत्‌ 
पदद्रयमेव तर्हि ब्राह्मणग्राममिति समस्तं पदं भवति, तदा ब्राह्मणस्य ग्रामं 
गच्छेत्यर्थो भवति वाक्यस्य, अस्मिन्‌ वाक्ये तत्पुरुषसमासेन अन्तोदात्तः शब्दो 
भवति। तृतीये वाक्ये तु ब्राह्मणग्राममिति बहुत्रीहिसमासान्तं चेद्‌ ब्राह्मणानां 
ग्रामस्समूहो यत्र तं गच्छेत्यर्थस्तदा बहुत्रीहौ श्रामेऽनिवसन्तः' (६/२/८४) इति 
सूत्रेण पूर्वपदमाद्ुदात्तं भवति। सर्वत्र स्वरभेदेनार्थभेदः सुस्मष्टः। 

तथा तृन्तृचोरप्यनुबन्धभेदेन स्वरभेदे अर्थभेदो माधवेनाङ्गीकृतस्तथा 
हि- 
तृन्तृचोश्चार्थभेदोऽयं प्रकृत्यर्थः स्फुटस्तृनि। 
तृचि स्फुटः प्रत्ययार्थः प्रकृत्यर्थोपसर्जनः।। (स्वरा. १/८/८) 
अर्थात्‌ ण्वुल्तृचौ" (३८१८१३३) इत्यनेन तृजन्ता गन्ता- 
पक्तादयश्शब्दाः चित्स्वरेणान्तोदात्तास्तत्र॒ कर्तरि प्रत्ययविधानात्‌ प्रत्ययार्थस्य 
प्राधान्यं भवति येन॒ गमनक्रियायाः कर्ता प्रमुखरूपेणोच्यते। तृनि पुनः-- आ 
क्वेस्तच्छीलतद्धर्मतत्साधुकारिषु तृन्‌" (३८२८१३४) सूत्रेण गन्ता-पक्तादौ तृनि 
सति नित्स्वरेणाद्युदात्तश्शब्दो भवति, तत्र॒ धात्वर्थस्य प्राधान्यं भवति तेन 
साधुगमनक्रियायाः कर्तां अयमिति विज्ञायते। अत एव महाभाष्ये वृद्धिरादैच्‌" 
सूत्रे प्रोक्तवान्‌ भगवान्‌ पतञ्चलिः- 
संस्कृत्य संस्कृत्य पदान्युत्सृज्यन्ते। तेषां यथेष्टमभिसम्बन्धो भवति। 
तद्यथा-आहर पात्रम्‌, पात्रमाहरेति। (महा. १/१/१) 


अर्थाद्‌ यद्यपि तृनन्तोऽपि पक्ताशब्दस्तृजन्तोऽपि च सिद्धस्तत्रार्थानुसारम्‌ 
आद्युदात्तोऽन्तोदात्तो वा पक्तादिश्शब्दः प्रयोक्तव्यः। एवं यद्याहरणक्रियायाः 
प्राधान्यं विवक्ष्यते, तदा आहर पात्रम्‌ इति वाक्यं प्रयोक्तव्यम्‌, तत्र वाक्यादौ 
पुनस्तिड्‌ यथास्वरमाद्युदात्तो भवति। पात्रमाहरेति प्रयोक्तव्ये तु तिङ्डतिड इति 
तिडन्तमनुदात्तं भवति, तेन॒ नित्‌प्रत्ययान्तस्याद्युदात्तस्य पात्रशब्दस्य प्राधान्यं 
भवति। एवं ऋग्वेदस्य स्वरानुक्रमण्यां माधवेन बहुधा स्वरः स्थापितो वेदार्थस्य 
प्रकाशनाय। अन्ते उपसंहाररूपेण सः कथयति यथान्धकारे विदयुत्मकाशोन 
गच्छन्मनुष्यः स्खलितो न भवति तथा स्वरसाहाय्येन वेदार्थं कुर्वन्‌ मनुष्यो 
वेदार्थज्ञापने कदाचिद्‌ भ्रमितो न भवति। तथा हि- 


अन्धकारे दीपिकाभिर्गच्छन्न स्खलति क्वचित्‌] 
एवं स्वरैः प्रणीतानां भवन्त्यर्थाः स्फुटा इति।। 
(स्वरा. १/८/१२) 


तथा उदाहरणरूपेण भ्रातृव्यशब्दस्य वैशिष्ट्यं सर्वेऽपि वैयाकरणा 
विजानन्ति भ्रातुर्व्यच्च, व्यन्सपत्ने' (४/१/ १४४-४५) इत्यनेन सपत्ने वाच्ये 
व्यन््रत्यये सति नित्त्वादाद्युदात्तो भ्रातृव्यशब्दो भवति, भ्रातुरपत्यं श्रातृजः 
पुनर्व्यतूप्रत्ययान्तोऽन्तस्वरितः। तेन श्रातृव्यस्य वधाय (यजु. १/१८) इति 

यजुर्वेदीये मन्त्रांशे भ्रातृव्यशब्दस्याद्युदात्तत्वाद्‌ भ्रातृव्यस्य शत्रोर्वधाय 
इत्येवार्थस्समुचितः। 


तथा “वने न वायो न्यधायि चाकन्‌" (ऋ. १०/२९८१) इति ऋण्वेदीये 
मन्त्रे वा यो इति पदद्वयं प्रथक्‌ पृथक्‌ संहितासु प्रकाश्यते, परमत्र प्रश्नो 
यद्येतत्‌ पृथक्‌ पदं तर्हिं यद्वृत्तानित्यमिति नियमाद्‌ यद्वृत्तात्परस्य न्यधायि 
इति तिङन्तस्य निघातप्रतिषेधो भवितव्यः, परं मन्त्रे न्यधायि इत्यत्र तु निघातो 
दृश्यते, तेनेदं स्पष्टीभवति यद्‌ वा य इति प्रथक्‌ पदं नास्ति अपि तु वेरपत्यं 
वाय इत्येकं पदं वर्तते। तथा चोक्तवान्‌ महर्षिर्यास्को निरुक्ते चाकतनिति 
नैगमपदस्य विवेचनावसरे- 


वेः पुत्रश्चायन्‌। वेति च य इति च चकार शाकल्यः। उदात्त 
त्वेवमाख्यातमभविष्यत्‌ असुसमाप्तश्चार्थः। (निरु. ६/५/२८) 


अर्थाद्‌ वेः पुत्रो वाय इत्येकमेवात्र पदं मन्तव्यम्‌। अत्र हेतुमपि प्राह 
यास्को यद्‌ य इति पृथक्‌ पदे मन्तव्ये स ॒इत्यस्याध्याहारः कर्तव्यो भवति। 
अनध्याहारे पुनरर्थो न सुसमाप्यते। एतेनेदमपि विज्ञायते यद्‌ अर्थसन्देहे पुनः 
शाकल्यादिकः पदच्छेदोऽपि नास्ति प्रामाणिकोऽपि तु स्वरान्विति एव 
पदच्छेदोऽर्थश्च स्वीकर्तव्यः। 


तथा `न तस्य प्रतिमा अस्ति यस्य नाम महद्यशः" (यजु. ३२/२) 
इति प्रसिद्धो मन्त्रः पौराणिकैः परमेश्वरस्य मूर्तिः अस्तीति सिद्धयर्थ प्रस्तूयते। 
अत्र मन्त्रे न इति तस्य इति च यदि पृथक्पदद्रयं भवति मूर्तिपूजानिषेधोऽनेन 
सिद्ध्यति परं यदि नतस्य इत्येकं पदं तहिं निषेधात्मकपदस्याभावात्‌ प्रतिमा 
अस्तीति सिद्ध्यति, अत्र निर्णयः कथं भवेदिति सन्देहे स्वरज्ञाः प्रमाणम्‌। यतो 
हि अध्ययनपरम्परायां मुद्रितपुस्तकेषु च न तस्य इति पदद्वयमुदात्तं पठ्यते तच्च 
साधु। यतो हि एकस्मिन्‌ पदे उदात्तद्वयं कथमपि न भवितुमर्हति, अनुदात्तं 
पदमेकवर्जमिति नियमात्‌। तस्मात्‌ सुनिश्चितमेतत्‌ नतस्य इति नैकं पदमपि 
तु प्रथक्‌ पृथगेव । यदि च पथक्‌ पदद्वयं तर्हि न कदाचिदनेन मन्रेण मूतिपूजनं 
सिद्ध्यति। 


अन्ते व्यत्ययो बहुलमिति सूत्रेण छन्दसि व्यत्ययो भवतीति 
पाणिनिर्ञापयति। तत्र॒ केषां व्यत्ययो भवतीति ज्ञापनार्थं प्रसिद्धमिदं पद्यं 
वैयाकरणनिकाये- 

सुप्तिङ्पग्रहलिङ्गनराणां कालहलच्स्वरकर्तयडां च। 

व्यत्ययमिच्छति शास्त्रकृदेषां सोऽपि च सिद्धयति बाहुलकेन ।। 

एतेन च्छन्दसि स्वरस्यापि व्यत्ययो भवतीति सिद्धयति, परं महाभाष्ये 
व्यत्ययानां क्रमश उदाहरणेषु स्वरव्यत्ययो न प्रदशितः। अपि च पण्डित- 
युधिष्ठिरमीमांसकमहोदयस्य तु इदं स्पष्टमेव कथनं यद्‌ वेदे स्वरव्यत्ययो नैव 
भवितव्यः। किञ्च स्वरव्यत्ययाभावे कुत्रचित्‌ काठिन्यं चेद्‌ वेदार्थकरणे भवति 
तर्हि- 

नैष स्थाणोरपराधो यदेनमन्धो न पश्यति। पुरुषापराधस्स भवति। यथा 


जानपदीषु विद्यातः पुरुषविशेषो भवति, पारोवर्यवित्सु तु खलु, वेदितृषु 
भूयोविद्यः प्रशस्यो भवति (निरु. १/१६)। 


इति निरुक्तस्य वचनमेव एवम्भूतेष्वसाध्येषु विषयेषु स्मर्तव्यम्‌, तदेवमर्थविवृतौ 
स्वराणामुपादेयत्वं सिद्धमिति। 

डो. करुणानन्दमुखोपाध्यायः 
प्राध्यापकः, संस्कृतविभागे, कला-सङ्काये 
काशीहिन्दूविश्वविद्यालयस्य, वाराणस्याम्‌ 


१. 


९. भूमिका 


इह खलु संसारे श्रूयमाणैरपि सर्वैः शब्दैः सर्वेषां न तदर्थप्रतिपत्तिः, 
न वा सद्यः, किन्तु कैश्चित्‌ शब्दैः केषाञ्चित्‌ स्वल्पचिरेण जन्यते, तस्मात्‌ 
तत्सम्पादिनी पदपदार्थसम्बन्धविशेषधीजनितपदार्थोपस्थितिः कल्प्यते। स॒ च 
शाब्दबोधौपयिकः सम्बन्धविशेषोऽर्थानुयोगिकः पदप्रतियोगिकः' अर्थप्रति- 
योगिकः पदानुयोगिकोः वा वृत्तिरूपः सद्धेतलक्षणोभयात्मकः। तत्र सङ्धेतरूपा 
वृत्तिर्मुख्या भवति लक्षणा च गौणीति। मुख्या वृत्तिरेव शक्तिरभिधादिशब्देनाभि- 
धीयते शास्त्रेषु । 


पदशक्तिनिरूपणाय प्रारभ्यमाणेऽस्मिन्‌ शक्तिवादात्मके ग्रन्थे 
गदाधरभडाचार्यैः प्रकृत्यात्मकपदनिष्ठशक्तिरेव निरूप्यते, प्रत्ययात्मकपदशक्ति- 
निरूपणन्तु तेर्व्युत्पत्तिवादे कृतम्‌। सामान्यविशेषभेदेन प्रकृत्यात्मकपदमपि 
द्विविधं दृश्यते। अत्र॒ सामान्यपदेन जात्यवच्छिन्नवाचकानि गोषटमनुष्यादि- 
पदानि, विशेषपदेन च  जातिमात्रावच्छिन्नत्वविशिष्टभिन्नार्थवाचकानि 
आकाशादीनि पदानि गृह्यन्ते। 

विशेषपदान्यपि विविधानि दृश्यन्ते, यथा कानिचिद्‌ विशिष्टाऽवाचकानि 
आकाशादीनि, अपराणि नानाधर्मविशिष्टेकधर्मिवाचकानि धेनुस्वर्गादीनि, 
इतराणि च नानाधर्मविशिष्टनानाधमिवाचकानि पुष्पवन्तादीनि पदानीति। तत्र 
नानाधर्मविशिष्टेकधर्मिवाचकपदानां शक्तिस्वरूपनिर्णयार्थ शक्तिज्ञानशाब्द्‌- 
बोधयोः कार्यकारणभावनिर्णयार्थञ्च तेषां प्रतिनिधिभूतस्य धेनुपदस्य 
शक्तिस्वरूपं निर्णीतं भडाचार्यैः। 


१. गोपदाद्‌ गोत्वावच्छिन्नो बोद्धव्यः; २. गोपदं गोत्वावच्छन्नमर्थं बोधयतु। 

२. धेनुपदस्य व्युत्पत्तिः 


धेट्‌-पाने इत्यस्माद्धातोः “धेट इच्च' इत्युणादिसूत्रेण नुप्रत्यये जाते 
धातोरेकारस्य इकारादेशे च. कृते नुप्रत्यस्य आर्धधातुकत्वात्‌ 
“सार्वधातुकार्धधातुकयोः'` इति सूत्रेण इकारस्य गुणेन एकारे जाते धेनुशब्दः 
निष्पद्यते। यद्यपि धयति सुतान्‌" इति कर्तृव्युत्पत्या धीयते पीयते वा वत्सेरिति 
कर्मव्युत्पत्त्या च उपर्युक्तरीत्या धेनुपदस्य निष्पत्तिर्भवति, तथापि कर्मव्युत्पत्त्या 
निष्पन्नधेनुशब्द एवात्रास्माभिर्गृह्यते, गदाधरभडाचार्येः शक्तिवादे कर्मव्युत्पत्या 
निष्पन्नधेनुपदशक्तेरेव विमृष््वात्‌। तथा हि धीयते पीयते वत्सैरिति 
कर्मव्युत्पतत्या निष्पत्नरधेनुशब्देन धानकर्म लभ्यते। धानकर्मता च दुग्धपानकर्मता, 
दुग्धपानञ्च दुग्धप्रतियोगिकविभागजनकत्वे सति दुग्धप्रतियोगिकगलाधः- 
संयोगानुकूलो यो व्यापारस्तद्रूपम्‌, तत्कर्मता च तादृशविभागानुयोगित्वं 
तदाश्रयतया गवादिकं कर्म, अत एव गां धयति, स्तनं पिबति 
इत्यादिप्रयोगाणां साधुत्वम्‌। 


३. धेनुपदस्य शाक्तिः 


सामानाधिकरण्यसम्बन्धेन धानकर्मत्वविशिष्टगोत्वावच्छिन्ने धानकर्मनिष्ठ- 
गोत्वावच्छिन्ने वा धेनुपदस्य शक्तिरस्तीति न्यायसिद्धान्तः। धानकर्मताविरहाद्‌ 
वृषभादेः, गोत्वविरहाच्च महिष्यादेर्नधेनुपदेन बोधः। शक्तिग्रहशाब्दबोधयोः 
समानविषयकत्वेनैव कार्यकारणभावोऽङ्गीक्रियते। समानविषयकत्वञ्च 
स्वनिष्टप्रकारतानिरूपितविशेष्यताकत्वं बोध्यम्‌। स्वपदेन शक्यतावच्छेदकी- 
भूतधर्मो गृह्यते। तथा च प्रकृते धेनुपदस्य शक्तिर्धानकर्मनिष्ठगोत्वा- 
वच्छिन्नेऽस्ति, ततस्तज्ज्ञानाद्‌ धानकर्मनिष्ठगोत्वावच्छिन्नविषयक एव शाब्दबोधो 
भवति। 


यदा कश्चन पुरुषः केवलगोत्वावच्छि्नतात्पर्येण धेनुपदं प्रयुड्क्ते तदा 
शक्त्या केवलगोत्वावच्छिन्नविषयकशाब्दबोधो न॒ भवति; किन्तु गौण्या वृत्त्या 
एव, प्रवृत्तिनिमित्तेकदेशं परित्यज्य शक्त्या शाब्दबोधाऽनभ्युपगमात्‌। 
प्रवृत्तिनिमितत्त्वं नाम वाच्यत्वे सति वाच्यवृत्तित्वे सति वाच्योपस्थितिप्रकारत्वम्‌। 
यथा घटत्वं घटपदप्रवृत्तिनिमित्तमस्ति, तस्मिन्‌ घटपदवाच्यत्वस्य घटपद्‌- 
वाच्यकम्बुग्रीवादिमद्रत्तित्वस्य घटपदवाच्योपस्थितिप्रकारत्वस्य च विद्यमानत्वात्‌ 
लक्षणेऽस्मिन्‌ वाच्यत्वे सति इत्यनुक्ते शब्दाश्रयत्वस्य आकाशपदप्रवृत्तिनिमित्तत्वं 
स्यात्‌, तस्य आकाशवृ्तित्वाद्‌ आकाशोपस्थितौ प्रकारतया भासमानत्वाच्च। 
वाच्यवृत्तित्वे सति इत्यनुक्ते तु आकृतेरपि गवादिपदप्रवृत्तिनिमित्तत्वं स्यात्‌, 


१. पा.उ.सू. २९९१; २. पा.सू. ७.३.८४। 

“जात्याकृतिव्यक्तयः पदार्थ" इति न्यायसूत्रप्रामाण्येन आकृतेरपि पदार्थत्वेन 
वाच्यत्वाद्‌ वाच्योपस्थितिप्रकारत्वाच्च। वाच्यवृत्तित्वे सति इत्युक्ते तु 
आकृतेरवयवसंयोगरूपत्वादवयवमात्रवृत्तित्वेन वाच्यभूतगवादिव्यक्तिवृत्तित्व- 
विरहाद्‌ गवादिपदप्रवृत्तिनिमित्तत्वापत्ति्न सम्भवति। वाच्योपस्थितिप्रकारत्व- 
मित्यनुक्ते घटस्य मृत्पदयप्रवृत्तिनिमित्तत्वं स्यात्‌, तस्य मृत्पदवाच्यत्वात्‌ 
मृत्पदवाच्यकपालवृत्तित्वाच्च। वाच्योपस्थितिप्रकारत्वमित्यक्ते तु घटस्य 
मृत्पदवाच्यघरकपालाद्युपस्थितौ प्रकारतया भासमानत्वविरहान्न मृत्पदप्रवृत्ति- 
निमित्तत्वम्‌। 


प्रकृते च धानकर्मनिष्ठगोत्वमेव धेनुपदयप्रवृत्तिनिमित्तम्‌, अतो यदा 
धेनुपदेन शक्त्या शाब्दबोधो भवति तदा धानकर्मनिष्ठगोत्वावच्छिन्नविषयक एव 
शाब्दबोधो जायते, न तु केवलगोत्वावच्छिन्नरविषयकबोधोऽपि। तस्माद्‌ यदा 
केवलगोत्वावच्छिन्नविषयकबोधतात्पर्येण कश्चन धेनुपदं प्रयुङ्क्ते, तदा श्रोतु, 
गोत्वमात्रावच्छिन्नरविषयकशाब्दबोधो लक्षणया एव। 


४. धेनुपदशक्तिनज्ञान-शाब्दबोधयोः कार्यकारणभावः 


नानाधर्मविशिष्टेकधर्मिवाचकधेन्वादिपदात्‌ शक्त्या शुद्धगोत्वाद्यवच्छिन्न- 
विषयकशाब्दबोधवारणाय शक्तिज्ञानशाब्दबोधयोः कार्यकारणभाव एव 
स्वीकरणीयः। एकमात्रधर्मप्रकारकशाब्दबोधं प्रति तद्धर्मावच्छिन्नत्वावच्छिन्ना 
तदितरधर्मावच्छिन्नत्वानवच्छिन्ना या तत्पदजन्यबोधविषयत्वनिष्टग्रकारता 
तत्रिरूपितभगवत्सद्केतीयविशेष्यताकत्वसम्बन्धेन तत्पदप्रकारकं तद्धर्मावच्छिन्न- 
विशेष्यताकशक्तिज्ञानं  कारणम्‌। तथा चोक्तविशेष्यताकत्वसम्बन्धेन 
घटपदविशिष्टो घटः' इत्याकारकशक्तिज्ञानस्य घटपदजन्यबोधविषयत्व- 
निष्ठप्रकारताया एकधर्मावच्छिन्रत्वावच्छित्नत्वेन विषयत्वाद्‌ घटपदात्‌ 
तादृशघटरलत्वैकधर्मप्रकारकशाब्दबोधः सम्भवति। धेनुपदजन्यबोधविषयत्वनिष्ठ- 
प्रकारता तु यथा गोत्वावच्छित्रत्वावच्छिन्नाऽस्ति, तथैव धानकर्मत्वावच्छि्नत्वा- 
वच्छिन्नाऽप्यस्ति, तस्मात्कारणाद्‌ धेनुपदेन केवलगोत्वप्रकारकशाब्दबोधः शक्त्या 
न॒ सम्भवति, तदर्थमकामेनापि लक्षणावृत्तिः स्वीकरणाद्येति। 


५. रघुनाथशिरोमणिमतम्‌ 


धेनुपदेन शक्त्या शुद्धगोत्वावच्छिन्नविषयकदशाब्दबोधवारणाय दीधिति- 
कारा एकमात्रधर्मप्रकारकशाब्दबोधस्थले शक्तिज्ञानशाब्दबोधयोः कार्यकारण- 
भावमित्थं स्वीकुर्वन्ति-एकमात्रधर्मावच्छिन्नविषयकशान्दबुद्धित्वावच्छिन्नं प्रति 





१. न्या.सू. २.२.६७। 

तत्पदजन्यबोधविषयत्वनिष्ठप्रकारतानिरूपितभगवत्सङ्केतीयविशेष्यतावच्छेकत्व- 
सम्बन्धेन तत्पदप्रकारकं तद्धर्मावच्छिन्नविशेष्यतावच्छेदकतापर्याप्त्यवगाहिशक्ति- 
ज्ञानं कारणम्‌। तथा च घटत्वप्रकारकशाब्दबोधप्रकारीभूतधर्मे घटत्वे घटपद्‌- 
जन्यबोधविषयत्वनिष्ठप्रकारतानिरूपितभगवत्सङ्धेतीयविशेष्यतावच्छेदकतायाः 
पर्याप्तिरस्ति, अतो घटपदाद्‌ घटत्वमात्रप्रकारकशाब्दबोधो भवति। प्रकृते तु 
धेनुपदशक्तिज्ञाने गोत्वमात्रे भगवत्सट्केतीयविशेष्यतावच्छेदकतायाः पर्याप्ति- 
नास्ति; किन्तु धानकर्मत्वगोत्वैतदुभयधर्मयोः सा पर्याप्ता, अतो धेनुपदेन 
गोत्वमात्रावच्छिन्नविशेष्यताकशाब्दबोधस्य शक्त्या आपत्तिर्न सम्भवति। 


एतन्मतस्य समीचीनता न प्रतीयते, यतो हि ते शक्यतावच्छेदके शक्ति 
नाभ्युपगच्छति, तत्पदजन्यबोधविषयत्वनिष्टप्रकारतानिरूपितभगवत्सङट्धेतीय- 
विशेष्यतावच्छेदकता यत्र॒ विद्यते तद्धर्मप्रकारक एव शाब्दबोधो भवतीत्यस्ति 
तेषां मतम्‌, एवञ्च सति ईश्वरसङ्धेताऽऽधुनिकसद्धेतयोरेकरूपेणैव कारणता- 
स्वीकाराद्‌ द्रव्यपदाद्‌ गुणक्त्वेन द्रव्यं बोद्धव्यमित्याधुनिकसङ्केतग्रहाद्‌ 
गुणवत्त्वप्रकारकशाब्दबोधो न स्यात्‌, द्रव्यत्वप्रकारक एव स्यादित्या 
पततर्दर्वारत्वात्‌। 

६. प्राभाकरमतम्‌ 


प्राभाकरास्तु धानकर्मताविशिष्ट॒ एव धेनुपदस्य शक्तिः, न तु गोत्वमपि 
विशेषणतया तत्रापेक्ष्यत॒ इत्यद्गीकुर्वन्ति। गोत्वस्य शक्त्युपाधित्वेन 
शक्तिनियन्त्रकतया विद्यमानत्वाद्‌ धेनुपदेन महिष्यादिविषयकबोधो न सम्भवति। 
अत्र॒ शक्त्युपाधित्वं नाम॒ धर्मितावच्छेदकत्वेन शक्त्यभावप्रयोजकाभाव- 
प्रतियोगित्वम्‌। अर्थाद्‌ यस्य धर्मस्य अभावे सति शक्तेरभाव: सिद्ध्यति तस्य 
धर्मस्य शक्त्युपाधित्वम्‌। यथा गोत्वं महिष्यां न विद्यते, तत्र॒ धेनुपदशक्तिरपि 
नास्ति, अतो गोत्वाभावस्य शक्त्यभावप्रयोजकतया गोत्वस्य धेनुपदशक्त्यु- 
पाधित्वं सिद्धम्‌। 


(क) इदमत्र चिन्त्यम्‌- प्राभाकरा यथा गोपदस्य गोत्वजातौ शक्ति 
स्वीकुर्वन्ति, तथैव धेनुपदस्य शक्ति धानकर्मत्वे कथं नाभ्युपगच्छन्ति? 
एतत्मरश्नस्य समाधानमेवं सम्भवति- यद्‌ येन विना न भासते तद्भासक- 
सामग्री एव तदभासयति न तु तदभानार्थं सामग्यन्तरमपेश्ष्यते, जातिस्तु व्यक्ति 
विना न भासत इति जातिभासकसामग्री एव व्यक्तिं भासयति, अतो व्यक्तिभाने 
सामग्यन्तरं नापेक्षयते। प्रकृते धानकर्मता व्यक्ति विनापि भासते, अतस्तद्धान- 
सामग्या व्यक्तिभानसम्भवाभावात्‌ तद्धानार्थं धानकर्मताविशिष्टे शक्तिरा- 
वश्यकीति ध्येयम्‌। 

(ख) प्राभाकरमतोपरि प्रथमा आशङ्का ननु धेनुपदाज्जायमाने 
शाब्दबोधे गोत्वस्य प्रकारतया भानस्यानुभवसिद्धत्वात्‌, धानकर्ममहिष्यादिमति 
देशे धेनुर्नास्तीति विशेषदशिनां प्रयोगस्य मुख्यतया च धेनुपदजन्यबोधे 
गोत्वभानमवश्यमङ्गीकरणीयमस्ति, तदर्थञ्च॒  धानकर्मत्ववद्‌ गोत्वेऽपि 
शक्तेरावश्यकताऽस्ति। अशक्यस्यापि शाब्दबोधे प्रकारतया भानोपगमे 
द्रव्यत्वप्रमेयत्वादेरपि धेनुपदजन्यशाब्दबोधे प्रकारतया भानं स्यादिति चेत्‌। 

(ग) समाधानम्‌-धेनुपदजन्यशाब्दबोधे गोत्वस्य प्रकारतया भाने 
शक्यतावच्छेदकत्वस्य प्रयोजकत्वमस्ति, तस्य चाशक्यत्वेऽपि शक्यताया- 
मवच्छेदकत्वात्मकसम्बन्धविशेषाभ्युपगमात्‌। द्रव्यत्वप्रमेयत्वादेस्तु॒ धेनुपद- 
शक्यतायामवच्छेदकत्वविरहान्न तेषां धेनुपदजन्यशाब्दबोधे प्रकारतया भानमिति 
सुसामञ्जस्यान्न गोत्वेऽपि शक्तिस्वीकारः। तथा च प्राभाकरमते शक्तिन्ञान- 
शाब्दबोधयोः कार्यकारणभावः। तत्तत्पदजन्यतत्तद्धर्मप्रकारकशाब्दबोधं प्रति 
तत्तद्धर्माविच्छिन्नविशेष्यताकत्वसम्बन्धेन तत्तद्धर्मावच्छिन्नप्रकारकपदविशेष्यक- 
शक्तिज्ञानं हेतुः। तथा हि धानकर्मत्वगोत्वैतदुभयधर्मावच्छिन्नप्रकारक- 
पदविशेष्यकशक्तिन्ञानेन धानकर्मत्वगोत्वोभयधर्मावच्छिन्नविषयकशाब्द-बोधो ` 
भवति। 


(घ) अवच्छेदकत्वविचारः- यद्यपि वृषभादिसाधारणतया गोत्वस्य 
अतिप्रसक्तत्वेन न शक्यतावच्छेदकत्वसम्भवः, तथापि अनतिरिक्तवृत्तित्वस्यात्रा- 
विवक्षिततयाऽतिप्रसक्तधर्मेऽप्यवच्छेदकत्वस्वीकाराद्‌ गोत्वस्य नावच्छेदकत्व- 
हानिः। अनतिरिक्तवृत्तित्वस्य नियतत्वेऽङ्गीकृते तु धानकर्मत्व- 
समानाधिकरणगोत्वस्यैव शक्यतावच्छेदकत्वान्न दोषः। 


(ङ) प्राभाकरमतोपरि दितीया आशङ्का गोत्वमेव शक्यं 
धानकर्मत्वमेव शक्त्युपाधिरिति विपरीतताश्रयणं कुतो न क्रियते? 
धानकर्मत्वापेक्षया गोत्वस्य शक्यत्वस्वीकारे लाघवमप्यस्ति, तथा हि जातित्वेन 
गोत्वस्यैकत्वं, तदपेक्षया स्वाधारव्यक्तिभेदेन भिन्नं भित्नमित्यनन्तधानकर्मत्वेषु 
धेनपदशक्तिस्वीकारे गौरवं स्यात्‌, अथ च जातित्वेन गोत्वस्य 
निरवच्छिन्नशक्यत्वमपि सम्भवतीत्यतो गोत्वस्यैव शक्यत्वमुचितं प्रतिभाति। 
यद्यपि वृषभादावपि विद्यमानतया गोत्वस्यातिप्रसक्तत्वं धानकर्मव्यक्तिभेदेन 
भिन्नत्वेऽपि गोनिष्ठं धानकर्मत्वमनतिप्रसक्तमिति वैपरीत्याश्रयणं नोचितमिति, 
तथापि शक्त्युपाधित्वेन विद्यमानधानकर्मत्वेन वृषभादिबोधनिवारणसम्भवेनाति- 
प्रसक्तस्यापि गोत्वस्य शक्यत्वोपगमे क्षतिविरहात्‌। 

यद्यपि गोत्वजातेरेव धेनुपदशक्यत्वे स्वीकारे जातिर्व्यक्तिं विना न 
भासत इति जातिभासकसामग्रया एव व्यक्तिभानसम्भवेन व्यक्तिशक्त्युच्छेदप्रसङ्गः 

स्यात्‌, तथा च धानकर्मत्वस्य गोत्वजातिनिष्टशक्यताव्यधिकरणत्वेन 
शक्त्यवच्छेदकत्वविरहात्तस्योपाधित्वाऽसम्भवेन वृषभादिबोधवारणमशक्यमेव 


प्रतिभाति, तथाप्येतदनुरोधेनैव व्यक्तावपि शक्तिस्वीकार इति शङ्का 
कर्तृणामाशयः। 


(च) समाधानम्‌- प्राभाकरमीमांसका एतस्या आशङ्कायाः समाधानं 
कुर्वन्तः कथयन्ति- यद्धर्मविशिष्टे शक्तिस्तद्धर्माश्रयाणां यावतां शक्यत्व- 
नियमानुरोधेन गोत्वस्य शक्यत्वे वृषभादेरपि धेनुपदशक्यत्वापत्तिः स्यात्‌। एवं 
धानकर्मताविशिष्टे गवि धेनुपदशक्यतास्वीकारे गोनिष्टधानकर्मताव्यक्तीनामेव 
विशेषणतया महिष्यादेः शक्यतापत्तिविरहः, अत॒ एव धानकर्मताविशिष्टे 
धेनुपदस्य शक्तिरङ्गीक्रियते गोत्वस्य च शक्त्युपाधित्वम्‌, न तु गोत्वमेव 
शक्यम्‌, धानकर्मत्वं शक्त्युपाधिरिति वैपरीत्याश्रयणं क्रियत इति। 


७. प्राभाकरमते अस्वारस्यप्रदर्शनम्‌ 


प्राभाकरमीमांसकमते शाब्दबोधं प्रति शक्तिज्ञानस्य आधुनिकसङ्केत- 
ज्ञानस्य चानुगमकरूपाभावेनैकरूपेण कारणता न सम्भवति। अतो भिन्नरूपेण 
कारणतास्वीकारे गौरवं स्यात्‌। 


किञ्च गोनिष्ठधानकर्मताव्यक्तीनामनुगताऽनतिप्रसक्तरूपाभावेन न 
शक्यत्वसम्भवः। यदि सामानाधिकरण्यसम्बन्धेन धानकर्मताविशिष्टं गोत्वमेव 
धानकर्मताव्यक्तीनामनुगमकं भवितुमर्हतीत्युच्येत, तर्हि प्रश्नोऽयं पुरतस्तिष्ठति 
सामानाधिकरण्यसम्बन्धेन धानकर्मताविशिष्टगोत्वे शक्यताऽङ्गीक्रियते नवा? 
अङ्गीक्रियते चेत्‌, न्यायमतेन सह साम्यापत्तिः स्यात्‌, ईश्वरानद्गीकर्तृणां 
तेषामीश्वरेच्छात्मकसद्धेतरूपता शक्तेन सम्भवति, एतावन्मात्र पार्थक्यं स्यात्‌। 
सामानाधिकरण्यसम्बन्धेन धानकर्मताविशिष्टगोत्वे धेनुपदशक्यतानङ्गीकारपक्षेऽ- 
शक्यस्यापि शक्यानुगमकता स्यात्‌, एवञ्च सति अशक्येन शक्यानुगमसम्भवे 
सर्वत्र विशेषणशक्त्युच्छेदप्रसङ्गः स्यात्‌। अतिप्रसक्तेनापि धानकर्मतात्वेन 
धानकर्मताव्यक्तीनामनुगमकरणद्रारा धानकर्मताविशिष्टे शक्तिस्वीकारापेक्षया 
लाघवाद्‌ गोत्वविशिष्टे गोविशेषे शक्तिर्धानकर्मत्वस्य शक्त्युपाधित्वस्वीकार एव 
उचित॒ इति प्रतिभाति। 


किञ्च॒ धानकर्मताव्यक्तिभेदेन धानकर्मतात्वमपि भिन्नं भिन्नं तथा च 
अननुगतेन तत्तद्धानकर्मतात्वेन शक्तिग्रहोपगमे शाब्दबोधे अपूर्वव्यक्तिभानं न 
स्यादित्यापत्तिदर्वारणीया भवतीत्यतो धेनुपदशक्तिविषये प्राभाकर- मीमांसकानां 
मतं न शोभनम्‌; किन्तु पूर्वोक्तन्यायमतमेव सम्यगित्यलमतिविस्तरेण। 

वैदिक -सनातन- वर्णाश्रम- धर्मे 
सन्यासिधर्मस्तद्विषयकवेदादिशास्त्रप्रामाण्य्छ 


श्रीसुमोदवर्धनः कौण्डिनल्यायनः 
स्वाद्ध्यायशाला, १६८, शिवभक्तमार्गः, 
लाजिम्पार्‌, काष्ठमण्डपमहानगरम्‌-२, नेपालदेशः 


2. 


९. वैदिकसन्यासिधर्मचर्चया आवश्यकता 


अद्यत्वे पाश्चात्त्याया राजनीतेरर्थनीतेः समाजनीतेः शिक्षानीतेश्चापि 
प्रभावाद्‌ अस्माकं मौलिकी वैदिकपरम्परा दर्शनपथातीततां गच्छन्ती वर्तते। 
वेद-वेदाङ्ग-वेदोपाङ्ग-स्मृति-पुराणादीनां शास्त्राणामध्ययनं प्रचारणं चाऽतीव 
शिथिलं जातमस्ति। लेखन-पठनयुताः कथित-वैदिक-सन््यासाश्रमस्थाश्च 
कतिपये जनाः शास्त्रमर्यादां परिहाय वक्तु लेखितुं कार्य कर्तुं च संलग्ना 
दृश्यन्ते। एवं चाऽस्माकं मोलिकी वैदिकपरम्पराऽज्ञानान्धकारे विलीना 
भवितुमुन्मुखा प्रतीयते। एतेन चाऽस्माकं धमे संस्कृतौ च बाह्यमाक्रमणमेव 
वर्धमानं न, आन्तरा दोषा अपि वर्धमाना दृश्यन्त इत्यस्माकं धर्मः संस्कृतश्च 
जर्जरतां प्राप्तुं लग्नाऽनुभूयते। एतस्मिन्‌ विषये लोके कातीयमन्र- 
भ्रान्तिहरसूत्राऽनुकूलां चेतनां जागरितां कृत्वा समुचितं कार्य कर्तुमनुकूलां 


१. अनाद्यनन्ता वै वेदा बह्माचारप्रदर्शकाः; वेदविद्धिरतः कल्पाः प्रोक्तास्तत्त्वप्रदर्शकाः।। 
सर्वे स्ववेदकल्पोक्तं कर्म कुर्युरतन्द्रिताः। मन्त्रद्रव्यादिषु स्वत्वादधिकारोऽन्यथा न हि।। 
ज्ञानतः सर्ववेदेषु स्वकल्येष्वधिकारिणः। प्रामाण्यमादौ ज्ञात्वैव श्रुतिकल्पस्मृतीषु च।। 
बलाबलं च तत्राऽपि विरोधात्‌ स्वत्वदर्शनात्‌। वेदाः प्रमाणमङ्गानि परिशिष्टाः ससाधनाः।। 
स्मृतयश्च पुराणानि तेषां स्वत्वे विशेषतः। श्रत्योरविरोधे स्वत्वादौ स्वश्रुतिश्च बलीयसी।। 
मनत्रचोदनयोर्मन्रः प्रयोगित्वाद्‌ बलं यतः। श्रुतिकल्पविरोधे तु श्रतिर्वे कल्पसाधनात्‌।। 
विरोधे कल्पकल्पयोः स्वकल्पः स्वश्रुतिक्रमात्‌। कल्पस्मृतिविरोधे तु कल्प एव भ्रयोगितः।। 
स्मृत्योर्विरोधे सम्प्राप्ते स्वस्मृतिः कल्पसाधनात्‌। स्मृतिर्बलीयसी ज्ञेया द्वैधे स्मृतिपुराणयोः।। 
स्मृतीनां श्रुतिमूलत्वात्‌ पुराणं स्मृतिसाधनम्‌। एवं बलाबलं ज्ञात्वा श्रुतिकल्पस्मृतीषु च।। 
कर्माणि फलयुक्तानि कुर्युः कर्मविदोऽनिशम्‌। ज्ञात्वा कर्माणि यः कुर्यात्‌ साङ्गानि विधिपूर्वकम्‌।। 
फलं ब्रह्मार्पणं कृत्वा ब्रह्मलोकं स ॒गच्छति।। (मन्त्भ्रान्तिहरसूत्र, श्लो. ९९-१०९) 


चव्य 

परिस्थिति. सम्पादयितुं स्वाद्ध्यायशालकुटुम्बं विविधेन प्रकारेण यथाशक्ति 
यथावसरं लघु महान्तं च प्रयासं कुर्वत्‌ प्रवर्तमानं वर्तते। स्वाद्ध्याय- 
शालाकुटुम्बेन शिक्षा-कल्प-व्याकरण-निरुक्त-च्छन्दश्शास्त्र-ज्योतिषैः षड्भिरेव 
वेदाङ्गैः सहितस्य मन््र-त्राह्मणात्मकस्य समग्रस्य स्वशाखावेदस्य विशेषेणा- 
ऽध्ययनमननाऽनुसन्धानानि कृत्वा षटपञ्चाशतः स्मृतीनाम्‌, अष्टादशानां 
पुराणानामन्येषां बहूनां ग्रन्थानां च परिशीलनं कृत्वा “वैदिक धर्म मूल रूपमा 
इत्याख्यो ग्रन्थो नैपालीयभाषायां विरचय्य प्रकाशितो वर्तते (२०६२ वै.)। 


भारतवर्षे मुसलबाणानां शासनस्य स्थापने जाते इतः प्रायेण १००० 
वर्षेभ्यः पूर्वतः प्रभृति स्वशाखाश्रुतिसूत्रप्रतिकूलं भ्रष्टमशुद्धं च रूपं प्राप्तानां 
माध्यन्दिनीय-वाजसनेवि-शुक्लयजुवेदशाखाध्यायिनां द्विजानां स्नानसन्ध्यो- 
पासन-ब्रह्मयज्ञादि-नित्यसदाचारकर्मणां गर्भाधान-पुंसवनादिसंस्कारकर्मणा- 
मन्त्येष्टि-श्राद्धकर्मणां च पद्धतीनां संशोधनाय परिष्करणाय च वैदिक -मन््र- 
सङ्ूय्रहनामको ग्रन्थश्च प्राकाश्यं नीतोऽस्ति (२०५२), प्रकाशिता-नामन्यासां 
सन्ध्योपासनादिपद्धतीनां स्वशाखासूत्रप्रतिकूलतां प्रदश््य सम्बद्धविषयान्‌ 
विस्तरेण निवेश्य च विस्तृतया भूमिकया संयोज्य माध्यन्दिनीय-वाजसनेयि- 
शुक्लयजुर्वेदशाखाध्यायिनां कात्यायनत्रिकण्डिक-स्नानसूत्रानुसारिणी सन्ध्यो- 
पासनपद्धतिः (२००० क्रै.), ब्रह्मयज्ञपन्धतिश्च (२००४ क्रे.) वाराणसीस्थ- 
चौखम्बाविद्याभवनद्रारा प्रकाशिते स्तः, तेनैव प्रकारेण कात्यायन- 
श्राद्धकल्पसूत्रानुसारिणी एकोदिष्टश्राद्धपद्धतिश्च (२०५८) नैपालीयभाषायां 
विस्तृतभूमिकया सह प्रकाशिताऽस्ति। 


वर्तमानकाले प्रचलितानां पञ्चाङ्गानामवेदिकतां प्रदर्श्य वैदिक- 
कालगणना-पद्धतेः पुनर्जागरणं कर्तुं प्रयासश्च स्वादध्यायशालकुटुम्बेन 
क्रियमाणो वर्तते। एतस्य विषयस्य सारस्वत्या सुषमया (५०व., ३-४अ.) 
अन्याभिश्च पत्रिकाभिः प्रचारश्च क्रियमाणोऽस्ति। 


अभिनवेन श्रुति-स्मृति-पुराणेतिहासप्रमाणयुष्टेन युक्तिदृढेन स्फुटेन 
कोण्डिन्रयायनव्याख्यानेन सहितं  लगधमुनिप्रक्तं  वेदाङ्गज्योतिषं च 
वाराणसीस्थचौखम्बाविद्याभवनद्वारा प्रकाशितमस्ति (२००५ क्रै.); किन्तु 
एतादृशेषु कार्येष्वपि शास्त्रस्य प्रकाशं धर्मस्यानुशासनं चारोचयमानैर्बाधा 
विसेधश्चोत्पाद्येते इत्यनुभूयते, तथापि शास्त्रस्यापाश्रयस्य प्रकाशस्य चाऽभावे 
अस्माकं धर्मः संस्कृतिश्च लोकवञ्चकानां कृते जनताया अज्ञानान्धकारे पातने 
साधनमेव भवितुं गच्छेदिति, इदानीमपि लोकेऽपि हिन्दुधर्मो मूलरूपेण 

शास्त्रीयवर्णाश्रमधर्माधारस्थ एव मन्यत इति च वैदिक-सनातन-वर्णाश्रमधर्मस्य 
मूलमार्गस्य विभिन्नानां प्रमुखाणां पक्षाणां प्रामाणिकं शास्त्रीयं परिचयं 
प्राप्तुकामानां सज्जनानां कृते एष निबन्धः प्रस्तुयते। वेदशास्त्रप्रतिकूलं रूपं 
ग्रहीतुं प्रवृत्तत्वात्‌ शास्त्रमेवाऽपार्थकं प्रमाणयितुमुन्मुखस्य कथितवैदिक- 
सन््यासिनामाचरणस्य लोके बहुशो दृश्यमानत्वात्‌ तादृशस्थितिपरिहास्चेतनां 
जागरयितुं शास्त्रीयस्य वेदिकसन्यासिधर्मस्य परिचयोऽधस्तात्‌ प्रस्तूयते। 


२. वेदादिशास्त्रस्य महिमा तस्य प्रामाण्यस्य रक्षाया अवश्यकता च 


वेदादिशास्त्रं नाम प्राणिमात्रस्य कल्याणाय सर्वहितैषिभिः परमेष्ठि-ऋषि- 
मुनि-शिष्टेरुपदिष्टं सदयद्याप्युपलभ्यमानं लोककल्याणमार्गस्य प्रकाशकं सनातनं 
निश्चलं च ज्योतिरस्ति। तद्धि यदा य: समुदायो बलीयान्‌ भवति, तदा तेनैव 
समुदायेन स्वकीयं हितं विचार्य ॒निर्मेयेण प्रवर्तनीयेन चाऽऽधुनिकसंविधानेन 
तुल्यं वस्तु नास्ति। तस्माद्‌ वेदादिशास्त्रस्य महिमा प्रभूतोऽस्ति। वेदादिशास्तर 
हि राज्ञां मन्त्रिणां सचिवानां सेनापतीनां शोषकाणां सामन्तानां धनिनां बलिनां 
चोपरि क्रियाशीलं तेषां च शासकं तेषामपि सन्मार्गावलम्बनाय प्रेरकं शाश्वतं 
तत््तमस्ति। तस्मादस्माभिर्वेदादिशास्त्रस्य महिम्नः प्रामाण्यस्य च सुरक्षा 
कुर्वणिर्वेदादिशास्त्रेण प्रदरितेन मार्गेणैव धर्मार्थकाममोक्षाणां चतुणामिव 
पुरुषार्थानां सिद्धये कार्य कर्तव्यम्‌। तत्काले आत्मनो धनजनबलमेव निर्णायकं 
भवतीत्येव विचार्याऽस्माभिः शास्त्रं परित्यज्य यथारुचि व्यवहारो नैव कर्तव्यः। 
वेदादिशास््रप्रामाण्यस्य विषये पूर्वोक्तानां स्वाध्यायशालाप्रचारितानां 
ग्रन्थानामप्यवलोकनं कृत्वा, तत्रापि ब्रह्मयज्ञपद्धतेर्भूमिकां विशेषतोऽवलोक्य 
सज्जनैः सम्यग्‌ विचारः कर्तव्यः। 


धर्मत्वेन धर्मभावनयैव च कृतमपि कर्म॒वेदादिशास्त्रमप्रमाणं कुर्वत्‌ सत्‌ 
तत्‌ प्रशंसनीयं परिणामे कल्याणकारीति च न स्वीक्रियते, विनाशकारीत्येव 
च प्रतिपाद्यते। तथा हि- 


(क) तत्‌ त्वया न कृतं भद्रं कर्म॒वितन्वता। 
अप्रमाणं कृता वेदा यतश्च स्मृतयस्तथा ।। 
--इति स्कन्दपुराणे, नागरखण्डे-२०६/९२। 
(ख) अप्रामाण्यं च वेदानामार्षाणां चैव कुत्सनम्‌। 
अव्यवस्था च सर्वत्र एतन्नाशनमात्मनः।। 


--इति वासिष्ठधर्मसूत्रे १२/४१; द्रष्टव्यम्‌-शान्तिपर्वं-७९/१९, 
अनुशासनपर्व च-३७/११। 

२३. वैदिकसन्यासिधर्मविचारः 


अथात्र ॒वेदादिशास््रप्रामाण्यरक्षणदृष्ट्या वैदिकसन््यासिनां धर्मस्य विचारः 
श्रुति-स्मृति-पुराणादिशास्त्राणां परिशीलनं कृत्वा संक्षेपेण प्रस्तूयते। 


४. संसारे सर्वेषु विषयेषु वैराग्ये जाते एव सन्यासिना भवितव्यम्‌ 


सन््यासग्रहणविषये माध्यन्दिनीय-वाजसनेयि-शुक्लयनजुर्वेद-शतपथ- 
ब्राह्मणेऽन्यत्र च वैदिकग्रन्थेषु सम्पूर्णस्य संसारस्य त्यागं कृतवतैव सन््यासग्रहणं 
कृत्वा चलितव्यमिति प्रतिपादितमस्ति। तथा हि- 


(क) एतमेव प्रत्राजिनो लोकमीप्सन्तः प्रत्रजन्ति। 
--इति माध्यन्दिनीय-वाजसनेयि-शुक्लयजुर्वेद-शतपथत्राह्यणे- १.४/७/ 
२/२५ ्रष्टव्या-काण्वबृहदाण्यकोपनिषच्च-४/.४/२२)। 
(ख) तस्मादेवर्वूविच्‌ छान्तो दान्त उपरतस्तितिक्षुः श्रद्धावित्तो 
भूत्वाऽऽत्मन्येवाऽऽत्मानं पश्येत्‌। 
-इति माध्यन्दिनीय-वाजसनेयि-शुक्लयजनु्वेद-शतपथत्राह्मणे- १४/७/ 
२८/२८ ्रष्टव्या-काण्वबृहदारण्यकोपनिषच्च-४/४/२३)। 
(ग) एतवृ वै तमात्मानं विदित्वा ब्राह्मणाः पुत्रैषणायाश्च 
वित्तैषणायाश्च लोकेषणायाश्च व्युत्थाय भिक्षाचर्यञ्चरन्ति। 
--इति माध्यन्दिनीय-वाजसनेयि-शुक्लयनुर्वेद-शतपथत्राह्यणे- १४/६/ 
४/१, १४/७८/२८२६, द्रष्टव्या--काण्वबृहदारण्यकोपनिषच्च-२/५/ १, 


४/.४/२२)। 
(घ) परित्राब्‌ विवर्णवासा मुण्डोऽपरिग्रहः शुचिरद्रोही भैक्षाणो ब्रह्मभूयाय 
भवति। --इति जाबालोपनिषदि, पञ्चमे खण्डे। 


(ङ) ओम्‌ भूः सन्र्यस्तं मया, ओम्‌ भुवः सन्रयस्तं मया, ओम्‌ सुवः 
(स्वः) सत्यस्तं मया, ओम्‌ भूर्भुवः सुवः सत््यस्तं मया। 

--इति नारदपरित्राजकोपनिषदि ४/२३८ 

(आरण्युपनिषदः प्रथमः खण्डोऽपि द्रष्टव्यः) 


उक्तानामेव वेदवचनानां व्याख्यात्वेन स्पष्टीकरणत्वेन च ग्रहीतुं शक्यानि 
अन्यान्यपि श्रुति-स्मृतिपुराणवचनानि बहूनि ्राप्यन्ते। तथा हि- 


(क) यदा मनसि वैराग्यं जातं सर्वेषु वस्तुषु। 
तदैव सन््यसेद्‌ विद्रानन्यथा पतितो भवेत्‌।। 

द्रव्यार्थमन्नवस्त्रार्थं यः प्रतिष्ठार्थमेव वा। 
सन्यसेदुभयग्रष्टः स मुक्तिं नाऽऽप्तुमर्हति।। 
--इति मेतरय्युपनिषदि-२/१९-२०। 
विरक्तः मप्रत्रजेद्‌ धीमान्‌ सरक्तस्तु गृहे वसेत्‌। 
सरागो नरकं याति प्रत्रजन्‌ हि द्विजाधमः।। 

--इति नारदपसित्राजकोपनिषदि-२/९३। 
तस्मात्‌ त्यक्तकषायेण कर्तव्यं दण्डधारणम्‌। 
इतरस्तु न शक्नोति विषयैरभिभूयते।। (इति दक्षस्मृतौ-७/२८) 
सर्वेषामेव वैराग्यं सन्यासे तु विधीयते 
पतत्येवाऽविरक्तो यः सन्यासं कर्तुमिच्छति।। 

--इति कूर्मपुराणे-१/३/११। 
यदा मनसि सञ्जातं वैतृष्ण्यं सर्ववस्तुषु। 
तदा सन््यासमिच्छन्ति पतितः स्याद्‌ विपर्यये।। 
--इति नारदपरित्राजकोपनिषदि ३८१२; कुर्मपुराणे-२/२९/३, 
पद्मपुराणे च स्वर्गखण्डे-५९/३। 
यदा कर्मविपाकेषु लोकेषु निरयात्मसु। 
विरागो जायते सम्यङ्‌ न्यस्ताग्निः प्रत्रजेत्‌ ततः।। 

--इति -भागवते-११/१८/१२। 
यस्त्वसंयतषद्वर्गः प्रचण्डन्द्रियसारथिः। 
ज्ञानवैराग्यरहितस्त्िदण्डमुपजीवति।। 
सुरानात्मानमात्मस्थं निहते मां च धर्महा। 
अविपक्वकषायोऽस्मादमुष्माच्च विहीयते।। 

-इति च भागवते-११/१८/४०-४१। 
विरक्तस्याधिकारोऽस्ति सन्यासे नान्यथा क्वचित्‌। 
वेदवाक्यमिदं तथ्यं नान्यथेति मतिर्मम।। 

--इति देवीभागवते-१/१८/२०। 
नित्यानुष्ठानतः क्षीण-महापापमलस्य तु। 
चित्तशुद्धिर्भवेच्छुद्धया दोषदृष्िस्तु संसूृतेः।। 

संसारदोषदृष्यैव विरक्तिर्जायते द्विज। 
विरक्तस्यैव संसारात्‌ सत्यासः स्यान्न संशयः।। 
--इति पराशरपुराणे-९/७८-८ ०। 
(ज) अनिष्कषाये काषायमीहार्थमिति विद्धि तत्‌। 
धर्मध्वजानां मुण्डानां वृत्यर्थमिति मे मतिः।। 
--इति महाभारते शान्तिपर्वणि-१८/२४। 
(ट) दम्भन्यासमिषेण वञ्चितजनं भोगैकचिन्तातुरं 
सम्मुह्यन्तमहर्निशं विरचितोद्योगक्लमैराकुलम्‌। 
आज्ञालङ्धिनमज्ञमज्ञजनतासम्माननाऽसन्मदं 
दीनानाथदयानिधान परमानन्द प्रभो पाहि माम्‌।। 
-इति भागवतस्य श्रीधरकृतायां टीकायाम्‌- १०/८७/३९। 


५. चित्तविक्षेपस्य कारणानां परिहारं कर्तुमेव सन््यासिना भवितव्यम्‌ 


विषयेषु चित्तस्य परिधावने कारणानां सर्वथा परिहारं कृत्वा निरन्तरम्‌ 
आत्मचिन्तनं कर्तुमेव सन्यासो ग्राह्य इति विधानस्य ब्रह्मसंस्थोऽमृतत्त्वमेति' 
(छान्दोग्योपनिषदि-२/२३/९१) इति मूले श्रुतिवचने दृश्यमानत्वात्‌ 
सन््यासव्यवस्थाया स्पष्टीकरणाय व्याख्यानाय च प्रवृत्तैः श्रुति-स्मृति- 
पुराणवचनैश्च चित्तविक्षेपकारणपरिहारमार्गप्रदर्शनायैव सन्यासिनां कृते विविधा 
निषेधाः कृताः सन्ति। तेषु नारदपरित्राजकोपनिषद्‌, सन््यासोपनिषद्‌, 
मनुस्मृतिः, याज्ञवल्क्यस्मृतिः, महाभारतम्‌, पुराणानि चेत्यादिकेषु ग्रन्थेषु 
प्रदशितानां प्रमुखाणां निषेधानां क्रमेण तलतः प्रदर्शनं क्रियते। 


६. सन््यासिनैकस्मिन्‌ स्थाने बहूनि दिनानि न स्थेयम्‌ 


वेदमार्गस्य सन््यासिषु कुटीचरं (कुटीचक) सन््यासिनं विहायाऽन्यैः 
सन्र्यासिभिग्रमि नगरे तीर्थे वाऽपि नित्यमेकत्र वासो नकर्तव्यः, वर्षतु 
परित्यज्याऽन्येषु ऋतुषु सन््यासिना ग्रामे एकरात्रमेव, नगरे पञ्चरात्रमेव, 
षत्रविशेषे च पञ्चरात्रमेव, तीर्थेऽपि पञ्चरात्रमेव स्थेयम्‌। सदा निश्चिते एकस्मिन्‌ 
निकेतनेऽपि सन््यासिना न निवसनीयम्‌, वृक्षमूले वा परित्यक्तगृहे वा खण्डगृहे 
वा देवालये वा सन््यासिना एकलेन निवासः कर्तव्यः, तथा करणेनैव 
बान्धवादिषु रागमोहादयः क्षीणा भवन्ति, मोक्षः प्राप्तुं शक्यत इति श्रुति- 
स्मृति-पुराणानां भणितिरस्ति। तथा हि- 


((-0. 9811101111811800 (111५6151 (0661100. [1411260 0 66810011 


ज्ये.भा.पू. २०६३ वि. ] वेदिक-सनातन-वर्णाश्रम-धर्मे सत््यासिधर्मस्तद्विषयकवेदादि. ४५ 


(क) ग्राम एकरात्रं पत्तने पञ्चरात्रं क्षेत्रे पञ्चरात्रं तीर्थे पञ्चरात्रमनिकेतः 
स्थिरमतिर्नाऽनृतवादी गिरिकन्दरेषु वसेत्‌। 


--इति नारदपसित्राजकोपनिषदि-७/२। 
(ख) कृशो भूत्वा ग्राम एकरात्रं नगरे पञ्चरात्रं चतुरो मासान्‌ वार्षिकान्‌ 
ग्रामे वा नगरे वाऽपि वसेत्‌। पक्षा वै मासा इति द्रौ मासौ वा वसेत्‌। 
--इति सन्यासोपनिषदि-१/१। 
(ग) एकरात्रं वसेद्‌ ग्रामे नगरे पञ्चरात्रकम्‌। 
वर्षाभ्योऽन्यत्र वर्षासु मासास्तु चतुरो वसेत्‌।। 
--इति कण्ववचनम्‌, निर्णयसिन्धौ, निर्णयसागरमुद्रिते 
पञ्चमसंस्करणे, पृ. ४४५। 
(घ) एकरात्रं वसेद्‌ ग्रामे त्रिरात्रं पत्तने वसेत्‌। 
यो याति स यतिः प्रोक्तो योऽन्यो योगविडम्बकः।। 
--इति स्कन्दपुराणे नागरखण्डे- १८५/३३। 
(ङ) अष्टौ मासान्‌ विहारश्च यतीनां संयतात्मनाम्‌। 
एकत्र चतुरो मासान्‌ मासो वा निवसेत्‌ पुनः।। 
--इति मत्स्यपुराणे-१८४/२१। 
(च) एकरात्रस्थितिः ग्रामे पञ्चरात्रस्थितिः पुरे। 
तथा तिष्ठेद्‌ यथा प्रीतिर्ेषो वा नास्य जायते।। 
--इति विष्णुपुराणे-३/९/२८। 


नगरे पञ्चरात्रिका ग्रामे चैकरात्रिकाः। 
-इति महाभारते शान्तिपर्वणि-१९२/३। 


(छ 


शि 


(ज) न चैकत्र समासक्तो न चेकम्रामगोचरः। 
मुक्तो ह्यटति निर्मुक्तो न चैकपुलिनेशयः।। 
--इति महाभारते अनुशासनपर्वणि-१४१/८७। 
(ञ्ञ) दण्डं कमण्डलुं रक्तवस्त्रमात्रं च धारयेत्‌। 
नित्यं प्रवासी नैकत्र स्यात्‌ सन््यासीति कीतितः।। 
--इति ब्रह्मवैवर्तपुराणे प्रकृतिखण्डे-३६/१९१९-१२०। 


~~-0. 981110(1118080 (1016151 0166100. 01911766 © 66800011 


४६ सारस्वती सुषमा [ ६१ व. १-२ अ. 


(ज) करोति भ्रमणं नित्यं गेहे गेहे न तिष्ठति! 
विद्यां मन्त्रं च कस्मैचित्न ददाति च लोभतः।। 
करोति नाऽऽश्रमं भिक्षुः करोति नाऽन्यवासनाम्‌। 
करोति नाऽन्यसद्गं च निर्मोहः सङ्गवर्जितः 
--इति ब्रह्मवेवर्तपुराणे कृष्णजन्मखण्डे-५९/७९-८ ०। 
(ट) निस्सङ्गता मुक्तिपदं यतीनां सङ्गादशेषाः प्रभवन्ति दोषाः। 
आरूढयोगो विनिपात्यतेऽधः सङ्गेन योगी किमुताल्पबुद्धिः।। 
--इति विष्णुपुराणे-४/२/१२४। 
एतस्मिन्‌ विषये नारदपरित्राजकोपनिषदि प्रतिपादितमस्ति यत्‌ 
सन््यासिना धूल्या प्रच्छादितेन, शून्यगृहाश्रितेन वृक्षमूलनिवासिना वा, 
त्यक्तसर्वप्रियाऽप्रियेण, यत्र॒ प्राप्तौ सूर्योऽस्तमेति तत्रैव शयितुं शीलेन, 
निरग्निना, निर्गृहेण, ` यथालन्धोपजीविना, मौन-मननशीलेन, इन्दियद्‌- 
मनशीलेन, जितेन्द्रियेण च भाव्यमिति। तथा हि- 
पांसुना च प्रतिच्छन्नः शून्यागारप्रतिश्रयः। 
वृक्षमूलनिकेतो वा त्यक्तसर्वप्रियाप्रियः।। 
यत्राऽस्तमितशायी स्यात्‌ निरग्निरनिकेतनः। 
यथालब्धोपजीवी स्यान्मुनिर्दान्तो जितेन्द्रियः।। 
--इति नारदपरित्राजकोपनिषदि-५/१२-१४। 
७. सल्यासिना अन्यैः सह संवासादिक न कर्तव्यम्‌ 


सन्यासिना अन्यैः सह मिलित्वा व्यवहारो न कर्तव्यः, सन्यासिना 
एकलेनैव विचरणं कर्तव्यमिति प्रतिपादकानि श्रुति-स्मृति-पुराणवचनानि 
दृश्यन्ते। तथा हि- 
(क) नगरं न हि कर्तव्यं ग्रामो वा मिथुनं तथा। 
एतत्‌ त्रयं प्रकुर्वाणः स्वधर्मात्‌ च्यवते यतिः।। 
-इति नारदपरित्राजकोपनिषदि-२/५७। 
(ख) वानप्रस्थगृहस्थाभ्यां न संसृज्येत कर्िचित्‌। 
अज्ञातचर्या लिप्सेत न चैनं हर्ष आविशेत्‌।। 
-इति नारदपरित्राजकोपनिषदि-५/१९। 

(ग) एक एव चरेन्नित्यं सिद्ध्यर्थमसहायवान्‌। 
सिद्धिमेकस्य सम्पश्यन्‌ न॒ जहाति न हीयते।। 
--इति मनुस्मृतो-६/४२। 
(घ) एको भिक्र्यथोक्तस्तु द्रौ भिक्षु मिथुनं स्मृतम्‌। 
त्रयो ग्रामः समाख्यात ऊर्ध्वं तु नगरायते।। 
नगरं हि न कर्तव्यं ग्रामो वा मिथुनं तथा। 
एतत्‌ त्रयं प्रकुर्वाणः स्वधर्माच्च्यवते यतिः।। 
राजवार्ता ततस्तेषां भिक्षावार्तां परस्परम्‌। 
स्नेहपैशुन्यमात्सर्य सन्निकर्षन्नि संशयः।। 
लाभपूजानिमित्तं तु व्याख्यानं शिष्यसङ्ग्रहः। 
एते चान्ये च बहवः प्रपञ्चाः कुतपस्विनाम्‌।। 
--इति दक्षस्मृतौ-७/३४-३७। 
(ङ) एक एव चरेद्‌ भिक्षुरात्मारामोऽनपाश्रयः। 
सर्वभूतसुहच्छान्तो नारायणपरायणः।। 
--इति भागवते-७/१३/३। 
(च) वासे बहूनां कलहो भवेद्‌ वार्ता दरयोरपि। 
एक एव चरेत्‌ तस्मात्‌ कुमार्या इव कङ्कणः।। 
--इति भागत्रते-११/९/१०॥। 
८. सन्यासिना मठादयो नैव निर्मेयाः 


वैदिकसन्यासिना मठः, कुटी, आश्रम इत्यादयो निकेतनविशेषा न 
निर्मेयाः, अहन्ता ममता च त्यक्तव्या, वर्षर्तुचातुर्मास्यं विनाऽन्यस्मिन्‌ काले 
रोगादिना विचरणसामर्थ्यस्याऽभावेऽवर्तमाने एकत्र॒ नैव ॒स्थेयमिति पुराणेन 
निश्चिता व्यवस्था प्रदशिताऽस्ति। तथा हि- 

मठादीत्नैव बध्नीयादहन्ताममते त्यजेत्‌। 
चातुर्मास्यं विनैकत्र॒वसेन्नाऽसावनापदि।। 
--इति स्कन्दपुराणे वैष्णवखण्डे-९/२३/२२-२३। 

९. सन्यासिना स्त्री -द्रव्य- भूषणादीनां संसर्गो नैव कर्तव्यः 
तीत्राभ्यां ज्ञान-विरागाभ्यां सम्पत्नेनापि सन्यासिना स्त्री-धन-भूषण- 
सद्वस्त्रादीनां संसर्गो नैव कार्यः, पुष्पचन्दनतैलादिसुगन्धिद्रव्याणां सन्यासिना 
वर्जनं कार्यम्‌, तथाऽकरणे तु स देहात्मवादितां प्राप्नुयादिति पुराणं प्रतिपाद- 
यति। तथा हि- 
तीत्रज्ञानविरागाभ्यां सम्पन्नोऽपि यतिर्धुवम्‌। 
स््रीवित्तभूषासद्रस्रसंसर्गाद्‌ भ्रष्टतां त्रजेत्‌।। 
पुष्पचन्दनतेलादिसुगन्धिद्रव्यवर्जनम्‌। 
त्यागी कुर्वीताऽन्यथा तु भवेद्‌ देहात्मधीः स वै।। 
--इति स्कन्दपुराणे वैष्णवखण्डे-९/२३/२५-२६। 
१०. सन्यासिना पुराणमनाकर्षक विवर्ण वासः परिधेयम्‌ 


सन्यासिना पुराणम्‌ अनाकर्षकं विवर्णं वासः परिधेयम्‌, ऊर्णाविस्त्राणि, 
कौशेयवस्त्राणि च नैव परिधेयानि, तूलिका, तूलपटी च न सद्यरह्या, तेषां 
सङ्ग्रहणे च सन्यासी पतितो भवतीति वेदादिशास्त्राणां व्यवस्थाऽस्ति। तथा 
हि- 
(क) विशीर्णान्यमलान्येव चेलानि ग्रथितानि तु। 
कृत्वा कन्थां बहिर्वासो धारयेद्‌ धातुरञ्जितम्‌।। 
--इति नारदपरित्राजकोपनिषदि-३/३०। 
(ख) रथ्यायां बहुवस्त्राणि भिक्षा सर्वत्रं लभ्यते। 
भूमिः शय्याऽस्ति विस्तीर्णा यतयः केन दुःखिताः।। 
--इत्युपनिषत्सद्यरहे सन्यासोपनिषदि-२/९९। 
(ग) कौपीनाच्छादनं वासः कन्थां शीतनिवारिणीम्‌। 
पादुके चाऽपि गृह्णीयात्‌ कुर्याननान्यस्य सङ्य्रहम्‌।। 
--इति यतिधर्मसद्यरहे, आनन्दाश्रमग्रन्थमालायां प्रकाशिते, 
पृ. २४। 
(घ) ऊर्णां केशोद्धवा ज्ञेया मलकीटोद्धवः पटः। 
कस्तूरी रोचनां रक्तं॑वर्जयेदात्मवान्‌ यतिः।। ` 
--इति यतिधर्मसङ्य्महे, आनन्दाश्रमग्रन्थमालायां प्रकाशिते, 
पत २२।२॥ 

(ङ) आविकं त्वधिकं वस्त्रं तूलीं तूलपटीं तथा। 
प्रतिगृह्य यतिश्चेतान्‌ पतते नाऽत्र संशयः।। 
--इति यतिधर्मसङ््रहे पृ. १०९ (द्रष्टव्या-उपनिषत्सङ््रहे 
सन््यासोपनिषद्‌-२/९५-९६)। 
९९. सञ्यासिना तैजसानां पात्राणां सङ्ग्रहो न कार्यः 


सन््यासिना तैजसानि पात्राणि नैव ग्राह्याणि, अलावुपात्रं वा काष्डपात्र 
वा वेणुपात्रं वा मृत्तिकापात्रं वा सन्यासिना ग्राह्यमिति शास्त्रव्यवस्थाऽस्ति। 
तद्यथा- 
(क) अलावुं वेणुपात्रं च दारवं मृन्मयं तथा। 
भिक्षोश्चत्वारि पात्राणि पञ्चमं नैव विद्यते।। 
--इति आरुणिकोपनिषदि, पृ. १४८, 
शिवपुराणे च-६/२०/३३। 
(ख) अतैजसानि पात्राणि तस्य स्यु्नत्रणानि च। 
तेषामद्धिः स्मृतं शौचं चमसानामिवाध्वरे।। 
अलावुं दारुपात्रं च मृन्मयं वैदलं तथा। 
एतानि यतिपात्राणि मनुः स्वायम्भुवोऽब्रवीत्‌।। 
--इति मनुस्मृतौ-६/५३-५४। 
(ग) यतिपात्राणि मृदवेणुदार्वलावुमयानि च। 
सलिलं शृद्धिरेतेषां गोालैश्चाऽवघर्षणम्‌।। 
--इति याज्ञवल्क्यस्मृतौ-३/६०। 
(घ) अलावुदारुपात्रे च मृन्मयं वैणवं तथा। 
चत्वारि यतिपात्राणि मनुराह प्रजापतिः।। | 
--इति पद्मपुराणे, स्वर्गखण्डे-६०/६-७। 
९२. सन्यासिना भिक्षान्न भोक्तव्यम्‌ 


कुटीचरं विहायाऽन्येन वेदमार्गस्थेन सन््यासिना एकस्यैव जनस्याऽन्नं न 
भक्षणीयम्‌, अनेकेषु गृहेषु भिक्षां कृत्वा ॒प्राणधारणार्थमावश्यकमेव भोजनं 

कार्यम्‌, मृष्टं प्रभूतं चाऽन्नं नैव खादनीयम्‌, शरीरं कृशीकरणीयम्‌, शरीरे 
मेदोवृद्धिः परिहरणीया, स्वागतसत्कारपूर्वकं दत्तमन्नं वर्जनीयम्‌, सम्मान- 
पुरस्कारादिभ्योऽपि पृथक्‌ स्थेयम्‌, एकस्मिन्‌ दिने एककालमेव भिक्षा कार्या 
इत्यादयो नियमा अपि शास्त्रेषु प्रतिपादिताः सन्ति। तथा हि- 
(क) मधुकरवृत्त्याऽऽहारमाहरन्‌ कृशो भूत्वा मेदोवृद्धिमकुर्वन्‌नाज्यं 
रुधिरवत्‌ त्यजेत्‌। --इति नारदपरित्राजकोपनिषदि-७/१। 
(ख) यथालाभमश्नीयात्‌ प्राणसन्धारणार्थं यथा मेदोवृद्धिर्न जायते। 
--इति सन्यासोपनिषदि- १/१। 
(ग) चरेन्माधुकरं भैक्षं यतिर्म्लेच्छकुलादपि। 
एकान्नं न तु भुञ्जीत बृहस्पतिसमादपि।। 
--इति सन्यासोपनिषदि-२/७१, पर. ४८०। 
(घ) भैक्षं वा सर्ववर्णेभ्य एकान्नं वा द्विजातिषु। 
अपि वा सर्ववर्णेभ्यो न चैकात्नं द्विजातिषु।। 
--इति बौधायनधर्मसूत्रे- २/१०/६९। 
(ङ) एकान्नादी भवेद्‌ यस्तु कदाचिल्लम्पटो यतिः। 
न तस्य निष्कृतिर्दृष्टा प्रायश्चित्तायुतैरपि।। 
लोभाद्‌ यदि यतिर्विप्र॒तनुपोषपरो भवेत्‌। 
स॒ चण्डालसमो ज्ञेयो वर्णाश्रमविगर्हितः | 
--इति नारदीयमहापुराणे, १/२७/९८-९९, 
सौरपुराणे च, २०/१४-१५। 
(च) यस्तु मोहेन वाऽन्यस्मादेकान्नादी भवेद्‌ यतिः। 
न॒ तस्य निष्कृतिः काचिद्‌ धर्मशास्त्रेषु कथ्यते।। 
--इति कूर्मपुराणे, २/२९/१७, 
पद्मपुराणे स्वर्गखण्डे च ५९/१९७-१८। 
(छ) भिक्षणीया सदा भिक्षा भिक्षुणा मोक्षकाङ्ूक्षिणा। 
यतो भिक्षाप्रदा काश्यां विश्वेशस्य कुटुम्बिनी ।। 
--इति स्कन्दपुराणे, काशीखण्डे-६१/१२१। 

भिक्षाटनं जपं स्नानं ध्यानं शौचं सुरार्चनम्‌। 
कर्तव्यानि षडेतानि सर्वथा नृपदण्डवत्‌।। 
--इति अत्रिवचनं निर्णयसिन्धौ, निर्णयसागरमुद्रिते, 
पञ्चमसंस्करणे, पृ. ४,४५। 
अभिपूजितलारभास्तु जुगुप्सेतेव सर्वशः। 
अभिपूजितलाभैस्तु यतिर्मुक्तोऽपि बध्यते।। 
--इति मनुस्मृतौ-६/५८ ०। 
सम्मानना परां हानि योगर्धेः कुरुते यतः। 
जनेनाऽवमतो योगी योगसिद्धि च विन्दति।। 
तस्माच्चरेत वै योगी सतां धर्ममदूषयन्‌। 
जना यथाऽवमन्येरन्‌ गच्छेयुर्नैव॒सङ्गतिम्‌।। 
--इति विष्णुपुराणे-२/१३/४२-४३। 
यस्मिन्‌ गृहे विशेषेण लभेद्‌ भिक्षां च वाऽशनम्‌। 
तत्र॒ नो याति यो भूयः स यतिर्नेतरः स्मृतः।। 
--इति स्कन्दपुराणे नागरखण्डे- १८५/३९। 
एककालं चरेद्‌ भक्षं न प्रसज्येत विस्तरे। 
भैक्षे प्रसक्तो हि यतिर्विषयेष्वपि सज्जति।। 
--इति मनुस्मृतौ-६/५५। 
भिक्षद्विर्भोजनं कुर्यात्‌ कदाचिज्ज्ञानदुर्बलः। 
स्वस्थावस्थो यदा लौल्यात्‌ तदा चान्द्रायणं चरेत्‌।। 
--इति यमस्मृतिवचनम्‌, यतिधर्मसद्रहे, पृ. ११३। 
विधूमे च प्रशान्ताग्नौ यस्तु माधुकरीं चरेत्‌। 
गृहे च विप्रमुख्याणां स॒यतिर्नेतरः स्मृतः।। 

--इति स्कन्दपुराणे, नागरखण्डे-१८५/३४। 
स्तोकं स्तोकं ग्रसेद्‌ ग्रासं देहो वर्तेत यावता। 
गृहानरहिसत्रातिष्ठेद्‌ वृत्ति माधुकरीं मुनिः।। 

--इति भागवते-११/८/९। 

(त) अल्पान्नाभ्यवहारेण रहःस्थानासनेन च। 
हियमाणानि विषयैरिन्दरियाणि निवर्तयेत्‌।। 
--इति मनुस्मृतो-६/५९। 
(थ) अन्रसङ्गाद्‌ बलं दर्पो विषयासक्तिरेव च। 
कामः क्रोधस्तथा लोभः पतनं नरके ध्रुवम्‌।। 
-इति यतिधर्मसदङ्यहे, पृ. ८४। 
(द) भिक्षित्वा वर्तमानानां योगिनां सिद्धिकाङ्क्षिणाम्‌। 
मदमात्सर्यमानाद्या दोषा गच्छन्ति सङ्क्षयम्‌।। 
--इति शाण्डिल्यस्मृतो-२/४२-४४। 
९३. सन्यासिना धत-तेलादिक नैव प्राशनीयम्‌ 
वेदमार्गानुसारिणां सन्यासिनां कृते घृत-मधु-तैल-सूप-माषाऽपृपादि- 
दग्धानि श्वमूत्रादिसदृशानि, तस्मात्‌ सन्यासी धघृतादीन्‌ वर्जयेद्‌ इत्युपनिषदि 
प्रतिपादितमस्ति। तथा हि- 
घृतं श्वमूत्रसदृशं मधु स्यात्‌ सुरया समम्‌। 
तैलं सूकरमूत्रं स्यात्‌ सूपं लशुनसम्मितम्‌।। 
माषापूपादि गोमांसं क्षीरं मूत्रसमं भवेत्‌। 
तस्मात्‌ सर्वप्रयत्नेन घृतादीन्‌ वर्जयेद्‌ यतिः।। 
--इति सन््यासोपनिषदि-२/७५-७६, उपनिषत्सङ्ग्रहे, पर.-४८ ०। 
१४. सन्यासिना पक्त्वा पाचयित्वा वाऽपि नैव भक्षणीयम्‌ 
वेदमार्गस्थेन सन्र्यासिना अन्येनैव पाचितमन्नं भिक्षां कृत्वा खादनीयम्‌, 
आत्मना कस्याऽपि वस्तुनश्छेदो भेदः पाकश्च न कार्यः। अन्येन पाचयित्वा 
च किमपि न खादनीयम्‌, यस्मिन्‌ र्ट नैष्ठिको ब्रह्मचारी वा सन्यासी वा 
पाकार्थमग्नाविन्धनमभ्यादधाति तद्‌ रां विलीनं भवति, एकवारमपि पक्त्रा 
पाचयित्रा वाऽपि सन््यासिना कृच्छत्रयं कर्तव्यम्‌, ज्ञानपूर्वकं ॒वारं वारं पाकस्य 
कर्तुः सत्यासिनस्तु प्रायश्चित्तमेव न भवति, पाके अन्यस्य प्रवर्तयिता सन्यासी 
तु पशु-पक्षि-कीट-सरीसृपादि-तिर्यग्योनिषु जन्म॒ प्राप्नोतीत्येवंप्रकारक 
शस्त्रस्योपदेशोऽस्ति। एतस्मिन्‌ विषये स्मृतिशास्त्र निबन्धग्रन्थे च॒ वचनानि 
दृश्यन्ते। तथा हि- 

(क) छेदने भेदने पाके यतिर्यस्तु प्रवर्तते। 
तादृशं कश्मलं दृष्ट्वा प्रेताशौचं विधीयते।। 
--इति यतिधर्मसङ्य्रहे, पृ. १०९। 
(ख) यत्र॒ वर्णीं मस्करी वा पाकार्थं पावके तृणम्‌। 
इन्धनं वा निक्षिपतस्तद्‌ रां लयमेति वे।। 
--इति लोगाक्षिस्मृतौ, स्मृतिसन्दर्भे, षष्ठे भागे, पृ. ३३१। 
(ग) ब्रह्मचारी यतिर्वाऽपि यस्मिन्‌ देशे यदा तदा। 
पचनं कुरूते मोहात्‌ तद्‌ राष्ट तत्क्षणात्‌ परम्‌।। 
निर्मनुष्यं शुष्कजलम्‌ आ शताब्दाद्‌ भविष्यति।। 
--इति लोहितस्मृतो, श्लो. ४१२-४१५। 
(घ) कणपिण्याकतक्रं वा शाकमूलफलादिकम्‌। 
पक्वं वा यदि वाऽपक्वं पचत्नज्ञानतो यतिः।। 
आचरेत्‌ त्रीणि कृच्छ्राणि प्राकृतान्येव शुद्धये। 
अभ्यासाद्‌ बुद्धिपूर्वं ॑हि पाकदोषान्न मुच्यते।। 
--इति यतिधर्मसङ््रहे, पृ. ११७। 
(डः) पक्वं वा यदि वाऽपक्वं पाचयेद्‌ यः क्वचिद्‌ यतिः। 
स्वधर्मस्य तु लोपेन तिर्यगूयोनि व्रजेद्‌ यतिः।। 
--इति यतिधर्मसद्यहे, पृ. १०८। 
(च) स्वयं पक्त्वा तु यो भुङ्क्ते तस्य सान्तपनत्रयम्‌। 
पाचयित्वा तु यो भुङ्क्ते तस्य कृच्छ्रं विधीयते।। 
--इति यतिधर्मसङ््रहे, पृ. १२०। 
१५. सन््यासिनामन्न ब्राह्मणैर्न भोक्तव्यं मठाधीशः सन्यासी च नैव स्पृश्यः 


सन्यासिनाऽन्नदानं न कर्तव्यम्‌, अन्नदानस्य कर्ता सन्यासी नरके पतति, 
अन्नदानपरः सन्यासी दानेन तस्मै सन्यासिने तस्याऽन्नस्य दातारम्‌, अन्नम्‌, 
आत्मानम्‌, तस्यान्नस्य परिग्रहीतारं च चतुर एव हन्ति सन््यासिना दत्तस्याऽन्नस्य 
भक्षयित्रा ब्राह्मणेन तत्पातकनिराकरणाय चान्द्रायणं कर्तव्यम्‌; सन््यासिसम्बन्धि 
अन्नम्‌, सन्यासिभाण्डस्थमन्नम्‌, सत्यासिना प्रेरितमन्नं च नैव भोक्तव्यम्‌, तेषां 
त्रयाणामन्यतममप्यन्नं भुक्त्वा चान्द्रायणं कर्तव्यम्‌, सन््यासिनां मदेषु 

ब्राह्मणेनाऽन्नं न भोक्तव्यम्‌, सन््यासिनां मठेऽन्नं भुक्त्वा चान्द्रायणं कर्तव्यम्‌; 
मठाधीशं स्पृष्टा च सचेलं जलावगाहनरूपं स्नानं कर्तव्यमिति च प्रतिपादकानि 
वचनानि धर्मशास्त्रनिबन्धग्रन्थे दृश्यन्ते। तथा हि- 


(क) अन्नरदानपरो भिक्षर्वस्त्रादीनां प्रतिग्रही। 
उभौ तो मन्दबुद्धित्वात्‌ पूतीनरकशायिनौ ।। 
--इति यतिधर्मसङ्ग्रहे, पृ. १०८। 
(ख) अत्रदानपरो भिक्षुश्चतुरो हन्ति दानतः। 
दातारमन्नमात्मानं यस्मै चान्नं प्रयच्छति।। 
--इति यतिधर्मसद्य्रहे, पृ. ११०। 
(ग) माधूकरं समाहत्य ब्राह्मणेभ्यो ददाति यः। 
स॒ याति नरकं विप्रो भोक्ता चान्द्रायणं चरेत्‌।। 
--इति यतिधर्मसङ्यरहे, प्र. ११०। 
(घ) यत्यत्नं यतिपात्रस्थं यतिना प्रेरितं च यत्‌। 
अन्नत्रयं न भोक्तव्यं भुक्त्वा चान्द्रायणं चरेत्‌।। 
--इति यतिधर्मसद्यरहे, पृ. ११५; 
संस्कारगणपतौ च, प. ८७२। 
(ङ) अनाचारद्विजस्याऽन्नं पतितस्य ` यतेस्तथा। 
शूद्रान्नं विधवान्नं च श्वमांससदृशं भवेत्‌।। 
--इति वाधूलस्मृतो, श्लो. २२१, 
. स्मृतिसन्दर्भे, पृ. २६४३। 
(च) मदेष्वभोज्यमन्नं स्याद्‌ भुक्त्वा चान्द्रायणं चरेत्‌। 
स्पष्टा मठपति चैव सवासा जलमाविशेत्‌।। 
--इति पदयपुराणवचनम्‌, यतिधर्मसङ््रहे, पृ. ११६। 


१ 


१६. सल््यासिना दानं न ग्राह्य न च देयम्‌ 


वेदमार्गस्थेन सन्यासिना कस्याऽपि द्रव्यस्य दानं न ग्राह्यं न च देयम्‌, 
नच दानाय दानग्रहणाय वा प्रेरणीयमिति व्यवस्था शास्त्रेण ॒कृताऽस्ति। 
तथा हि- 

(क) प्रतिग्रहं न गृह्णीयान्नैव चाऽन्यं प्रदापयेत्‌। 
्रययेद्‌ वा तथा भिक्षुः स्वप्नेऽपि न कदाचन।। 
--इति नारदपरित्राजकोपनिषदि-४/८-९। 
(ख) परार्थं न प्रतिग्राह्यं न दद्याच्च कथञ्चन। 
--इति सन््यासोपनिषदि-२/९३, पर. ४८९। 


(ग) वराटके सङ्गृहीते तत्र तत्र दिने दिने। 


गोसहस्रवधं पापं श्रुतिरेषा सनातनी।। 
--इति स्कन्दपुराणे काशीखण्डे-४१/२५-२६। 


९७. सन््यासिना कस्यापि द्रव्यस्य सङ्ग्रहो नैव कार्यः 


वेदमार्गानुसारी सन्यासी मुण्डः, ममतारहितः, क्रोधरहितः, अपरिग्रहश्च 
भवेदिति धर्मसूत्रे प्रोक्तमस्ति। हिरण्यस्य (शासकमुद्वितद्रव्यस्याऽन्यस्याऽपि 
अकुप्यस्य द्रव्यस्य) सड्य्रहेण युक्तस्य सन्र्यासिनस्तु दर्शनमात्रे जातेऽपि 
्रष्टाऽपि तदर्शनदोषनिराकरणाय सचैलं स्नानं कुर्यादिति व्यवस्था 
यतिधर्मसङ््रहनामके निबन्धे प्रतिपादिताऽस्ति। शास्त्रानुमतातिरिक्तस्य यस्य 
कस्यापि द्रव्यस्य सङ्य्रहीता सन्यासी तु नराधम उच्यते, स महाकल्पपर्यन्तं 
भयङ्करे नरके पच्यत इति च तत्र प्रतिपादितमस्ति। यस्य सन्यासिनो 
भूमिपरिग्रहः, गोपरिग्रहः, अकुप्यधनपरिग्रहश्चास्ति, तस्य सन्यासिनस्तादृशं 
पापं दष्टा दर्शकोऽपि तदर्शनदोषपरिहाराय सचैलं स्नानं कुर्यादिति प्रतिपादकं 
वचनमपि यतिधर्मसद्यहे दृश्यते। यो हि सन्यासी शास््रनिषिद्धं तिल-हिरण्य- 
गो-भू-दासी-गृहादिकं परिगृह्य तद्भोगं कुरुते तं सन््यासिनं तु ` वैदिक आस्तिको 
जनः सर्वथा त्यजेत्‌, तादृशः सन्यासी सर्वैरपि वर्णाश्रमधर्मसाधनरतैः साधुभि- 
बहिष्कार्यः, तादृशः सन्यासी स्मृतिशास्त्र पतित इत्युक्तोऽस्ति, तादृशं 
शास््रमर्यादाभङ्गकरं सन््यासिनं दृष्टा तदर्शनदोषनिराकरणाय सज्जनः सचैलं 
स्नानं कुर्यादिति च यतिधर्मसद््रहे प्रतिपादितमस्ति। तथा हि- 


(क) मुण्डोऽममोऽक्रोधोऽपरिग्रहः। (इति वासिष्डधर्मसूत्रे- १०/६) 
(ख) पतत्यसौ ध्रुवं भिकषर्यस्य भिक्षो्यं भवेत्‌। 
धीपूर्वरेत उत्सर्गो द्रव्यसङ्रह एव च।। 


--इति बहचपरिशिष्टवचनम्‌, स्मृतिमुक्ताफले, 
प्रथमे खण्डे, पृ. २०८। 

(ग) सन्न्यासी यो हि भूत्वा तु हिरण्यं सड्ग्रहेद्‌ यदि। 


(घ) 


(ङ) 


तस्य॒ दर्शनमात्रेण सचेलो जलमाविशेत्‌।। 
द्रव्याऽऽदानं यतिर्यो वे प्रकरोति नराधमः। 
पच्यते नरके घोरे यावदाभूतसम्प्लवम्‌।। 

--इति वायुपुराणवचनम्‌, यतिधर्मसङ््रहे, पृ. ११९। 
भूमिगविो हिरण्यं च यतेर्यस्य परिग्रहः। 
तादृशं कश्मलं दृष्टा सचैलो जलमाविशेत्‌।। 

इति यतिधर्मसङ््रहे, पृ. ११०। 

तिलधान्यहिरण्यं च गोभूदासीगृहादिकम्‌। 
तदादाय निषिद्धं तु योऽश्नुते तं त्यजेद्‌ यतिम्‌।। 
स॒ साधुभिर्बहिष्कार्यः स्मृतोऽसौ पतितो यतिः। 


तं दष्टा भिन्नमर्यादं स्नानं कुर्यात्‌ सहाम्बरम्‌।। 
--इति च यतिधर्मसङ्ग्रहे, पृ. १०९। 


१८. सन्यासिने भू-हिरण्य -रत्नाऽशवादिवाहन-शुक्लाम्बरादीनां दाने 


दाताऽपि नरके पतति 


वेदमार्गानुसारिणे सत््यासिने भू-हिरण्य-रत्नाऽश्व-गज-वाहन- 
शुक्लाम्बर-कन्यादीनां दाने दातारोऽपि नरकं यान्तीति प्रतिपादकानि 
स्मृतिवचनान्यपि दृश्यन्ते। तथा हि- 


(क) यतये काञ्चनं दत्वा ताम्बूलं ब्रह्मचारिणे। 


चोरेभ्योऽप्यभयं दत्वा दाताऽपि नरकं त्रजेत्‌।। 
-इति पराशरस्मृतौ, १/६०। 


(ख) शुक्लवस्त्रं च यानं च ताम्बूलं धातुमेव च। 


(ग) 


प्रतिगृह्य कुलं हन्यात्‌ प्रतिगृह्णाति यस्य च।। 

--इति पराशरस्मृतो, १/६१। 
कन्या-भू-स्वर्ण-रत्नाऽश्व-गज-वाहन-सञ्चयाः। 
यति-वणि-प्रदत्तास्ते गृहिणां नरकप्रदाः।। 

--इति कपिलस्मृतौ, श्लो. ९४६-९४७। 

९९. सन््यासिना शिष्यसङ्ग्रहो नैव कार्यः, बहूुग्रन्थाथ्ययनशीलत्वं 
व्याख्यानपरत्वञ्च नाऽ वलम्बनीयम्‌ 


वेदमार्गस्थेन सन्यासिना बहुभिः शिष्यैः सह सम्बन्धो न कार्यः, 

अनेकेषां विविधानां ग्रन्थानामभ्यासश्च नैव कार्यः, व्याख्यानशीलता 

प्रवचनपरायणता च नैवाऽवलम्बनीया, प्रवचनादिकं वाक्चापलं लेखनादिकं 

हस्तचापलं नानादेशतीर्थादिभ्रमणरूपं पादचापलमित्येतादृशमिन्द्रियाणां 

चापलमवलम्ब्याऽऽश्रमापसदत्वं च नाऽऽश्रयणीयम्‌, सन््यासिना कस्मिन्नपि 

लौकिककर्तव्यविशेषे बद्धेन न भाव्यम्‌, सन््यासिना केवलं श्रवण-मनन- 

निदिध्यासनेषु संलग्नेन भवितव्यम्‌ इत्यादिकानां नियमानां प्रतिपादकानि 

वाक्यानि श्रुति-स्मृति-पुराणेषूपलभ्यन्ते। तथा हि-- 

(क) न शिष्याननुबध्नीत ग्रन्थान्‌ नैवाभ्यसेद्‌ बहून्‌। 
न॒व्याख्यामुपयुङ्जीत॒नाऽऽरम्भानारभेत्‌ क्वचित्‌।। 

--इति नारदपरित्राजकोपनिषदि-५/२२, 

भागवते च, ७/१३/८। 


(ख) न तीर्थसेवी नित्यं स्यान्नोपवासपरो यतिः। 
न चाऽध्ययनशीलः स्यात्न व्याख्यानपरो यतिः।। 
--इति च नारदपरित्राजकोपनिषदि-३/७३, 
बृहस्पतिवचनं निर्णयसिन्धौ, पृ. ४४६। 
(ग) नाध्येतव्यं न वक्तव्यं न श्रोतव्यं कदाचन। 
एतैः सर्वैस्तु सम्पन्नो यतिर्भवति नेतरः।। 
--इति दक्षस्मृतो-७/२२। 
(घ) गृहस्थस्य क्रियात्यागो व्रतत्यागो वटोरपि। 
तपस्विनो ग्रामसेवा भिक्षोरिन्द्रियलोलता।। 


आश्रमापसदा दह्येते खल्वाश्रमविडम्बकाः। 


देवमायाविमूढोस्तानुपक्षेताऽनुकम्पया।। 
--इति भागवते-७/१५/३८,३९। 


(ङ) न यतेः किञ्चित्‌ कर्तव्यमस्ति, अस्ति चेत्‌ साङ्कर्यम्‌। 


तस्मान्‌ मननादौ सन््यासिनामधिकारः।। 
--इति नारदपरित्राजकोपनिषदि-५/१। 

(च) शश्वन्मौनी ब्रह्मचारी सम्भाषापरिवर्जितः। 
सर्वं ब्रह्ममयं पश्येत्‌ स॒ सन्यासीति कीर्तितः।। 
--इति ब्रह्मवेवर्तपुराणे, प्रकृतिखण्डे-३६/१२२। 
(छ) शौचं स्नानं तथा भिक्षां नित्यमेकान्तसेवनम्‌। 
भिक्षोश्चत्वारि कर्माणि पञ्चमं नैव विद्यते।। 
--इति शिवपुराणे, ६/२०/३२। 
२०. सन्यासिना मञ्चारोहणं यानारोहणच्च न कार्यम्‌ 


मञ्चे खरवायां चाऽऽरोहणेन उपवेशनेन तथा यस्मिन्‌ कस्मिन्नपि याने 
आरोहणेन च सन्यासी पतित एव भवतीति उपनिषदः स्पष्टं प्रतिपादनमस्ति। 
कामतोऽकामतो वाऽपि यानारोहणे तत्पातकनिरसनाय प्रायश्चित्तं कर्तव्यमिति 
च व्यवस्था दृश्यते। तथा हि- 


(क) मञ्चकं शुक्लवस्त्रं च स्त्रीकथा लौल्यमेव च। 
दिवास्वापश्च यानं च यतीनां पतनानि षट्‌।। 
--इति नारदपरित्राजकोपनिषदि-३/७९१, 
अत्रिवचनं च निर्णयसिन्धो, पृ. ४४६। 
(ख) सामर्थ्ये शिबिकामश्वं गजं वृषभमेव च। 
शकटं वा रथं वाऽपि समारुह्य च कामतः।। 


व्रतं सान्तपनं कुर्यात्‌ प्राणायामशतान्वितम्‌। 
असामर्थ्ये समारुह्य कृच्छरमेकं विशोधनम्‌।। 
--इत्येतादृशं वचनं च द्रष्टव्यम्‌-यतिधर्मसङ्महे, 
पृ. ११९-१२०। 
२९. सन्र्यासिना लोकसङ्ग्रहाय कर्म नैव कर्तव्यम्‌ 


वेदमार्गानुसारिणा सत्र्यासिना स्वस्य मोक्षायैव सदा साधना कार्या, 
अन्येषां धर्मार्थकामानां कृते, लोकसङ््रहस्य लोकोपकारस्य च कृतेऽपि 
गृहस्थादिभिः सह संसर्गो नैव कर्तव्यः, धार्मिकसङ्खादीनां स्थापनं तेषा 
संरक्षकत्वस्य अध्यक्षत्वस्य सभापतित्वस्य सदस्यत्वस्य च स्वीकरणमपि नैव 
कर्तव्यम्‌, मठस्याऽऽश्रमस्य विद्यालयस्य छात्रावासस्य ओषधालय॒स्य 

धर्मशालायाश्चाऽपि स्थापनं सञ्चालनं संरक्षणं च सन्यासिनाऽऽत्मनाऽपि न 
कर्तव्यम्‌, तादृशेषु कार्येष्वपि परस्यापि प्रेरणमपि नैव कर्तव्यम्‌, भाषण- 
प्रवचनादिकस्य कस्यापि कर्मण आरम्भश्च सन्यासिना नैव कार्यः, सन््यासिना 
कस्मिन्नपि लौकिककार्ये संलग्नेन नैव भाव्यम्‌, सर्वस्य भूतस्योपेश्षा कार्येति 
श्रुति-स्मृति-पुराणेतिहासग्रन्थानां विधानमस्ति। तथा हि- 
(क) द्वाविमौ न विरज्येते (विराजेते) विपरीतेन कर्मणा। 
निरारम्भो गृहस्थश्च कार्यवांश्चैव भिक्षुकः।। 
--इति नारदपरित्राजकोपनिषदि-६/३ ०, 
महाभारते उद्योगपर्वणि च ३३/६२ 
(ख) आशीर्युक्तानि कर्माणि हिसायुक्तानि यानि च। 
लोकसड्म्महधर्मञ्च नैव कु्यतन्नि कारयेत्‌।। 
--इति महाभारते आश्वमेधिकपर्वणि-४६/३९ 
(नारदपरित्राजकोपनिषदि च-५/४७)। 
(ग) तस्माद्‌ ब्राह्मणः पाण्डित्यं निर्विद्य बाल्येन तिष्ठासेत्‌। 
--इति माध्यन्दिनीय-वाजसनेयि-शुक्लयनुर्वेद- 
शतपथत्राह्मणे- १४/४/४/१, काण्ववाजसनेयि- 
बृहदारण्यकोपनिषदि च-३/५/१। 
(घ) अनाविष्कुर्वन्नन्वयात्‌।-इति ब्रह्ममीमांसासूत्रे, ३/४/५०। 
(ङ) अव्यक्तलिद्गोऽव्यक्ताचारः। 
--इति वासिष्ठधर्मसूत्रे- १०/१८, 
ब्रह्ममीमांसासूत्रशाङ्करभाष्ये च-३/४/५०। 
(च) हंसाऽनुग्रहयोरनारम्भी। -इति गौतमधर्मसूत्र १/३/२४-२५। 
(छ) अनिहोऽनमुत्रश्चरेत्‌। --इति आपस्तम्बधर्मसूत्रे- २/९/१/२०। 
(ज) त्रैवर्गिकस्त्यजेत्‌ सर्वानारम्भानवनीपते। 


मित्रादिषु समो मत्रस्समस्तेष्वेव जन्तुषु।। 
--इति विष्णुपुराणे-३/९/२६। 

(ञ्ञ) कपालं वृक्षमूलानि कुचैलमसहायता। 
उपेक्षा सर्वभूतानामेतावद्‌ भिक्षुलक्षणम्‌।। 
--इति महाभारते शान्तिपर्वणि, २४५/७; 
पद्मपुराणे सृष्टिखण्डे च-१५/३६१-३६२ 
(द्रष्टव्यम्‌--मनुस्मृतौ-६/४४, नारदपरित्राजकोपनिषदि च-३/५४)। 
(ज) नाभिनन्देत मरणं नाभिनन्देत जीवितम्‌। 
कालमेव प्रतीक्षेत निदेशं (निर्वेशं) भृतको यथा।। 
--इति मनुस्मृतौ-६/४५। 
(ट) यदा भावेन भवति सर्वभावेषु निस्पृहः। 
तदा सुखमवाप्नोति प्रेत्य चेह च शाश्वतम्‌।। 
--इति च मनुस्मृतौ-६/८ ०। 
२२. सर्वेष्वाश्रमेषु स्थितैजनैः स्वधर्मस्य पालनं कार्यम्‌ 
सर्वेषामाश्रमाणां जनैः स्वस्य स्वस्याऽऽश्रमस्य धर्माणां यथाशक्ति पालनं 
कार्यम्‌, तथा करणेनैव तेषां कल्याणं भवति, स्वस्याऽऽश्रमस्य धर्माणां पालनेन 
हीना मूढनुद्धयो जना नरके पतन्तीति वेदसमुपबंहणपरपुराणशास्त्रेण 
प्रतिपादितमस्ति। तथा हि- 
(क) सर्वेषामाश्रमाणां च स्वधर्मश्च यशः परम्‌। 
स्वधर्महीना नरके पतन्ति मूढचेतसः।। 
--इति ब्रह्मवैवर्तपुराणे, कृष्णजन्मखण्डे-५९/६८। 
(ख) यः स्वधर्म परित्यज्य परधर्म समाचरेत्‌। 
पाखण्डः स हि विज्ञेयः सर्वधर्मबहिष्कृतः।। 
--इति - नारदीयमहापुराणे-१/२२/२। 
(ग) विधर्मः परधर्मश्च आभास उपमा छलः। 
अधर्मशाखाः पञ्चेमा धर्मज्ञोऽधर्मवत्‌ त्यजेत्‌।। 
--इति भागवते-७/१५/१२। 
(घ) अर्हिसा सत्यमस्तेयं शोचमिन्द्रियनिग्रहः।, 
स्वधर्मपालनं राजन्‌ सर्वतीर्थफलप्रदम्‌।। 
--इति देवीभागवते-६/१२/२१। 

(डः) तस्मात्‌ सदाचारवता पुरुषेण जनार्दनः। 
आराध्यते स्ववर्णोक्तधर्मानुष्टानकारिणा।। 
--इति विष्णुपुराणे-३/८/९१। 
(च) वर्णाऽऽश्रमविरुद्धं च कर्म॒कुर्वन्ति ये नराः। 
कर्मणा मनसा वाचा निरयेषु पतन्ति ते।। 
--इति च विष्णुपुराणे-२/६/२२। 


२३. शास्त्रे स्वधर्म इति मुख्यरूपेण तस्य तस्य वर्णस्य तस्य 
तस्याऽऽ श्रमस्य च स्वः स्वो धर्म एव उच्यते 


स्वधर्म इति हिन्दुधर्मं उच्यत इति केचन राजनीतिकस्वार्थपरायणा जनाः 
कथयन्ति। ते हिन्दुधर्मस्य स्वार्थानुकूलां स्वरुच्यनुसारिणीं च परिभाषामपि 
कुर्वन्ति। ते हि ब्राह्मणादीन्‌ वर्णाश्रमधर्मिणो जनान्‌ स्वं वर्णधर्मम्‌ आश्रमधर्म 
च॒ परित्यज्य क्रैस्तमतानुयायिनां मुसलबाणमतानुयायिनामपि सेवां कृत्वा 
यथाकथञ्चिदर्थमुपार्ज्य भोतिकोपभोगपरायणतामवलम्न्य जीवनयात्राया निवहि 
सुखं मन्यमानान्‌ कर्तुं वाज्छन्ति। ते हि चेतनायाश्चस््िस्य चोद्रोधकानां 
वेदादिशच्त्राणां तेषां धारकाणां ब्राह्मणानां चाऽवमूल्यनं कृत्वा 
अन्धश्रद्धाजाङ्यप्रदानां गोपूजन-मूतिपूजनादीनां चाऽधिमूल्यनं विधाय स्वेषां 
राजनीतिकस्य आ्थिकस्य च स्वार्थस्य संरक्षणे प्रयतमानाश्च दृश्यन्ते। ते हि 
वैदिक-सनातन-वर्णाश्रमधर्म शास्त्रधर्मगौरवात्‌ प्रच्याव्य लोकधर्ममात्रे सीमितं 
कर्तुं वाञ्छन्ति। तथापि उद्बुद्धा आस्तिका वैदिका जना धर्मे शास्त्रमेव प्रमाणं 
मन्यन्ते, न लोकवञ्चनपरायणान्‌ राजनीतिकर्मिणः। आस्तिका हि अन्यानपि 
गीतायाः (तस्माच्छास्त्रं प्रमाणं ते कार्याकार्यव्यवस्थितौ' (१६/२४) इत्युक्ति 
स्मर्तुं प्रेरयन्ति। एवञ्च शास्त्रे स्वधर्म इति किमुच्यत इत्यपि शस्त्रानुसारमेव 
निर्णेयम्‌। शास्त्रवचनविचारे च शास्त्रे स्वधर्म इति मुख्यतया जनानां स्वस्य 
स्वस्य वर्णस्य स्वस्य स्वस्याऽऽश्रमस्य च धर्म एवोच्यत इत्यवगम्यते। तत्र 
गीतायाम्‌- 


श्रेयान्‌ स्वधर्मो विगुणः परधर्मात्‌ स्वनुष्ठितात्‌। 
स्वधर्मे निधनं श्रेयः परधर्मो भयावहः" ।। (२३/३५) 
इति वदिष्यता कृष्णेन स्वधर्मत्वेनाऽर्जुनं प्रति युद्धस्योपदेशः-- 
(स्वधर्ममपि चावेक्ष्य न विकम्पितुमर्हसि। 
धर्म्याद्धि युद्धाच्छरेयोऽन्यत्‌ क्षत्रियस्य न विद्यते'।। (२/३१) 

इत्युक्त्वा कृतो दृश्यत इति तत्र स्वधर्म इति वर्णधर्म एवोक्तो वर्तत इति 
स्पष्टमेवास्ति। अधोलिखितेभ्यः पुराणेतिहासस्मृतिवचनेभ्योऽपि शास्त्रे स्वधर्म 
इति जनानां स्वस्य स्वस्य वर्णस्य स्वस्य स्वस्याऽऽश्रमस्य च धर्म एव 
मुख्यतयोच्यत इति स्फुटतया बुध्यते। तथा हि- 


(क) वर्णानामाश्रमाणाञ्च॒ सदाचारः पृथक्‌ पृथक्‌ । 


सामान्यः सविशेषश्च स्वधर्मः स उदीर्यते 


-इति स्कन्दपुराणे वैष्णवखण्डे-९/२०/११। 


(ख) श्रुति-स्मृति-पुराणेषु प्रोक्तो धर्मः सनातनः। 


(ग) 


(घ 


श 


(डः 


भ 


(च) 


(छ) 


वर्णाश्रमस्वरूपेण निषेव्यः सर्वदा जनैः।। 

--इति स्कन्दपुराणे ब्राह्मखण्डे-२/११/१७। 
स्वकर्मविच्युताः पापा वर्णाश्रमविवर्जिताः। 
नरके पूयसम्पूर्णे क्लिश्यन्ते ह्ययुतं समाः।। 

-इति स्कन्दपुराणे आवन्त्यखण्डे-३/१५५/९३। 
ब्राह्मण्यं पुण्यमुत्सृज्य ये द्विजा लोभमोहिताः। 
कुकर्माण्युपजीवन्ति ते वै निरयगामिनः।। 

--इति पद्मपुराणे भूमिखण्डे-९६/२। 
वर्णाश्रमविरुद्धञ्च कर्म ॒कुर्वन्ति ये नराः। 
कर्मणा मनसा वाचा निरयेषु पतन्ति ते।। 
-इति विष्णुपुराणे-२/६/३२। 
चातुराश्रम्यबाह्याश्च श्रुतिबाह्याश्च ये नराः। 
विकर्मभिश्च जीवन्ति ते वै नरकगामिनः।। 

-इति महाभारते, अनुशासनपर्वणि-२३/७३। 
वान्ताश्युल्कामुखः प्रेतो विप्रो धर्मात्‌ स्वकाच्च्युतः। 
अमेध्यकुणपाशी च क्षत्रियः कटपूतनः।। 
मतराक्षज्योतिकः प्रेतो वैश्यो भवति पूयभक्‌। 


चैलाशकश्च भवति शूद्रो धर्मात्‌ स्वकाच्च्युतः।। 
--इति मनुस्मृतौ-९२/७१-७२। 

श्रुतिवचनाच्च वेदाध्ययनादिकः स्वस्ववर्णस्य स्वस्वाश्रमस्य च धर्म एव 
स्वधर्म इत्युच्यते वेदिकशास्त्रेष्विति स्फुटतयैवाऽवगम्यते। तथा हि- 


अयं वाव खल्वस्य प्रतिविधिर्भृतात्मनो यद्‌ वेदविद्याधिगमः 
स्वधर्मस्यानुचरणं स्वाश्रमेष्वनुक्रमणम्‌। स्वधर्मस्य वा एतद्‌ त्रतं स्तम्ब 
शाखेवाऽपराणि। अनेनोर्ध्वभाग्‌ भवति, अन्यथा अवाङः। इत्येष स्वधर्मो यो 
वेदेषु। न॒ स्वधर्मातिक्रमेणाऽऽश्रमी भवति। आश्रमेष्वेवाऽनवस्थस्तपस्वी 
वेत्युच्यत इत्येतदयुक्तम्‌। नातपस्कस्याऽऽत्मज्ञानेऽधिगमः कर्मसिद्धिर्वा। (इति 
मैत्रायणीयोपनिषदि-४/३। 


एतादृश्यां शास्त्रीयस्थितौ यो वर्णाश्रमधर्मव्यवस्थां न स्वीकरोति तेन 
श्रुति-स्मृति-पुराणेषु श्रद्धा कर्तुं न शक्यते। तस्य कृते चार्वाक-जैन-बौद्धादीनां 
नास्तिकानां कृते इवैव श्रुति-स्मृति-पुराणादिशास्त्राणि सर्वथा त्याज्यानि 
भवन्ति। 


२४. वर्णधर्मस्याऽ ऽश्रमधर्मस्य वाऽपि अतिक्रमणं कुबणिन जनेन श्रुति- 
स्मृति-पुराणोक्तस्य धर्मस्योपदेशः कर्तुं न शक्यते 
स्ववर्णधर्मस्यातिक्रमणम्‌ आत्मवञ्चनं च॒ कुर्वाणेन नरकपतनसाधन- 
कर्मकारिणा शाक्यसिंहेन कथं वैदिको धर्मो यथार्थरूपेणोपदेष्ठं शक्येत, स 
कथम्‌ अन्यस्मै हितकारी भवेत्‌, तस्मिन्‌ कथं विश्वासः कर्तुं शक्येतेति 


वदतस्तत्रभवतो वेदिकधर्ममीमांसकशिरोमणेः कुमारिलभटस्य तललिखितं 
वाक्यमप्यत्र॒स्मर्तव्यम्‌- 


स्वधर्मातिक्रमेण च येन क्षत्रियेण सता प्रवक्तृत्वप्रतिग्रहौ प्रतिपन्नौ स 
धर्ममविप्लुतं वक्ष्यतीति कः समाश्वासः, उक्तं च-- 
परलोकविरुद्धानि कुर्वाणं दूरतस्त्यजेत्‌। 
आत्मानं योऽतिसन्धत्ते सोऽन्यस्मै स्यात्‌ कथं हितः'।। 
(द्रष्टव्यं शान्तिपर्वणि- १४४/१३) इति। 
--इति तन्त्रवार्तिके- १/३/४, आनन्दाश्रम-संस्करणे, प्र. ११४। 


एतस्मादेव वाक्यादनुप्रमेयरूपेण सिद्धमन्यमप्येकमर्थ स्फुटतया 
बोद्धुमेतस्मिन्‌ वाक्ये क्षत्रियेण इत्यस्य पदस्य स्थाने सल्यासिना इति पदं 
प्रयुज्य एतस्य वाक्यस्याधोलिखितं रूपं कृत्वा चैतद्‌ वाक्यं विचारणीयम्‌- 

स्वधर्मातिक्रमेण च येन सन्यासिना सता प्रवक्तृत्वप्रतिग्रहौ प्रतिपन्नौ स 
धर्ममविप्लुतं वक्ष्यतीति कः समाश्वासः, उक्तञ्च-- 


परलोकविरुद्धानि कुर्वाणं दूरतस्त्यजेत्‌। 
आत्मानं योऽतिसन्धत्ते सोऽन्यस्मै स्यात्‌ कथं हितः" ।। 
(द्रष्टव्यं शान्तिपर्वणि- १४४/ १३) इति। 
स्वधर्मातिक्रमः प्रवचन-प्रतिग्रहशीलयोः शाक्यसिंह-सन््यासिनोस्तुल्य 


एव, शाक््यसिहस्य स्ववर्णधर्मातिक्रमः सन्यासिनः स्वाऽऽश्रमधर्मातिक्रम इत्येव 
विशेषः | 


२५. स्वाश्रमधर्मतिक्रमकारिणः सन्यासिनः पाखण्डा एवाऽ वगम्यन्ते 


उक्तविधायां शास्त्रीयायां स्थितौ स्वाश्रमधर्मस्य स्वेच्छयाऽतिक्रमणं 
कुर्वाणा आत्मानं वैदिकसन््यासाश्रमिणं वदन्तः सन्यासिनः खलु सर्वा अपि 
श्रुति-स्मृति-पुराणोक्त-धर्मव्यवस्थाः पददलिताः कुर्वाणानां नास्तिकवीराणां 
व्यवस्थित-वर्णाश्रम-हीनानामज्ञानां च जनानां कृते ये वा के वा स्युः, 
वैदिकशास्त्रव्यवस्थाविज्ञानामास्तिकानां वेदादिशास्तरप्ामाण्यं रक्षितं यथाशक्ति 
प्रयतमानानां सज्जनानां वैदिक-सनातनवर्णाश्रमधर्मानुयायिनां विदुषां कृते तु 
सर्वथा परिहार्याः पाखण्डा एवाऽवगम्यन्ते। ..: 


शङ्धरभगवत्पादेनाऽपि तैत्तिरीयोपनिषद्व्याख्यायाम्‌ “असन्नेव स॒ भवति 
इत्यादेरुपनिषद्राक्यस्य (२/६) व्याख्याने यो नास्ति ब्रह्मेति मन्यते स 
सर्वस्यैव सन्मार्गस्य वर्णाश्रमादिव्यवस्थालक्षणस्याऽश्रदधानतया नास्तित्वं 
प्रतिपद्यते ब्र्यप्रतिपत््यर्थत्वात्‌ तस्य, अतो नास्तिकः सोऽसन्रसाधुरुच्यते लोके, 
तद्विपरीतः सन्‌ योऽस्ति ब्रह्येति चेद्‌ वेद स तदुब्रह्मप्रतिपत्तिहेतुं सन्मार्ग 
वर्णाश्रमादिव्यवस्थालक्षणं श्रदधानतया यथावत्‌ प्रतिपद्यते यस्मात्‌ ततस्तस्मात्‌ 
सन्तं साधुमार्गस्थमेनं विदुः साधवः" इति वदता यः श्रुतिस्मृतिपुराणोक्तं 
वर्णाश्रमव्यवस्थालक्षणं सन्मार्ग शास्त्रोक्तव्यवस्थानुसारं यथावदनुसरति स॒ एव 
साधुः, तद्विपरीतस्तु असाधुरिति स्पष्टतया प्रतिपाद्य वर्णाश्रमधर्मातिक्रमकारिणो 
जनस्य पाखण्डत्वं प्रतिपादितमेव दृश्यते। 


वैक्रमाब्दानां चतुर्दशे शतके स्थितेन मैथिलधर्मशास््रनिबन्धकारेण 
स्मृतिरत्नाकरकृता चण्डेश्वरटक्कुरेण विवादरत्नाकरे (पृ. ६६१) उल्लिखितस्य 
सिद्धान्तस्यानुकूलेन शूद्रसाधारणेन वैष्णवशैवाद्यागमानुसारिणा सन्यासतिधिना 

सन्र्यस्तानां वेष्णवशैवाद्यागममार्गस्थानां सन्यासिनां तत्तदागमोक्ताया व्यवस्थायाः 
पृथक्त्वे सम्भवति सत्यपि वेदिक-सनातन-वर्णाश्रम-धर्मेषु वैदिकमार्गस्थानां 
सन््यासिनां धर्मस्य वेद-स्मृति-पुराणादिशास्त्रैः कृताया व्यवस्थाया उक्त 
प्रकारकताया एव सत्त्वात्‌, लोके वैदिकमार्गस्थसन््यासित्वेन गृह्यमाणैः स्वी- 
कुर्वाणैश्च कथितैः सन््यासिभिरुक्तप्रकारक-श्रुति-स्मृति-पुराणादयुक्त-सन्यासिधर्म- 
व्यवस्थाप्रतिकूलस्य आचरणस्याऽवलम्बितताया दूश्य-मानत्वाच्चास्माकं 
धर्मव्यवस्थायां वेद-स्मृति-पुराणादीनि शास्त्राण्येव प्रमाणमिति सिद्धान्तस्यैवा- 
मान्यताया आपत्तिरुपस्थिताऽनुभूयते। एतेनास्माकं वेदादिमूलकस्य शास्त्रीय- 
धर्मस्य रक्षायां पालनायां च प्रतिकूलः प्रभावः पतितो दृश्यते। 


उपाकुर्वाणस्य ब्रह्मचारिणो गृहस्थस्य च कृते वेदाध्ययनशुद्धवंश्य- 

सन्तत्युत्पादनपालनादि-स्वकी याऽसाधारणधर्मपालनायाऽऽपद्धर्मत्वेनान्येषां 
धर्माणां यथाशक्त्येवाऽनु-कल्परूपेणानुसरणं यथा वेदादिशास्त्रेणानुमतं तथा 
काषायवस्त्रादिलिङ्गधारिणां वैदिकसन््यासिनां कृते प्रतिग्रहण-मठस्थापन-प्रवचन- 
विद्यालयस्थापनादि-लोकसङ्य्हकर्माचरणमनुमतं नैव दृश्यते। एवंविधायाः 
परिस्थितेविचारेणैव पञ्चदशीकारेण “शस्तरज्ञानेन तत्त्वज्ञानेन च युक्तेनापि जनेन 
शास्त्र-व्यवस्थोल्लङ्घनं कृत्वा स्वेच्छयाऽमर्यादितमाचरणं यदि क्रियते, तर्हि 
अशुचिभक्षणविषये कुक्कुराणां तत्त्वज्ञानिनां च को भेदः स्यात्‌ इत्युक्तं भवेत्‌। 
उक्तं हि पञ्चदशीकारेण- 

तत्त्वं बुद्ध्वाऽपि कामादीन्‌ निश्शेषं न॒ जहासि चेत्‌। 

यथेष्टाचरणं ते स्यात्‌ कर्मशास्त्रातिलङ्षधिनः।। 

बुद्ध्वाऽद्रैतसतत््वस्य यथेष्टाचरणं यदि। 


शुनां तत्त्वदृशां चैव को भेदोऽशुचिभक्षणे 
--इति पञ्चदश्याम्‌-४/५४-५५। 
एतस्मादेव कारणाद्‌ वेदैर्ध्मशास्त्ैश्च निषिद्धं कर्म॒वेदिकैः कदाऽपि न 
कर्तव्यमिति विशेषेणोक्तमस्ति। तथा हि- 
धर्मशास्त्ैश्च वेदैश्च प्रतिषिद्धं समासतः। 
कदाचिदपि मोहाद्‌ वा वैदिको न समाचरेत्‌।। 
--इति पराशरपुराणे-१०/५२। 


((-0. 9811011118118010 (111५6151 (0661100. 14111260 0 66810011 


६६ सारस्वती सुषमा [ ६१व. १-२अ. 


२६. मोक्षसाधनैकपरायणतारूपस्वधर्मातिक्रमणे सन्यासिनो राज्ञा 
(शासकेन) दण्डयित्वा निवर्तनीयाः 


मोक्षसाधनैकपरायणतारूपस्य  सत्र्यासिधर्मस्यातिक्रमणं कुर्वाणाः 
सन्यासिनो राज्ञा दण्डयित्वा निवारणीयाः, अन्यथा अधर्मपीडितो धर्मो राज्ञ 
एव हानि करोति, स्वधर्मातिक्रमणादनिवर्तमानास्तु सन्यासिनो ललाटे 
श्वपदेनाङ्कयित्वा स्वदेशात्निर्वासनीया इति चापि शास्त्रेषु व्यवस्था दृश्यते। तथा 
हि- 
(क) प्रत्रज्यासु वृथाचारान्‌ राजा दण्डेन वारयेत्‌। 
धर्मो ह्यधर्मोपहतः शास्तारं हन्त्युपेक्षितः।। 
--इति कौटलीये अर्थशास्त्र २/१६। 
(ख) विद्यार्थ ब्रह्मचारी स्यात्‌ सर्वेषां पालने गृही। 
वानप्रस्थः सन्दमने सन्यासी मोक्षसाधने।। 
वर्तयन्त्यन्यथा दण्ड्या या वर्णाश्रमजातयः।। 
--इति शुक्रनीतौ-४/४/ २-३। 
(ग) पारिव्राज्यं गृहीत्वा तु यः स्वधर्मे नतिष्ठति। 
श्वपदेनाद्धयित्वा तं राजा शीघ्रं प्रवासयेत्‌।। 
--इति दक्षस्मृतौ-७/३३। 
(घ) यश्चापि धर्मसमयाद्‌ विच्युतो धर्मजीवनः। 
दण्डेनैव तमप्योषेत्‌ स्वकाद्‌ धर्माद्धि विच्युतम्‌।। 
--इति मनुस्मृतौ-९/२७३। 
(ङ) पिताऽऽचार्यः सुहन्माता भार्या पुत्रः पुरोहितः। 
नादण्ड्यो नाम राज्ञोऽस्ति यः स्वधर्मे न तिष्ठति।। 
--इति च मनुस्मृतौ, ८/३३५। 
२७. शङ्करभगवत्पादो वैदिकसन्यासिधर्मश्च 


अत्र केचिद्‌ वदन्ति यद्‌ यदि वैदिकसन्यासिधर्म उक्तविधोऽस्ति, तहि 
शद्धरभगवत्पादेन ग्रन्थर्चना, शास्त्रार्थदिग्विजिययात्रा, व्याख्यानम्‌, प्रवचनम्‌, 
शिष्यसङ््महः, मटस्थापनं चेत्यादीनि कर्माणि कथं कृतानि? शङ्करभगवत्पादो 
वेदादिशास्त्रविरोधी पाखण्ड आसीत्‌ किमु? इति प्रश्नोत्थापनं कुर्वन्ति। 

एतस्मिन्‌ विषये अस्माकं स्वाध्यायशालाकुट॒म्बेन शास्त्राणामपि विचारं 
कृत्वोपस्थापितो निष्कर्ष एतादृशोऽस्ति- 


शङ्करभगवत्पादस्य विषये विविधाः किवदन्त्यः प्रचलिताः सन्ति। 
प्रमाणपुष्ट॒ इतिहासस्तु दुर्लभोऽस्ति। परस्परं पुरुषायुषाधिककालेन व्यवहितै- 
बाण-मयूर-दण्डि-भटुभास्कराभिनवगुप्तोदयन-खण्डनकारादिभिः सह शङ्करस्य 
शस्त्रार्थकथां प्रतिपादयता (१५/ १४१, १५७,१५८) शङ्करदिग्िजियकारेण 
माधवेन वर्णित इतिहासस्तु प्रतीतियोग्यो न दृश्यते। अन्यैर्वर्णित इतिहासोऽपि 
परस्परविगानदर्शनात्‌ कल्पनाप्रसूत॒ एवावगम्यते। तस्मात्‌ शङ्करभगवत्पादेन 
बहवः स्फुटग्रन्थ कृता इति, शास्त्रार्थदिग्विजिययात्रा कृतेति, व्याख्यान- 
प्रवचनादीनि कृतानीति, मटाश्च स्थापिता इति च प्रतीतियोग्यैः प्रमाणैः सिद्धं 
न॒ भवति। उपनिषद्‌ गीता-ब्रह्ममीमांसासूत्राणां व्याख्याता शङ्करभगवत्पादस्तु 
वेदादिशास्त्राणां वैदिकधर्मस्य चोत्तम एवानुयायी दृश्यते। 


यद्यपि च्छान्दोग्यवृत्तौ गृहस्थान्‌ प्रति “अपूता हि ते (५/१०/१) इति 
वाक्यस्य, वबृहदारण्यकवृत्तौ हिंसारागद्रेषादिाहुल्याद्‌ बहुक्लिष्टकर्मविमिश्रिता 
इतरे (गृहस्थ-वानप्रस्थ-नैष्ठिकवब्रह्यचारिणः)* (४/५/१५) इति वाक्यस्य, 
बृहदारण्यकवृत्तावेव “अविद्रत्कामिकर्तव्यतां ह्यवोचाम सर्वकर्मणाम्‌" (४/५/१५) 
इति वाक्यस्य, बृहदारण्यकवृत्तावेव "दुहितुः पाण्डित्यं गृहतन्त्रविषयमेव 
वेदेऽनधिकारात्‌' (६/४/१७) इति वाक्यस्य, प्रश्नोपनिषद्वृत्तौ च “यथा 
गृहस्थानामनेक-विरुद्धसंव्यवहार-प्रयोजनवत््वाज्जिह्यं कौटिल्यं वक्रभावो- 
ऽवश्यंभावि' (१/१६) इत्यादिकवाक्यजातस्य, गीतावृत्तौ च (अनिष्टादि- 
कर्मफलत्रयं परमहंसपरित्राजकानामेव लब्धभगवत्स्वरूपात्मैकत्वशरणानां न 
भवति, भवत्येवाऽन्येषामज्ञानां कर्मिणामसन्यासिनाम्‌' (१८/६६) इति 
वाक्यस्य, ब्रह्ममीमांसासूत्रभाष्ये ब्रह्मसंस्थ इति हि ब्रह्मणि परिसमाप्तिर- 
नन्यव्यापारतारूपं तत्निष्ठत्वमभिधीयते, तच्च त्रयाणामाश्रमाणां न सम्भवति, 
स्वाश्रमविहितकर्माननुष्ठाने प्रत्यवायस्मरणात्‌, परिव्राजकस्य तु सर्वकर्म 
सन््यासात्‌ प्रत्यवायो न सम्भवत्यननुष्ठाननिमित्तः' इति वाक्यस्य (३/४/२०) 
च॒ प्रयोक्तुः, कृत्स्नभावात्‌ तु गृहिणोपसंहारः (३/४/४८) इति 
ब्रह्ममीमांसासूत्रवाक्यस्य व्याख्यानेऽनुचितमतिसंक्षेपं  वाराणसीस्थ-चौखम्बा 
विद्याभवनप्रकाशितायां (२००२ करै.) ब्रह्ममीमांसासूत्रकोण्डिन्यायनवृत्तौ 
स्पष्टीकृतमाश्रितवतश्च शङ्करस्य वैदिक-सनातन-वर्णाश्रिमधर्मस्य सम्यगाकलने 
काऽपि न्यूनताऽवगम्यते, तथापि गीतावृत्तेः (गीताभाष्यस्य) उपोदघाते “जगतः 

स्थिति परिपिपालयिषुः स आदिकर्ता नारायणो विष्णुर्भौमस्य ब्रह्मणो 
ब्राह्मणत्वस्य रक्षार्थं देवक्यां वसुदेवाद्‌ अंशेन कृष्णः किल॒ सम्बभूव, 
ब्राह्मणत्वस्य हि रक्षणेन रक्षितः स्याद्‌ वेदिको धर्मस्तदधीनत्वाद्‌ वर्णाश्रम- 
भेदानाम्‌" इति वदन्‌, ब्रह्ममीमांसासूत्रभाष्ये च इदानीमिव . कालान्तरेऽप्य- 
व्यवस्थितप्रायान्‌ वर्णाश्रमधर्मान्‌ प्रतिजानीत, ततश्च व्यवस्थाविधायि 
शास्त्रमनर्थकं स्यात्‌'। (१/३/२३३) इति वदन्‌, तैत्तिरीयोपनिषद्व्याख्यायां च 
असन्नेव स भवतिः (२/६) इत्यादेः सन्दर्भस्य व्याख्याने “यो नास्ति ब्रह्येति 
मन्यते स॒ सर्वस्यैव सन्मार्गस्य वर्णाश्रमव्यवस्थालक्षणस्याश्रदधानतया नास्तित्वं 
प्रतिपद्यते ब्रह्यप्रतिपत्तयर्थत्वात्‌ तस्य, अतो नास्तिकः सोऽसन्‌ असाधुरुच्यते 
लोके, तद्विपरीतः सन्‌ योऽस्ति ब्रह्मेति चेद्‌ वेद स ॒तद्रह्यप्रतिपत्तिहेतुं सन्मार्ग 
वर्णाश्रमादिव्यवस्थालक्षणं श्रदधानतया यथावत्‌ प्रतिपद्यते यस्मात्‌ ततस्तस्मात्‌ 
सन्तं साधुमार्गस्थमेनं विदुः साधवः' इति च वदन्‌ शङ्करो वेदादिशास्त्रे मम 
तत््रतिपादितवर्णाश्रमादिलक्षणधर्मे च दृढया आस्थया युक्त एवाऽवगम्यते। 
वेदादिशास्त्रस्यानर्थकताया आपादकः पक्षस्तस्य कृतेऽसहनीय एव दृश्यते। 
शङ्करकृता उक्ता उपनिषद्व्याख्या-गीताव्याख्या-ब्रह्ममीमां सासूत्रव्याख्या- 
रूपास्त्रयो ग्रन्था मोक्षधर्मपरका एवेति तत्रभवता तेषां ग्रन्थानां रचना 
सन्न्यासाश्रमे समाश्रिते एव यदि कृतास्तथापि आत्मविचाररूपेणैवैते ग्रन्था 
ग्रहीतुं शक्या इति तेषां रचनेनैव॒ तत्रभवता वेदादिशास्त्रोक्तसन्या- 
सधर्मस्योल्लङद्खनमेव कृतमिति वक्तु तु समुचितं न भातीति। 

महापुराणसम्मतं भक्तिततत्वम्‌ 
डो. आशुतोषमिश्रः 


अध्यक्षः, पुराणेतिहासविभागस्य 
सम्पूर्णानन्द-संस्कृत-विश्वविद्यालये, 
वाराणस्याम्‌ 


2. 


भारतवर्षे भक्तेरुद्गमः कदा कुत्र चाभवदिति प्रश्नस्योत्तरे पाश्चात्यविदुषां 
प्राच्यविद्याविशारदानाञ्च कथनमस्ति यद्‌ भारतवर्षे भक्तेः कल्पना 
ईसाईधर्मस्यास्ति। पाश्चात्यजगति कर्मप्रधानयहूदीधर्मस्यपेक्षया ईसाईधर्मे प्रेम्णः 
प्रचुरताऽस्ति। यतो हि ईसाईधर्मस्य मूलसिद्धान्तोऽयमस्ति यद्‌ भगवति 
प्रमप्राचुर्यभगवद्‌भक्तिस्वरूपा तत॒ एव लब्धप्रतिष्ठा भक्तिर्भारतवर्षेऽपि प्रविष्टा 
सती सादरं सर्वत्र प्रसारिता प्रचारिता चाभवत्‌। एवं भारतवर्षे भक्तेः 
कल्पनायामीसाईधर्मस्यास्ति आधमर्ण्य तस्माद्‌ भारतभूमिर्भक्तेः प्रचारे प्रसारे च 
इईसाईधर्मस्य प्रचुरः प्रचारो विद्यते स्म। 

किन्तु समीक्षाजगति पाश्चातत्यविपश्चितामिदं मतं सर्वथा निराधारं 
कपोलकल्पितं नितान्तमप्रामाणिकञ्च॒ मन्यते। वदिकवाङ्मयस्यानुशीलनेनैष 
निष्कर्षो निःसरति यद्यथा वेदो ज्ञानकर्मणोरुद्गमस्थलं वर्तते, तथेव भक्तेरपि 
मूलं स्रोतो वेद एव विद्यते। 

ब्राह्मणग्रन्थेषु कर्मकाण्डस्य प्राधान्येऽप्युपासकानां हदयपटलेषु 
भक्तिभावस्यानुरागात्मिका प्रवृत्तिरुत्तरोत्तरं वर्धमानैव दृष्टिमार्गे समायाति! 
आरण्यकेषु बर्हिर्यागापक्षयान्तरयागायैवाधिकं महत्त्वं ॒प्रदत्तमस्ति। 

उपनिषत्सु च॒ चित्तवृत्तिनिरोधात्मकेन योगेन पुष्टं साधकानां हदयं 
भक्तावधिकमाकृष्टं जायते। श्वेताश्चतरोपनिषदि भक्तिशब्दस्य प्रयोगः स्पष्टतया 
दृष्टिपथमायाति, तद्यथा- 


यस्य देवे परा भक्तिर्यथा देवे तथा गुरो। 
तस्यैते कथिता ह्यर्थाः प्रकाशन्ते महात्मनः ।। 





१. श्वे.उप. ३/६/२३। 

अग्रे उपनिषत्सु प्रतिपाद्याया एव भक्तेरविंशदतया विकासो महाभारते 
गीतायां श्रीमद्धागवतशिवादिमहापुराणेषु भक्तिसूत्रेषु वेष्णवादीनां साम्प्रदायिक- 
ग्रन्थेषु च जातोऽस्ति। प्राय इमे ग्रन्थाः पाश्चात्यजगता सार्धं भारतवर्षस्य 
सम्पर्कात्‌ पूर्वमेव निर्मिताः सन्ति| तथा प्रामाणिकरूपेण स्वीकृताः 
सर्वमान्याश्चाभवन्‌। श्रीमद्भागवत महापुराणस्य वेदस्तुत्यनुसारं ज्ञानकर्मभ्यां सहेव 
भक्तेरपि प्रतिपादनं वेदस्याभीष्टमस्ति। तद्यथा-- 


"नृषु तव मायया भ्रममीष्वगत्य भृशं 
त्ययि सुधियोऽभवे दधति भावमनुप्रभवम्‌। 
कमनुवर्ततां भवभयं तव॒ यद्‌ भृकुटिः 
सृजति मुहस्तृणेमिर्भवच्छरणेषु भयम्‌" ।। 
भगवद्धक्तेराचार्याणां सम्मतौ तु वेदमन्त्रेऽपि भक्तितत््वस्य समर्थनं 
जायते। महर्षिणा शाण्डिल्येन स्वकीये भक्तिसूत्रे स्पष्टतया प्रतिपादितमस्ति 
यद्भक्तिः श्रुत्या साक्षाद्रूपेण ज्ञातुं शक्या। तद्यथा-- 
“भक्तिः प्रमेया श्रुतिभ्यः” । 
सूत्रस्यास्य व्याख्यानं कुर्वता नारायणतीर्थेन भक्तिचन्द्रिकाभिधायां 
टीकायां भक्तेस्तद्धेदानाञ्च प्रदर्शनाय व्याख्यासहिता अनेके वेदमन्त्राः समुद्धृताः 


सन्ति। इत्थं वैदिकवाङ्मयस्य समीक्षया निष्कर्षोऽयं निःसरति यद्धक्तिसिद्धान्तो 
वैदिको विद्यते। 


ईसामसीहस्य धर्मप्रचारकः सेन्ट-टामस्‌-नामक एकः शिष्यो भारतवर्ष- 
मागत्य दक्षिणप्रदेशे स्थितः, तत्र तेन स्वीयः सम्प्रदायः प्रचारितः प्रसारितश्च। 
तत्कालादेव भारते वर्षे भक्तिमार्गः प्रचलित आसीत्‌। पश्चाद्‌ दक्षिणत एव 
समस्ते भारते भक्तिमार्गस्य प्रचारः प्रसारश्च जातः। इतः पूर्व मानवेषु हिन्दुषु 
च भक्तिमार्गो न प्रचलित आसीदिति पूर्वोक्तं मतं यद्वर्तते तन्न समीचीनं मे 
प्रतिभाति। यतो हि ईसामसीहात्‌ प्रागपि भारतभूमौ जनानां हदये भक्तिमार्गः 
प्रचलित आसीदिति ग्रीकदेशीयस्येतिहासकारस्य मेगस्थनीजस्य लेखैरेव 





१. श्री.भा. १०/८७/३२। 
२. शा.भ.सू. १/१२/९। 

प्रमाणितं भवति। भक्ति विना यज्ञादिकर्मानुष्ठातुं नापि शक्यते। अतो भक्तिमार्ग 
ईसामसीहतः प्रागेव भारतवर्षे प्रचलित आसीत्‌। गीतायां भगवता श्रीकृष्णोनार्जुनं 
प्रति भक्तियोगस्य विशिष्टं विवेचनं विहितमस्ति 
भक्तिसमुन्नतिः साधनविमर्शश्च 

अस्मिन्‌ जगति दैवी आसुरी चेति द्विधा सम्पत्तिरस्ति। एतत्सम्पत्तिद्रयं 
प्रति द्रन्दरतैव संस्कृतवाङ्मये देवासुरसंग्रामनाम्ना समाम्नाता। 


सम्पज्जीवमधो गमयति। आसुरी सम्पद्विनाशपूर्वकं दैवीसम्पद्विकासपूर्वकं 
च जायते। अत एव श्रीकृष्णोनार्जुनं प्रति दैवासुरसम्पद्विवेचनपुरस्सरं दैवीसम्पदः 
प्राशस्त्यं स्पष्टमुक्तमस्ति- 
दैवी सम्पद्विमोक्षाय निबन्धायासुरी मता। 
मा शुचः सम्पदं दैवीमभिजातोऽसि पाण्डव ।। 
वेदव्यासस्य मतमस्ति यद्‌ भगवतः पूजादौ अनुराग एव भक्तस्य चेतसो 


गति कल्याणकारिणीं कुर्वन्‌ तमाध्यात्मिकमार्गे समुन्रयति, अतो भगवतः 
पूजायामनुराग एव साधकस्य समुत्रतिकरो विद्यते। 


भगवत्कथादिषु अनुराग एव साधकं भक्तिमार्गे अग्रे नयति। अतो 
भगवत्कथायामनुराग एव भक्तिसमुत्रतिकर इति ग्गाचार्यस्य मतमस्ति। तथा 
चोक्तमस्ति श्रीमद्भागवतस्य द्रादशस्कन्धे-- 
'संसारसिन्धुमतिदुस्तरमुत्तितीर्षो- 
नान्यः प्लवो भगवतः पुरुषोत्तमस्य । 
लीलाकथारसनिषेवणमन्तरेण 
पुंसो भवेद्िविधदुःखदवार्दितस्य' ।। 
बाधामन्तरेण परमात्मनि रतिरेव साधकमध्यात्ममार्गऽग्रे नयति। अतो 


भगवति बाधाभावमूलिकाया धारणायाः समुत्रतिरेव भक्तेरुदयस्य कारणमिति 
महर्षः शाण्डिल्यस्यास्ति मतम्‌। 





१. श्री.गी. १६/५। 
२. श्रीभा. १२८/४/४०। 

यदा साधको बहिर्मुखमात्मनश्चित्तमध्यात्मभावयुक्तं कृत्वा 
मनोवाक्कायकर्मभिः सर्वमपि कार्य भगवद्धावाश्रितं कुर्यात्‌, तदा तत्र दृढाया 
भक्तेरुदयो जायते। यथोक्तं प्रहादेन- 
या प्रीतिरविवेकानां विषयेष्वनपायनी। 
९ 
त्वामनुस्मरतः सा मे हदयान्मापसर्पतु" ।। 


यदा साधकस्य मनसि भगवतो माहात्म्यवर्णने समीहोदेति तदा भगवतो 
महत्त्ववर्णनं कुर्वाणः साधकः समुतन्रतिमार्गाभिमुखमनुसरतीति महर्षर्भरद्राजस्य 
मतमस्ति। भगवतो महिमाख्याने साधको भगवदीयगुणगणान्‌ कीर्तयन्‌ समग्र 
भुवनं पवित्रयति। तद्यथा गीतायां भगवता कृष्णेनोक्तमस्ति अर्जुनं प्रति- 


“मच्चित्ता मद्गतप्राणा बोधयन्तः परस्परम्‌। 
कथयन्तश्च मां नित्यं तुष्यन्ति च रमन्ति च ॥ 
जगत्सेवायां प्रवृत्तिरेव समुत्नतिमार्ग इति महर्षिवसिष्ठस्यास्ति मतम्‌। 


जगदेव ब्रह्मस्वरूपमवधार्य जगत्सेवैव भगवत्सेवेति मन्यमानं साधकं 
जगत्सेवाप्रवृत्तिरेव साधनमार्गेऽग्रेसारयति। 


संसारे सर््रैव भगवत्स्वरूपं निरीक्षमाणो भगवद्धक्तो यथासम्भवं द्रव्येण 
विद्यया ज्ञानादिना च भगवत्स्वरूपस्य जगतः सेवायां प्रवर्तमानो भगवद्धक्ति 
लभते। 


यस्मिन्‌ भक्ते जगत्सेवायाः प्रवृत्तिर्दूश्यते स नूनमेव मुक्तिप्रदाया 
भक्तेरधिकारी विशिष्टं महत्त्वं च विभति, विश्वस्मिन्‌ समादरभाक्‌ च भवति। 
तद्यथा श्रीमद्धागवते- 
अथ मां सर्वभूतेषु भूतात्मानं कृतालयम्‌। 
अर्हयेद्‌ दानमानाभ्यां मत्याभित्नेन चक्षुषा" | 
भगवति परमात्मनि समर्पिताखिलाचरणो भक्तः समुत्नतिमार्गेऽग्रेसरतीति 
महर्षेः कश्यपस्यास्ति मतम्‌। यो हि साधको निखिलान्यपि कर्माणि भगवति 





१. वि.पु. १८/२०/१९। 
२. श्री.गी. १०/९। 
३. श्री.भा. ३/२९/२७। 

समर्प्य कर्तृत्वाभिमानं समूलं नाशयति, अहङ्करे नष्टे स द्रागेव भगवति 
आत्मानं विलीय स्वरूपोपलब्धि कुरुते। अतः कश्यपस्य मतेन 
भगवदपिताखिलाचरणं समुत्रतिलक्षणमित्यत्र न कश्चन सन्देहो वर्तते। यथोक्तं 


गीतायाम्‌- 
“यत्करोषि यदश्नासि यज्जुहोसि ददासि यत्‌। 
यत्तपस्यसि कौन्तेय! तत्कुरुष्व मदर्पणम्‌ ।।' 
भगवतः परमात्मनो व्याकुलताप्राप्तिरेव साधकस्य समुत्नतेर्लक्षणमस्ति। 
यदा भक्तस्य मनो भगवतो विरहेण नितरां व्याकुलतां अनुभवति, तदा स 
साधनमार्गेऽग्रेसरतीति देवर्षनरिदस्यास्ति मतम्‌। यदा साधकस्य चित्तं 
भगवदभिमुखं भवति, तदैव देवर्षिनारदमतेन साधके भक्तेः प्राकस्यमापद्यते। 
गोपीभिश्च भगवतो .विरहे पूर्णा यन्त्रणा अनुभूताः। श्रीमद्भागवते भगवता 
श्रीकृष्णेन गोपीनां प्रश्नस्योत्तरे विरहमहत्वं स्पष्टमुदघोषितम्‌। तद्यथा-- 
"नाहं तु सख्यो भजतोऽपि जन्तून्‌ 
भजाम्यमीषामनुवृत्तवृत्तये। 
यथाऽधनो लब्धधने विनष्टे 
तच्चिन्तयान्यत्निभृतो न वेद।। 
एवं मदर्थोज्जितलोकवेद- 
स्वनां हि वो मय्यनुवृत्तयेऽबलाः। 
मया परोक्षं भजता तिरोहित- 
मासूयितुमार्हथ तत्मियं प्रियाः ॥ 
रासोत्सवप्रसङ्गे भगवति तिरोहिते जाते सति तद्विरहमहाव्याकुलिता 


गोप्यः समस्तेऽपि वने दैन्यं दधाना महता परिश्रमेणान्तहिंतस्य पृष्टस्य भगवतः 
श्रीकृष्णस्यान्वेषणमकार्षुः। यथोक्तमस्ति श्रीमद्धागवते-- 


१. श्री.गी. ९/२७। 
२. श्री.भा. १०/३२/२०-२१। 

अन्तर्हिते भगवति सहसैव त्रजाङ्गनाः। 
अतप्यंस्तमाचचक्षाणाः करिण्य इव यूथपम्‌।। 
गायन्त्य उच्चैरमुमेव संहता 
विचिक्युरुन्मत्तकवद्रनाद्रनम्‌। 
पप्रच्छुराकाशवदन्तरं बहि- 
भूतेषु सन्तं पुरुषं वनस्पतीन्‌ ।। 
हा नाथ रमणप्रे्ठ क्वासि क्वासि महाभुज। 
दास्यास्ते कृपणाया मे सखे दर्शय सन्निधिम्‌" ।। 
अतो देवर्षिनारदमतेन भगवद्विरहव्याकुलता भगवत्मराप्तिसाधन- 


समुत्नतेरुत्तमं लक्षणमस्ति अत॒ एवाष्टानां भक्तेराचार्याणां भक्तिसमुत्रति- 
साधनविषये परस्परं सूक्ष्मो भेद इति। 


न 
१. श्री.भा. १०/३०/१, ४, ४०। 

पातञ्जलदश्नि पुरूषटैविध्यम्‌ 
(श्रीमती) डो. लीनाश्रीवास्तव 


अध्यक्षा, उपाचार्या च, संस्कृतविद्या-विभागस्य 
सम्पूर्णानन्दसंस्कृतविर्वविद्यालये 
वाराणस्याम्‌ 


नैर य यर 


पुरुषसिद्धान्तः* भारतीयदर्शनस्य महत्वपूर्णः सिद्धान्तो वर्तते। इदमेव 
कारणमस्ति यद्‌ बृहदारण्यकोपनिषदि, उल्लिखितं यत्‌ (त्वं त्वौपनिषदं पुरुषं 
पृच्छामि । आत्मपरमात्मनोः स्वरूपं पुरुषद्वैविध्यं प्रति सङ्केतः करोति। पुरुषशब्द 
आद्छलभाषीय--ऽ0प।' इति शब्दस्य पर्यायभूतोऽस्ति अस्य कृते 
97111 शब्दोऽपि प्रयुक्तोऽस्ति । वैलण्टाइनमहोदयेन (0885172 ° ८891} 2]1) 
इति पुस्तकस्य योगसूत्रे (१/२४) ईश्वरस्य कृते एव८णाथ ऽत एण्ड) 
इति शब्दः प्रयुक्तः। 

पातञ्जलदर्शने पुरुषस्य द्वैविध्य स्वीक्रियते- पुरुषविशेषः 
पुरुषसामान्यश्चेति। पुरुषविशेषः एक एवास्ति; परन्तु सामान्यपुरुषाः 
(जीवात्माः) नाना सन्ति। 


अत्रावधातव्यमस्ति-ईश्वरोऽपि अन्येषां पुरुषाणामपेक्षया एकः 
पुरुषोऽस्ति; किन्तु ॒पुरुषसामान्य-पुरुषविशेषयोः स्वरूपकृतो भेदोऽपि वर्तति। 
अतो योगसूत्रकारः पुरुषविशेष ईश्वरः इत्यक्तवान्‌। यद्यपि पुरुषसामान्य 
पुरुषविशेषश्चोभावपि स्वाभाविकक्लेशशून्यौ स्तः; परन्तु पुरुषसामान्यो 
विवेकाभावाच्चित्तगतक्लेशादीन्‌ स्वस्मिन्‌ आरोप्य सुखी वा दुःखी वा भवति; 
परन्तु पुरुषविशेषः क्लेशारोपैरपि (असङ्गः सन्‌ सर्वदा सर्वथा क्लेशविनिर्मक्तो 
भवति। अतः पुरुषसामान्यपुरुषविशेषयोर्भेदः सिद्धयति । 


१. योगसूत्रम्‌-१/२४। 
२. "पातञ्जलदर्शनप्रकाशः“- स्वामी बालराम उदासीनो यतीन्द्रः, पृ. ८४। 

यथा योद्धृगतजयपराजययोरारोपोऽधिपत्युपरि क्रियते, तथैव 
चित्तगतसुखदुःखादिधर्माः जीवात्मरूपस्वामिनि आरोप्यन्ते। अतः पुरुषसामान्यः 
अहं सुखी", (अहं दुःखी' इति व्यवहरति। स्पष्टमिदमरसिति यत्‌ पुरुषविशेषस्तु 
सुखदुःखाद्यारोपरहितः, क्लेशादिफलभोगात्‌ सर्वथाऽसम्बद्धोऽस्ति। अस्मिन्‌ 
शरीरे अयं पुरुषः “उपद्रष्टा, “अनुमन्ता', "कर्ता, “भोक्ता, “महेश्वरः एवं 
परमात्मास्ति । “भोगं' प्रतिपादयती ‹ श्रुतिः" कथयति यद्‌ ब्रह्मजीवौ छायातपवत्‌ 
तिष्ठतः । श्रुतिः" प्रतिपादयति यद्‌ अन्यः (ईश्वरः) कर्मफलोपभोगम कुर्वन्‌ 
केवलं द्रष्टैव भवति। स्पष्टमिदमस्ति क्लेशादीनामारोपितव्यवहारः केवलं 
पुरुषसामान्ये (जीवात्मनि) भवति। अयमेव “व्यपदेशः* पुरुषाणां भोगो भवति। 
अयमारोपितभोगः पातञ्जलदर्शने "परामर्शः" इति शब्देनोच्यते। सोऽयं परामर्शः 
(पुरुषविशेषः' परमेश्वरोऽस्ति। अस्योपाधिकभोगस्य सम्बन्धाभावो हि पुरुष- 
विशेषे अन्येषां पुरुषाणामपेक्षया विशोषोऽस्ति। अविद्यया पुरुषसामान्यः' 
बन्धरूपं “संसार' प्राप्नोति। 


पुरुषविशेषो न केवलं सामान्यपुरुषेभ्यः; अपितु प्रकृतिलीनपुरुषेभ्योऽपि 
भिन्नोऽस्ति'। मुक्ता जीवात्मानस्तत्त्वज्ञानादिसाधनैरेव क्लेशादिभ्यो मुक्ति 
लब्धवन्तः सन्ति। प्रकृतिलीना जीवास्तु भविष्यज्जन्मनि बन्धनं ` प्राप्स्यन्ति। 
अष्टप्रकृतिष्वभिमानाद्‌ योगिनां शब्दादिविषयेषु आसक्त्या वैकारिकं" बन्धनं 
भवति। एवं गृहस्थानां कर्मदानाध्ययनादिष्वनुरागाद्‌ दाक्षिणीको बन्धो भवत्येव। 


यद्यपि बन्धनानि भित्वा केवल्यप्राप्ताः पुरुषा मुक्ता भवन्ति; किन्तु 
पुरुषविशेषवत्‌ ते सदा मुक्ता न भवन्ति। संसारावस्थायां क्लेशादियुक्तास्ते 


१. “राजमार्तण्डवृत्तिः"-१/२४। 
२. उपद्रष्टानुमन्ता च भर्ता भोक्ता महेश्वरः। 

परमात्मेति चाप्युक्तो देहेऽस्मिन्‌ पुरुषः परः। (गीता. १३/२२) 
३. कठोपनिषद्‌, १/३/१। 


४. द्रा सुपर्णा सयुजा सखाया समानं वृक्षं परिषष्वजाते। तयोरन्यः पिप्पलं स्वाद्वत्ति 
अनश्नन्नन्योऽभिचाकशीति। (मुण्डकोपनिषद्‌, ३/१/१) 


५. पुरुषः त्रिविधः, बद्धमुक्तप्रकृतिलीनभेदात्‌। कर्मफलक्लेशादियुक्तपुरुषो बद्धो भवति। यो 
बद्ध आसीद्‌ इदानीं मुक्तो जातः स मुक्तपुरुष इत्युच्यते। प्रकृतिलीनपुरुषस्य 
भविष्यज्जन्मनि बन्धनस्य सम्भावना भवति। 


६. ड. राममूर्तिशर्मा--भारतीयदर्शनस्य चिन्तनधारा', पृ. २६५। 

योगसाधनानुष्ठानैः क्लेशादिबन्धनात्प्मुच्यन्ते। पुरुषविशेषे तु त्रैकालिकक्लेश- 
शून्यता भवति। अत एवेश्वरः क्लेशादिभ्यः सदा मुक्तोऽस्ति। पुरुषविशेषेश्वर- 
स्य त्रैकालिकमुक्त्यां तथा पुरुषसामान्यस्य क्लेशादिबद्धतायां प्रमाणमस्ति - 
“परमात्मा नित्यमेव गुणाभिमानत्वशून्यो भवति, पुरुषसामान्यस्तु। क्लेशादि- 
बन्धनेभ्य मुक्तो भवति। अवधेयमिदमस्ति यत्‌ नित्यमुक्तः “पुरुषविशेषः” 
सातिशयैश्वर्येभ्यः पुरुषेभ्यो मुक्तपुरुषेभ्यश्च विलक्षणो भवति। "पुरुषविशेषे" तु 
सर्वदेव (ईश्वरत्वं तिष्ठति। अर्थात्‌ स॒ सदैव अप्रतिहतेच्छया निरतिशयैश्वर्येण 
च युक्तो भवति । 

व्यासभाष्ये स्पष्टं॒प्रतिपादितं वर्तते यत्‌ कैवल्यं प्राप्तः पुरुषस्त्िविधं 
बन्धनं (प्राकृतिकं, वैकारिकं दक्षिणकञ्च) निरस्य केवल्यं' प्राप्नोति। 
पुरुषविशेषस्य तु एतैः सह सम्बन्धो भूतभविष्यवर्तमानकालेषु कदापि नासीत्‌, 
नास्ति, न च भविष्यति। मुक्तपुरुषाणामपि मोक्षात्पराक्काले बन्धो भवति; परन्तु 
पुरुषविशेषस्य तु कदापि बन्धो न भवति। पुरुषविशेषेश्वरस्तु सदेव मुक्तस्तथा 
सदेवेश्वरोऽस्ति। यद्यपि सामान्यतो निर्गुणत्वनिर्लेपत्वासङ्गतत्वादिगुणा द्वयोः 
(पुरुषसामान्यपुरुषविशेषयोः) वर्तन्ते। वस्तुतो जीवेश्वरावुभौ भोगशून्यौ स्तः; 
परन्तु जीवात्मपुरुषेषु भोगव्यपदेशो भवति; किन्तु पुरुषविशेषे ईश्वरे" 
ओपचारिकोऽपि भोगव्यपदेशो न भवति। इदमनेन प्रकारेणापि ज्ञातुं शक्यते- 
यथा निर्मलस्फटिके जपाकुसुमस्य रक्तिमाप्रतिबिम्बितत्वाद्‌ रक्तः स्फटिकः" इति 
प्रतीतिर्भवति, तथेव प्रकृतिसन्निधानात्‌ निर्तिप्ते पुरुषे प्रकृतिपरिणामभूतनुद्धेः 
प्रतिबिम्नितत्वात्‌ तद्गतसुखदुःखादिधर्मास्तस्मिन्‌ आरोपिता भवन्ति। 


कर्चत्पुरुषः प्रकृतिसंयोगाद्‌ विरतो भवति, तदा स प्रकृतितो विमुक्तो 
भवति।_ ईश्वरस्य क्लेशादिगुणेभ्यः सर्वदा शून्यत्वात्‌ कालादिपारतन्या- 
भावाज्जीवेभ्यो विलक्षणत्वमस्ति। अतो विज्ञानभिक्षोर्मते जीवेश्वरयोः परस्पर 
भेदोभेद-सम्बन्धोऽस्ति। यद्यपि जीवेश्वरयोश्चेतनत्वात्त्िगुणातीतत्वाच्च साम्य- 
मस्ति, तथापि पुरुषविशेषस्य अविद्यादिक्लेशेभ्यः पापपुण्यकर्मतत्फलेभ्यश्च 
सर्वथा असम्बद्धत्वाज्जीवात्‌ "पुरुषसामान्याद्‌ विलक्षणत्वं भवति। 


१. तत्र मः परमात्मा हि स नित्यं निर्गुणः स्मृतः। 


कर्मात्मा पुरुषो योऽसौ मोक्षबन्धः स युज्यते।। (मोक्षधर्म-३५१, १४-१५) 
२. व्यासभाष्यम्‌-१/२४। 

स्पष्टमिदमस्ति यज्जीवात्माऽपि स्वरूपतो दुःखेभ्यो मुक्तो वर्तते; परन्त्व- 
विवेकाच्चित्तगतधर्मानारोप्य “सुखी दुःखी' च भवति तथा पुनस्तत्त्वज्ञानादि- 
साधनैः स॒ सुखदुःखादिभ्यो मुक्तोऽपि भवति। जीवात्मानस्तदैव मुक्ता 
भवितुमर्हन्ति यदा अविद्यादिक्लेशेभ्यः प्रारब्धसच्चितक्रियमाणकर्मविपाक- 


वासनाभिश्च मुक्ता भवन्ति; परन्तु पुरुषविशेषस्तु सदैव क्लेशकर्मविपाका- 
शयैरपरामृष्टो भवत्येव । 


निरतिशयसर्वज्ञत्वात्‌ "पुरुषविशेषः" पुरुषसामान्येभ्यो भिन्नोऽस्ति। 
सामान्यपुरुषज्ञानं तु सातिशयं भवति। तेषां ज्ञानेषु न्यूनाधिकभावो दृश्यते; 
परन्तु पुरुषविशेषे सर्वज्ञताबीजस्य निरतिशयत्वं भवति। अतो यस्मिन्‌ पुरुषे 
ज्ञानशक्त्योः पराकाष्ठा वर्तते, स पुरुषविशेषः" ईश्वरो भवति। ईश्वरादन्यः 
कश्चिदधिको ज्ञानी शक्तिमांश्च न भवति। अवधेयमिदं यत्‌ पुरुषसामान्यस्य 
एश्वर्यमपि सातिशयमर्थात्‌ न्यूनाधिकभावयुक्तं वर्तति; परन्तु पुरुषविशेषस्य तु 
एश्वर्य नूनमेव निरतिशयं भवति। पुरुषसामान्यस्य टेश्वर्यमीश्वरादधिकं न 
वर्तते। यतो हि यत्रैश्वर्यस्यापि पराकाष्ठाऽस्ति, स॒ एव पुरुषविशेषोऽस्ति।. 
व्यासभाष्येऽपि पुरुषविशेषस्य साम्यातिशयरहितैश्वर्य प्रतिपादितं वर्तति। 


पुरुषसामान्यस्तु कालाद्राधितो वर्ति; परन्तु पुरुषविशेषस्तु 
कालाबाधितोऽस्ति। सामान्यपुरुषाणां कालबाधितत्वस्य तात्पर्यमिदमेवास्ति यत्‌ 
मुक्तेः प्राग्‌ अविद्याग्रस्तास्ते शरीरधारणं कृत्वा जन्ममरणरूपसंसारचक्रे भ्रमन्ति। 


स्पष्टमिदमस्ति यत्‌ पुरुषविशेषस्तु (परमेश्वरः) कालपरिच्छेदरहितो वर्तते। इदं 
व्यासभाष्ये स्पष्टमस्ति । 


कालानवच्छेदादेव स पुरुषविशेषः" अस्माकं पूर्वाचार्याणाम्‌, ऋषीणाम्‌, 
गुरूणामपि च गुरुः" वर्तते । इत्थमीश्वरः सर्वज्ञो तथा जीवोऽल्पनज्ञोऽस्ति । 


१. तच्च तस्येश्वरसाम्यातिशयविनिरमुक्तं न तावदैश्वर्यान्तरेण तदतिशय्यते, यदेवातिशयि स्यात्तदेव 
तत्स्यात्‌। तस्माद्‌ यत्र काष्ठाप्राप्तिरेश्वर्यस्य स ईश्वरः, न च तत्समानमैश्वर्यमस्ति। 


(व्यासभाष्यम्‌-१/२४।) 
२. पूर्वं हि गुरवः कालेनावच्छिधन्ते, यत्रावच्छेद्यार्थेन कालोनोपवर्तते स एव पूर्वेषामपि गुरु। 
(व्यासभाष्यम्‌-१/२६) 

, योगसूत्रम्‌-१/२६। 

ईश्वरः स्वेच्छया अनेकविधशरीरधारणं करोति। निर्माणकार्ये स्थितः स 
ईश्वरो जीवनामुपरि अनुग्रहं कृत्वा लोकिकबोद्धिकसम्प्रदायानां प्रवर्तनं करोति, 
येषामनुसरणेन त्रिविधतापेभ्यो मुक्तिर्भवति। व्यासभाष्येऽपि वर्णनमीदृशं 
प्राप्यते। "पुरुषविशेषः स्वतन्त्रोऽस्ति; परन्तु पुरुषसामान्यस्तु परतन्त्र एवास्ति। 
ध्यातव्यमस्ति यत्‌ पुरुषविशेषस्तु सर्वदा सर्वथा मुक्तोऽस्ति। अतो मुक्तात्मभिः 
सह तस्य तुलनैव नास्ति, पुरुषसामान्यस्तु (जीवात्मा) कदाचित्‌ बद्धो भवति, 
कदाचिद्‌ प्रकृतौ लीनो भवति, कदाचिच्च भविष्यत्काले बन्धं प्राप्नोति । 


विज्ञानभिक्षोः पूर्ववर्तिन आचार्यवाचस्पतिभोजदेवप्रभृतयो जीवेश्वरयोः 
पारस्परिकसम्बन्धोपरि स्वमन्तव्यं न प्रकाशितवन्तः सन्ति। नगेशभडु- 
नारायणतीर्थयोरस्योपरि यदव्याख्यानं वर्तते, तत्त॒ विज्ञानभिक्षोर्विचारेः सह 
साम्यं स्थापयति। अत एव आचार्यो विज्ञानभिक्षुः पातञ्जलदरशने जीवेश्वरयोः 
स्वरूपप्रकाशनाय सर्वप्रथमं प्रयासं सम्पादितवानस्ति। अत्रेदमवधातव्यमस्ति यद्‌ 
“योगसूत्र विज्ञानभिकषुरुक्तसम्बन्धस्य बीजानुसन्धानं कृतवानस्ति 


विज्ञानभिक्षुः स पूर्वेषामपि गुरुः कालेनानवच्छेदात्‌ इति योगसूत्र 
्युक्तगुरुपदस्यार्थः "पितेति कृतवान्‌ वर्तते। तन्मते प्रत्येकसृष्ठ्यादौ 
पुरुषविशेषः (ईश्वरः) ब्रह्मविष्णुमहेश्वरादीन्‌ उत्पादयति `। तस्य पुरुषविशेषस्य 
कालत्रये विद्यमानत्वात्‌ स॒ एव सर्वेषां “पिताः वर्तते। अत्र॒ ईश्वरनानात्वं न 
वर्तते। श्रुतिरपि उक्ततथ्यं प्रतिपादयति । अतः सिद्धं भवति यद्‌ ईश्वरः अंशी" 
एवं जीवः “अंशो वर्तते। एभिरसंख्यैर्जीवांशैरंशिभूतेन ब्रह्मणा सह 
अविभाज्यसम्बन्धो वर्तते "| 


१. आदिविद्रान्‌ निर्माणचित्तमधिष्ठाय कारुण्याद्‌ भगवान्‌ परमर्षिरासुरये जिज्ञासमानाय तन्त्र 
प्रोवाच इति। (व्यासभाष्यम्‌-१/२५) 


२. भारतीयदर्शन (भागः-२) राधाकृष्णन्‌, प्र. ३६५। 
३. योगसूत्रम्‌-१/२६। 
४. (क) गुरुः पिता अन्तर्यामिविधया ज्ञानचक्षुस्मदश्च। (योगवातिकम्‌-१/२६) 
(ख) अत्रेश्वरस्य सर्वजीवपितृत्ववचनात्‌। (योगवातिकम्‌-१/२६) 
५. पूर्व-पूर्वसर्गादयुत्पन्नानां ब्रह्माविष्णुमहेश्वरादीनामपि गुरुः पिता। (योगवात्तिकम्‌-१/२६) 
६. यो ब्रह्माणं विदधाति पूर्वं यो वै वेदांश्च प्रहिणोति तस्मै। (श्वेताश्वतरोपनिषद्‌, ६/१८) 


७. श्रुतयुक्ताग्निविस्पुलिङ्गदृष्टान्तानुसारेण च जीवत्रह्मणोरंशांशिभावस्तयोरभेदश्च पिता पुत्रवदेव 
इति भावः। (“योगवार्तिकम्‌', १/२६) 

स्वमतस्य पुष्टौ स ॒स्मृतिवचनमपि प्रमाणत्वेनोपस्थापयति-यथा एको 
दीपः सहस्रसंख्याकान्‌ दीपान्‌ प्रकाशयति, तथैव एक ईश्वरोऽसंख्यान्‌ 
जीवानुत्पादयति। यथा जले हिमः, अग्नौ वा दीपस्तन्मयौ (अविभक्तौ) 
भासेते, तथेव अविद्यावशाद्‌ ब्रह्मणोऽतिरिक्तोऽहमस्मिः इति ज्ञानवान्‌ जीवो 
ब्रह्मस्वरूपन्ञानानन्तरं ब्रह्मस्वरूपो भवति-- ब्रह्मविद्‌ ब्रह्मैव भवतिः इति 
श्रुतेः 

अतो जीवेश्वरयोरभेदसम्बन्धोऽखण्डब्रह्मस्वरूपः (आत्यन्तिकाभेदः) 
नास्ति । अविभाज्यसम्बन्धाद्‌ दुग्धं जलं जातम्‌" इत्याकारकप्रतीतिर्भवति । 
'जीवस्तदूपः इतिः कथनेऽपि स एवाभिप्रायो वर्तते। पुरुषसामान्य- 
पुरुषविशेषयोः (जीवेश्वरयोः) परस्परम्‌ “अधिष्ठात्रधिष्ठेयभाव'सम्बन्धोऽपि 
कथ्यते! अधिष्ठानकारणेन सह॒ अधिष्ठेयकार्यस्य स्वरूपभेदेनापि तयोरत्यन्तं 
सम्मिश्रणं जायते। यथा चक्षुषोऽधिष्ठाता सूर्यः चक्षुःस्वरूपो भवति । 


इत्थं योगवार्तिककारो विज्ञानभिक्षुः पुरुषसामान्यपुरुषविशेषयोः भेदाभेदं 
स्वीकरोति। यद्यपि द्वयोः पदार्थयोर्भेदाभेदसम्बन्धो न भवितुमर्हति, भेदाभेदयोः 
परस्परं विरोधात्‌, तथापि विज्ञानभिक्षुर्जविश्वरयोः कालभेदेन भेदोभेद- 
स्थितिर्भवतीति स्वीकरोति। विज्ञानभिक्षुः कथयति यत्‌ सृष्टेः पूर्वमुक्ते 
पश्चाज्जीवो ब्रह्मणाऽविभक्तो भवति। इयम्‌ “अविभक्तता' अंशांशिभावसम्बन्धेन 
भवति। विज्ञानभिक्षुः पुरुषसामान्यपुरुषविशेषयोः (जीवेश्वरयोः) सर्वथा भेदस्य 
सार्वकालिकाभेदस्य च विरोधमपि कृतवानस्ति। इदं योगवार्तिके ` द्र्टव्यम्‌। 
अतः पुरुषसामान्यपुरुषविशेषयोर्भेदः स्पष्टो विद्यते। 


१. यथा दीपसहस्राणि दीप एकः प्रसूयते। तथा जीवसहस्राणि स॒ एवैकः प्रसूयते।। 

सलिले करकानेव दीपोऽग्नावि तन्मयः। जीवो मोक्षात्‌ पृथग्‌ बद्धो मुक्त ब्रह्मणि लीयते।। 
(योगवार्तिकम्‌-१/२६-२७) 

२. अयं चाभेदो नाखण्डता अपि तु अविभाग एद। (“योगवार्तिकम्‌', १/२७) 

३. अविभागस्तु दुग्धं जलमभूदित्यादिप्रत्ययनियामकः। (“योगवातिकम्‌” १/२७) 

#, स्वरूपसम्बन्धाऽऽधारतादिवत्‌.........यो हि यस्यांशी अधिष्ठाता वा भवति, स 
तस्याऽऽत्मनि दृष्ठं यथा सूर्यश्चक्षुषः। (“योगवार्तिकम्‌', १/२७) 

५. “न ॒पुनस्तादृशवाक्यानां जीवात्मपरमात्माखण्डतापरत्वं सम्भवति बन्धमोक्षानुपपत्तिरूप- 
सतकानुग्रहेण बलवद्धिर्भेदग्राहकश्रतिस्मृतिशतविरोधात्‌। (योगवा्तिके, श्रीविज्ञानभिक्षुः) 

अत्र॒सुरेनद्रनाथदासगुप्तमहोदयस्यापि विचारो द्रष्टव्योऽस्ति- ६ ; 
17187 एष ३ 'एपाप्12 , ५17 (115 01लि€16€ 11181 पा1111६€ (01, 16 086 
1€७ला {116 16851 ऽलाणिक्षा166 ॐ वा$# €011€6{101 जण (€ "एध. पत्€ 
126 1€शला' 801 % 127101781166, (६1118, {11€ 115 ॐ (18, 01 {116 16516731 
17151116{8 ॐ [वाव 25 +*85व1189. प्€ 185 171 [177 {171€ 86६6 ॐ (16 11181€5 
0711111561€1166. 5 16 1 101 1111160 0४ (17116, 1€ 15 {171€ 1८८ल00 2 211 
70281 {68611€ाऽ €श्ला----एता51185 वा€ {116 वाऽ 91 ५1161 151४818 15 106 
1016. 


''&16#८100€018 2 21121071 810 2111165" इति ग्रन्थस्य मतमपि 
द्रष्टव्यमस्ति- € 15, 10५८७, 015110्पा5160 िणा॥ (11656 0 8961 127 16 
21016 05565565 {16 2[{1एप्ा€§ ॐ गा1186€166 अत ©11017001€166 
शाला वृश्‌ 71 0 (116 &0श्लााला{ 9 {1€ णा1*लाऽ8] 270 {1181 छ 
1116 00€ा 1210, € 1865 {1686 ब{10पा€ऽ +*1167 (ल्ञपा15§ 10 {7€ €ा- 


[81हालााला{ 9 9] जलय ऽ०प्ा§ 11 {16 ९४८1८ त @्वऽला९€. 
निष्कर्षो मूल्याद्धनञ्च 


"पातञ्जलदरशनि' पुरुषदरेविध्योपरि विचारोपरान्तं भारतीयदर्शनानां 
कोऽहम्‌, कस्मादहमित्यादयो बीजस्वरूपप्रश्ना नूनमेव समाधानं प्राप्नुवन्ति। 
मन्येऽहं, भारतीयदर्शनजगति योगसूत्रकारेण महर्षिपतञ्जलिना पुरुषविशेषरूपेण 
स्वीकृतमीश्वरतत्त्वं पातञ्जलदर्शनस्य वैशिष्ट्यं नूतनत्वञ्च प्रतिपादयति। अहम्‌ 
इदमपि मन्ये यद्‌ योगसूत्रकारेण पुरुषतत्त्वान्तर्गत॒ एव ईश्वरस्य परिगणनं 
सांख्यदर्शनाभिमतपञ्चविशतितत्त्ववादित्वमपि चातुर्येण रक्षति। 
आत्मानमधिकृत्य वर्तते इति अध्यात्मम्‌, तद्विषये प्रवर्ततइत्याध्यात्मिकम्‌ 
अनया व्युत्पत्या पातञ्जलदर्शनि पुरुषद्रैविध्योपरि कृतो विचार आध्यात्मिक 
एवाऽस्ति। 


इत्थं "पातञ्जलदरनि' पुरुषद्रेविध्योपरि विचारो मया कृतः | प्रसङ्खेऽस्मिन्‌ 
मया इदमपि विचारितं यत्‌ पातञ्जलदर्शनस्य पुरुषद्ेविध्यस्य बीजं 


१. अ... 0845 (@प!४ "५०६2 ?110500ी%# 17 पधाशा6ा {0 गौय ऽ#ऽ{ना15 9 17018 
11081115. 


२. 18065 प्8511859-&11696100€618 2 ९611810 210 201165-*०.1>. 
३. महर्षिश्रज्ञानानन्दस्वामी--्ञानानन्दभाष्यसमलङ्कृतं योगदर्शनम्‌", योगसूत्रम्‌-१/२४। 

बृहदारण्यकोपनिषदि दृश्यते। यतो हि येनाहं नामृता स्यां किमहं तेन कुर्याम्‌ 
इत्योपनिषदं वाक्यं परत्मात्मानं (पुरुषविशेषं) प्रति सङ्केतं करोति तथा “न वारे 
पत्युः कामाय पतिः प्रियो भवति, आत्मनस्तु कामाय पतिः प्रियो भवति 
इत्यौपनिषादं वाक्यं जीवात्मानं (पुरुषसामान्यं) प्रति सङ्केतं करोत्येव । 


अत्रे ज्ञानानन्दभाष्यमपि द्रष्टव्यमस्ति यत्‌--सांख्यप्रतिपादितः पुरुषस्तु 
स्वरूपतो नित्यशुद्धबुद्धमुक्तस्वभावो वर्ति; किन्तु, प्रकृतिसम्पर्कतः 
कर्तृत्वभोक्तृत्वाभिमानेन तत्रौपचारिको बन्धनसम्बन्धस्तिष्ठत्येव। परं परमेश्वरे 
प्राकृतिको बन्धनाभासोऽपि नास्ति। अत ईश्वरः सदैव क्लेशकर्मादि- 
सम्बन्धशून्यः। अतः सांख्यीयपुरुषवेशिष्टयद्योतनार्थम्‌ ईश्वरः पुरुषविशेषः 
प्रतिपादितः। 

ततत्ववैशारदीकारेण श्रीवाचस्पतिमिश्रेणापिः लिखितम्‌- “यो ` ह्यनेन 
बुद्धिस्थेनापि पुरुषमात्रसाधारणेन भोगेनापरामृष्टः स पुरुषविशेषः इति। 


प 
१. श्रीवाचस्पतिमिश्रः --^ततत्ववैशारदी'-१/२४। 

डो, व्यासमिश्रः 
उपाचार्यः, धर्मशास्त्रविभागे 
सम्पूर्णानन्दसंस्कृतविश्वविद्यालये, वाराणस्याम्‌ 
वर ४3 व 
भारतीयदर्शनानि अध्यात्मविद्याप्रकाशनानि सम्पूर्णे विश्वे चिररात्राय 
समाद्रियमाणानि सन्ति। तत्र॒ अवेदिकदर्शनानि तर्कप्रवणानि षट्संख्यकानि 
श्रूयन्ते-- चार्वाकदर्शनम्‌, जैनदर्शनम्‌, सोत्रान्तिकदर्शनम्‌, वैभाषिकदर्शनम्‌, 
योगाचारदर्शनम्‌, माध्यमिकदर्शनञ्चेति चतुर्विधं बोद्धं॑तन्त्रम्‌। आस्तिकदर्शनानि 
तु श्रौतदर्शनानि यानि तर्कयुक्तिसहायानि प्रथन्ते तान्यपि षडेव सन्ति- 
न्यायदर्शनम्‌, वैशेषिकदर्शनम्‌, सांख्यदर्शनम्‌, योगदर्शनम्‌, मीमांसादर्शनम्‌, 
वेदान्तदर्शनञ्चेति। 


अथेदानीं वाक्यतदर्थविचारणायां सुविशदं विवेचनपरं मीमांसादर्शनं 
वाक्यशास्त्रमिति पूर्वमीमांसाशास्त्रमिति शब्देन च व्यवहियमाणं भवति। 
पूजार्थकाद्‌ भौवादिकाद्‌ विचारार्थकात्‌ चौरादिकाद्‌ वा मान्‌-धातोः “मान्‌-वध्‌ 
दान्‌-शान्भ्यो दीर्श्चाभ्यासस्य' इति सूत्रेण “मानेर्जिज्ञासायाम्‌ इति 
. वार्तिकसाहाय्येन सनि, द्वित्वादौ अ प्रत्ययादिति सूत्रेण स्वियामप्रत्यये 
अजाद्यतष्टाबिति टापि अनुबन्धलोपे स्वौजसमोडित्यादिना स्वादिकार्ये 
“मीमांसा'शब्दो निष्पद्यते। सोऽयं मीमांसाशब्दः पूजितविचाररूपमर्थ 
प्रत्याययति। यदुक्तं भामतीकृता पूजितविचारवचनो मीमांसाशब्द इति । अस्य 
शब्दस्य विमर्शपूर्वके रहस्यार्थप्रकाशके विचारे अर्थे प्रयोगः शतपथत्राह्मणे 
तैत्तिरीयारण्यके _ बौधायनधर्मसूत्र . गौतमधर्मसूत्र तैत्तिरीयसंहितायां 
छान्दोग्योपनिषदि ` बृहदारण्यकोपनिषदि च बहुलमुपलभ्यते। 


१. पा.सू., ३.१.६; २. तदेव। 

३. तदेव-३.३.१०२; ४. तदेव-४.१.४। 

५. तदेव-४.१.२; ६. भामती पृ. ४६ मु.सं.। 
७. १.३.५.१२ ८. ८.८.१। 

९. १.६.११ १०. १९.४। 

११. का.-६., प्र.-२, अ.-६, म.-ः; १२. ५.११.२। 

१३. १.५.२१ 

वाक्यार्थविचारणनेपुणीमभिलक्ष्य विचारशास्त्रमिति संज्ञा मीमांसादर्शनस्य 
कृते भयते । यदुक्तं जैमिनीयन्यायमालायाम्‌-- विचारशास्त्रं नारभ्यमारभ्यं वेति 
संशयः ” इति। 

एवमेव मीमांसा-दर्शनस्य कृते “तन्त्र -संज्ञा ^न्याय'-संज्ञा च प्रथितिं 
लेभे। तद्यथा--अन्तस्तन्त्रमरंस्त पन्नगगवीगुम्फेषु चाजागरीद्‌ इति न्यायमर्गे 
महान्‌ दोष इति यत्नोपचर्यता जेमिनीयन्यायमालाश्लोकैः संगृह्यते स्फुटम्‌ 
इत्यादि। यथा च-- निरुपपदो हि मालाशब्दः पुष्पस्रजमेवाभिधत्ते' इति 
काव्यप्रकाशकृदुक्त्या मीमांसाशब्दोऽपि पूर्वमीमांसादर्शनमेव पुरस्कुरुते। 
भट्प्रस्थाने आनुमानिकस्य ईश्वरस्य निरासः क्रियते। फलतोऽन्यैरर्शिनिकै 
सुस्पष्टमुच्यते--निरीश्वरा मीमांसका इति नास्ति सर्वज्ञत्वाद्युपेतं ब्रह्म, 
आम्नायस्य क्रियापरत्वेन तत्र॒ तात्पर्याभावादिति मीमांसकाः “ इति। सूत्र 
भाष्ये वा ईश्वरस्य सूचनं यद्यपि मीमांसादर्शने नैव लभ्यते, परं शब्दस्यार्थेन 
सह ओत्पत्तिकः सम्बन्धोऽभ्युपेयते। कर्मद्वारा फलोत्पत्तावपि अपूर्वस्यैप्यवान्तर- 


व्यापारता स्वीक्रियते। यदुक्तम्‌--“ओत्पत्तिकस्तु शब्दस्यार्थेन सम्बन्धः * इति, 
चोदना पुनरारम्भः * इति च। 


श्लोकवातिककृता स्वयमेव सम्बन्धाक्षेपपरिहारप्रकरणे श्लोकशतेन 
ईश्वरादिर्निराक्रियते--“सर्वज्ञवन्निषेध्या नः सखष्टः सद्भावकल्पना' ˆ इति। 
काममानुमानिकस्य ईश्वरस्य प्रतिषेध उपलभताम्‌। श्रौत ईश्वरस्तु 
श्लोकवातिककृता “एवं ये युक्तिभिः प्राहुस्तेषां दुर्लभमुत्तरम्‌ इति वदता 


१. श्लो. २९, प्र. ११। 
२. रघुवंशेः, संजीवनीव्याख्यायां मङ्गलश्लोकः। 
३. श्लो.वा.-१.१.१, श्लो. १५। 
४. न्या.र.मा.-श्लो. ६। 
५. सिद्धान्तविन्दुः, पृ. १२४। 
६. लघूनि सूचितार्थानि स्वल्पाक्षरपदानि च। 
सर्वतः सारभूतानि सूत्राण्याहूर्मनीषिणः।। (भामती, पृ. ४७) 
७. सूत्रार्थो वर्ण्यते यत्र पदैः सूत्रानुसारिभिः। 
स्वपदानि च वर्ण्यन्ते भाष्यं भाष्यविदो विदुः।। (पराशरोपपुराणम्‌, अध्यायः १८) 
८. मी. सूत्रम्‌-१.१.५। 
९. मी.सू.-२.१.५। 
१०.पृ.-६७३; ११. पृ.-११७। 

समर्थित एव।  शास्त्रदीपिकाकृता तु नित्यत्वे वेदस्यावसिते 
तद्बलेनेश्वरसिद्धिः' इति उदूघोषयता सुतरां पुष्यते किल श्रौत ईश्वरः। 
मोक्षस्य पुमर्थतामङ्गीकृत्य शास्त्रदीपिकाकृता शरीरिन्द्रियसम्बन्धरूपस्य बन्धस्य 
यो हि विलयः, स एव मोक्षपदेनोच्यत इत्याह। तद्यथा-“शरीरेन्द्रिय- 
सम्बन्धविलयो मोक्षः" इति। 


यद्यपि मुररेस्तरृतीयः पन्था इत्युक्तर्विश्रुततया मीमांसाशास्त्रे त्रयः 
प्रस्थानभेदाः स्वीक्रियन्ते। अथापि भादुमतम्‌, प्रभाकरमतञ्चेति द्वावेव 
प्स्थानभेदौ प्रधानावित्येतन्न॒ तिरोहितं विदुषाम्‌। मीमांसाशास्त्रं वाक्य 
तदर्थनिरूपणप्राधान्याद्‌ वाक्यशास्त्रनाम्ना गीयते सुधीभिः। तत्र॒ शाब्दबोधे 
वादद्रयी प्रथते-- १. अभिहितान्वयवादः, २. अन्विताभिधानवादश्चेति। प्रथमो 
वादो भाटसिद्धान्तश्चेद्‌ द्वितीयो वादो गुरुसम्मत इति मीमांसाध्यायिनां 
सुविदितमास्ते। 


वाक्याद्‌ यो बोधः समुदेति स॒ शाब्दबोध इत्युच्यते वाक्यार्थबोधो वा। 
तच्च वाक्यमाख्यातयुक्तं भवति। आख्यातार्थः क्रिया, सा च कारकान्विता 
इष्यते। सर्वमपि वाक्यं क्रियायामेव पर्यवसितं भवति, तदेवं वाक्यस्य त्रयो भेदा 
भवन्ति- १. सुबन्तचयो वाक्यम्‌, २. तिडन्तचयो वाक्यम्‌, ३. सुपतिडन्तचयो 
वाक्यम्‌। यदुक्तम्‌ अमरकोशकृता--तिङ्सुबन्तचयो वाक्यम्‌" (१.६.२) इति। 


तत्र॒ मीमांसादश्नि त्रीणि प्रस्थानानि सन्ति, तथापि वाक्यार्थविषये 
मुख्यतया भड्प्रभाकरयोर्वादावेव विश्रूयेते-- १. अभिहितान्वयवादो भटस्य, 
२. अन्विताभिधानवादः प्रभाकरस्य। 


अभिहितान्वयवादः 


भट्टमते य॒ एष वादस्तस्यायमाशयः- पदेः पदार्था अभिहिता भवन्ति 
त॒ एव पदार्था आकांक्षा-योग्यता-आसत्तिविशिष्टाः सन्तो लक्षणया 
वाक्यार्थमवबोधयन्ति। एतदुक्तं भवति- पदेषु पदार्थनिरूपिता शक्तिस्तिष्ठति, 
अथ च पदार्थेषु वाक्यार्थनिरूपिता लक्षणा तिठति। एतस्मन्नंशे न्यायशास्त्रमपि 
भटमतेन सह॒ स्वामभिमतिम्‌ अङ्गीकुरुते। भावना शाब्दबोधे मुख्यतया 
विशेष्यभूता भवतीति भटमतम्‌, यथा-ज्योतिष्टोमेन स्वर्गकामो यजेत इत्यत्र 
वेदवाक्ये “यजेत इति आख्यातपदे अंशद्रयं विद्यते यजिधातुः तप्रत्ययश्च। 
तप्रत्यये आख्यातांशोऽर्थभावनामभिधत्ते। सेयमर्थभावना तिस्र आकाङ्खा 


१. प्ृ.-११६। 

अपक्षते। तत्र॒ साध्याकाङ्कायां स्वर्गः साध्यत्वेन अन्वेति, साधनाकाङ्खायां 
धात्वर्थः करणत्वेन अन्वेति, इतिकर्तव्यताकाङ्कायां पुनः दीक्षणीयादिकम्‌ इति- 
कर्तव्यतात्वेन अन्वेति। यदुक्तम्‌- 


(भावनैव हि वाक्यार्थः सर्वत्राख्यातवत्तया। 
अनेकगुणजात्यादिकारकार्थानुरञ्जिता'। (तन्त्रवार्तिके-२.१.२) 


तदेवं सुस्पष्टमाभाति यद्‌ विशििष्टार्थबोधनायैव वेदवाक्यं वा लोकवाक्यं 
वा प्रयुज्यते। परं पदश्रवणेन पृथक्‌ पृथग्‌ या पदार्थप्रतीतिर्भवति सा भवतु 
नाम; परं विशिष्टर्थबोधस्तु नोदेति यदर्थं वाक्यं प्रयुक्तम्‌। या तु पार्थक्येन 
पदार्थप्रतीतिर्जाता तन्मात्रं वाक्येन नाभिप्रेतम्‌, एतावता वाक्यतात्पर्यम- 
नुपपत्तिमञ्चति। अनयैवानुपपत्त्या विशिष्टर्थबोधाय लक्षणाया आवश्यकता 
भवति। यदुक्तं कारिकावलीकृता-- 

लक्षणा शक्यसम्बन्धस्तात्पर्यानुपपत्तितः'॥ इति। 

यथा च तात्पर्यानुपपत्तेर्लक्षणाबीजत्वं सर्वेषां दार्शनिकानां निर्विवादमास्ते 

तथा सुविदितमेव समेषाम्‌। 


सेयं लक्षणा समभिव्यवहारमात्रगम्या भवति न तु सोमेन यजेत 

इत्यत्रेव। एवञ्च वाक्यार्थप्रतिपादनाय प्रवृत्तानि पदानि वह्िज्वालेव पदार्थमपि 
प्रतिपादयन्ति। एतावता पदानां द्रे तात्पर्ये भवतः। अवान्तरतात्र्य 
महातात्पर्यञ्चति। प्रथमं पदार्थविषयकं चरमन्तु वाक्यार्थविषयकम्‌। अत एव 
भदुसम्मतेऽभिहितान्वयवादे वाक्येन लक्षणया वाक्यार्थबोधः सम्पद्यत इति। 
यदुक्तं श्लोकवार्तिककृद्धिः-- 

साक्षाद्‌ यद्यपि कुर्वन्ति पदार्थप्रतिपादनम्‌। 

वर्णस्तिथापि नैतस्मिन्‌ पर्यवस्यन्ति निष्फले ॥ 

वाक्यार्थमितये तेषां प्रवृत्तौ नान्तरीयकम्‌ 


पाके ज्वालेव काष्ठानां पदार्थप्रतिपादनम्‌ ॥ इति। 





१. कासं. ८२। 
२, श्लो.वा. ३४२, पृ.सं. ९४३ चा.सं.। 
३. श्लो.वा. ३४३, पृ.सं. ९४३ चोौ.सं.। 

अन्विताभिधानवादः 


एष वादः प्रभाकरमिश्रसमर्थित आस्ते। अस्मिन्मते पदानि शक्त्या 
अन्वितमर्थं बोधयन्ति। अर्थाद्‌ यथा पदार्थाः शक्त्या बोध्यन्ते, तथैव तेषाम्‌ 
अन्वयोऽपि। एतावता पदार्थं इव वाक्यार्थोऽपि पदैरेव शक्त्यैव च बोध्यते। 
अतोऽस्मिन्‌ वादे पदशक्तिमतिरिच्य लक्षणास्वीकारस्य स्थितिर्नास्ति। 


व्यवहारपदे एतदवलोक्यते प्रयोजकवृद्धस्य वाक्येन प्रेरितः प्रयोज्यवृद्धः 
कस्मिश्चित्‌ कार्ये यदा प्रतिनियुक्तो भवति तदा समीपस्थो बाल एकतः शब्दं 
शृणोति, अपरतः प्रयोज्यवृद्धपवृत्ति पश्यति। अथायं निश्चिनुते वाक्यादेव अयं 
वाक्यार्थमवगम्य प्रवृत्त इति। एतावता बालः पूर्वं वाक्यस्य वाक्यार्थे शक्ति 
गृह्णाति, अनन्तरं घटमानय, गां बधान, घटं नय, गामानय इत्येवम्‌ 
आवापोद्वापाभ्यां पदार्थेषु शक्तिं गृह्णाति। प्रवृत्तौ च कारणं भवति 
कार्यताज्ञानम्‌। यतश्च ॒यागादिक्रिया क्षणविनश्वरा भवति स्वर्गादिफलं तु 
कालान्तरे भावि, अतः  स्वर्गकामपदसमभिव्याहारान्यथानुपपत्या वेदवाक्य- 
विमर्शाद्‌ यागातिरिक्तमपूर्वं॒ वस्तु कल्प्यते। परमेतस्मिन्‌ मते पदान्येव 
वाक्यमितिवत्‌ पदार्थं एव॒ वाक्यार्थं इति स्वीक्रियते। 


गुरुणा प्रभाकरेण ग्राहकस्येव ग्रहणस्याप्यभ्युपगमो विधीयते। एतस्मादपि 
हेतोरन्विताभिधानवादः सम्पोषमर्हति। 


सत्यपि मतभेदे पारम्परिकविद्रत्सु एषा प्रसिद्धिर्विद्यते यत्‌ कुमारिलभड- 
स्तादृशपुण्यशाली आसीत्‌ यत्‌ प्रयुक्ता महान्तः शिष्यास्तेन लब्धाः। यथा-- 
गुरुनाम्नाख्यातः प्रभाकरमिश्रः, तत्रभवान्‌ मण्डनमिश्रः, कविशिरोमणिर्भवभूतिः, 
अम्बेकभटाभिधस्तदन्ये च। वस्तुतः पुण्यैर्विना एतादृशी शिष्यसम्पद्‌ न 
लभ्यते। प्रभाकरमिश्रेण या गुरुपदवी अवाप्ता, तत्रैका किवदन्ती प्रचलति। 
भटुकुमारिलः शिष्याणामध्यापनवेलायां तत्र॒ तु नोक्तम्‌ अत्रापि नोक्तम्‌ इति 
पुनरुक्तम्‌ इति एकस्याः पंक्तः रहस्यपूर्णं पदच्छेदम्‌ अचिन्तयन्नेव गृहं प्रति 
निवृत्तः। किच्चित्कालानन्तरं तदीयेन प्रभाकरनामकेन शिष्येण तुना अपिना इति 
पदच्छेदं विधाय गुरुमातुः पाश्वँ लिखित्वा अयच्छत्‌। गुरुगृहमागतो रहस्यभेदि- 
पदच्छेदं विज्ञाय स्वशिष्याय गुरुपदवीं ददो। तदाप्रभृति प्रभाकरः गुरुनाम्ना 
तदीयं मतञ्च गुरुमतशब्देन विज्ञायते। 

गच्छता कालेन एष एव प्रभाकरः शाबरभाष्यमाधारीकृत्य टीकाद्रयं 
व्यरचयद्‌ विवरणापरनाम्नीं लघ्वी, निबन्धनापरनाम्नीं बृहतीञ्च। 

यद्यप्यनयोरापाततो विरोधः प्रतीयते, तथापि टीकाद्रयीमिमामाधृत्य 
शालिकनाथकृता या व्याख्या विहिता तदनुसारमेतत्रतिभाति यल्लघ्वी प्राक्तनी 


सचना विद्यते, बृहती तु तदनन्तरं कुमारिलनिर्मितं वार्तिकं यत्र तत्र आलोचयितुं 
प्रभाकरेण विनिर्मिता कृतिरिति। 


तदेवं कुमारिलशिष्यः प्रभाकरः समधिकप्रतिभासम्पतन्नः शालिकनाथ- 
सदृशशिष्ययुतः स्वसम्प्रदायस्थापने प्रभुरभूत्‌। परं गच्छता कालेन भाटुसम्प्रदाय 
एव अद्धैतवेदान्तसमर्थकेन वाचस्पतिमिश्रेण अ्पयदीक्षितेन च शास्त्रान्तरेष्वपि 
मीमांसाध्ययनतया स्वीकृतः। उम्बेकः, मण्डनमिश्रः, पार्थसारथिमिश्रः, 
सोमेश्वरमिश्रः, माधवाचार्यः, खण्डदेवमिश्रः, एवमादिभिर्भादुमतमेव प्रधान- 
मीमांसामतरूपेण विस्तारितम्‌। आभ्यां कुमारिलप्रभाकराभ्याम्मीमांसा- 
सूत्रशाबरभाष्यमधिकृत्य स्वीया स्वीया टीका विरचिता। उभाभ्यामाभ्यामा- 
चार्याभ्यां वेदप्रामाण्यं प्रमुखसिद्धान्ततया एकतः स्वीकृतञ्चेत्‌, अपरतोऽलौकिकं 
धर्मं॒प्रति आगमापरनामा शब्दः प्रमाणमिति अविरोधेन स्वीक्रियते। 


परमुच्चरितेन श्रुतेन वाक्येन च कथं शाब्दबोधः जायत इत्यस्यां 
जिज्ञासायां सत्यां प्रभाकरेण कुमारिलेन चान्योन्यविरुद्धं समाधानं दीयते। तत्र 
आचार्यप्रभाकरः स्वीकुरुते प्रत्येकं वाक्यं भाषाया इकाईभूतं विद्यते। वाक्यस्य 
च प्रत्येकं शब्दो न॒केवलमुदेश्यमपि तु तदीयमन्वयम्‌ (सम्बन्धम्‌) अपि 
बोधयति। परमाचार्यकुमारिलः स्वीकुरुते यद्‌ वाक्यस्थितानि पदानि पदार्थान्‌ 
बोधयन्ति, अथ बोधिताः पदार्था अन्योन्यसम्बन्धं बोधयन्ति। सोऽयं 
भाटुसम्प्रदायोऽभिहितान्वयवादनाम्ना प्रथते, यत्र॒ पदैरभिहितः पदार्थं एव 
वाक्यार्थं बोधयतीति पद्धतिराविष््रियते। अभिहितान्वयवादे पदानि शक्त्या 
पदार्थान्‌ बोधयन्ति पुनश्च लक्षणया तेषां पदार्थानां परस्परान्वयरूपं वाक्यार्थ 
नोधयन्ति। 


यस्तु प्रभाकरस्य अन्विताभिधानवादः प्रथते, तत्र यथा शक्त्याः पदानि 
पदार्थान्‌ बोधयन्ति, तथैव परस्परान्वयरूपं वाक्यार्थमपि पदार्थविशेषणतया 
शक्त्यैव बोधयन्ति। एवञ्च अन्विताभिधानवादे शक्त्या वैदिकानि पदानि 
अन्वितान्‌ पदार्थान्‌ बोधयन्ति। स च बोधः स्वतः सिद्धं प्रामाण्यमश्नुते, तदेवं 
वेदवाक्यानां प्रामाण्यं न केवलं स्वतः सिद्धम्‌, अपि तु अप्रकम्प्यम्‌ अपि 
भवति। 

उभयोरपि वादयोः स्वतः प्रामाण्ये ज्ञानानां मतभेदो नास्ति। 
लौकिकवाक्ये शब्दार्थयोर्विसंवादे सति शब्दप्रयोक्तरि भ्रमो वा प्रमादो वा 
करणापाटवो वा अन्यो वा कश्चन दोषोऽन्विष्यते। उपलब्धे कस्मिश्चिद्पि दोषे 
वाक्यार्थज्ञाने स्थितं स्वतः प्रामाण्यं विनश्यति। अथ दोषात्‌ तत्र अप्रामाण्यम्‌ 
उत्पद्यते, एवञ्च मीमांसकेर्ञानि प्रामाण्यं स्वतः, अप्रामाण्यन्तु परत इति 
सिद्धान्त उद्घोष्यते। 


अभिहितान्वयवादे अन्विताभिधानवादे च शक्तिकल्पना कार्यकारण- 
भावकल्पना सूत्रभाष्यानुगतत्वमित्यादि सर्वं तुल्यमेवास्ति। अतोऽनयोरेकतरस्य 
कस्यापि सम्यक्त्वं नेतरस्य इति तु वक्तुं न शक्यते। अत एव चित्सुखाचार्यैः, 
मण्डनमिश्रैः, वाचस्पतिमिश्रः, अखण्डार्थवादसमर्थने अभिहितान्वयवाद एव 
आश्रितः। परं खण्डनखण्डखाद्यटीकाकृद्धिरभिनवद्राविडेः बालकृष्णानन्द- 
सरस्वतीभिर्विद्यासागरमुनिनाम्ना ख्यातैः न्यायचन्द्रिकायाम्‌ अभिहितान्वयवादः 
खण्डितः, अन्विताभिधानवादश्च समथितः। इयमेव स्थितिर्दताचार्यस्य 
रीकाकरतर्जयतीर्थस्यापि अद्रैतसिद्धिकृद्धिरखण्डार्थवादसमर्थनाय उभयोर्वादयोः 
कस्यचन एकतरस्य अवलम्बनं सम्भवतीति माध्यस्थ्यं स्वात्मनो दर्शितम्‌। 
तेनेदमपि प्रतिपाद्यते यद्‌ उभाभ्यामाभ्यां वादाभ्यां बहिर्भूतं न्यायमतमस्तीति। 


प्रभाकरमते कार्यान्वितस्वार्थे पदानां शक्तिः स्वीक्रियते, सोऽयं पक्षोऽ- 
न्विताभिधानवादसमाख्यः इतरान्विते पदानां शक्तिः" इत्युक्त्या प्रभाकरशिष्येण 
शालिकनाथेन समर्थ्यते। नयविवेककारेणापि अन्वयान्वयिनि शक्तिरिति 
अभ्युपगम्य पदानामन्वितपदार्थ एव शक्तिर्निर्धारिता। तदेवम्‌ अन्विता- 
भिधानवाद एभिराचार्यैः सम्थितः। 


वाक्यतदर्थनिरूपणप्रसद्धे यथा प्रस्थानभेदकत्वं वादयोरनयोरविद्यते, तथैव 
अन्यस्मिन्नपि विभिन्ने प्रकरणे द्रयोः प्रस्थानयोः क्वचित्‌ साम्यं चेद्‌ क्वचिद्‌ 
वैषम्यमपि परिलक्षितं भवति। संक्षेपेण तदिह सङ्कलनया प्रस्तूयते-- 


१. वेदार्थनिरूपणप्रसङ्गे गौरवादुभयत्र ईश्वरास्तित्वं नास्थीयते। 
२. उभयत्र आत्मनो विभुत्वं स्वीक्रियते। 

३. उभयत्र आत्मनः प्रतिशरीरं भेदः। 

४. उभयत्र आत्मनः कर्तृत्वं भोक्तृत्वं च। 

उभयत्र ज्ञानसुखादीनां समवायिकारणं जीवः । 
उभयत्र जीवस्य स्वपुण्यपापैर्जन्मजात्यायुर्भोगप्राप्तिरिहामुत्र॒वा। 
उभयत्र दुःखाभाव एव मोक्षः। 


मुक्तावस्थायामिन्द्रियादीनामभावान्न स्वरूपतदरिक्तविषयं ज्ञानमिति उभयत्र 
तुल्यम्‌। 

भडुमते ज्ञानमनुमेयं भवति प्रभाकरमते तु स्वप्रकाशम्‌। 

ज्ञानं विषयमात्रं परामृशति गुरुमते तु विषयस्वरूपं च परामृशति। ` 
भटमते शुक्तिरजतादिज्ञानं भ्रान्तिः, गुरुमते तु सर्वं ज्ञानं यथार्थ 
भवति-- सर्वे प्रत्यया यथार्थाः प्रत्ययत्वादिति स्वीक्रियते। 


भटुमते प्रत्यक्षम्‌, अनुमानम्‌, उपमानम्‌, शब्दः, अर्थापत्तिः, 
अनुपलब्धिश्चेति षटप्रमाणानि। गुरुमते अनुपलब्धिरहितानि पञ्चैव । 


भटुमते पदार्थाः-- द्रव्यम्‌, गुणः, कर्म, सामान्यम्‌, समवायः, शक्तिः, 
अभावश्चेति सप्तविधाः। गुरुमते तु अभावं विहाय संख्यां सादृश्यं च 
योजयित्वा अष्टविधाः पदार्थाः स्वीक्रियन्ते। 


भडुमते क्षित्यप्तेजोमरुद्व्योमकालदिग्देहिनो मनः तमः वर्णाश्च 
द्रव्याणि, गुरुमते तु तेजोऽभावस्तमः शब्दश्चाकाशगुण इति नवेव 
द्रव्याणि न्यायदर्शनवत्‌। 


उभयत्र शब्दो द्विविधः--ध्वन्यात्मा वर्णात्मा च। 

वर्णात्मकः शब्द उभयत्र ॒नित्यः। 

उभयत्र शक्तिस्तरिधा- सहजा, आधेया, पदशक्तिश्चेति। 

उभयत्र न॒ कदाचिदनीदृशं जगदिति अभ्युपेयते। 

भट्टमते यागादिरेव धर्मः, गुरुमते तु यागादिजन्यापर्वं एव धर्मः। 
उभयत्र प्रत्यक्षस्य षड्विधत्वमिष्यते। 


उभयत्रानुमानदरैविध्यम्‌--सामान्यतोदष्टं विशेषतोदृष्टं चेति। प्रत्यकं 
पुनर्दिविधम्‌- स्वार्थं परार्थं च। स्वार्थानुमानं पञ्चावयवम्‌, 
परार्थानुमानन्तु त्र्यवयवमेव। 

२२. उभयत्रार्थापततरदविध्यं-- दृष्टार्थापत्तिः श्रुतार्थापत्तिश्चेति। 


२३. भदटरमते सुखाद्युत्पत्तौ शरीरात्मसंयोगस्य करणता चेद्‌ गुरुमते आत्ममनः- 
संयोगस्य कारणता इष्यते। 


२४. भटमते समेषां प्रमाणानां प्रामाण्यं स्वतः, अप्रामाण्यं तु परतो भवति। 
गुरुमते तु ज्ञानानां यथार्थतेव यतस्ततः प्रामाण्यमेव, तच्च स्वतः, 
अप्रामाण्यं न स्वतो नापि परतः। 


२५. उभयत्र पार्थिवमेव शरीरं तच्च त्रिविधम्‌-जरायुजम्‌, अण्डजम्‌, 
स्वेदजञ्चेति। 


यद्यपि शाब्दबोधप्रक्रियायां चत्वारः सिद्धान्ताः प्रथन्ते। तत्र॒ प्रथमः 
सिद्धान्तो वैयाकरणानाम्‌। एतन्मते धात्वर्थो मुख्यविशेष्यतया भासते। 
पदार्थास्तु प्रकारतया ` भासन्ते। यथा देवदत्ततण्डुलैरोदनं पचतीति वाक्ये 
पचघात्वर्थः पाको मुख्यविशेष्य भवति। तत्र॒ तण्डुलस्य कारणतासम्बन्धेन 
अन्वयः, देवदत्तस्य तु कर्तरृतासम्बन्धेनान्वयो भवति। एवञ्च देवदत्तकर्तृक- 
स्तण्डुलकरणक ओदनकर्मकः पाक इत्येवं शाब्दबोधः शाब्दिकमते सङ्गच्छते। 


२. द्वितीयः सिद्धान्तो नैयायिकानाम्‌-एतन्मते प्रथमान्तार्थमुख्य- 
विशेष्यकः शाब्दबोधो भवति। तत्र॒ च आख्यातार्थः कृतिराश्रयत्वसम्बन्धेन 
अन्वेति। कृतौ धात्वर्थः पाकोऽनुकूलतासम्बन्धेन अन्वेति। एवञ्च 
तण्डुलनिष्ठकर्मतानिरूपितपाकानुकूलकृत्याश्रयो देवदत्त इति शाब्दबोधो 
नैयायिकमते जायते। 


३. तृतीयः सिद्धान्तो भाटानाम्‌- एतन्मते भावनामुख्यविशेष्यकः 
शाब्दबोधो भवति। यथा देवदत्तः तण्डुलैः ओदनं पचति" इति वाक्ये 
आख्यातार्थो भावना मुख्यविशेष्य भवति, तत्र॒ धात्वर्थः पाकः कारणता- 
सम्बन्धेन अन्वेति। लक्षणया कारणस्य क्रियाशब्देन व्यवहारो भवति। अथ 
ओदनस्य कर्मतासम्बन्धेन, देवदत्तस्य कर्चतासम्बन्धेनान्वयो भवति। तदेवं 
, शाब्दबोधस्वरूपमुपपद्यते-- तण्डलनिष्ठकरणतानिरूपिता, ओदननिष्ठकर्मता- 
निरूपिता, अथ च देवदत्तनिष्ठकर्तृतानिरूपिता भावनेति। 


४. चतुर्थः प्राभाकराणां सिद्धान्तः- एतन्मते कार्यमुख्यविशेष्यकः 
शाब्दबोध इष्यते। लिङादि विधिप्रत्ययवाच्यं कार्य भवति। तच्च नियोग- 
शब्देन अपूर्वादिशब्देन वा व्यवहियते। यथा-यजेत स्वर्गकाम इति वाक्ये 
लिङर्थः कार्यम्‌। तत्र स्वर्गकामपदार्थस्य नियोज्यसम्बन्धेन, धात्वर्थयागस्य तु 

विषयत्वसम्बन्धेन अन्वयो भवति। तथा च शाब्दबोधः सम्पद्यते- 
स्वर्गकामनियोज्यकं यागविषयकं कार्यमिति। विस्तरश एषा शब्दबोधप्रक्रिया 
अहोबलसूरिणा वाक्यार्थरत्ने विवेचिता। बृहत्याम्‌, ऋजुविमलायां, पञ्चिकायां, 
नयविवेके, प्रभाकरविजये, तन्त्ररहस्यप्रभृतिग्रन्येषु च एष विषयः सुन्दरेण 
सारल्येन विधिना परिष्कृतभाषया वज्ञानिकशैल्या च विवेचितः समास्ते। 


तत्र॒ भटुसम्मतो भावनावाक्यार्थपक्षः, अथ च गुरुसम्मतः कार्य- 
वाक्यार्थपक्षः कर्मानुष्ठानस्य सन्रिहितोऽनुकूलश्च प्रतीयते। द्वयोरप्यलौकिक- 
योरेनयोः पक्षयोः शास्त्रकसमधिगम्यत्वं विद्यते। एतयोरेकतरस्वीकारे 
शास्त्रप्रामाण्यं वेदप्रामाण्यं च नितरां रक्षितं भवति, न तु प्रथमान्तार्थमुख्यपक्षो 
धात्वर्थमुख्यपक्षो वा शास््रप्रामाण्ये वेदप्रामाण्ये वा सहकारितां भजते। 


अतोऽभिहितान्वयवादोऽन्विताभिधानवादो वा यं शाब्दबोधसिद्धान्तं स्थापयति, 
स॒ एव श्रेयानिति। 

विध्यर्थविचारः 
(विशेषतो मण्डनमिश्रदृष्छ्यां) 


डो. वृजकिशोरत्रिपाढठी 
उपाचार्यः, संस्कृतस्य 
राजकीयस्नातकोत्तरमहिलामहाविद्यालये 
अदलहाट, मीरजापुरम्‌ 


थ य ४ 


विधिनिषेधमयं वितनोत्यसज्जगदिदञ्जनकर्मसमाश्रयत्‌। 

परमतीत्य ततो विलसत्प्रतत्‌ किमपि मे विकसेदधृदि वस्तुसत्‌।।१।। 
विधिनिषेधमयं वचनं श्रुतिरविदधती परिपालयते जगत्‌। 
यदधिसंलभते नु समाचरद्विधिसमं पुरुषार्थचतुष्टयम्‌।।२।। 
विध्यर्थे विविधा वादा विद्यन्त इह शास्तरिणाम्‌। 

तेषु मण्डनमिश्रस्य प्रगुणत्वाद्विशिष्यते।।३।। 


अथेह विचारयामो विध्यर्थं यदाश्रित्य प्रवर्तते इहामुत्रिकव्यवहारप्रचारः। 
न॒हि लोकेऽस्मिन्विधि विना समाजे मानवानामाहारव्यवहारात्मको जागतिकः 
समन्वयः सम्पादयितुं शक्यते। एतदर्थञ्चातीवोपयुज्यतेऽतो विध्यर्थज्ञानमपीति 
न॒ विदामविदितम्‌। वद्यं यदेकतः स्वार्थसम्पादनाय कनिष्ठानाज्ञापयामस्त- 
तोऽपरत्र॒ प्रार्थयामहेऽपि ज्येष्ठान्‌। समानमानैरस्माकमेतदन्योन्यसमित्य- 
धिष्ठितानुमत्या सम्पद्यते। एत॒ आज्ञादयोऽर्था ज्ञानरूपेणेच्छात्मना वाऽऽनज्ञापके 
राजनि चेतने विद्यन्ते; तस्माच्चेतनधर्मां अभिधीयन्ते। सर्वेऽप्येते भ्रवर्तनाः, 
प्रेरणा वेत्येकस्यैव शब्दस्य वाच्यार्थाः । यज्ज्ञानं ्रियाप्रवृततिकारणं, सा 
प्रवर्तना । अतः श्रवृत्तिहेतु्व्यापारः प्रवर्तनेति वक्तुं शक्यते । प्रवर्तना चेयं 
सर्वानुभव-सिद्धा। “गामानये'ति गुरुवाक्यात्‌ प्रवृत्तस्य शिष्यस्य भवति 
ज्ञानम्‌-- गुरुणा प्रेरितोऽहमिदं कार्यमकार्षमि'ति। 


१. अस्ति प्रवर्तनारूपमनुस्यूतं चतु्ष्वपि। तत्रैव लिङ्विधातव्यः किं भेदस्य विवक्षया।। 
(वैया.भू.सा., लिङर्थप्रकरणम्‌, पृ. १९५) 

२. प्रवर्तनात्वञ्च- प्रवृत्तिजनकन्ञानविषयतावच्छेदकम्‌। (तत्रैव) 

३. प्रवर्तना हि प्रवृत्तिहेतुर्व्यापारः। (गीतायां मधुसूदनी-टीका, अध्या. १८, श्लो. १८, पृ. ७०३। 

यथा लौकिकस्वार्थसम्पत्तिरस्माकं सम्पद्यते चेतनगुरुवाक्यप्रवृततानां कर्मणि 
प्रवृता, तथैवामुष्मिकस्वार्थसम्पादनायास्ति प्रवर्तको वेदः। तद्यथा-- स्वर्गकामो 
यजेत' इति। 


नन्वचेतनेऽपौरुषेये च वेदे चेतनधर्मः प्रवर्तना कथं सम्भवतीति चेत्‌ 
न, वैदिक्याः प्रेरणाया शब्दधर्मत्वात्‌। शब्दनिष्ठोऽयं धर्मः, चोदना, प्रेरणा, 
विधिरुपदेशः, शाब्दीभावना चेत्येतैः शब्दैरनिगद्यते। शब्दधर्मोऽयं श्रभाकर- 
मतेऽलौकिकः, कुमारिलमते तु “लौकिकः एव । प्ररितपुरुषस्य प्रवृत्तिरूपामार्थी- 
भावनाम््रति अन्वयव्यतिरेकद्वारा हेतुत्वेन निश्चीयते, प्रेरकवाक्यघटको 
'विधि(लिङ्‌)*-शब्द इति। यतो हि, पुरुषप्रवृत्तिज्ञतिवानुष्ठातुं योग्याऽतो वस्तुतो 
विधिशब्दः प्रवृत्तिज्ञानस्यैव कारणम्‌, तथापि सः परम्परया प्रवत्तेरपि कारणम्‌। 
्रितपुरुषस्य प्रवृत्तिरूपाया आर्थीभावनाया ज्ञानम्परति लिङः जनको 
व्यापारोऽस्ति, पुरुषप्रवृत्तिवाचकत्वम्‌' इति। पुरुषप्रवृत्तिवाचकःस्यार्थः-- 
पुरूषप्रवृत्तिवाचकत्वशक्तियुतं विधिशब्दज्ञानमिति, शब्दस्य स्वज्ञानद्रारेव 
परवृत्तिजनकत्वात्‌' । इदमस्य तात्पर्यम्‌--यावत्पुरुषप्रवृत्तिनिरूपितवाचकत्वशक्ति- 
मद्विधिशब्दज्ञानं नोदेति तावत्‌ पुरुषप्रवृत्तिर्न सम्भवति। अत एवोक्तमाचार्येण 
मण्डनमिश्रेण- 


साधने पुरुषार्थस्य सङ्गिरन्ते त्रयीविदः। 
बोधं विधौ समायात्तमतः स प्रविविच्यते"।। 


तस्मदेतल्लभ्यते यत्परवर्तनाव्यापारज्ञानं विना पुरुषप्वृत््यनुपपत्तः, पुरुषः 
प्रव्तकवाक्यात्मवृत्तिजनकव्यापारं ज्ञात्वैव प्रवर्तत॒इति। प्रवृत्तः पुरुषः प्राङ्‌ 
(माम्प्रवर्तयती'त्येतावन्मात्रमेव विज्ञाय प्रवर्तते, तदानीमेव किरूपोऽयं 
प्रवर्तनाव्यापारः2' इति व्युत्पत्यनुपपत्तेः। पश्चाद्विशेषरूपजिज्ञासायामस्ये- 
दमित्थमाकारः परिज्ञायते। अत एवापाणिनिः आधुनिका अप्याचार्या विध्यर्थ- 
(प्रवर्तनाव्यापार)स्वरूपनिरूपणे कृतयत्ना दरीदृश्यन्ते। 


१. “स एव धर्मश्चोदना प्रवर्तना प्रेरणा विधिरुपदेशः शब्दभावनेति चोच्यते" |। 
(गीता, मधुसूदनी-टीका, प्रू. ७०३) 
२. लौकिकशब्दाबोध्यं लौकिकप्रमाणमात्रागोचरं नियोगकार्यापूर्वादिपदाभिधेयं यथाकथञ्चिच्छब्द- 
धर्मत्वाच्छब्दधर्म इति केचित्मराभाकराः कल्पयन्तीत्यर्थः। आचार्यो मां प्रेरयति, . विधिर्मा 
प्वर्तयतीत्यनुभवयोः समानाकारयोर्विषयवजात्यकल्पनस्यान्याय्यत्वाद्‌ उक्तानुभवादेव 
प्रमाणाद्धद्वानुयायिनः केचित्कल्पयन्तीत्यर्थः'। (गीता, गूढार्थत्वालोकः, पृ. १५५) 
३. गीता, मधुसूदनी-टीका, ७०३ पृष्ठे। 


४. विधिविवेकस्य प्रथमा कारिका। 

आचार्याणां मतेषु विध्यर्थः 


विषयस्य सुज्ञेयत्वायात्र॒केषाञ्चित्प्मुखानामाचार्याणां विध्यर्थविषयकाणि 
मतान्युपस्थापयामः। वैयाकरणसम्प्रदाये पाणिनेर्विध्यादिषुः षटसु लिडर्थेषु 
भर्तृहरिविध्यादिषु चतुर्ष्वनुस्यूतेन प्रवर्तनात्वेन साकं सम्प्रश्नप्रार्थने अपि 
स्वीकुरुते । ततोऽर्वाचीनानां शाब्दिकानां विधिरस्ति, ईष्टसाधनत्वमि'ति। 
प्राड्नैयायिकेभ्यो नव्यानामयमेव भेदो यन्नवीना इष्टसाधनतायां, बलवदनिष्टा- 
जनकतायां कृतिसाध्यतायाञ्च लिड पृथक्‌ पृथक्‌ शक्तिमभ्युपगच्छन्ति। 
ततश्शक्तित्रयमेतेषाम्‌। नव्यास्तु विशेष्यविशेषणभावापन्नेषु ॒त्रष्वप्येकामेव शक्ति 
स्वीकुर्वन्ति । मीमांसकेषु भडमतानुयायिनो “लिडदिशब्दगतस्वार्थप्रकाशन- 
सामर्थ्यरूपमभिधाव्यापारमे"व लिङर्थमाचक्षते '। प्रभाकरस्तु, कार्यात्मानमपूर्वाख्यं 
नियोगमेव लिडर्थमुरीकरोति । “विधिविवेका' भिधेमहनीये म्रन्थे आचार्यप्रवरेण 
मण्डनमिश्रेण च इष्टसाधनत्वमेवात्मीक्रियते लिडर्थत्वेन'। एतदतिरिक्तमप्युक्त- 
सम्प्रदायान्तःपातिनामन्येषामप्याचार्याणां मतानि समुपलभ्यन्ते, यथा- 
'उदयनाचार्यस्य' (आप्ताभिप्रायविशेष' एव विध्यर्थ इतिः। परं समेषाम्मताना- 
मुल्लेखेनात्र॒ विरम्यते विस्तरभियेति। 


मण्डनमिश्रस्य ग्रन्थरत्नं विधिविवेक'माधारीकृत्यालेखोऽयं विसच्यते। 
अतस्तदनुसारमेव विषयानुपस्थापयामः। तत्र॒ हि विधिविवेके मण्डनमिश्रेण 
पर्वद्धं पूर्वपक्षरूपेण प्रमुखतो भट्प्रभाकरयोर्मते समुपस्थाप्योभयोः खण्डनं 
कृतम्‌। तत उत्तरार्धं स्वमतं व्यवस्थापितम्‌। मध्ये मध्ये आनुषद्गिकविषय- 
विश्लेषणं ग्रन्थकृतो महागाम्भीर्यपाण्डित्यप्रदर्शकम्‌। 


१. विधिनिमन्त्रणामन्त्रणाधीष्टसम्प्रश्नप्रार्थनेषु लिड" । (पा.सू. ३.३.१६१) 
२. मीमांसान्यायप्रकाशरिप्पण्याम्‌, प्रू. १७८। 
३. वैयाकरणभूषणसारः, प. १९५। | 
४. न्यायसिद्धान्तमुक्तावली, प्रू. ४७५ तः ४९० यावत्‌। 
५. “अभिधाभावनामाहुरन्यामेव लिङादयः। (श्लोकवार्तिकोद्धरणम्‌, मीमां.न्याय. १८२) 
६. विधिविवेकः, प्र. ३५। 
७. पुंसो नेष्टाभ्युपायत्वात्‌ क्रियास्वन्यः प्रवर्तकः। 
प्रवृत्तिहेतुं धर्मञ्च प्रवदन्ति प्रवर्तनाम्‌।। (वि.वि., पृ. १७३) 
८. न्यायकुसुमाञ्जलिः, पञ्चमस्तबकः, का. १५,१६ च। 

शब्दविधिवादः 


यथोक्तं लिङः श्रवणेन पुरुषः प्रवर्तते। तस्मादेवास्ति प्रवर्तना- 
"लिङ्विषयको ज्ञानरूपो व्यापार' इति। किमयं लिङ्शब्दरूपः ? अर्थात्‌-- तस्य 
खलु लिडादेरयस्कान्तमणेरिव वस्तुस्वभावजोऽतिशयो येनायस्कान्त- 
मणेर्लोहमिव चेतनं प्रवर्तयति! आहोस्विच्छब्दस्य स्वाभिधेयजनन- 
सामर्थ्यात्माऽभिधाव्यापार एव विध्यर्थः। किं वा, विध्यादिषडर्थैष्वन्यतमो 
विधिः? 


शब्द्विधिवादनिरसनम्‌ 
मण्डनमिश्रेण पञ्चभिर्हेतुभिश्शब्दस्य विधित्वं खण्डितम्‌-- 
प्रमाणत्वादनियमात्रवृत्तेः संविदाश्रयात्‌। 
समभिव्याहतेः शब्दो न विधिः कार्यकल्पनात्‌ ।। 


शब्दो न विधिः, विधिरूपशब्दस्य प्रमाणाभ्युपगमात्‌। तज्ज्ञापकं हि 
जैमिनीयं सूत्रम्‌-- चोदनालक्षणोऽर्थो धर्म " इति। प्रवृत्तिहेतुं किञ्चिदर्थ बोधयत्नेव 
प्रवर्तकश्शब्दः प्रमाणं भवितुमर्हति, नेतरः। स्वयमेव प्रवर्तकश्शब्दश्च 
प्रवृततर्जनको (कारको) हेतुर्भविष्यति, न च कारको हेतुः प्रमाणं, किन्तु ज्ञापक 
एव। इत्ययं प्रथमो हेतुः। द्वितीयोऽत्र हेतुर्यच्छब्दस्य विधित्वे सः श्रवणमात्रेण 
पुरुषस्यावश्यमेव प्रवर्तकस्स्यात्‌। तेन च अकुर्वन्‌ विहितं कर्मः इत्यादिबोधितं 
कर्मस्वातन्त्यं विहन्येत। शब्दस्य विधित्वे प्रवृततेस्स्वरूपविषयानजानतामपि 
लिङ्श्रवणमात्रेण प्रवृत्त्यापत्तिस्स्यात्‌। ज्ञापक एव हेतुः स्वरूपतत्कर्मसम्बन्ध- 
विषयकञ्च ज्ञानमपेक्षते। शब्दस्तु निरुक्तदिशा कारकहेतुरिति तृतीयोऽत्र हेतुः। 
` शब्दस्य विधित्वे “यजेत' इत्यादौ प्रकृतिप्रत्ययार्थयोस्समभिव्याहारानापत्तिः, 
सहाभिधानाभावात्‌। सहाभिधानो हि त्रिधा भवति। प्रत्ययेन प्रकृत्यर्थानुवादात्‌। 
यथा--एकः, द्रौ, बहव इति। प्रत्ययस्य प्रकृत्यर्थद्योतनाद्यथा कुमारी" इत्यत्र 
(ई(ङी)"प्रत्ययः स्त्रीत्वद्योतकः। प्रत्ययेन प्रकृत्यर्थसम्बन्ध्यर्थान्तराभिधानात्‌, 
तद्यथा "दण्डीत्यत्र इना प्रकृत्यर्थसम्बन्ध्यर्थान्तरं तदाश्रयोऽभिधीयते। 
अवाचकस्य लिङादेः कथमपि सहाभिधानं न युज्यते। 


ननु कर्तृसंख्यादयोऽर्थाः लिडादेरभिधेया इति सहाभिधानं स्यादिति चेत्‌, 
न, प्रवृ्तिहेतुभूतायाः कार्यरूपायाः शब्दभावनाया ऋते समभिव्याहारानुपपतते। 
न॒हि लिङादेः प्रकृत्या सह समभिव्याहारमात्रमवभासते; किन्तु भ्रकृत्यर्थ- 


१. विधिविवेकः, पृ. ४; २. जैमिनिसूत्रम्‌-१.१.२। 

विशिष्टप्रवृत्तिभावनाया अभिधायकस्य लिङादेः समभि-व्याहारोऽवभासते न 
चानभिधायकशब्दस्वरूपमेव विधिमुरीकुर्वतां तत्सम्भवति। इदमस्ति चतुर्थमत्र 
कारणम्‌। पञ्चमन्चात्र कारणं यद्विधेरयं महिमा यत्‌ स॒ अश्रुतफलेषु बवेदवाक्येष्व- 
न्यथाऽनुपपत्त्या स्वर्गादिफलमध्याहरति, यथा पितृ-पिण्डादियज्ञादिषु, क्वचिच्च 
क्रतूपकारकल्पनां करोति, यथा समिदादौ। एतद्द्वयं शब्दविधिवादेऽसम्भवम्‌। 
न॒हि लिङादेः कश्चनार्थविशेषो यस्यान्यथाऽनुपपत्या फलं कल्प्येत। 
शब्दरूपस्य प्रवर्तकलिड उपपत्तिस्तु पवनादिवतिन इवापि सम्भवति। 
तस्माद्धेतुपञ्चकात्न विधिः शब्द इति। 


व्यापारविधिवादः 


ननु निरुक्तकारणेभ्यो न॒हि शब्दः प्रवर्तनारूपो विधिर्यदि स्वीकर्तुं 
शक्यते, तदा शब्दव्यापार एव प्रेरणाख्यो विधिरित्यङ्गीकुर्वन्तु भवन्तः। 
अस्मिन्विषये आचार्यस्य कुमारिलभडस्यापि सम्मतिः-अभिधाभावनामाहुर- 
न्यामेव लिडादय' इति । वेदिकमन्त्रघटका लिडादिप्रत्ययाः (अन्याम्‌, आर्थी- 
भावनाख्यपुरुषप्रवृत्तिभिन्नाम्‌) अभिधाख्यस्य विशेषरूपस्य व्यापारस्य वाचका 
भवन्तीत्यर्थः। अयमेव शाब्दीभावना' प्रेरणा वोच्यते। शाब्दीभावनाया 
भिन्नाऽऽर्थीभावना आख्यातसामान्यस्य धर्मः। 


मतमिदञ्चिखण्डयिषुराचार्यो मण्डनमिश्रः अभिधा भावनेति शब्दमुभयथा 
व्युत्पादयति- “अभिधाया भावना', अभिधा च सा भावनेति च। भावना, 
प्रेरणा, शब्दव्यापार इति च शब्दान्तरम्‌। प्रथमदृषछ्या (अभिधा"शब्दस्य 
कर्तव्युत्पत्तिः, करणव्युत्पत्तिर्वा विधीयते, तेन च विधि वक्त्यभिधाशब्द 
तस्याभिधेयो “भावने'ति । शब्दस्य व्यापारोऽयमभिधायाः प्रथगित्यवगन्तव्य 
शब्दवृत्तिरूपायाः। व्युत्पत््यन्तरानुसारं शब्दस्य स्वाभिधेयार्थज्ञानजननोपयोगी 
अभिधाख्यव्यापार एव विधिरलिंङाद्यर्थः । अयमस्ति शब्दस्याभिधाशक्तिरूपो 
व्यापारः। 


१. अभिधां भावनामाहुरन्यामेव लिङादयः। अर्थात्मभावना चान्या सर्वाख्यातेषु गम्यते।। 
लिडोऽभिधा सैव च शब्दभावना सर्वखि्यातेषु गम्यते।। (श्लो.वा.) 
२. अभिधीयतेऽनेनेति व्युत्पत्या अभिधाशब्देन विधिशब्द उच्यते। (मीमांसान्या. पृ. १८२) 
३. अभिधायाः शब्दस्य भावनां प्रवर्तनामाहुरित्यर्थः। (न्यायकणिका, पृ. १२) 
अभिधेय एव तु लिडादिशब्दानां पुरुषं प्रति प्रयोजकव्यापार आत्मीयः प्रवर्तना। 
(विधिविवेकः, पृ. १२) 
४. अभिधैव भावनाविधिर्तिडाद्यर्य इति। (वि.वि.; प. १६) 
नाभिधेया भावनाऽभिधाभावनेति, अपि त्वभिधैवार्थाभिधाव्यापारः शब्दस्य भावना- 
विधिर्टिङाद्यर्थ इति। (न्यायकणिका, तत्रैव) 

उभयव्युत्पत्त्यनुसारिव्यापारविधिवादखण्डनम्‌ 


प्रथमव्युत्पत्त्यनुसारं यद्ग्याख्यानम्‌--"शब्दाभिधेयः  प्रवर्तनाव्यापारो 
विधिरिति तच्चिखण्डयिषया कारिकामिमामवतारयति आचार्यमण्डनमिश्रः- 

न॒भ्रयोगानिरूप्यत्वाद्रेयर्थ्यात्‌ पूर्वदोषतः। 

अप्रवृत्तेः फलायोगाद्रपोक्ेर्व्यापृतिः श्रुतेः“ || 
श्ररणे'ति न शब्दव्यापारः, तस्य चेतनपुरुषधर्मत्वात्‌। न च यथा 
"कारीषोऽग्निरध्यापयती'त्यध्ययनप्रवृत्तौ समर्थं शीतापनोदनमध्येतुर्भावयन्‌ 
कारीषोऽग्निरध्ययने प्रवर्तयति पुरुषम्‌, एवं लिडादयोऽपि प्रवृत्तिसमर्थं 
किञ्चिदुपकारं पुरुषस्याचरन्तः स्वव्यापारेण प्रवर्तयिष्यन्तीति वाच्यम्‌, 
शीतापनोदनमिव शब्दस्य प्रेरणानिरूपकस्य व्यापारस्याभावात्‌। कुत इति चेत्‌, 
न, अनुपलब्धेः। पवनादिरिव प्रतीतव्यापारान्तरानिरूपितः स्वभावत एव 
लिङादिः प्रेरक इत्यपि न युक्तमुक्तशब्दविधिवाद इवाप्रामाण्यादिदोषप्रसङ्गात्‌। 
शब्दस्य प्रवृत्तिकारकत्वे स्वीकृते प्रवृत्त्यङ्गस्य लिडादिशब्दाभिधेयव्यापार- 
स्याभ्युपगमोऽनर्थकश्चेति। किञ्च, शब्दव्यापारात्मनोरीकृतेनापि प्रवर्तनाव्यापारेण 
न॒ पुरुषप्रवृत्तिः, शब्दे स्वाम्यादिरिवार्थानर्थप्राप्तिपरिहाराद्यनुविधानकारणाभावात्‌। 
अननुविधेयेन जडशब्देन च कथं प्रवृत्तिः? ननु फलप्राप्तिरेवानुविधान- 
कारणमिति चेत्‌, न, फलस्यैव प्रवृत्तिकारणाभ्युपगम प्रसङ्गाद्‌ अलं शब्दस्य 
प्रवर्तनाव्यापारेण। शब्दव्यापारादेव फलावगतेर्न फलेन व्यापारवैयर्थ्यमिति 
चेदत्रोच्यते, शब्दे प्रवर्तयितरि फलस्यायुक्तत्वात्‌। आप्ते हि सप्रत्ययक्रिये 

हितकरे एव प्रवर्तपितरि अन्यथानुपपत्त्या फलावगमः। 


अयमर्थः- चेतनाप्तोपदेष्टुरुपदेश-क्रियाविषयस्य उपदिष्टस्यार्थस्य 
प्रमाणान्तरेण संवादे सत्यन्यथानुपपत्या सोऽर्थः फलस्यावगमको भवति। न च 
शब्दे तादृशोऽर्थः कश्चन योऽनुपपद्येत। प्रवर्तनारूपश्चार्थो वायोः 
प्रवर्तनाव्यापार इवान्यथानुपपत्ति विनापि सम्पद्यते। अपि च लिङ्ख्यापारस्यैव 
विध्यभ्युपगमे लिङः स्वरूपविशेषोऽभिधातव्यः, येन॒ युक्ता प्रवर्तना 
विधिरभिधीयेत। नच लिडादिसन्निधानमेव स स्वरूपविशेष इति वाच्यम्‌, 
सत्निधानाविशेषादर्थस्यापि तद्व्यापारवत्वप्रसङ्गात्‌। एभिर्हेतुभिरभिधातुं शक्यते, 
प्रवर्तनाव्यापारो लिडादिशब्दस्याभिधेयो नास्तीति। 





१. विधिविवेकः, का. ०४) 

“प्रवर्तनाःस्वरूपा भावना लिडादिशब्दस्याभिधेय इति नास्ति 
अभिधाभावना' शब्दस्यार्थः। परञ्च शब्दस्याभिधाव्यापार एव लिङ(विध्य)र्थः। 
एतत्खण्डने मिश्रस्येयमस्ति कारिका- 


प्रवृत्तेः सर्वतोऽर्थे वा प्रसङ्गात्कार्यतो गतेः। 
अस्थानात्रियतेर्हैतोरभावाच्चाभिधेव न ।। 


अस्या अयं भावः-- यदि अभिधैव विध्यर्थस्तदा घटादिशब्देभ्योऽपि 
प्वृत्त्यापत्तिः, तेष्वपि स्वाभिधेयनिरूपिताभिधायाः सतत्वात्‌। ननु लिङाभिधेय- 
निरूपिताभिधेव लिङर्थ इति चेत्‌, न, तस्याभिधेयविशोषस्यैव प्रवर्तकत्वापत्तेः, 
न॒त्वभिधायाः। अन्वयव्यतिरेकाभ्यामभिधेयविशेषावगमे सति प्रवृत्तेः। अपि 
चानन्यलभ्यो हि शब्दार्थ इत्येष नियमः। अर्थप्रतीतिलक्षणकायेत्नियाया 
अभिधाया अन्यलभ्यत्वाच्छब्दार्थत्वमयुक्तम्‌। अपि चाभिधाया विध्यर्थत्वेऽ- 
नवस्थापातः। तथा हि, अभिधात्माऽयं विध्यर्थः शब्दस्याभिधाव्यापारेणैव 
बोध्यः। सोऽपि पूर्वाभिधातुल्यत्वात्‌ शब्दार्थः सम्पन्नः, यस्य बोधायाभिधान्तरं 
कल्प्यते। एवमुत्तरोत्तरमभिधा शब्दार्थकोटो प्रविशति यस्या ज्ञानायाभिधान्तरं 
कल्प्यते। अयमेवानवस्थापातः। अर्थाभिधेवाऽपेक्षतेऽभिधां नाभिधेति चेत्‌, न, 
नियामकस्य हेतोरभावात्‌। एवञ्चोभयविधाऽभिधा न॒ विधिरिति प्रतिपादितम्‌। 


अर्थविधिवादखण्डनम्‌ 


आज्ञादयोऽर्था न विधिः, तेषां प्रेरकपुरुषस्याभिप्रायविशेषरूपत्वात्‌। न 
च॒ तदपौरुषेये वेदे सम्भवति । तस्मादेव प्रवर्तनामात्रमपि न विधिः। 
आज्ञादिविशेषाणां वेदे यदि अभावस्तहि का कथा तेष्वनुस्यूतस्य 
प्रवर्तनासामान्यस्य? निर्विशेषस्य सामान्यस्याभावात्‌। 


अपि च प्रवर्तयितुर्व्यापारः प्रवर्तना। नच वेदे कश्चन प्रवर्तकः। न 
च शब्दरूपो वेदः प्रवर्तकः, चेतनधर्मः प्रवर्तना नाचेतने वेदे सम्भवतीति 
हेतोः । ननु वेदे स्वर्गादिफलार्थत्वमेव प्रवर्तनाव्यापारः स्यादिति चेत्‌, न, 
“इच्छा'रूपस्य “इच्छासमवाय.रूपस्य वा तस्य॒ पुरुषगतस्य फलेऽसत्त्वात्‌। 
फलेऽसतस्तस्य फलाप्रवर्तकत्वाच्छ। फलस्य व्यापारेण पुरुषस्य कर्मणि 
प्रवृत्तिरिति चेदुच्यते, फलादन्यस्मिन्‌ कस्मिन्नपि सर्वत्र प्रवृ्तिप्रसक्तेः। 
फलादन्यस्मिन्‌ प्रवृत्तावन्यत्वाविशेषात्क्वचिदपि प्रवर्तेत। 


१. वि.वि., का. ०५, पृ. १६। 
२. “अपौरुषेये प्रैषादिनृधर्मो नावकल्पते"। (वि.वि.*का. ६, पृ. १७) 
३. न च प्रवर्तनामात्रमविशेषमकर्तृकम्‌।। (वि.वि., का. ०६, प्र. १८) 

प्रभाकरमते विधिः 


नियोगो विधिरिति प्राभाकराः। नियोगः स्वसिद्धये स्वविषये 
नियोज्यपुरुषं प्रवर्तयति । कार्यम्‌, “अपूर्वःश्चेत्यादयो विधिपर्यायाः। 
विधिवाक्यश्रवणसमनन्तरं “ममेदं कार्यमि'ति यो जानाति स नियोज्यः। यथा- 
स्वर्गकामो यजेते" त्यत्र स्वर्गकामनावान्युरुषः। नियोज्यः पुरुषस्तस्मिन्नेव कर्मणि 
नियोज्यो भवितुमर्हति यत्कर्म तस्य काम्यस्य स्वगदिः साधकं भवेत्‌। काम्यस्य 
स्वगदिश्चाव्यवहितप्राक्काले विद्यमानमेव वस्तु स्वर्गादिफलसाधनं भवितुमर्हति। 
यजतिश्चेयं क्रिया क्षणिका न हि सा स्वगदिरव्यवहितप्राक्काले स्थातुं प्रभवति, 
तस्मात्‌ स्वर्गकामो यजेते"त्यादौ यजतेरन्यः प्रमाणान्तरावेद्यो नियोगाख्यः 
कार्यमित्यपरनामा लिद्प्रत्ययाभिधेयो विधिः स्वीक्रियते। नियोगोऽयमुक्त- 
वाक्यादृतेऽन्यप्रमाणागम्यः। प्रमाणान्तरावेद्यत्वादपूर्वोऽयं निगद्यते । 


चेतनपुरुषस्य चेष्टादयो ये व्यापारास्तेषामुदेश्यः साध्यः कार्यमुच्यते। 
नियोज्यपुरुषस्य यागादिक्रियाविषयिणी कृतिरपूर्वाख्यं कार्यमुद्दिश्य प्रवर्ततेऽतो 
नियोज्यपुरुषस्य कृतेरपूर्वसिद्धिर्भवति। यागविषयिण्याः कृतेस्तत्प्रधानीभूतस्य 
कार्यस्यापूर्वस्योत्पत्तिर्भवति। तस्माद्‌ यजेतेत्यस्यार्थः--यागविषयकोऽपूर्व इति।' 
कार्य स्वसिद्धये नियोज्यं प्रेरयत्‌ स्वस्मिन्‌ फलसाधनत्वमादधाति, नातः 
फलम्प्रति तस्याप्राधान्यम्‌। अपूर्वाकल्पने नियोज्यस्य काम्ये फले 
स्वर्गादावप्रवृत्तिः प्रसज्येत। 


तत्खण्डनम्‌ 


अपूर्वख्यस्य नियोगस्य खण्डने “मण्डनमिश्रः विकल्पयति- 
शब्दप्रमाणवेद्योऽयमपूर्वो वाक्यर्थः, पदार्थो वा? नाद्यः, तस्य 
वाक्यार्थत्वानापत्तेः। अन्विताभिधानवादिनस्तव॒ मते पदार्थान्तरसमभिव्याहारे 
प्राप्तविशेषपदार्थत्वमेव वाक्यार्थत्वम्‌। अपूर्वस्यापदार्थत्वे तस्य वाक्यार्थत्वा- 
भावात्‌। किञ्चाभिहितान्वयवादिनाम्मतेऽपि प्रवृत्तिनिवृत्त्याश्रयः पदार्थानां 
सम्बन्धविशेषो हि वाक्यार्थः। असम्बन्धरूपस्य नियोगस्य वाक्यार्थता कथम्‌? 
सम्बन्धविशेषः सम्बन्धिविशेषनिरूपितो भवति। सम्बन्धिनश्च पदार्थास्तन्नि- 
योगेनापि पदार्थेन भाव्यम्‌। तदपदार्थभूतो नियोगो न वाक्यार्थं इति। 


१. नियोगः स्वसिद्धये पुरुषं नियुञ्चानो नियोग इत्यभिधीयते। (न्या.क, पृ. ५३) 
२. आपस्तम्बगौतमसूत्रम्‌-१०.०२.०८। 


३. प्रमाणान्तरागोचरः शब्दमात्रालम्बनो नियुक्तोऽस्मीति प्रत्यात्मवेदनीयः सुखादिवद्‌ अपरामृष्ट 
कालत्रयो लिङदीनामर्थो विधिः। (वि.वि., पृ. ३५) 

नान्त्योऽपि, न हि नियोगः पदार्थोऽपि भवितुमर्हति, शब्देतर- 
प्रमाणागोचरस्य नियोगस्य पदार्थत्वाभावात्‌। पदार्थो ह्यवापोद्रापात्मकानुमानेन 
स्वसम्बन्धिशब्देन सम्बन्धितया ज्ञातः सन्‌ पदार्थत्वं लभते। शब्दप्रमाणेनैव 
तज्ज्ञाने स्पष्टमन्योन्यसंश्रयः। शब्देन प्रमितस्य नियोगस्य तेन सह सम्बन्धग्रहः, 
सम्बन्धग्रहे च प्रमितेः। अविदितसङ्गतिः शब्दोऽप्रत्यायकः। अविदितसङ्गतेरेव 
आज्ञादिषु मानान्तरसिद्धेषुपाधिष्वनुस्यूतनियोगस्य न ज्ञानं भवति। 


अपि चापौरुषेये वेदे नियोक्तृव्यापारो नियोगोऽसम्भवी, तत्र॒ नियोक््य- 
भावादिति दोषान्तरम्‌। 


नियोगस्य प्रमाणान्तरागोचरता 


नियोगः प्रमाणान्तरागोचरः शब्देतरप्रमाणाविषय इति प्राभाकराः। तत्र च 
हेतुः, “अपरामृष्टकालत्रयत्वमि'ति। अस्यायं भावः, प्रत्यक्षादिप्रमाणान्तराणि 
सद्विषयकाणि। प्रत्यक्षादिप्रमाणानां विषयस्य सत्ता चास्ति-कालमभेदप्रयुक्तभेदः 
इति। नचायं नियोगो भूतत्वेन, वर्तमानत्वेनानागतत्वेन वा प्रतीयते। 
तस्मात्कालत्रयापरामृष्टत्वान्मानान्तरागोचरः शब्देकप्रमाणवेद्यः। 


तत्खण्डनन्‌ 


यदि कालत्रयभेदभिन्रो विषयः प्रमाणान्तरगोचरः, (कुरु इत्यनेन च 
प्रतीयमानो नियोगः कालत्रयापरामृष्टः, अन्यथा (करोषि, (अकार्षीत्‌, 
करिष्यसी'त्यादिना भेदापत्तिरिति चेत्‌, न, नियोगोऽयं शब्दतः कालत्रया- 
परामृष्टः, अर्थतो वा? . नाद्यः, घटादिशब्देष्वपि मानान्तरागोचरप्रसङ्गात्‌। 
घटादिश्रुतयोऽपि कालत्रयापरामृष्टा भवन्ति। धट' इत्युक्तेर्न हि “अस्ति, 
आसीद्‌", भविष्यति' वा भासते। नान्त्योऽपि, अत्यन्तासत््वप्रसक्तेः। कालत्रया- 
परामृष्टत्वमेवात्यन्तासत््वम्‌। 

ननु सत्त्वन्नाम॒प्रमाणग्राह्यत्वम्‌, नियोगस्य च शब्दप्रमाणवेद्यत्वात्त- 
स्मिन्सत््वं घटत ॒ इति चेत्‌, न, प्रमाणग्राह्यत्वस्य सतत्वानभ्युपगमादन्यथा- 
ऽभावस्याऽपि प्रमाणमग्राह्यत्वात्सत््वापत्तिः। तस्मात्कालापरिच्छिन्नो नियोगः 
शब्दप्रमाण-ग्रह्योऽप्यसन्‌ न॒हि सन्‌ स॒ मानागोचरः । 


किञ्च, कालत्रयापरामृष्टः पदार्थः शङ्कास्पदो भवति। बेदेकप्रमाणगम्योऽयं 
नियोगोऽपि शङ्कास्पदो भवेत्‌। तेन च वेदानां प्रामाण्यमपि पृच्छास्पदतां यायात्‌ 


१. पदार्थं एव वाक्यार्थो नच सोऽनन्यगोचरः। 
नाऽकर्तृका क्रिया कालविविक्तञ्च खपुष्पवत्‌।। (वि,वि., का. १४) 

नियोगस्य कार्यत्वखण्डनम्‌ 


यागादिक्रियाः क्षणिकाः। स्वर्गादिफलाव्यवहितप्राक्काले स्थातुम- 
शक्ताभ्य आभ्योऽपूर्वमुत्पद्यत इति प्राभाकराः। जन्योऽयमपूर्वः कार्यमित्यपि न 
युक्तम्‌, “यावत्प्रतीयते तावत्कल्प्यते", “स्वर्गकामो यजेत इत्यादिविधिवाक्यै 
स्वाम्यादिनियोक्त्रा कृताया आज्ञाया विषयीभूता यागादिक्रियाः कार्यत्वेन 
प्रतीयन्ते। 


नच (आचार्यनियोगः कर्तव्यः", !राजशासनमनुष्ठेयम्‌ः इत्यादि- 
प्रतीतिसिद्धो नियोगः कार्यमिति वाच्यम्‌, नियोज्यस्य नियोक्तृत्वापत्तेः। तथा हि, 
नियोगस्य कर्ता नियोक्ता। यथा स्वामी आज्ञादेः। इदानीं नियोज्यस्य यागादि- 
क्रियाया नियोगोत्पत्तौ नियोज्यो नियोगकर्ता सम्पन्नः। तस्य नियोक्तृत्वापत्तिः। 


अपि च, नियोगस्य कार्यत्वे स्वर्गयागयोः परस्परमनन्वयापत्तिः, तयोः 
कार्यात्मना नियोगेनान्वयात्‌। स्वर्गयागयोरन्योन्यानन्वये “स्वर्गकामो यजेत 
इत्यादिवाक्यानां विशकलितपदार्थानां ज्ञानं पुरुषार्थसाधनं न स्यात्‌। 
पुरुषार्थसाधनमेव च जिज्ञासन्ते प्रेक्षावन्तः। ज्ञानाभावाच्चोक्तैर्वाक्यः स्वर्गादि- 
साध्यम्प्रति पुरुषाणामप्रवृत्तिः स्यात्‌ । 


किञ्च, लोकाच्छब्दार्थावगतिर्भवति। लोके च प्रेरकवाक्येर्न तु नियोगस्य 
नवा नियोज्यकार्यम्प्रति तत्प्ाधान्यस्य ज्ञानं भवति। अत्रायं हेतुः- 
विषयसिद्धौ न हि नियोक्ता नियोज्यो नियोज्यते, नापि नियोज्यो 
नियोक्तृवाक्यान्नियोगं प्रतिपद्यतेऽपि स्वकृतिव्याप्यतया। विषयसिद्धौ 
सत्यामननुष्ठानात्नियोगस्य। तस्माद्विषयसिद्धौ नियोक्तृनियोज्ययोः सम्प्रतिपत्तेः 
सम्बद्धविषयपरामेव साधनतामध्यवस्यति, न तु .नियोगपराम्‌। 


नन्वन्यल्लोके शब्दवृत्तमन्यद्रेदे। विवक्षापरो हि समन्वयो लोके शब्दानां 
पदार्थानाम्‌, नियोगपरो वेदे। तेन तस्य नियोगस्य कार्यता तत्र। सोऽयमस्मिन्‌ 
पक्षे लोकविरोधलक्षणस्य गण्डकस्योपरि पौरुषेयत्वलक्षणः स्फोटः संवृत्तः। 
शब्दसामर्थ्यं हि लोकादवगम्यते, वेदे च शब्दसामर्थ्यावगतये नास्ति 
लोकेतरत्मरमाणम्‌। लोकस्य च विवक्षापरता वेदे पौरुषेयत्वमापादयिष्यति। 

अपि च, न लोके नियोगमात्रं प्रवृत्तिहेतुः सर्वस्य नियोगादप्रवृत्तः। 
्रवृत्तिहेतुस्त॒ अनुविधेयनियोगः”। अनुविधेयत्वं  नियोक्तुरन्यनियोगात्‌ 
्रवृत्तिहेतुः। अनुविधानकारणं  चार्थानरथप्राप्तिपरिहारादिप्रमाणान्तरसिद्धम्‌। 
अपौरुषेये च वेदे नियोक्त्यभावात्‌ कुतः पुनरनुविधेयः? क्व॒ च प्रवृत्तिः? 





१. वि.वि., का. १६। 

शब्दस्य नियोक्तृत्वञ्च निरस्तमधस्तात्‌। स्वीकृतेऽपि शब्दप्रमाणे तस्यानुविधाने 
नास्ति किमपि प्रमाणम्‌। 


तस्मात्सिद्धं लिङादिप्रत्ययाः मानान्तरागोचरस्य, . कार्यात्मनः 
नियोगस्याभिधायका न सन्ति| नहि तेषामीदृशेनापूर्वचख्यिन नियोगेन 
सङ्गतिग्रहः। न हि शब्दोऽगृहीतसङ्गतेरर्थस्याभिधायकः। अन्यथा कोऽपि शब्दः 
कस्याप्यर्थस्याभिधायकः स्यात्‌। 


सिद्धान्तपश्चः 


विधिविवेकःग्रन्थे श्रीमता मण्डनमिश्रेणाचार्यप्रवरेण इष्टसाधनत्वम्‌ 
एवोरीकृतं विधिरिति। तथा हि ते प्रतिपादयन्ति, यद्यपि विधेरन्वेषणे कृतेषु 
त्रिषु विकल्पेषु “अर्थविधिवादो'ऽपि खण्डितस्तथापि न तस्यायमभिप्रायो 
यत्कोऽप्यर्थो नास्ति विधिरिति। आज्ञादय एवार्था वेदे नियोक्त्यभावाद्‌ 
विधिरूपेणास्वीकृताः। “उपदेश'रूपस्त्वर्थो विधिरूपेण स्वीक्रियत एव। 
अयञ्चापौरुषेये वेदेऽपि सम्भवति। आज्ञादिभिन्नस्योपदेशस्य 
चेतनैककर्तृकत्वाभावात्‌। लोकिकोऽप्ययमुपदेशो विधिर्भवितुमर्हति, 
प्ररणात्मकत्वात्तस्य। ननु, आज्ञादिभित्रोऽयमुपदेशः कथं प्रेरणात्मकः? 
्ररणात्मको वा कथमाज्ञादिभिन्नः 2 तत्रोच्यते, आज्ञादेर्विषयः (कर्म) नियोज्यस्य 
प्रयोजनं तिरस्कुर्वन्‌ नियोजकस्यैव . प्रयोजनं प्रमुखतयोपकल्पयति। उपदेशे तु 
उपदेशकस्य प्रयोजनमनादृत्य उपदेष्टव्यप्रयोजनं चिन्त्यते। अप्रवृत्तनियोज्यस्य 
प्रयोजनं मनसि कृत्वा कृत॒ उपदेशे यथा--भैक्ष्यं चरेत्‌, इत्यत्रावश्यमेव 
प्रवर्तना प्रतीयते। अत एव मण्डनमिश्रेण इदमुक्तम्‌- (अप्रस्थितचोदना * इति। 


शाबरभाष्येऽपि विशिष्टशब्दोच्चारणमुपदेश' इत्युक्तम्‌। शब्दवेशिष्टय- 
मर्थद्रारा गृह्यते। फलतोऽर्थोत्कर्षविशिष्टः शब्द उपदेशः। अर्थोत्कर्षश्च 
(पुरुषार्थस्यानवगतोपायस्य अवगतिः'। तदेवमुपदेशस्य सम्पूर्णं लक्षणमस्ति- 
विशिष्टः पुरुषार्थस्य शुद्धस्योपायमाह यः। 
पुरुषार्थो यदा येन यो नरेणाभिकाह्खते।। 
पुरुषार्थस्योपायमनवगतमवगमयन्नुत्कषाद्विशिष्टः शब्द उक्तः | 
पुरुषार्थोपायताप्रतीतिलिङादिप्रत्ययेभ्यो न भवतीति शङ्कापि नोचिता, 
यतो हि, इष्टाभ्युपायं विना कोप्यर्थः पुरुषार्थप्रवृत्तिकारणं नास्ति। तथा हि, 


१. उपदेशो नियोज्यार्थकम्मप्रस्थितिचोदना। (वि.वि., पृ. १६७) 
अप्रस्थितस्याप्रवृत्तस्य पुंसः प्रस्थापना चोदनेत्यक्षरयोजना। (न्या.क., पृ. १७०) 
२. वि.वि., का. २८, पृ. . १७१। 

रक्षावतः पुरुषस्य शारीरिक्यो वाचनिक्यो वा ॒सर्वाश्चेष्टाः प्रयत्नपूर्विका: 
सम्पद्यन्ते। प्रयत्नश्च रागपूर्वको जायते। सुखानुशयी रागः, न॒ हि 
दुःखविषयको न॒ वाऽसुखविषयको किन्तु सुखविषयक एव भवति। लोकश्चेदं 
जानीते “कष्टं कर्मः इति। कर्म दुःखरूपम्‌। दुःखरूपं कर्म यदि सुखसाधनमपि 
न॒स्यात्तदाऽस्मिन्‌ कुतो लोकप्रवृत्तिः स्यात्‌। अत एव, सुखाभिलाषिणः 
रेक्षावतः पुरुषस्य दुःखमयेऽपि कर्मणि प्रवृत्तेः कारणमपि तस्य 
सुखसाधनत्वमेव। यद्धि, स्वज्ञानद्रारा॒प्रवृक्तिकारणीभूतामिच्छामुपस्थापयति। 
प्रथमं ज्ञानं, तत इच्छा, तदनन्तरञ्च प्रवृत्तिरित्येषः क्रमः। शब्दश्च यदि सुख- 
साधनं कर्मन प्रतिपादयेत्‌ तर्हिं क्रियायां प्रवर्तकोऽपि न स्यात्‌। तस्मादिदं 
मन्तव्यम्‌-क्रियाप्रवृत्तिजननरूपो व्यापारविशेषः भ्रवर्तना'। सा चेष्टाभ्युपायः। 
यस्य॒प्रतिपादकाः सन्ति-लिडादिप्रत्ययाः (शब्दाः)* | 


“कर््तव्यता' विधिः (एकदेशिमतम्‌) 


वेदेऽतिशयश्रद्धासम्पन्नाः केचिदाचार्याः प्रतिपादयन्ति-- “लोकस्य प्रवृत्ति 
कर्तव्यतावगते'रिति। लोकस्य प्रवृत्तिरूपं  कार्यमवलोक्य लिङादेः 
प्रवर्तकत्वानुमानं भवति। प्रवृत्तिरूपञ्च कार्य॒प्रयोजकेन प्रयुक्तस्य लिङादेः 
श्रवणानन्तरं भवति, तच्च निश्चितमेव बुद्धिपूर्वकम्‌। बुद्धर्विषयः कर्तव्यतैव। 
यस्याभिधायकाः लिडादिप्रत्ययाः। लोके कर्तव्यतार्थेन विदितसङ्गतिकाः शब्दा 
लिङादयो वेदेऽपि तमेव प्रतिपादयन्ति। लौकिकवचनानां वेदेभ्योऽयमेव भेदो 
यल्लौकिकी प्रवृत्तिः प्रमाणान्तरसापेक्षा भवति। दुःखरूपायां क्रियायाञ्च 
कर्तव्यतावगतिरिष्टसाधनताज्ञानपुरःसरा, तस्मात्‌ कर्तव्यतावगतिस्तत्म्रमाण- 
भूतापेक्षितोपायता-(इष्टसाधनता) पुरस्सरा भवति। अपौरुषेये च वेदे, न हि 
स्वार्थे प्रमाणान्तरपेक्षा, तेन॒ अपेक्षितोपायतावगमनिरपेक्षतयैव कर्तव्यताबोधो 
भवति। तस्मात्‌ कर्तव्यतैव विधिरिति स्वीकर्तव्यम्‌। 


खण्डनम्‌ 


कोऽयं “कर्तव्यता"पदार्थः2 तत्रोत्तरमीयते भ्रतिभे्ति। प्रतिभा च 
नियतसाधनाऽवच्छिन्नक्रियाप्रतिपत््यनुकूला प्रजञेति। एतल्लक्षणानुसारं प्रज्ञा- 
विषयोऽस्ति-क्रिया'। परं विधिरूपायाः प्रज्ञायाः क्रियाविषयत्वे क्रियाया 
अप्रतीतिः प्रसज्यते। यतो हि, सा त्रैकाल्यावच्छिन्नां क्रियां गोचरीकरोति, क्रिया 
तु वर्तमानादिना कालेनैकेन केनाप्यवच्छन्ना भवति। न खलु “करोमी"त्यादिना 


१. पुंसो नेष्टाभ्युपायत्वात्‌ क्रियास्वन्यः प्रवर्तकः। प्रवृत्तिहेतुं धर्म च प्रवदन्ति प्रवर्तनाम्‌।। 
्रवृत्तिसमर्थो हि कश्चद्धावातिशयो व्यापाराभिधानः प्रवर्तना। सा च क्रियाणामपेक्षितोपायतैव। 
(विधिवि., पृ. १७३) 

ज्ये.भा.प्‌. २०६३ वि. ] विध्यर्थविचारः १०५ 


प्रतीयमाना वर्तमानकालावच्छिन्ना क्रिया कुर्याम्‌ इत्यनेन प्रतीयमाना- 
यास्त्रैकाल्यावच्छिन्नक्रियाया अभिन्ना भवितुमर्हति। अतः क्रियाविषयायाः 
प्रतिभाया असद्धिषयत्वात्‌ तस्या अप्रामाण्यं प्रसज्यते। संशयविपर्ययाभ्यां 
व्यवहारानङ्गाभ्यां भिन्नेयं प्रतिभा अप्रामाणिक्यपि व्यवहारप्रवतिका। पुरुषप्रवृत्तिः 
प्रतिभाऽन्वयव्यतिरेकाभ्यां भवति । शब्दभावना च प्रतिभानिबन्धनम्‌। सा चेह 
जन्मनि स्वाभिधेयेन गृहीतसङ्गतेः शब्दस्य स्यात्‌ प्राग्भवीयजन्मनामनादि- 
शब्दानां वा। एतत्खण्डने मण्डनमिश्रेणोक्तम्‌--श्रतिभाया विषयः कः? 
सालम्बनेयं निरालम्बना वा? निरालम्बनेति वक्तुं न पार्यते, ज्ञानस्य 
निरालम्बनाभावात्‌। सालम्बनत्वे च न हि इष्टसाधनताया भिन्नः कोऽपि विषय 
स्थिरीभवति । इष्टसाधनतास्वीकारे चास्मत्पक्षपातः। इत्थं मण्डनमिश्रमते 
इष्टसाधनता विधिः। लिङ्पत्ययार्थं इत्यर्थः। | 


समीक्षणम्‌ 


मीमांसादरनि विधिविचारः प्रमुखत्वेन प्राप्यते। धर्मविचारपरं 
मीमांसादर्शनं “चोदना'ख्यां विधिमाश्रयते। मन्ये, तस्मादेव आचार्येण 
मण्डनमिश्रेण विधिविवेकःग्रन्थे मीमांसादर्शनस्य प्रमाणभूतयोर्भादगुरुमतयोः 
पूर्वपक्षे समुपस्थापनं कृतम्‌। वेदप्रामाण्याभ्युपगन्तृषु सर्वेष्वास्तिकदशनेषु 
विधिविचारः संक्षेपेण विस्तरेण वोपलभ्यते। विधिविवेके नामग्राहं सर्वेषां 
दर्शनानां मतानि नोपलभ्यन्ते, तथाप्युक्तसम्प्रदायद्रयविवेचनक्रम एव॒ यावान्‌ 
विचारः कृतस्तस्मिन्नेव सर्वेषामन्तर्भावो भवति। इदमेव कारणं 
यदुत्तरवर्तिभिराचारयर्मण्डनमिश्रस्य इष्टसाधनत्वम्‌ विधित्वेन स्वीकृतम्‌, येन 
केनापि प्रकारेण सिद्धान्ततः। 


यथा हि, वैयाकरणसम्प्रदायाभ्युपेतविधिविचारप्रचारे वक्तुं शक्यते, 
यत्क्वचिदाज्ञादि(विधि)नापि नियोज्यप्रयोजनप्राधान्यमवगम्यते, अतस्सोऽ- 
प्युपदेशः। तत्रापि इष्टसाधनंत्वमश्रित्य विधिर्भवितुमर्हति । अत एव नव्यवैया- 
करणैरिष्टसाधनता विधिरभ्युपगता। 


१. न हीदमित्थमनेन कर्तव्यमिति अनुपजातप्रतिभाभेदः प्रवर्तते प्रत्यक्षाद्यवगतेऽप्यर्थे। तत्र हि 
प्रमाणकार्यसमाप्तिः। प्रतिभानेत्रो हि लोक इतिकर्तव्यतासु समीहते। (वि.वि., पृ. १७६) 


२. न निरालम्बनं ज्ञानं क्रियासाधनयोगिनि। सामान्येऽस्मिन्‌ विप्रकृष्टे यच्छब्दवदुपायधीः ।। 
आलम्बनवती चेत्तदेवावबोद्धव्यं प्रवृत्तिनिबन्धनं, न च तदन्यदीहितोपायतायाः। 
(वि.वि., पृ. १८१) 
तथा च एतच्चोपरिष्टानिपुणतरमुपपादयिष्यते। तथा चाभिमतसिद्धिः। (न्यायकणिका, तत्रैव) 


३. याप्याज्ञादिभ्यः प्रवृत्तिः सापि कथञ्चिदपेक्षितनिबन्धत्वमुपाश्रित्यैव। अन्यथाऽभावात्‌। (वि.वि,, 
पृ. १७४) 

९१०६ सारस्वती सुषमा [ ६१व. १-२अ. 


नैयायिकाभीष्टकृतिसाध्यत्वरूपायाः कर्तव्यतायाः खण्डने मण्डन- 
मिश्रेणोक्तम्‌--शब्दभावनया प्रतीयमानायाः कर्तव्यताया ज्ञानं न सुकरम्‌ 
 शब्दभावनाविषयः, शब्दोऽर्थो वेति निर्धरयितुमशक्यत्वात्‌। नाप्यत्र प्रमाणम्‌। 
किञ्च, कर्तव्यताज्ञानविषयोऽन्वयव्यतिरेकाभ्याम्‌ “ईप्सितोपाय' एव निश्चीयते । 
स॒ एव विधिरभ्युपगमनीयः। कार्यसामान्यम्प्रति प्रतिबन्धकाभावस्य कारणत्वात्‌ 
प्रवृत्तिमप्रति कथन्न तद्धविष्यतीति हेतोर्बलवदनिष्टाननुबन्धित्वन्न विधिः। 


तत्रेष्टसाधनत्वस्य विधित्वमनभ्युपगन्तार उदयनाचार्याः कथयन्ति, 
इष्टसाधनत्वन्नास्ति विधिप्रत्ययस्याभिधेयार्थ इति। इष्टसाधनत्वस्याप्तपुरुषाभि- 
प्रायविषयत्वाद्‌ आप्ताभिप्रायविषयत्वात्तस्यानुमानं भवति । इष्टसाधनत्वस्य 
विध्यर्थत्वखण्डन इयमस्ति कारिका तत्रभवतामुदयनाचार्याणाम्‌- 


हेतुत्वादनुमानाच्च मध्यमादौ नियोगतः। 
अन्यत्र॒क्लृप्तसामर््यान्निषेधानुपपत्तितः ।। 


तत्र प्रथमहेतुनिराकरणप्रसद्े वक्तुं शक्यते यद्‌ “अग्निकामो दारुणीं मथ्नीयात्‌, 
कुतः? यतस्तन्मथनादग्निरस्य सिद्धयति'। अनुमानमिदं लिङ्घ्त्यय- 
स्याज्ञातसङ्गतिकपुरुषस्य ज्ञातसङ्गतिकाय पुरुषायाभिधानमात्रम्‌। अन्यथाऽनुमान- 
प्रयोक्तुरपि इष्टसाधनत्वज्ञानं कथं भवेदिति? इदमेव समाधानं द्वितीयहेतौ कर्त 
शक्यते। आज्ञादीनुपदेशरूपत्वेन स्वीकृत्यष्टसाधनत्वज्ञानं सुकरमिति तु प्रतिपादितमेव। 


किञ्च, वक्तुः प्रवृत्तिनिवृत्तिविषयाभिप्रायस्य विधिप्रत्ययार्थस्वीकारः, तेन 
चेष्टसाधनतानुमानं नोचितम्‌, प्रवर्तकस्याप्तत्वज्ञानं विनापि इष्टसाधनता-ज्ञानमात्रादपि 
प्रवृत्तिदर्शनात्‌। एवमष्टम्यां शताब्द्यां वर्तमानस्य मण्डनमिश्र-स्योत्तरवतिन 
उदयनाचार्याः' द्रविणप्राणायामेनेष्टसाधनत्वस्य विधित्वमभ्यु-पगच्छन्ति। न॒हि 
लोकाप्तत्वं कश्चन नियतो धर्मः, एक एव पुरुषः, कस्मैचिदाप्तः अपरस्मैचिच्चानाप्तो 
भवति। प्रवृत्तिकारणन्तु केवलमिष्टसाधनताज्ञानम्‌। 


खण्डनमण्डनपूर्वकं यादृग्‌ वर्णनं साद्गोपाद्घं विधेर्मण्डनमिश्रकृते 'विधि- 
विवेके समुपलभ्यते, तादृगन्यत्र दुर्लभम्‌। विध्यर्थस्य गृढाभिप्रायं विस्फोरयता- 
नेनाचार्येण न केवलं मीमांसाशास्त्रस्यापि तु सर्वेषां शास्त्राणां महदुपकृतमिति। 


वि.वि., कारिकाः-२३७-४०, प्र. २१० तः २१५ यावत्‌। 
, न्यायकुसुमाञ्जलिः, पञ्चमः स्तबकः, चतुर्दशकारिकाया अवतरणम्‌ 
न्यायकुसुमाञ्जलिः, का. १४। 
विधिर्वक्तुरभिप्रायः प्रवृ््यादौ लिङादिभिः। 
अभिधेयोऽनुमेया तु कर्तुरिष्टाभ्युपायता।। (न्या.कुसु., पञ्चमस्त., का. १५) 

काव्यचोरणे राजशेखरीया विचारधारा 
डो. एन्‌.के. सुन्दरेश्चरन्‌ 


वरिष्ठ-प्राध्यापकः, साहित्यविभागस्य 
श्रीशङ्धराचार्यसंस्कृतविश्वविद्यालये, कालडी, केरलम्‌ 


१. 


भारतीयकाव्यशास्त्रेतिहासे विशिष्टं किच्चित्स्थानमस्ति काव्यमीमांसाकर्तुः 
कविराजस्य राजशेखरस्य। दर्शितकविप्रतिभानेनानेन काव्यशास्त्रविषयकं 
किमपि नूतनं प्रस्थानं यद्यपि न प्रवर्तितं तथाप्यनेकेषां प्राचामाचार्याणां 
्रज्ञासमुन्मीलिता नयास्तथैव वश्यवचसां कवीनां सूक्तिरत्नानि समाहतानि स्वीये 
काव्यमीमांसाग्रन्थे। किञ्च॒ सञ्चितानेकपूर्वसूरिकल्पप्रपञ्चेऽस्मिन्‌ ग्रन्थे नूतनाः 
केचन उल्लेखा विपश्चिदपश्चिमेन नोटङ्किता इति न। कविशिक्षा काव्यचोरणं 
कविसमय इत्येतेषु विषयेषु प्रथुलं ग्रन्थसन्दर्भ प्रपञ्चयताऽनेन नूतना उल्लेखाः 
समन्मीलिता विराजन्ते। तत्र॒ काव्यचोरणविषये एतदीया विचारधारा किञ्चिदिव 
विमर्शविषयीक्रियतेऽस्मिन्‌ लघुनिबन्धे। 


लोकशास्त्रातिरिक्तसुन्दरशब्दार्थमयस्य सहदयहदयाह्ादकस्य काव्यस्य 
जीवातुभूतं तत्वं सहदयस्य हदयावर्जनसामर्थ्यमेव। तदेव तद्विदाह्ाद- 
कारित्वम्‌" इति राजानककुन्तकेन तथा "काव्यं ग्राह्ममलङ्कारात्‌' सोन्दर्यम- 
लङ्कारः" इति सूत्रयता आचार्यवामनेन, एवमेव अन्यैरपि काव्यतत््वविद्धिनि- 
रूपितम्‌। कथमेतत्काव्यस्य जीवातुभूतमान्तरं सौन्दर्य सम्पादनीयमित्यपि तैरेव 
उन्मिषद्धिषणैराचार्यैः समाम्नातम्‌। अपूर्वतैव, प्रतिनिमिषनवीनतैव, न केवलं 
काव्यस्य किन्तु सर्वासां कलानां सारभूतं सोन्दर्यमाधत्ते। काव्यकारणीभूतायाः 
प्रतिभायाः “अपूर्ववस्तुनिर्माणक्षमा प्रज्ञा, श्रज्ञा नवनवोन्मेषशालिनी प्रतिभा 
मता' इत्यादिभिर्वचःप्रकारैः स्वरूपं निरूपयद्धिः काव्यमर्मज्ञरेतदेवावेदितम्‌। 


१. वक्रोक्तिजीवितम्‌-१.२३। 
२. काव्यालङ्कारसूत्राणि, १.१.१,२। 

क्षणे क्षणे यन्नवतामुपैति तदेव रूपं रमणीयतायाः” इति कवयता सुधियाऽपि 
सौन्दर्यस्य स्वरूपं प्रतिनिमिषनवीनतैवेति निर्व्ण्य॒वर्णितम्‌। 


“नानृषिः कविरित्युक्तः कविश्च किल दर्शनात्‌ 
विचित्रभावधर्मशितत््वप्रख्या च॒ दर्शनम्‌|| 


इति दिशता भटरतोताचार्येणापि भावानां विचित्रा अनुन्मीलितपूर्वा ये 
धर्माशास्तेषां ततत्वप्रख्यैव कविसमवेतस्य क्रान्तदर्शनस्य स्वरूपमिति 
विचाररमणीयतया निरूपितम्‌। कि बहुना, विमलकरणैः ऋषिभिरपि-- 


'शुचिन्नु स्तोमं नवजातमदयेन््राग्नी वृत्रहणा जुषेथाम्‌”, अस्तोषत 
स्वभानवो विप्रा नविष्ठया मती", वैश्वानराय मतिर्नव्यसी शुचिः स्तोम इव 
पवते चारुरग्नये इत्याद्यनेकेषु मन्त्रेषु नव्यतमस्य सूक्तस्य (अथवा स्तोत्रस्य) 
सोौन्दर्य॒सर्वोत्कर्षकत्वञ्च व्यङ्गयभङ्गया समर्थितम्‌। 


अत्रेयमाशङ्का उदियात्सुधियाम्‌। शब्दार्थमयमेव काव्यशरीरम्‌। तत्र 
काव्याद्‌ द्योतनीयोऽर्थः “यद्यप्यनन्तविभावात्मा तथापि सर्वेषां जडानां संविदि 
तस्याश्च भोक्तरि भोक्तृवर्गस्य च प्रधाने भोक्तरि पर्यवसानान्नायकाभि- 
धानभोक्तृविशोषचित्तवृत्तिस्वभाव' एवेति काव्यशास्त्रपारद्श्चना अभिनवगुप्ता- 
चार्येण सम्यक्समथितम्‌। स्थायिचित्तवृत्तयश्च मितत्वेन परिगणिताः पूर्वसूरिभिः। 
ते सर्वेऽपि आदिकविना वाल्मीकिना स्वकाव्ये उपयुक्ता इत्यतो 
वाल्मीकिव्यतिरिक्तस्य कस्यापि कविव्यपदेशो न भवेत्‌। तदीयार्थस्य 
नूतनत्वाभावात्‌ नूतनतोल्लेखप्रयुक्तसौन्दर्यस्यैव काव्यात्मत्वाच्चेति। सेयमाशङ्का 
अस्थान एवेति सुप्रदशितं  काव्यालोककारेण आनन्दवर्धनाचार्येण। 
उक्तिवैचिव्रयाद्राच्यार्थो रसभावाद्याश्रयेण व्यङ्गयार्थश्च परिमितोऽप्यनन्ततामेतीति 
सुव्यक्तमुक्तं तेन मितोऽप्यनन्ततामेति काव्यमागों यदाश्रयात्‌" इति दिशता। 


. ऋण्वेदः-७.९३.१। 

. तत्रैव, १.८२.२। 

, तत्रैव, ६.८.१। 

, अभिनवभारती, नास्यशास्त्रम्‌, डँ. पारसनाथद्विवेदिना सम्पादितम्‌, द्वितीयो भागः, 
सम्पूर्णानन्दसंस्कृतविश्वविद्यालयः, वाराणसी, इ. १९९६, पृ. १८। 

५. ध्वन्यालोकः-४.३। 


० ५ „^^ ^< 

रसादिप्रधानानां ध्वनिप्रकाराणां ज्ञानेन कवीनां प्रतिभागुणोऽनन्ततामाप्नोति, 
प्रतिभावेभवेन च काव्यार्थो विरामरहितोऽनन्तः परिलसतीति च तेनैव दशितं 
न॒ काव्यार्थविरामोऽस्ति यदि स्यात्प्रतिभागुणः इति कारिकांशेन। 
अपूर्ववस्तुनिर्माणक्षमायाः प्रज्ञायाः प्रसारेण लीलयैव अपूर्वसुन्दरी काव्यमयी 
वाणी निस्सरति सरसा सुकवेरिति तेनैवाचार्येण रसनिष्यन्दसुन्द्रेण काव्यमयेन 
वचसाऽपि प्रकाशितम्‌-- 


न च घटतेऽवधिर्न च ते दृश्यन्ते कथमपि पुनरुक्ताः। 
ये विभ्रमाः प्रियाणामर्था वा सुकविवाणीनाम्‌ ।।* इति। 


तत्त्वमेतत्‌ काव्यमीमांसाकारेण राजशेखरेणापि रुचिरतया विवृतम्‌। 
'मतिदर्पणे कवीनां विश्वं प्रतिफलति। कथं नु वयं दृश्यामह इति 
महात्मनामहम्पूर्विकयेव शब्दार्थाः पुरो धावन्ति। यत्सिद्धप्रणिधाना योगिनः 
पश्यन्ति तत्र॒ वाचा विचरन्ति कवय इत्यनन्ता महाकविषु सूक्तयः ` इति 
कथयता। इत्थं वाचस्पतिसहस्राणां सहस्रैरपि यत्नतो निबद्धा अपि 
काव्यस्थितिर्जगतां प्रकृतिरिव क्षयं . नैति। प्रत्युत नवनवाभिर्व्युत्पत्तिभिः परिवर्धत 
एव। एवं स्थितेऽपि मेधाविनां बुद्धयः संवादिन्य इत्यतो हेतोः काव्यार्थस्य 
कस्यचिद्‌ अन्येन काव्यवस्तुना सादृश्यं भवत्येव । 


संवादाख्यमेतत्काव्यसादृश्यं त्रिविधं भवति, प्रतिबिम्बकल्पमालेख्यप्रख्यं 
तुल्यदेहितुल्यञ्चेति, तत्र॒ प्रतिनिम्बकल्पं काव्यशरीरं तात्िकशरीरशन्यं 
परिहर्तव्यं सुमतिना, आलेख्यप्र्यमपि तुच्छात्मत्वेन त्यक्तव्यं, तृतीयं 
तुल्यदेहितुल्यं तु ससंवादमपि न त्याज्यमिति कविसहदयानुपदिशता 
आनन्दवर्धनेन स्पष्टं ॒निर्दिष्टम्‌। 


एतद्दर्शनं स्वीकृत्य राजशेखरेण काव्यमीमांसायां काव्यचोरणमिति 
विषयः प्रपञ्चितः। शब्दार्थहरणमिति नाम निर्दिश्यते राजशेखरेण। युक्तञ्चैतत्‌। 


१. तत्रैव-४.६। 

२. ध्वन्यालोकः, आचार्यजगन्नाथपाठकेन सम्पादितः, चौखम्बाविद्याभवनम्‌, वाराणसी, 
ई. १९८२, पृ. ५८६। 

३. काव्यमीमांसा, पं. श्रीमधुसूदनमिश्रकृतसंस्कृतव्याख्योपेता, चौखम्बासंस्कृतसीरीज आफिस, 
वाराणसी, ई. १९५९, प. १९७। 

प्रतिभावतां कदाचन बुद्धिसंवादात्काव्यार्थसादृश्यं जायेत। मन्दप्रतिभानां 
म्लानप्रतिभानाञ्च अन्यदीयकाव्यप्रभावात्‌ स्वीयकाव्येषु परग्रयक्तयोः शब्दार्थयो- 
निबन्धः सम्भवेदेव। तदेव हरणमित्युच्यते राजशेखरेण। आनन्दवर्धनेन त्रिधा 
विभक्तस्य काव्यार्थसादृश्यस्य शब्दहरणमर्थहरण्चेति प्रथमं द्वैविध्यं परिकल्प्य, 
तदनु “शब्दहरणं पञ्चधा पदतः पादतोऽर्थतो वृत्ततः प्रबन्धतश्च'* इति तथा 
इत्यर्थहरणोपाया द्रा्रिंशदुपदर्िताः' इति च प्रत्येकं शब्दार्थहरणोपायानां 
विभागप्रकारः प्रपञ्चितः। एतयोः . शब्दार्थहरणयोरर्थहरणमवरमिति सूचयति 
राजशेखरः “उक्तयो हयर्थान्तरसडक्तान्ता न प्रत्यभिज्ञायन्ते स्वदन्ते च तदर्थस्तु 
हरणादपि हरणं स्युः इति वदन्‌। 


सूक्तिसहस्रद्योतितात्मनां महात्मनां दोषोदघोषणमात्मन एव दूषणं 
स्यात्‌ इत्यात्मन ओंद्धत्यं परिहरता आनन्दवर्धनेन हरणमिति वा चोरणमिति 
वा (काव्यार्थसादृशयमधिकृत्य) नोक्तं कण्ठतः। तथापि कवियशःकामुकै- 
रप्रगल्भैः काव्यार्थचोरणं क्रियमाणमेवासीत्पूर्वस्मन्नपि काल इति द्योतयति 
वश्यवचसः कविवरस्य बाणभदटस्येयं वाणी- 
सन्ति श्वान इवासङ्ख्या जातिभाजो गृहे गृहे। 
उत्पादका न बहवः कवयः शरभा इव।। 
अन्यबन्धपरावृतत्या बन्धचिहनिगृूहनैः। 
अनाख्यातः सतां मध्ये कविश्चौरो विभाव्यते"।। इति। 
राजशेखरेणाप्युक्तम्‌- 
(नास्त्यचौरः कविजनो नास्त्यचौरो वणिग्जनः। 
स नन्दति विना वाचं यो जानाति निगूहितुम्‌ `।। इति। 
काव्यालङ्कारसूत्रपरणेत्रा वामनाचार्येण काव्याङ्गेषु त्रिषु (लोको विद्या 


प्रकीर्ण््च काव्याङ्गानि) अन्यतमे प्रकीर्णे अवधान(चित्तैकाग्यम- 
वधानम्‌)मन्तर्भावितम्‌। अवहितं हि चित्तमर्थान्‌ पश्यतीति दर्शयन्‌ स आचार्यः 





१. तत्रैव, पृ. १७९; २. तत्रैव, पृ. २३२। 

३. काव्यमीमांसा, प्र. १९४; ४. ध्वन्यालोकः, पृ. २४९। 
५. हर्षचरितम्‌, आमुखपद्यानि; ६. काव्यमीमांसा, पृ. १९४। 
७, काव्यालद्कारसूत्राणि-१.२.१; ८. तत्रैव-१.३.१७। 

(अर्थो द्विविधः-अयोनिरन्यच्छायायोनिर्वा इत्यर्थस्य द्वैविध्यं परिकल्पयति! 
तत्र॒. अयोनिरकारणोऽवधानमात्रकारणो वेति निरुक्तः। स एव प्रकृष्टः, 
इतरस्त्वपकृष्ट॒ इत्याचार्यस्य हदयम्‌। एवमर्थस्य अन्यच्छायायोनित्वं 
कदाचित्सम्भवतीति दर्शयत्नाचार्यः काव्यगुणनिरूपणावसरे काव्यचोरणं 
किञ्चिदिव कटाक्षयति। तदेतदिशासूचनमनुसरता राजशेखरेण श्रिपथमर्थ- 
मध्यगीष्महि यदुतान्ययोनिर्निहवतयोनिरयोनिश्चेति काव्यार्थस्य त्रैविध्यं 
कल्पितम्‌। तत्रायोनिः सर्वश्रेष्ठ इति तस्य मतम्‌। तदुक्तम्‌- 
चिन्तासमं यस्य रसेकसूतिरुदेति चित्राकृतिसर्थसार्थः। 
अदृष्टपूर्वा निपुणैः पुराणैः स एव चिन्तामणिरद्वितीयः*।। 
तस्य॒ चायोनिरर्थः इति। अन्ययोनिः काव्यार्थ आलेख्यप्रख्यः 
प्रतिबिम्बकल्पश्चेति द्विविधः। कवेरकवित्वदायी प्रतिनिम्बकल्पोऽर्थः सर्वथा 
परिहरणीयः, यतः ृथक्त्वेन न गृहणन्ति वस्तु काव्यान्तरस्थितम्‌ ।' 
कियताऽपि संस्कारकर्मणा वस्तु भित्नवद्भवति। 
तत्कथितमर्थचतुरैरालेख्यप्रख्यमिति काव्यम्‌ ` || 
इति लक्षितमष्टभेदभिन्नमालेख्यप्रख्यं काव्यन्तु सर्वथा न त्याज्यम्‌। तदुक्तम्‌- 
“सोऽयमनुग्राह्यो मार्गः" । 
सोऽयं भणितिवैचित्रयात्समस्तो वस्तुविस्तरः। 
नटवद्वर्णिकायोगादन्यथात्वमिवार्च्छतिः ।। इति। 
निहनुतयोनिरर्थस्तुल्यदेहितुल्यः परपुरपरवेशसदृशश्चेति द्विविधः। तत्र-- 
विषयस्य यत्र॒ भेदेऽप्यभेदनुद्धि्नितान्तसादृश्यात्‌। 
ततुल्यदेहितुल्यं काव्यं बध्नन्ति सुधियोऽपि ।।' 





१. काव्यमीमांसा-३.२.७। 


२. तत्रैव, पृ. १९७। 
३. तत्रैव, पृ. २०९१; ४. तत्रैव, पृ. २१०। 
५. तत्रैव, पृ. १९९; ६. तत्रैव, पृ. २१६। 
७. तत्रैव, पृ. १९९। 

इति स्वरूपकथनावसर एव तुल्यदेहितुल्यस्य अदेयत्वमभिहितं राजशेखरेण। 
सुरानन्दाख्यस्य स्ववंश्यस्य प्राच आचार्यस्य “सोऽयमुल्लेखवाननुग्राह्यो मार्गः” 
इति वाचमुदाहरता पुनरपि दृढीकृतञ्च। 


एते प्रतिबिम्बकल्प-आलेख्यप्रख्य-तुल्यदेहितुल्याः काव्यप्रकारा 
आनन्दवर्धनेन नामतो निर्दिष्टा एव; किन्तु निह्तयोनेरर्थस्य परपुरप्रवेश- 
सदृशाख्यभेदप्रकल्पनेन परपुरप्रवेशसदृशाख्यो यः काव्यप्रकारो राजरोखरेण 
निर्दिष्टः स अयोनिरेव। 


मूलैक्यं यत्र॒ भवेत्परिकरबन्धस्तु दूरतोऽनेकः। 
तत्परपुरप्रवेशसदृशप्रतिमं काव्यं सुकविभाव्यम्‌' ।। इति लक्षितः। 


अयं काव्यप्रकारः सर्वाकारमनुग्राह्यः ससंवादेषु काव्येषु उत्तम इति 
राजशेखरस्य अभिमतं मतं कण्ठतो नोक्तम्‌। 


सर्वेऽप्येते चत्वारः काव्यप्रकाराः (प्रतिबिम्बकल्प-आलेख्यप्रख्य- 
तुल्यदेहितुल्यापरपुरप्वेशसदृशाः) . प्रत्येकमष्टधा भिन्नाः एवमाहत्य 
द्रात्रिशत्म्रकारं परप्रयुक्तार्थनिबन्धनरूपं काव्यार्थहरणं प्रपञ्चितं राजशेखरेण। 


अन्यदीयकाव्यच्छायया प्रभावितान्‌ कवीनपि चतुर्धा विभजति 
राजशेखरः प्रकारान्तरेण। भ्रामकश्चुम्बकः कर्षको द्रावकश्चेति। त एते सर्वेऽपि 
लौकिकाः कवयः। प्रतिभावतः प्रज्ञाचक्षुष: समाहितचित्तस्य कवेस्तु अयोनिरथो 
निस्सरति हदयकुहरात्‌। तस्मादेव स अलौकिकश्चिन्तामणिश्चेति व्यपदिश्यते। 
तदेतदुक्तं राजशेखरेण-^तदेतच्चतुष्टयनिबन्धनाश्च कवीनां द्व््रिंशद्धरणो- 
पायाः। अमीषाञ्चार्थानामन्वर्थां अयस्कान्तवच्चत्वारः कवयः। पञ्चमश्चादृष्ट- 
चरर्थदर्शी इति। 


भ्रामकाद्याश्चत्वारो लौकिककवयः पञ्चमोऽलौकिकरश्चिन्तामणिकविश्च 
एवं निर्दिश्यन्ते राजशेखरेण- 


श्रामकश्चुम्बकः किञ्च कर्षको द्रावकश्च सः। 
स॒ कविर्लौकिकोऽन्यस्तु चिन्तामणिरलौकिकः।। 





१. तत्रैव, पृ. २२६। 
२. तत्रैव, पृ. २००; ३. काव्यमीमांसा, प्र. २०१। 

तन्वानोऽप्यन्यदृषटत्वं पुराणस्यापि वस्तुनः । 
योऽप्रसिद्धयादिभिर्रम्यत्यसौ स्यादभ्रामकः कविः।। 
यश्चुम्बति परस्यार्थं वाक्येन स्वेन हारिणा। 
स्तोकार्पितनवच्छायं चुम्बकः स कविर्मतः।। 
परवाक्यार्थमाकृष्य यः स्ववाचि निवेशयेत्‌। 
समुल्लेखेन केनापि स स्मृतः कर्षकः कविः।। 
अप्रत्यभिज्ञेयतया स्ववाक्ये नवतां नयेत्‌। 
यो द्रावयित्वा मूलार्थं द्रावकः स भवेत्कविः।। 
चिन्तासमं यस्य॒ रसैकसूतिरुदेति चित्राकृतिरर्थसार्थः। 
अदृष्टपूर्वा निपुणैः पुराणैः कविः स चिन्तामणिरद्वितीयः' ` ।। इति। 
अतिविचित्रपरम्परावाहिनि पुराणकविक्षुण्णे कविवर्त्मनि अस्यृष्टं वस्तु 
यद्यपि दुरापं तथापि नूतनैः कविभिर्न सादः कर्तव्यः, यतः- 
अक्षरादिरचनेव योज्यते यत्र॒ वस्तुरचना पुरातनी। 
नूतने स्युरति काव्यवस्तुनि व्यक्तमेव खलु सा न दुष्यति" ।। 
इति कविसहदयानानन्दयता आनन्दवर्धनाचार्येण यः पन्थाः प्रदर्शितस्तेन सञ्र्य 
विचार्य च राजशेखरेण शब्दार्थहरणोपायाः प्रदरिताः, तेषां हेयोपादेयता च 
विचारपदवीमधिरोपिता। 
शब्दार्थशासनविदः कति नो कवन्ते 
यद्राङ्मयं श्रुतिधनस्य चकास्ति चक्षुः। 
किन्त्वस्ति यद्वचसि वस्तु नवं सदुक्ति 
सन्दर्भिणां स॒ धुरि तस्य गिरः पवित्राः” ।। 
इतीयं तस्य॒ विषयोपसंहारसूक्तिः-- 
१. तस्मिन्नेव ग्रन्थे तस्मित्रेव पुटे। 


२. ध्वन्यालोकः, ४.१५। 
३. काव्यमीमांसा, प्र. २३३। 

आसं सारमुदारेः कविभिः प्रतिदिनगृहीतसारोऽपि। 
अद्याप्यभिन्नमुद्रो विभाति वाचां परिस्पन्दः" `| 
इति वाक्पतिराजस्य, तथा-- 
प्रतायन्तं वाचो निमितविविधार्थामृतरसा 
न सादः कर्तव्यः कविभिरनवद्ये स्वविषये। 
परस्वादानेच्छाविरतमनसो वस्तु सुकवेः 
सरस्वत्येवैषा घटयति यथेष्टं भगवती" | 
इति कविसहदयसुहृद आनन्दवर्धनस्य च॒ तोषयित्र्या सूक्त्या ससंवादेति। 
@ 





१. का. मीमांसा पर. १९६। 
२. ध्वन्यालोकः-४.१७। 

रसगङ्गाधर-व्याख्यातृणां भडनायकमत- 
विवरणे भ्रान्तिः 


डो. विजयपालशास्त्री 
प्रवाचकः, साहित्य-विभागे, रष्टिय-संस्कृत-संस्थानम्‌ 
जयपुर-परिसरः, त्रिवेणीनगरम्‌ (राजस्थानम्‌) 
नैः नै यैर 

पण्डितराजस्य कीर्तिपताकायमानः साहित्यपाण्डित्यनिकषभूतो 
रसगङ्गाधरनामा ग्रन्थोऽलद्कारशास्त्रस्य प्रौढतमा रचनेति सर्वैस्सादरमूरीक्रियते। 
सृष्मेक्षिकया  नव्यनैयायिकरीत्या च विषयाणां समीक्षणादस्य 
गौरवमितरग्राक्तनप्रबन्धेभ्योऽतिरिच्यत इति सर्वसमालोचकसम्मतं मतम्‌। 
पण्डितराजस्य लोकोत्तरपाण्डित्यप्रकर्षवशाद्‌ ग्रन्थरचना तथा प्रोढा गभीरा च 
जाता यत्तद्व्याख्याने प्रायः पण्डिता अपि खण्डिता जायन्ते। ग्रन्थार्थस्य 
दुरवगाहत्वादेवात्र॒ व्याख्यानां वैरल्यं दृश्यते। यानि खलु व्याख्यानानि 
पण्डितप्रकाण्ड-पदवाक्यप्रमाणपारावारीण-वेयाकरणशिरोमणि-नागेशभडस्य 
मर्मप्रकाशाख्यव्याख्यानाद्‌ अर्वाचीनानि सन्ति तेषु प्रस्तुतस्थले 

अध्ययनाध्यापनप्रसङ्गेन यच्चिन्त्यमनुभूतं तदिह प्रस्तूयते। 


रसस्वरूपविषये भडनायकस्य किमभिमतमिति विवरणप्रसद्गे रसगङ्गाधरे 
वाक्यमिदं पठ्यते “पङ्गौ पूर्वव्यापारमहिमनि' इति। भटुनागेशेन त्वियं पड्डिरित्थं 
व्याख्याता-^एवमुक्तव्यापारेण। तावतैव साफल्येनाह पङ्गाविति सति सप्तमी। 
(रसङ्गाधरः, मर्मप्रकाशव्याख्योपेतः, पृ. २९) अत्र--एवमुक्तव्यापारेण' इति, 
"तावतैव साफल्येनाह-पङ्गाविति' इति च॒ नागेशव्याख्याने स्फुटमेव 
पङ्कत्वमभिधाव्यापारस्यैव निर्दिष्टमिति न सन्देहलेशोऽप्यस्ति। भडनागेशेनात्र 
पण्डितराजस्य हार्द सहजमेव व्यक्तीकृतम्‌। परम्‌ एतदनवनुद्ध्य परवत्तिभि- 
बहुभिर्व्याख्याकारैरत्र महतीं भ्रान्ति समुत्पाद्य पण्डितराजस्याशयो गर्तसात्कृतः। 


“पङ्गौ पूर्वव्यापारमहिमनि' इत्यत्र व्याख्यातारः पूर्॑व्यापारशब्देन 
भावकत्वव्यापारं गहन्ति। तदिदमसङ्गतम्‌। वस्तुतः पूर्वव्यापारोऽत्राभिधाव्यापारं 
एव पण्डितराजस्याभिमतः। स ॒त्वभिप्रायो भ्रमवशाद्‌ व्याख्यातृभिर्ग्डलिका- 

प्रवाहेणान्यथेव प्रतिपाद्यते। स्पष्टप्रतिपत्त्यर्थ रसगङ्गाधरात्‌ प्रासङ्गिकं सम्पूर्णम्‌ 
उद्धरणमिह प्रस्तूयते--^तस्मादभिधया निवेदिताः पदार्था भावकत्वव्यापारेणा- 
गम्यात्वादिरसविरोधिज्ञानप्रतिबन्धद्रारा कान्तात्वादिरसानुकूलधर्मपुरस्कारेणा- 
वस्थाप्यन्ते। एवं साधारणीकृतेषु दुष्यन्त-शकुन्तला-देश-काल-वयोऽवस्थादिषु 
पङ्गौ पूर्वव्यापारमहिमनि तृतीयस्य भोगकृत््वव्यापारस्य महिम्ना निगीर्णयो 
रजस्तमसोरुद्रिक्तसतत्वतजनितेन निजचित्स्वभावनिर्वतिलक्षणेन साक्षात्कारेण 
विषयीकृतो भावनोपनीतः साधारणात्मा रत्यादिः स्थायी रसः इति। 


अत्रायं परमार्थो यदभिधया निवेदिताः शकुन्तलादिविषयकरत्यादि- 
मद्दुष्यन्तादयो ये पदार्थाः सन्ति ते सामान्यात्मका विशेषात्मकाश्चेति द्विरूपाः, 
तत्र॒ कान्तात्वादि सामान्यम्‌, शकुन्तलात्वादि च विशेषः। इत्थमत्र 
काव्येऽभिधाव्यापारो द्विरूपो द्विपदो वास्ति, स खलु कान्तात्वादिकं च 
निवेदयति शकुन्तलात्वादिकञ्च। तत्समनन्तरमेव समापतितेन भावकत्वव्यापारेण 
तत्र॒ रसनिष्पत्तौ बाधको विशेषः शकुन्तलात्वादिरूपस्तिरोधीयते, रसनिष्पत्ति- 
साधकं सामान्यं कान्तात्वादिकञ्च पुरस्क्रियते। तदित्थम्‌ अभिधानन्तरमापतितेन 
भावकत्वव्यापारेण स्वस्यापेक्षया पूर्वस्य (समनन्तरपूर्ववससिनः) अभिधाव्यापारस्य 
द्विरूपस्य द्विपदस्य वा यो विशेषाख्य एकः पादस्तस्य वैकल्यं कृत्वा पङ्गुत्वं 
वा सम्पाद्य ते पदार्था अगम्यात्वादिरसविरोधिज्ञानप्रतिबन्धद्वारा कान्तात्वादि- 
रसानुकूलधर्मपुरस्कारेणावस्थाप्यन्ते। एवं भावकत्वव्यापारप्रभावेण साधारणी- 
कृतेषु दुष्यन्त-शकुन्तला-देश-काल-वयोऽवस्थाऽऽदिषु पद्गौ-एकपादविकले च 
पूर्वव्यापारमहिमनि-अभिधाव्यापारप्रभावे सति तृतीयस्य भोगकृतत्वव्यापारस्य 
महिम्ना निगीर्णयो रजस्तमसोरुद्रिक्तसत्वजनितेन निजचित्स्वभावनिर्वृतिलक्षणेन 
साक्षात्कारेण विषयीकृतो भावनोपनीतो रत्यादिः स्थायी रस॒ इति। 


पूर्वनिरदिष्टादस्मादर्थाद्‌ भिन्नमेव व्याख्यातार विवृण्वते-- तद्यथा “हिन्दी 
रसगङ्गाधरः इत्याख्ये साहित्याचार्यपुरुषोत्तमचतुरवेदप्रणीते रसगङ्गाधरस्य 
भाषानुवादरूपे ग्रन्थे--'वह क्रिया दुष्यन्त, शकुन्तला, देश, काल, वय ओर 
स्थिति आदि सब पदार्थो को साधारण बना देती है। उनमें किसी प्रकार 
की विशेषता नहीं रहने देती कि जिससे हमारी रसचर्वणा में गड़बड़ पडे, 
बस यह सब कार्यवाही करके वह (भावना) ठंडी पड़ जाती है। उसके 
अनन्तर एक तीसरी क्रिया उत्पन्न होती है'। (हिन्दी रसगङ्गाधर, पृ. ५८) 

इत्थमेव च मुजफ्फरपुरस्थ-राजकीय-संस्कृत-महाविद्यालयस्य भूत- 
पूर्वप्रधानाचार्येण मैथिलश्रोत्रिय-कविशेखर-पण्डितबदरीनाथञ्चामहाभागेन 

ज्ये.भा.पू. २०६३ वि. ] रसगङ्गाधर-व्याख्यातृणां भटनायकमत-विवरणे भ्रान्तिः ११७ 


प्रणीतायां रसगङ्गाधरस्य चन्दरिकाभिधानायां संस्कृतव्याख्यां व्याख्यायते- 
एवम्‌ उक्तभावकत्वव्यापारेण सामान्यधर्मावच्छित्नत्वेन बोधितेषु च। पङ्गौ 
कृतकृत्यत्वाद्‌ विरते सतीति शेषः। पूर्वव्यापारो भावकत्वम्‌"। अत्र चन्द्रिकाया 
हिन्दीरूपान्तरकारो मुजफ्फरपुरस्थ-संस्कृतमहाविद्यालयस्य पूर्वसाहित्य- 
प्रधानाध्यापकः पण्डितश्रीमदनमोहनज्ञामहोदयोऽपि इदमेवानुवदति- 


इस तरह वह भावकत्व व्यापार शकुन्तला, दुष्यन्त, देश, काल, वय 
ओर संयोग, वियोग आदि दशा, सबको साधारण बना देता है, अर्थात्‌ 
इनमे किसी प्रकार की विशेषता नहीं रहने देता कि जिससे रसोदबोध में 
बाधा पड़े। बस, इतना कार्य करके वह विरत हो जाता है (पृ. १०८)। 


प्रखरसमालोचकत्वेनं विख्यातः श्रीकेदारनाथओद्धामहोदयोऽपि स्वकी- 
यायां रसचन्द्रिकानाम्न्यां रसगङ्गाधर-व्याख्यायामेवमेव व्याख्याति- पङ्गौ विरते 
सति भावकत्वव्यापारे' (पृ. ७९)। 


एवमेवान्येऽपि रसगङ्गाधरस्याधुनिका व्याख्यातारो लोकमणिदहाल- 
प्रभृतयो व्याख्यान्ति। वस्तुतोऽयं व्याख्यातृणां भ्रम एव। एते पङ्कशब्देन 
भावकत्वव्यापारस्य विरामं निर्दिशन्ति। अत्रेदमवधेयं यत्‌ पण्डितराजेन 
पङ्ुशब्दः प्रसिद्धार्थो गृहीतः। यथा--'ङ्कं लङ्घयते गिरिम्‌" इत्यत्रास्ति। अस्यैव 
पङ्गशब्दस्यात्रौपचारिकः प्रयोगः कृतः। स चायं प्रयोगोऽभिधाव्यापारस्य महिम्नः 
कृते सर्वथानुरूपोऽस्ति। यतो हि भावकत्वव्यापारद्रारा स ॒पङ्कुतामापद्यते। अत 
एवापहतविशेषगतिः सामान्यमात्रावशेषः स॒ स्फुटमेव पङ्गुवदाचरति। इत्थं 
काव्यनिवेदितेषु काव्येन प्रस्तुतेषु पदार्थेषु भावकत्वव्यापारेण साधारणीकृतेषु 
सत्सु, पङ्गौ पूर्वव्यापारमहिमनि, तृतीयस्य भोजकत्वव्यापारस्य महिम्ना 
` यथोक्तदिशा भडुनायकमतेन रसस्य भुक्तिः साक्षात्कारो वा भवति। 


पदान्वयदृष््यापि पूर्वव्यापारोऽभिधाव्यापार एव गृहीतो भवति। यतो 
भावकत्वव्यापारमहिम्ना साधारणीकृतेषु काव्योक्तेषु पदार्थेषु ॒पूर्वव्यापारमहिमा 
पञ्गर्भवतीत्युक्तम्‌। इह पूर्वव्यापारश्चासन्दिग्धरूपेणाभिधाव्यापार एव। यतो हि 
भावकत्वमहिम्ना साधारणीकरणे सति ततः समनन्तरपूर्वः कोऽन्यः 
स्यादृतेऽभिधाव्यापारात्‌। 


व्याख्यातारस्त्वत्र सम्भन्नबुद्धयस्त्रतीयव्यापारं प्रति धावन्तो भ्रमात्‌ ततः 
प्राक्तनं भावकत्वव्यापारं मन्यमानास्तस्य कृते पङ्कुशब्दप्रयोगस्यौ- 
चित्यमलभमाना अपि अन्यथैवार्थापयन्ति- पङ्गौ=विरते भावकत्वव्यापार 


((-0. 98111041111811800 (111५6151 (0661101. 1411260 0 66810011 


११८ सारस्वती सुषमा [ ६१व. १-२अ. 


महिम्नि इति। न द्यत्र भावकत्वमहिम्नो विरामोऽभिप्रेतः, भावकत्वस्य प्रभावः 
खल्वाधारभूतो भोजकत्वस्य प्रवृत्तौ यदि तन्मतेनात्र॒ भावकत्वप्रभावे 


पङ्गुभूते=विरते इत्यर्थो मन्यते तर्हिं भोजकत्वस्यानवकाशता एव भवतीति तथा 
व्याख्याने भूयोऽप्यनर्थगर्तपात एव। 


इमत्रावधेयं यदभिधाव्यापारमहिम्नोऽत्र पङ्गुत्वमेवेष्टं न तु सर्वथोपरमः। 
रसध्वनेरभिधामूलत्वात्‌, "वाच्येन त्वस्य सहेव प्रतीतिः (ध्वन्यालोके 
वृत्तिभागः, १.४) इत्युक्तत्वाच्च। यच्च॒ पङ्गुत्वं भावकत्वव्यापारमहिम्नः 
प्रतिपाद्यते, तत्र॒ पङ्कुशब्दस्यार्थो न॒ घटते। यच्च पङ्कशब्दस्यार्थो निवृत्तिरिति 
मन्यते तदप्यसारम्‌, भटुनायकमते भावकत्वव्यापारस्य महिम्नो निवृत्तौ मतायां 
भोजकत्वव्यापारस्याधार एव नश्यति, ततोऽस्य प्रवृत्तिरेव न॒स्यात्‌। अतः 
पूर्वव्यापारोऽत्राभिधाव्यापार एवेति पण्डितराजस्याशयः स्पष्टः, स ॒त्वनवधानाद्‌ 


आधुनिकेर्व्याख्यातृभिरन्यथा व्याख्यातः। आधुनिकानां व्याख्यानमिदं नूनं 
संशोधनमर्हतीति। 

लघु- ग्रन्थमाला 
[६८] 


श्रीधर्मदत्तशर्म(बच्चाञ्ञा) विरचिता 


यामान्यनिरुक्तिविवेच 


सम्पादकः 
डां... राजारामशुक्लः 
निदेशकः, अनुसन्धानसंस्थानस्य 
सम्पूर्णानन्द-संस्कृत-विश्वविद्यालये 
वाराणस्याम्‌ 





वाराणस्याम्‌ 


वि.स. २०६५ 

नैवेद्यम्‌ 


भारतीयदार्शनिकचिन्तनपरम्पराया विकासे नव्यन्यायशास्त्रस्य 
योगदानमनितरसाधारणमित्यत्र॒ न कोऽपि विवदते चिन्तनं हि 
स्वपक्षसाधनपरपक्षनिराकरणाभ्यां पुष्टं भवत्‌ सिद्धान्तरूपतां प्रपद्यते। अतः 
स्वसिद्धान्तोपपादनक्रमे एतदुभयं समाश्रियते विचारकैः। परपक्षनिराकरणमपि हि 
तत्त्वनिर्णय उपयुज्यते न तु विजिगीषामात्रप्रचोदितं भवति तत्‌। विजयस्तु गौणं 
प्रयोजनम्‌। तत्त्वस्वरूपे तत्लक्षणे वा आस्तां विवादो विदुषां किन्तु तज्ज्ञानस्य 
परमपुरुषार्थसाधनत्वे न कश्चिद्‌ विप्रतिपद्यते। वस्तुनो यथाभूतमविपरीतज्ञानं 
तत्त्वज्ञानमित्युच्यते। तच्च केन नेष्यते। 


सर्वेषां दर्शनानां परमप्रयोजनं तावदपवर्गः, “आत्मा वारे द्रष्टव्यः! 
इत्यादिश्रुतेः। स एव च परमपुरुषार्थः तदुपायसाधनत्वेन तास्ता विद्या 
उपदिष्टाः। अत एव येन शास्त्रेण साक्षात्परम्परया वा मोक्षोपाय उपदिश्यते 
तस्यैव विद्यास्थानत्वेन निर्देशः कृतः। न्यायविद्याया अभिधेया यद्यपि 
प्रमाणादयः पदार्थास्तथापि तेषां तत्त्वज्ञानस्य मोक्षोपायत्वेनैवोपदेशात्‌ तस्या 
अपि विद्यास्थानेऽन्तर्भाववो युक्त एव-- 


पुराणतर्कमीमांसाधर्मशास्तराङ्गमिश्चिताः । 
वेदाः स्थानानि विद्यानां धर्मस्य च चतुर्दश।। 
(याज्ञ. १/२) 


प्रमाणविषयिणी चर्चा यद्यपि सर्वेषु दार्शनिकप्रस्थानेषु यथायथमुपलभ्यत 
एव तथापि न्यायशास्त्रे सा मुख्यतया क्रियते, अन्यत्र तु पुनरानुषक्खिकी। अत 
एव तत्‌ प्रमाणशास्त्रमपि कथ्यते। प्रमाणव्यापारोऽपि हि सर्वो वेदप्रामाण्यरक्षार्थ 
एव। अत एव द्येतच्छास््रस्य सर्वविद्यामूलस्तम्भत्वमुच्यते। एतन्नये वेदस्य 
प्रामाण्यस्याप्तोक्तत्वहेतुकानुमानेन स्वीकारात्‌, अनुमानस्य च प्रत्यक्षोपजीवित्वाद्‌ 
इतरेषामपि प्रमाणानां चर्चा नाप्रासङ्गिकी। 


प्रत्यक्षानुमानोपमानशब्दभेदेन यद्यपि न्यायनये चत्वारि प्रमाणानि 
स्वीकृतानि, इतरेषाम्‌ अनुपलब्ध्यादीनां यथायथमेतेष्वेवान्तर्भावो नैयायिकैः 


१. न्यायमञ्जरी, सं.सं.वि.वि,., पृ.सं. ८। 

(अ) 


कृतः, तथापि तेषां विशिष्य नव्यनैयायिकानाम्‌ अनुमानप्रमाणे अधिको निर्भरः। 
सर्ववादिसिद्धमपि हि प्रत्यक्षमिन्द्रियरूपम्‌। इन्द्रियस्य प्रत्यक्षज्ञानकरणत्वेऽपि 
अतीन्द्रियत्वात्‌ तत्सिद्धयर्थमनुमानप्रमाणमेव शरणीकरणीयम्‌। 


अनुमाननिरूपणं हि साङ्गसद्धेतु-असद्धेतुनिरूपणयोः पर्यवस्यति। 
तदुभयज्ञानं प्रमितिकोटिनिश्चयात्मकतत्तवनिर्णये उपयुज्यते। तथापि व्याप्ति- 
` पक्षधर्मताविशिष्टहेतुः सद्धेतुः, तज्ज्ञानं साध्यवत्तानुमितिं प्रति हेतुः। तथैव 
व्याप्तिपक्षधर्मताविरहविशिष्टहेतावसद्धेतुत्वज्ञानमपि तत्र॒ प्रयोजकं भवति। 
यतस्तादृशहेतावदुष्टत्वज्ञाने सति अनुमितेः प्रतिबन्धो भवति। निरुक्ता- 
सद्धेतुत्वज्ञानञ्च तद्विदलनद्राराऽनुमितावुपयुज्यते। अतो हेत्वाभासज्ञान- 
मप्यावश्यकम्‌। यदीयज्ञानमनुमितितत्कारणान्यतरप्रतिबन्धकं भवति ते 
हेत्वाभासाः। हेतोराभासा हेत्वाभासाः, हेतुवदाभासन्त इति हेत्वाभासा इति 
द्विविधोऽर्थो हेत्वाभासशब्दस्य सम्भवति। तत्र॒ प्रथमव्युत्पत्या हेतुदोषा 
हेत्वाभासपदार्थाः। द्वितीयव्युत्पतत्यनुसारं दुष्टहेतवो हेत्वाभासपदेन बोध्यन्ते। तत्र 
तत्त्वचिन्तामणिकृता “अथ हेत्वाभासास्तत्त्वनिर्णयविजयप्रयोजकत्वान्निरूप्यन्ते' 
इत्यनेन हेतुदोषनिरूपणं प्रतिज्ञाय त्रीणि हेत्वाभाससामान्यलक्षणानि प्रति- 
पादितानि-(१) अनुमितिकारणीभूताभावप्रतियोगित्वम्‌, (८२) यद्विषयकत्वेन 
लिङ्गज्ञानस्यानुमितिविरोधित्वं तत्त्वम्‌, (३) ज्ञायमानं सद्‌ यदनुमितिप्रतिबन्धकं 
तत्त्वमिति च। द्वितीयं लक्षणं सर्वप्रधानम्‌, प्रथमे यथार्थपदवैयर्थ्यात्‌ तृतीयस्य 
च॒ ज्ञायमानदोषस्य प्रतिबन्धकत्वमताभिप्रायकत्वाच्च। तृतीयार्थावच्छेदकत्व- 
विचारः, अव्यापकविषयताशून्यत्वविचारः, विशिष्टद्रयाघरि तत्वविचारः, 
विशिष्टान्तराघटितत्वविचारः, नचचतुष्टयविचारः, अत्रवदन्तिकल्पविचार इत्या- 
दयो मुख्याः प्रतिपाद्यविषया द्वितीयलक्षणस्य सन्ति। सोऽयं लक्षणत्रयात्मको 
ग्रन्थः “सामान्यनिरुक्तिः” इति नाम्ना प्रसिद्धः अत्र॒ हेत्वाभासानां 
सामान्यनिरुक्तेः (लक्षणस्य) करणाद्‌ एषा संज्ञा। अमुं प्रकरणविशेषमाश्रित्य 
अनेकेषां क्रोडपत्राणां रचनाऽभूत्‌। कालीशांकरी, कृष्णम्भी, गोलोकी, 
. चन्द्रनारायणी, बलदेवी, विवेचना (गृढार्थतत्वालोकः प्रकृतग्रन्थः), वादार्थः, 
गंगानिर्इरिणी इत्यादीनि अतिप्रसिद्धिङ्गतानि क्रोडपत्राणि। एतदतिरिक्तमपि उक्तेषु 
विषयेषु अन्यतममाश्चित्यापि कानिचित्‌ पत्राणि तत्र॒ तत्र उपलभ्यन्ते। 


प्रकृतग्रन्थो हि तेषु अत्युत्तमां कोटिमाटीकते। यत॒ एतद्प्नन्थकृद्धिः 
प्राचीनानि सर्वाण्यपि क्रोडपत्राण्यालोड्य कश्चन विशिष्टः पराक्रमोऽत्र 
रस्तुतोऽस्ति। परैएपरिंशीलितचराः कल्पनाः, अत्यन्तं जटिलानि स्थलानि, 

( २) 


तादृशाश्च परिष्कारा एतद्यन्थस्य वैशिष्ट्यम्‌। नैतादृशं विवेचनगाम्भीर्यमन्यत्र 
अवलोक्यते। नव्यन्यायस्य प्रसिद्धायाः परिष्कारपद्धतेः पराका्ठाऽत्र साक्षात्कर्तुं 
शक्यते। स्वभावदुर्बोधोऽयं ग्रन्थो नूनमेवौषधति पण्डितप्रकाण्डानामपि। 


क्रोडपत्रस्यास्य रचयितारः सर्वतन्त्रस्वतन््राः पण्डितकुलपतयो 
धर्मदत्तशर्म(बच्चाञ्ञा) महाभागाः (१९१७-१९७८) मधुवनीमण्डलान्तर्गत- 
नवानीग्रामवास्तव्यस्य श्रीमतो दुर्गदित्तञ्चामहाशयस्यात्मजा अभूवन्‌। तेषां 
वंशपरिचयः संक्षेपेणेत्थं ज्ञातुं शक्यः- 


प्व 

ुरगादत्जा 
वज | 

जगदीशा 


रती शञ्ा 


सर्वेऽप्येते महानुभावा अनितरसाधारणपाण्डितीका आसन्‌ 
पितामहचरणाः पण्डितश्रीरत्नपाणिद्ामहाभागा द्रभंगानरेशस्य श्रीमतो 
रुद्रसिंहस्य राजपण्डिता अभूवत्रिति प्रसिद्धमस्ति। 


अनेकानपि पण्डितोत्तमान्‌ शिष्यान्‌ सज्जीकृत्य अनेकान्‌ अरन्थंश्च 
विरचय्य तत्रभवद्धिर्लोकस्य बहूपकृतम्‌। तेर्विरचिताः प्रमुखा मन्थाः- 


गूढार्थतत््वालोकः--व्याप्तिपञ्चकजागदीश्याः। 
गृढार्थतत््वालोकः-सिद्धान्तलक्षणजागदीश्याः। 
गूढार्थतत्त्वालोकः- सामान्यनिरुक्तिगादाधर्याः। 
गृढार्थतत्त्वालोकः--व्युत्पत्तिवादस्य। 
गृढार्थतत्वालोकः-गीतामधुसूदन्याः। 
न्यायकुसुमाञ्जलेर्वर्धमानटीकाया उपरि टिप्पणी। 
जाग. अवच्छेदकत्वनिरुक्तिटीका। 

जाग. व्याप्त्यनुगमटीका। 


(^ © ¢ - (< < ~ ~< 

(४ ) 


९. जाग. पक्षताटीका। 

१०. गादा. अवयवटीका। 

११. गादा. सव्यभिचारटीका। 

१२. गादा. सत्म्रतिपक्षरीका। 

१३. न्यायभाष्यरीका। 

१४. न्यायवातिकतात्पर्यटीकाया उपरि रिप्पणी। 
१५. शक्तिवादरिप्पणी। 

१६. खण्डनखण्डखाद्यरिप्पणी। 

१७. सुलोचनामाधवचम्पूकाव्यम्‌। 


तदेतस्य महापण्डितस्येदं ग्रन्थरत्नं यथामति संशोध्य विदुषां 
करकमलेषूपायनीकुर्वन्‌ महान्तं सन्तोषमनुभवामि। सर्वविद्याधिष्ठात्री भगवती 
शारदाम्बा दुरूहतरस्यास्य ग्रन्थस्य जटिलतरग्रन्थिविभेदनेन जिज्ञासूनस्मा- 
नुपकरोत्विति तामेव जगदम्बिकां सम्पर्थ्यसम्पादनकर्मणि नान्तरीयकतया 
सम्प्राप्तानां मदीयासामर्थ्यजानां त्रुटीनां कृते क्षमां याचमानो विरमामि। 


वाराणस्याम्‌ विद्रद्विधेयः 

मार्गशीर्षपूर्णिमायाम्‌, राजारामशुक्लः 

२०६५ तमे वक्रमाब्दे निदेशकः, अनुसन्धानसंस्थानस्य 
सम्पूर्णानन्दसंस्कृतविश्चविद्यालये 

श्रीधर्मदत्तशर्म(बच्चाद्ा) विरचिता 
सामान्यनिरुक्तिविवेचना 


[गूढार्थतत्वालोकापराभिधा] 


व्याजस्वीकृतसेवया विधुर भूदग्रेसरः श्रीमतां 
मानव्याहतिकेतवावनमनादीशस्तिलोकीपतिः । 
सम्भिन्नान्नकुलप्रसूतिविभवादम्भोजमन्नालयो 
यस्य श्रीगिरिजापदाम्बुजयुग तत्स्याद भीष्टगप्रदम्‌ ।। ९।। 
हेत्वाभासीयसामान्यलक्षणालम्बिनी मुदा । 
गदाधरकृतव्याख्या धर्मदत्तेन॒ वण्यति ।। २।। 
अथ दोषेतरभेदानुमापकप्रकृतलक्षणात्मकहेतोर्व्यर्थविशेषणघटितत्वे 
व्याप्यत्वासिद्धिरूपदोषस्यालक्षणताप्रयोजकस्य समुदयो भवेदिति लिङ्खांश- 
निवेशस्य व्यर्थत्वमेवोद्धावयितुं युज्यते, न युज्यते, असम्भवात्‌। न च 
स्वरूपसम्बन्धरूपावच्छेदकत्वघटितलक्षणे तत्सम्भव इत्याशङ्क्य, तस्याति- 
व्याप्तिदोषेणालक्षणत्वात्‌, ज्ञानांशस्यापि  व्यर्थत्वापतत्या तत्परित्याग- 
स्याप्युचितत्वप्रसङ्गाच्च। न च कामिनीज्ञानान्यज्ञानत्वावच्छिन्नं प्रति 
कामिनीजिज्ञासात्वेन तल्लिङ्गकानुमितौो तदन्यलिङ्गकानुमित्सात्वेन च 
प्रतिबन्धकत्वेन च कामिनीज्ञानानुमित्यादावतिप्रसङ्ग इति तद्वारणाय 
ज्ञानपदसार्थक्यमिति वाच्यं, तत्म्रतिबध्यतायाः कामिनीविषयकतादृशानुमितौ 
तदन्यलिङ्गकानुमितौ चासत्त्वेनानुमितित्वाव्यापकत्वात्‌ समानविषयकानुमितित्वा- 
वच्छिन्नं प्रति समानविषयकप्रत्यक्षसामग्रीत्वेन प्रतिबन्धकताया विशेषण- 
विषयकत्वावच्छिन्नतया विशेषणेऽतिव्याप्तेरप्येकदेशातिव्याप्तिविलक्षणत्वेन 
वार्यतायास्तुल्यतया ज्ञानपदोपादानेऽपि तस्या वारणस्याशक्यत्वेनेदृशाति- 
व्याप्तेरनुद्धावनीयत्वाच्च। विषयित्वसामान्यनिष्टस्वरूपसम्बन्धरूपावच्छेदकत्व- 
घटितलक्षणस्य कथञ्चित्क्षोदक्षमत्वेऽपि लिङ्गविषयज्ञानीययद्विषयितावृत्तिभेद- 
प्रतियोगितावच्छेदकत्वाभावस्य ययद्विषयितावृत्तिभेदप्रतियोगितावच्छेदकत्वाभावतो 
भेदेन व्यर्थत्वासम्भवात्‌। नच समानाकारकन्ञानीयविषयत्वयोरेक्यपक्ष 
लिङ्गविषयकसमूहालम्बनज्ञानमादाय लिङ्खविषयकज्ञानीयत्वस्य यद्विषयित्व- 
सामान्य एव सत्वेन द्वितीयाभावस्यापि तत्र॒ सत्तया न तयोर्भेद इति वाच्यं, 
तथा सति लिङ्गघटितोक्तावच्छेदकत्वत्वस्य सम्भवदतिप्रसङ्गाद्यनापादक- 

२ श्रीधर्मदत्तशर्मविरयचिता 


लघुधर्मान्तरकतया प्रतियोगितानवच्छेदकत्वेन  तदवच्छित्राभावस्याप्रसिद्धया 
तद्घटितलक्षणरूपहेतोरप्यप्रसिद्धतया कस्य॒ व्यर्थविशेषणघटितत्वमुद्धावनीयं 
स्यात्‌] वस्तुतोऽनतिरिक्तवृत्तित्वस्य स्वव्यापकतत्कत्वरूपस्यैव लक्षणे प्रविष्टतया 
तत्र॒ वेयर्थ्यशङ्काया एवानुन्मेषाद्‌  यद्विषयकनिश्चयवृक्तिभेदप्रतियोगिता- 
वच्छेदकत्वाभावात्‌ लिङ्गविषयकत्वावृत्तेः तद्रुत्तिलिङ्गविषयकयद्विषयक- 
निश्चयवृत्तिभेदप्रतियोगितावच्छेदकत्वाभावस्य भेदादित्याशयेनाह  लिङ्कांश- 
निवेशस्य निष्प्रयोजनकतयेति। अनतिप्रयोजनकतयेत्यर्थः। उत्कटेच्छान- 
धीनेच्छाविषयत्वमनतिप्रयोजनकत्वं तच्च तद्विशेषणे स्वज्ञानविषयप्रकृतहेतुता- 
वच्छेदकवत्त्वरूपसम्बन्धस्य दुष्टलक्षणघटकस्य सूचनेनापाततः फलवत्तया 
दोषलक्षणघटकेपीच्छाविषयत्वमिति वर्तते| ओत्कय्यं जातिविशेषः 
विषयिताविशेषो वा, निष्प्रयोजनत्वञ्च न॒ फलाभावनिबन्धनेच्छानधीनेच्छ- 
विषयत्वं निष्फले फलानात्मके चेच्छाविषयत्वस्यैवासम्भवात्‌। किन्तु 
फलाभावनिबन्धनेच्छाविषयत्वाभाव एवेति बोध्यम्‌। 


अथ लिङ्काज्ज्ञानं लिङ्खज्ञानमितिविग्रहाश्रयणेन लिङ्गाज्जनितं यज्ज्ञानमिति 
विग्रहाश्रयणेन वा लिङ्गजन्यत्वस्य लिङ्गविषयकन्ञाननिष्टाव्यवहितोत्तरत्व- 
सम्बन्धावच्छिन्नावच्छेदकताकजन्यत्वरूपस्य लाभेनानुमितित्वस्य लाभाद्‌ 
यद्विषयकानुमितित्वव्यापकत्वघरितलक्षणलाभ इति संशयाहार्यज्ञानमादाया- 
सम्भववारणस्यैव लिङ्गांशनिवेशनप्रजोनत्वेन न॒ निष्मयोजनत्वसम्भव इति। 


यत्तु वह्धिरवृत्तिरित्यत्र॒वह्िमद्रूपबाधेऽव्याप्तिः, वह्धिमत्वावच्छिन्नविषयक- 
ज्ञानस्य निर्धमितावच्छेदककस्यानुमितित्वविरहात्‌ पर्वतत्वादिधर्मिता- 
वच्छेदककनज्ञाने च वह्िमत्वावच्छिन्नविषयित्वाव्यापकविषयिताशुन्यत्वस्य 
विवक्षणीयस्य विरहात्‌। नच वल्न्यसंयुक्तवद्िधर्मिके वह्विमान्‌ वदहिरिति 
ज्ञानेऽनुमितावव्यापकविषयताया अभावान्नाव्याप्तिसम्भव इति वाच्यं, 
प्रमेयत्वमवृत्तीत्यत्र॒ प्रमेयरूपवाधे स्वरूपेण प्रमेयमवृत्तीत्यत्र॒प्रमेयवद्रूपबाधे 
चाव्याप्तेरनुद्धारात्‌ तदोषविषयकाव्यापकविषयताशन्यानुमित्यप्रसिद्धेरिति। न च 
तादृशस्थले सर्वत्रैव प्रमेयवदादिविशेष्यकस्वरूपतः . किञ्चित्मरकारकभ्रमानुमितेरेव 
तादृशत्वात्नाव्याप्तिरिति वाच्यं, यादृशवस्तुपक्षकावृत्तित्वसाध्यकस्थले 
तादृशवस्तुमद्रूपबाधविषयकज्ञानं न॒ भ्रमस्तत्राव्याप्तर्दरद्धरत्वात्‌। 


यत्तु किञ्चिद्रूपावच्छिन्नविषयताविशिष्टयद्रूपावच्छिन्नविषयत्वाव्यापक 
विषयिताशृन्यत्वं निवेशनीयं, वैशिष्टयञ्च॒स्वनिरूपितत्व-स्वावच्छि्नत्वान्यतरः 
सम्बन्धेन बोध्यम्‌। यद्रा किञ्िद्रूपावच्छिन्रविषयत्वाव्यापकविषयताशून्यत्वं 
विवक्षणीयं, तत्र॒ तादृशाभावश्च न॒ वस्तुत्वसमानाधिकरणावच्छेदकताक- 

सामान्यनिरुक्तेविवेचना ३ 


विषयताकत्वसमानाधिकरणभेदप्रतियोगितानिरूपितविषयित्वनिष्ठावच्छेदकतानिरूपित- 
निरूपकत्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकता- 
वद्रूपावच्छिन्ननिरूपितविषयित्वं नास्तीतिप्रतीतिसिद्धो वस्तुत्वसामानाधि- 
करण्यनिष्ठावच्छेदकताभिन्नावच्छेदकतात्वनिष्ठावच्छेदकताभिन्नावच्छेदकत्वा- 
निरूपितावच्छेदकतया परम्परानिरूपितप्रतियोगिताकोऽसम्भवात्‌, रूपमात्रस्यैवा- 
वच्छिन्रत्वसम्बन्धावच्छन्नावच्छेदकतावत््वात्‌। किन्तु वस्तुत्वसमानाधिकरणा- 
धे यत्वसम्बन्धावच्छिन्नावच्छेदकताभिन्नावच्छेदकतात्वनिष्ठावच्छेदकताभिन्ना- 
वच्छेकताभित्नावच्छेदकत्वानिरूपितावच्छेदकतया परम्परानिरूपितप्रतियोगिताकः। 
तथा च वहिरवृत्तिरित्यादौ वह्निमान्‌ पर्वत इत्यादिदोषविषयकानुमिते- 
्वहिमत्पर्वतत्वादिनिष्टावच्छेदकताकविषयताकत्वसमानाधिकरणभेदप्रतियोगिता- 
निरूपितपरम्परावच्छेदकतावद्रूपावच्छिन्नविषयित्वाभाववत्त्वान्नाव्याप्तिरिति, 
तत्तुच्छम्‌, उक्ताभाववदनुमितिवृत्तिभेदप्रतियोगितावच्छेदकत्वं नास्तीति- 
प्रतीतिसिद्धाभावस्य लक्षणघटकत्वे प्रतिबन्धकतायां तस्यासम्भवेन 
लक्षणासम्भवापत्तेः जातिमान्‌ वह्गयभाववानित्यनुमितेरपि वह्नयभाववज्जातिमत्त्व- 
निष्ठावच्छेदकत्वघटिताभाववत््वादिति तादृशाभावव्यक्तिमदनुमितिवृत्तिभेद- 
प्रतियोगितावच्छेदकत्वं नास्तीति प्रतीतिसिद्धाभावास्तादृशाभाववृत्युभया- 
वृत्तित्वसमानाधिकरणनिरवच्छिन्नावच्छेदकतानिरूपितावच्छेदकतानिरूपितानुमिति- 
निष्ठावच्छेदकतया . परम्परानिरूपितप्रतियोगिताकाभावत्वेनानुगतेन लक्षणे 
निवेश्याः। तथा च वल््यभाववद्ध्रदत्वनिष्ठावच्छेदकताकविषयताकत्व- 
समानाधिकरणभेदघटिताभावव्यक्तिमदनुमितिवृत्तिभेदप्रतियोगितावच्छेदकत्वा- 
भावस्य प्रतिबन्धकतायां सत्वेन लक्षणसमन्वय इव पर्वतो वह्न्यभाववानित्यत्र 
वह्लिमत्पर्वतत्वनिष्ठावच्छेदकताकविषयताकत्वसमानाधिकरणभेदघटिताभाव- 
व्यक्तिमद्वह्ित्वावच्छिन्नविषयताकानुमितिवृ्तिभेदप्रतियोगितावच्छेदकत्वाभावस्य 
बाधप्रतिबन्धकतायां सत्वेन वदह्वित्वावच्छिने वाधैकदेशेऽतिव्याप्तिरपि स्यात्‌। 
सिद्धान्ते चानुमितित्वाप्रवेशेन वहविरित्याकारके तादृशाभावव्यक्तिमन्निश्चये 
प्रतिबन्धकत्वासत््वेन नातिव्याप्तिः। न च वहिविशेष्यकसमवायेन स्वरूपतः 
पर्वतत्वादिप्रकारकानुमितेस्तादृशत्वान्नात्रापि पक्षे दोष इति वाच्यं, 
यादृशवस्तुप्रकारकं यादृशवस्तुविशेष्यकञ्च ज्ञानं न॒ भ्रमस्तादृशवस्त्वभाव- 
साध्यकपर्वतादिपक्षकस्थले तादृशवस्तुमत्पर्वतरूपवाधेकदेशे तादृशवस्तुन्य- 
तिव्याप्तेर्दुरुद्धरत्वादिति किञ्चद्रूपावच्छिन्नविषयत्वाव्यापकविषयताशृन्यत्व- 
निवेशेऽतिव्याप्तिः, यद्रूपावच्छिन्नविषयित्वाव्यापकविषयिताशन्यत्वनिवेशे 
प्रमेयमवृत्तीत्यादावव्याप्तिरित्युभयतः पाशारज्जुरिति दहेर्यल्लिङ्गाज्जञानमिति- 
विग्रहेण व्याख्यानम्‌। 

॥ श्रीधर्मदत्तशर्मविरचिता 


अथेयं वाचोयुक्तिरयुक्ता, जगदीशव्याख्यायां तन्मतेऽव्यापकविषयता- 
शून्यत्वस्य लक्षणघरकत्वाभावात्‌। तथा च दीधित्युक्तलिङ्घां शनिवेशाविवक्षितत्वे 
तदूव्याख्यायाद्कथन्ताया अनिवृकत्तिरिति। 


यत्तु महानसपक्षकमहानसीयवह्नयभावसाध्यकमहानसीयवह्वीतरवल्नय- 
भाववन्महानसकालीनधूमहेतुकस्थले वह्निमन्महानसेऽतिव्याप्तिः, प्रकृतलिङ्गज्ञान- 
यवह्िमन्महानसविषयकानुमितेर्महानसीयवह्ित्वावच्छिन्नप्रकारकत्ठे प्रकृता- 
नुमितिप्रतिबन्धकत्वात्‌। गदाधरमते तु वह्गयभावसाध्यके प्रागुक्तपक्षहेतुके 
वह्विमन्महानसेऽव्याप्तिरेव प्रकृतलिङ्गज्ञानजन्यदोषविषयकानुमितेर्महानसीयत्वा- 
वच्छिन्नरविषयकत्वेनाव्यापकविषयताशन्यत्वविरहात्‌। न च लिङ्गांशे प्रकृतत्व- 
निवेशे प्रयोजनविरहेण नोक्तदोषयोः सम्भव इति वाच्यं, महानसीयवह्वीतर- 
वह््यभाववन्महानसपक्षके प्रागुक्तदोषयोः सम्भवात्‌ वहिमत्तादृशमहानस- 
विषयकानुमितेर्महानसीयवदह्वित्वावच्छिननप्रकारकत्वादिति, तत्तुच्छ, पक्षे 
महानसीयवह्नयभावग्रहकाले पक्षधर्मिकवल्न्यनुमितेर्महानसीयवहवित्वा- 
वच्छिन्नप्रकारकत्वासम्भवात्‌, बाधेनेतरबाधस्य दुर्बलत्वात्‌, वहित्वावच्छिन्न- 
विधेयताप्रयोजकस्य च॒ परामर्शस्य प्रतिबन्धकाभावस्य च सत्त्वेन 
तत्निरूपकत्वस्य च सम्भवाद्‌ दोषयोरभावात्‌। यदि चानुभवबलात्तत्रानुमितिरेव 
न स्वीक्रियत इत्युच्यते तदापि प्रकृतलिङ्गजन्याया अपि 
वह्िमत्तादशमहानसादिविषयिण्या वहिमत्तादृशमहानसत्वाद्यवच्छिन्नरविधे- 
यतानिरूपिकाया महानसीयवह्धित्वावच्छिननप्रकारताशून्याया अनुमितेः सम्भवेन 
तत्र॒ प्रतिबन्धकत्वाभावान्नातिव्याप्तिसम्भव इति गृहाण न च 
गदाधरमतेऽव्याप्तिः, स्वरूपसम्बन्धेन वहविमत्तादृशमहानसविधेयकमहान- 
सोदेश्यकानुमितेरेवाव्यापकविषयताशून्यत्ववत्याः सम्भवात्‌ 


यत्त॒ यदि स्वरूपत्वादिना संयोगाद्यवगाहिसंसर्गभ्रमस्यासम्भवो यदि च 
प्रमेयत्वेन वह्िमतन्निखिलतादृशप्रमेयावगाहिज्ञानस्यैव यद्रूपावच्छिन्नविषयताकत्वं 
यदि वा प्रमेयत्वादिना गुणादीनामपि न" संयोगादिना भ्रमस्तदा 
वहिमदनुयोगिकस्वरूपेण महानसीयवह्वीतरवह्नयभाववत्ममेयपक्षकवह्नयभाव- 
साध्यकस्थले तादृशप्रमेयत्वावच्छेदेन वह्विमत्तादृशप्रमेयरूपबाधे गदाधरमतेऽ- 
व्याप्िरदुरद्धरा दोषघटकसम्बन्धमात्रेणैव  तादृशप्रमेयवत्त्वप्रसिद्धिसम्भवेन 
तदवच्छिन्नविषयताया अव्यापकीभूताया दोषविधेयकानुमितो नियमेन सत्तवात्‌। 
वहयभावश्चात्र कालिकसम्बन्धावच्छिन्नप्रतियोगिताकः, तेन स्वरूपेण वृत्तिमतो 
ध्वंसादिरूपप्रमेयस्यापि वहिमत्वेन दोषघटकत्वसम्भव इति, तन्न, तादृश- 
परमेयोदेश्यिकायाः स्वरूपेण महानसीयवहिप्रकारिकाया अनुमितेस्तथात्वस्य 

सामान्यनिरुक्तिविवेचना ५ 


सम्भवादिति चेत्‌? न, अनुमितेः संशयाकारतामते संशयाकारानुमितौ 
प्रतिबन्धकत्वासत््वेनासम्भववारणाय संशयान्यत्वस्याप्रामाण्यज्ञाना- 
स्कन्दितानुमितिमादायाव्याप्तिवारणायाप्रामाण्यज्ञानानास्कन्दितत्वस्य च 
ज्ञानपदार्थतावच्छेदकतया विवक्षणीयतया लिङ्खज्ञानजन्यत्वस्य व्यावर्त्याभावेन 
लिङ्गपदस्य तत्र॒ निष््रयोजनलक्षणास्वीकारस्यानुचितत्वात्‌। अथाहार्यज्ञानमेव 
व्यावर्त्यमिति चेत्‌? सत्यं, परन्तु ज्ञानपदलक्षणाया आवश्यकत्वे 
संशयान्यत्वाप्रामाण्यज्ञानानास्कन्दितत्वरूपधर्मद्रयविशिष्टज्ञानलक्षणायाद्खो रवात्‌ 
प्रतिबन्धकतावच्छेदकीभूताभाववदन्यत्वविशिष्टज्ञानलक्षणैवोचिता। अभाववत्ता 
च स्वप्रतियोगितादात्म्य-स्वप्रतियोगित्ववत््वान्यतरसम्बन्धेन। प्रतियोगित्ववत्ता च 
स्वावच्छेदकसम्बन्धावच्छिन्नस्वावच्छिन्नाधिकरणत्वसम्बन्धेन। 


इदन्तु बोध्यं -भेदस्याव्याप्यवृत्तित्वेऽनियताहार्यस्योत्पततिक्षणमात्रावच्छेदेना- 
प्रामाण्यज्ञानवतो ज्ञानस्यापि चाहार्यभेदवत््वादप्रामाण्यज्ञानवदन्यत्वाच्च भेद एव 
प्रतिबन्धकतावच्छेदकीभूतोऽभाव इति स्वप्रतियोगितादात्म्यमात्रं संसर्गः। यदि च 
भेदो व्याप्यवृक्तिस्तदाऽप्रामाण्यज्ञानाभावादिवत्संशयत्वाभावस्यैव प्रतिबन्धक- 
तावच्छेदकत्वमभ्युपेत्य स्वप्रतियोगित्वव््वमेव संसर्ग इति। एवञ्चाहार्य- 
ज्ञानस्याप्यत एव॒ वारणसम्भवे दुर्वारमेवाव्यावर्तकत्वं लिङ्गज्ञानजन्यत्वस्य। 


एतेन संशयाकारानुमित्यस्वीकारेऽपि न क्षतिः, अप्रामाण्यज्ञाना- 
स्कन्दितानुमितिवारणाय ज्ञानपदलक्षणाया आवश्यकत्वेऽभाववदन्यत्व- 
विशिष्टज्ञान एव तस्या उचितत्वादशाख्रसमासाश्रयणापेक्षया, यद्रा लक्षणाया 
आवश्यकत्वेऽनिरूढाया अप्रामाण्यज्ञानाभावविशि्टानुमितावेव तत्करणमुचितं 
नत्वनुमितित्वलाभार्थ लिङ्गपदोपादानमित्याशयः। 


यादृशपक्षसाध्यकदोषविषयकानुमितेरप्रसिद्धिस्तादृशस्थलेऽव्याप्तिरिति तु 
ऋजव इत्यलम्‌ 


यद्यप्यत्राव्यापकविषयताशून्यत्वस्य ज्ञानविशेषणत्वावश्यकत्वे हेत्व- 
घटितदोषमात्र लक्षणासम्भव एवाविवक्षितत्वबीजत्वेनोद्धावयितुमुचितः, 
तथाप्यव्यापकविषयताशन्यज्ञानीयत्वस्य विषयताविशेषणत्वेन विवक्षायां 
दोषासम्भवादनतिप्रयोजनत्वमेव तदनीजत्वेनोक्तम्‌। यद्वा लिङ्खविषयकत्वं न 
लिङ्गतावच्छेदकावच्छिन्नविषयताकत्वरूपं, हदो वह्िमान्‌ वहिमदध्रदादित्यत्र 
दोषविषयकलिङ्गविषयकनज्ञानस्याहार्य्यत्वेनाव्याप्त्यापत्तेः। 


यत्त॒ हदो वहिमाञ्जलवद्प्रदादित्यत्र॒ वह््यभावज्जलवत्यतिव्याप्तिः, 
वह््यभाववज्जलवद्विषयकनिश्चयस्य जलवद्ध्रदत्वावच्छिन्नविषयकस्य 

६ श्रीधर्मदत्तशर्मविरचिता 


निश्चयविशिष्टनिश्चयत्वेन  प्रतिबन्धकत्वादिति, तत्तुच्छं, विवक्षणीयस्य 
विशििष्टद्रयाघटितत्वस्य फलतो निश्चयविशेषणताया एव लाघवेन 
युक्ततयाऽतिप्रसक्तेरसम्भवात्‌। तस्मादव्यातिवारणाय लिङ्गनिष्ठविषयताकत्वमेव 
निवेश्यम्‌। तथा च न हेत्वघटितदोषेष्वप्यव्याप्तिसम्भव इति। 


केचित्त्वव्यापकविषयतायां लिङ्गतावच्छेदकावच्छिन्नविषयताबहिर्भृतत्वं 
विशेषणम्‌। तथा च दोष इति वदन्ति, तदसत्‌, हदो वहिमान्‌ 
वह््यभाववज्जातिमत इत्यत्र जातिमान्‌ वल््यभाववानिति ज्ञानस्य तथा 
सत्यवारणादव्याप्तेस्तदवस्थानादिति। 


अत्र॒ बाधादिज्ञानस्य लिङ्गाविषयकत्वाद्वयर्थत्वाच्चेत्यभिहितं मथुरानाथेन 
चिन्तामणिव्याख्याने। तस्यायमाशयः-यद्विषयकत्वेनेति तृतीयया यद्विषय- 
कत्वस्येवोदेश्यविधेयभावमहिम्रा लिङ्गविषयकत्वस्याप्यवच्छेदकत्वलाभसम्भवेन 
तद्विवक्षायां बाधादिज्ञानस्य लिङ्गविषयकत्वानियमेन तत्म्रतिबन्धकतायां 
तस्यानवच्छेदकत्वादव्याप्तिः, लिङ्गविषयकत्वेऽवच्छेदकत्वाविवक्षणे चानति- 
प्रयोजनकत्वमिति। 


त॒तीयार्थोऽ वच्छेदकत्वमिति। अथात्र . विषयो घटो विषयि 
ज्ञानमित्युभयविधानुभवादनुव्यवसाये भासमानविषयसम्बन्धस्य विषयतारूपत्वे 
विषयितारूपत्वे वा क्षत्यभावाच्च विषयत्वमतिरिक्तं॒तन्रिरूपकत्वं विषयित्वं, 
विषयित्वमतिरिक्तंतन्निरूपकत्वमेव विषयत्वमित्यत्र॒ विनिगमकाभावाद्विषयत्व- 
विषयित्वयोर्योरेव विलक्षणयोः सिद्धौ कस्य प्रतिबन्धकतावच्छेदकत्वमिति 
विमर्शो विषयित्वं न प्रतिबन्धकतावच्छेदकङ्गौरवात्‌। तथा हि पर्वतो 
वह्िमानित्यस्य पर्वतत्वावच्छिन्नविशेष्यतानिरूपितवदहित्वावच्छिन्नप्रकारता- 
निरूपितप्रकारितावन्निश्चयत्वेन प्रतिबन्धकत्वं वाच्यं, न हि तत्र 
प्रकारत्वविशेष्यत्वे अप्रवेश्य पर्वतनिरूपितविशेष्यित्ववहिनिरूपितप्रकारित्वयोः 
साक्षादवच्छेदकत्वसम्भवः, पर्वतांशे वहयनवगाहिनोऽपि वहिप्रकारकपर्वत- 
विशेष्यकज्ञानस्य प्रतिबन्धकत्वापत्तेः। न च प्रकारविशेष्ययोर्मध्ये 
विशोषणावलम्बत्वेन विशेष्यस्य प्रधानतया विशेष्ितारूपविशेष्यसम्बन्धावच्छिन्न 
प्रकारित्वलक्षणविशेषणसम्बन्धाभ्युपगमात्‌ प्रकारित्वावच्छेदकविशेष्यिताव- 
तरिश्चयत्वेन प्रतिबन्धकत्वे न गौरवम्‌। अस्तु वा परस्परमवच्छेद्यावच्छेदक- 
भावस्तावतापि न नो हानिः। कल्पनागौरवमिति चेत्‌? ममावच्छेदद्या- 
वच्छेदकभावस्य कल्पनं तव॒ निरूप्यनिरूपकभावस्येत्यविशेषादेकसद्‌- 


भावेऽपराकल्पनस्याप्युभयोस्तुल्यत्वादिति वाच्यं, द्रव्यनिरूपितप्रकारिताया 
वह्विनिरूपितत्वेन द्रव्यवान्‌ पर्वत इत्यस्य प्रतिनन्धकत्वापत्त्या 

सामान्यनिरुक्तिविवेचना ७ 


वह्ित्वावच्छिन्ननिरूपकतानिरूपितप्रकारित्वावच्छिन्नत्वं प्रवेशनीयमिति 
वह्ित्वावच्छिन्नप्रकारतानिरूपितत्वघटितस्यावच्छेदकत्वापेक्षया गौरवात्‌। न 
चाविषयीभूतस्यावच्छेदकत्वासम्भवेनावच्छेदकनिरूपिताया अपि विलक्षण- 
विषयितायाः स्वीकृततया तस्याः प्रकारितायाश्चावच्छद्यावच्छेदकभावेन 
वहित्वनिरूपितविषयित्वावच्छेद्यप्रकारित्वावच्छेद्यत्वप्रवेशेन गौरवाभावः, 
यद्विषयत्वयोर्निरूप्यनिरूपकभावस्तन्निरूपितविषयित्वयोरवच्छेद्याच्छेदक- 
भावस्याभ्युपगम्यत्वेन सर्वसामञ्जस्यादिति वाच्यं, प्रमेयत्वादिना वहित्वमव- 
गाहमानस्यापि प्रतिबन्धकत्वापत्तेः, तज्ज्ञानवृत्त्यवच्छेदकतानिरूपितविषयिताया 
वह्वित्वनिरूपितत्वात्‌, निरवच्छिन्नावच्छेदकतानिरूपितत्वप्रवेशो गौरवादिति 
केचिदाहुः 


तदपरे न मन्यन्ते, तथाह्यत्र यद्यपि विषयितायां 
निरवच्छिन्नत्वमवच्छेदकत्वानिरूपितत्वं तच्च नावच्छेदकनिरूपितविषयित्वे 
सम्भवति प्रकारनिरूपितविषयित्वस्यावच्छेदकत्वात्‌, तथाप्यवच्छेदक- 


निरूपितविलक्षणविषयित्वानवच्छिन्नत्वरूपं तत्कार्यकारि विशेषणं तत्राप्यस्त्येव। 
नच प्रमेयत्वेन प्रमेयस्यावच्छेदकत्वे प्रमेयत्वनिरूपितविषयित्वे तदसम्भवः, 
तस्य प्रमेयनिरूपितविलक्षणविषयित्वावच्छेद्यत्वादिति वाच्यं, विषयत्वस्य 
प्रतिबन्धकतावच्छेदकतायामप्येतत्पर्यनुयोगस्य परस्परनिरूप्यनिरूपक- 
भावानभ्युपगमेन तत्रेवात्रापि परस्परावच्छद्यावच्छेदकभावानभ्युपगमेन 
परिहारस्यापि च तुल्यत्वात्‌। परस्परनिरूप्यनिरूपकभावाद्गीकारेऽ- 
वच्छेदकतानिरूपितावच्छेदकतानिष्ठनिरवच्छिन्नत्वं यथा स्वनिरूपितत्वस्वभिन्ना- 
वच्छेदकतानिरूपितत्वोभयसम्बन्धेनावच्छेदकताविशिष्टान्यत्वं तथा तन्निरूपित- 
विषयितानिष्ठमवच्छेदकनिरूपितविलक्षणविषयितया स्वावच्छेद्यत्वस्वभिन्ना- 
वच्छेद्यत्वोभयसम्बन्धेन विशिष्टं यत्तदन्यत्वं . तद्राच्यम्‌। वस्तुतो विषयतानिष्ठं 
विशेष्यत्वानवच्छिन्नत्वमिव विषयितानिष्टं विशेष्यित्वानवच्छिन्नत्वमेव 
तद्विवक्षितम्‌। न चास्माकमेकमेव तत्‌, भवतान्तु विशेष्यतावच्छेदक- 
निरूपितविषयित्वे विशेष्यित्वानवच्छिन्नत्वासम्भवेन यथायथं विलक्षण- 
विषयित्वानवच्छिन्रत्वं तद्विशिष्टान्यत्वञ्च तद्वाच्यमित्यनेकरूपत्वं तत्र, तत्र 
गौरवञ्च। किञ्च॒ साक्षात्परम्परासाधारणनिरूपितत्वाभ्युपगमे प्रमेयवतो 
विशेष्यतावच्छेदकत्वे प्रमेयत्वरूपावच्छेदकनिरूपितविषयित्वे ्रिप्रकारस्य 
तस्यासम्भवः। न च विशेष्यत्वानवच्छिननत्वस्य सम्भवः, प्रमेयत्वनिष्ठा- 
वच्छेदकताया विशेष्यतानिरूपितत्वस्य कथञ्चित्सत्वे तत्निरूपितविषयित्व- 
योरवच्छेद्यावच्छेदकभावसम्भवादिति वाच्यं, पर्वतो वह्िमानित्यत्र॒ पर्वतत्वे 

८ श्रीधर्मदत्तशर्मविरचिता 


पारतन्त्र्येण वहिभानस्य स्वीकृततया भवत्कल्पेऽपि पर्वतत्वादिनिष्टा- 
वच्छेदकतायां विशेष्यत्वानवच्छिन्नत्वासम्भवादिति पारतन्त्रीयविशेष्यत्वावच्छिन्ना- 


वच्छेदकतानिष्टनिरवच्छिन्नत्वस्यान्यादृशस्यैव वाच्यतयाऽनेकरूपतायास्तुल्य- 
त्वादवच्छद्यावच्छेदकभाववैलक्षण्याभ्युपगमेन तत्सम्पादनेनैकरूपतोप- 
पादनस्यावच्छेद्यावच्छेदकभावापन्नस्वातन्त्री यविषयत्वद्रयनिरूपितविषयित्वयोर- 
वच्छेद्यावच्छेदकभाववेलक्षण्यमभ्युपेत्य तादृशावच्छेदकत्वानिरूपित- 


त्वम्रवेशेनैक्योपपादनेन तुल्यत्वाच्च। 


अस्तु वा विशेष्यतावच्छेदकनिरूपितविषयित्वे विशेष्यत्वानवच्छिन्ना- 
वच्छेदकतानिरूपितत्वमेव निरवच्छिन्नत्वकार्यकारि तथापि न गौरवं, 
संशयस्याप्रतिबन्धकतया तद्वारणाय प्रकारित्वानवच्छिन्नत्वस्य 
प्रकारितायामस्माभिः प्रवेश्यत्वात्‌, भवद्धिश्च तत्र॒ तत्र॒प्रकारित्वानवच्छिन्न- 
प्रकारितानिरूपितत्वस्य प्रवेशनीयतया साम्यात्‌। न च दण्डाभाववान्‌ दण्ड इति 
बुद्धि प्रति रक्तदण्डवान्‌, पुरुष इति बुद्धेः प्रतिबन्धकत्वापत्तिः, दण्डस्य 
प्रकारत्वाद्विशेष्यत्वाच्च तयोरवच्छद्यावच्छेदकभावे तन्निरूपितविषयित्व- 
योरवच्छेद्यावच्छेदकभावसम्भवात्‌ प्रतिबन्धकतावच्छेदकस्य दण्डत्वावच्छिन्न- 
निरूपितप्रकारित्वावच्छिन्नरदण्डत्वावच्छिन्ननिरूपितविशेष्यित्वस्य सत्त्वादिति 
वाच्यं, साक्षात्तत्सम्बन्धेन तदभाववत्ताबुद्धौ परम्परासम्बन्धेन तेन तद्रत्ाबुद्धः 
प्रतिबन्धकतावारणाय विषयत्वस्य प्रतिबन्धकतावच्छेदकत्वपक्षे संसर्गताद्रारक- 
प्रकारतानिरूपितत्वविशिष्टविशेष्यत्वस्य प्रतिबन्धकतावच्छेदकत्वमिव 
विषयित्वस्य प्रतिबन्धकतावच्छेदकत्वेऽपि संसर्गतानिरूपितविषयित्वद्रारक- 
प्रकारित्वावच्छेद्यत्वविशिष्टविशेष्यित्वस्यैव तत्त्वं वाच्यमिति तदोषासम्भवात्‌। न 
च॒ तत्र॒ निरूपितत्वस्य प्रकारत्वसंसर्गतया प्रवेशः, ञत्र 
चावच्छेदकतानिरूपितत्वस्य प्रकारित्वसंसर्गतयेत्यत्र॒ गौरवमिति वाच्यम्‌, 
अवच्छेदकतावदतिरिक्तस्याखण्डावच्छेद्यत्वस्येवात्र संसर्गतया प्रवेशेन 
गौरवाभावात्‌। एवञ्च विनिगमकाभावाद्‌ विषयत्वं विषयित्वञ्च 
प्रतिबन्धकतावच्छेदकमस्तु। अथवा घटाभावनज्ञानं न वह्िमत्ताबुद्धिप्रतिबन्धकं 
प्रतिबन्धकतावच्छेदकधर्मशून्यत्वादित्यादिप्रयोगविषयप्रतिबन्धकतावच्छेदक- 
धर्माभावस्य निरूपकत्वसम्बन्धावच्छिन्नप्रतियोगिताकस्य वृत्त्यनियामकसम्बन्धस्य 
प्रतियोगितानवच्छेदकत्वपक्षेऽप्रसिद्धः स्वरूपेण विषयित्वमेव प्रतिबन्धकता- 
वच्छेदकमभ्युपेयं, विषयतानिरूपकत्वञ्च  गौरवादेव न॒ तादृशमिति 
यद्विषयकत्वशब्दलभ्यस्य यत्निष्ठविषयतानिरूपकत्वस्य प्रतिबन्धकतान- 


वच्छेदकतया लक्षणवाक्यार्थासम्भव इति पूर्वपक्षे प्रतिविधानमुच्यते 
तात्पर्यन्यथानुपपत्या निरूपकत्वसम्बन्धेन यद्विषयताविशिष्टस्य, यन्निरूपित- 

सामान्यनिरुक्तिविवेचना ९ 


विषयिताविशिष्टस्य वा लक्षणया समस्तयद्विषयकशब्दघटकशब्दार्थत्वाहोषस्य न 
सम्भव इति 


तदाऽ सम्भव इति। न च सर्वपक्षकावृत्तित्वसाध्यकस्थले सप्रकारक 
ज्ञानमात्रस्यैव सर्वधर्मिकावृक्तित्वग्रहप्रतिबन्धकत्वेन गुरुत्वत्वविशिष्टे नाऽव्याप्तिः, 
तद्विषयकस्य निविकल्पस्य चासम्भवादिति वाच्यं, यत्राधारताप्रतीतिस्तस्यैव 
सप्रकारकस्य प्रमेयत्ववानित्यादिरूपस्य प्रतिबन्धकत्वात्स्वरूपतः प्रमेयत्व- 
प्रकारकस्य प्रमेयमिति ज्ञानस्य प्रतिबन्धकताया अनुभवातीतत्वात्तस्य च गुरुत्व- 
विषयकतयाऽव्याप्तेः सम्भवात्‌। स्वरूपतस्तत्तद्धर्मप्रकारकस्यापि ज्ञानस्य 
प्रतिबन्धकत्व उक्तस्थलस्याहार्यस्थलतयैतल्लक्षणे तत्र॒ दोषस्यानुद्धार्यत्वेन 
तत्स्थलस्यानुपन्यसनीयत्वादिति भावः। 


शुद्धहृदत्वेति। वल््यभावाविशेषितेत्यर्थः, तेनाभाववान्‌ हद इत्यादि- 
ज्ञानमादाय दोषसम्भवेऽपि न क्षतिः। 


असम्भवभयेनेति। प्रतिबन्धकतावच्छेदकताया हदविषयतातिरिक्त- 
वह्वयादिविषयत्वेऽपि सत्त्वेन वह््यभाववद्ध्रदविषयत्वस्य प्रतिबन्धकतावच्छेदक- 
तापर्याप्त्यधिकरणत्वासम्भवादित्यादिः। न च प्रत्येकविषयत्वस्यावच्छेदक- 
तापर्यप्त्यनधिकरणत्वे तदनतिरिक्तसमुदाये तदभावापत््या प्रत्येकस्य तथात्वे 
कुतोऽसम्भव इति वाच्यं, तथैव वह्वयादावतिप्रसङ्गात्तद्रारणाय च यद्विषयता- 
मात्रगतरूपं तादृशावच्छेदकतापर्याप्त्यनुयोगितावच्छेदकमित्यस्य विवक्षितत्वेऽ- 
सम्भवस्य जागरूकत्वादिति भावः। 


यद्रूपावच्छिन्नेति। यद्रूपावच्छिन्नानुयोगिताकपर्याप्तिकावच्छेदकताकेत्यर्थः, 
तेन वह्वयभावविशिष्टहृदत्वस्य हदत्वानतिरिक्तत्वेऽपि नासम्भवः, तादृशञ्च रूपं 
वह्वित्ववह्नयभावत्वाभावहृदत्वगतसमुदायत्वमेव। न॒ च तद्रूपावच्छिन्ना- 
नुयोगिताकपर्याप्तिकावच्छेदकताकत्वमभावविशेषितवह्विविशेषितहदत्वावच्छिन्न- 
विषयतायामपीति दोष इति वाच्यं, वहित्वसमवायवहिप्रतियोगित्वाभाव- 
स्वरूपाभावहदत्वगतसमुदायत्वमेव हि यद्रूपपदेनोपादेयम्‌। विषयतानिरूपिता- 
वच्छेदकत्वञ्च साक्षात्परम्परासाधारणं धर्मसंसर्गसाधारणञ्च विवक्षितम्‌। तथा 
वेषयतायास्तादृशरूपावच्छिन्नानुयोगिताकपर्याप्तिकावच्छदकताकत्वविरहाद्‌- 
दोषः। पटाभावपक्षकघटसाध्यकस्थले घटत्वसमवायघटग्रतियोगित्वाभावत्व- 
स्वरूपाभावपटत्वपटप्रतियोगित्वाभावत्वगतसमुदायत्वस्य पटत्वसमवायपट- 
प्रतियोगित्वाभावत्वाभावघटत्वघटाभावत्वगतसमुदायत्वस्य च समानजातीय- 
समपदार्थवृ्तित्वेनाभित्नत्वप्रतीतावपि न वस्तुतोऽभिन्नत्वमेकस्य घटाभाव- 
वृत्तित्वादपरस्य च॒ पटाभाववृत्तित्वात्‌। तथा सति प्रथमप्रदशित- 

समुदायत्वावच्छिन्नानुयोगिताकपर्याप्तिकावच्छेदकताकत्वस्य पटाभाववद्घटा- 
भावत्वावच्छिन्नविषयतायामभावान्न तत्रापि दोषसम्भावना। एवमभावपक्षक- 
संयोगेन वाच्यत्वसाध्यकस्थले ` वाच्यत्वत्वस्वरूपवाच्यत्वप्रतियोगित्वा- 
भावत्वाभावाभावत्वगतसमुदायत्वावच्छिन्नानुयो गिताकपर्याप्तिकावच्छेदकता- 
कत्वस्य स्वरूपेण वाच्यत्ववदभावेन प्रतियोगितया विशिष्टाभावत्वा- 
वच्छिन्नविषयतायां न सत्वम्‌ यद्यपि तादृशविषयतावच्छेदकता- 
पर्याप्त्यनुयोगितावच्छेदकत्वं वाच्यत्वत्ववाच्यत्वस्वरूपाभावाभावत्व- 
प्रतियोगित्वगतसमुदायत्व एव॒ तथापि प्रागुक्तसमुदायत्वस्य वाच्यत्वत्वा- 
वच्छन्नप्रतियोगित्वेऽस्य वाच्यत्वविशिष्टाभावत्वावच्छिन्नप्रतियोगित्वे सत््वमित्यु- 
भयोर्भेदात्‌, न चाभाववद्राच्यत्वाभावत्वावच्छिन्नरविषयताया उक्तरूपावच्छन्ना- 
नुयोगिताकपर्याप्तिकावच्छेदकताकत्वादिति वाच्यं, वाच्यत्वत्ववाच्यत्व- 
प्रतियोगित्वाभावत्वाभावस्वरूपाभावत्वगतसमुदायत्वे भावत्वाभावस्वरूप- 
वाच्यत्वत्ववाच्यत्वप्रतियोगित्वाभावत्वगतसमुदायत्वाद्धे दस्योक्तविषयतावच्छेदक- 
तापर्याप्त्यनुयोगितानवच्छेदकत्वस्य च स्वीकारात्‌ वाच्यत्वाभाववद- 
भावत्वावच्छिन्नविषयतायां वाच्यत्वाभाववत््वस्याभाववद्राच्यत्वाभावत्वा- 
वच्छिन्नविषयतायां चाभाववत््वस्यावच्छेदकत्वे सर्वथैव दोषासम्भवादुक्ताधि- 
करणत्वयोर्भेदात्‌। न चाधिकरणताघटितधर्मावच्छिन्नविशिष्टविषयत्वस्याधि- 
करणताप्रकारकन्ञानेऽपि सत्वेन तत्र॒ प्रतिबन्धकताविरहादोष इति वाच्यं, 
तञ्ज्ञानीयविशिष्टविषयताया अधिकरणत्वत्वावच्छिन्नाधिकरणत्वस्यैवा- 
वच्छेदकत्वात्‌ प्रकारतया भासमानधर्मनिरूपिताधिकरणत्वस्यैव सर्वत्र 
विशिष्टविषयतावच्छेदकत्वाद्गीकारात्‌। 


इदञ्च साक्षात्परम्परासाधारणैकनिरूपितत्वाद्गीकारेण। अन्यथा यद्रूप- 
विशेषितयद्रूपावच्छिन्नविषयत्वं प्रतिबन्धकतावच्छेदकं तद्रूपविशेषित- 
तद्रूपावच्छिन्नत्वं यद्यदरूपविशेषितयद्रूपावच्छिन्नं यादृशरूपविशेषितयद्रूपावच्छि्नञ्च 
विषयत्वं प्रतिबन्धकतावच्छेदकं तत्तद्रूपविशेषितयद्रूपावच्छिन्नत्वं तादृशरूप- 
विशोषिततद्रूपावच्छिन्नत्वञ्चाननुगतमनेकमेव लक्षणं वाच्यं गत्यन्तराभावादिति 
ध्ययम्‌। 

यद्यपि वह्नयभाववदध्रदादिप्रकारकत्वेन प्रतिबन्धकत्वं नास्ति तथापि हदे 
वहयभाव इति ज्ञानस्य हृदप्रकारकत्वेनानुमितिप्रतिबन्धकत्वमस्ति तत्वस्य च 
वह्यभाववद्धरदेऽपि सत्त्वाद्विशिष्टस्य विशेष्यानतिरिक्तत्वात्नासम्भवः, तेन 
दोषप्रकारत्वस्य प्रतिनन्धकतानवच्छेदकतयाऽसम्भवापत्या  यत्प्रकारत्वेनत्यादि 
वक्तुमशक्यमिति शङ्का ॒निरस्ता। एवशोक्तविवक्षायां पक्षविशेषणकभ्रमविषय- 

साध्याभावे दोषासम्भवेऽपि पक्षे यद्यप्यतिव्याप्िर्भवत्येव, तथापि 
सद्धेत्वादिनिष्ठेत्युक्त्या दुष्टलक्षणातिव्याप्तिपर्यन्ततां दीधित्युक्तातिव्याप्तेराकलय्य 
पक्षविशेषणकभश्रमविषयमादाय प्रसिद्धसद्धेतावतिव्याप्त्यभावात्पक्षविशेष्यकेत्युक्त- 
मित्याह यत्मरकारकत्वेनेत्यादि। 


ननु पर्वतत्वावच्छेदेन पक्षत्वे वहेः साध्यतायां धूमस्य सद्धेतुत्वविरहात्‌ 
पर्वतत्वसामानाधिकरण्येन पक्षतायां सद्धेतुत्वेऽपि तादृशपक्षसाध्यहेतुकानुमिति 
परत्यवच्छेदकावच्छेदेनैव  वह्गयभावत्ताबुद्धेविरोधितया तदवच्छेदकप्रकारता- 
वच्छेदकीभूतस्य पर्वतत्वव्यापकवह्नयभावप्रतियोगिकस्वरूपस्याप्रसिद्धत्वात्तेन च 
वह्वयभावस्य धूमेऽसत््वात्पक्षविशेष्यकभ्रममादायापि न दोष इति चेत्‌? न, 
प्रकारतानिरूपितसंसर्गतावच्छेदकतायाः पर्याप्तिनिवेशे प्रयोजनाभावात्तत्रिष्ठनि- 
रूपकतानिरूपितसंसर्गतायां प्रकारतानिरूपितसंसर्गतावच्छेदकावच्छिन्रत्वमात्र- 
निवेशेनैवान्यतरसम्बन्धेन पर्वतादिमत्वमादाय दुष्टत्वापत्तिवारणसम्भवात्‌। तथा 
च स्वरूपत्वावच्छिन्नेन संसर्गेण वह्नयभावस्य धूमे सत्त्वान्नासङ्गतिः। न चैवं 
स्वरूपसम्बन्धावच्छिन्नाधेयत्वनिष्ठसंसर्गतायां प्रतिबन्धकतावच्छेदकपर्वतनिष्ठ- 
प्रकारतानिरूपितायामवच्छेदकीभूतं  यदाधेयतात्वं  तदवच्छित्रसंयोगसम्बन्धा- 
वच्छिन्नाधेयत्वसम्बन्धेन पर्वतस्य धूमे सत्तया पक्षविशेषणकभ्रममादायाप्यति- 
व्याप्तिरिति वाच्यं, प्रतिबन्धकतावच्छेदकप्रकारतानिरूपितसंसर्गता- 
निरूपितसाक्षादवच्छेदकतात्वावच्छिन्नपर्यप्त्यनुयो गितावच्छेदकरूपवृक्तित्वस्य 
निरूपकतानिरूपितसंसर्गतायां विवक्षितत्वात्‌, तथा च वह््यभाववान्पर्वेत इति 
ज्ञानीयप्रकारतानिरूपितसंसर्गतायाञ्च  वह्नयभावप्रतियोगिकत्वस्वरूपत्वे एव 
साक्षादवच्छेदक इति तदतिप्रसङ्गसङ्गतिः। पर्वते वह्खयभाव इतिज्ञानीय- 
प्रकारतानिरूपितसंसर्गतायाञ्चाधेयतात्वस्वरूपसम्बन्धावच्छिन्नत्वे धूमनिष्ठ- 
सम्बन्धितानिरूपितपर्वतनिष्ठनिरूपकतानिरूपितसंसर्गतायाञ्च संयोगा- 
वच्छिन्नाधेयतात्व इति न तस्यास्तादृशरूपवृत्तित्वमिति न पर्वतमादायातिप्रसङ्गः। 


अथ संयोगेन वह््यभावव्याप्यः पर्वत इतिज्ञानीयपर्वतनिष्ठप्रकारता- 
निरूपितायां तन्निष्ठनिरूपकतानिरूपितायाञ्च संसर्गतायां संयोगसम्बन्धावच्छिन्न- 
त्वाधेयतात्वयोरेव साक्षादवच्छेदकत्वात्रिरूपकत्वनिरूपितसंसर्गत्वस्य तादृशरूप- 
वृत्तितया पक्षविशेषणकभ्रममादायापि धूमेऽतिप्रसङ्ग इति चेत्‌? 


अत्र॒ केचित्‌, विधेयसंसर्गे उद्देश्यतावच्छेदकव्यापकत्वमिवोदेश्यता- 
वच्छेदकसंसर्गे विधेयव्याप्यत्वमपि भासते तुल्ययोगक्षेमत्वात्‌। तथा च 
प्कृतानुमितिप्रतिबन्धकतावच्छेदकप्रकारताविशिष्टनिरूपकताकसम्बन्धितावत्त्वमेठ 

दुष्टत्वव्यवहारनियामकं वाच्यम्‌। वैशिष्टयञ्च स्वसामानाधिकरण्य-स्वावच्छेदक- 
सम्बन्धावच्छिन्नत्व-स्वनिरूपितावच्छेदकतानिरूपितसंसर्गतावच्छेदकतात्वावच्छिन्न- 
पर्याप्त्यनुयोगितावच्छेदकरूपवृक्तिसंसर्गताकावच्छेदकताकत्वैतत्त्रितयसम्बन्धेन। 


तथा च पर्वते वह्गयभावव्याप्य इतिज्ञानीयपर्वतप्रकारतानिरूपितावच्छेदकता- 


निरूपितसंसर्गताया वह्नयभावव्याप्यव्याप्यपर्वतत्वप्रतियोगिकसमवाय- 
त्वोभयधर्मावच्छिन्नतया तन्निरूपितावच्छेदकतात्वावच्छिन्रपर्यप्त्यनुयोगिता- 
वच्छेदकरूपवृत्तेत्रिरूपकतावच्छेदकतानिरूपितसंसर्गत्वस्याप्रसिदध्या न 


पर्वतमादायातिव्याप्तिरिति वदन्ति 


वस्तुतस्तु पक्षविशेष्यकेति यदुक्तं तत्पक्षविशेष्यकस्यैव भ्रमस्य प्रकारीभूतौ 
साध्याभावहेत्वभावावेवादाय प्रसिद्धधूमादावतिव्याप्िप्रसङ्गो नतु तद्विशेष्यक- 
पक्षविशेषणकश्रमस्य प्रकारीभूतं पक्षं विशेष्यीभूतसाध्याभावहेत्वभावा- 
वप्यादायेत्याशयेन, न तु पक्षविशेषणकस्यापि भ्रमस्य प्रकारीभूतं पक्षमादाय 
नातिप्रसङ्ग इत्यभिप्रायेण। तथा सति प्रागुक्तप्रकारताविशिष्टत्वविवक्षायामपि 
द्रव्यवान्‌ वह्लयभाववानिति ग्रहकालीनस्य पर्वते द्रव्यमितिज्ञानस्य 
प्रतिबन्धकतया . तदीयपर्वतप्रकारतामादायातिप्रसङ्गस्य दर्वारतयाऽ- 
सङ्गतेरदर्वारत्वात्‌। न च तज्ज्ञानं न भ्रम इति वाच्यं, भ्रमपदस्य निश्चयपरताया 
उक्तत्वात्‌, द्रव्यत्वादिना पदार्थान्तरावगाहित्वेन भ्रमत्वस्यापि सम्पादनीयत्वाच्च। 
एवमुदेश्यतावच्छेदके विधेयव्याप्यत्वभानं तत्संसर्गघटकतयाऽनुभवविरुद्धं पर्वति 
वह्नयभावव्याप्य इतिज्ञानानन्तरं पर्वतत्वविशिष्टस्यैवानुव्यवसीयमानत्वात्‌ 
पर्वतत्वांशे भ्रमत्वे तथात्वन्न स्यादन्यथा वल््यभाववान्‌ पर्वत इतिज्ञाने 
पर्वतत्वव्यापकतावच्छेदकवल््यभावत्वप्रतियोगिकत्वस्वरूपं वह्न्यभावत्वस्य 
संसर्गतया भासेत, तथा सति पक्षविशेष्यकभ्रममादायापि न दोषः स्यादित्यलम्‌। 


अथ धूमत्ववान्‌ पर्वतो वह्निमान्‌ धूमादित्यत्रानुमितिप्रतिबन्धकता- 
वच्छेदकप्रकारताश्रयस्य धूमत्वाभावस्य धूमे विरहादरष्त्वानुपपत्तिः। न च 
धूमाभाववान्‌ पर्वत इतिज्ञानस्यापि प्रतिबन्धकतया तत्मरकारस्य धूमाभावस्य 
सत्तयैवास्त॒ दुष्टत्वमिति वाच्यं, धूमाभावस्य दोषानात्मकतया तेन 
दुष्टत्वव्यवहारोपपादनस्यापत्तिपर्यवसायित्वात्‌। न च धूमत्वनिष्ठपर्वत- 
वृत्तित्वाभावस्य दोषतया प्रतिबन्धकीभूतस्य धूमत्वं पर्वतावृत्तीतिज्ञानस्य 
प्रकरीभूतं तमादाय दुष्टत्वमुपपादनीयं धूमस्य समवायेन पर्वतावृप्तित्वादिति 
वाच्यं, रूपत्ववान्‌ पर्वतो वहिमान्‌ तद्रूपादित्यत्राव्याप्तेस्तथापि सम्भवात्‌। रूपे 
समवायसंम्बन्धावच्छिन्नपर्वतवृत्तित्वाभावविरहात्‌। न च रूपत्वनिष्ठाधेयत्वे 
पर्वतनिरूपितत्वाभावस्यापि दोषतया तस्य रूपे सत्वान्न दोष इति वाच्यं, 

निरूपकत्वसम्बन्धेन पर्वतनिरूपिताधेयत्वनिरूपिताधेयत्वविशिष्टपर्वतपक्षक- 
वह्धिसाध्यकपर्वतनिरूपिताधेयत्वहेतौ पक्षतावच्छेदकनिष्टपर्वतावृत्तित्वस्य 
पर्वतनिरूपितत्वाभावस्य पक्षतावच्छेदकनिष्ठाधेयत्वनिष्ठस्य पक्षनिष्ठपक्षता- 
वच्छेकाभावस्य च हेतावसत्वादव्याप्ते्ुर्वारत्वादिति चेत्‌? न, 
पक्षतावच्छेदकाभावव्याप्यनिष्ठपक्षवृत्तित्वस्योक्तेषु दोषतया दोषज्ञाने प्रकारीभूत- 
पक्वृत्तित्वस्य प्रागुक्तसर्वहितुषु सत््वादोषाभावादिति। | 


तेन सद्धेत्वादीत्यादीति। तेनेदमुक्तं भवति, आदिपदग्राह्ये बाधितहेतौ 
पक्षविशेष्यकसाध्याभावज्ञानस्य प्रमात्वेन पक्षविशेष्यकभ्रमविषयसाध्याभावा- 
सत्त्वेनातिप्रसङ्गविरहादसङ्गतिः, भ्रमपदस्य निश्चयपरत्वे पक्षविशेष्यकप्रमाविषय- 
साध्याभावादेरेव सत्तवेनातिव्याप्त्या न भवतीति, तदिदमसङ्गतं, पक्षविशेष्यक- 
भ्रमविषयसाध्याभावस्यापि बाधिते सम्भवात्‌, वह्न्यभाववान्‌ हदो घट वोश्चेति 
ज्ञानस्य पक्षविशेष्यकत्वादभ्रमत्वाच्च। न च पक्षविशेष्यकभ्रमविषय- 
साध्याभावेत्युक्तया विशिष्टान्वयमहिम्ना पक्षे साध्याभावभ्रमस्यैव लाभेनोक्तभ्रमस्य 
न तथात्वमिति वाच्यं, विशिष्टान्वयविवक्षायां प्रयोजनाभावात्‌ 
पक्षविशेष्यकेत्यस्यापि पक्षतावच्छेदकावच्छिन्नविशेष्यकार्थकतया `पक्षता- 
वच्छेदकाद्यशे भ्रमरूपताया अपि विवक्षितत्वस्य वाच्यत्वात्‌, अन्यथा पर्वतत्वेन 
जलाद्यवगाहिवल्न्यभाववान्‌ पर्वत इत्यादिभ्रमविषयसाध्याभावमादायापि 
दोषसम्भवे तदप्रदशनिन न्यूनता स्यात्‌] तथा सति हदत्वेन पर्वताद्य- 
वगाहिवह्यभाववान्‌ हद इतिभ्रमविषयसाध्याभावसत्त्वेनासङ्गतेदुर्वारत्वात्‌, 
स्वरूपसमवायोभयसम्बन्धेन वहयभाववान्‌ हद इति भ्रमविषयसाध्याभावस्यापि 
सम्भवाच्चेति प्राप्ते प्रतिविधीयते-आदिपदग्राह्येऽसद्धेतौ भ्रमविषयसाध्या- 
भावासतत्वेनातिव्याप्तिविरहादसङ्गतौ न तात्पर्य किन्तु श्रमविषयेति 
विशेषकीर्तनाल्लब्धस्य सद्धेतौ भ्रममात्रविषयसाध्याभावमादायाति- 
प्रसद्गस्यादिपदग्राह्येऽसद्धेतौ प्रमाविषयसाध्याभावादेरपि सत्वादसम्भवेनासङ्गतो। 
सा च भ्रमपदस्य प्रतिबन्धकत्वोपयोगिनिश्चयत्वविशिष्टपरतया न सम्भवति, 
तथा सत्युक्तार्थस्यालाभात्‌, तदेवाह प्रमाविषयसाध्याभावादेरेव सत्त्वेन भ्रमपदस्य 
यथाश्रुतार्थे याऽसङ्गतिः सा भ्रमपदस्य निश्चयसामान्यपरत्वे प्रमाविषय- 
साध्याभावादेरेव सत्वेन न॒ भवतीत्यर्थकेन तेनेत्यादिग्रन्थेन। एवञ्चैवकारोऽपि 
सङ्गच्छतेऽन्यथा भ्रमविषयसाध्याभावसत््वस्यासङ्गत्यप्रयोजकत्वेनाव्यावर्तनीयतया 
व्यावर्त्याभावेन तदुक्तेर्विफलत्वापत्तेरिति। 


केचित्तु अत्रैवकारोऽप्यर्थकस्तथा सति नासङ्गतिलेशोऽपीति वदन्ति। 

ऋजवस्तु “न च पक्षविशेष्यकश्रमविषये' त्यादिना यत्प्रागत्रोक्तं तावन्मात्र 
तात्पर्यमवलम्ब्य तेनेत्यादयुक्तमित्याहुः। 


वह्यभावविशिष्टहदत्वावच्छिन्नविषयताया इति। यद्यपि प्रकारतादि- 
विलक्षणविशिष्टविषयताया अभावेऽप्यनतिरिक्तवृत्तित्वरूपावच्छेदकत्वपक्षे न 
क्षतिः, वह्गयभाववद्श्रदवानिति ज्ञानेऽनुमितिप्रतिबन्धके वह््यभाववद्ध्रदत्वा- 
वच्छिन्नप्रकारत्वात्मकविषयत्वसत्वेन लक्षणसम्भवात्‌। न च तत्र॒ ज्ञाने 
वक््यमाणस्याव्यापकीभूतविषयताशून्यत्वस्याभाव इति वाच्यं, प्रकारत्व- 
विशेष्यत्वादिभिन्नस्य वहयभाववद्ध्रदवत्वावच्छिन्नविषयत्वस्याभावात्‌ तादृशस्य 
च॒ वह्नयभाववद्ध्रदवद्वानितिज्ञाने एव सत्त्वात्‌] व्नयभाववद्ध्रदत्वा- 
वच्छिन्नविषयत्वस्य प्रकारतात्वादिनाऽव्यापकत्वेऽपि विषयतात्वेनैवाव्यापकत्वस्य 
प्रकृते प्रवेश्यतया क्षतिविरहात्‌, वहयभाववद्प्रदस्य स्वरूपसम्बन्धेन 
प्रकारत्वेऽव्यापकविषयतायास्तत्राशङ्कितुमप्यनर्हत्वाच्च, तथापि स्वरूपसम्बन्ध- 
रूपावच्छेदकत्वपक्ष वह््यभाववद्ध्रदत्वावच्छिन्नविलक्षणविषयत्वाङ्गी- 
कारस्यावश्यकत्वमन्यथाऽसम्भवापत्तः प्रतिबन्धकतावच्छेदकीभूतवल्न्य- 
भावत्वावच्छिन्नप्रकारतानिरूपितहदत्वावच्छिन्नविशेष्यतात्वस्य तादृशप्रकारतायां 
विरहात्‌ तादृशविशेष्यत्वप्रकारत्वयोरवच्छेद्यावच्छेदकभावस्यैव स्वीकारात्‌। न च 
विलक्षणविशिष्टविषयत्वाङ्गीकारेऽपि तथेव दोषतादवस्थ्यमिति वाच्यं, 
प्रमीयवज्ञ्यभावत्वावच्छिन्नप्रकारतानिरूपितविशेष्यतात्मकस्यैव तस्य स्वीकाराद्‌ 
विशिष्टविषयतात्वविशेष्यतात्वयोस्तद्धर्मयोरेवातिरिक्तयोरभ्युपगमात्‌। 


अथ प्रकारतात्वविशेष्यतात्वादिभित्ने विषयतात्वव्याप्ये विशिष्ट- 
विषयतात्वरूपधर्मे मानाभाव इति चेत्‌? न, वह्यभाव- 
वद्प्रदमहञ्ानामीत्यनुव्यवसाये विशिष्टवुद्धित्वस्यैव तत्र॒ मानत्वात्‌। तथा हि 
वह्नयभाववद्ध्रदत्वविशिष्टस्य ज्ञाने विशेषणतयाऽवश्यमेव तत्सम्बन्धेन 
विशिष्टज्ञाने भासमानेन भवितव्यं, स च वह््यभावविशिष्टहदत्वा- 
वच्छिन्नप्रतियोगिकत्वेन भासमानो वहयभाववद्ध्रदत्वावच्छिन्नविषयता- 
निरूपितविषयितात्मक एव॒ भविष्यति, अन्यधर्मावच्छिननप्रतियोगित्व- 
विषयत्वादेरन्यधर्मावच्छिन्नसंसर्गतदघटकत्वयोरनभ्युपगमात्‌। न चातिरिक्त- 
विषयित्वकल्पनामपेक्ष्य हदत्वावच्छित्रविषयित्वस्य क्लप्तस्यैव संसर्गत्वमस्तु 
वह्यभावाविशेषणकहदज्ञानानन्तरं तादृशानुव्यवसायश्च विशेषणतावच्छेदक- 
वह्ययभावहृदत्वोभयज्ञानविरहादेव न॒ भविष्यतीति वाच्यं, वह्न्यभाववान्‌ हद 
इति ज्ञानानन्तरं वह्यभावाविशेषणकहदज्ञाने जाते वह्वयभाववद्ध्रदमहञ्जा- 
नामीत्यनुव्यवसायापत्तेः। विशेषणतावच्छेदकप्रकारकन्ञानस्य पूर्वसत्तयैव 

कारणतया तस्यापि सत्त्वात्‌ हदत्वावच्छिन्नरविषयतासंसर्गेण वह्वयभावा- 
विशेषणकहृदज्ञानस्यापि वल््यभाववदध्रदविशिष्टत्वेन विषयतया तस्य 
कार्यकालवृत्तितयापि सत्वाच्च न च वह्यभावत्वाच्छिन्नप्रकारता- 
निरूपितहदत्वावच्छिन्नविशेष्यतेवास्तु संसर्गघटिका तथा सति वह्न्यभाववान्‌ हद्‌ 
इति ज्ञानस्यैव विषयत्वेन तस्य कार्यकालेऽभावेनापत्त्यभाव इति वाच्यं, 
वल््यभावत्वेन घटाभावाद्यवगाहिनो वल््यभाववान्‌ हद इति ज्ञानस्याप्रामाण्य- 
ज्ञानास्कन्दितस्योत्तरं वह्नयभाववदध्रदमहञ्चानामीत्यनुव्यवसायापत्तेः। भ्रमात्मक- 
ज्ञानेऽपि वल्नयभावत्वावच्छिन्नप्रकारतानिरूपितहदत्वावच्छिन्नविशेष्यताकत्वरूप- 
संसर्गसत्त्वेन वह्नयभाववद्ध्रदस्य सत्तयाऽनुव्यवसायस्य प्रमात्वेनाप्रामाण्य- 
ग्रहाभावरूपदोषस्यानपेक्षणात्‌। विशिष्टविषयत्वस्य संसर्गत्वे तस्य प्रमानिष्टस्यैव 
कल्पिततया तेन च संसर्गेण भ्रमविशेष्यकविशिष्टहदप्रकारकानुव्यवसायस्य 
भ्रमत्वेनाप्रामाण्यग्रहाभावरूपदोषस्यापेक्षितत्वेन तदभावेनानुव्यवसायासम्भवात्‌। 
न च वह्यभावत्वावच्छिन्नवह्यभाववृत्तिप्रकारतानिरूपितहदत्वावच्छिन्नहदवृत्ति- 
विशेष्यतेवास्तु॒ संसर्गस्तथा च नोक्तापत्तिरिति वाच्यं, तत्तद्धर्मेषु बहुषु 
संसर्गतावच्छेदकत्वकल्पनापेक्षया लाघवेनातिरिक्तविषयतात्वस्यैव संसर्गता- 
वच्छेदकत्वकल्पनस्योचितत्वात्‌। 


किञ्च॒ वह्गयभाववान्‌ पर्वत इतिज्ञानादप्रामाण्यग्रहास्कन्दितादनन्तर 
वह्नयभाववत्पर्वतमहञ्जानामीत्यनुव्यसायापत्तिः, वह्नयभावत्वावच्छिन्नवह्न्यभाव- 
वृत्तिप्रकारतानिरूपितपर्वतनिष्ठविशेष्यताकत्वसम्बन्धस्य भ्रमे सत्वेन तदंशे 
भ्रमत्वविरहेणाप्रामाण्यग्रहाभावरूपदोषानपेक्षणात्‌ पर्वतांशे वह्न्यभावावगाहित्वेन 
भ्रमत्वेऽपि तदंशे व्यवसायप्रयोजकदोषस्यैवापेक्षितत्वात्‌। विलक्षणविषयित्वस्य 
संसर्गत्वे च तस्य भ्रमावृत्तित्वेन तदंशोऽपि भ्रमतया प्रामाण्यग्रहाभावरूपदोषस्य 
स्थलान्तरवदपेक्षितत्वेन तदभावेनापत्त्यभावात्‌। एवं वह्न्यभाववान्‌ हद इति 
ज्ञानं प्रमात्वेन जानानो वल््यभाववद्भ्रदमहञ्जानामीति प्रयुड्क्ते 
नाप्रमात्वेनेत्यनुभवसिद्धं, ततश्च तादृशशब्दो भ्रमात्मकज्ञानं बोधयत्नप्रामाणं 
प्रमाणञ्च प्रमां बोधयत्निति विज्ञायते। तत्र॒ द्वितीयार्थे विषयित्वे `न 
निरूपितत्वमात्रस्य संसर्गता वह्यभाववद्ध्रदनिरूपितविषयित्वस्य हदमात्र- 
ज्ञानेऽपि सत्त्वात्‌। विशिष्टधर्मावच्छित्ननिरूपितत्वमेव संसर्गस्तस्माद्राच्यः। स च 
विशिष्टधर्मावच्छिन्नविषयतानिरूपितविषयित्व एव॒ वर्तत॒ इति सिद्धं 
विशिष्टविषयत्वम्‌। न च  वह्नयभाववत्पदसमभिव्याहतपदोत्तरद्धितीयाया 
वल्गयभावत्वावच्छिन्ननिरूपितविषयित्वावच्छेद्यविषयित्वमेवार्थो वह््यभाववत्पदञ्च 
तात्पर्यग्राहकं शुद्धहदत्वावच्छित्तस्यैव निरूपितत्वं संसर्ग इति न तत्सिद्धिरिति 

१६ श्रीधर्मदत्तशर्मविरचिता 


वाच्यं, तथा सति वह्नयभाववत्पर्वतमह्ानामीत्यादेरपि वाक्यस्य साधुतापत्ेः। 
उक्तञ्च व्युत्पत्तिवादे लोहितवहिञ्जानामीत्यादिवाक्यस्यासाधुत्वम्‌। 


केचित्विदं ज्ञानं वह््यभाववद्ध्रदवदितिज्ञानं प्रमाविशेष्यकं प्रमा भवति 
भ्रमविशेष्यकं भ्रमः, तस्य भ्रमत्वप्रमात्वे विलक्षणविषयित्वरूपसंसर्गतन्त्रे एव 
वह््यभावादिवृत्तित्वविशेषितविषयतात्वादिना संसर्गत्वे मानाभावादिति वदन्ति। 


परे तु प्रकारावच्छिन्नत्वमते हदत्वाच्छिन्नरविशेष्यताया एव॒ वह््यभावा- 
वच्छिन्नत्वेन वह्नयभाववदध्रदत्वावच्छिन्नतया प्रतिबन्धकतावच्छेदकत्वान्न दोष 
इत्याहुः, तन्नातिमनोहरं विशेष्यतायां प्रकारावच्छन्नत्वे वल्यभाववत्वेन 
हदमहञ्जानामीत्यभिलापस्यावच्छिन्नत्वार्थकतृतीयाघरितस्यैव मानत्वेन तृतीयायाः 
प्रकारार्थकत्वे तत्र॒ मानाभावात्‌। वह्निमान्‌ हदत्ववानितिज्ञानं प्रति वह्न्यभाववान्‌ 
हदत्ववानयमित्येकत्र॒द्रयंरीत्या जायमानस्य प्रतिबन्धकत्वापत्तेः, इदन्निष्ट- 
विशेष्यताया हदत्वरूपप्रकारावच्छिन्नत्वात्‌, वह्यभावत्वाच्छिन्नप्रकारता- 
निरूपितत्वाच्च। वल््यभावत्वावच्छिन्नप्रकारतात्वावच्छिन्ननिरूपकतानिरूपित- 
हदत्वावच्छिन्नविशेष्यतात्वावच्छिन्ननिरूप्यतावद्विशेष्यताकन्ञानत्वेन प्रतिबन्धकत्वे 
गौरवापत्तेरित्यास्तान्तावत्‌। 


संशयादौ सत्त्वात्पुनरिति। ननु हदपक्षकवहिसाध्यकसंयोगसम्बन्धा- 
वच्छिन्नप्रतियोगित्वसम्बन्धावच्छिन्नवह्गयभावहेतुकस्थले हदो वहिमान्न 
वेतिसंशयस्यापि हेतुमत्तवग्रहप्रतिबन्धकत्वादव्याप्तिविरहेण नासम्भवसम्भवः। 
यदि चासमानप्रकारकनज्ञानस्याप्रतिबन्धकत्वे पक्षे साध्याभाववदवृत्तित्व- 
विषयकत्वस्यापि प्रकृतानुमितिविशेषणत्वेनोपादेयतया प्रकृतस्थले तदप्रसिदध्या 
न तत्रेदानीं कोऽपि प्रसङ्गो युज्यत इत्युच्यते तदापि 
वह्विमदध्रदपक्षकघटसाध्यकोक्ताभावहेतुकस्थले नाव्याप्तिसम्भव इति चेत्‌? न, 
विशेषणांशे संशयस्वीकारेऽभावांशे वह्गयादिसंशयात्मक-हदो वहिमान्न 
वेतिसंशयमादायासम्भवस्य सम्भवात्‌ यद्रा संशयादीत्यत्रादिपदाद्‌- 
प्रामाण्यज्ञानास्कन्दिताहार्ययोः संग्रहाततेषां सम्भवे समुच्चितानामेव हेतुत्वं 
विवक्षितम्‌ तथा चोक्तस्थलेऽप्रामाण्यज्ञानास्कन्दितज्ञानमादायाव्याप्तिः, 
संशयमादाय च गुणो द्रव्यमित्यत्र द्रव्यभेदवद्गुणरूपबाधविषयकस्य स्वरूपतो 
द्रव्यत्वद्रव्यभेदोभयकोटिकस्य गुणो द्रव्यन्न वेतिसंशयस्याप्रतिबन्धकतयाऽ- 
व्याप्तिर्बोध्या। यद्यपि हदो वह्धिमान्‌ धूमादित्यत्रापि संशयमादायाव्याप्तिः 
सम्भवति तथाप्यव्यापकविषयताशून्यत्वस्य निश्चयविशेषणत्वे तदसम्भवाततननोक्त- 


मिति। 


((-0. 38111011118118010 (111५6151 01661100. 1411260 0 68104011 


सामान्यनिरुक्तिविवेचना १७ 


ज्ञानपदमनाहायप्रामाण्यज्ञानानास्कन्दितनिश्चयपरमिति। इदमुपलक्षणम्‌ 
अव्याप्यवृक्तित्वभ्रमानास्कन्दितत्वमपि प्रवेश्यं नातो वह््यभाववद्ध्रदादाव- 
सम्भवः। भ्रमत्वनिवेशाद्‌ वृक्षः कपिसंयोगवानित्यत्र॒ कपिसंयोगाभाववद्वृक्षे 
नातिव्याप्तिः 


अनतिप्रसक्तत्वस्य दुर्घटत्वादिति। नन्वनाहार्यप्रामाण्यज्ञानानास्कन्दित- 
निश्चयीययद्रूपावच्छिन्नविषयतात्वावच्छिन्ननिरूपकताकाधिकरणत्वे प्रतिबन्धकता- 
शुन्यावृत्तित्वस्य विवक्षायात्नासम्भवावकाशः, विशिष्टाधिकरणताया 
विलक्षणत्वेनाप्रमाण्यज्ञानाद्यास्कन्दितज्ञाने विरहादिति चेत्‌? न, अधिकरणताया 
अधिकरणभेदेन भिन्नत्वे हदादावतिव्याप्तेः, हदत्वावच्छिन्नतादृशविषयतात्वा- 
वच्छिन्ननिरूपकताकाधिकरणताया वह्न्यभाववान्‌ हद इतिज्ञाननिष्ठायाः 
प्रतिबन्धक ताशून्यावृ्तित्वात्‌। 


यत्त॒ यद्रूपावच्छिन्नविषयतात्वतादृशनिश्चयीयत्वाद्यतिरिक्तधर्मानवच्छिन्नतत्त- 
द्धर्मावच्छिन्ननिरूपकताकाधिकरणतात्वं  प्रतिबन्धकताशन्यज्ञाननिरूपितवृत्तितान- 
वच्छेदकमिति विवक्षायान्नासम्भवो नाप्यतिव्याप्तिरिति, तत्तुच्छ, विशिष्टा- 
धिकरणतात्वस्याधिकरणतात्वानतिरिक्ततयाऽसम्भवतादवस्थ्यात्‌ तादृशाधिकरण- 
तात्वावच्छिन्ननिरूपकतावच्छेदकतात्वाबच्छिन्नपर्याप्त्यनुयो गितावच्छेदकरूपे 
तादृशवृत्तितावच्छेदकतात्वावच्छिन्नपर्याप्त्यनुयो गितानवच्छेदकत्वनिवे शस्य 
तादृशाधिकरणताबदवृत्तिभेदप्रतियो गितानवच्छेदकत्वापेक्षयाऽ तिगुरुत्वाद्‌ 
गौरवस्यैव च परिष्कृतोपेक्षाबीजत्वेनानुसर्तव्यत्वात्‌। तादृश- 
वषयतात्वावच्छिन्ननिरूपकतावच्छेदकतात्वावच्छिन्नपर्याप्त्यनुयोगितावच्छेदकरूप 
प्रत्िबन्धकत्वाभाववन्निष्ठाधिकरणतानिरूपकताबच्छ दकलतात्वावच्छिन्न- 
पर्याप्त्यनुयोगितानवच्छेदकत्वस्यापि तादृशनिरूपकताकाधिकरणतावद्वृत्तिभेद- 
प्रतियोगितानवच्छेदकत्वापेक्षया गुरुत्वाच्च। न च यद्रूपावच्छिन्नत्व- 
विषयतात्वतादृशनिश्चयीयत्वगतसमुदायत्वे प्रतिबन्धकत्वाभाववत्निष्ठा- 
धिकरणतानिरूपकतावबच्छेदकतात्वावच्छिन्नपर्यांप्त्यनुयोगितानवच्छेदकात्वं 
विवक्षणीयम्‌। तथा च न दोषो नापि गौरवमिति वाच्यं, हदत्वावच्छिन्नत्व- 
विषयतात्वतादृशनिश्चयीयत्ववल््यभावत्वावच्छिन्नविषयतानिरूपितत्वगतसमुदायत्वस्यापि 
तादशसमुदायत्वरूपतया तस्योक्तानवच्छेदकत्वेन हदेऽतिव्याप्तेः। यद्रूपावच्छिन्न- 
त्वादिमात्रवृत्तिसमुदायत्वस्य निवेशे च गौरवप्रसङ्गात्‌। यद्रूपावच्छिन्न- 
विषयितात्वस्य तादृशाधिकरणतात्वस्य वा व्यापकत्वस्य प्रतिबन्धकता- 
शन्यावृत्तित्वे निवेशे हदादयेकदेशातिव्याप्तिवारणेऽपि तादृशविषयिता- 
व्यापकत्वापेक्षया सुतरामेव गुरुत्वात्तस्य हेयत्वमवसेयम्‌। 

अथ प्रतिबन्धकताशून्यावृत्तित्वं यद्रूपं एव निवेश्यं संसर्गश्च 
स्वावच्छिन्ननिरूपितविषयितावत्त्वं वृत्तितावच्छेदको बोध्य इति चेत्‌? न, 
परम्परायाः संसर्गत्वे मानाभावात्‌। अनाहार्यप्रामाण्यज्ञानानास्कन्दितनिश्चय- 
वृत्तित्वविशिष्टविषयितावत््वस्य संसर्गत्वे प्रतिबन्धकताशून्यस्योक्तनिश्वयात्मकत्वे 
वा वृक्षः कपिसंयोगवानित्यत्राव्याप्यवृत्तित्वज्ञानस्योत्तेजकतापक्षे कपिसंयोगा- 
भाववत्कपिसंयोगवद्वृक्षत्वावच्छिन्नविषयकज्ञानस्याहार्यतया ताद्‌ शवृक्षत्वा- 
वच्छिन्नेऽतिव्याप्तेश्च। 


एतेनोक्तपरम्परायाःसंसर्गत्वाभावेऽपि तादृशप्रतिबन्धकताशुन्यनिरूपित- 
वृत्तितावद्विषयितानिरूपकतानवच्छेदकमेव निवेश्यम्‌। नच प्रमेयत्वावच्छिन्न- 
वृत्तितामादाय दोष इति वाच्यं, प्रतिबन्धकत्वाभाववन्निरूपिता या 
विषयितात्वावच्छिन्नवृत्तिता तत्निरूपितनिरूपकत्वनिष्टावच्छेदकतानिरूपिता- 
वच्छिन्नत्वसम्बन्धावच्छिन्नावच्छेदकत्वाभावस्यैव निवेश्यत्वादिति निरस्तम्‌। 


अत्राव्याप्यवृत्तित्वग्रहस्यानुत्तेजकत्वपक्षे निरवच्छिन्नस्वरूपेण कपिसंयोगा- 
भावस्यैव कपिसंयोगविरोधित्वेन तादृशसम्बन्धेन कपिसंयोगाभावप्रकारककपि- 
संयोगवद्विशेष्यकन्ञानस्येवाहार्यत्वाततद्विषयविशिष्टस्याप्रसिद्धत्वात्‌, . शृद्धस्वरूपेण 
कपिसंयोगाभाववत्कपिसंयोगवद्वृक्षस्य प्रसिद्धत्वेऽपि तज्ज्ञानस्यानाहार्यतयाऽति- 
व्याप्तेरभावात्तत्पक्षमवलम्ब्यैव जदीशोनानतिरिक्तवृत्तित्वं स्वव्यापकतत्कत्वरूपं 
नाभिहितमिति प्रतिभाति। 


यत्त॒ स्वव्यापकतत्कत्वरूपमेवानतिरिक्तवृत्तित्वं  लाघवात्तस्याप्यभिमतं 
वाच्यं, प्रकृतानुमितित्वव्यापकप्रतिबध्यतानिरूपितप्रतिबन्धकत्वाभावस्यैकस्यैव यद्रूपा- 
वच्छिन्नविषयकनिश्चयवृत्तिमेदयप्रतियोगितानवच्छेदकत्वापेक्षया गुरुत्वात्‌, तथा हि 
तादृशप्रतिबन्धकत्वघटोभयाभावं, तत्म्रतिबध्यतानिरूपितप्रतिबन्धकत्वाभावं 
तत्प्रतिबध्यतावृत्तित्वविशिष्टव्यापकतारूपाभावञ्चादाय दोषमात्रेऽव्याप्त्या- 
पत्तिरतस्तद्रारणाय प्रतिबध्यतानिरूपितत्वप्रतिबन्धकतात्वातिरिक्तधर्मान- 
वच्छिन्नत्वस्य प्रतियोगितायां व्यापकत्वप्रतिबध्यतात्वातिरिक्तधर्मानवच्छिन्नत्वस्य 
प्रतिनध्यत्वनिष्ठवच्छदकतायां व्यापकत्वनिष्ठावच्छेदकतायां तादृश- 
ग्रतियोगिताकत्वाभावत्वातिरिक्तधर्मानवच्छिन्नत्वस्य च' निवेशोऽवश्यमेव कार्यः। 
अनुमितित्वव्यापकतारूपाभावोऽपि न्यूनवारकेतरवारकपर्याप्तिसहित 
एवाच्छेदकत्वेनोपादेयः, अन्यथाधिकरणभेदेनाभावभेदपक्षे तद्व्यक्तित्वेनोपादाने 
तत्मतिबध्यतानिष्ठस्य व्यापकतारूपाभावस्य भिन्नतया तद्व्यक्तिमत्परतिबध्यता- 
निरूपितप्रतिबन्धकत्वाभावस्य बाधादिज्ञाने सत्त्वादोषमात्रेऽव्याप्त्यापत्तेः। 
स्वव्यापकतत्कत्वपक्षेऽप्रामाण्यज्ञानाभावादीनामवच्छेदकतया भ्रविष्टत्वेऽपि तेषां 

सामान्यनिरुक्तिविवेचना १९ 


तद्व्यक्तित्वेनावच्छेदकत्वेऽपि क्षत्यभावात्‌। प्रतिबन्धकतावच्छेदकाभाव- 
विशिष्टान्यत्वरूपैकाभावस्यैव वा तद्व्यक्तित्वेनावच्छेदकतया प्रवेशान्न 
तदंशेनाधिक्यम्‌। तथा च स्वव्यापकतत्कत्वापेक्षया गौरवं तादृशप्रतिबन्थ- 
कत्वाभावविचार एव॒ तच्छून्यावृक्तित्वेऽभिव्यक्तं किमु वक्तव्यं वृक्तित्वाभाव- 
रूपसमुदिततद्विचारे तादृशगुरुभूतप्रतिबन्धकत्वाभावस्यापि तत्प्रतियोगिता- 
वच्छेदकतया प्रवेशात्‌। यद्विषयिताव्यापकत्वशरीरेऽनुमितित्वव्यापकत्वादीनाम- 
वच्छेदकतयाऽप्रवेशेन लाघवस्य वक्तव्यत्वात्तत्र॒ च॒ यद्धिषयितावदवृत्तिभेद- 
प्रतियोगितावच्छेदकता उभयावृत्तिधर्मातिरिक्तधर्मानवच्छिन्नत्वेनेैकधर्मावच्छिनन- 
प्रतिबन्धकत्वस्यैक्यपक्ष तन्निश्चयवृत्तिप्रतिबन्धकतावात्नेतिभेदमादाया- 
व्यापत्तिवारणाय यदा निविशते तदेदं लाघवं बोध्यम्‌। प्रतिबन्धकताभेदपक्षस्तु 
जघन्य एव। न च गौरवं दोषतया किमिति भडाचार्येण नोक्तमिति वाच्यं, 
गौरवापेक्षयाऽसम्भवस्य वरिष्ठत्वात्‌, यावन्तो दोषाः सम्भवन्तीति- 
न्यायादेकस्योद्धावने क्षत्यभावात्‌। प्रतिबन्धकताभेदपक्षे च तादृशप्रतिबध्यत्व- 
निष्ठनिरूपितत्वसम्बन्धावच्छिन्नावच्छेदकताभिन्नप्रतिबन्धकतात्वनिष्ठावच्छेदकता- 
भिन्नावच्छेदकत्वानिरूपितत्वेन तस्या विशेषणीयतया तदपेक्षया तच्छ्यावृत्तित्वे 
गौरवस्य नावकाश इति, तत्न, प्रतिबन्धकताभेदाभावपक्षऽपि 
गौरवासम्भवात्प्रतिबन्धकतावृत्तित्वेन सामानाधिकरण्येन तादृशवृत्तित्वाभाव- 
प्रतियोगितावच्छेदकतद्व्यक्तित्वनिष्ठावच्छेदकत्वस्य प्रायशो दोषमात्रेऽव्याप्ति- 
प्रसङ्खेनोपादानासम्भवेऽपि वृत्तित्वाभावप्रतियोगितानिरूपितपरम्परीय-तदव्यक्ति- 
निष्ठावच्छेदकताया तेन॒ सूपेणोपादानसम्भवेन प्रतिबध्यत्वादीनामत्राप्य- 
वच्छेदकत्वेनाप्रवेशात्‌, अतएवानतिरिक्तवृक्तित्वस्य तत्र॒तत्रोपादित्सापि सङ्गच्छत 
इति। 


शुद्धहृदत्वावच्छिन्नेऽ तिप्रसङ्गाच्चेति। अथ यद्रूपावच्छिन्नविषयत्वाव्यापक- 
विषयताशून्यज्ञानीययद्रूपावच्छि्तविषयत्व  एवोक्तावृक्तित्वस्य विवक्षितत्वेन 
तादृशहदत्वावच्छिन्नविषयताया हद्‌ इतिज्ञान एव प्रतिबन्धकताशून्ये सत्त्वेन 
कथमतिव्याप्तिरिति चेत्‌? मैवम्‌, अत्र कल्पे सर्वेषामेव ज्ञानविशेषणानाम- 
नाहार्यत्वादीनां प्रतिबन्धकताशून्यज्ञानविशेषणत्वेनाव्यापकविषयताशुन्यत्वस्यापि 
तद्विशेषणत्वस्यैव विवक्षितत्वेनातिप्रसङ्गसम्भवात्‌। किञ्चिद्रुपावच्छिन्नविषयत्वा- 
व्यापकविषयताशन्यत्वस्यैव सिद्धान्तत्वेन तद्रज्ज्ञानवृत्तित्वस्य यद्रूपावच्छन्न- 
विषयत्वविशेषणत्वेऽप्यतिव्याप्तेः सम्भवाच्च। 

केचित्तु संयोगपक्षकसंयोगसम्बन्धावच्छिन्नसंयोगाभावसाध्यकस्थले संयोग: 
संयोगेन संयोगवानितिबाधभ्रमविषये संयोगेऽतिव्याप्तिः, उक्तज्ञानस्य 

२० श्रीधर्मदत्तशर्मविरचिता 


संयोगत्वावच्छिन्नविषयत्वाव्यापकविषयताशुन्यत्वात्‌ एवं सम्बन्धस्य स्वरूपतो 
भानाभ्युपगमे गुणपक्षकद्रव्यभेदसाध्यकस्थले गुणो द्रव्यमितिबाधभ्रमस्य 
स्वरूपतो द्रव्यत्वप्रकारकस्य स्वरूपतः समवायसंसर्गविषयकस्य च॒ विषये 


गुणेऽतिव्याप्तिः। किञ्चाभावपक्षकतादात्म्येन भेदसाध्यकस्थलेऽभावत्वेन 
घटावगाह्यभावो भेदभेदवानित्याकारकाभावत्ववत्स्वरूपसम्बन्धेन  भेदभेद- 
विषयकज्ञानविषये भेदभेदवत्यतिव्याप्तिः, उक्तज्ञानस्याव्यापकविषयता- 
शृन्यत्वात्‌। अत एव यद्रूपावच्छिन्नविषयतानिरूपितयद्रूपावच्छिन्नविषयता 
यद्रूपावच्छिन्नविषयत्वाव्यापिका तद्रूपावच्छिन्नविषयतानिरूपिततद्रूपावच्छिन्न- 
विषयताशुन्यत्वविवक्षायामपि न प्रतीकारः उक्तस्थलयोरति- 


व्याप्तेर्दुरुद्धरत्वाद्धेदत्वस्याभावगर्भत्वादिति। 

अनुमितावविरोधितयाऽ सम्भव इति। ननु दत्वावच्छेदेन वहेः 
साध्यतायां हृदत्वसामानाधिकरण्येन वह्नयभाववद्ध्रदेऽव्याप्तिसम्भवेऽपि 
हदत्वावच्छेदेन वह्नयभाववद्ध्रदस्यापि तत्र॒ दोषत्वेन न तत्राव्याप्तिसम्भवः, 
हदत्वसामानाधिकरण्येन वहेःसाध्यतायान्तु स॒ एव दोष इति सुतरां 
तत्राव्याप्त्यभाव  इत्यसम्भवाभिधानमनुचितं, तथा हि स्वरूपतो 
हृदत्वधमितावच्छेदककस्य वल््यभाववान्‌ हद इति ज्ञानस्यैव प्रतिबन्धकतया 
तत्र॒ हदत्वनिष्ठनिरवच्छित्रनिरूपकताकाधिकरणत्वघटितहदत्वव्यापकत्ववद्रहय- 
भावप्रतियोगिकस्वरूपस्य भासमानतया तद्घटितस्यैव दोषत्वेन दोषता- 
वच्छेदकगतसमुदात्वावच्छिन्नानुयोगिताकपर्याप्तिकावच्छेदकताकविषयताकत्वस 
जातित्वादिना हदत्वावगाहिज्ञाने विरहादुक्तविषयताकत्वस्यानतिरिक्तवृत्तित्वाक्षतेः 
लक्षणसमन्वयादिति चेत्‌? न, यद्यद्विषयतायाः प्रतिबन्धकतावच्छेदकत्वं 
तत्तद्घटितस्यैव दोषत्वं न॒ तु प्रतिबन्धकज्ञानविषयमात्रघटितस्य। एवञ्च 
निरवच्छिन्नहदत्वनिष्ठनिरूपकत्वघटितसंसर्गावगाहिज्ञानत्वेन प्रतिबन्धकत्वे 
निरवच्छिन्नत्वादिनिष्ठसांसर्गिकविषयतायाः प्रतिबन्धकतावच्छेदकत्वापत््या 
गोरवात्‌ लाघवेन निरवच्छिन्रहदत्वनिष्ठावच्छेदकताकविशेष्यताकज्ञानत्वेनैव 
प्रतिबन्धकत्वं वाच्यमिति हदत्वनिष्ठनिरूपकत्वघटितसं सर्गेण वह््यभाव- 
वदध्रदस्यैव दोषतया  दोषतावच्छेदकगतसमुदायत्वावच्छिन्नानुयोगिताक- 
पर्याप्तिकावच्छेदकताकविषयताकत्वस्य जातिमान्‌ वह्नयभाववानितिज्ञानेऽपि 
सत्तवेनाव्याप्तेः सम्भवादिति। 


यद्रा हृदत्वव्यापकवह्यभावप्रतियोगिकत्वविशेषितस्य प्रमेयत्वेन 
स्वरूपत्ववतो यत्र संसर्गतया भानं यत्र॒ वा स्वस्वरूपिस्वरूपेण हदत्वावच्छेदेन 
वह्वयभावस्य भानं प्रकृतानुमित्यप्रतिबन्धके तत्र॒ वह्णयभाववान्‌ हद 

इत्याकारकज्ञाने तादृशस्वरूपत्वघटितदोषतावच्छेदकगतसमुदायत्वा- 
वच्छिन्नानुयोगिताकपर्याप्तिकावच्छेदकताकविषयताकत्वस्य सत्त्वेनाव्याप्ति- 
सम्भवादसम्भवाभिधानं नानुचितमिति। 


केचित्त वह्वित्वावच्छिन्नतद्रहिनिष्ठप्रकारतानिरूपितहदत्वावच्छिन्नतद्‌प्रद्‌- 
निष्टविशेष्यताकनज्ञानत्वावच्छिन्नं प्रति वह्ित्वावच्छिन्नतद्रहिनिष्ठविषयता- 
पेताभावत्वावच्छिन्नविषयतानिरूपितहदत्वावच्छिन्नतद्ध्रदनिष्टविशेष्यतकज्ञानत्वेन 
प्रतिबधकत्वपक्षे हदत्वव्यापकत्वविषयत्वादीनां प्रतिबन्धकतानवच्छेदकतया 
तदाश्रयघरितस्यादोषत्वेन शुद्धस्वरूपघटितदोषतावच्छेदकगतसमुदायत्वा- 
वच्छिन्नानुयोगिताकपर्याप्तिकावच्छेदकताकविषयताकत्वस्य जातिमान्‌ वह्यभाव- 
वानिति ज्ञाने सत्वादव्याप्तिरिति वदन्ति। 


यत्त॒ इदत्वव्यापकत्वत्वस्य प्रमेयत्वेनावगाहमानं प्रमेयविशिष्टवद्वह्णय- 
भावप्रतियोगिकस्वरूपावगाहिज्ञानमादायाव्याप्तिरिति, तन्न, हदत्व- 
सामानाधिकरण्यभेदत्वभे दप्रतियो गित्वतत्नावच्छेदकत्वादिघटितधर्मगत- 
समुदायत्वस्यैव दोषतावच्छेदकगतसमुदायत्वेन तदवच्छिन्नानुयोगिताक- 
पर्याप्तिकावच्छेदकताकविषयताकत्वस्योक्तज्ञाने विरहादिति॥ 


पक्षतावच्छेदकाद्यशोऽन्याप्रकारकेति। अथ किन्नाम पक्षतावच्छेदकाद्यं- 
शेऽन्याप्रकारत्वम्‌। न तावत्‌ पक्षतावच्छेदकनिष्ठविशेष्यतानिरूपित- 
प्रकारताशन्यत्वं, वह्न्यभाववान्‌ हद इतिज्ञाने विरहात्‌ हदत्वे पारतन्व्येण 
वह्न्यभावस्य प्रकारत्वात्‌। न च प्रकारतायां सामानाधिकरण्यसम्बन्धानवच्छिन्नत्वं 
निवेश्यं, सामानाधिकरण्यसम्बन्धेन  जातित्वेन प्रमेयत्वेन वा 
हदत्वावगाहिज्ञानस्य तथात्वापत्तेः। विशेष्यत्वावच्छेद्यपक्षतावच्छेदक- 
निष्ठप्रकारताशून्यत्वमपि वह्यभाववान्‌ हद इतिज्ञानासड्य्रहेण हेयम्‌ 
पारन््रीयविषयत्वमवच्छेद्यमेव न॒ त्ववचछेदकमिति यदि प्रामाणिकं 
स्यात्स्यादपीदन्निरदषटं, तदेव नास्ति प्रमाणाभावादिति चेत्‌? न, पक्षता- 
वच्छेदकनिष्ठविशेष्यताविशिष्टप्रकारताशन्यत्वस्य विवक्षितत्वात्‌। वेशिष्टयञ्च 
स्वनिरूपितत्व-स्वावच्छेद्यावच्छेदकतानिरूपितविषयतानिरूपितप्रकारत्वान- 
वच्छिन्रत्वोभयसम्बन्धेन। तथा च हदत्वनिष्ठविशेष्यतानिरूपितवह््यभावनिष्ठ- 
प्रकारतायास्तादृशप्रकारत्वानवच्छेद्यत्वविरहान्न दोषः। 


यत्त॒ पक्षतावच्छेदकाद्यंश  इत्यत्रादिपदग्राह्यसाध्यतावच्छेदकहेतुता- 
वच्छेदकांशयोरन्याप्रकारकत्वं न॒ स्वातन्च्येण निवेश्यं, किन्तूक्तनिवेशे 
पक्षतावच्छेदकनिष्ठत्वन्न देयं तावतैव सर्वसाधारण्यसम्भवात्‌ हदनिष्ठ- 

विशेष्यतायाः स्वावच्छेद्यावच्छेदकत्वाप्रसिद्धेः वह्िनिष्टविशेष्यताया 
अभावनिष्ठविशेष्यतायाश्च स्वावच्छेद्यायाः प्रकारतावच्छेदकताया विशिष्ट- 
विषयतानिरूपितावच्छेदकतायाश्च प्रसिद्धत्वेऽपि तन्निरूपितविषयतानिरूपित- 
प्रकारत्वाप्रसिद्धर्न वल्यभाववान्‌ हद इति ज्ञानासद्प्रहः। जातित्वेन 
वह्ित्वावगाहिजातिमदभाववद्भ्रदज्ञानस्य जातित्वेन वह्धित्वावगाहि- 
धूमाभाववद्वृत्तिजातिमद्विषयकन्ञानस्य च वह्धित्वनिष्टविशेष्यत्वा- 
वच्छेद्यावच्छेदकतानिरूपितावच्छेदकत्वविशेष्यत्वान्यतरात्मकविषयतानिरूपित- 
वह््यभावप्रकारत्वतादृशवृत्नित्वप्रकारत्वान्यतरानवच्छिन्नजातित्वनिष्टप्रकारता- 
निरूपकत्वेन  वारणसम्भवेन  साध्यतावच्छेदकांशे हेतुतावच्छेदकांशे 
चान्याप्रकारकत्वनिवेशस्य गतार्थत्वादिति तततुच्छ, पर्वतपक्षकवक्नय- 
भावसाध्यकस्थले वह्विमत्पर्वतेऽव्याप्त्यापत्तेः, जातित्वेन वह्वित्वावगाहि- 
जातिमद्वान्‌ पर्व॑त इतिज्ञानस्य वारणासम्भवात्‌। न च पृथक्तया 
साध्यतावच्छेदकांशेऽन्याप्रकारकत्वनिवेशेऽपि का गतिः वह्ित्वस्य साध्यता- 
वच्छेदकघटकत्वेन साध्यतावच्छेदकत्वेऽपि स्वावच्छेद्यावच्छेदकताकविषयता- 
निरूपितप्रकारत्वस्याप्रसिद्धत्वेन जातित्वनिष्ठप्रकारतायाः साध्यतावच्छेदक- 
निष्ठविशेष्यताविशिष्टत्वासम्भवात्‌, तार्णवहिसाध्यकस्थले तार्णवल्खयभाववान्‌ 
हृद्‌ इति ज्ञानस्य धर्मिपारतन्त्येण वहित्वांशे तार्णत्वावगाहिनः 
साध्यतावेच्छदकांशोऽन्याप्रकारकत्वसम्पत्तये वैशिष्टयघटकतया स्वावच्छेद्येत्यादि- 
संसर्गस्योपादेयत्वादिति वाच्यं स्वावच्छेद्यावच्छेदकतानिरूपितविषयता- 
निरूपितविषयत्वानवच्छेद्यत्वस्यैव संसर्गतया प्रवेशात्‌ स्वावच्छेद्यावच्छेदकता- 
निरूपितप्रकारतानिरूपितसांसर्गिकविषयत्वस्य प्रसिद्धत्वेन जातिमत््वान्‌ पर्वत 
इतिज्ञानवारणसम्भवात्‌। न च साधारणनिवेशपक्षेऽपि स॒ एवास्तु संसर्गं इति 
वाच्यं, वह्वयभाववान्‌ हद इतिज्ञानस्यापि सङ्ग्रहस्य दुश्शक्यत्वात्‌ 
वहिनिष्ठविशेष्यात्वावच्छद्यावच्छेदकतानिरूपितप्रकारतानिरूपितसां सर्गिक- 
विषयत्वस्य प्रसिद्धत्वात्‌। न चैवं प्रमेयत्वादिना स्वरूपत्वावगाहिज्ञानस्यावारणं 
विशेषपक्षे, सामान्यपक्षे च प्रकारतास्थाने विशेषणतानिवेशेन तद्रारणस्यापि 
सम्भव इति वाच्यं, समवायादिनिष्ठविशेष्यताया निरूपितत्वस्य तदवच्छेद्या- 
वच्छेदकतानिरूपितवह्ित्वादिनिष्टावच्छेदकतानिरूपितप्रकारत्वानवच्छिन्नत्वस्य च 
समवायत्वादिनिष्टविशेषणतायां सत्वेन तच्छुत्यत्वस्य वहयभाववद्ध्रदादिज्ञाने 
विरहेण प्रायशो दोषविषयकज्ञानमात्रस्यैवासङ्यहापत््या प्रकारत्वस्यैव 
विवक्षणीयतयोक्तज्ञानावारणस्य तुल्यत्वादतस्तदोषानुपादानस्य दोषविषयक- 
ज्ञानासङ्य्रहेण दोषपेक्षया दुर्बलत्वात्तदोषस्येति भटाचार्येण तदुपेक्षा 

कृतेत्येतस्यैव भवतापि वाच्यतया प्रमेयत्वादिना स्वरूपावगाहिज्ञानमादाय 
दोषस्येष्टत्वात्‌, यत्र॒ साध्यतावच्छेदकपक्षतावच्छेदकहेतुतावच्छेदकादीनां स्वरूपतो 
दोषघटकत्वं॒तत्र॒किञ्चित्प्रकारेण तद्विषयकन्ञानमादाय दोषस्येवानिष्ठत्वात्‌, एवं 
साधारणनिवेशपक्ष व्यभिचारमात्रासङ्य्हरूपदोषसत्तवे स्थलविशेषे 
कस्यचिदोषस्यासदूग्रहप्रदनिन न्यूनता स्यात्‌। तस्माद्विशिष्य निवेश एव कार्य 
इति। 


ननु पक्षतावच्छेदकत्वाभाववन्निष्ठत्वं  पक्षतावच्छेदकनिष्ठविशेष्यता- 
विशििष्टप्रकारतायां निवेश्यम्‌। अभावश्चावच्छेदकत्वसम्बन्धाच्छिन्नप्रतियोगिताको 
बोध्यः। तथा च जलवद्ध्रदो वहिमानित्यत्र दोषाभावादाह-अविशेषित- 
धमविच्छिन्नपक्षकेति। येन रूपेण पक्षतावच्छेदकस्य दोषघटकत्वं तद्रूपानवच्छिन्न- 
धर्मावच्छिन्नपक्षकेत्यर्थः, न तु निरवच्छिन्नपक्षतावच्छेदकताकेत्यर्थः। तथा सति 
हदत्वाश्रयो वह्िमाज्ञातेरित्यत्रापि दोषसम्भवे तदुपेक्षाया निर्बीजत्वापत्ते। न 
चोक्तनिवेशे प्रमेयस्य पक्षतावच्छेदकतावच्छेदकतास्थले पक्षतावच्छेदकत्वा- 
भावाप्रसिदध्याऽव्याप्तिसम्भवे तावद्दूरानुधावनमयुक्तमिति वाच्यं, स्वावच्छेदकी- 
भूतधर्मावच्छिन्नत्वस्ववृत्तिनिरवच्छिन्नत्ववत्त्वान्यतरसम्बन्धेन स्वनिरूपिता- 
वच्छे दकतावत््वनसम्बन्धावच्छिन्नप्रतियो गिताकपक्षतावच्छेदकत्वाभावस्य 
प्रकारतायामेव विशोषणत्वात्‌। नच हेतुतावच्छेदकत्वाभावत्वादिकमप्युक्त- 
प्रकारताविशेषणमस्तु, अविशोषितधर्मावच्छिन्नपक्षकस्थलेऽपि न दोष इति वाच्यं, 
हृदो वहिमाञ्जातिमत इत्यत्र जातिमान्‌ वह््यभाववानिति ज्ञानमादाया- 
व्याप्तर्दुरुद्धत्वात्‌। 


अथ प्रकृतानुमितिप्रतिबन्धकतावच्छेदकविषयताविशि्टान्यप्रकारताशून्यत्वं 
विवक्षणीयम्‌। वैशिष्ठ्यञ्च स्वतादात्म्य-स्वावच्छेद्यत्वान्यतरसम्बन्धेन। तथा च न 
कोऽपि दोषः। वह्वयभावत्वावच्छिन्नप्रकारतायाः प्रतिबन्धकतावच्छेदक- 
विषयत्वानवच्छेदयत्वेऽपि हदत्वनिष्ठप्रकारतायाः प्रतिबन्धकतावच्छेदकहदत्व- 
निष्ठावच्छेदकतातादात्म्याभावेऽपि च वह्नयभाववान्‌ हद इत्यादिज्ञानानां नासङ्यह 
इति चेत्‌? न, यद्यपि सामानाधिकरण्येन वह््यभाववद्ध्रदविषयकस्य जातिमान्‌ 
वह्यभाववानिति ज्ञानस्य ज्ञानविशिष्टत्वेनाप्यप्रतिबन्धकतया तदीयतिषयता न 
प्रतिबन्धकतावच्छेदिका तथापि हदत्वाच्छेदेन वह्वयभावतदप्नदत्वावच्छिन्नविषयकस्य 
जातिमान्‌ वह्नयभाववानितिज्ञानस्य जातिमान्‌ हद इतिज्ञानतिशिषटत्वेन तिबन्धकतया 
जातित्वावच्छिन्नविषयता जातित्वादितिषयताऽपि पतिबन्धकतावच्छेदिकैवेत्य- 
व्याप्तितादवस्थ्यात्‌। 

अथ विशेष्यदलघरकप्रतिबन्धकतैतद्विशेषणघटकप्रतिबन्धकतयोरेक्यं 
विवक्षणीयम्‌। तथा सति प्रकृतानुमितिप्रतिबन्धकताविशिष्टनिश्चयनिष्ठा- 
वच्छदकतानिरूपितविषयित्वनिष्ठावच्छेदकतानिरूपितनिरूपकत्वनिष्ठावच्छेदकता- 
निरूपितावच्छिन्नत्वसम्बन्धावच्छिन्नावच्छेदकतावद्रूपवत्वं लक्षणम्‌। वैशिष्टूय्च 
स्वृत्तिव्यापकतारूपाभावीयप्रतियोगितानिरूपितप्रतियोगित्वनिष्टावच्छेदकतानिरूपित- 
भेदनिष्ठावच्छेदकतानिरूपितवृत्तित्वनिष्ठावच्छेदकतानिरूपितत्व-स्वावच्छेदक- 
विषयताविशिष्टान्यप्रकारताशुन्यत्वनिष्ठावच्छेदकतानिरूपितत्वो भयसम्बन्धेनेति 


चेत्‌? न, वह्यभाववद्वल््यभाववद्श्रदे कथञ्चिदतिव्याप्तिवारणाय 
विशिष्टान्तराघरित्वस्य वक्ष्यमाणस्य वह्नयभाववज्जलवत्कालीनहदो 


वहिमानित्यत्र जलवत्तादृशहदेऽतिव्याप्तिवारणाय विशिष्ठद्रयाघरि तत्वस्य 
सार्थक्यसम्भवात्‌ तन्निवेशे परिष्कृते यथा नायं दोषस्तथा व्यक्ती- 
भविष्यत्युपरिष्टात्‌। तथा सति लाघवानवकाशात्‌। यत्र॒ दोषविषयकज्ञानस्य 
प्रतिबन्धकतानवच्छेदकविषयताकत्वनियमस्तत्राव्याप्त्यापततेश्च, वक्ष्यमाणाव्यापक- 
` विषयताशून्यत्वनिवेशे चैतदोषाभावादिति॥ 


तादृशविशिष्टाघटकपदार्थाविषयकत्वस्येति। तथा सति प्रकृतलक्षण- 
निवेशश्च यद्रूुपविशिष्टनिश्चयवृक्तिभेदप्रतियोगितावच्छेदकत्वाभावः 
प्रतिबन्धकत्वेऽस्ति = तद्रूपावच्छिन्नत्वम्‌। वैशिष्टयञ्च॒  स्वावच्छिन्ननिरूपित- 
विषयित्वस्वावच्छिन्नावच्छेदकताकप्रतियोगिताकभेदप्रतियोगितावच्छेदकत्वाभाव- 
वत्निष्ठविषयताशून्यत्वोभयसम्बन्धेनेति॥ 


यद्यद्रूपावच्छिन्नस्य यस्य॒ यस्येत्यादि। सर्वं गगनवद्राच्यत्वादित्यादौ 
पूर्ववद्ोषवारणाय यद्यद्रूपावच्छत्नेति। तथा च सर्वत्वावच्छिन्नानामेव घटादीनां 


दोषघटकतया  तद्रूपावच्छिन्नविषयताभेदस्य घटत्वावच्छिन्नविषयतायां 
सत्त्वान्नदोषः। हदपक्षकजातित्ववद्घटत्वकालीनवहिसाध्यकस्थले तादृश- 
वह्वयभाववद्ध्रदत्वावच्छिन्नघटकत्वस्य जातित्वावच्छिन्न सत्त्वेन 


तदवच्छिन्नविषयताभेदस्य जातित्वेन हदत्वावगाहिजातिमान्‌ तादृशवल्य- 
भाववानिति ज्ञानीयजातित्वावच्छिन्नहदत्वनिष्डविषयतायां विरहादव्याप्त्या-पत्तिः, 
अतो यस्य यस्येति। तत्तदरूपावच्छित्रविषयताभेदस्य निरवच्छिन्नविषयतायां सत्त्वेन 
तच्छन्यत्वस्य दोषविषयकज्ञाने विरहादसम्भवः स्यादत उक्तं किञ्चिदवच्छिन्नेति। 
एतत्कल्पेऽपि लक्षणार्थः पूर्ववदेव बोध्यः। वेशिष्टयघटकसम्बन्धयोर्मध्ये 
द्वितीयश्च सम्बन्धः स्वावच्छिन्नावच्छेदकताकप्रतियोगितानिरूपितावच्छेदकता- 


विशिष्टान्यकिञ्चिदवच्छिन्नविषयताशून्यत्वरूपः। वैशिष्टयञ्च स्वावच्छेदकीभूतधर्मा- 
वच्छिन्नत्वस्वसामानाधिकरण्योभयसम्बन्धेन। 

यत्त॒ स्वावच्छिन्नविषयितासमानाधिकरणभेदप्रतियोगितानिरूपितविषयता- 
निष्ठावच्छेदकताविशिष्टान्यविषयताभित्नरकिञ्चिदवच्छिन्नविषयताशन्यत्वं  सम्बन्धः। 
वेशिष्टयञ्च स्वनिरूपितावच्छिन्नत्वसम्बन्धावच्छिन्नावच्छेदकतावद्रूपावच्छिन्नत्व- 
स्वनिरूपिताधेयत्वनिष्टावच्छेदकतानिरूपितावच्छेदकतावन्निष्ठत्वोभयसम्बन्धेनेति, 
तततुच्छं, चालनीन्यायेन वह््यभाववद्भ्रदत्वावच्छिन्नविषयित्वाधिकरणे हदत्वेन 
तद्ध्रदावगाहिज्ञाने हदत्वावच्छिन्नैतदध्रदनिष्ठविषयताकत्ववान्नेतिभेदस्य तादृश- 
विषयित्वाधिकरण  एतद्प्रदविषयकज्ञाने हदत्वावच्छित्नरतद्प्रदनिष्ठविषयता- 
वान्नेतिभेदस्य च सत्त्वेन हदत्वावच्छिन्नहदनिष्ठविषयत्वस्य 
तादृशावच्छेदकताविशिष्टान्यभित्नत्वात्तच्छुन्यत्वस्य वह्वयभाववद्ध्रदत्वाच्छिन्न- 
विषयताकनज्ञाने विरहादव्याप्त्यापत्तेः। न च हदत्वावच्छित्नानुयोगिताक- 
समुदायत्वावच्छिन्नानुयोगिकस्वरूपघटितसामानाधिकरण्यसम्बन्धेन वह्वयभाव- 
विशिष्टहदत्वस्यैवदोषतावच्छेदकतया तद्रूपावच्छिन्नविषयकत्वस्य हदत्वेन 
निखिलहदावगाहिज्ञान एव सत्त्वात्न दोष इति वाच्यं, हदत्वसामानाधिकरण्येन 
वज््यभाववद्ध्रदस्यापि दोषतया तत्रोक्तसामानाधिकरण्येन वहयभावविशिष्ट- 
हदत्वस्य दोषतानवच्छेदकत्वात्‌ पर्वतत्वसामानाधिकरण्येन वह्गयभाववत्पर्वतस्य 
दोषत्वेन तत्रोक्तरीत्या वल््यभावविशिष्टपर्वतत्वस्याप्रसिद्धत्वाततत्राव्याप्तेर्दुरुद्ध- 
रत्वादिति। 


अत्र च येन सम्बन्धेन यद्यद्रूपावच्छिननस्येति वक्तव्यम्‌, अन्यथा 
सम्बन्धान्तरेण जातित्वविशिष्टह्ृदत्वस्य दोषघटकत्वे. स्वरूपेण जातित्वेन 
हृदत्वावगाहिजातिमाञ्जातित्ववद्ध्रदत्वकालीनवल््यभाववानितिज्ञानवारणासम्भवादिति 
ध्ये यम्‌। 

तथा सति हृदो जात्यभावेति। अथ प्रतियोगितावच्छेदकताविशिष्टान्यत्व- 


घटकवेशिछ्यघटकस्वावच्छेदकावच्छिन्नत्वं स्वावच्छेदकतात्वावच्छिन्न- 
प्रतियोगिताकपर्याप्त्यनुयोगितावच्छेदकरूपवृत्तित्वरूपं वाच्यं, तथा च 
हदपक्षकजात्यभावसाध्यकस्थले जातिमदध्रदत्वावच्छिन्नावच्छेदकताक- 


प्रतियोगितानिरूपितावच्छेदकताविशिष्टान्यत्वस्य जातिमज्जातिमत्वावच्छिन्न- 
विषयतायां सत्त्वान्नाव्याप्तिः, जातिमद््रदत्वगतसमुदायत्वस्य जातिमज्जाति- 
मत्वगतसमुदायत्वस्य च॒ परस्परं भेदस्य स्वीकरणीयत्वात्‌, अन्यथा 
वक्ष्यमाणाव्यापकविषयताशून्यत्वनिवेशेऽप्यप्रतीकारादिति चेत्‌? न, यत्र 
बाधज्ञानमवश्यं पदार्थान्तरसम्बद्धबाधविषयकमेव जातं तत्रोक्तविषयताया एव 
बाधज्ञाने सत्तवेनाव्याप्त्यापत्तेः। यद्रूपावच्छिन्नावच्छेदकतेत्यस्यापि 
यादृशसमुदायत्ववृत््यवच्छेदकत्वार्थकत्वस्य जातिमज्जातिमत्त्वावच्छिन्ना- 

वच्छेदकतावारणाय वक्तव्यतया पदार्थान्तरविशेषितवबाधत्वावच्छिन्ना- 
वच्छेदकताया लक्ष्यतावच्छेदकगतसमुदायत्ववृत्तित्वविरहात्तथाविधावच्छेदकता- 
विशिष्टान्यत्वस्योक्तज्ञानीयविषयतायां सत्वात्‌। न॒ च तत्र॒ पदार्थान्तर 
घटितबाधस्य विशििष्टान्तराघटितत्वेनापि न॒ वारणमिति वाच्यं, यत्र 
पदार्थान्तराविशेषितवाधन्ञानमप्रामाण्यज्ञानास्कन्दितमेव तद्विरोषितनाधन्ञानञ्च न 
तथा तत्राव्याप्तेरेवेतस्य परित्याज्यत्वात्‌ पदार्थान्तरघटितेऽतिप्रसङ्गाभावेन 
तादृशस्थलाङ्गीकारे क्षत्यभावात्‌। न च वक्ष्यमाणकल्पे का गतिरिति वाच्यं, 
अप्रामाण्यज्ञानास्कन्दितनिश्चयवृत्तित्वविशिष्टस्वावच्छिन्नविषयत्वाव्यापकत्वस्य तत्र 
निवेशेन दोषाभावात्‌ | 


वस्तुतस्तु बाधन्ञानं कदाचिद्घर कालीनत्वविशेषितबाधविषयकं 
मठविषयकञ्च॒ कदाचित्‌ पटकालीनत्वविशेषितबाधविषयकं  मटविषयकञ्च 
तत्राव्याप्तिख्र बोध्या। सिद्धान्ते च किञ्चिद्रूपावच्छिन्नविषयत्वाव्यापकविषयता- 
शन्यत्वनिवेशस्यावश्यकतया न॒ दोषः। घटकालीनबाधत्वावच्छिन्नाविषयक- 
पटकालीबाधत्वावच्छिन्नाविषयकप्रतीतिविषयतावच्छेदकमठत्वस्य सद्धावादति- 
व्याप्तेरपि न सम्भवः। 


अत एव किञ्चिद्रूपावच्छिन्नावच्छेदकताकप्रतियोगितावच्छेदकता- 
विशिष्टान्यविषयताशून्यत्वस्य ज्ञाने प्रागुक्तविषयताशन्यज्ञानीयत्वस्य वा 
विषयतायां निवेशे पूर्वोक्तस्थले दोषाभावात्कथमेतत्परित्यक्तमिति निरस्तम्‌, 
उक्तस्थले दोषस्य वारणासम्भवात्‌। एतेन यादृशसमुदायत्ववृत्तिविषयताकत्वमेव 
लक्षणघटकं न तु यादृशसमुदायत्वाच्छिन्नानुयोगिताकपर्याप्तिकावच्छेदकताकत्वं, 
तथा च  वह्यभाववाञ्जातिमानेतज्ज्ञानीयविषयत्वस्य जातित्वघटित- 
वह्नयभाववदध्रदत्वसमुदायत्ववृत्तितया दोषासम्भवेनैततद्रक्ष्यमाणाव्यापक- 
विषयताशून्यत्वमपि च न निवेश्यमिति परास्तं प्रागुक्तस्थलयोर 
व्याप्ते्दुरुद्धरत्वात्‌। 

यद्रा यदूघटविषयकं ज्ञानं बाधविषयकं पृथक्‌ चेदप्रामाण्यज्ञानास्कन्दितं 
तत्रघटेऽतिव्याप्तिरतो वक्ष्यमाणाव्यापकविषयताशून्यत्वनिवेश इति। 


मैवं,  यद्रूपावच्छिन्नविषयतात्वमिति। यत्निष्ठविषयतात्वमित्युक्तौ 
सर्वद्गगनवद्राच्यत्वादित्यत्र॒ बाधविषयितासमानाधिकरणाभावप्रतियोगितावच्छेदक- 
यत्निष्ठविषयतात्वस्याप्रसिद्धेरव्याप्तिरतो यद्रूपावच्छिन्नेति। यद्रूपावच्छिन्नानुयोगिताक- 


पर्याप्तिकावच्छेदकतकेत्यर्थः। अन्यथा हदो जात्यभाववानित्यत्र॒ जातिमज्जाति- 


मत्तस्य जातिमत्वानतिरिक्ततया तद्रूपावच्छिन्नविषयत्वस्य जातिमान्‌ हद्‌ 

इतिज्ञानेऽपि सत्तया यद्रूपपदेन जातिमज्जातिमत्वस्यापोदातुमशक्यतया 
जातिमदध्रदेऽव्याप्तर्दुरुद्धरत्वात्‌। अत्र॒ यद्रूपविशिष्टनिश्चयवृत्तिभेदप्रतियोगिता- 
वच्छेदकत्वन्नास्तीतिप्रतीतिसिद्धो यः प्रतिबन्धकतावृत््यभावस्तदीयप्रतियोगिता- 
निरूपितपरम्परावच्छेदकतावद्रूपवत््वं लक्षणमित्येकयद्रूपमध्ये वह्नयभाववदश्रदत्व- 
गतसमुदायत्वमपरयद्रूपमध्ये वह्न्यभाववज्जातिमतत्वतगतसमुदायत्वमादाय 
नासम्भवतादवस्थ्यम्‌। वैशिष्टयञ्च स्वावच्छिन्नानुयोगिताकपर्याप्तिकावच्छेदकताक- 
विषयताकत्व-तादृशविषयताकत्वसमानाधिककरणाभावी यधर्मत्वसमानाधि- 
करणाधेयत्वसम्बन्धावच्छिन्नावच्छेदकताभिन्नावच्छेदकतात्वनिष्ठावच्छेदकताभित्ना- 
वच्छेदकत्वानिरूपितानुयोगित्वनिष्ठावच्छेदकताभिन्नावच्छेदकत्वानिरूपितपर्याप्ति- 
निष्ठावच्छेदकताभिन्नावच्छेदकत्वानिरूपितप्रतियोगित्वनिष्ठावच्छेदकताभिन्नावच्छेदक- 
त्वानिरूपितावच्छेदकत्वनिष्ठावच्छेदकताभिन्नविषयतात्वनिष्ठावच्छेदकत्वभिन्ना- 
वच्छेदकत्वानिरूपितविषयतात्वनिष्ठावच्छेदकतानिरूपितप्रतियोगितानिरूपिता- 
वच्छेदकत्वनिष्टावच्छेदकतानिरूपितप्रतियोगित्वनिष्ठावच्छेदकतानिरूपितपर्याप्तिनिष्ठा- 
वच्छदकतानिरूपितानुयोगित्वनिष्ठावच्छेदकतानिरूपितावच्छेदकतानिष्ठावच्छेदकता- 
पेतावच्छेदकतानिष्ठावच्छेदकताभिन्नावच्छेदकत्वानिरूपिताधेयत्वसम्बन्धावच्छिन्ना- 
वच्छेदकताभित्नावच्छेदकतात्वनिष्ठावच्छेदकताभिन्नावच्छेदकत्वानिरूपितानुयोगित्वादि- 
निष्ठावच्छेदकताभिन्नावच्छेदकत्वानिरूपिततत्तन्निष्ठावच्छेदकतानिरूपितविषयता- 
त्वावच्छिन्नप्रतियोगिताकाभाववत्वोभयसम्बन्धेन। तथा च वल्गयभाववद्ध्रदत्वगत- 
समुदायत्वावच्छिन्नानुयोगिताकपर्याप्तिकावच्छेदकताकतज्जञानवृक्तित्वविशिष्टविषयत्वा- 
भावस्य तत्क्षणवृत्तित्वविशिष्टतादृशसमुदायत्वनिष्ठावच्छेदकत्वादिघटित- 
विषयत्वाभावानाञ्च वह्नयभाववद्ध्रदत्वगतसमुदायत्वावच्छिन्नानुयोगिताक- 
पर्याप्तिकावच्छेदकताकविषयतासमानाधिकरणत्वेऽपि वह्ञ्यभाववज्जाति- 
मत्वगतसमदायत्वावच्छिन्नानयोगिताकपर्याप्तिकावच्छदकताकतचज्ज्ञानवृत्तित्वविशिष्ट- 
विषयत्वाभावस्य तत्क्षणवृत्तित्वविशिष्टतादृशसमुदायत्वनिष्टावच्छेदकत्वघटितविषयत्वा- 
भावानाञ्च जातिमान्‌ वह्नयभाववानितिज्ञाने सत्त्वेऽपि च 
नासम्भवः। अधिकञ्ात्रावच्छेदकलक्षणविवेचितरीतिमनुसृत्योह्यम्‌। प्रतिबन्धकता- 
वृत्यभावश्च  तत्तत्पदार्थनिष्टावच्छेदकताभिन्नावच्छेदकत्वानिरूपितप्रतियोगिताका- 
भावत्वेनैव निवेश्यो न तु तत्पदार्थनिष्ठावच्छेदकताकप्रतियोगिताका- 
भावत्वेनापि, लक्ष्यतावच्छेदकगतरूपे तादृशाभावप्रतियोगितावच्छेदकत्वप्राप्तये 
तत्तदवच्छेदकत्वानिरूपितत्वस्य निवेश्यतया गौरवात्‌ 


अथैवमप्यभावत्वेन हदत्वावगाहिवह्नयभाववानभाववानितिज्ञाने हदांशे 
हदत्वस्य भासमानतया वह्नयभाववद्‌ध्रदत्वावच्छिन्नाविषयत्वस्य सत्वेन 
तत्राव्यापकविषयताशन्यत्वस्य च सत्त्वेनासम्भवतादवस्थ्यमिति चेत्‌? 

अत्र केचित्‌ भ्रमत्वशून्यत्वस्य निवेशे यद्यपि यथार्थत्वघटितत्वं तथापि 
तत््रथमलक्षणे भ्रमसामान्यभिन्नत्वरूपम्‌, अत्र च प्रकारे प्रकारतावच्छेदके 
विशेष्यतावच्छेदके च भ्रमत्वस्याभावरूपमिति न क्षतिः। तन्निवेशश्चावच्छेदकता- 
विशिष्टविषयताशून्यत्वेन बोध्यः वैशिष्ठ्यञ्च॒  स्वनिरूपितत्वस्वविशिष्ट- 
प्रतियोगिताकाभाववन्निष्ठत्वोभयसम्बन्धेन। वैशिष्टयञ्च स्वावच्छेदकसम्बन्धा- 
वच्छिननत्वस्वावच्छिन्नत्वोभयसम्बन्धेन। एवञ्च घटो न द्रव्यमित्यत्र॒ घटो 
द्रव्यमितिज्ञानविषयी भूतद्रव्यत्ववद्‌घटरूपनाधतावच्छेदकगतसमुदायत्वा- 
वच्छिन्नानुयोगिताकपर्याप्तिकावच्छेदकताकविषयताकत्वस्य घटत्वेन द्रव्यत्वा- 
वगाहिघटवान्‌ घट इतिज्ञाने वहिमत्पर्वतत्वगतसमुदायत्वाच्छिन्नानुयोगिताक- 
पर्याप्तिकावच्छेदकताकविषयताकत्वस्य पर्वत्वेन वह्धित्वावगाहिपर्वतवद्रान्‌ 
पर्वत इतिज्ञाने च सत्त्वेऽपि न तत्तस्थलेष्वव्याप्तिः। वृत््यनियामकसम्बन्धस्य 
प्रतियोगितानवच्छेदकत्वे विषयताविशिष्टावच्छेदकताकत्वशुन्यत्वमेव, 
तद्रेशिष्ट्यञ्च॒ स्वनिरूपितत्वस्वाश्रयनिष्टसम्बन्धितानिरूपितनिरूपकताविशिष्टान्य- 
त्वोभय-सम्बन्धेन। वैशिष्टयञ्च प्रसिद्धचतुष्टयेषु यावदादेयन्तावद्धिःसम्बन्धैरिति , 
वद्न्ति। 


वस्तुतस्तु वह्न्यभाववज्जातिमन्तञ्जानामीत्यनुव्यवसायस्याभ्रान्तानाञ्ञाय- 
मानत्वेन वह्णयभावजात्युभयावच्छित्रविशिष्टविषयता जातिमान्‌ वह्नयभाव- 
वानितिज्ञाने स्वीक्रियते, वह्नयभाववानभाववानितिभ्रमं प्रमात्वेन जानत एव च 
वह््यभाववदभाववन्तञ्चानामीत्यनुव्यवसायान्न तत्र॒ विशिष्टविषयता स्वीक्रियते 
भ्रान्तनुद्धेविंषयासाधकत्वात्‌, तत्स्वीकारेऽपि वा न सा विषयता हदत्वांशे 
भासमानाभावत्वेन नावच्छिद्यते इति वक्तुं शक्यते। तथा च तज्ज्ञाने 
वह्विवह्धित्वाभावाभावत्वस्वरूपहदत्वगतसमुदायत्वावच्छिन्नानुयोगिताकपर्याप्तिका- 
वच्छेदकताकविषयताया एवाभावः, भवेऽपि वा तदव्यापकत्वस्य 
वह्ित्ववह््यभावत्वाभावस्वरूपाभावत्वहृदत्वगतसमुदायत्वावच्छिन्नानुयोगिताक- 
पर्याप्तिकावच्छेदकताकविषयतायां सत्त्वेन तादृशसमुदायत्वा- 
वच्छिन्नानुयोगिताकपर्याप्तिकावच्छेदकताकविषयताया अपि भाव इति 
यद्रूपावच्छिन्नविषयताकत्वस्य तादृशविषयताविरहस्य वा तज्ज्ञानेऽभावान्ना- 
व्याप्तिः, उक्तसमुदायत्वयोरपेक्षाबुद्धिविशेषविषयतारूपतया  तार्णवहवित्व- 
गतद्वित्ववह्धितार्णत्वगतद्वित्वयोरिव परस्परं भेदस्यानिवार्यत्वादिति ध्येयम्‌। 


ननु जात्यवच्छेदेन वहवः साध्यतास्थले वह्णयभाववज्जातिमद्रूप- 
बाधेऽव्याप्तिः, वह्विवह्वित्वाभावाभावत्वस्वरूपजातिजातित्वगतसमुदायत्वस्यैव 

यद्रूपपदेनोपादेयतया तादृशरूपावच्छिन्नानुयोगिताकपर्याप्तिकावच्छेदकताक- 
विषयताकत्वस्य जातित्वेन हदत्वादितत्तज्जात्यवगाहिज्ञानेऽपि सत्त्वेन 
चालनीन्यायेन वहिवह्ित्वाभावाभावत्वह्वदत्वादिगतसमुदायत्वावच्छिन्ना- 
नुयोगिताकपर्याप्तिकावच्छेदकताकविषयत्वाभावस्य तत्समानाधिकरणतया 
कस्यापि  दोषविषयकन्ञानस्याव्यापकविषयताशुन्यत्वविरहात्‌। न च 
वह्यभाववद्ुत्तिजातिमात्रस्यैव दोषघटकतया तादृशनिखिलजातिघरटित- 
समुदायपर्याप्तसमुदायत्वस्यैव दोषतावच्छेदकगतसमुदायत्वरूपतया यद्रूपपदेनो- 
पादेयत्वान्नोक्तरीत्याऽव्याप्तिसम्भव इति वाच्यं, प्रतिबन्धकप्रमाविषयस्य 
प्रतिबन्धकतानुपयुक्तपदार्थाघटितस्य विशिष्टमात्रस्यैव दोषतया जातित्वेन 
तत्तज्जात्यवगाह्यनेकप्रमाविषयतज्जातिघरि तानेकविशिष्टस्यापि बाधत्वेन तेषां 
सर्वेषां वह्खयभाववज्जातिमत्वेनैकरूपेणैव  बाधताया अनुभवसिद्धत्वात्‌। 
तद्घटकतत्तत्पदार्थधर्मिकेकत्वप्रकारकस्य जातित्वेनानुगतीकृतजातिधरमिकेकत्व- 
प्रकारकस्य एका जातिरित्याकारकस्यैकस्यापि ज्ञानस्यपेक्षाबुद्धित्वेन 
तद्विशेषविषयत्वरूपसमुदायत्वस्य प्रातिस्विकरूपेण समुदायरूपेण च निखिल- 
जातिपर्याप्तस्यैकस्यैव यत्पदेनोपादेयत्वात्‌ तस्य च॒ जातित्वेनानेकजाति- 
विषयकाज्ञानी यविशिष्टविषयतावच्छेदकतापर्याप्त्यनुयो गितावच्छेदकत्वमिव 
जातित्वेन तत्तज्जात्यवगाहिज्ञानीयविशिष्टविषयतावच्छेदकतापर्याप्त्यनुयोगिता- 
वच्छेदकत्वमपि स्वीक्रियते यथा घटत्वेनानुगतीकृत्य घटविशेष्यकस्यैको घट 
इत्याकारकस्य घटान्यप्रमेयत्वेनानुगतघटान्यप्रमेयविशेष्यकस्यैको षटान्यप्रमेय 
इत्याकारकस्य चैकस्यापेश्षाज्ञानस्य विषयत्वलक्षणं द्वित्वं बहुपदार्थवृत्ति 
प्रातिस्विकरूपेण तत्तदुभयपदार्थपर्याप्तद्वित्वावच्छिन्नानुयोगिताकपर्याप्ति- 
प्रतियोगित्वेन स्वीक्रयत इति दोषस्य दुर्वारत्वात्‌ यदि च 
बहुपदार्थवृत्िद्वित्वादिकं न॒ स्वीक्रियते घटधटान्यप्रमेयोभयत्वादिकञ्च 
घटघटान्यप्रमेयवृत्तिद्वित्वत्वेनानुगतीकृतमेवैक्यव्यवहारं लभते, अपेक्षा- 
बुद्धिश्चदन्त्वावच्छिन्नविशेष्यिकैवेति स्वीक्रियते तदा तत्तज्जातिषटित- 
दोषतावच्छेदकगतसमुदायत्वस्यैव  यत्पदेनोपादेयतया  नाव्याप्तिसम्भवः। 
परन्त्वपेक्ाबुद्धिरिदन्त्वावच्छिन्नमात्रविशेष्यकत्वे द्वे द्रव्ये द्वै इमे द्रव्ये द्वे इमे 
इतिप्रत्ययाणां सामग्रीवैलक्षण्यं न स्यात्‌, तथा सति इदन्त्वविशिष्टद्रव्यत्वा- 
वच्छिन्नविषयकज्ञान इदमेकमिदञ्चैकमितिज्ञानादुक्तानां प्रत्ययाणामापत्तिः स्यात्‌। 
तस्मादपेक्ाबुदधर्वैलक्षण्यमङ्गीकार्यमिति यदा घटजातीयमेकं  प्रतिसन्धत्ते 
पटजातीयञ्चैकं  तदोत्पत्रन्द्रित्वं तत्तदघटतत्तत्परगतानेकद्ित्वावच्छेदेनानेक- 
घटपटपर्याप्तमेव भवति यत्किञ्चिदुभयमात्रवृत्तित्वे विनिगमकाभावादित्ययमेव 


((-0. 981110411118118010 (111५6151 (0661100. 1411260 0 6810011 


३० श्रीधर्मदत्तशर्मविरचिता 


पक्षः समुचित इव प्रतिभाति एवं संख्यारूपाणान्द्रित्वादीनां 
पदार्थद्रयादिवृत्तित्वनियमेऽप्यपेश्षावुद्धिरूपाणां तथात्वस्य वक्तुमशक्यतया प्रकृते 
जात्यादिसाधारणसमुदायत्वस्यैवोपादेयत्वेन जातित्वेनानुगततत्तदयक्तिवृत्तितवं 
सम्भवति, भवति चैवं बाधस्यैकरूपत्वमपीति चेत्‌? यत्किञ्चिद्रूपावच्छित्त- 
विषयित्वाव्यापकविषयिताशन्यत्वमेव निविशतां यद्रूपावच्छिन्नाविषयकज्ञाने तथा 
चैकजातिघटितरूपमादाय लक्षणगमनसम्भवादिति विभावनीयम्‌। 


अत्र धर्मत्वसमानाधिकरणावच्छिन्नत्वसम्बन्धावच्छिन्नावच्छेदकताभिन्न- 
तेषयतात्वनिष्ठावच्छदकताभिन्नावच्छेदकत्वानिरूपितप्रतियोगिताकाभाद यद्रूपा- 
वच्छिन्नविषयितासमानाधिकरणास्तादृशाभावकूट वतत्वनिवेशेनापि यद्यपि जातिमान्‌ 
वह्न्यभाववानितिज्ञानस्य हदो वहिमानित्यादिस्थलीयवबाधविषयकस्य वारणं 
सम्भवति तथाप्यव्यापकविषयताशून्यत्वनिवेशे कूटलत्वेनाभावनिवेशनं विनापि 
गतिसम्भवेन लाघवात्तदुपेक्षा कृतेति बोध्यम्‌। 


अथ यद्रूपावच्छिन्नविषयितायामव्यापकत्वन्न यद्रूपावच्छिन्नरविषयिताया 
निवेश्यमपितु यद्रूपावच्छिन्नरविषयित्वावच्छिन्नप्रतिबन्धकतावच्छेदकविषयितायाः। 
तथा सति विशििष्टान्तराघटितत्वविशिष्टद्रयाघटितत्वयोरपि प्रवेशे न प्रयोजनम्‌। 
मेयत्वविशिष्टव्यभिचारत्वावच्छिन्नविषयित्वावच्छिननप्रतिबन्धकतावच्छेदकशुद्धव्यभि- 
चारत्वावच्छिन्नविषयित्वाव्यापकमेयत्वावच्छिन्नविषयिताशन्यत्वस्य मेयत्वविशिष्ट- 
व्यभिचारज्ञाने विरेहेण तत्रातिव्याप्त्यभावात्‌, वह्नयभाववज्जलादिमद्वृत्तिजल- 
वद्भ्रदत्वावच्छिन्नरविषयित्वावच्छिन्नप्रतिबन्धकतावच्छेदकवल््यभाववज्जलवत्कालीन- 
जलवद्‌भ्रदत्वार्वच्छन्नविषयित्वाव्यापकवह्नयभाववज्जलवद्वृत्तित्वाद्यवच्छिन्रविषयिता- 
शून्यत्वस्य वह्वयभाववज्जलवद्ृत्तिजलवदध्रदत्वावच्छिन्नविषयकनज्ञाने विरहेण 
तत्रापि चातिव्याप्तिविरहात्‌। 


यत्त॒ वह््यभाववद्ध्रदत्वावच्छिन्नविषयित्वसामान्यस्यैव वह्गयभाववान्‌ 
धूमाभाववानित्याकारकनिश्चयविशिष्टवह््यभाववान्‌ हद इत्याकारकनिश्चयत्वा- 
वच्छिन्नप्रतिबन्धकतावच्छेदकतया तादृशविषयित्वसामान्यावच्छिन्नप्रतिबन्धकता- 
वच्छेदकधूमाभाववद्वल््यभावत्वावच्छिन्नविषयित्वाव्यापकवलह््यभाववद्प्रदत्वावच्छिन्न- 
विषयिताशुन्यत्वस्य बाधन्ञाने विरहेणाव्याप्तेर्नान्तरेणानतिरिक्तवृत्तित्व- 
रूपावच्छेदकत्वं तादृशविषयित्वसामान्यावच्छिन्नत्वनिवेशेऽपि वारणमिति 
तन्निवेशनीयम्‌। तथा च व्यभिचारघटितबाधेऽव्याप्तिः, व्यभिचार 
प्रतिबन्धकताया अपि तादृशबाधविषयित्वावच्छिन्नतया तदवच्छेदकव्यभिचार- 
विषयित्वाव्यापकत्वस्य बाधविषयितायां सत्त्वात्‌। न च वह्विव्यापकीभूताभाव- 
प्रतियोगिजलत्वावच्छिन्नविषयित्वावच्छिन्नासाधारण्यप्रतिबन्धकतावच्छेदकजलवद्र- 

दत्वावच्छिन्नविषयित्वाव्यापकत्वस्यासाधारण्यविषयतायां सत््वेनाव्याप्त्या 
द्वितीयावच्छेदकत्वस्यानतिरिक्तवृत्तित्वरूपताया वाच्यतया ज्ञानवैशिषछछ्यावच्छिन्न- 
प्रतिबन्धकतामादाय दर्शितबाधाव्याप्तेरप्रसक्तेः प्रथमावच्छदकत्वस्यानति- 
रिक्तवृत्तित्वरूपतायां प्रयोजनाभावेन व्यभिचारघटितबाधविषयिताया व्यमिचार- 
प्रतिबन्धकतानवच्छेदकतया नाव्याप्तिरिति वाच्यं, विशेषगुणवद्घटरूपा- 
श्रयासिद्धौ बाधघटितायामव्याप्तर्दुरुद्धरत्वात्‌ असिद्धिविषयितायां 
गुणवदूघटत्वावच्छिन्नविषयतात्वेन वाधप्रतिबन्धकतायामवच्छेदकत्वेन 
तदवच्छेदकविषयित्वाव्यापकत्वस्याश्रयासिद्धिविषयितायां सत्त्वादिति, तत्तच्छ, 
स्वावच्छिन्नविषयित्वावच्छिन्नप्रतिबन्धकतासामान्यावच्छेदकत्वस्य विवक्षिततया- 
श्रयासिद्धिप्रतिबन्धकत्वे बाधविषयताया अनवच्छदकत्वादाश्रयासिद्धिविषयिताया 
एव तादृशप्रतिबन्धकतासामान्यावच्छेदकत्वेन दोषाभावात्‌। नच बाधविशिष्ट- 
व्यभिचारेऽतिप्रसङ्गः, तद्विषयित्वावच्छिन्नत्वस्य व्यभिचारप्रतिबन्धकतायामेव 
सत्त्वेन तादृशप्रतिबन्धकतासामान्यावच्छदकव्यभिचारविषयित्वाव्यापकत्वादुक्त- 
विशिष्टविषयितायाः। 


यद्रा यत्किञ्चित्म्रतिबन्धकतात्वेन निवेशः कार्यस्तत्रापि न कोऽपि दोषो 
न गौरवमिति चेत्‌? मैवं, सर्वङ्गगनवद्राच्यत्वादित्यत्र गगनाभाववद्घटपटादीनां 
बाधत्वेन तत्राव्याप्त्यापत्तेः, सर्वासां बाधबुद्धीनाङ्गगनाभावत्वावच्छिन्नप्रकारता- 
निरूपितावच्छिन्नविशेष्यताकनिश्चयत्वेन प्रतिबन्धकतया तादृशप्रतिबन्धकता- 
वच्छेदकविषयित्वाव्यापकत्वस्य निखिलबाधविषयितायां सत्वात्‌। न॒ चाप्रमाण्य- 
ज्ञानोत्तेजकत्वानुरोधेन प्रतिबन्धकताभेद एव न्याय इति वाच्यं, सिद्धाविच्छावद्‌- 
प्रामाण्यज्ञानस्यापि बाधनज्ञाने यादृशयादृशाप्रामाण्यग्रहसततवे बाधनिश्चयसत्तवे 
सर्वधर्मिकगगनप्रकारकबुद्ध्युत्पत्तिस्तत्तव्यक्तित्वेनोत्तेजकत्वे कथञ्चिदेक- 
प्रतिबन्धकताया अपि सम्भवात्‌, यद्रूपावच्छिन्नविषयित्वाव्यापकत्व- 
घटितलक्षणस्योभयपक्षनिर्दष्टत्वेनाभ्यर्हितत्वात्‌। न च तादृशप्रतिबन्धकता- 
वच्छेदकविषयित्वे यद्रूपावच्छिन्नविषयित्वाव्यापकविषयताशन्यज्ञानीयत्वं निवेश्यं 
नोक्तदोष इति वाच्यम्‌, वह्यभाववज्जलादिमद्रृत्तिजलवद्ध्रदेऽतिव्याप्तेः, 
जलवद्ध्रदत्वाद्यवच्छिन्नविषयितायाः प्रतिबन्धकतानवच्छेदकत्वात्‌ वह्यभाव- 
वज्जलवत्कालीनजलवदध्रदत्वावच्छिन्नविषयितायाश्च यद्रूपावच्छिन्नविषयित्वा- 
व्यापकविषयिताशन्यज्ञानीयत्वविरहात्‌। नच विशिष्टद्रयाषटितत्वं निवेश्यं 
विशिष्टान्तराघटितत्वानिवेशाच्च लाघवमिति वाच्यम्‌,  एतस्याबोध- 
विजृम्मितत्वात्‌। वस्तुत आलोचने विशिष्टान्तराघटितत्वनिवेशापेक्षयत्रैव 
गौरवस्य पर्यवसन्नत्वात्‌ प्रतिबन्धकतासामान्यनिवेशपक्षे वहि्धूमवान्‌ वहेरित्यत्र 

३२ श्रीधर्मदत्तशर्मविरचिता 


धूमाभाववदधूमाभावदरत्तिवह्नावतिव्याप्तेर्विशिष्टान्तराघटितत्वमवश्यमेव निवेश्यम्‌, 

प्रतिबन्धकतासामान्यावच्छेदकत्वस्य बाध- 
विषयित्वव्यभिचारविषयित्वयोरभावात्‌ विशिष्टविषयित्वान्तरस्य तादृशवहित्वा- 
वच्छिन्नविषयित्वाव्यापकविषयताशन्यज्ञानीयत्वविरहात्‌। यत्किञ्चित्मरतिबन्धकता- 
निवेशपक्षे च यत्र॒ मेयत्वविशिष्टव्यभिचारविषयकं ज्ञानं नियमतो बाधविषयकं 
बाधन्ञानमपि नियमतः किञ्चित्पदार्थान्तरविषयकमेव तत्र॒ मेयत्वविशिष्ट- 
व्यभिचारेऽतिव्याप्तिः, स्वावच्छिन्नविषयित्वावच्छिन्ननाधप्रतिबन्धकतावच्छेदकबाध- 


विषयित्वस्यान्यज्ञानीयस्य मेयत्वविशिष्टव्यभिचारविषयत्वाव्यापकविषयता- 
शन्यज्ञानीयत्वविरहात्‌। तज्ज्ञानीयस्य तथात्वेऽपि तदव्यापकविषयताशुन्यत्वस्य 
मेयत्वविशिष्टव्यभिचारज्ञाने सत्त्वात्‌ यद्रूपावच्छिन्नविषयत्वावच्छिन्न- 


प्रतिबन्धकेत्यत्रावच्छेदकत्वस्य स्वरूपसम्बन्धरूपत्वे साध्याभाववत्साध्याभाव- 
वद्वत्तिहेतुरूपपक्ष एवोक्तयुक्तया स्थलविशेषेऽव्याप्तिर्बोध्या। न च बाधे दोषः 
तत्र॒ सिद्धान्ते दुरुद्धरः, बाधन्ञानस्याव्यापकविषयताशुन्यत्वविरहादिति वाच्यं, 
कि्चिद्रूपावच्छिन्नरविषयत्वाव्यापकविषयिताशून्यत्वस्यैव ज्ञानविशेषणत्वात्‌ 
किञ्चिद्रूपमध्येऽलक्ष्यतावच्छेदकोक्तधर्ममादाय  लक्षणसम्भवात्‌। न च 
सर्वङ्गगनवद्वाच्यत्वादित्यत्राव्याप्तिवारणाय किञ्चिद्रूपावच्छिन्नविषयत्वाव्यापक- 
विषयताशून्यज्ञानीययद्रूपावच्छिन्नविषयता तादृशप्रतिबन्धकतानतिरिक्त- 
वृत्तिस्तद्रूपावच्छिन्नविषयतायां न॒ स्वावच्छिन्नविषयत्वाव्यापकविषयताशून्य- 
ज्ञानीयत्वं विशेषणं  द्विधाऽव्यापकविषयताशून्यत्वप्रवेशे गौरवात्‌, अपितु 
लक््यतावच्छेदकौ भूतयद्रूपावच्छिन्नविषयित्वाव्यापकविषयताशून्यज्ञानीययद्रूपा- 
वच्छिन्नविषयत्वं तादृशप्रतिबन्धकतानतिरिक्तवृत्ति तद्रूपावच्छिन्नविषयित्वमेव 
निवेश्यम्‌। 


न चाननुगमः, यद्रूपविशिष्टनिश्चयवृत्तिभेदप्रतियोगितावच्छेदकत्वा- 
भावस्यैव निवेश्यत्वात्‌। वैशिष्टयञ्च स्वावच्छिन्नविषयताकत्वस्वविशिष्ट- 
निश्चयनिष्ठावच्छेदकतानिरूपितविषयित्वनिष्ठावच्छेदकतानिरूपितनिरूपकत्व- 
निष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावद्धर्मावच्छिन्न- 
विषयित्वाव्यापकविषयिताशुन्यत्वोभयसम्बन्धेन। स्ववैशिष्टयञ्च 
स्वावच्छिन्नविषयित्वावच्छिन्नप्रतिबन्धकतावृत्यभावी यप्रतियो गितानिरूपित- 
प्रतियोगित्वनिष्ठावच्छेदकतानिरूपितभेदनिष्ठावच्छेदकतानिरूपितवृक्तित्वनिठा- 
लच्छेदकतानिरूपितत्व-स्वावच्छिन्नविषयित्वाव्यापकविषयिताशृन्यत्वनिष्ठा- 

| तथा च नोक्तस्थलविशेषेऽतिव्याप्तिरिति वाच्यं, 


वह्नयभाववज्जातिमत्कालीनवह्नयभाववदध्रदेऽतिव्याप्तेः, तादृशहदत्वावच्छिन्न- 

सामान्यनिरुक्तिविवेचना ३३ 


विषयित्वाव्यापकविषयिताशुन्यवह्नयभाववदभ्रदत्वावच्छिन्नविषयताकत्वस्य 
जातिमान्‌ वल््यभाववानिति ज्ञानेऽपि सत्वेन तत्र॒ प्रतिबन्धकत्वाभावाद्‌ 
वह्वयभाववद््रदत्वावच्छिन्नविषयित्वस्य तादृशप्रतिबन्धकतावच्छेदकत्वविरहात्‌ 


तादृशहदत्वावच्छिन्नविषयित्वाव्यापकविषयताशुन्यत्वस्य वह््यभाववज्जाति- 
मत्कालीनवक्खयभाववाञ्चातिमानितिज्ञाने विरहात्‌, तादृशविशिष्टजाति- 
मत््वावच्छिन्नविषयत्वस्यैव तत्राव्यापकस्य सत्त्वादिति वह््यभाव- 


वज्जातिमत्कालीनवह््यभाववद्ध्रदत्वस्यैव यद्रूपपदेनोपादेयतया तद्रूपावच्छिन्न- 
विषयत्वाव्यापकविषयताशुन्यत्वस्योक्तविशिष्टज्ञाने सत््वात्‌। तस्मात्तद्रूपावच्छिन्न- 
विषयताविशोषणमेवाव्यापकविषयताशून्यज्ञानीयत्वं वाच्यं, तत्पक्षे च 
स्वावच्छिन्नविषयताकत्वस्वविशिष्टविषयित्वाव्यापकविषयिताशन्यत्वो भय- 
सबन्धेन यद्रूपविशिष्टनिश्चयवृक्तिभेदप्रतियोगितावच्छेदकत्वाभावो लक्षणघटकः। 
स्ववैशिष्टयञ्च स्वावच्छिन्नविषयित्वाव्यापकविषयिताशून्यज्ञानीयत्वघटितेन 
स्वावच्छिन्नविषयित्वावच्छिन्नप्रतिबन्धकतावृत्यभावी यप्रतियोगितयापरम्परया 
निरूपिता या किञचिद्रूपावच्छिन्नविषयित्वाव्यापकविषयिताशून्यत्वव्यक्तिनिष्ठा- 
वच्छेदकतानिरूपितनिश्चयनिष्ठावच्छेदकता परम्परया तत्निरूपितावच्छेदकता- 
वद्धर्मावच्छिन्ननिरूपितत्वघटितेन चोभयसम्बन्धेन। तथा च म्रागुक्तस्थल- 
विशेषेऽतिव्याप्िर्दुरुद्धरेति दिक्‌। 


विशिष्टविषयिताव्यापकत्वनिवेशनमेवोचितमितीति। अथ विषयितात्व- 
व्यापकत्वं विषयितावृत्त्यभावघटितं विषयिताव्यापकत्वञ्च विषयित्वाधिकरण- 
वृत््यभावघटितमित्यत्राधिकरणस्याधिकस्यावच्छेदकतया प्रवेशात्तत्कल्पपेक्षया न 
लाघवमिति चेत्‌? न, इच्छीयविषयित्वस्य प्रतिबन्धकतानवच्छेदकत्वेना- 
सम्भववारणाय ज्ञानीयत्वस्य विषयिताविशेषणताया वाच्यतया ज्ञानस्य 


विषयित्वाधिकरणस्वरूपस्यावच्छेदकतयाऽवच्छेदकाधिक्यविरहात्‌। न 
चाधिकरणत्वस्य विशिष्टविषयित्वनिरूपितस्यावश्यनिवेशनीयतया- 
वच्छेदकाधिक्यमिति वाच्यं, ज्ञानीयविषयतात्वव्यापकत्वशब्दप्रतीतस्य 


ज्ञानीयत्वविशिष्टतादृशविषयतात्वनिरूपिताधिकरणतावदवृत्तित्वघरि ताभावस्य 
व्यापकतायास्तदधिकरणवृत्तित्वघटितार्थकत्वेऽपि ज्ञानीयत्वस्य विषयिता- 
विशेषणत्वमङ्गीकृत्य विवक्षिततादृशविषयितावृत्तित्वघटिताभावपेक्षया गुरुत्वेन 
त्याज्यताया भवत्पक्ष इव शब्दतः प्रतीतस्य तादृशविशिष्टविषयित्व- 
निरूपिताधिकरणतावद्वृत्तित्वघटिताभावस्य विषयिताविशेषणानाहार्य- 
त्वादीनामाश्रयविशेषणत्वमङ्गीकृत्य विवक्षिततादृशविषयितावत्तादृशज्ञानवृत्तित्व- 
घटिताभावापेक्षया गौरवेणास्मत्पक्षेऽपि त्याज्यताया एवाद्वीकारादधिकरणत्व- 
प्रवेशप्रयुक्तगौरवाभावात्‌। 

३४ श्रीधर्मदत्तशर्मविरचिता 


यत्तु॒ज्ञानीयत्वस्य विषयिताविशेषणत्वे पुच्छलग्नतया साक्षात्परम्परा- 
साधारणनिरूपितत्वपक्ष  इतरवारकनिवेशेऽधिकस्य तद्भेदस्य प्रवेशनीयतया 
गोरवमेवेति, तन्न, साक्षात्परम्परासाधारणनिरूपितत्वाङ्गीकारेऽभाव- 
प्रतियोगितायामेव यावदवच्छेदकातिरिक्तधर्मानवच्छिन्नत्वमेकदैव निविशत इति 
पुच्छलग्नत्वप्रयुक्तगौरवाभावात्‌। नच व्यापकत्वांशो साम्ये व्यापकत्वस्या- 
वच्छेद्कत्वसम्बन्धेन प्रतिबन्धकतायामुक्तौ न गौरवस्यावकाश इति वाच्यम्‌, 
अवच्छेदकत्वस्य वृत्त्यनियामकतया तत्सम्बन्धावच्छन्नप्रतियोगित्वाप्रसिद्ध्या 
व्यापकत्वस्यासम्भवात्‌, पारिभाषिकस्यान्यत्र दरशितसमशीलत्रितयाभावरूपस्या- 
वच्छेदकत्वसम्बन्धावच्छिन्नत्वस्य प्रवेशो गौरवापत्तेः न च भेदघटितमेवास्तु 
व्यापकत्वं वृत्त्यनियामकसम्बन्धस्य भेदप्रतियोगितावच्छेदकतावच्छदकतायाः 
सर्वानुमतत्वादिति वाच्यम्‌, अत्यन्ताभावघरितव्यापकत्वस्याप्रतियोगित्वगर्भतया 
प्रतियोगितानवच्छेद्कत्वघटितभेदगर्भव्यापकत्वाल्लघुभूतस्यास्मत्पक्षे प्रवेशात्‌ 


यद्यप्यत्यन्ताभावगर्भव्यापकतापक्षोऽपि तज्ज्ञानवृत्तित्वविशिष्ट- 
प्रतिबन्धकत्वाभावमादायाव्याप्तिवारणाय प्रतियोगितायां तादृशप्रतिबन्धकतात्व- 
तदितरोभयानवच्छिन्नत्वं तादृशप्रतिबन्धकतात्वे तादृशप्रतियोगितावच्छेदकता- 
पर्याप्त्यनधिकरणत्वं वा निवेशनीयमेव तथापि भेदघटितव्यापकत्वपक्षे 
तद्व्यक्तिवृत्तित्वविशिष्टप्रतिबन्धकतावात्नेति भेदमादायासम्भववारणाय 
भेदप्रतियोगितावच्छेदकतावच्छेदकतापर्याप्त्यनधिकरणत्वस्य तादृश- 
प्रतिबन्धकतात्वे प्रतियोगितायाञ्च प्रतिबन्धकतावत्तज्ज्ञानभेदवारणाय 
प्रतिबन्धकत्वतदितरोभयानवच्छिन्नत्वस्य निवेशः कार्य एवेति गौरवम्‌ 
प्रनिन्धकतैक्यपक्षोऽपि प्रतियोगितायामुभयावृत्तिधर्मावच्छिन्नावच्छेदकत्वान्या- 
वच्छेदकत्वानिरूपितत्वमवच्छेदकतायां तादृशधर्मातिरिक्तधर्मानवच्छिन्नत्वं 
भेदगर्भव्यापकताशरीरे निवेश्यम्‌, अत्यन्ताभावगर्भव्यापकतागर्भे प्रतिबन्धकता- 
वृत््युभयावृक्तिधर्मातिरिक्तितदवृत्तिधर्मानवच्छिन्रत्वमेव प्रतियोगितायां प्रवेश्यमिति 
न॒साम्यम्‌। भेदगर्भे लाघवप्रवादश्च प्रतियोगिवैयधिकरण्यानिवेशप्रयुक्तः तदत्रा- 
त्यन्ताभावगर्भेऽपि न निविशत इति निष्मत्यूहमेव लाघवमिति॥। 


समानाकारकानज्ञानेष्विति। समानाकारकत्वञ्च विशेष्यताविशिष्टविशेष्यता- 
कत्वं, वैशिष्टयञ्च स्वविशिष्टविषयतात्वावच्छन्नानुयोगिताकपर्याप्तिकरूपवृत्तित्व- 
स्वावच्छेदकधर्मावच्छिन्नत्वोभयसम्भन्धेन। स्ववैशिष्टयञ्च  स्वनिरूपितत्व- 


स्वावच्छेद्यनिरूपितत्वान्यतरसम्बन्धेन स्वविशिष्टविषयतावत्त्वसम्बन्धेन। 


विषयतावत्ता च प्रसिद्धचतुष्टयसम्बन्धेषु येषां प्रयोजनं तैर्वाच्यम्‌। तथा च 
संशये कोटिद्रयप्रकारतानिरूपितविशेष्यताद्रयस्याभ्युपगततया  तत्तकोटि- 

प्रकारतानिरूपितविशेष्यताविशिष्टविशेष्यताकत्वस्य तत्तत्कोरिग्रकारताकनिश्चये 
सत्त्वेन संशयनिश्चययोः समानाकारकत्वनिर्वाहः। वह्यभाववान्‌ हदो 
वह्िमानितिज्ञानस्य वह्वयभाववान्‌ हद इतिज्ञानीयहदनिष्ठविशेष्यता- 
विशिष्टविषयतात्वावच्छिन्नानुयोगिताकपर्याप्तिप्रतियोगिवक्ग्यभावविषयताहदत्व- 
विषयतागतद्वित्व उक्ताहार्यज्ञानीयहृदविशेष्यताया वृत्तित्वविरहात्तस्य 
स्वविशिष्टविषयतात्वावच्छिन्नानुयोगिताकपर्याप्तिकत्वसम्बन्धेन वह््यभाव- 
विषयतावहिविषयताहृदत्वविषयतागतत्रित्वे सत्त्वादिति नोक्तानाहार्य- 
ज्ञानसमानाकारकत्वम्‌। एवं हदो वह्िमानितिज्ञानसमानाकारकत्वमपि हदत्वेन 
हदावगाहिनो वह्न्यभाववान्‌ हद इतिज्ञानस्य हदत्वेन घटावगाहिवह्नयभाववान्‌ 
हद इतिज्ञानसमानकारकत्वाभावे स्वसामानाधिकरण्यं, हृदत्वेन तद्धरदावगाहि- 
हदत्वेन निखिलहदावगाहिज्ञानयोरसमानाकारकत्वे स्वसामनैयत्यमेव प्रवेश्यम्‌। 
हृद इत्याकारकन्ञानयोः समानाकारकत्वरक्षायै स्वावच्छेदकीभूतधर्मा- 
वच्छिन्नत्वस्व-वृत्तिनिरवच्छिन्नत्वान्यतरवत्वमेव संसर्गतयोपादेयमिति।। 


आहार्यज्ञानीयविषयितासाधारणविशिष्टविषयितात्वव्यापकत्वमिति। अथ 
हदत्वावच्छेदेन वल््यभाववद्ध्रदत्वावच्छिन्नविषयकजातिमान्‌  वज्ञ्यभाव- 
वानित्याकारकन्ञानीयविषयताया जातिमान्‌ हृद इत्याकारकनिश्चय- 
विशिष्टनिश्चयत्वावच्छिन्नरप्रतिबन्धकतावच्छेदकत्वेऽपि हृदत्वसामानाधिकरण्येन 
वह्वयभाववदध्रदत्वावच्छिन्नविषयकजातिमान्‌ वह्खयभाववानित्याकारकनज्ञानीय- 
विशिष्टविषयितायाः प्रतिबन्धकतानवच्छेदकत्वेनाव्याप्तिवारणायाव्यापक- 
विषयताशुन्यज्ञानीयत्वस्य निवेशनीयतया तस्य॒ यद्रूपावच्छिन्नविषयता- 
निरूपितयद्रूपावच्छिन्नविषयता यद्रूपावच्छिन्नविषयत्वाव्यापिका तद्रूपावच्छिन्न- 
विषयतानिरूपिततद्रूपावच्छिन्नविषयताशून्यज्ञानीयत्वरूपत्वे वह््यभाववान्‌ इदो 
वह्धिमानित्याहार्यज्ञानीयविषयितामादाय दोषासम्भव इति चेत्‌? न, हदपक्षके 
तादात्म्येन वहिसाध्यकस्थले वह्विभेदवद्ध्रदस्य बाधतया तद्रूपावच्छिन्न- 
विषयकस्य वह्िभिन्नो हदो वह्िरित्याहार्यज्ञानस्य निरुक्ताव्यापकविषयता- 
शून्यतया तदीयविषयतामादायाव्याप्तेःसम्भवात्‌। न च वहिभिन्नहदत्वावच्छिन्न- 
विषयतानिरूपितसमवायत्वावच्छिन्नविषयतेव तत्राव्यापकविषयतास्तीति न दोष 
इति वाच्यं, संसर्गस्य स्वरूपतोऽपि भानस्वीकाराद्‌ हदपक्षकभेदत्वसाध्यकस्थले 
भेदभिन्नो हृदो भेद इति ज्ञानेऽव्यापकविषयताशून्यत्वस्य सत्त्वात्‌ 
वावच्छिन्नविषयतानिरूपितस्वरूपत्वावच्छिन्नविषयतायास्तादृशहदत्वावच्छिन्न- 
विषयत्वाव्यापकत्वविरहात्‌ तादृशहदत्वावच्छिन्नविषयतानिरूपितस्वरूपत्वा- 
वच्छिन्नविषयतापि नाव्यापिका यद्रूपावच्छिन्नविषतायाः शुद्धहदत्वावच्छिन्न- 

विषयताया एव विशिष्टविषयतारूपत्वेन तत्निरूपितस्वरूपत्वावच्छिन्नविषयताया 
विशिष्टदोषज्ञाने सत्त्वात्‌ यद्रूपावच्छिन्नविषयतात्वावच्छिन्ननिरूपकता- 
निरूपितनिरूप्यतावद्यद्रूपावच्छिन्नविषयत्वविवक्षणे च भेदो हदो भेदभिन्न इति 
ज्ञाने भेदभेदवदप्रदत्वावच्छिन्नविषयतात्वावच्छिन्ननिरूपकतानिरूपितनिरूप्यता- 
वत्स्वरूपत्वावच्छिन्नविषयताविरहात्‌ तद्रूपावच्छिन्नरविषयतानिरूपिततद्रूपा- 
वच्छिन्नविषयताशन्यत्वस्य हदो भेदभिन्न इति ज्ञानेऽपि विरहेण 
विवक्षितुमशक्यत्वादिति। 


अथेवमव्यापकविषयताशून्यज्ञानीयत्वस्य विषयितायामवश्यं विशेषणत्वे 
वह््यभाववान्‌ हृद इति ज्ञानीयहदत्वावच्छिन्नविषयितायास्तादृशज्ञानीयत्व- 
विरहात्‌, हद इति ज्ञानीयायाश्च प्रतिबन्धकतानवच्छेदकत्वादेकदेशाति- 
प्रसङ्गस्याभावेन सामान्यपदं व्यर्थम्‌] न च गोत्वाभावो गोत्ववानित्यत्र 
गोत्वाभाववत्त्वावच्छिन्नविषयत्वाव्यापकविषयताशुन्यस्य गोत्वाभावत्वेन धर्मितया 
घटाभावाद्यवगाहिगोत्वाभावो गोत्वाभावानितिज्ञानस्य गोत्वाभाववत््वा- 
वच्छिन्नविषयतायाः प्रतिबन्धकतावच्छेदकत्वेनातिव्याप्तेस्तन्निवेशः कार्य इति 
वाच्यम्‌, अव्यापकतया यद्रूपावच्छिन्नरविषयतानिरूपितयद्रूपावच्छिन्नविषतायाः 
प्रवेशे दोषाभावात्‌। नच स्वरूपपक्षकभेदत्वसाध्यके भेदभेदवत्स्वरूपमितिज्ञाने 


भेदभेदवत्त्वावच्छिन्नविषयत्वाव्यापकस्य यद्रूपावच्छिन्नविषयतानिरूपितयद्रूपा- 
वच्छिन्नविषयत्वस्य विरहाद्‌ भेदभेदवत््वावच्छिन्नेऽतिप्रसङ्ग इति वाच्यं, 
स्वरूपत्वावच्छिन्नविषयतानिरूपितस्वरूपत्वावच्छिन्नविषयताया एवाव्यापक- 


विषयताया उक्तनज्ञाने सतत्वात्‌। नच स्वरूपवत्स्वरूपवत्त्वं भेदत्वविशेषण- 
मास्तान्तत्रैव दोषः स्वरूपपक्षकस्वरूपवत्स्वरूपाभावसाध्यकस्थले स्वरूपं 
स्वरूपवत्स्वरूपवदितिज्ञानविषये स्वरूपवत्स्वरूपवत्यतिव्याप्तिरिति वाच्यं, 
यद्रूपावच्छिन्नप्रकारतानिरूपितयद्रूपावच्छिन्नविशेष्यत्वविवक्षायामतिप्रसद्गा- 
नवकाशादिति चेत्‌। 


अत्र॒केचित्‌-अयं घटभिन्नो गुणो द्रव्यभिन्न इत्यादिस्थले स्वरूपतो 
घटत्वप्रकारकस्यायं घट इति प्रमाज्ञानस्य स्वरूपतो द्रव्यत्वप्रकारकस्य गुणो 
द्रव्यमितिभ्रमस्य च विषय इटन्त्वावच्छिन्रे गुणत्वावच्छित्े चातिप्रसङ्गातिवेश्यमेव 
सामान्यपदमिति वदन्ति। 

अत्रेदमवधेयं यद्विषयताविशिष्टप्रकारतानिरूपितयद्रूपावच्छिन्नविशेष्यत्वं 
यद्रूपावच्छिन्नविषयत्वाव्यापकं तद्विषयतानिरूपिततत्तदरूपावच्छिन्नविशेष्यता 
शून्यत्वमेव विवक्षणीयम्‌ वैशिष्ट्यञ्च॒ स्वसामानाधिकरण्यस्ववृत्तिनिर 
वच्छिन्नत्वोभयाधिकरणत्वघटितेन स्वविशिष्टवृत्ित्वधटितेन वा स्वावच्छेदका 

वच्छिन्नत्वघटितान्यतरसम्बन्धेन। स्ववैशिष्टयञ्च॒ स्वाधिकरणनिरूपितत्वस्व- 
वृत्तिनिरवच्छिन्नत्वसामानाधिकरण्योभयसम्बन्धेन। एवञ्च घटत्वद्रव्यत्वादि- 
निष्ठनिरबच्छिन्नविषयताविशिष्टनिरवच्छिन्नप्रकारतानिरूपिते दन्त्वावच्छिन्न- 
विशेष्यताया अव्यापकत्वान्नातिव्याप्तिः। स्वरूपत्वावच्छिन्नसांसर्गिकविषयता- 
विशिष्टप्रकारतानिरूपितहदत्वावच्छिन्नविशेष्यताया अव्यापकत्वादसम्भवापत्त्या 
यद्विषयतापि प्रकारतात्वेनैव निवेश्या। वह्िरवृत्तिरित्यत्र॒ वहिमद्रूपबाधन्ञानस्य 
वहित्वावच्छिन्नविषयत्वाव्यापकनिरुक्तविषयताशुन्यत्वेन वह्वावतिव्याप्तिवारणाय 
यद्रूपावच्छिन्नविरोष्यतापि यद्विशेष्यताविशिष्टविशेष्यतात्वेन प्रवेशनीया। 
वेशिष्टयञ्च पूर्ववत्‌। तथा च वह्वित्वावच्छिन्नप्रकारतानिरूपितनिर- 
वच्छिन्नविशेष्यतेव तत्र॒ वद्धित्वावच्छिन्नविषयित्वाव्यापिकास्तीति न दोषः। 
विशेषणीभूतविषयताया विशेष्यतात्वेन निवेशाद्‌ वह्नयभावत्वावच्छिन्नप्रकारता- 
वेशिष्टप्रकारतानिरूपितस्वरूपत्वावच्छिन्नसांसगिकविषयताविशिष्टस्वरूपत्वावच्छिन्न- 
विशेष्यत्वस्य वल्खयभाववदध्रदत्वावच्छिन्नविषयित्वाव्यापकत्वेऽपि नासम्भवः। 
एवञ्चानाहार्यज्ञानीयत्वमपि न निवेश्यम्‌। तथा च सामान्यपदार्थनिवेशपक्षेऽप्य- 
व्यापकविषयिताशून्यत्वस्य निविष्टतयात्रापि तन्निवेशस्तुल्य एव। परन्त्वत्र 
यत्प्रकारताविशि्टप्रकारतानिरूपितत्वस्य यद्विशेष्यताविशिष्टत्वस्य तत््रकारता- 
निरूपितत्वस्य च प्रवेशो यद्यप्यधिक एवास्ति तथापि तादृशविषयता- 
शून्यानाहार्यज्ञानी ययद्रूपावच्छिन्नविषयतावृत््यभावप्रतियोगितावच्छेदकत्वाभावस्य 
स्वको टि प्रविष्टनिखिलपदार्थानिष्ठावच्छेदकताभिन्नावच्छेदकत्वानिरूपित- 
प्रतियोगिताकस्य तादृशप्रतिबन्धकतावच्छेदकतात्वतदितरोभयानवच्छिन्नत्व- 
घटितस्य प्रतियोगितावच्छेदकतापर्याप्तिषिटितस्य वा निवेशपेक्षया 
लाघवमस्त्येव। सिद्धान्तकल्पेऽपि यद्यप्येतादृशाव्यापकविषयताशृन्यत्वनिवेशे 
संशयाहार्यज्ञानयोर्वरणसम्भवस्तथापि तदपेक्षया लाघवेन संशयान्यत्वा- 
नाहार्यत्वयोर्निवेशनमेव समुचितम्‌ 


यत्त प्रमेयत्वादिना स्वरूपत्वादिरूपसंसर्गतावच्छेदकावगाहि- 
ज्ञानावारकत्वान्निवेशयितुन्न शक्यं तादृशाव्यापकविषयताशून्यत्वमिति, तततुच्छ, 
तद्घटकविषयतायाः प्रकारतात्वादिना निवेशनमविधायोक्तान्यतरवत््व- 
स्वसाजात्योभयस्य विषयतावशिष्टयतयोपादेयत्वादित्यलम्‌। 


प्रकृतमनुसरामः, अथ अयं घटभिन्न इत्यादौ स्वरूपतो घटलत्व- 
वदिदन्त्वाद्यवच्छित्ने लक्षणासम्भवः घटत्वसमवायत्वसमवायेदन्त्वगतसमवायत्वा- 
वच्छिन्नानुयोगिताकपर्याप्तिकावच्छेदकताकविषयताकत्वस्य प्रमेयवानयमिति ज्ञाने 
सत्त्वेन तत्रायं घट इति ज्ञानीयनिरवच्छिननप्रकारताविशिष्टम्रकारतानिरूपितेदन्त्वा- 

३८ श्रीधर्मदत्तशर्मविरयिता 


वच्छिन्नविशेष्यताविशिष्टविशेष्यताया अभावेनाव्यापकतया तद्विषयतानिरूपित- 
तद्विषयताशून्यत्वस्य प्रतिबन्धकज्ञाने विरहादिति चेत्‌? न, यद्विशेष्यत्व- 
प्रकारत्वयोर्वेशिष्ट्यस्य स्वतादात्म्यापन्ननिरवच्छिन्नविषयतासामानाधिकरण्यस्वा- 
वच्छेदकावच्छिन्नत्वान्यतरसम्बन्धेन वाच्यत्वादोषाभावात्‌। तस्मात्‌ 
बह्वित्वसमवायसमवायत्वबह्िप्रतियो गित्वाभावत्वाभावस्वरूपत्वस्वरूप- 
हदत्वगतसमुदायत्वावच्छिन्नानुयोगिताकपर्याप्तिकावच्छेदकताकविषयत्वस्य 
वह्यभाववत्कालीनहदत्ववानयमितिज्ञाने सत्वेन तत्र॒ वह्नयभावत्वावच्छिन्न- 
पकारताविशिष्टप्रकारतानिरूपितहदत्वावच्छिन्नविशेष्यताविशिष्टविशेष्यताठि 
तत्प्रकारतानिरूपिततद्विशेष्यताया वह्खयभाववान्‌ हद इति ज्ञाने सत्त्वादसम्भव 
एव दोषत्वेनात्र॒ स्वीकरणीयः। स च यद्रूपावच्छन्रविषयतानिरूपित- 
9 तकति सम्भवतीति स एवोद्धावयितुं 
ग्स्‌ः] 


सिद्धान्ते च प्रागुक्तसमुदायत्वावच्छिन्नानुयोगिताकपर्याप्तिकावच्छेदकताक- 
विषयत्वस्याव्यापकत्वविरहात्‌ कालीनत्वादिषटितसमुदायत्वावच्छिन्नानुयोगिताक- 
पर्याप्तिकावच्छेदकताकविषयत्वस्याव्यापकत्वेन तच्छरन्यत्वस्य वह्वयभाववा- 
नितिज्ञाने सत्त्वाद्‌ वहयभाववत्कालीनहदत्ववानितिज्ञाने विरहाच्च॒ न॒ दोषः 
यदि चाभावपक्षकसंयोगेन वाच्यत्वसाध्यकस्थले वाच्यत्वाभाववानभावः 
अभाववान्‌ वाच्यत्वाभाव इति ज्ञानयो्िभिन्नरूपावच्छिन्नानुयोगिताक- 
पर्याप्तिकावच्छेदकताकविषयताकत्वस्य रूपभेदस्य च प्राग्दशितत्वेन तथैव 
हदत्वावच्छिन्ने वह्न्यभावस्य यत्र॒ विशेषणत्वं तज्ज्ञानीयविषयतावच्छेदकता- 
प्रतियोगिकपर्याप्त्यनुयोगितावच्छेदकत्वमेव वहित्ववह्यभावत्वाभावहदत्व- 
गतप्रागुक्तसमुदायत्वे स्वीक्रियते। तथा सति न दोषः। एवं 
तत्तद्धरमाविच्छिन्नानुयोगिताकतततद्धर्मावच्छिन्नप्रतियोगिताकसंसर्गस्य भिन्नत्वे 
दोषघटकत्वे च तादृशसंसर्गसाधारणसमुदायत्वावच्छिन्नानुयोगिताक- 
पर्याप्तिकावच्छेदकताकविषयत्वस्य वह््यभाववत्कालीनहदत्ववानिति ज्ञाने 
विरहान्नासम्भव इत्युच्यते तदाप्यधिकरणत्वघटितस्य दोषत्वमङ्गीकृत्याभावो 
वाच्यत्वाभाववानित्यत्र॒ दोषवारणस्य प्रागुक्तत्वेन तत्पक्षेऽसम्भवस्तदवस्थ एव। 
एवं यत्र॒ दोषघटककिञ्चित्पदार्थविषयकं ज्ञानत्नियमतो दोषविषयकं तत्र 
तादृशकिञ्चित्पदार्थेऽतिव्याप्तिः। सामान्यपदार्थस्य लक्षणघटकत्वे च 
दोषनहिभविण तत्पदार्थविषयकज्ञानीयतद्विषयतायाः प्रतिबन्धकतानवच्छेदकत्वान्न 
दोष इति गृहाण। न च सिद्धान्ते तत्रातिव्याप्तिरिति वाच्यं, एतत्कल्पाङ्गी- 
कृतस्थलविशेषस्य सिद्धान्तेऽङ्गीकारे सिद्धान्तेऽङ्गीकृतस्यात्राप्यङ्कीकरणीयत्वात्‌। 

सामान्यनिरुक्तेविवेचना ३९ 


तथा सत्यव्यापकविषयताशून्यत्वस्यावश्यविवक्षणीयत्वे योऽभिहितो 
रूपवृत्तित्वनिवेशेऽव्याप्तिरूपदोषः प्रयोजकतया तस्यात्रप्रसद्गेन किञ्चिद्रूपा- 
वच्छिन्नविषयित्वाव्यापकविषयताशन्यज्ञानीयत्वस्य प्रवेशनीयतया हदाद्येक- 
देशातिव्याप्र्दुरुद्धरेति बोध्यम्‌॥ 


मैवं स्वरूपसम्बन्धरूपावच्छेदकत्व इत्यादि। अथात्र ज्ञानवेशिष्ट्यान- 
वच्छिन्नत्वनिवेशे प्रतिहेतुव्यापकसाध्याभावसमानाधिकरणप्रतिहेतुमत्पक्षस्य 
सत्प्रतिपक्षत्वे तत्र॒ साध्यव्यापकीभूताभावप्रतियोगिप्रकृतहेतुरूपासाधारण्ये 
चाव्याप्ति समुद्भाव्यानतिरिक्तवृत्तित्वस्यावश्यं विवक्षणीयता प्रतिपादिता, तन्न 
युज्यते, तत्पक्षे विशिष्टद्रयाघटित्वनिवेशस्यावश्यकतया तत्र॒ बहुतरसत्प्रति- 


पक्षादिलक्ष्यविषयताऽलक्ष्यविषयताभेदनिवेशस्यावश्यकतायाः प्रतिपादनीयतया 
लाघवेनैतत्पक्ष एव सत्म्रतिपक्षविषयताऽसाधारण्यविषयताभिन्नत्वयोर- 


साधारण्यविषयताभिन्नत्वस्यैव वा निवेशमादृत्य यद्रूपावच्छिन्नविषयतासामान्ये 
ज्ञानवेशिष्टयानवच्छिन्नप्रतिबन्धकतानवच्छेदकत्वासाधारण्यविषयताभिन्नत्वो भया- 
भावनिवेश एव कार्यस्तावतैव पाषाणमयत्ववत्पर्वतादावतिप्रसङ्गस्य, 
असाधारण्येऽव्याप्तेश्च वारणसम्भवात्‌। न च नञूद्रयप्रवेशो व्यर्थः, 
स्वावच्छिन्नविषयित्वाव्यापकविषयताशून्यज्ञानीयतादृशप्रतिबन्धकतानवच्छेदक- 
घटत्वावच्छिन्नरविषयतासामान्य एवोभयाभावसत््वेन घटत्वावच्छितनेऽति- 
प्रसङ्गवारकत्वात्‌। यदि चात्राव्यापकविषयताशन्यज्ञानीयत्वनिवेशस्य न 
प्रयोजनमित्युच्यते तदास्तु तावत्तथा, तथापि पर्वतत्वसामानाधिकरण्येन वहेः 
साध्यतायां धूमस्य हेतुत्वे वह्विमद्रहिव्याप्यधूमवत्पर्वतेऽतिव्याप्तिः, 
तद्विषयकन्ञानस्य निश्चयविशिष्टनिश्चयत्वेन प्रतिबन्थकत्वासम्भवात्‌ 
तथाविधस्याहार्यत्वाद्‌ धूमाभाववान्‌ वह््यभाववान्‌ वह्यभाववान्‌ हद्‌ 
इतिज्ञानयोः निश्चयविशिष्टनिश्चयत्वेन प्रतिबन्धकतया बाधादिविषयताया अपि 
ज्ञानवैशिष्टयावच्छिन्नप्रतिबन्धकतावच्छेदकत्वाद्बाधादाव्याप्तिरपि। अत एव 
वहिमदध्रदो घटवान्‌ जलव्यापकवह्नयभावसमानाधिकरणजलाभावादित्यत्र 
तादृशजलवद्घ्रदरूपासिद्धौ नाव्याप्तिः, ज्ञानवैशिष्टयानवच्छिननस्वरूपासिद्धि- 
निश्चयप्रतिबन्धकतायां तद्विषयत्वस्यावच्छेदकत्वात्‌। यद्यपि सत्म्रतिपक्ष- 
विषयताभेदनिवेशपक्ष तस्य प्रकृतानुमितित्वव्यापकप्रतिबध्यतानिरूपित 
प्रतिबन्धकतावच्छेदकीभूतविषयत्वावच्छिन्नजन्यतानिरूपितजनकतावच्छेदक- 
विषयताभेदरूपत्वमेव वाच्यम्‌। अन्यथा वहिमद्ध्रदपक्षकस्थले 
हदपक्षकवहविहेतुकस्थले वहिमदध्रदसाध्यकस्थले वहिमदध्रदहेतुकस्थले च 
तादृशजलवद्ध्रद एव पक्षाप्रसिद्धिस्वरूपासिद्धिसाध्याप्रसिद्धिहेत्वप्रसिद्धिरूपे 

४० श्रीधर्मदत्तशर्मविरचिता 


नजूद्वयविवक्षायामपि दोषस्य दुर्वारत्वात्‌, तथा चोक्तस्वरूपासिद्धौ न दोषः, 
तथापि हदो वद्विमान्‌ वह्गयभाववज्जलवद्वृत्तिजिलाभावादित्यत्र स्वरूपासिद्धाव- 
व्याप्ि्न्छरयाप्रवेशे दुरुद्धरा  तद्विषयताया साध्यवत्ताबुद्धिप्रतिबध्यता- 
निरूपितज्ञानवेशिष्टयावच्छिन्नप्रतिबन्धकतावच्छेदकत्वात्‌ तादृशविषयता- 
भिन्नत्वाच्च] 


नचैवमपि वह्यभाववद्रहिव्यापकाभाववत्कालीनत्वे सति वल््यभाव- 
वद्रह्विमदवृत्तिमत्कालीनहदपक्षकवहिसाध्यकस्थले वहिव्यापकाभाववत्तादृशहद- 
वह्विमदवृत्तिमत्तादृशहदयोर्बाधरूपत्वपक्षे तयोरव्याप्तिः, तदबुद्धर्निश्चयविरशिष्ट- 
निश्चयत्वेनैव प्रतिबन्धकत्वाद्‌ व्यावर्तकधर्मदर्शनरूपत्वादिति वाच्यं, 
वह्नयभावस्येव वहिव्यापकाभावस्यापि स्वरूपत एव वहिविरोधित्वात्‌, अन्यथा 
बाधत्वानुपपत्तेरिति तादृशहद्त्वावच्छिन्नविशेष्यतानिरूपितवह्िव्यापकाभावत्वा- 
वच्छिन्नप्रकारताकविशिष्टनिश्चयत्वेन प्रतिबन्धकतायां बाधकाभावात्‌ तादृशहदे 
वहिव्यापकाभावेऽव्याप्यवृक्तित्वग्रहे व्यावर्तकधर्मदर्शनप्रतिबन्धकताया इव 
वह्धिव्यापकाभाववति वह्न्यभावस्याव्याप्यवृत्तित्वग्रहे विशिष्टनिश्चयत्वेन 
प्रतिबन्धकताया अप्यावश्यकत्वात्‌ वह्नयभावेऽव्याप्यवृत्तित्वग्रहेऽ- 
प्रतिबन्धकत्वस्यानुभविकत्वे व्यापकाभावेऽपि स्वरूपतो विरोधिन्य- 
व्याप्यवृत्तित्वग्रहे तथात्वे किमिति हि नेत्रनिमीलनम्‌। 


वस्तुतो व्यावर्तकधर्मदर्शनविधया प्रतिबन्धकत्वेऽपि यद्यपि नावश्यं 
निश्चयविशिष्टनिश्चयत्वेन प्रतिबन्धकताकल्पनमुचितं तथाप्येतद्विचारस्य 
प्रदश्यमाणशिष्यबुद्धिवैशदयार्थप्रक्रियाविरोधित्वेनोपेक्षेव समुचितेदानीम्‌। न॒ च 
हदपक्षकवहविसाध्यकजलाभावहेतुकस्थले  विशिष्टद्वयाघटितत्वनिवेशवार्यतयोक्ते 
वल्नयभाववज्जलवत्कालीनजलवदध्रदेऽतिव्याप्तिः, तद्विषयताया ज्ञानवैशिष्ट्यान- 
वच्छिन्नासिद्धिग्रतिबन्धकतावच्छेदकत्वात्‌। ज्ञानवैशिष्टयानवच्छिन्नतादृश- 
प्रतिबन्धकतानवच्छेदकविषयताशन्यज्ञानीयविषयताभिन्नत्वनिवेशो तदोषवारणेऽपि 
वह्वयभाववज्जलवत्कालीनत्वाभाववज्जलकालीनजलाभावहेतुकस्थ निरुक्त- 
विशिष्टेऽतिव्याप्तेर्न वारणं, कालीनत्वविषयताया अप्यसिद्धिप्रतिबन्धकता- 
वच्छेदकत्वादिति वाच्यं, तादप्रतिबन्धकताविशि्टान्यत्वस्यैव विवक्षितत्वात्‌ 
वैशिष्ट्यञ्च स्वानवच्छेदकीभूतविषयताशून्यज्ञानीयत्वसम्बन्धेन। तथा 
चोक्तविशिष्टविषयतायां निरुक्तसम्बन्धेनासिद्धिप्रतिबन्धकत्वयोर्मध्ये कस्याप्य- 
सत््वात्‌। वस्तुतस्तूक्तविवक्षायामपि वह््यभाववद्रह्नयभाववद्श्रदत्वावच्छित्नेऽति 
प्रसङ्गवारणाय विशिष्टान्तराघटितत्वस्यावश्यविवक्षणीयतया तेनैवासिद्धिद्रय- 
घटितोदासीनेऽतिप्रसङ्गवारणसम्भवेन निरुक्तविवक्षाया अनावश्यकत्वम्‌। न 

चोक्तज्ञाने वह्वयभावत्वावच्छिन्नावच्छेदकतैव प्रतिबन्धकतानवच्छेदिकास्तीति 
नावश्यकता विशिष्टान्तराघटितत्वस्येति वाच्यं, हदत्वादिप्रकारतायाः 
प्रतिबन्धकतानवच्छेदिकाया  वह्ञ्यभाववद्ध्रदादिज्ञाने सत््वेनासम्भववारणाय 
प्रतिबन्धकतावच्छेदकविषयताविशिष्टान्यत्वरूपस्यैव प्रतिबन्धकतान- 
वच्छेदकत्वस्य वाच्यत्वात्‌। वैशिष्ट्यञ्च स्वतादात्म्यस्वावच्छेद्यत्वान्यतरसम्बन्धेन 
बोध्यम्‌ 


यत्तु मेयत्वविशिष्टासाधारण्यविषयतायामसाधारण्यविषयताभिन्रत्व- 
विरहादतिव्याप्तिवारणाय विशिष्टान्तराघटितत्वं निवेश्यमिति, तन्न, असाधारण- 
प्रतिबन्धकतानवच्छेदकविषयताशन्यज्ञानीयविषयताभिन्नत्वस्य विवक्षितत्वे 
तदोषासम्भवात्‌। अत एव घटो गगनाभाववदभाववत्कालीनगगवानित्यत्र 
बाधबुद्धर्व्यावर्तकधर्मदर्शनरूपत्वेन तत्म्रतिबन्धकतयैव निवहि विशिष्टबुद्धित्वेन 
प्रतिबन्धकतायां मानाभावेन बाधविषयतायास्तादृशप्रतिबन्धकतानवच्छेदकत्वेन 
तादृशवाधेऽव्याप्तिरिति निरस्तं, शुद्धगगनाभावेऽव्याप्यवृक्तित्वग्रहदशायां 
विशिष्टगगनाभावे तदभावेन विशिष्टनिश्चयत्वेन प्रतिबन्धकतायाः 
सम्भवादावश्यकत्वाच्च दोषासम्भवात्‌। 


अथ गगनाभाववदभाववत्कालीनघटो गगनवानित्यत्र॒ बाधेऽव्याप्तिः, 
बाधज्ञानस्य व्यावर्तकधर्मदर्शनत्वेन ज्ञानविरशिष्टज्ञानत्वेनैव प्रतिबन्धकत्वात्‌, 
अभाववति गगनाभावोऽव्याप्यवृत्तिरितिज्ञाने ज्ञानविशिष्टज्ञानत्वेनेव विशिष्टज्ञा- 
नत्वेनापि प्रतिबन्धकत्वासम्भवात्तत्सतत्व एव बाधज्ञान एवाभावव््वेन घटस्य 
भानात्‌, तथा सति तस्य प्रतिबन्धकताया अनुभवातीतत्वात्‌। यथा 
जलावच्छेदेन वह््यभावेऽव्याप्यवृत्तित्वग्रहे जलवत्तया गृहीते हदे 
वह्यभाववत्तानिश्चयस्य वह्िमत्ताबुद्धिप्रतिबन्धकताया  आनुभविकत्वानङ्खी- 
कारस्तथात्रापि तस्यानङ्गीकरणीयत्वात्‌। न च निश्चयविशिष्टनिश्चयत्वेन 
प्रतिबन्धकत्वे मानाभावः, तादृशघरत्वावच्छिन्नविशेष्यतानिरूपिता या 
गगनाभावत्वेनाभावत्वेन वाऽवच्छिन्नप्रकारता तत्निरूपकनिश्चयत्वेन 
प्रतिबन्धकतयैव निर्वाहादिति वाच्यं, जलवान्‌ गगनाभाववान्‌ जलवान्‌ 
तादृशघट इतिनिश्चययोर्निश्चयविशिष्टनिश्चयत्वेन प्रतिबन्धकताया आवश्यकतया 
तथाविधानामनन्तज्ञानानामनन्तप्रतिबन्धकत्वापेक्षया ज्ञानविशिष्टज्ञानत्वेनैक- 
प्रतिबन्धकत्वकल्पनस्यैव समुचितत्वात्‌। वैशिष्टयञ्च स्वसमानाधिकरण्य- 
स्वीयगगनाभावत्वावच्छिन्नप्रकारतानिरूपितविशेष्यतावच्छदकताविशिष्टम्रकारता- 
निरूपिततादृशघटत्वावच्छिन्नविशेष्यताकत्वोभयसम्बन्धेन। अवच्छेदकता- 
वैशिष्टयञ्च॒ स्वावच्छेदकसम्बन्धावच्छिन्नत्व-स्वावच्छेदकतात्वावच्छिन्नप्रतियोगिता- 

कपर्याप्त्यनुयोगितावच्छेदकरूपावच्छिन्नानुयोगिताकपर्याप्तिप्रतियोग्यवच्छेदकता- 
कत्वोभयसम्बन्धेन। तथा च तादृशप्रतिबन्धकतयैव निवहि विशिष्टनिश्चयत्वेन 
प्रतिबन्धकतायां मानाभाव इत्युक्तदोषो दुरुद्धर इति चेत्‌? न, प्रकृतानुमिति- 
त्वव्यापकप्रतिबध्यताविशिष्टान्यत्वस्याप्युक्ताभावप्रतियोगित्वेन विवक्षितत्वात्‌। 
वैशिष्टयञ्च स्वनिरूपितप्रतिबन्धकतावच्छेदकत्वस्वविशिष्टनिश्चयत्वव्यापक- 
प्रतिबन्धकतानिरूपितप्रतिबध्यतावच्छेदकत्वोभयसम्बन्धेन। तथा च तादृशघटो 
गगनवानिति बुद्धि प्रति तादृशघटो गगनाभाववानितिनिश्चयस्य प्रतिबन्धकत्वेन 
प्रतिबध्यत्वेन च तदीयविषयतायास्तदुभयावच्छेदकत्वान्नाव्याप्तिसम्भवः। एवञ्च 
साध्याभाववदवृत्तित्वरूपव्याप्तिघटितस्येव सत्प्रतिपक्षत्वे सत््रतिपक्षविषयता- 
भेदस्यानिविष्टत्वेन तत्राव्याप्तिवारणाय प्रतिहेतुव्यापकसाध्याभावसमानाधिकरण- 
प्रतिहेतुमत्पक्षस्य सत्प्रतिपक्षत्वे सत्प्रतिपक्षविषयताभेदनिवेशस्यावश्यकत्वेऽपि 
वहिव्यापकाभाववदध्रद एवाव्याप्तिवारणाय ज्ञानवेशिष्ट्यानवच्छिन्न- 
प्रतिबन्धकतानवच्छेदकत्वस्य प्रतियोगितया प्रवेशः। पर्वतपक्षकवह्नय- 
भावव्याप्यसाध्यकस्थले वह्िमत्पर्वतेऽतिव्याप्तिवारणाय प्रथमसम्बन्धनिवेशः। 


न चैवमपि वह्नयभाववज्जलवत्कालीनत्वे सति जलाभाव- 
वद्वह्विमत्कालीनहदपक्षकवदह्विसाध्यकस्थले जलवत्तादृशहदेऽतिव्याप्तिः, तन्निश्च- 
यस्य॒ साध्यवत्ताबुद्धि प्रति जलवान्‌ वह्वयभाववानितिनिश्चयविशिष्टत्वेन 
प्रतिबन्धकत्वात्‌ प्रतिबध्यत्वाच्च तद्विषयतायास्तदुभयावच्छेदकत्वेन 
प्रतिबध्यताविशिष्टान्यत्वविरहात्‌। यद्यपि प्रथमसत्यन्तस्य प्रकृते नास्ति फलं 
तथाप्युक्तप्रक्रियाया असम्भ॒ वारणाय विशिष्टद्रयाघटितत्वेऽप्यनुसर्तव्यतया 
ध या विशेषणम्‌त्रैव प्रदर्शितं प्रदर्शयिष्यते चेति 

ध्यम्‌। 


यत्त॒ ज्ञानवैशिष्टयानवच्छिन्नत्वं  स्वविशिष्टनिश्वयत्वव्यापकगप्रतिबन्ध- 
कताविशेषणं वाच्यमिति नोक्तदोष इति, तत्न, वहिधुमोभयाभाववद्रहिधूमोभया- 
भाववत्कालीनत्वे सति वह्विधूमोभयवद्धूमवत्कालीनहदपक्षकवह्धिधूमोभय- 
साध्यकस्थले वहिधूमोभयाभाववत्तादृशहदेऽव्याप्त्यापत्तेः बाधबुद्धि प्रति साध्य- 
वत्ताबुद्धर्निश्चयविशिष्टनिश्चयत्वेनैव प्रतिबन्धकत्वादिति वाच्यं, स्वविशिष्ट- 
निश्चयत्वव्यापकेत्यत्र॒ स्ववैशिष्ट्यं न॒ स्वरूपमात्रेण किन्तु स्वावच्छेदक- 
मुख्यविशेष्यतानिरूपितप्रकारतावच्छेदकौभूतधर्मावच्छिन्नधर्भिकाव्याप्यवृ्तित्व- 
वाच्यम्‌। तथासत्युक्तोभयसम्बन्धेन 
साध्यताबच्छेदकावच्छिन्नप्रकरतानिरूपितपक्षतावच्छेकावच्छिन्नविशेष्यताक- 
ग्रहत्वावच्छिन्नप्रतिबध्यत्वस्य जलाभावो वहिमत्यव्याप्यवृक्तिरिति ज्ञानास्कन्दित- 

ज्ञानेऽपि सत्त्वेन तत्र॒ जलव्यावर्तकधर्मदर्शनप्रतिबन्धकताया अभाववत््वादुक्ता- 
पत्तेरसम्भवात्‌। न॒ च वह्नयभावव्याप्याभाववद्रहविमत्कालीनपर्वतपक्षक- 


वह्नयभावव्याप्यसाध्यकस्थले वहविमत्पर्वतेऽतिव्याप्तिः, तद्विषयतायां 
प्रतिबध्यताविशिष्टत्वस्यैव सत्त्वात्‌, साध्यवत्ताबुद्धेरुक्तविषयताकबुद्धि प्रति 
विशिष्टनिश्चयत्वेनैव प्रतिबन्धकत्वात्‌। उक्तविषयताकनिश्चयस्य च 
साध्यवत्ताबुद्धि प्रति वह्नयभावव्याप्याभाववान्‌  वह्िमानित्याकारक- 
निश्चयविशिष्टनिश्चयत्वेन प्रतिबन्धकत्वादिति वाच्यं, विशिष्टान्यत्व- 


घटकवेशिष्टयस्य स्वविशिष्टप्रतिबध्यतावच्छेदकत्वसम्बन्धेन वाच्यत्वात्‌। 
स्ववेशिष्टयञ्च॒  स्वविशिष्टनिश्चयत्वव्यापकप्रतिबन्धकतानिरूपितत्वस्ववृ्तित्वोभय- 
सम्बन्धेन। वृत्तित्वञ्च स्वविशिष्टनिश्चयत्वव्यापकप्रतिबन्धकतानिरूपितत्व- 
सम्बन्धेन। स्ववेशिष्टयञ्चोभयत्रैव निश्चये प्रागुक्ततादृशोभयसम्बन्धेनेत्युक्त- 
दोषविहात्‌। 


अथ  निरवच्छिन्नस्वरूपेण  वह्यभाववज्जलवत्कालीनत्वे सति 
निरवच्छिन्नस्वरूपेण जलाभाववद्रहिमत्कालीनहदो वहिमानित्यत्र॒ जलवत्तादृश- 
हृदेऽतिव्याप्तिः, तादृशहदधर्मिकस्य वह्धिमत्त्वनिश्चयस्य जलवत्त्वनिश्चयस्य च 
वह्नयभावजलाभावाव्याप्यवृत्तित्वग्रहानास्कन्दितस्यैवानाहार्यत्वेन तत्तत्मतिबध्यता- 
विशिष्टानाहार्यनिश्चयत्वव्यापकत्वस्य तत्तत््रतिबन्धकतायां सतत्वादितिचेत्‌? न, 
प्रतिबध्यताविशिष्टान्यत्वं विहाय प्रकृतानुमितित्वव्यापकप्रतिबध्यतानिरूपित- 
ज्ञानवेशिष्टयानवच्छिन्नप्रतिबन्धकतावच्छेदकावच्छिन्नजनकतानिरूपितजन्यतान- 
वच्छेदकत्वस्य वाच्यत्वात्‌ वल््यभाववज्जलवत्कालीनत्वे सति वह्नयभाव- 


वज्जलव्याप्यवत्कालीनहदपक्षकवहिसाध्यकस्थले जलवत्तादृशहदेऽति- 
व्याप्त्यापत्तिः साध्यवत्ताबुद्धि प्रति तादृशहदो जलव्याप्यवानिति ज्ञानस्य 
निश्चयविशिष्टनिश्चयत्वेन प्रतिबन्धकतया तज्जन्यतावच्छेदकत्वस्यैव 


तादृशहदविषयतायां सत््वादतो ज्ञानवैशिष्टयानवच्छिन्नत्वनिवेशः। नचैवमपि 
वह्विव्याप्यवद्रह्विमत्कालीनपर्वतपक्षकवहिव्याप्याभावसाध्यकस्थले वहविमत्तादृश- 
पर्वतेऽतिव्याप्तिः, तद्विषयताया निश्चयविशिष्टनिश्चयत्वावच्छिन्नप्रतिबन्धकता- 
वच्छेदकत्वेऽपि साध्यवत्ताबुद्धिप्रतिबन्धकवहिव्याप्यवत्ताज्ञानजन्यता- 
वच्छेदकत्वादिति वाच्यं, प्रतिबध्यताविशिष्टजन्यतानवच्छेदकत्वस्य विवक्षित्वात्‌। 
वेशिष्ट्यञ्च स्वनिरूपितप्रतिबन्धकतावच्छेदकावच्छिन्नजनकतानिरूपितत्वस्व- 
वृत्तित्वोभयसम्बन्धेन। वृत्तित्वञ्च॒  स्वावच्छेदकावच्छिनप्रतिबध्यतानिरूपित- 
प्रतिबन्धकतावच्छेदकावच्छिन्नजनकतानिरूपितजन्यतावच्छेदकावच्छिन्नत्व- 
सम्बन्धेन। तथा च वहिमत्तादृशपर्वतनिश्चयप्रतिबन्धकनिरूपितजन्यता- 

1 श्रीधर्मदत्तशर्मविरचिता 


वच्छेदकत्वस्य साध्यवत्ताज्ञानविषयतायां विरहात्नातिव्याप्तिः। वल्न्यभाव- 
वद्रह्विव्याप्याभाववत्कालीनहदपक्षकवह्िसाध्यकस्थले वहिव्याप्याभाव- 
वद्ध्रदेऽतिव्याप्तिः, तन्निश्चयप्रतिबन्धकवह्िव्याप्यवत्ताज्ञानजन्यतावच्छेदकत्वस्य 
साध्यवत्ताज्ञानीयविषयतायां सत्वादतः प्रथमसम्बन्धनिवेशः। 


यत्तु वल््यभाववज्जलवत्कालीनत्वे सति वह्यभाववज्जलव्याप्य- 
वत्कालीनत्वे सति जलाभाववद्रह्धिव्याप्यवत्कालीनहृदो ठदहिमानित्यत्र 
जलवत्तादृशहदेऽतिव्याप्तिः, साध्यवत्ताबुद्धि प्रति निश्चयविशिष्टनिश्चयत्वेन 
प्रतिबन्धकतादृशहदधमिकजलव्याप्यवत्ताज्ञानजन्यतावच्छेदकत्वस्य जलवत्तादृश- 
हृदविषयतायां तन्निरूपकग्रहं प्रति निश्चयविशिष्टनिश्चयत्वेन प्रतिबन्धकतादृश- 
हदधमिकवह्धिव्याप्यवत्तानिश्चयजन्यतावच्छेदकत्वस्य साध्यवत्तवज्ञानविषयतायाञ्च 
सत्त्वादुक्तजन्यतानवच्छेदकत्वस्य तादृशहृदविषयतायां विरहात्‌। न॒ च हदो 
वह्िमानित्यत्रैव॒ जलवद्ध्रदेऽतिव्याप्तिः, वह्विमत्ताबुद्धि प्रति जलव्याप्यवत्ता- 
बु्धर्जलवत्ताबुद्धि प्रति वहिव्याप्यवत्ताबुद्धर्वह्नयभावावच्छेदकजलव्याप्यव््व- 


बुद्धिविशिष्टत्वेन जलाभावावच्छेदकवह्िव्याप्यवत्तवज्ञानविशिष्टत्वेन च 
प्रतिबन्धकतया तदवच्छेदकविषयत्वावच्छिन्नरतत्तज्ज्ञाननिष्टजनकतानिरूपित- 


जन्यतावच्छेदकत्वस्य जलवान्‌ हद इतिज्ञानविषयत्वे साध्यवत्ताज्ञानविषयत्वे च ` 
सत्वादिति वाच्यं, वहिमत्ताबुद्धि प्रति हदो वह्गयभाववाञ्जलव्याप्यवानित्येकत्र 
द्रयमिति रीत्या जायमानज्ञानस्य च वह्नयभावजलव्याप्योभयवानितिज्ञानस्य च 
प्रतिबन्धकतया तदीयविषयतायास्तादृशप्रतिबन्धकतावच्छेदकत्वात्‌ जलवत्ता- 
ज्ञानजनकतावच्छेदकत्वाच्च। एवञ्जलवत्ताबुद्धि प्रति जलाभाववान्‌ 
वह्धिव्याप्यवानित्येकत्र॒ दयमितिरीत्या जायमानस्य जलाभाववह्िव्याप्यो- 
भयप्रकारकस्य च ज्ञानस्य प्रतिबन्धकतया तदीयविषयतायाश्च 
तीदृशप्रतिबन्धकतावच्छेदकत्वाद्रह्नयनुमितिजनकतावच्छेदत्वाच्च। जलवद्ध्रद- 
विषयतायास्तादृशजन्यतानवच्छेदकत्वविरहेण जलवद्भ्रदेऽतिव्याप्तेरन- 
न्यवारणीयाया निवारणाय प्रतिबन्धकतावच्छेदकतापर्याप्त्यधिकरण- 
विषयतापर्याप्तावच्छेदकताकत्वस्य वाच्यतयोक्तरीत्याऽतिव्याप्त्यसम्भवात्‌। न च 
विषयत्वमनन्तर्भाव्य पर्याप्तिरवच्छेदकतया वाच्या, तावतैव तादृशहद- 
पक्षकस्थलेऽपि न दोषः, जनकतानवच्छेदकनज्ञानवेशिष्टयस्य प्रतिबन्धकता- 
वच्छेदकत्वादिति वाच्यं, जनकतानवच्छेदकाव्याप्यवृत्तित्वज्ञानाभावस्य 
प्रतिबन्धकतावच्छेदकत्वेन सर्वत्रासम्भवापत्तेः, पर्याप्त्यधिकरणतया विषयत्वस्यैव 
निवेश्यत्वात्‌। न च प्रतिबन्धकतानिरूपितप्रकारतात्वावच्छितावच्छेदकता- 
पर्याप्तिविवक्षणान्नोक्तदोषः, ज्ञानवेशिष्ट्यावच्छिन्नप्रतिबन्धकतायां प्रकारताद्रयस्य 

सामान्यनिरुक्तिविवेचना ४८, 


जनकतायामेकप्रकारताकत्वस्यावच्छेकदत्वादिति वाच्यम्‌, इदानीमेकरूपेण- 
प्रतिबन्धकत्वस्याभ्युपगमेन  धर्मिविशेष्यतत्प्रकारज्ञानयोरेकरूपेण  प्रतिबन्ध- 
कत्वानुरोधेन विषयत्वघटितधर्मस्यैव  प्रतिबन्धकतावच्छेदकत्वेनासम्भवा- 
पत्तेरिति। 


अथ वह्नयभाववाञ्जलव्याप्यवानितिज्ञानीयविषयत्वेऽपि प्रतिबन्धकता- 
वच्छेदकत्वपर्याप्तिः सत्वेन तत्र॒ जनकतावच्छेदकपर्याप्तिविरहेण तादृश- 
हदपक्षकस्थलेऽपि दोषवारणमिति चेत्‌? न, वह््यभावव्याप्यवान्‌ इदो 
घटाभावव्याप्यवानितिज्ञानस्य घटाभावानुमितेरेव  जनकत्वाद्रह्विमत्ताबुद्धेरपि 
प्रतिबन्धकत्वात्‌। वह्नयभावानुमितेर्जनकत्वेऽपि वा तस्य नियतद्रेषविषयानुमिति- 
विषयसिद्धात्मकन्ञानस्य प्रतिबन्धकत्वेऽपि जनकत्वविरहात्‌; अव्याप्य 
वृत्तिग्रहकाले वह्नयभावव्याप्यवान्‌ वह्िमानितिज्ञानस्य जनकत्वेऽपि वा 
प्रतिबन्धकत्वविरहादसम्भवापत्ते। यद्यद्रूपावच्छिन्नरविषयतात्वे प्रतिबन्धकता- 
वच्छेदकतावच्छेदकत्वं तत्तद्रूपावच्छिन्नविषयतात्वे जनकतावच्छेदकता- 
वच्छेदकत्वस्य विवक्षणीयत्वात्‌ तादृशहदपक्षकेऽतिव्याप्तेदर्वारत्वात्‌। नच 
विषयतात्वपर्यन्तं न वाच्यं, तथा सति निश्चयविशिष्टनिश्चयानामेकरूपेण 
प्रतिबन्धकत्व एवोक्तविचारस्योपक्रान्तत्वेन वह्नयभावादिध्मिता- 
वच्छेदकीभवच्छैवालादिविषयत्वेऽपि  प्रतिबन्धकतावच्छेदकत्वसत्वेन तत्र 
जनकतावच्छेदकत्वविरहेण नोक्तदोषसम्भव इति वाच्यं, प्रतिबन्धकता- 
वच्छेदकविषयतानिरूपकयावद्वयाप्यसमुदायप्रकारकनज्ञानमादायैतद्रार्यातिव्याप्ति- 
तादवस्थ्यात्‌, यद्रूपावच्छिन्नत्वविशेषितविषयतात्वेऽवच्छेदकत्वस्य वाच्यतया 
धर्मितावच्छेदकीयविषयतायाः किञचिद्रूपावच्छिन्नविषयतात्वेन प्रतिबन्धकता- 
वच्छेदकेऽप्रवेशात्तदोषसम्भवादिति, तन्न, यद्यद्रुपवृक्तिविषयत्वेऽवच्छेदकत्व- 
विवक्षायामुक्तातिव्याप्तेरसम्भवेन तदतिव्याप्तेरप्यसम्भवात्‌। 


केचित्तु प्रतिबन्धकतायां ज्ञानवैशिष्टयानवच्छिन्नत्वस्य वाच्यत्वान्नोक्तदोषः। 
नच तदेकत्रैव विशेषणमस्त्विति वाच्यं, तस्य प्रथमप्रतिबन्धकताविशेषणत्वे 
वह्नयभाववद्रह्धिव्याप्याभावव्याप्यवत्कालीनपर्वतपक्षकवहिव्याप्याभावसाध्यकस्थले 
वहिमत्पर्वतेऽतिव्याप्तिः द्वितीयप्रतिबन्धकताविशेषणत्वे वह्यभाववद्रहिव्याप्या- 
भावव्याप्यवत्कालीनहदपक्षकवहिसाध्यकस्थले वहिव्याप्याभाववद्ध्रदे 
चातिव्याप्तेः वहिमत्ताबद्धिम््रति निश्वयविशिष्टनिश्चयत्वेन प्रतिबन्धक- 
तादृशपर्वतो वह्िव्याप्याभावव्याप्यवानिति ` ज्ञानजन्यतावच्छेदकत्वस्य 
साध्यवत्तानुद्धिविषयत्वे साध्यवत्ताबुद्धिम्प्रति निश्चयविशिष्टनिश्चयत्वेन 
प्रतिबन्धक-हृदो वद्धिव्याप्याभावव्याप्यवानितिज्ञानजन्यतावच्छेदकत्वस्य 

४६ श्रीधर्मदत्तशर्मविरचिता 


वह्िव्याप्याभाववद्ध्रदविषयतायाञ्च सत्वात्‌] न च तादृशप्रतिबध्यता- 
विशिष्टजनकतानिरूपितजन्यतानवच्छेदकत्वमेव विवक्षणीयं नतु जनकताद्रय- 
घटितद्गौरवादत्राप्युक्तदोषाणामभावाच्च, वैशिष्ट्यञ्च स्वनिरूपितज्ञानवैशिष्ट्यान- 
वच्छिन्नप्रतिबन्धकतावच्छेदकावच्छिन्नत्नस्नानच्छेदकी भूतधर्माबच्छिन्न- 
प्रतिबध्यतानिरूपितप्रतिबन्धकतावच्छेदकी भूतधर्मावच्छिन्नजन्यतानिरूपित- 
त्वोभयसम्बन्धेनेति वाच्यं, वह्निव्याप्यवद्रह्विमत्कालीनपर्वतपक्षकवदह्धिव्या- 
प्याभावसाध्यकस्थले वहिमत्र्वतविषयतायां साध्यवत्ताबुद्धिम्प्रति प्रतिबन्धकस्य 
निश्चयविशिष्टनिश्चयत्वेन तम्प्रति प्रतिबन्धकतादृश-पर्वतो वद्धिमानिति- 
ज्ञानजनकस्य च तादृशपर्वतो वहिव्याप्यवानिति ज्ञानस्य जन्यतावच्छेदकत्वस्य 
सत्त्वाद्रहिमत्तादृशपर्वतेऽतिप्रसङ्गादिति वदन्ति। 


अथ सत्प्रतिपक्षविषयताभेदानिवेशपक्षे वह्यभावव्याप्यवद्रह्नयभावव्याप्य- 
वत्कालीनहदो वहिमानित्यत्र॒॒वह््यभावव्याप्यवत्तादृशहदेऽव्याप्तिः ज्ञानविशिष्ट- 
ज्ञानत्वेनावश्यकल्प्यप्रतिबन्धकतयैव तज्ज्ञानादपि कार्यप्रतिबन्धनिवहि विशिष्ट- 
ज्ञानत्वेन प्रतिबन्धकतायां मानाभावेन तद्विषयतायामसाधारण्यविषयताभिन्रत्वस्य 
ज्ञानवैशिष्टयानवच्छिननप्रविन्धकतानवच्छेदकत्वस्य तादृशजन्यतानवच्छेदकत्वस्यैव 
सतत्वादेतद्रारणायैव सत्प्रतिपक्षविषयताभेदनिवेशे स्वावच्छेदकत्वस्वावच्छेदका- 


वच्छिन्नजन्यतानिरूपितजनकतावच्छेदकत्वान्यतरसम्बन्धेन तादृशजन्यता- 
विशिष्टान्यत्वस्य वा निवेशे साध्यव्यापकाभाववत्पक्षस्य बाधतामते 
वहिव्यापकाभाववद्रह्धिव्यापकाभाववत्कालीनहदपक्षकवद्विसाध्यके वह्ि- 


व्यापकाभाववत्तादृशहदेऽव्याप्िर्दुरुद्धरेति चेत्र, सत््रतिपक्षविषयताभेदवदुक्त- 
बाधविषयताभेदस्यापि प्रवेश्यत्वात्‌। एवं साध्यवदवृत्तिमत्पक्षस्य बाधत्वे 
तद्विषयताभेदोऽपि निवेश्य एव] न चात्र विशिष्टद्रयाघटितत्व- 
घटितानतिरिक्तवृत्तित्वकल्पपक्षया गौरवमिति वाच्यं, तत्रापि विशिष्टद्रय- 
विषयतायामसाधारण्यविषयताभेदस्य सत्म्रतिपक्षादिविषयताभेदस्य निरुक्त 
जन्यतानवच्छेदकत्वस्य चावश्यनिवेश्यताया वक्ष्यमाणत्वात्‌, यदा तु 
तदभावस्तदापि यद्रूपावच्छिननेऽनन्तालक्ष्यभेदानां निवेश्यताया वक्ष्यमाणत्वात्‌] 


यत्त॒ ज्ञानवेशिष्टयानवच्छिन्नत्वमेव ज्ञानवशिष्टयावच्छिननत्वप्रकारताविशिष्ट- 
प्रकारत्वानवच्छिन्नत्वोभयाभावरूपं वाच्यं, वैशिष्ट्यञ्च स्वावच्छेदकतात्वावच्छिन्न- 
प्यप्त्यनुयोगितावच्छेदकरूपवृत्तित्व-स्वावच्छिन्नप्रतिबन्धकतावच्छेदकत्व-स्व- 
पेतविशेष्यतावच्छेदकतावच्छेदकतात्वावच्छिन्नपर्याप्त्यनुयोगितावच्छेदकरूपा- 
वच्छिन्नानुयोगिताकपर्याप्तिकावच्छेदकताकत्वैतत्ितयसम्बन्धेन। तथा च गगना- 
भराववदभाववानितिज्ञानीयगगनाभावत्वावच्छिननप्रकारताविशिष्टस्य गगना- 

भाववान्‌ तादृशघट इति ज्ञानीयगगनाभावत्वावच्छिन्नप्रकारत्वस्य बाध- 
प्रतिबन्धकतायामवच्छेदकत्वेन तत्रोभयाभावसत्वेन गगनाभाववदभाववत्कालीन- 
घटो गगनवानित्यत्र बाधेऽव्याप्तिविरहात््रतिबध्यताविशिष्टान्यत्वादिकन्न 
निवेश्यमिति, तत्तुच्छं वह््यभाववज्जलवद्वृत्तिजलवदध्रदेऽतिव्याप्तेः, ज्ञान- 
वैशिष्टयावच्छिन्नप्रतिबन्धकतायामुक्तविषयज्ञाननिष्ठायां वह्गयभाववान- 
भाववानितिज्ञानीयवल्न्यभावत्वावच्छिन्नप्रकारताविशिष्टस्य वल््यभाववान्‌ हद 
इतिज्ञानीयवह्नयभावत्वावच्छिननप्रकारत्वस्यावच्छेदकत्वात्‌ निश्चयविशिष्टनिश्चय- 
प्रतिबन्धकतास्थल एकरूपेणैव प्रतिबन्धकत्वाद्गीकारादन्यथा गगनाभाववद्‌- 
भाववत्कालीनघटो गगनवानित्यत्राव्याप्तेरेवाप्रसक्तेरिति। 


अत्रोच्यते-एकरूपेण निश्चयविशिष्टनिश्चयप्रतिबन्धकत्वं न॒ सम्भवति 
तत्तदप्रामाण्यज्ञानानामुत्तेजककोरिग्रविष्टत्वेन प्रतिबन्धकताभेदकत्वात्‌। न च 
यद्चदप्रामाण्यज्ञानव्यक्तिसत्वे स्वाव्यवहितोत्तरक्षणे प्रतिबध्यीभूतज्ञानमुत्पद्यते 
तत्तदभावकूटस्य प्रतिबन्धकतावच्छेदकघटकत्वेन प्रतिबन्धकताभेदो न प्रामाणिक 
इति वाच्यं, तादृशकूटत्वस्य दुर्ञेयत्वेन प्रतिबन्धकतावच्छेदकाघटकत्वात्‌ तस्य 
तथात्वे प्रवृत्तिनिवृत्तिफलककार्थकारणभावप्रतिबध्यप्रतिबन्धकभावयोविलोपापत्ेः। 


एवमेकरूपेण प्रतिबन्धकतास्वीकारे गगनाभावभावत्कालीनत्वे सति 
गगनाभाववदभावविशिष्टकालीनघटपक्षके गगनसाध्यकस्थले गगनहेतुकस्थले च 
गगनाभाववत्तादृशघटेऽव्याप्तिः, गगनाभावव्याप्यवत्तानुद्धेरपि निश्चयविशिष्ट- 
निश्चयत्वेनैव प्रतिबन्धकत्वात्‌ गगनाभावव्याप्यवत्ताबुद्धौ गगनाभावधर्मिता- 


वच्छेदकीभूतस्याभाववतः प्रकारत्वात््रतिबध्यताविशिष्टजन्यतावच्छेदकत्व- 
विरहात्‌। शब्दैक्यादरपक्ष गगनाभाववत्तादृशषटाद्यनन्तविषयताभेदस्य 
गौरवापादकस्यापि यद्रूपावच्छिन्नविषयतात्वव्यापकीभूताभावप्रतियोगितया- 


व्याप्तिवारणाय न निवेशसम्भवः। तथा सति हदो वह्विमानित्यत्र 
तादृशघटादावतिव्याप्तेः। न॒ चासाधारण्यविषयतासत््रतिपक्षविषयताभेदवद्‌ 
बाधस्वरूपासिद्धयादिविषयताभेदोऽपि प्रतियोगिविधया प्रवेशनीय इति वाच्यं, 
तथासति यद्रूपावच्छिन्नविषयतात्वव्यापको बाधसत्मतिपक्षादिविषयताभेदपञ्चका- 
भाव इत्यत्र पर्यवसानात्‌ तत्र॒ बाधत्वादीनां वह्णयभावज्जलवत्कालीन- 
जलवद्ध्रदादिषु वारणाय बाधत्वादिप्रत्येकशरीरे उक्तरीतेरनुसरणीयतयोक्तषट- 
पक्षकगगनादिसाध्यकस्थले पुनरपि निपातप्रसङ्गात्‌। 


शब्दैक्यानादरपक्षे तृक्तप्रकारस्य सर्वथा व्यर्थत्वात्‌ यादृशपक्षसाध्यकस्थले 
हि दोषज्ञानस्य न निश्चयविशिष्टनिश्चयत्वेन प्रतिबन्धकत्वं तादृशस्थले 
ज्ञानवैशिष्टयानवच्छिन्नत्वं प्रतिबन्धकतायां यादृशस्थले तादृशप्रतिबन्धकत्वं तत्र 

ज्ञानवैशिष्छ्यावच्छिन्नत्वतत्तदोषविषयत्वानवच्छिन्रत्वोभयाभाववत्त्वमेव निवेश्यं 
लाघवात्‌। अत एवानतिरिक्तवृक्तित्वनिवेशपक्षेऽपि शब्दैक्यानादर उक्तरीत्या 
निवेशसम्भवेन विशिष्टद्रयाघटितत्वस्येव व्यर्थत्वापत्या यत्र॒ सत्मरतिपक्षा- 
प्रसिद्धिस्तत्र भित्रान्तमनुपादेयमेव साध्यादिभेदेन लक्षणभेदादिति पक्षं परित्यज्य 
भ्रमात्मकन्ञानीयेत्यादिना पक्षान्तरमनुसृतम्‌। तथा च शब्दैक्यादरपक्षमालम्ब्यैव 
सर्वविचाराणामुपक्रम इति वक्तव्यम्‌। तत्रैकरूपेण प्रतिबन्धकत्वपक्षे 
गगनाभाववत्तादृशघटेऽव्याप्तिर्दुरुद्धरा। एकरूपेण प्रतिबन्धकत्वाभावे च 
गगनाभाववत्तादृशघटज्ञानस्य निश्चयविशिष्टनिश्चयत्वेन प्रतिबन्धकतायां 
मानाभावेनोक्तप्रकारस्य वैफल्यम्‌। अभाववान्‌ तादृशघट इति ज्ञानस्यापि 
विशिष्टनिश्चयत्वेनैव प्रतिबन्धकतयाऽभाववत्तादृशघटत्वावच्छिन्नविषयतायां 
ज्ञानवेशिष्टयानवच्छिन्नप्रतिबन्धकताननच्छेदकत्वविरहेणाभावसत््नात्‌, 
तादृशघटेऽतिव्याप्तिश्च। न च यद्रूपावच्छिन्नविषयतायां तादृशघटविषयताभित्नत्वं 
निवेश्यमिति वाच्यं, तादृशघटपक्षकाभावाभावसाध्यकस्थले तस्य बाधत्वेना- 
व्याप्त्यापत्तेः। न च विशिष्द्रयाघि तत्वपक्षेऽव्याप्तिरतिव्याप्िर्वोक्तस्थले इति 
वाच्यं, तत्प्रतीकारस्य तद्विचारावसरे प्रदर्शयिष्यमाणत्वात्‌। न 
चोक्तातिव्याप्तिवारणाय प्रतिबध्यताविशिष्टजन्यतानवच्छेदकत्वप्रतियोगिकाभाव 
एव निवेश्यो न तत्म्रतियोगितया तादृशप्रतिबन्धकतानवच्छेदकत्वमपीति वाच्यं, 
वह्विव्यापकाभाववद्भ्रदेऽव्याप्त्यापत्तेः। 


यत्त॒ वह्न्यभाववज्जलवत्कालीनत्वे सतीत्यादिनोक्तस्थले प्रथमसत्यन्त- 
विरहिते जलवत्तादृशहदेऽतिव्याप्तेरेवमपि दुर्वारतापत्तेश्च। परे तु गोत्वमवृ्तीत्यत्र 
गोत्ववद्रूपबाधेऽव्याप्तिः, गोत्ववानितिज्ञानस्य गोत्वत्वावच्छिननप्रकारताक- 
निश्चयत्वेन प्रतिबन्धकतया गोत्वप्रकारताया एव प्रतिबन्धकतावच्छेदकत्वाद्‌ 
गोत्ववत््वावच्छिन्नरविषयताया ` अतथात्वादित्याहुः। 


अत्र॒ प्रतिबन्धकतावच्छेदकत्वं प्रतिबन्धकतावच्छेदविषयताविशिष्टत्वं 
वाच्यम्‌। वैशिष्टयञ्च स्वातादात्म्य-स्वनिरूपितविषयतातादात्म्यान्यतरसम्बन्धेन। 
तथा च गोत्ववत्त्वावच्छिन्नरविषयताविशिष्टविषयतायां प्रतिबन्धकतावच्छेदक- 
गोत्वत्वावच्छिन्नप्रकारतानिरूपितविशेष्यतातादात्म्यस्य सत््वात्नाव्याप्तिः। न च 
यत्रोदासीनपदार्थविषयकनज्ञानं  बाधादिसम्बद्धोदासीनपदार्थविषयकमेव नियमेन 
जायते तत्रोदासीनपदार्थविषयतायाः प्रतिबन्धकतावच्छेदकबाधादिविषयता- 


निरूपितविषयत्वाभित्नत्वेनोदासीनेऽतिव्याप्तिः, उदासीनपदार्थश्च विशिष्टद्रया- 
घरितत्ववार्यस्वरूपो नातः सिद्धान्ते तत्रातिव्याप्तितादवस्थ्यमिति वाच्यं, 


विशिष्टान्तराघटितत्वेनैव तत्रातिव्याप्तिवारणाद्‌ बाधादिज्ञानस्य तद्विषयकत्व- 

नियमाभ्युपगमे विशिष्टद्रयविषयताशन्यत्वस्य तज्ज्ञाने विरहेण बाध 
एवाव्याप्तिः स्यादित्यवधेयम्‌।। | 


ज्ञानवैशिष्टूयानवच्छिन्नत्वस्य प्रतिबन्धकताविशेषणत्व इति। अथ ज्ञान- 
वेशिष्टयावच्छिन्नत्व-सत्परतिपक्षविषयत्वानवच्छिन्नत्वोभयाभाववत्वं प्रतिबन्धकता- 
विशेषणमस्तु ज्ञानवैशिष््यावच्छिन्नाया अपि सत््रतिपक्षप्रतिबन्धकतायास्तावता 
सङ्यरहसम्भवेन सत्प्रतिपक्षे दोषासम्भवादिति चेत्‌? न, जलव्यापकवह्नयभाव- 
कालीनजलवदध्रदेऽतिव्याप्तिः। . निश्चयविशिष्टनिश्चयत्वावच्छिन्नस्यैकस्यैव 
प्रतिबन्धकत्वस्य सत्प्रतिपक्षनिश्चयोक्तविशिष्टविषयकनिश्चययोः सत््वात्‌। न च 
व्यापकसामानाधिकरण्यघटितविशिष्टस्य सत््रतिपक्षतानङ्गीकारेण सत्प्रतिपक्ष- 
विषयत्वानवच्छिन्नत्वन्न निवेशनीयं परमसाधारण्येऽव्याप्तिवारणायासाधारण्य- 
विषयत्वानवच्छिन्नत्वं निवेशनीमिति वाच्यम्‌, एकरूपेण प्रतिबन्धकतापक्ष 
वह्विव्यापकीभूताभावप्रतियोगिशेवालवदध्रदेऽतिव्याप्तेः वह्िव्यापकीभूताभाव- 
प्रतियोगिजलवद्ध्रदस्य विशिष्टान्तराघटितत्वेन वारणसम्भवेऽपि वहिव्यापकी- 
भूताभावप्रतियोगिशैवालस्य जलहेतुकस्थलेऽसाधारण्यानात्मकस्य तादृश- 
विशिष्टान्तरत्वस्य च॒ दुरूपपादत्वेन तेनोक्तविशिष्टस्य वारणासम्भवात्‌। न 
चासाधारण्यज्ञानविशिष्टान्तरज्ञानानामेकरूपेण प्रतिबन्धकत्वाभावपक्षावलम्बन- 
स्यावश्यकर्तव्यताया विशिष्टद्रयाघटितत्वानिवेशेऽपि वाच्यतयात्रापि स॒ एवास्तु 
पक्ष इति नदोष इति वाच्यं, गगनाभाववदभाववत्कालीनत्वे सति 
गगनाभाववदभावविशिष्टवत्कालीनघटपक्षकगगनसाध्यकस्थले बाधनिश्चयतदन्य- 
निश्चयानामेकरूपेण  प्रतिबन्धकत्वपक्षे प्रतिबध्यताविशिष्टजन्यतावच्छेदक- 
विषयित्वानवच्छिन्नत्वस्य पूर्ववन्निवेशेऽपि पूर्ववदेवाव्याप्तिः, प्रतिबन्धकता- 
भेदपक्षेऽभाववान्‌ तादृशघट इत्यस्यापि विशिष्टनिश्चयत्वेन प्रतिबन्धकतयाऽ- 
भाववत्तादृशघटेऽतिव्याप्तिश्चेति। 


ननु यद्रूपावच्छिन्निविषयताशालिनिश्चयत्वं प्रकृतानुमितित्वव्यापक- 
प्रतिबध्यतानिरूपितप्रतिबन्धकताविशिष्टं तद्रूपावच्छिन्नत्वमेवास्तु लक्षणं 
वह्नयभाववज्जलवद्वृत्तिजलवदध्रदेऽतिप्रसङ्गस्यासम्भवाद्‌ विशिष्टाविषयक- 
निश्चयेऽपि प्रतिबन्धकत्वस्य सत्वाद्‌ वैशिष्ट्यस्य स्वव्यापकत्वरूपस्य 
प्रवेशनीयत्वाज्ज्ञानवैशिष्ट्यावच्छिन्नत्वं न॒ निवेशनीयम्‌। हदाद्येकदेशाति- 
व्याप्तिवारणाय च॒ यद्रूपावच्छिन्नविषयत्वाव्यापकविषयताशून्यनिश्चयवृत्तित्वं 
प्रतिबन्धकत्वे विशोषणं वाच्यं, तादृशशन्यत्वं यद्रूपावच्छिन्ननिश्चयविशेषणं तु 
न वाच्यं, तथा सति वाधाद्यव्याप्तेः प्रतिबन्धकत्वस्य वह्णयभाववद्ध्रद- 
कालीनघटादिज्ञानेऽपि सत्वात्‌] न च वह््यभाववज्जलवतत्वावच्छिन्न- 

५० - श्रीधर्मदत्तशर्मविरचिता 


विषयताशालिनिश्चयविशिष्टजलवद्‌ध्र दत्वाबच्छिन्नविषयताशालिनिश्चयत्वा- 
वच्छिननप्रतिबन्धकतामादाय जलवद्भ्रदे तद्विपरीतप्रतिबन्धकतामादाय 
वह्यभाववज्जलवति चातिव्याप्तिरिति वाच्यं, स्वविशिष्टप्रतिबन्धकता- 
व्यापकत्वस्य संसर्गत्वात्‌। वैशिष्टयञ्च॒  स्वतादात्म्यस्वसम्बन्धित्वान्यतर- 
सम्बन्धेन। सम्बन्धिता च स्वनिरूपितसामानाधिकरण्यसम्बन्धावच्छिन्ना- 
लच्छेदकतावच्छदकविषयत्वावबच्छिन्नत्व-स्वावच्छेदकविषयत्वावच्छिन्न- 
सामानाधिकरण्यसम्बन्धावच्छिन्नावच्छेदकताकत्वोभयसम्बन्धेन। तथा च 
विपरीतप्रतिबन्धकताया अपि स्वविशिष्टत्वान्नातिव्याप्तिः। न चासाधारण्ये का 
गतिरिति वाच्यं, वैशिष्ट्यस्य स्वाभाववत्त्वस्वरूपोभयसम्बन्धेन 
स्वविशिष्टप्रतिबन्धकताविशिष्टनिश्चयवृत्तिभेदप्रतियो गितानवच्छेदकत्वसम्बन्धेन 
वाच्यत्वात्‌। स्वाभावश्च स्वतादात्म्यापन्नासाधारण्यविषयत्वानवच्छिन्न- 
प्रतिबन्धकतावत्त्वसम्बन्धाबच्छिन्नप्रतियोगिताकस्वाभाववत्त्वन-स्वकालीना- 
साधारण्यविषयताशून्यत्वोभयसम्बन्धावच्छिन्नप्रतियोगिताक इति न दोषः। 
प्रतिबन्धकत्वाधिकरणञ्च प्रमात्मकं विवक्षितं नातो बाधादिभ्रममादाय बाधादाव- 
व्याप्तिः। एवञ्च गुणपक्षकद्रव्यभेदसाध्यकस्थले गुणो द्रव्यमितिबाध- 
भ्रमविषयैकदेशे गुणेऽपि नातिव्याप्तिरिति चेन्न, किञ्चिद्रूपावच्छिन्नविषयत्वा- 
व्यापकविषयताशून्यज्ञानीयत्वस्य प्रवेशे हदाद्येकदेशातिव्याप्तेर्दुरुद्धरत्वात्‌, 
प्रमात्वाघटितैतल्लक्षणे प्रमात्वप्रवेशस्याप्यनौचित्यात्‌, बाधविपरीतबाध- 
ज्ञानयोरेकरूपेण प्रतिबन्धकत्वपक्षेऽसम्भवापत्तेश्चेति। अत॒ एव॒ स्वव्यापकत्व- 


सम्बन्धावच्छिन्नस्ववृत्तित्वघरितोभयसम्बन्धेन वैशिष्ट्यं वाच्यमिति 
नातिव्याप्तिरिति निरस्तं, तथापि बाधविपरीतबाधयोरेकरूपेण प्रतिबन्धकत्वे 
बाधादिष्वसम्भवापत्तेः, अभाववत्तादृशघटादावतिप्रसद्गापततर्वेतस्योपेक्षणीय- 
त्वादिति।॥। 


यादृशविशिष्टविषयकनिश्चयविशिष्टयादृशविशिष्टविषयकनिश्चयत्वमिति। 
यद्रूपावच्छिन्नविषयत्वाव्यापकविषयताशून्ययद्रूपावच्छिन्नविषयताशालिनिश्चयेन 
सामानाधिकरण्येन विशिष्टो यो यद्रूपावच्छिन्नविषयत्वाव्यापकविषयताशून्य- 
यद्रूपावच्छिन्नविषयताशालिनिश्चयस्तत्वमित्यर्थः। जातिमद्रान्‌ वह्नयभाववानिति- 
निश्चयविशिष्टस्य जलवान्‌ हद इतिनिश्चयस्य जलवान्‌ वह्लयभाववानिति- 
निश्चयविशिष्टस्य जातिमाञ्जलवानित्यादिनिश्चयस्याप्रतिबन्धकतया तयो- 
वरिणायाव्यापकविषयताशून्येति। 


अथ ययद्रूपवृत्तिविषयतेवात्र॒ निवेशनीया व्यर्थमव्यापकविषयताशून्यत्व- 
निवेशनमिति चेत्‌? प्रागपि ययद्रूपवृक्तिविषयतानिवेशस्य सम्भवदुक्तिकस्य 


((--0. 9811041111811800 (111५6151 0661100. 1411260 0 6810011 


सामान्यनिरुक्तिविवेचना ५१ 


सम्भावितस्थलविशेषे दोषसम्भावनयैव परित्यक्तत्वेन तादृशसम्भावनाया अत्रापि 
जागरूकत्वात्‌, तथा हि, यादृशपक्षसाध्यकस्थले साध्याभावावच्छेदकधर्मस्य 
केवलस्य न पक्षांशे भानमपितु किञ्चित्पदार्थविशेषितस्यैव, तत्र 


साध्याभाववत्तद्धर्मवद्वृत्तितद्धर्मवत्पक्षेऽतिव्याप्तिः, तद्धर्मवत्पक्षतावच्छेदकगत- 
समुदायत्वस्य यद्ूपमध्ये धारणासम्भवात्‌ तद्रूपवृत्तिविषयत्वाप्रसिद्धेः। 
परस्परस्वावच्छिन्नरविषयताशून्यत्वस्य लक्षणघटकतापक्षोऽलक्ष्यतावच्छदकोक्त- 


विशिष्टधर्मवत्पक्षतावच्छेदकगतमुदायत्वस्यापि धारणासम्भवात्‌, किञ्चिद्विशेषित- 
तद्धर्मवत्पक्षतावच्छेदकगतसमुदायत्वस्य धारणसम्भवेऽपि तद्रूपावच्छिन्ना- 
नुयोगिताकपर्याप्तिकावच्छेदकताकविषयताशून्यत्वस्य विशिष्टज्ञाने सत्वात्‌। अत्र 
किञ्चित्पदार्थः उक्तविशिष्टघटकाधेयत्वातिरिक्त एव॒ ग्राह्यः उक्तविशिष्ट- 
घटकपदार्थविशोषिततज्ज्ञानस्योक्तविशिष्टज्ञानात्मकत्वस्यैव स्वीकारात्‌। तेनाधेय- 
त्वविशेषिततद्धर्मवत्पक्षतावच्छेदकगतसमुदायत्वमादाय नातिव्याप्तिवारण- 
सम्भवः। 

यद्रा यत्र॒ स्थलविशेषे बाधन्ञानं नियमतो दोषाघटकनियतवस्तुद्वय- 
विषयकमेव तादृशवस्तुविषयकन्ञानञ्च  पदार्थान्तराविशेषितस्वांशकतद्रस्तु- 
विषयकम्‌, एकञ्चेत्‌? तादृशवस्त्वन्तरविषयकापरज्ञानकालीनमेवानुमिति- 
प्रतिबन्धकबाधभ्रमरूपमेव च जायते, स्वांशे किञ्चित्पदार्थविशेषित- 
तद्रस्तुविषयकञ्च बाधघटकेनैव किञ्चित्पदार्थेन विशेषितस्वांशविषयकं 
शुद्धतततद्रस्तज्ञानञ्च नियमेन बाधघटकसकलपदार्थानां ` विशकलिततया 
विशिष्टतया वावगाहमानमेव च जन्यते तत्र॒ तततद्रस्तुनिष्ठविषयता- 
वच्छेदकधर्मगतसमुदायत्वद्रयमादाय बाधेऽव्याप्तिर्बोध्या। 

एतेन परस्परस्वावच्छिन्नविषयताशन्यत्वनिवेशस्य दूष्यत्वेन लक्षणाघट- 
कत्वान्नोक्तातिप्रसङ्गसम्भवः। अव्यापकविषयताशून्यत्वनिवेशेऽपि नोक्ताति- 


प्रसङ्गस्य किञ्चिद्रूपावच्छिननविषयित्वाव्यापकविषयताशून्यत्वनिवेशनादृते वारणम्‌। 
एकत्र तन्निवेशेनैवोक्तातिप्रसङ्गवारणसम्भवाददलान्तरे सार्थक्याय स्थलान्तरं तत्रैव 
वा साध्याभाववत्तद्धर्मवत्वावच्छिन्नविषयकस्योक्तविशष्टज्ञानान्यस्य किञ्चि- 


द्विशेषिततद्विषयकत्वं  नियतमधिकङ्कल्पनीयमित्युक्तीनात्रावकाशः। अत्रेकत्रा- 
व्यापकविषयताशन्यत्वस्यापरत्र॒रूपवृत्तित्वस्य प्रवेशेऽपि चातिव्याप्तितादवस्थ्यं, 


रूपवृत्तिविषयताकस्य बाधभ्रमात्मकस्यापरतादृशज्ञानकालीनस्यैव सम्भवाद- 


व्यापकविषयताशून्यत्वाच्च  बाधघटकविषयताया अव्यापकत्वविरहाद्बाध- 
विशिष्टविषयतायाश्चाव्यापकत्वेऽपि भ्रमे तत्र॒ तदभावात्‌। उभयत्राव्यापक- 
विषयताशून्यत्वनिवेशो च तादृशनिश्चयत्वस्य स्वांशे बाधषटकपदा्थीवगाहि- 

५२ श्रीधर्मदत्तशर्मविरचिता 


विशकलितबाधघटकसकलपदार्थावगाहिज्ञानद्रयेऽ प्रतिबन्धकेऽव्यापकविषयताशन्ये 
सत्त्वेन तत्तद्रस्तुत्वद्भयस्य धारणासम्भवात्‌, प्रतिबन्धकत्वैक्यपक्षे 
परस्परस्वावच्छिन्नविषयताशून्यत्वादिसकलनिवेशपक्षे चास्य दोषस्य सम्भव इति 
बोध्यम्‌। यदि च प्राक्स्थलविशेषकल्पनं युज्यतेऽव्यापकविषयताशन्यत्वस्य 
ग्रन्थकृता शिष्यबुद्धिवेशद्याय कृतत्वाद््र तु तथात्वाभावेन 
स्थलोत्तेक्षणस्यायुक्तत्वादन्यथा  निष्कारणतदुत्म्रक्षणस्याव्यापकविषयताशून्यत्व- 
निवेशदूषकस्यापि सम्भवादित्युक्तिरनुमता  स्यद्विदुषां न॒ तदा 
निवेशनीयमव्यापकविषयताशून्यत्वं, यद्रूपवृत्तिविषयताकनिश्चय एव॒ यादृश- 
विशिष्टविषयकनिश्चयशब्दार्थो वाच्य इति। एवञ्च जलवान्‌ वक्यभाववान्न वा 
हदो जलवान्न वेतिसंशयवारणायोभयत्र निश्चयत्वनिवेशनम्‌। 


परन्त्वयमत्रविवेकः-विशेषणांशे ` संशयस्वीकारे यद्रूपाप्रसिद्धयाऽसम्भवोऽ- 
न्यथा वह््यभाववज्जलवत्कालीनघटत्वादिकमादायातिव्याप्तिरिति, अव्यापक 
विषयताशुन्यत्वनिवेशपक्षे च जलवान्‌ वह्ठिमान्न वेति संशयस्यापि वल्खयभाव- 
वज्जलवत्त्वावच्छिन्नविषयकत्वेनाव्यापकविषयताशून्यत्वन च तद्वारणायैकत्र 
निश्चयत्वनिवेशनम्‌। उभयत्र च॒ वल्ञ्यभाववत्तेजोभाववद्वृत्तितेजोभाववद्ध्रदादौ 
तेजोभाववान्‌ वह्निमान्न वेतिसंशयं हदस्तेजस्वी न वेतिसंशयञ्चादायाति- 
व्याप्तिवारणाय। न चाव्यापकविषयता यद्ूपावच्छिन्नरविषयतानिरूपितयद्रूपा- 
वच्छिन्नविषयतात्वेन निवेशनीया। तथा च नोक्तातिव्याप्तिरिति वाच्यं, 
भेदत्वाभावत्वादीनामखण्डोपाधित्वे तादात्म्येन भेदसाध्यकहदपक्षकस्थले 
भेदभेदवदभावभेदवद्वृत्यभावभेदवदध्रदे स्वरूपतो भेदत्वभेदभेदकोटिकम- . 
भावभेदवान्‌ भेदो न वेति संशयं स्वरूपतोऽभावत्वाभावभेदकोरिकं हदोऽभावो 
नवेति संशयञ्चादायातिव्याप्तिवारणाय तत्सार्थक्यसम्भवात्‌। भेदत्वादीनां 
सखण्डत्वे तु हदपक्षकतद्व्यक्तिसाध्यकस्थले तद्व्यक्तिभेदवद्घटभेदवद्ृत्ति- 
घटभेदवदध्रदेऽतिव्याप्तिर्बोध्या। 


अथ सामानाधिकरण्यसम्बन्धेन निश्चयवैशिष्ट्यं न॒ वाच्यमपि तु 
तादात्म्येनैव। तथा सति संशयान्यत्वरूपनिश्चयत्वमपि सकृदेव प्रवेश्यम्‌। 
वस्तुतो यद्रूपावच्छिननविषयताकत्वे सति यद्रूपावच्छिन्नविषयताकत्ववन्निश्चयत्वमेव 
प्रवेशनीयं लाघवात्‌। यत्तवव्यापकविषयताशुन्यत्वनिवेशनस्यावश्यकतायाः 
प्रागेव दरशितत्वेनोक्तविषयतानिरूपकत्वद्रयशालिनः समृहालम्बनस्याव्यापक- 
विषयताशृन्यत्वविरहेण यद्रूपमध्ये वहणयभाववज्जलव्त्वादेः सन्निवेशासम्भवः। 
नच किच्चिद्रूपावच्छिननविषयत्वाव्यापकविषयताशून्यत्वमेव विशेषणं वाच्यं, 
समूहालम्बनस्यापि वहयभाववज्जलवद्वृत्तिजिलवद्भ्रदत्वावच्छिन्नविषयित्वा- 

व्यापकविषयताशून्यत्वसम्भव इति वाच्यं, हदो जलवज्जातिमत्कालीनवदह्िमान्‌ 
जलादित्यत्र॒ तादृशवद्गयभाववज्जलवद्वृत्तिजिलवद्ध्रदेऽतिव्याप्तेः, जलवान्‌ 
तादृशवल््यभाववाञ्जलवाञ्जातिमानितिसमूहालम्बनस्याप्युक्तविशिष्टरूपावच्छिन्न- 
विषयित्वाव्यापकविषयिताशुन्यत्वत्वेन यद्रूपमध्ये तादृशवल्न्यभाव- 
वज्जलवत्तवादेर्धारणासम्भवादिति, तनतुच्छं, यद्रूपावच्छिन्नविषयित्वाव्यापक- 


विषयताशून्यज्ञानीयत्वस्यैव यद्रूपावच्छिन्नविषयिताविशेषणत्वोपगमेन 
समानाकारकनज्ञानी यविषयितयोरेक्यैनाव्यापकविषयिताशून्यप्रत्ये कज्ञानी यत्वस्य 
समूहालम्बनज्ञानीयविषयत्वे सम्भवादोषविरहात्‌। गगनाभाववदभाव- 


वत्कालीनघरो गगवानित्यत्र॒ गगनाभाववत्तादृशघटे हेतुमत्पक्षघटितासाधारण्ये 
चाव्याप्तिवारणं सामानाधिकरण्यसम्बन्धेन निश्चयविशेषणत्वपक्षवद्बोध्यमिति 
चेत्‌? न, यादृशस्थलविशेषेऽवच्छेदकधर्मदर्शनविषयालक्ष्यविशिष्टघटक- 
भागद्रयस्य समूहालम्बनज्ञानं कदापि नजायते तत्रोक्तविशिष्टेऽतिव्याप्तेः, 
अव्यापकविषयताशुन्यज्ञानीयतत्तद्धागविषयताकत्वस्य प्रत्येकन्ञाने विशिष्टज्ञाने 
चासत्वात्‌ तत्तदरूपस्य तद्रूपपदेन धर्तुमशक्यत्वादिति। 


ननु यद्रूपावच्छिन्नविषयताशालिनिश्चयवशिष््यं न निवेश्यं, वह््यभाव- 


वज्जलवद्वृत्तिजलवद्भ्रदत्वावच्छिन्तविषयताया यद्रूपावच्छिन्नविषयतात्वेन 
तामुपादायातिव्याप्तिवारणसम्भवादिति चेत्‌? न, वह्यभाव- 
वद्ध्रदादावसम्भवापत्तेः, गगनाभाववद्रगनाभाववत्कालीनघटेऽव्याप्त्यापत्तेशच। 


एतेन वैशिष्ठ्यावच्छिन्नप्रतिबन्धकतानतिरिक्तवत्तित्वविवक्षणेनासम्भवसम्भव 
इत्युक्तविवक्षा निर्दष्टेति निरस्तम्‌, उक्तबाधज्ञानस्य निश्चयविशिष्टनिश्चयत्वेनैव 
प्रतिबन्धकत्वाभ्युपगमेन तत्राव्याप्तेर्वारयितुमशक्यत्वात्‌ तज्ज्ञानस्य 
विशिष्टनिश्चयत्वेन प्रतिबन्धकत्वपक्षेऽभाववत्तादृशघटेऽतिव्याप्तेरेव प्रसङ्गात्‌। न 
च॒ विशिष्टद्वयाघटितत्वनिवेशेऽप्युक्तासम्भवोऽव्याप्तिरतिव्याप्ति्वेति वाच्यं, 
तदुपादानबलादेव प्राकूपरिष्कृतप्रतिबध्यताविशिष्टजन्यतानवच्छेदकत्वस्य 
वक्ष्यमाणविशेषणान्तरस्य च विषयताविशेषणत्वलाभेनोक्तदोषाणामुक्त- 
विशेषणवैयर्थस्य च वक्तुमशक्यत्वादिति परमार्थः। 

ये तु ऋजवः तानप्यनु किञ्चिदुच्यते-यत्र॒ स्थलविशेषे 
साध्याभाववत्पक्षविषयकं ज्ञानं यदा यदोत्पद्यते तदा जलवद्ध्रदादि- 
किञ्चिद्रस्तुविषयकमेव तादृशवस्तुविषयकमपि ज्ञानं बाधविषयकमेव तज्ज्ञानञ्च 
कदाचिदपि न नाधघटकस्वघटकतत्तत्पदार्थमात्रविषयज्ञानकालीनं 
तत्राव्याप्त्यापत्तेः, यद्रूपपदेन जलवद्प्रदत्वस्य धारणसम्भवेन 
तद्रूपावच्छिन्नविषयताशून्यत्वस्य बाधज्ञाने विरहात्‌, विशिष्टद्रयाघटितत्वनिवेशे 

रूपद्वयमध्ये वह्नयभाववद्घटत्वजलवदध्रदत्वयोर्धारणासम्भवात्‌ वह्नयभाव- 
वद्घटत्वावच्छिन्नविषयतायां वक्ष्यमाणतादृशजन्यतानवच्छेदकत्वादिविशेषण- 
विरहात्‌ स्वावच्छिन्नविषयत्वाव्यापकविषयताशुन्यवह्ित्वादितत्तद्धर्मावच्छिन्न- 
विषयताकनिश्चयकालीनत्वस्य जलवद्प्रदत्वावच्छिन्नविषयताकनिश्चये विरहेण 
यद्ूपमध्ये वह्धित्वादेरपि धारणासम्भवात्‌, जलवद्ध्रदत्वस्यैवोभयथोपादानस्य 
रूपत्वयोर्भेदविवक्षया वारणसम्भवात्‌, अन्यथा द्विधा निवेशवैफल्यात्‌। न च 
यत्किञ्चिद्रूपावच्छिन्नरविषयत्वाव्यापकविषयताशन्यत्वपक्षस्याभ्यर्हितत्वेन तत्र 
यद्रूपपदेन  वहित्वस्यापि धारणसम्भवात्‌ जलवद्ध्रदादिविषयकज्ञानस्यैव 
वह्नयभाववद्घटत्वावच्छिन्नविषयत्वाव्यापकविषयताशन्यत्वात्‌ वह्ित्वावच्छिन्न- 
विषयकत्वाच्चेति वाच्यं, निश्चययोर्भेदस्य विवक्षितत्वादेकदा बाधज्ञानद्रया- 
भावस्यैव च कल्पनात्‌। 


यद्रा किञ्चिद्रूपावच्छिन्नविषयत्वाव्यापकविषयताशुन्यत्वं न 
निवेशनीयमपितु यादृशरूपावच्छिन्नानुयोगिताकपर्याप्तिकावच्छेदकताक- 
विषयितासमानाधिकरणभेदप्रतियोगितावच्छेदिका भवति यादृशरूपा- 
वच्छिन्नानुयो गिताकपर्याप्ती यविशेष्यत्वानवच्छिन्नावच्छेदकताकविषयिता 
शरूपावच्छिन्नानुयोगिताकपर्याप्तिकतादृशावच्छेदकताकविषयताशन्यत्वमेव। 
तथा च जातिमत्सक्षकस्थले जलवज्जातिमत््वावच्छिन्नविषयताके जातित्वादिना 
तत्तज्जात्यवगाहिज्ञाने तदन्यजातिजातित्वादिगतसमुदायत्वावच्छिन्नानुयोगिताक- 
पर्याप्तिकावच्छेदकताकविषयतावद्धेदसत्त्वेऽपि तादृशसमुदायत्वस्य धारणा- 
सम्भवात्तदवच्छिन्नानुयोगिताकपर्याप्िप्रतियोग्यवच्छेदकताया जातिनिष्ठाया 
विशेष्यत्वावच्छिन्नुत्वाज्जलत्वसमवायत्वसं यो गत्वजातित्वगतसमु दायत्वस्य 
धारणसम्भवेऽपि तदवच्छिन्नानुयोगिताकपर्याप्तिकावच्छेदकताकत्वस्य जातित्वेन 
तत्तज्जात्यवगाहिनिखिलज्ञानीयविषयतायामेव सत्वेन तादृशविषयतावद्धेदस्य 
तत्र॒ सत््वासम्भवात्‌, जलत्वहदत्वादिगतसमुदायत्वस्य धारणसम्भवेऽपि 
तदवच्छिन्नानुयोगिताकपर्याप्तीयतादृशावच्छेदकताकविषयत्वत्वस्य जलवान्‌ हद 
इति ज्ञान एव सत््वाच्चेति तद्रारणीयाया -- वह्नयभाववज्जलवद्वृत्ति- 
जलवज्जातिमत्यतिव्याप्तेर्वारणादिति। अथेतादृशस्थलस्वीकारे जलवदध्रदेऽति- 
व्याप्तिरिति चेत्‌? प्रकृतपक्षसाध्यहेत्वघटितभिन्नत्वस्य यद्रूपावच्छिन्न- 
विशेषणत्वोपगमान्नातिव्याप्तिरिति केचित्‌। 

परे तु बाधविषयकं ज्ञानं कदाचिद्‌ घटकालीनजलवद्श्रदविषयकं 
कदाचित्पटकालीनजलवद्भ्रदविषयकञ्च तादृशजलवद्भ्रदज्ञानमपि बाधविषयक- 

मेव, अन्यत्सर्वं पूर्ववत्‌ कल्पनीयमित्येतादृशस्थल एवाव्याप्तर्बोध्या। न च तत्र 
घटकालीनजलवदध्रदेऽतिव्याप्तिः, विशिष्टान्तरबाधघरितत्वादिति। 


एतेन विशेष्यदल उक्तभेदनिवेशस्यावश्यकत्व एकविशिष्टाघटितत्व- 
घटकविशिष्टेऽपि तद्धेदनिवेश्याप्तेर्वारणसम्भवादित्युभयत्र गुरुतरघटितत्वघटित- 
भेदनिवेशनगोरवदुस्थमपि नितराननिरस्तम्‌, अत्र॒ भेदनिवेशस्य प्रयोजनाभावात्‌ 
अथवा यत्र स्थलविशेषे साध्यव्यापकाभाववत्पक्षरूपबाधन्ञानं नियमतो बाधांशे 
किच्चित्पदार्थविषयकमेव जायतेऽन्यत्सर्वं पूर्ववत्तत्र बाधेऽव्याप्तिः, 
बाधविषयतायां लक्ष्यतावच्छेदकगतसमुदायत्ववृक्तित्वविरहेण वक्ष्यमाणोभया- 
भावस्य तादृशजन्यतानवच्छेदकत्वस्य वा सत्त्वात्‌, विशििष्टद्रयाघटितत्वनिवेशे 
च पूर्ववदेव वारणसम्भवादिति प्राहुः। 


केचित्त हेतुमत्पक्षघटितासाधारण्येऽव्याप्तिवारणस्य विशिष्टद्रयाघटित- 
त्वकल्पे परस्परस्वावच्छिन्नविषयताशून्यत्वनिवेशेनैव सम्भवेन तस्यावश्य- 
निवेशनीयतया तावतैव गगनाभाववदभाववत्कालीनघटादिपक्षकगगनादि- 
साध्यकस्थलीयबाधादर्वारणसम्भवेन प्रतिबध्यताविशिष्टजन्यतानवच्छेदकत्वस्य 
गुरुतरस्य न निवेशः कार्यः एकविशिष्टाघटितत्वकल्पे च वह्नयभाववदध्रदादो 
ज्ञानवै शिष्या नच्छिन्नप्रतिबन्धकत्वपघ्रवे शादे बाव्याप्तिवारणसम्भवेऽपि 


तादृशघटपक्षकस्थलीयवाधेऽव्याप्तिवारणाय जन्यतानवच्छेदकत्वस्यानन्त- 
तादृशबाधविषयताभेदस्य वा निवेशः कार्यः। एवमसाधारण्य- 
विशेषाव्याप्तिवारणाय गुरुभूतानुगतासाधारण्यत्वविशिष्टविषयताभेद्‌- 


स्यानन्तासाधारणविषयताभेदस्य वा प्रवेशो विधेय इत्यस्मिन्नेव पक्षे 
महागौरवमिति। न च विशिष्टद्रयाघटितत्वकल्पेऽभाववत्तादृशघटे नीलरूपाभाव- 
वन्नीलादावतिव्याप्तिवारणाय तेषां भेदनिवेशस्यावश्यकतया क्व॒ गौरवमिति 
वाच्यम्‌, उक्तालक्ष्यविषयकज्ञानानां विशिष्टज्ञानत्वेनैव प्रतिबन्धकतायाः 
समुचितत्वेन तद्िषयताया ज्ञानवैशिष्टयावच्छिननप्रतिन्धकतावच्छेदकत्व- 
विरहेणातिव्याप्त्या तेषां भेदनिवेशस्यात्राप्यवश्यकरणीयत्वात्तादृशबाधन्ञानस्यापि 
विशिष्टनिश्चयत्वेनैव प्रतिबन्धकतया तत्राव्याप्तिविरहेण तत्तद्विषयताभेद- 
निवेशस्यानावश्यकत्वेप्यनन्तासाधारण्यविषयताभेदनिवेशस्यावश्यकरणीयतया 
गौरवस्य दुर्वरत्वात्‌। | 


यत््वेकविशिष्टाघरितत्वकल्पे यत्त्वतत्त्वयोरननुगततया वह्न्यभाववज्जल- 
वद्वृत्तिजलवदध्रदत्ववह्नयभाववज्जलवत्कालीनजलवदप्रदत्वाद्यनन्तधर्मावच्छिन्न- 
विषयत्वाभावकूटस्य निवेशः, विषशिष्टद्रयाघटितत्वकल्पे च तत्स्थाने वह्नय 
भाववज्जलवत्वावच्छिन्नविषयताविशिष्टजलवदध्रदत्वावच्छिन्नविषयत्वाभावस्यैकस्यैव 

निवेश ॒ इति लाघवमिति, तन्न, प्रकृतानुमितित्वव्यापकप्रतिध्यतानिरूपित- 
ज्ञानवैशिष्टयावच्छन्नप्रतिबन्धकतावृत्त्यभावीयप्रतीयोगितया परम्परानिरूपिता या 
निश्चयनिष्ठावच्छेदकता तद्विशिष्टविषयताशुन्यत्वरूपस्यैकस्यैवाभावस्य प्रवेशाद्‌ 
गौरवविरहात्‌ वैशिष्टयञ्च स्वनिरूपितपरम्परावच्छेदकतावत्वस्वसमानाधिकरणा- 
व्यापकविषयताशून्यत्वरूपाभावीयप्रतियोगितानिरूपितपरम्परावच्छेदकतावत््वोभय- 
सम्बन्धेन। स्वविशिष्टधर्मावच्छिन्नत्वसम्बन्धेनेति। न च सामान्याभावस्यास्वीकारे 
उक्तनिवेशासम्भवात्‌ कूटनिवेश एव कार्यस्तत्रोक्तमेव गौरवमिति वाच्यं, 
सामान्याभावास्वीकारे वह््यभाववज्जलवत्त्वावच्छिन्नरविषयताविशिष्टविषयत्वा- 
भावस्याप्यभावात्‌ तस्यापि तत्तद्विषयत्वाभावकूटपर्यवसायित्वात्‌ तस्य 
विशिष्टधर्मावच्छिन्नविषयत्वाभावकूटापक्षे(पेक्षया) गुरुत्वेन विपरीतगौरवात्‌, 
परम्परायाः संसर्गत्वानभ्युपगमे निवेशदुष्करत्वस्यापि तवैव प्रसङ्गादिति वदन्ति। 


तदसत्‌, परस्परस्वावच्छिन्नविषयताशून्यत्वनिवेशस्यालक्ष्यभेदनिवेशा- 
पादकस्याग्रे निराकरणीयत्वादसाधारण्याव्याप्तिवारकप्रकारान्तरस्य वक्ष्यमाण- 
स्यात्रापि सम्भवादिति।। 


अनुमितिप्रतिबन्धकतानतिरिक्तवृत्तीति। प्रकृतपक्षतावच्छेदकावच्छिन्न- 
विशेष्यतानिरूपितप्रकृतसाध्यतावच्छेदकावच्छिननप्रकारकत्वे सति प्रकृतसाध्यता- 
वच्छेदकावच्छिन्ननिरूपितव्याप्तिविशिष्टप्रकृतहेतुतावच्छेदकावच्छिन्नप्रकारताक- 
प्रकृतपक्षतावच्छेदकावच्छिन्नरविशेष्यताकानुमितित्वव्यापकप्रतिनध्यतानिरूपित- 
प्रतिबन्धकतानिष्ठव्यापकतानिरूपकमित्यर्थः। अत्र ज्ञानादिगोचरेच्छां प्रति 
विषयस्यैव प्रतिबन्धकतया ज्ञानमात्र एवेच्छानिरूपितप्रतिबन्धकत्वसत्वेन 
यद्रूपद्वयमध्ये वहित्वहदत्वादेर््रहणसम्भवेन सर्वत्रासम्भवापतेर्निरुक्तप्रतिबध्यता- 
निरूपितत्वेन प्रतिबन्धकता विशेषिता। न च ज्ञाननिरूपितप्रतिबन्धकतैव 
प्रवेश्यतामुक्तप्रतिबध्यतानिवेशो व्यर्थं इच्छाप्रतिबन्धकताया वारणादिति वाच्यं, 
हदत्वावच्छिन्नविषयताशालिनिश्चयविशिष्टवल््यभावत्वावच्छिन्नविषयताशालि- 
निश्चयेप्यभावधर्मिकप्रतियोगितासम्बन्धेन वह्यभाववत्ताज्ञाननिरूपित- 
प्रतिबन्धकतायाः सत्वेन लक्षणासम्भवापत्तेः। नच प्रकृतानुमितिनिष्ठ- 
प्रतिबध्यतानिरूपितत्वनिवेशोऽपि सम्भवदुक्तिकः, उक्तदोषादिति तादृशानुमिति- 
त्वव्यापकत्वनिवेशः। तत्रापि सत्यन्तानुपादाने वह्नयभाववज्जलवदवृत्ति- 
जलवदध्रदेऽतिव्याप्तिः स्यात्तत््रतिबध्यतायास्तादृशानुमितित्वाव्यापकत्वात्‌, अत 
एव पक्षतावच्छेदकसाध्यतावच्छेदकयोस्तत्र निवेशः कृतः। 
यत्किञचिद्धर्मावच्छिन्नविशेष्यत्वयत्किञचद्धर्मावच्छिन्नप्रकारत्वयोः प्रवेशो हदो 
वह्निमान्‌ वह्नयभाववज्जलवद्वृत्तिजलाभाववद्घटादित्यत्र॒तादृशजलवदघटे हदो 

वहिमान्‌ घटाभाववत्तद्व्यक्तिमदवृतद्व्यक्त्यभावादित्यत्र॒ तादृशतदव्यक्तिमदध्रदे 


चाव्याप्त्यापत्तेः, किञचिद्धर्मपदेन घटत्वमादाय तद्धर्मावच्छिन्न- 
विशेष्यकवहिप्रकारकानुमितिं तद्धर्मावच्छिन्नप्रकारतानिरूपितहदत्वावच्छिन्न- 


विशेष्यताशाल्यनुमितिन्चादाय  दोषघटकविशिष्टद्रयनिश्चयप्रतिबन्धकतानिरूपित- 
प्रतिबध्यतायास्तादृशानुमितित्वव्यापकत्वस्योपपदानसम्भवात्‌, विशेष्यानिवेशे 
धूमाभाववद्वृत्तित्ववदयोगोलकसंयोगवद्वृत्त्ययोगोलकसंयोगवद्वह्लौ वह्यभाव- 
वज्जलवद्वृत्तिजिलवद्ध्रदे च हदो. धूमवान्‌ वहेरित्यत्रातिव्याप्तिः स्यादिति 
तन्निवेशः। तत्रापि साध्यतावच्छेदकहेतुतावच्छेदकपक्षतावच्छेदकानामुक्तदोष- 
वारणायैव प्रवेशो बोध्यः। यत्किञ्चिद्धर्मावच्छिन्ननिरूपितव्याप्त्यादेः प्रवेशे 
गगनाभाववदूवृत्तित्ववदभाववद्वत्तित्ववत्कालीनधुमवान्‌ वहरित्यत्र॒ व्यभिचारेऽ- 
व्याप्तिः स्यात्‌ गगनत्वावच्छिन्ननिरूपितव्याप्तिविशिष्टवह्वित्वावच्छिन्नप्रकारकग्रह- 
प्रतिवध्यताया गगनत्वात्मककिञ्चिद्धर्मावच्छिन्ननिरूपितव्याप्त्यवगाहितादृशानुमिति- 
त्वव्यापकत्वसम्भवात्‌। एवमन्यदप्यूह्यम्‌। 


ननु तादृशानुमित्यवृत्ति यादृशविशिष्टविषयकनिश्चयविशिष्टयादृश- 
विशिष्टविषयकनिश्चयत्वं  तादृशविशिष्टद्रयविषयताशून्यत्वमेवोपादेयम्‌, अलं 
प्रतिबन्धकतानतिरिक्तवृत्तित्वान्तोपादानेनेति चेत्‌? न, पर्वतपक्षकवल्नय- 
भावव्याप्यसाध्यकपर्वतीयवह्नयभावहेतुकस्थले पर्वतीयवह्निमत्र्वतेऽव्याप्तेः, 
पर्व ती यवह्ित्वाबच्छिन्नविषयताशालिनिश्चयविशिष्टवबह्विमत्पर्व तत्वाच्छिन्न- 
विषयताशलिनिश्चयत्वस्य प्रकृतानुमित्यवृक्तित्वात्‌ प्रकृतपक्ष प्रकृतसाध्यहेत्व- 
वगाहिन्ञानस्य तादृशनिश्चयात्मकस्याहार्यत्वेनानुमितित्वविरहात्‌। अयञ्च दोषो 
गगनाभाववदभाववत्कालीनघटो गगनवानित्यत्र॒ बाधे हेतुमत्पक्षघटितासाधारण्ये 
चाव्याप्तिवारणाय परस्परस्वावच्छिन्नविषयताशून्यत्वस्य घटकतया प्रवेशे बोध्यो 
न चान्यथा। प्रतिबध्यताविशिष्टजन्यतानवच्छेदकत्वस्य विशिष्टद्वयविषयता- 
विशेषणत्वे च वल््यधिकरणवृत््यभावनिरूपितत्वाभावव्याप्यवत्म्रतियोगिता- 
कालीनजलहेतुकहदपक्षकवहिसाध्यकस्थले वह्विव्यापकाभाववद्‌ध्रदेऽव्याप्तिः 
व्यापकाभावत्वावच्छिन्नविषयताशालिनिश्चयविशिष्टवह्यधिकरणवृत्यभाव- 
निरूपितत्ववत््रतियोगितात्वावच्छिन्रविषयताशालिनिश्चयत्वस्य प्रकृता- 
नुमित्यवृत्तित्वात्तादृशविशिष्टद्रयविषयतयोर्जन्यतानवच्छेदकत्वाच्च बोध्या। अग्र 
वक्ष्यमाणस्योभयाभावस्य विशिष्टद्रयविषयताविशेषणत्वे च॒ हदः प्रतियोगिता- 
सम्बन्धेन धूमाभावव्याप्यवदभावकालीनत्वे सति प्रतियोगितासम्बन्धा- 
वच्छिन्नाभावाभावव्याप्यवदभावकालीनत्वे सति वा वह्िमान्‌ धूमादित्यादौ 
धूमाभावव्याप्यवदध्रदे साध्याभाववदवृत्तित्वरूपव्याप्तिघटितायां  स्वरूपा- 

सिद्धावप्यव्याप्तिः धूमाभावत्वावच्छिन्नविषयताशालिनिश्चयविशिष्टाभावाभावत्वा- 
वच्छिन्नविषयतानिश्चयत्वस्य प्रकृतानुमित्यवृत्तितया तादृशविशिष्टद्रयविषयतायां 
धूमाभावव्याप्यवद्प्रत्वगतसमुदायत्ववृत्तित्वविरहेणोभयाभावस्यापि सत््वाच्च। 
अयञ्च दोषो जन्यतानवच्छेदकत्वस्थाने स्वनिरूपितजनकतावच्छेदकत्वस्वा- 
वच्छेदकत्वान्यतरसम्बन्धेन जन्यताविशिष्टान्यत्वविवक्षणे तत्र॒ न सम्भवत्यन्यथा 
कल्पत्रयेऽपि बोध्यः अथ तादृशानुमित्यव्यवहितपूर्वक्षणवृ्तिज्ञानावृत्तितवं 
निवेश्यं तावतेवोक्तदोषवारणादिति चेत्‌? न, वह्नयभाववद्धूमवत्कालीन- 
वह्िसाध्यकाभावपक्षकधुमहेतुकस्थले प्रागुक्तस्वरूपासिद्धावव्याप्तेः प्रतियोगिता- 
सम्बन्धेन धूमवत्निश्चयोत्तरं प्रकृतानुमित्युत्पादासम्भवादनुमितेरभावे वह्य- 
वगाहित्वात्‌ वह्िमत्ताबुद्धेश्च प्रतिबन्धकसदभावादिति। 


वस्तुतस्तु पर्वतपक्षकवह्नयभावव्याप्यसाध्यकस्थले वह्विमत्पर्वते वह्णय- 
भाववज्जलवत्कालीनधूमहेतुकहदपक्षकवह्निसाध्यकस्थले च॒ जलवदध्रदेऽति- 
व्याप्तिः स्यादिति विशेष्यदले प्रकृतानुमित्यवृत्तित्वस्य प्रकृतानुमित्य- 
व्यवहितपूर्वक्षणवृत्तिज्ञानावृत्तित्वस्य यद्रूपावच्छिन्नविषयताशालिनिश्चयत्वे 
विवक्षितुमशक्यतया प्रकृतानुमितित्वव्यापकप्रतिबध्यतानिरूपितप्रतिबन्धकत्व- 
प्रवेशस्यावश्यकतया विशेष्यदलघटकविशिष्टद्रयाघटितत्वघटकप्रतिबन्ध- 
कत्वैक्यस्यावश्यविवक्षणीयताया अग्रे वाच्यत्वात्‌ द्विधा प्रकृतानुमित्व- 
व्यापकत्वस्याप्रविष्टत्वेन तत््रयोजनानुसन्धानं वायसदशनानुसन्धान- 
समशीलमेवेति बोध्यम्‌। 


अथ प्रतिबन्धकतावच्छेदकत्वं स्वरूपसम्बन्धरूपमेव वाच्यं लाघवात्‌। न 

च वहित्वावच्छिन्नविषयताशालिनिश्चयविशिष्टहदत्वावच्छिन्नविषयताशालि- 
निश्चयत्वादेः बाधादिप्रतिबन्धकतावच्छेदकत्वेनासम्भवापत्तिरिति वाच्यं, 
प्रतिबन्धकताविशिष्टविषयताशुन्यत्वस्य विवक्षितत्वात्‌। वैशिष्टयञ्च स्वावच्छेदक- 
विषयतावच्छेदकधर्मावच्छिन्नत्वस्वनिरूपितसामानाधिकरण्यसम्बन्धावच्छिन्ना- 
वच्छेदकतावच्छेदकविषयतावच्छेदधर्मावच्छिन्नविषयतासामानाधिकरण्योभय- 
सम्बन्धेन। वस्तुतः स्वावच्छेदकत्वस्वनिरूपितसामानाधिकरण्यसम्बन्धावच्छिन्ना- 
वच्छेदकतावच्छेदकविषयतासामानाधिकरण्योभयसम्बन्धेनैव वैशिष्ट्यं वाच्यं, तेन 
वह्धित्वहदत्वाद्यवच्छिन्नविषयताया ज्ञानवैशिष्ट्यावच्छिन्नप्रतिबन्धकतावच्छेद- 
कत्वेऽपि नासम्भवः। न चैवमपि वहिव्यापकीभूताभावप्रतियोगिजल- 
रूपासाधारण्येऽव्याप्तिः, तद्घटकवहित्वजलत्वाद्यवच्छिन्नविषयताया 
वाच्यम्‌, अव्यापक- 

विषयताशुन्यज्ञानीयविषयत्व एव प्रतिबन्धकतावच्छेदकत्वस्य विवक्षितत्वात्तथा- 

विधवह्ित्वजलत्वाद्यवच्छिन्नविषयतायाः प्रतिबन्धकतानवच्छेदकत्वात्‌। एवञ्च 
प्रथमकल्पोऽपि समीचीन एव स एव च यथाश्रुतग्रन्थलभ्यः। नच 
संयोगवज्जलपक्षकवह्िसाध्यके संयोगेन संयोगवज्जलहेतुकस्थलेऽसाधारण्येऽ- 
व्याप्तिः, संयोगवज्जलत्वेन घटावगाहिनः संयोगवज्जलं संयोगवज्जलवदि- 
त्याकारकन्ञानस्य संयोगवज्जलत्वाच्छिन्नविषयत्वाव्यापकविषयताशुन्यत्वात्‌ 
संयोगवज्जलवत्त्वावच्छिन्नविषयत्वस्याव्यापकत्वेऽपि तज्ज्ञाने प्रकारांशे भ्रमात्मके 
विरहात्‌ यद्रुपेदन संयोगवञ्जलत्वस्य धारणसम्भवात्‌ द्वितीयरूपमध्ये च 
वह्विव्यापकीभूताभावप्रतियोगिसंयोगवज्जलत्वस्यैव धृतत्वादिति वाच्यं, 
यद्रूपावच्छिन्नविषयतानिरूपितयद्रूपावच्छिन्नविषयत्वेऽव्यापकत्वस्य विवक्षितत्वात्‌। 
न च स्वरूपेण जलवज्जलं स्वरूपवज्जलवज्जलकालीनवहिमान्‌ 
स्वरूपवज्जलादित्यत्रासाधारण्येऽव्याप्तिः, जलवज्जलं स्वरूपवज्जलवदितिज्ञाने 
स्वरूपवज्जलवज्जलत्वावच्छिन्नविषयत्वाव्यापकविषयताशून्यत्वस्यो क्तस्यापि 
सत्त्वेन यद्रूपपेदन॒ स्वरूपवज्जलवज्जलत्वस्य धारणसम्भवादिति वाच्यं, 
यादृशरूपावच्छिन्नानुयोगिताकपर्याप्तिकावच्छेदकताकविषयतानिरूपितयादृश- 
समुदायत्वावच्छिन्नानुयोगिताकपर्याप्तिकावच्छेदकताकविषयत्वस्याव्यापकत्वेन 
विवक्षितत्वात्‌ विशिष्टपक्षतावच्छेदकस्य प्रकृतेऽप्रसिद्धत्वेऽपि जलत्वजलस्वरूप- 
जलत्वगतसमुदायत्वस्य प्रसिद्धत्वेन तस्य स्वरूपवत्वतजलत्वगतसमुदायत्वस्य च 
यादृशरूपपदेनोपादानसम्भवेनोक्तज्ञाने तादृशरूपावच्छिन्नानुयोगिताकपर्याप्तिका- 
वच्छेदकताकविषयतानिरूपिततादृशरूपावच्छिन्नानुयोगिताकपर्याप्तिकावच्छदकताक- 


विषयताशन्यत्वविरहात्‌। 

. वक्ष्यमाणपरस्परस्वावच्छिन्नविषयताशून्यज्ञानीयत्वस्य यद्रूपावच्छिन्न- 
विषयताद्वयेऽत्रापि विशेषणत्वेनोपादाने नैतदोषावकाश इत्यपि कश्चित्‌। 

यत्त॒ रूपवृत्ित्वोपादानपक्षेऽव्यापकविषयताशून्यत्वनिवेशस्याप्रयोजनत्वेन 
स्वरूपसम्बन्धरूपावच्छेदकत्वप्रवेरो दोषैकदेशविषयतामादाय सर्वत्रा 


सम्भवोऽनतिरिक्तवृत्तित्वमनिवेश्याव्यापकविषयताशृन्यत्वद्वयस्य निवेशे च 
विपरीतमेव गौरवमिति, तततुच्छं, तद्रूपावच्छिन्नविषयत्वेऽसाधारण्यविषयताभेदस्य 
स्वघटकविषयताव्यावृत्तस्य प्रतिबध्यताविशिष्टजन्यताविशिष्टान्यत्वस्य चावश्य- 
विवक्षणीयस्यात्रापि विवक्षणे दोषस्यासम्भवात्‌, विशिष्टद्रयाघटितत्व- 
स्यैकविशिष्टाघटितत्वपर्यवसितत्वे यद्रूपावच्छिन्रतिषयतासामान्ये प्रतिबन्धकता- 
वच्छेदकत्वस्य विवक्षयाप्युक्तासम्भववारणसम्भवात्‌, असाधारण्यविषयता- 
भेदस्यैकदेशविषयताव्यावृत्तस्यानिवेशे जन्यतावच्छेदकत्वस्यैकदेशसाधारण्य- 


प्रतीक्षाया अकृतत्वेऽपि च न क्षतिः 

अत्र॒ नीलोत्पलवान्‌ हदो रक्तदण्डवानित्यत्र॒ बाधेऽव्याप्तिः, समान- 
विषयकानुमिति प्रति समानविषयकप्रत्यक्षसामग्रयाः प्रतिबन्धकत्वेन तस्याञ्च 
विशेषणतावच्छेदकप्रकारकन्ञानत्वेन नीलोत्पलत्वावच्छिन्नविषयकज्ञानस्य 
रक्तदण्डत्वावच्छन्नप्रकारकनज्ञानस्य च निविष्टतया तत्तद्रूपावच्छिन्नविषयतायाः 
स्वरूपसम्बन्धरूपप्रकृतानुमितिप्रतिबन्धकतावच्छेदकत्वे यद्रूपपदेन  तादृश- 
रूपद्रयस्य ग्राह्यतया बाधज्ञाने तत्तद्रूपावच्छिन्रविषयताशुन्यत्वविरहात्‌। एवं हदः 
कृतिसाध्यतावदिष्टसाधनतावत्पाककालीनवह्िमान्‌ जलादित्यत्राप्यव्याप्िः, 
चिकीर्षासामग्रया विशिष्टवुद्धि प्रति प्रतिबन्धकतया तस्यां कृतिसाध्यता- 
वत्पाकत्वावच्छिन्नविषयज्ञानस्येष्टसाधनतावत्पाकविषयकन्ञानस्य चान्तर्भूततया 
तादृशपाकत्वरूपधर्मद्रयस्य यद्रूपपदग्राह्यत्वेन तत्तद्रूपावच्छिन्नविषयशुन्यत्वस्या- 
साधारण्यज्ञाने विरहात्‌। यदि चोक्तस्थलद्वये विशिष्येच्छीत्तेजकत्वानुरोधेन 
विशिष्य प्रतिबध्यप्रतिबन्धकभावस्य वक्तव्यत्वेन तत्र॒ प्रकृतानुमिति प्रति 
प्रत्यक्षसामग्रयाश्चिकीर्षासाममग्रयाश्च प्रतिबन्धकत्वे सामग्रीकोरो तादृशनिश्चय- 
द्रयप्रवेशस्यानावश्यकत्वात्‌, अनुमितिसामग्रया आवश्यकत्वेन तस्याश्च तद्‌- 
घटितत्वनियमात्तदभावदशायामनुमित्यनुत्पत्तेरिष्ठतया तदतिरिक्तप्रत्यक्षादिसामग्री- 
दशायामनुमित्यनुपपत्तेरयोगान्न दोषसम्भव इत्युच्यते तदापि हदो वहिमान्‌ 
कृतिसाध्यतावदिष्टसाधनतावत्पाककालीनजलादित्यत्रासाधारण्येऽव्याप्तिः, तत्र 
वावच्छिन्नविशेष्यतानिरूपितवहित्वावच्छिन्नप्रकारताशाल्यनुमितिसामग्रयाश्चि- 
कीर्षासामग्रीघषटककृतिसाध्यतावत्पाकादिनिश्चयाघटितत्वेन तादृशानुमिति प्रति 
चिकीर्षासामग्रयाः प्रतिबन्धकतायां सामग्रीकोटौ निरुक्तनिश्चय- 
प्रवेशस्यावश्यकत्वात्‌। सामग्रीत्वञ्चैकविशिष्टापरत्वमेवेति तदवच्छिन्न- 
प्रतिबन्धकतानिरूपितसामानाधिकरण्यसम्बन्धावच्छिन्नावच्छेदकत्वस्य प्रसिद्धि- 
सम्भवादिति निवेशनीयमेवानतिरिक्तवृत्तित्वम्‌। तथा सति तादृशनिश्चयत्ववति 
फलेच्छाविगमकालीननिश्चये सामाग्रीप्रतिबन्धकताविरहेण कृतिसाध्यतावत्पा- 
कत्वादेर्यत्पदेनोपादानासम्भवेन नाव्याप्तिसम्भव इति केचित्‌, तदप्यसत्‌, 
विशेष्यदलघटकविशिष्टद्रयाघटितत्वघटकप्रतिबन्धकत्वयोरेक्यस्य वक्ष्यमाणत्वेन 
सामग्रीप्रतिबन्धकतामादाय दोषस्यासम्भवात्‌। तदनुगमश्च प्रकृता- 
नुमितिप्रतिबन्धकताविशिष्टनिश्चयनिष्ठावच्छेदकतानिरूपितविषयत्वनिष्ठावच्छेदकता- 
निरूपितावच्छिन्नत्वसम्बन्धावच्छिन्नावच्छेदकतावद्रुपवत्वं समुदायार्थः वैशिष्टयञ्च 
स्ववृत््यभावीयप्रतियोगितया परस्परानिरूपितत्वसहितेन स्वाभाववत्वसम्बन्धेन, 
त । स्वाभाव- 

प्रतियोगित्वं स्वनिष्ठग्रकारत्वञ्च स्वविशिष्टविषयतावतत्वसम्बन्धावच्छि्नं बोध्यम्‌। 


वैरिष्टयञ्च॒ प्रथमाभिहितानुगमघटकप्रतिबन्धकतावैशिष्टयनियामकसम्बन्धाभ्यामेव 

बोध्यम्‌। एवञ्च बाधादिप्रतिबन्धकतायाः स्वविशिष्टविषयतावत््वसम्बन्धस्य 


व्यधिकरणत्वेन न कापि क्षतिः। उक्तविशेष्यत्वाभाववत्रिष्छत्वस्य 
संसर्गत्वानुधावनाद्‌ वृत्त्यनियामकस्याभावप्रतियोगितानवच्छेदकत्वेऽपि न क्षतिः 
विशेष्यत्वाभावश्च प्रमीयविशेष्यताप्रतियोगिकस्वरूपसम्बन्धावच्छिन्न- 


प्रतियोगिताको बोध्यः। नन्वेकरूपेण प्रतिबन्धकत्वस्यैव वहिव्यापकीभूता- 
भावप्रतियोगिजलं जलवान्‌ हदः वहिव्यापकीभूताभावप्रतियोगिशेवालं 
शेवालवान्‌ हद इत्यादिनिश्चयानां लाघवेन वक्तव्यत्वात्‌ हदः 
शैवालवद्ध्रदकालीनवहिमान्‌ जलादित्यत्रासाधारण्येऽव्याप्तिः, तादृशवहि- 
व्यापकीभूताभावप्रतियोगिजलत्वावच्छिन्नरविषयताया अव्यापकविषयता- 
शन्यज्ञानीयाया इव शैवालवदप्रदत्वावच्छिन्नविषयतायास्तादृश्या एकस्यामेव 
प्रतिबन्धकतायामवच्छेदकत्वात्‌। न च प्रतिबन्धकतावच्छेदकस्यानुगत- 
स्याभावात्नैकरूपेण प्रतिबन्धकत्वमिति वाच्यं, निश्चयविशिष्टनिश्चयत्वस्यव 
तादृशत्वात्‌ वैशिष्ट्यञ्च  स्वसामानाधिकरण्यस्वीयतादृशवहिव्यापकोभूता- 
वप्रतियोगित्वप्रकारताविशिष्टप्रकारतानिरूपितहदत्वावच्छिन्नविशेष्यताकत्वाभय- 
सम्बन्धेन। प्रकारतावशिष्ट्यञ्च स्वाश्रयप्रतियोगितावच्छेदकसम्बन्धा- . 
वच्छिन्नत्वस्वनिरूपितविशेष्यतावच्छेदकधर्मावच्छिन्नत्वोभयसम्बन्धेन। न च 
परस्परस्वावच्छिन्नविषयताशून्यज्ञानीयत्वस्य तदुभयविषयतायां प्रतिबन्धकता- 
वच्छेदिकायां न सम्भव इति. वाच्यं, हेतुमत्पक्षघटितासाधारण्या- 
व्याप्तिवारणायासाधारण्यप्रतिबन्धकतातिरिक्तवृ्तित्वस्य विशेषणत्वपक्ष 
तद्विशेषणस्य प्रयोजनविरहेण  दोषापादकत्वस्य वक्ष्यमाणत्वेन च 
परित्याज्यत्वात्‌। 


यत्तु तादृशवहिमत्ताबुद्धि प्रति वहिव्यापकाभावप्रतियोगित्वेन वहि 
सामान्याभावव्यतिरेकव्याप्त्यात्मकेन  विशिष्टजलनुद्धेरपि जलवदध्रदनिश्च 
कालीनायाः प्रतिबन्धकत्वस्यानुभविकतया शैवालवदध्रदत्वनिष्टा- 
वच्छेदकताभिन्नवह्वित्वनिष्ठावच्छेदकताभिन्नावच्छेदकत्वानिरूपितविषयतात्वेन 
वहविविषयतायाः संसर्गघटकतामुपगम्य तस्याप्येकप्रतिबन्धकत्वोपपादने 
बहिव्यापकी भूताभावप्रत्तियो गिजलत्वाबच्छिन्नविषयत्वशे बालवदश्रदत्वा- 
वच्छिन्नविषयत्वयोः परस्परस्वावच्छिन्नविषयताशन्याव्यापकविषयताशून्य- 
ज्ञानीययोरपि प्रतिबन्धकतावच्छेदकत्वस्यापि सम्भव इति, तदसत्‌, 
विशिष्टवहिव्यापकतायाः शुद्धवह्िव्यापकतायाश्च भिन्नत्वेन तत्तद्विशिष्टा- 
भावप्रतियोगिजलज्ञानीययोर्विशिष्टविषयत्वयोरवच्छेदकत्वस्यैकस्मिन्‌ विशिष्ट- 

जलत्वेऽसम्भवात्‌ तत्सम्भवः, एवञ्चक्तरीतेरशुण्णत्वादिति चेत्‌? न, अप्रामाण्य- 

६२ श्रीधर्मदत्तशर्मविरचिता 


जञानोत्तेजकत्वानुरोधेनैकरूपेण प्रतिबन्धकत्वासम्भवस्य पूर्वमेवोक्तत्वात्‌, 
विशिष्टद्रयाघटितत्वनिवेशस्यैकरूपेण प्रतिबन्धकत्वाभावपक्षीयताया एव 
वाच्यत्वाच्च। एकरूपेण प्रतिबन्धकत्वोपगमे द्वितीयक्षणावच्छिन्नध्वंसो 


वाच्यत्वत्ववान्‌ वाच्यत्वत्वव्यापकीभूताभावप्रतियोगिप्रतियोगित्वकालीन- 
द्वितीयक्षणावच्छिन्नध्वंसादित्यत्र वाच्यत्वत्वव्यापकीभूताभावप्रतियोगितादृश- 
ध्वं सरूपासाधारण्येऽव्याप्तेः, वाच्यत्वत्वव्यापकीभूताभावप्रतियोगिप्रतियोगिता- 


त्वावच्छिन्नविषयत्वप्रतियोगित्ववद्द्वितीयक्षणावच्छिन्नध्वंसत्वावच्छिन्नविषयत्वयोः 
परस्परस्वार्वच्छिन्नविषयताशन्यज्ञानी यत्वप्रतिबन्धकतातिरिक्तवृत्तित्वात्‌, 
जन्यताविशिष्टान्यत्ववक्ष्यमाणोभयाभावत्वासाधारण्यविषयताभित्नत्वादीनां मध्ये 
यस्य॒ स्यादुपादेयता तस्य॒ सर्वस्य तत्र॒ सत्वात्‌ तदेकतरनिरूपकनिश्चय- 
विशिष्टापरनिरूपकनिश्चयत्वस्य प्रकृतानुमितिप्रतिबन्धकतानतिरिक्तवत्तित्वाच्च। 


न च पृथक्प्रतिबन्धकत्वेऽपि पक्षधर्मिकहेतुमत्तवग्रहासाधारण्य- 
ग्रहयोरतिरिक्तप्रतिबन्धकत्वे मानाभावः, वाच्यत्वत्वव्यापकीभूताभावप्रतियोगित्वेन 
प्रतियोगित्वग्रहस्य प्रतियोगित्ववत्तया च  द्वितीयक्षणावच्छिन्नध्वंसमग्रहस्य च 
परस्परविशिष्टत्वेन क्ठप्तप्रतिबन्धकताकस्य तत्र॒ सत्तया तेनैव 
प्रतिबन्धककृत्यस्य कार्यानुत्पादस्य निर्वाहात्‌। तथा च तदसाधारण्या- 
व्याप्तेदरवारत्वेन तद्वारणाय विशेषणं किमपि वक्तव्यं तस्यालक्ष्यत्वं वा, तच्च 
प्रतिबन्धकतेक्यपक्षेऽपि समानमिति तद्विशेषणस्यासाधारण्यघटकविषयता- 
भेदरूपस्यैव वक्तव्यतया सत्यपि प्रतिबन्धकतैक्ये स्वरूपसम्बन्धरूपा- 
वच्छेदकत्वपक्षेऽपि दोषासम्भवादलक्ष्यत्वाङ्गीकारस्याप्युभयत्रैव समानत्वादिति 
वाच्यं, प्रतियोगित्वस्य विशेषणान्तरानवच्छिन्ने द्वितीयक्षणावच्छिन्नध्वंसे पक्षभूते 
प्रकारत्वविरहात्‌ तादृशपक्षधर्मिकसाध्यवत्ताबुद्धो पक्षतावच्छेदकव्यापकत्वा- 
नवगाहिन्यां पक्षतावच्छेदकाघटकधर्मावच्छित्रतादृशपक्षविशेष्यकस्य साध्यवत्ता- 
विरुद्धत्वेन गृहीतधर्मप्रकारकस्य साध्याभावप्रकारकस्य वा ज्ञानस्य 
प्रतिबन्धकत्वाननुभवात्‌ पर्वतत्वव्यापकतानवगाहिनि पर्वतो वह्विमानितिज्ञाने 
नीलपर्वतो वह्गयभाववानितिज्ञानस्येव द्वितीयक्षणावच्छिन्नपर्वतो वह्धिमानिति ज्ञाने 
द्वितीयक्षणावच्छिन्ननीलपर्वतो वह््यभाववानितिज्ञानस्यापि प्रतिबन्धकत्वं न 


केषामप्यभिमतं, वाच्यत्वत्ववति प्रतियोगित्वाभावोऽव्याप्यवृत्तिरिति 
ज्ञानकालेऽसाधारण्यज्ञानस्य प्रकृतपक्षधर्मिकतादृशहेतुमत्ताज्ञानविशिष्टत्वेन 
स्वतन्त्रप्रतिबन्धकत्वान्तरमुपेयमेव। एवञ्चासाधारण्यप्रतिबन्धकतायाः 


परकृतानुमितिप्रतिबन्धकेऽपि वाच्यत्वत्वव्यापकीभूताभावप्रतियोगिप्रतियोगित्व- 
निश्चयकालीने स्वावच्छिन्रविषयत्वाव्यापकविषयताशून्यप्रतियोगित्ववद्‌- 

द्वितीयक्षणावच्छिन्नध्वंसत्वावच्छिन्नविषयकज्ञाने विरहेण यद्रूपमध्ये तादृश- 
प्रतियोगितात्वतादृशध्वंसत्वयोः प्रवेशासम्भवात्‌ विनैव विशेषणप्रक्षेपा- 
लक्ष्यत्वाभ्युपगमौ प्रतिबन्धकताभेदपक्षेऽव्याप्तेरसम्भवः। 


किञ्चोक्तरीत्या प्रतिबन्धकत्वमानुभविकं देशकालादिधर्मितावच्छेदकस्थले 


विशेषगुणाभाववान्‌ द्वितीयक्षणावच्छिन्नघटो गुणसामान्याभाववानित्यत्र 
-गुणवद्वितीयक्षणावच्छिन्नतघटरूपबाधघटितासिद्धौ दोषप्रतिपादकम्रन्थाभिमतञ्च 
तथापि तादृशप्रतियोगित्वकालीनवाच्यत्वत्वसाध्यकोक्तपक्षकद्वितीयक्षणा- 


वच्छिन्नध्वंसहेतुकस्थलेऽसाधारण्येऽव्याप्िर्दुरद्धरेव। न च तत्रासाधारण्य- 
निश्चयस्य पृथकप्रतिबन्धकत्वासम्भवः, वाच्यत्वत्वसामान्याभावेऽव्याप्यवृत्तित्वग्रहे 
तादृशाभावनिरूपितव्यत्तिरेकन्याप्त्यात्मकशुद्धवाच्यत्वत्वव्यापकौभूताभाव- 
प्रतियोगिताविशिष्टज्ञानस्य प्रतिबन्धकत्वासम्भवात्‌ विशेषाभावे चाव्याप्य- 


वृततित्वग्रहाभावेन विशेषाभावनिरूपितव्याप्तिप्रकारकनिश्चयविशिष्टहेतुमत्ता- 
निश्चयत्वेन प्रतिबन्धकत्वस्यावश्यकत्वात्‌। सामान्यनिरूपितव्यापकत्व- 
विशेषनिरूपितव्यापकत्वावगाहिग्रहयोरेकरूपेण प्रतिबन्धकत्वञ्च प्रागेव 


ह्युपपादितम्‌। अत्र॒ प्रतियोगित्वं हेतुत्वञ्च स्वपर््याप्तप्रतियोगिताश्रय- 
वाच्यत्ववत्त्वस्वरूपान्यतरसम्बन्धावच्छिन्नं बोध्यं, तेन प्रतियोगित्वस्य 
वाच्यत्वत्वव्यापकीभूताभावप्रतियोगित्वनिवहिण दोषघटकत्वनिर्वाहः। काल- 
विशेषस्य पक्षतावच्छेदकतयोपादानाद्‌ ध्वं सत्वावच्छेदेन तादृशवाच्यत्वत्व- 
साध्यकस्थलेऽपि प्रकृतानुमितित्वव्यापकसामानाधिकरण्येन बुद्धित्वावच्छिन्न- 
प्रतिबध्यतानिरूपितासाधारण्यप्रतिबन्धकतामादाय न दोषासम्भवः, अन्यथा 
व्यापकत्वाघटितसम्बन्धेन प्रतियोगित्ववद्ध्वंसत्वेनावच्छिन्नविषयत्वस्या- 
प्रतिबन्धकज्ञानसाधारणत्वेन यद्रूपदेन तस्य धारणासम्भवात्‌ 
शुद्धप्रतियोगित्वनिष्ठव्यापकताघटितसम्बन्धेन प्रतियोगित्ववद्ध्वंसत्वावच्छिन्न- 
विषयताशून्यत्वस्यासाधारण्यज्ञाने सत्त्वात्‌ विशिष्टप्रतियोगित्व- 
निष्ठव्यापकताघटितसम्बन्धेन प्रतियोगित्ववद्ध्वंसत्वावच्छिन्नविषयतायाश्च 
परस्परस्वावच्छिन्रविषयताशन्यज्ञानीयत्वविरहात्तत्पक्षे दोषो न॒ स्यादिति। इदञ्च 
तत्पक्षे दोषसम्पत्तय एव। असाधारण्यविषयत्वादिभेदनिवेशपक्षे च नोपादेयमेवेति 
बोध्यम्‌ 

यदि च सामान्यव्यापकत्वावगाहिविशेषव्यापकत्वावगाहितथाविध- 
निश्चययोरेकरूपेण प्रतिबन्धकत्वे विशेषस्यानन्ततया विनिगमकाभावेन 
तत्तद्विशेषव्यापकतावगाहिनिश्चयसामान्यव्यापकत्वावगाहिनिश्चययोरेकरूपेण 
प्रतिबन्धकत्वस्य वाच्यतया तत्सम्पत्यर्थ तत्तद्विशेषणनिष्ठा- 

वच्छेदकताभिन्नावच्छेदकत्वानिरूपितत्वेन व्यापकताघटकाधिकरणविरोषणनिष्ठ- 
विषयताया इव सामान्याभावधमिकाव्याप्यवृत्तित्वज्ञानाभावस्यापि प्रतिबन्धकता- 
वच्छेदकत्वं वाच्यमित्यनेकप्रतिबन्धकतावच्छेदकत्वतत्सम्बन्धयोस्तत्र॒ तत्र 
कल्पनापेक्षया लाघवेन सामान्यधर्मनिष्टावच्छेदकतानिरूपितत्वमात्र- 
विशेषितप्रकारताकबुद्धित्वावच्छिन्नं प्रति सामान्यव्यापकत्वावगाहितथा- 
विधनिश्चयस्यैकमेव प्रतिबन्धकत्वद्कल्पनीयमित्युच्यते तदा वाच्यत्वत्व- 
व्यापकोभूताभावप्रतियोगिप्रतियोगित्वकालीनद्विती यक्षणावच्छिन्नध्वं सहेतुकस्थल 
एव प्रागुक्ताव्याप्तिर्बोध्या। असाधारण्यज्ञानस्य पृथवप्रतिबन्धकता च 
वाच्यत्वत्ववति प्रतियोगित्वाभावोऽव्याप्यवृत्तिरित्यव्याप्यवृत्तित्वज्ञानकाले 
वाच्यत्वत्वव्यापकौभूताभावप्रतियो गिप्रतियो गित्वप्रकारताशालिनिश्चयविशिष्ट- 
प्रतियोगित्वप्रकारकन्ञानत्वेन प्रतिबन्धकत्वासम्भवात्‌ तत्म्रतिबन्धकतायामुक्ता- 
व्याप्यवृत्तित्वग्रहस्याप्युत्तेजकत्वात्‌ तादृशाव्याप्यवृत्तित्वे प्रतिसंहिते 
वाच्यत्वत्ववद्वृत्तेरपि प्रतियोगित्वस्याभावे वाच्यत्वत्वव्यापकतायाः 
कपिसंयोगवद्वृत्तेः कपिविभागस्याभावे कपिसंयोगाव्यापकताया इव गृहीतत्वेन 
वाच्यत्वत्वतादृशप्रतियोगित्वयोर्विरोधभङ्गाद्‌ यत्र यत्र॒ कपिसंयोगस्तत्र 
कपिविभागाभाव इत्यन्तानां व्यतिरेकनियमदर्शनात्‌ कपिसंयोगाभावनिरूपित- 
व्यतिरेकव्याप्तेः सद्धेतौ कपिविभाग उपपादनीयतया तदनुगुणव्यतिरेकव्याप्ति- 
घटकविशेषणस्य वाच्यत्वात्‌ साध्यसाधनभेदेन  भेदस्वीकाराच्चाति- 
प्रसङ्गविरहाद्रोध्या। 


अथ यदि केवलान्वयिसाध्यकस्थलवदेतस्यापि न व्यतिरेकव्याप्तिलक्षण- 
लक्ष्यतेत्यन्यादृशव्यतिरेकव्याप्तिर्नोपपादनीया, तथा सति प्रागुक्ताव्याप्यवृत्तित्व- 
ग्रहस्योत्तेजकतायां मानाभावान्नोक्तरीत्यापि दोषसम्भव इति विभाव्यते तदा 
तद्ध्वंसतद्ध्रदोभयपक्षकवहित्वसाध्यके वह्िप्रतियोगिकस्ववृक्तिवाच्यत्ववत््व- 
सम्बन्धेन वहवित्वव्यापकीभूताभावप्रतियोगिप्रतियोगित्वकालीनतदध्वंसहेतौ 
वहित्वव्यापकीभूताभावप्रतियोगितादृशतदध्वंसेऽव्याप्तिराकलनीया। अत्र च 
तद्ध्वंसतद्ध्रदोभयत्वावच्छिन्नविशेष्यतानिरूपितवद्धित्वप्रकारताशालिबुद्धित्वावच्छिन्न 
प्रति वदहित्वव्यापकीभूताभावप्रतियोग्यखिलधर्मज्ञानानां तदध्वंसतद्ध्रदोभय- 
विशेष्यकेण तद्ध्वंसविशेष्यकेण तद्ध्रदविशेष्यकेण च॒ तत्तद्धर्मप्रकारकनज्ञानेन 
विशिष्टानामेकरूपेणैव प्रतिबन्धकत्वं वाच्यं, तदध्रदत्वनिष्ठावच्छेदकताभिन्नतद्‌. 
विशेष्यतात्वेनैकरूपेण तादृशसकलविशेष्यत्वोपादानसम्भवात्‌। न चानुगमनं 
व्यर्थ, तद्ध्रदत्वावच्छिन्नरविशेष्यकुद्धित्वेन किञ्चित्पदार्थविशेषिताविशेषित- 

सामान्यनिरुक्तिविवेचना ६५ 


तद्प्रदविशेष्यकसकलज्ञानं प्रति लाघवेन तद्ध्रदत्वातिरिक्तधर्मान- 
वच्छिन्नविशेष्यताकनिश्चयत्वेन प्रतिबन्धकतायास्तद्ध्रदत्वातिरिक्तधर्मान- 
वच्छिन्नविशेष्यताशालिबुद्धित्वावच्छिन्नं प्रति तद्ध्रदत्वावच्छिन्नविशेष्यता- 
शालिनिश्चयत्वेन किञ्चित्पदार्थविशेषिताविशेषिततदभ्रदत्वावच्छिन्नविशेष्यताक- 
सकलनिश्वयानां लाघवेन प्रतिबन्धकत्वान्तरस्य च क्ठप्ततया तावतैव 
्त्येकधर्मिकबुद्धेः प्रतिबन्धकत्वनिर्वाहादैक्यकरणायानिरूपितत्वेन विशेष्य- 
त्वोपादानस्य गौरवमात्रसम्पादकत्वादिति वाच्यं, तदध्रदतद्ध्वंसोभयघटादि- 
कालीनत्वादिविशेषिततद्प्रदतद्ध्वंसादिविशेष्यकबुद्धीः प्रति तादृशविशेष्यक- 
विरोधिनिश्चयानामुक्तप्रतिबन्धकताद्वयानाश्रयाणां प्रतिबन्धकत्वान्यतिरिक्तानि 
क्टप्तप्रतिबन्धकत्वाभ्याङ्कल्पनीयानि। तत्र॒ विशेष्यतायास्तत्तदवच्छेदकत्वा- 
निरूपितत्वमात्रेणोपादाने तद्ध्रदत्वावच्छिन्नविशेष्यकबुद्धित्वावच्छिन्ननिरूपित- 
तिबन्धकत्वतद्धंसत्वावच्छिन्नविशेष्यकबुद्धित्वावच्छिन्ननिरूपितप्रतिबन्धकत्वयोर- 
कल्पनेन. लाघवात्‌ शुद्धतदध्रदविशेष्यकबुद्धि प्रति तद्ध्रदविशेष्यकनिश्चयस्य 
प्रतिबन्धकतायाः प्रागुदितप्रतिबन्धकताद्रयघटकचरमप्रतिबन्धकतया निर्वाह- 
सम्भवात्‌ तत्क्षणविशिष्टतादृशोभयविशेष्यकबुद्धि प्रत्यपरक्षणविशिष्टतादृशोभय- 
विशेष्यकनिश्चयस्य प्रतिबन्धकतावारणाय तादृशानिरूपितत्वेन विशेष्यतायाः 
प्रतिबन्धकतावच्छेदकघटकताया अवश्यं वाच्यत्वेन तत्मयुक्तगौरवस्यासम्भवात्‌, 
तद्ध्रदस्य धर्मिण एकत्वेन शुद्धे विशिष्टे वा तत्राव्याप्यवृत्तित्वग्रहस्य 
प्रतिबन्धकताभेदेऽपि तत्तत््रतिबन्धकतायामुत्तेजकत्वस्यावश्यकतया तदभावे 
प्रतिबन्धकतावच्छेदकल्पनप्रयुक्तगौरवस्यापि प्रतिबन्धकतैक्यपक्षेऽसम्भवात्‌। 


अथ प्रतिबन्धकताभेदपक्षे कथमसाधारण्यनिश्चयस्यातिरिक्तप्रतिबन्धकता- 
सम्भव इति चेत्‌? तद्ध्वंसे वह्ित्वाभावस्याव्याप्यवृत्तित्वग्रहदशायां तदध्वंसवान्‌ 
तद्प्रद इतिनिश्चयविशिष्टासाधारण्यनिश्चये तदध्वंसधर्मिकप्रतियोगित्वप्रकारक- 
निश्चयविशिष्टप्रतियोगित्वधर्मिकवहित्वव्यापकीभूताभावप्रतियोगित्वनिश्चयत्वावच्छिन्न- 
प्रतिबन्धकत्वस्यासम्भवेन तद्धिन्नप्रतिबन्धकत्वस्यावश्यं वक्तव्यतया तत्सम्भव 
इति गृहाण। एवञ्च तत्म्रतिबन्धकतामादायासाधारण्ये लक्षणसम्भवः, 
तत्परतिबन्धकताया उपदशितनिश्चयत्वव्यापकत्वासम्भवेन यद्रूपमध्ये तादृश- 
प्रतियोगित्ववत््रतियोगितात्वस्य प्रतियोगित्ववत्तद्धंसत्वस्य च॒ धारणासम्भवादि- 
त्यास्ताम्‌। वस्तुतो नैकरूपेण प्रतिबन्धकतायाः सम्भवोऽपि, विस्तरेण तस्य 
प्रगेव निराकृतत्वात्‌। 


यत्त॒ व्यतिरेकव्याप्तिघटकहेत्वभावप्रतियोगित्वस्य हेतुतावच्छेदका- 
हेतुतावच्छेदकावच्छिन्नत्वाविशेषितप्रतियोगित्व- 


वच्छिन्नस्यैव वाच्यतया 

६६ श्रीधर्मदत्तशर्मविरचिता 


प्रकारकग्रहस्याप्रतिबन्धकतया प्रतियोगित्वप्रकारताया हेतुतावच्छेदका- 
वच्छिन्नत्वावच्छिन्नत्वेनेव प्रवेशनीयत्वात्नैकरूपेण प्रतिबन्धकत्वस्यैव सम्भव इति, 
तन्न, स्वीयसाध्यव्यापकीभूताभावप्रतियोगित्वप्रकारताविशिष्टप्रकारताक- 
विशेष्यताविशेषनिरूपितत्वस्यैव निश्चयवैशिष्टयघटकतयोपादानात्‌। वैशि्यं 
स्वनिरूपितत्वस्वनिरूपितावच्छिन्नत्वसम्बन्धावच्छिन्नाबच्छेदकताबद्धर्मा- 
वच्छिन्नत्वोभयसम्बन्धेन स्वविशिष्टविशेष्यतावच्छेदकधर्मावच्छिन्नत्वस्व- 
निरूपितावच्छिन्नत्वसम्बन्धावच्छिन्नावच्छेदकतावत्सम्बन्धावच्छिन्नत्वोभयसम्बन्धेन 
बोध्यम्‌ 


अथ प्रतिबन्धतैक्यस्य वृत्यनियामकसम्बन्धे प्रतियोगितावच्छेदकत्वं 
विशेषरूपेण संसर्गत्वं वा स्वीकृत्योपपादितत्वेन तयोरभावे प्रतिबध्यतैक्य- 
मेवाद्रणीयं, तत्र॒ च तादृशप्रतिबध्यताविशिष्टनिश्चयनिष्ठावच्छेदकतानिरूपित- 
परम्परावच्छेदकतावद्रूपवत््वं समुदायार्थः। वैशिष्टयञ्च स्वनिरूपितप्रतिबन्धकता- 
वृतत्यभावीयप्रतियोगितया परम्परानिरूपितत्वस्वावच्छेदकविषयत्वावच्छिन्न- 
प्रतिबध्यतानिरूपितप्रतिबन्धकताविशिष्टविषयताशृन्यवृत्तित्वो भयसम्बन्धेन। 
निश्चयनिष्ठावच्छेदकतावैशिष्टयञ्च  पूर्ववद्बोध्यम्‌। एवञ्च बाधादि 
प्रतिबध्यतावच्छेदको भूतधर्मावच्छिन्नप्रतिनध्यतानिरूपितज्ञानवे शिषछए्यावच्छिन्न- 
प्रतिबन्धकत्वस्य प्रसिद्धत्वान्न क्षतिः। तथा सति हृदो वहिमान्‌ 
कृतिसाध्यतावदिष्टसाधनतावत्पाककालीनजलादित्यत्र॒ प्रागुक्ताव्याप्तिः सुस्थिरेव 


पर्वपक्ष। 


यत्त॒ ज्ञानसामान्यं प्रत्येवेच्छासामग्रया विरोधितया न तत्रतिबध्यता- 
वच्छेदकं विषयत्वमिति नाव्याप्तिरिति, तन्न, इच्छासामग्रयामिच्छोत्तेजक- 
त्वानुरोधेन प्रतिबध्यतावच्छेदकतया विषयत्वोपादानस्यावश्यकत्वात्मति- 
बध्यतायामिच्छोत्तेजकतापक्षो हि सत्प्रतिपक्षे भट्टाचार्येण निगृढन्दूषितोऽ- 
स्माभिश्च व्युत्पत्तिवादगूढार्थततत्वालोके स॒ च दोषः स्पष्टीकृत इति चेत्‌? न, 
प्रतिबध्यतावच्छेदकतापर्याप्त्यधिकरणधर्मपर्याप्तावच्छेदकताकत्वस्य विवक्षितत्वात्‌, 
च्छासामग्रीप्रतिबध्यतायास्तत्तद्विषयकप्रत्यक्षविशेषत्वानुमितित्वशाब्दत्वाद्यवच्छिन्नत्व 
विपरीतनिश्चयनिरूपितप्रतिबध्यतायाश्च परत्यक्षविशेषत्वप्रत्यक्षान्यविशिष्टबुद्धि- 
त्वाद्यवच्छिन्नत्वात्‌ प्रकृतानुमितित्वव्यापिकायाः प्रत्यक्षान्यविशिष्टबुद्धित्वा- 
वच्छिन्नाया असाधारण्यनिश्चयनिरूपितप्रतिबध्यताया अवच्छेदकतापर्याप्त्यधि- 
करणधर्मपर्याप्तावच्छेदकताकत्वस्येच्छासामग्रीप्रतिबध्यतायां विरहादव्याप्त्य- 
सम्भवादवश्यविवक्षणी यस्यसाधारण्यविषयताभिन्नत्वस्यासाधारण्यघट क- 
विषयताभिन्नत्वरूपस्य वा विवक्षितत्वादुक्तदोषस्यासम्भवादिति चेत्‌? 

- सामान्यनिरुक्तिविवेचना ६७ 


अत्रोच्यते, गगनाभाववत्‌ अभाववत्कालीनघटो गगनवानित्यत्रा- 
भाववत्तादृशघटेऽतिव्याप्तिः, तादृशघटज्ञानस्य विशिष्टवुद्धित्वेन प्रतिबन्ध 
कत्वेनैवाभावत्तादृशघटत्वावच्छिन्नविषयताया ज्ञानवेशिषछए्यावच्छिन्नप्रतिबन्धकता- 
वच्छेदकत्वासम्भवेन यद्रूपदेन तादृशघटत्वस्य धारणासम्भवात्‌। यदि 
जञानवेशिष्टयावच्छन्नप्रतिबन्धकता न निवेश्यते तदा यद्रूपवृत्ति- 
विषयतानिवेशपक्षेऽ साधारण्यविषयताभिन्नत्वसहितस्योक्तजन्यताविशिष्टान्यत्वस्य 
वक्ष्यमाणोभयाभावस्य वा विवक्षायामपि हृदो वह्िमानित्यत्र॒वहिव्यापकीभूता- 
भाववद्भ्रदरूपबाधे वदह्धित्वगतैकत्वं हदत्वगतेकत्वञ्चादायाव्याप्तिः। एवं 
कि्चिद्रूपावच्छिन्नविषयत्वाव्यापकविषयताशुन्यत्वनिवेशपक्षेऽपि यद्रूपावच्छिन्न- 


विषयत्वाव्यापकविषयताशुन्यत्वनिवेशपक्षेऽपि साध्यव्यापकाभावविषयकं 
पक्षविषयकञ्च ज्ञानं यत्र॒ स्थले नियमेनैव तादृशाभावपक्षोभयविषयकमेव तत्र 
साध्यव्यापकाभाववत्पक्षरूपवबाधेऽव्याप्तिः, साध्यव्यापकाभावत्वपक्षता- 


वच्छेदकयोर्यत्पदार्थत्वसम्भवात्‌ पक्षांशे साध्यव्यापकाभावत्वेन पदार्थान्तरा- 
वगाहिज्ञानस्य तत्तद्रूपावच्छिन्नविषयत्वाव्यापकविषयताशून्यतया तदीयतत्तद्रूपा- 
वच्छिन्नरविषयत्वस्य स्वरूपसम्बन्धरूपप्रतिबन्धकतावच्छेदकत्वसम्भवात्‌। 
अनतिरिक्तवृत्तित्वस्य निवेशे च॒ तत्तद्रूपावच्छिन्रविषयताशालिसमृहालम्बने 
प्रतिबन्धकताविरहेण तत्तदरूपस्य यत्पदार्थत्वस्यासम्भवान्नाव्याप्तिः। एवमेवं 
रीत्यासाधारण्येऽपि स्थलविशेषेऽव्याप्तिर्वक्ष्यमाणाऽत्रापि बोध्या। 
विशिष्टद्रयाघटितत्वस्यैकविशिष्टाषटितत्वपर्यवसायित्वपक्षेऽपि यत्र॒ स्थले 
साध्यव्यापकीभूताभावप्रतियोगिहेतुविषयकं ज्ञानन्नियमतो हेतुमत्पक्षविषयकमेव 
तत्र हेतुमत्पक्षविषयतासामान्यस्यैवासाधारण्यघटकविषयताभिन्नस्यासाधारण्य- 
प्रतिबन्धकतावच्छेदकतया तद्विषयताशून्यत्वस्यासाधारण्यज्ञाने विरहाद- 
साधारण्येऽव्याप्तिः, अनतिरिक्तवृत्ति्वनिवेशे च॒ ्रतिबन्धकताशून्येऽपि 
हेतुमत्पक्षविषयनिश्चयत्वसत्वेन यत्पदेन हेतुमत्पक्षतावच्छेदकस्योपादाना- 
सम्भवान्नाव्याप्तिः। | 

वस्तुतस्तु ज्ञानवैशिष्टयावच्छिन्नप्रतिबन्धकत्वस्याप्रवेशो यद्रूपावच्छन्न- 
विषयताशालिनिश्चयवैरशिष्टयस्योपलक्षणतयैव प्रवेशेन तत्र॒ प्रतिबन्धकता 
वच्छेदकत्वस्य लक्षणाघटकतया जन्यतानवच्छेदकत्वपक्षस्यापि दूष्यतया च 
शैवालवज्जलपक्षकजलाभावसाध्यके बाधेऽव्याप्तिः, शेवालत्वावच्छिनन- 
विषयताशालिनिश्चयविशिष्टशैवालवज्जलत्वावच्छिन्नविषयताशालिनिश्चयत्वस्य 
प्रतिबन्धकतानिरूपितस्वरूपसम्बन्धरूपावच्छेदकतावत्त्वात्‌ शैवालवज्जलत्वा- 
वच्छिन्नविषयत्वाव्यापकविषयताशून्यत्वस्य शैवालवज्जलत्वावच्छिन्न- 
विषयताशालिनि शैवालवज्जलविशेष्यके जलत्वेन वस्त्वन्तरप्रकारके ज्ञाने 

६८ श्रीधर्मदत्तशर्मविरचिता - 


प्रतिबन्धकतावति सत्त्वात्‌ निरुक्तरूपद्वयावच्छिन्नविषयताद्रयस्यासाधारण- 
घटकविषयताभिन्नत्वाद्‌ वक्ष्यमाणोभयाभाववत््वाच्च तदुभयशुन्यत्वस्य बाधज्ञाने 
विरहाद्‌ उक्ताव्याप्तिवारणोपायस्यानतिरिक्तवृत्तित्वाल्लघुभूतस्यासत्त्वादिति। यदा 
तु हेतुमत्पक्षघटिताऽसाधारण्ये दोषस्यान्यथैव वारणं वक्ष्यते न 
त्वसाधारण्यघटकविषयताभिन्नत्वनिवेशमालम्ब्य तदा जलत्वावच्छिन्न- 
विषयताशालिनिश्चयविशिष्टतादृशवह्िव्यापकी भूताभावप्रतियोगितात्वावच्छिन्न- 
विषयताशालिनिश्चयत्वस्य प्रतिबन्धकतावच्छेदकत्वात्‌ तादृशप्रतियोगितात्वा- 
वच्छिन्नविषयत्वाव्यापकविषयताशुन्यत्वस्य तादृशप्रतियोगितात्वावच्छिन्न- 
विषयताके तादृशप्रतियोगितात्वेन घटादिप्रकारकजलविशेष्यके प्रतिबन्धकनज्ञाने 
सत्त्वात्‌ स्वावच्छिन्नविषयत्वाव्यापकविषयताशुन्यत्वपरिष्कारे च दोषोऽन्वेष्टव्य 
एव यद्रूपवृक्तित्वनिवेशपक्षे, किञ्चिद्धर्मावच्छिन्नविषयत्वाव्यापकविषयता- 
शन्यत्वपक्षे च बाधादावसम्भव एव बोध्य इत्येषा दिगित्युपरम्यते। 


ननु गगनवदभावो गगनाभाववद्वक्नयधिकरणनिरूपितवृत्तित्वकालीन- 
वहिमाञ्जलादित्यत्रासाधारण्येऽव्याप्तिः, प्रकृतानुमितित्वव्यापकगगनत्वावच्छिन्न- 
रकारतानिरूपिताभावत्वावच्छिन्नविशेष्यताशालिनुद्धित्वावच्छिन्नप्रतिबध्यतानिरूपित- 
प्रतिबन्धकताया गगनाभाववत्तादृशवृत्तित्ववत्वावच्छिन्नविषयताशालिनिश्चय- 
` विशिष्टतादृशवृत्तित्ववदभावत्वावच्छिन्नविषयताशालिनिश्चयत्वव्यापकतयाऽ- 
साधारण्यनिश्चये तादृशविशिष्टद्रयविषयताशुन्यत्वविरहादिति चेत्‌? न, 
विशेष्यदलघटकविशिष्टद्रयाघटितत्वघटकप्रतिबन्धकतयोरेक्यस्य विवक्षितत्वात्‌, 
तथा सति तादृशप्रतिबन्धकताविशिष्टरूपवत्वं समुदितलक्षणार्थः। वैरशिष्टयञ्च 
स्वविशिष्टनिश्चयनिष्ठाच्छेदकतानिरूपितविषयित्वनिष्ठावच्छेदकतानिरूपित- 
निरूपकतानिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकता- 
वत््वसम्बन्धेन। स्ववैशिष्टयञ्च स्ववृत््यभावीयप्रतियोगितया परम्परानिरूपितत्व- 
घटितेन स्वाभावसामानाधिकरण्यघटितेन चोभयसम्बन्धेन। स्वाभावश्च 
स्ववृत्त्यभावी यप्रतियोगितानिरूपितपरम्परी यनिश्चयनिष्ठावच्छेदकताविशिष्ट- 
विषयतावत्वसम्बन्धेन। अवच्छेदकतावेशिष्टयञ्च  स्वनिरूपितावच्छेदकता- 
वद्विषयतावच्छेदकावच्छिन्नत्वस्वनिरूपितसामानाधिकरण्यसम्बन्धावच्छिन्ननिश्चय- 
निष्ठावच्छेदकतानिरूपितावच्छेदकतावद्विषयतावच्छेदकतावच्छिन्नविषयता- 
सामानाधिकरण्योभयसम्बन्धेन। एवञ्च बाधप्रतिबन्धकताया निश्चयविशिष्ट- 
निश्चयत्वाव्यापकत्वेऽपि न क्षतिः। 


यद्रा प्रतिबध्यताविशिष्टरूपवत्वमेव समुदायार्थो वाच्यः। वैशिष्टयञ्च 
पवनिरूपितप्रतिबन्धकतावत्त्यभावीयप्रतियोगितानिरूपितपरम्परावच्छेदकतावत््वस्वा- 

सामान्यनिरुक्तिविवेचना ६९ 


वच्छेदकधर्मावच्छिन्नप्रतिबध्यतानिरूपितप्रतिबन्धकतावत््यभावीयप्रतियोगितानिरूपित- 
परम्परानिश्चयनिष्टावच्छेदकताविशिष्टविषयताशृन्यप्रतीतिविषयतावच्छेदकत्वोभय- 
सम्बन्धेन। अवच्छेदकतावैशिष्ट्यञ्च पूर्वोक्तसम्बन्धेन। तथा च बाधप्रतिबध्यता- 
वच्छेदकधर्मावच्छिननप्रतिबध्यतानिरूपितप्रतिबन्धकताया निश्चयविशिष्टनिश्चयत्व- 
व्यापकत्वसम्भवेन न कापि क्षतिः। नच प्रतियोगित्वं वह्धिमद्रह््यभाव- 
वद्रह््यधिकरणवृत्यभावनिरूपितत्ववत्काली नजलादित्यत्रासाधारण्येऽव्याप्तिः, 
असाधारण्यप्रतिबध्यतावच्छेदकधर्मावच्छिन्नवह्िमत्मरतियोगित्वबुद्धिनिष्ठग्रतिबध्यता- 
निरूपितप्रतिबन्धकताया वह््यभाववत्तादृशनिरूपितत्वावच्छिन्नविषयता- 
शालिनिश्चयविशिष्टतादृशनिरूपितत्ववत््रतियोगितात्वावच्छिन्नविषयताशालि- 
निश्चयत्वव्यापकतयाऽसाधारण्यनिश्चये तादृशधर्मावच्छिन्नरविषयताद्रयशन्यत्व- 
विरहादिति वाच्यं, प्रतियोगितात्वावच्छेदेन प्रतियोगितात्वसामानाधिकरण्येन वा 
वहेः साध्यतायां प्रकृतानुमितित्वव्यापकसामानाधिकरण्येन वह्विमतत्वबुद्धित्वा- 
वच्छिन्नप्रतिबध्यतामादाय लक्षणसम्भवात्‌ तादृशप्रतिबध्यतानिरूपित- 
प्रतिबन्धकतायाः प्रतियोगितात्वावच्छेदन तादृशनिरूपितत्वावगाहिनिश्चय- 
विशिष्टवह््यभाववत्तादृशनिरूपितत्ववत््वावच्छिन्नविषयताशालिनिश्चयत्वस्यैव 
व्यापकतया तादृशविशिष्टद्वयविषयताशून्यत्वस्यासाधारण्यनिश्चये सत्वात्‌ तस्य 
प्रतियोगितात्वावच्छेदेन तादृशनिरूपितत्वानवगाहित्वादिति। 


अत्रेदमवध्येयम्‌-प्रतिबध्यतैक्यपक्षे द्वितीयक्षणावच्छित्नो ध्वंसो वाच्यत्व- 
त्ववान्‌ वाच्यत्वत्वाभाववत्रतियोगित्ववत्कालीनतादृशध्वं सात्‌ वाच्यत्वत्व- 
व्यापकीभूताभावप्रतियोगिप्रतियोगित्वकालीनतादृशध्वंसाद्रेत्यादावसाधारण्येऽ- 
व्याप्िर्दुरुद्धरेवेति प्रतिबन्धकतेक्यपक्ष एवादरणीयः। न च तत्र वृत््यनियामक- 
सम्बन्धस्य प्रतियोगितावच्छेदकत्वं विना विशेषरूपेण संसर्गत्वाभ्युपगमं विना 
वा न गतिर्न च तत्स्वीक्रियत इति वाच्यं, वक्ष्यमाणपरस्परस्वावच्छिन्नविषयता- 


शन्यत्वनिवेशपक्षे धूमाभाववद्ध्रदत्वावच्छिन्नविषयताशालिनिश्चयविशिष्ट- 
वह्गयभाववदध्रदत्वावच्छिन्नविषयताशालिनिश्चयत्वादिव्यापकत्वस्य बाधादि- 
प्रतिबन्धकतायां सत्वेनोक्तहदत्वात्मकरूपद्वयावच्छिन्नविषयताद्रयशन्यत्वस्य 


बाधादिनिश्चये सत्त्वेन बाधादावव्याप्त्यसम्भवात्‌ ` स्वाभाववत्वस्य 
प्रतिबन्धकताविशिष्टत्वघटकसंसर्गत्वानभ्युपगमाद्‌ वक््यमाणोभयाभावविवक्षायां 
घटकालीनवह्नयभाववदध्रदत्वपटकालीनवह्नयभाववदध्रदतवे यद्रूपपदेनोपादाय 
लक्षणसद्गतिराकलनीया,  वक्ष्यमाणजन्यतानवच्छेदकत्वपक्षेऽपि च न 
दोषसम्भवः। तथा हि हृदत्वावच्छेदेन वहेः साध्यतायां हदत्वसामानाधिकरण्येन 
वह्नयभाववज्जलवद्वृत्तिजलवदध्रदेऽतिव्याप्तिः,  तादृशहदो  वह्यभाव- 

७० श्रीधर्मदत्तशर्मविरचिता 


वानित्यनुमितिनिष्ठजन्यतायास्तादृशप्रतिबध्यताविशिष्टत्वात्‌ हदत्वावच्छेदेन 
वह्िमत्ताबुद्धि प्रति तादृशहदो वल््यभावव्याप्यवानिति निश्चयस्य तादृशहदो 
वह््यभाववानितिबुद्धि प्रति हदत्वावच्छेदेन वहिव्याप्यवत््ववुद्धेश्च 
प्रतिबन्धकत्वात्‌] तथा सति निरुक्तजन्यतानवच्छेदकत्वस्य तादृशहदो 
वह्नयभाववानित्यनुमितीयजलवदध्रदत्वावच्छिन्नविषयतायां विरहेण तादृश- 
विषयताद्रयशून्यत्वस्य वह्यभाववज्जलवद्वृत्तिजलवदध्रदत्वावच्छिन्न- 
विषयताकत्वस्य यद्रूपावच्छिन्नविषयत्वाव्यापकविषयताशुन्यत्वस्य च 
वह्नयभावत्वेन  घटाभावाद्यवगाहिनिरुक्तानुमितौ प्रकृतानुमितिप्रतिबन्धिकायां 
सतत्वात्‌। अतः स्वनिरूपितप्रतिबन्धकतावच्छेदकतापर्याप्त्यधिकरणपर्याप्ता- 
वच्छेदकताकजनकत्वस्यैव वैशिष्टयघटकतया प्रवेशोऽङ्गीकार्यः। तथा च 
तादृशहदत्वावच्छिन्नविशेष्यतानिरूपितवक्यभावत्वाबच्छिन्नविधे यताशाल्य- 


नुमितित्वावच्छिन्नजन्यतानिरूपितजनकतायां निश्चयविशिष्टनिश्चयत्वावच्छिन्न- 
प्रतिबन्धकताया हदत्वावच्छिन्नविशेष्यतानिरूपितवल्यभावव्याप्यत्वावच्छिन्न- 
प्रकारताशालिनिश्चयत्वावच्छिन्नप्रतिबन्धकताया वा अवच्छेदतापर्याप्त्यधिकरण- 
धर्मपर्याप्तावच्छेदकताकत्वविरहन्नातिव्याप्तिः। एवञ्च वह्न्यभाववद्ध्रदत्व- 
हदत्वादीनां यद्रूपपदेनोपादानसम्भवात्‌, वह्नयभाववद्ध्रदत्वात्मकयद्रूपा- 


वच्छिन्नविषयत्वस्य वह््यभाववद्ध्रदो जलवानितिज्ञानीयस्य तादृशजन्यतान- 
वच्छेदकत्वेन तत्सहितहदत्वाद्यवच्छिन्नविषयताशून्यत्वस्य `व्खयभाववान्‌ हद 
इति ज्ञाने सत््वाल्लक्षणसद्गतिः। 


अथ हदत्वावच्छिन्नविषयताशालिनिश्चयविशिष्टवह्गयभाववदध्रदत्वा- 
वच्छिन्नविषयताशालिनिश्चयत्वव्यापकत्वस्य बाधप्रतिबन्धकतायां सत्त्वेन 
बाधेऽव्याप्तिः। न चोक्तनिश्चयवृत्तिभेदप्रतियोगितावच्छेदकतात्वापेक्षया निश्चय- 
वैशिष्टयाघटिततादृशावच्छेदकतात्वस्य लघुत्वेन प्रतियोगितावच्छेदकतयोक्ता- 
वच्छेदकतात्वावच्छिन्नाभावोऽप्रसिद्ध एवेति वाच्यं, हदत्वावच्छिन्न- 
विषयत्वाव्यापकविषयताशून्यहदत्वावच्छिन्नविषयताशालिनिश्चयवे शिष्ट ये 


तादृशवशिष्ट्याघटिततादृशावच्छेदकतात्वावच्छिन्नाभावासत्त्वेन तादृशा- 
वच्छेदकतात्वस्यातिप्रसद्गाद्यापादकत्वेनानवच्छेदकत्वात्‌। 
यत्त परस्परयद्रूपावच्छिन्रविषयताशालिनिश्चयविशिष्टयद्रूपावच्छिन्न- 


विषयताशालिनिश्चयत्वव्यापकत्वं विवक्षणीयम्‌। तथा च वह्वयभाव- 
वदभ्र दत्वावच्छिन्रविषयताशालिनिश्चयविशिष्टहदत्वावच्छिन्नविषयताशालि- 
निश्चयत्वव्यापकत्वस्य प्रतिबन्धकतायां विरहान्न दोषः न चाननुगमः, 
प्रकृतानुमितिप्रतिनन्धकताविशिष्टनिश्चयनि्ठावच्छेदकताविशिष्टविषयता- 

सामान्यनिरुक्तिविवेचना ७९१ 


शन्यत्वस्य विवक्षितत्वात्‌। प्रथमवेशिष्ट्यञ्च स्ववृत्त्यभावीयप्रतियोगिता- 
परम्परानिरूपितत्वस्ववृत्तित्वोभयसम्बन्धेन। वृत्तित्वञ्च॒  स्वविशिष्टनिश्चयत्व- 
व्यापकत्वसम्बन्धेन। स्ववैशिष्ट्यञ्च  स्वनिरूपितविषयत्वनिष्ठावच्छेदकता- 
निरूपितावच्छिन्नत्वसम्बन्धावच्छिन्नावच्छेदकतावद्धर्मावच्छिन्नविषयताशालि- 
निश्चयसामानाधिकरण्यस्वनिरूपितसामानाधिकरण्यसम्बन्धावच्छिन्नावच्छेदकता- 
निरूपितविषयत्वनिष्ठटावच्छेदकतानिरूपितावच्छिन्नरत्वसम्बन्धावच्छिन्ना- 
वच्छेदकतावद्धर्मावच्छिन्नविषयताकत्वोभयसम्बन्धेन। व्यापकता च स्वनिरूपित- 
पतिबध्यतावत्प्रकृतानुमितित्वव्यापकप्रतिबध्यतानिरूपितप्रतिबन्धकतावत््वसम्बन्धत्वेन। 
द्वितीयवैशिष्ट्यञ्च प्राग्वदिति, तततुच्छं, वह्गयभाववद्श्रदत्वमेवोभयथा 
यद्रूपपदेनोपादाय दोषस्य सम्भवात्‌। नच वह्न्यभाववद्ध्रदत्वावच्छिन्न- 
विषयताशालिनिश्चयविशिष्टव्नयभाववद्‌ध्र दत्वावच्छिन्नविषयताशालि- 
निश्चयवृत्तिभेदप्रतियोगितावच्छेदकतात्वस्य गुरुत्वेन तदवच्छि्नाभावाप्रसिद्धिरिति 
वाच्यं, गुरुधर्मस्य प्रतियोगितानवच्छेदकत्वे यद्रूपवृक्तिविषयतानिवेशपक्ष 
वह््यभाववज्जलवत्कालीनहृदपश्चकवहिसाध्यकस्थले जलवत्तादृशहदेऽतिव्याप्तेः, 
वह्यभाववज्जलवत्वावच्छिन्नविषयताशालिनिश्चयविशिष्टजलवत्तादृशहदत्वा- 
वच्छिन्नविषयताशालिनिश्चयवृत्तिभेदप्रतियोगितावच्छेदकतात्वस्य गुरुतया 
तदवच्छिन्नाभावाप्रसिद्धः यद्रूपपदेन  जलवत्तादृशहदत्वस्योपादानासम्भवात्‌ 
जलवद्प्रदत्वस्य च॒ हदत्वव्यापकजलप्रतियोगिकसम्बन्धघटितस्यैवोपादेयतया 
तद्रूपावच्छिननविषयताशून्यत्वस्य जलवत्तादृशहदत्वावच्छिन्नरविषयताशालिनिश्चये 
सत्त्वात्‌] अतो गुरुधर्मस्य प्रतियोगितावच्छेदकतायाः प्रकारान्तरस्य 
वानुसर्तव्यतया वह््यभाववद्ध्रदत्वादिकमुपादायासम्भवस्य सम्भवात्‌। 
अव्यापकीभूतविषयताशून्यत्वनिवेशपक्षे यद्यपि गुरुधर्मस्य प्रतियोगिता- 
वच्छेदकत्वाङ्गीकारे नास्ति प्रयोजनं तथापि तदद्गीकारस्य दीधितिकृत्सिद्धान्तत्वं 
गगनाभाववदभाववत्कालीनघटपक्षकगगनसाध्यके बाधेऽव्याप्तिश्चेति चेत्‌? अत्र 
केचित्‌, प्रकृतानुमितित्वव्यापकप्रतिबध्यताविशिष्टत्वान्यत्वस्य तादृशजन्यता- 
विशिष्टान्तत्वपर्यन्तस्य प्राकूपरिष्कृतस्य विशिष्टद्रयविषयताविशेषणत्वे 
प्रागुक्तासम्भवस्य वारणसम्भवात्‌। 


यत्त॒ ज्ञानवैशिष्टयावच्छिन्नप्रतिबन्धकतावच्छेदकत्वस्य विषयताविशेषणत्वे 


नोक्तदोष इति, तन्न, गगनाभाववदभाववत्कालीनघटो गगनवानित्यत्र गगना- 
भाववत्तादृशघटेऽव्याप्तेः, तज्ज्ञानस्य निश्चयविशिष्टनिश्चयत्वेनैव प्रतिबन्ध- 


कत्वात्‌, विशिष्टनिश्चयत्वेन प्रतिबन्धकत्वे चाभाववत्तादृशघटेऽतिव्याप्तेः, 
जन्यतानवच्छेदकत्वविवक्षणे चाभाववान्तादृशघट इतिज्ञानीयविशिष्ट- 

७२ श्रीधर्मदत्तशर्मविरचिता 


विषयतायास्तादृशत्वेन तच्छूल्यत्वस्य तज्ज्ञाने विरहात्‌ गगनाभाववान्तादृशघट 
इति ज्ञानस्य तादृशविषयताद्रयशून्यत्वेऽप्यभाववत्तादृशघरत्वाच्छिन्न- 
विषयत्वाव्यापकविषयताशन्यत्वविरहादतिव्याप्त्यसम्भवाद्‌ यद्रूपावच्छिन्न- 
विषयत्वाव्यापकविषयताशून्यत्वस्यापि निर्दोषित्वप्रकारस्य प्रागभिहितत्वात्‌। 
किञ्चिद्रूपावच्छिन्नविषयित्वाव्यापकविषयताशुन्यत्वस्य विवक्षितत्वेऽपि 
विशिष्टद्रयविषयतायां यद्रूपवृत्तित्वतादृशजन्यताविशिष्टत्वोभयाभावस्य 
विशेषणतया विवक्षितत्वात्‌ गगनाभाववान्तादृशघट इतिज्ञाने ` गगना- 
भाववद्घटत्वात्मककिञ्चिद्रूपावच्छिन्नविषयित्वाव्यापकविषयिताशृन्यत्वस्याभाव- 
वत्तादृशघटत्वगतसमुदायत्वावच्छिन्नानुयोगिताकपर्याप्तिकावच्छेदकताकविषयता- 
कत्वस्य च सत्त्वेऽपि तज्ज्ञानीयाया जन्यतावच्छेदिकाया अपि विषयताया 
उक्तसमुदायत्ववृक्तित्वविरहेणोभयाभाववत्तयोक्तनज्ञानस्य तादृशविषयताद्रय- 
शून्यत्वविरहादतिव्याप्तर्वारयितुं शक्यत्वात्‌] न॒ चाननुगमः, तादृश- 
प्रतिबन्धकताविशिष्टरूपावच्छिन्नवत्वस्य विवक्षितत्वात्‌। वैशिष्टयञ्च स्ववृत्त्य- 
भावीयप्रतियोगितानिरूपितपरम्परावच्छेदकतावत््वस्वविशिष्टप्रतियोगिताविशिष्टा- 
न्यत्वोभयसम्बन्धेन। स्ववेशिष्टयञ्च स्ववृत्त्यभावीयप्रतियोगितानिरूपितनिश्चय- 
निष्ठावच्छेदकताविशिष्टविषयतात्वावच्छिन्नत्वसम्बन्धेन। अवच्छेदकतावैशिष्टयञ्च 
विषयतायां पूर्वोक्तसम्बन्धेन। प्रतियोगितावैशिष्टयञ्च  स्वविशिष्टनिरुक्तो- 
भयाभावी यतादृशजन्यताविशिष्टत्वत्ववृत्तितात्वो भयधर्मावच्छिन्नप्रतियोगिता- 
पतनिरूपितत्वसम्बन्धावच्छिन्नावच्छंदकतावत््वस्वनिरूपकाभाववत््रतीतिविषयता- 
वच्छेदकताप्रतियोगिकपर्याप्त्यनुयोगितानवच्छेदकत्वोभयसम्बन्धेन। प्रतियोगिता 
वैशिष्टयञ्च स्वसामानाधिकरण्यस्वावच्छेदकविषयतानिष्ठत्वोभयसम्बन्धेनेति 
वदन्ति। 


अत्र साध्यव्यापकाभाववत्पक्षस्य बाधत्वे तस्येव हेतुव्यापकाभाववत्पक्षस्य 
स्वरूपासिद्धत्वे च॒ तयोरव्याप्िर्दुरद्धरा, तद्विषयतया जन्यतानवच्छेदक- 
त्वेनोभयाभाववतत्वात्‌। एवं साध्यवदवृत्तिमत्पक्षस्य बाधत्वे तत्राप्यव्याप्तिः। 
एवमीदृशस्य स्वरूपासिद्धत्वे तत्रापि चाव्याप्िर्र्वारा स्यादिति तेषामलक्ष्यत्व- 
मभ्युपेत्य सत्म्रतिपक्षविषयताभेदनिवेशवत्तादृशनाधादिविषयताभेदनिवेशनं वा 
समादृत्य निर्दोषितोपपादनीया. भवतीति चिन्त्यं, वह्नयभाववज्जलवत्कालीनत्वे 
सति जलाभाववह्विमत्कालीनत्वे सति वह्यभाववज्जलव्याप्यवत्कालीनत्वे सति 
जलाभाववद्रह्धिव्याप्यवत्कालीनहदो वदह्धिमानित्यत्र॒ जलवत्तादृशहदे एकरूपेण 
प्रतिबन्धकत्वानभ्युपगमपक्षे तादृशजन्यताविशिष्टत्वस्य जलवत्तादृशहृदत्वा- 
वच्छिन्नविषयतायां सत्वेन विषशिष्टद्रयविषयतानन्तर्गततयाऽतिव्याप्तेः जन्यता- 

विशिष्टत्वपरिष्कारेणापि वारणासम्भवात्तद्विषयताभेदघरितत्रितयाभावनिवेशे 
जलाभावहेतुकोक्तस्थले तत्राव्याप्त्यापत्तेरिति। 


परे तु प्रकृतानुमितिप्रतिनन्धकतातिरिक्तवृत्तित्वं विशिष्टद्रयविषयता- 
विशेषणमिति वह्गयभाववद्‌ध्रदत्वाद्यवच्छिन्नविषयतामादाय न दोषसम्भवः। यद्रा 
परस्परस्वावच्छिन्नरविषयताशून्यज्ञानीयत्वं यद्रूपावच्छिन्नविषयताविशेषणं वाच्यं, 
तथापि न बाधाद्यव्याप्तिः। न चाननुगमः निश्चयनिष्ठावच्छेदकतावेशिष्टयस्य 
विषयतायां स्वविशिष्टरूपावच्छिन्नत्वस्वविशिष्टरूपावच्छिन्नविषयतासामानाधि- 
करण्योभयसम्बन्धेन वाच्यत्वात्‌। प्रथमवैशिष्टयञ्च स्वनिरूपितविषयत्वनिष्ठा- 
वच्छेदकतानिरूपितावच्छिन्नत्वसम्बन्धावच्छिन्नावच्छेदकतावत््व-स्वनिरूपित- 
सामानाधिकरण्यसम्बन्धावच्छिन्नावच्छेदकतासमानाधिकरणाभावीयप्रतियोगिता- 
निरूपितावच्छिन्नत्वसम्बन्धावच्छिन्नावच्छेदकतावत्त्वोभयसम्बन्धेन। द्वितीय- 
वैशिष्ए्यञ्च स्वनिरूपितसामानाधिकरण्यसम्बन्धावच्छिन्नावच्छेदकतानिरूपित- 
विषयत्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्व- 
स्वसमानाधिकरणाभावी यप्रतियो गितानिरूपितावच्छिन्त्वसम्बन्धावच्छिन्ना- 
वच्छेदकताव्वोभयसम्बन्धेनेत्याहुः, तदसत्‌, गगनाभाववदभाववत्कालीनघटो 
गगनवानित्यत्राभाववत्तादृशघटे, रूपन्नीलरूपवदित्यत्र॒ नीलरूपाभाववन्नीले, 
अभावो वह्िमानित्यत्र॒ वह्न्यभाववति वहिमति, वह्नयभाववज्जलवत्कालीनहदो 
वह्धिमानित्यत्र॒ जलवत्तादृशहदे हदःशेवालवद्प्रदकालीनवह्विमाञ्जलादित्यत्र 
तादृशवह्िव्यापकीभूताभावप्रतियोगिशैवाले चातिव्याप्त्यापत्तेः, तत्र 
विशिष्टद्रयविषयतायाः प्रतिबन्धकतातिरिक्तवृत्तित्वविरहात्‌ तत्तद्रूपावच्छिन्न- 
विषयताकनिश्चययोः परस्परस्वावच्छिन्रविषयताद्रयशून्यत्वविरहात्‌। न च 
नीलरूपाभाववन्नीलज्ञानस्य  वल्न्यभाववद्रह्विमद्विषयकन्ञानस्य च कर्थं 
प्रतिबन्धकत्वं विरोध्यविषयकत्वादिति वाच्यं, नीलत्वावच्छेदेन 
नीलरूपाभावावगाहित्वस्य रूपे नीलत्वावगाहित्वस्य च प्रतिबन्धकताप्रयोजकस्य 
प्रथमज्ञाने वहनयवच्छेदेन वह्नयभावावगाहित्वस्याभावे वह्विमत्वावगाहित्वस्य च 
तथाविधस्य द्वितीयज्ञाने सत्वात्‌। नच यद्रूपावच्छिन्नविषयतायाम- 
भाववत्तादृशघटत्वाद्यवच्छिन्विषयताभेदा निवेशनीया इति वाच्यम्‌ 
एतल्लक्षणस्य शब्दैक्यादरपक्षीयतायाः प्रागेव व्यवस्थापितत्वेन तादृशघट- 
पक्षकाभावाभावसाध्यकेऽभाववत्तादृशघटरूपाधेऽव्याप्त्यापत्तेरिति। 


अन्ये तु यद्रूपवृत्तित्वप्रकृतानुमितित्वव्यापकम्रतिबध्यताविशिष्ट- 
प्रतिनध्यतानिरूपितज्ञानवैशिष्ठ्यावच्छिन्नप्रतिबन्धकतावच्छेदकताविशि्टान्यत्वो- 
भयाभाववत्वं विशिष्ठद्रयविषयतायां विवक्षणीयम्‌। प्रतिबध्यतावेशिष्ट्यञ्च 


((-0. 98111011118118010 (111५6151 (0661100. 1411260 0 60810011 


७ श्रीधर्मदत्तशर्मविरचिता 


स्वावच्छेदकप्रकारतावच्छदकतात्वावच्छिन्रपर्याप्त्यनुयोगितावच्छेदकरूपवृत्तिप्रकारत्वा- 
वच्छिन्नत्वस्वावच्छेदकविशेष्यतावच्छेदकावच्छिन्नविशेष्यत्वावच्छिन्नत्वो भय- 
सम्बन्धेन। अवच्छेदकतावेशिष्यञ्च स्वविशिष्टविशेष्यत्वावच्छिन्नत्वसम्बन्धेन। 
स्ववैशिष्यञ्च स्वनिरूपितावच्छिन्नत्वसम्बन्धावच्छिन्नावच्छेदकतात्वावच्छिन्न- 
पर्याप्त्यनुयोगितावच्छेदकरूपवृत्तिप्रकारताकत्वस्वाश्रयप्रकारतानिरूपितविशेष्यता- 
वच्छेदकावच्छिन्नत्वोभयसम्बन्धेन। प्रकृतानुमितित्वव्यापकप्रतिबध्यतायाः 
ज्ञानवेशिष्ट्यावच्छिन्नप्रतिबन्धकावच्छेदकत्वस्य ज्ञानवैशिष्टयानवच्छिनन- 
प्रतिबन्धकतानवच्छेदकत्वस्य वा विशिष्टद्रयविषयतायां प्रवेशे 
गगनाभाववदभाववत्कालीनघटो गगनाभाववानित्यस्य निश्चयविशिष्टनिश्चयत्वेनैव 
विरोधित्वपक्षे बाधे याऽव्याप्तिर्या च तादृशघटोऽभाववानित्यस्यापि 
विशिष्टनिश्चयत्वेनैव प्रतिबन्धकत्वपक्षेऽतिव्याप्तिस्तयोर्मतद्वयेप्यत्र नावकाशः। न 
च धूमवान्‌ हृद्‌ इतिबुद्धि प्रति धूमाभाववान्‌ वह््यभाववानितिनिश्चयविशिष्ट- 
वहयभाववद्प्रदत्वावच्छिन्नविषयताशालिनिश्चयस्य प्रतिबन्धकतया 
तन्निरूपितावच्छेदकविषयतानिष्टावच्छेदकताविशिष्टत्वस्यैव वह्नयभाववदध्रदत्वा- 
वच्छिन्नविषयतायां सत््वेनोक्तोभयाभाववत्तया बाधाद्यव्याप्तिः स्यादिति 
विशेष्यदलघटकप्रतिबध्यत्वोभयाभावघटकमप्रतिनध्यत्वयोर्विशिष्टद्रयाघरि तत्व- 
घटकप्रतिबन्धकत्वविशेष्यदलघटकप्रतिबन्धकत्वयोरेक्यं विवक्षणीयं विवक्षितञ्च, 
तथा च नानुगम इति वाच्यं, प्रकृतानुमितिप्रतिबन्धकताविशिष्टरूपवत््वस्य 
समुदायार्थतया विवक्षितत्वात्‌। वैशिष्टयञ्च स्ववृत्त्यभावीयप्रतियोगितानिरूपित- 
परम्परावच्छेदकतावत्त्वस्वविशिष्टाधेयतात्वावच्छिन्नप्रतियोगिताविशिष्टत्वो भय- 
सम्बन्धेन। स्ववैशिष्टयञ्च स्वनिरूपितप्रतिबध्यताविशििष्टप्रतिबध्यतानिरूपित- 
ज्ञानवेशिषए्यावच्छिन्नप्रतिबन्धकतावच्छेदकताविशिष्टान्यत्वत्वावच्छिन्नत्व- 
सम्बन्धेन। प्रतियोगितावेशिष््यञ्च॒ स्वनिरूपितनिरूपितत्वसम्बन्धावच्छिन्ना- 
वच्छेदक तावत्त्वस्वविशिष्टप्रतियोगिताकाभाववत्मरतीतिविषयतावच्छेदकतापयप्त्यि- 
नुयोगितावच्छेदकत्वोभयसम्बन्धेन।  स्ववैशिष्टयञ्च॒  स्वनिरूपकाभाववतत्व- 
स्वाच्छेदककोरिग्रविष्टप्रतिबन्धकतावृत्त्यभावीयप्रतियोगितानिरूपितपरम्परानिश्चय- 
निष्ठावच्छेदकतावत्त्वोभयसम्बन्धेन। अभाववत्ता च स्वावच्छिन्नत्व- 
स्वावच्छिन्नविषयत्वनिष्ठावच्छेदकताकत्वोभयसम्बन्धेन। अवच्छेदकतावत्ता च 
स्वविशिष्टरूपावच्छिन्नत्वनिष्ठावच्छेदकताकत्वस्वनिरूपितनिश्चयनिष्ठावच्छेदकता- 
विशिष्टरूपाच्छिन्नविषयत्वनिष्ठसामानाधिकरण्यसम्बन्धावच्छिन्नावच्छेदकता- 
कत्वोभयसम्बन्धेन। स्ववैशिष्टयमवच्छेदकतावशिष्ट्यञ्च स्वसमानाधिकरणा- 
व्यापकविषयताशन्यत्वरूपाभावीयप्रतियोगितानिरूपितपरम्परावच्छेदकत्वस्वनिरूपित- 

सामान्यनिरुक्तिविवेचना ७५ 


तेषयत्वनिष्ठावच्छेदकतानिरूपितावच्छिन्नत्वसम्बन्धावच्छिन्नावच्छेदकतावत्त्वोभय- 
सम्बन्धेन वोध्यम्‌। अत्र॒ च साध्यव्यापकाभाववत्पक्षादौ नाव्याप्िर्नवाऽ- 
भाववत्तादृशघटरादावतिव्याप्तिः। 


अथात्र वह्वयभाववज्जलवद्वृत्तिजलवदध्रदेऽतिव्याप्तिः, तज्जञानीय- 
जलवद्भ्रदत्वावच्छिन्नरविषयतायां तादृशप्रतिबन्धकतावच्छेदकतानिरूपिता- 
वच्छिन्नत्वसम्बन्धावच्छिन्नावच्छेदकताकपर्याप्त्यनुयो गितावच्छेदकजलत्व- 
7कत्ववृक्तिप्रकारतानिरूपितविशेष्यत्वानवच्छिन्नत्वात्तादृशप्रतिबन्धकतावच्छदक- 
प्रकारताविशिष्टान्यत्वस्यैव  संसर्गतयोपादाने गगनाभावदभाववत्कालीनघटो 
गगनाभाववानिति ज्ञानीयविशिष्टविषयतायामपि निश्चयविशिष्टनिश्चयत्वा- 
वच्छिन्नप्रतिबन्धकतावच्छेदिकायायाः अभावत्वावच्छिन्नप्रकारतात्वेन गगनाभाव- 
त्वावच्छिन्नप्रकारताया अन्यूनानतिरिक्तधर्मावच्छिन्नप्रकारतानिरूपितविशेष्यत्वा- 
वच्छिन्रत्वेनाव्याप्तिरेव स्यात्‌] प्रतिबध्यताविशिष्टप्रतिबध्यतानिरूपितज्ञान- 
वैशिष््यानबच्छिन्नप्रतिबन्धकतानवच्छेदकविषयताविशिष्टान्यत्वप्रवे शेऽपि 
तादृशघटो गगनाभाववानितिज्ञानीयप्रकारतायास्तज्ज्ञानस्य प्रकृतानुमिति प्रति 
निश्चयविशिष्टनिश्चयत्वेनैव प्रतिबन्धकत्वमितिपक्षे सर्वथैव - तादृश- 
प्रतिबन्धकतानवच्छेदकत्वेनाव्याप्तितादवस्थ्यम्‌, तादृशप्रतिबन्धकतावच्छेदक- 
प्रकारताविशिष्टान्यत्वमेव विषयतायान्तादृशानवच्छेदकत्वम्‌। वैशिष्टयञ्च 
पर्याप्तिघटितस्वावच्छेदकावच्छिन्नत्वादिसम्बन्धेनेत्युक्तौ घटो गगनवानितिनुद्धि 
प्रति या ज्ञानवैशिष्ट्यानवच्छन्नप्रतिबन्धकता तदवच्छेदकप्रकारताविशिष्टत्वस्यैव 
सत्त्वेन गगनाभावत्वावच्छिन्नप्रकारताया असङ््रहेऽपि तादृशघटो 
गगनवानितिज्ञानप्रतिबध्यताया अपि प्रतिनध्यताविशिष्टत्वेनाभाववान्‌ तादृशघट 
इत्यस्यापि विशिष्टनिश्चयत्वेनैव प्रतिबन्धकत्वपक्षे तत्प्रतिबध्यतानिरूपित- 
ज्ञानवैशिषए्यानवच्छिन्नप्रतिबन्धकतावच्छेदकाभावत्वावच्छिन्नप्रकारताविशिष्टत्व- 
स्यैवाभावत्वावच्छिन्नविषयतायामपि सत्वेनातिव्याप्तिरेव स्यादिति चेत्‌? न, 
वहविव्यापकाभावान्‌ः वह्नयभाववज्जलवद्वृत्तिजलवान्‌ तादृराजलवान्‌ हृद इत्यस्य 
जलवति वह्नयभावोऽव्याप्यवृत्तिरित्यव्याप्यवृत्तित्वग्रहे निश्चयविशिष्टताद्श- 
जलत्वावच्छिन्नप्रकारताकनिश्चयत्वेनापि प्रतिबन्धकत्वस्य वाच्यतया 
तादृशप्रतिबन्धकतावच्छेदकताविशिष्टत्वस्य विशिष्टजलवद्ध्रदत्वावच्छिन्न- 
विषयतायां सम्भवादतिव्याप्त्यभावात्प्रतिबन्धकतावच्छेदकप्रकारताविशिष्टा- 
न्यत्वस्याविवक्षणीयत्वात्‌। 

यदि च जलावच्छेदेन वह्विसामानाधिकरण्ये गृहीते जलवत्तया गृहीते हदे 
वह्िमत्वपर्यवसानेन तत्र॒ वहिव्यापकाभावस्यापि वहिविरोधभङ्गान्निश्चय- 

७६ श्रीधर्मदत्तशर्मविरचिता 


विशिष्टतादृशनिश्चयत्वेन न॒ प्रतिबन्धकत्वमित्युच्यते तदापि तादृशघटो 
गगनाभाववानभाववानित्यादीनां विशिष्टनिश्चयत्वेनैव प्रतिबन्धकत्वपक्षस्या- 
दूतत्वेन तत्पक्षे प्रतिबध्यताविशिष्टप्रतिबध्यतानिरूपितज्ञानवैशिष्टयावच्छिन्न- 
प्रतिबन्धकतावच्छेदकप्रकारताविशिष्टान्यत्वस्य पर्याप्तिघरितस्वावच्छेदका- 
वच्छिननप्रकारतानिरूपितत्वस्वनिरूपितविशेष्यतावच्छेदकावच्छिन्नत्वोभयसम्बन्धेन 
स्वविशिष्टविशेष्यत्वावच्छिन्नत्वसम्बन्धेन विवक्षायां दोषाभावात्‌ तादृशघटो 
गगनाभाववान्‌ घटो गगनाभाववानित्यादिज्ञानीयाः कस्याश्चिदपि 
प्रकारतायास्तादृशप्रतिबन्धकतावच्छेदकत्वविरहात्‌ घटोऽभाववानितिज्ञानीयायाश्च 
तादृशत्वाद्रह््यभाववज्जलवद वृरत्तिजलवदध्रदज्ञानी यजलत्वावच्छिन्नप्रकारता- 
मादायैव तत्राप्यतिव्याप्तिवारणात्‌। किञ्चिद्रुपावच्छिन्नरविषयत्वाव्यापक- 
विषयताशून्यत्वनिवेशपक्षे तादृशघटो गगनाभाववानितिज्ञानमादायाभावत्तादृश- 
घटेऽतिव्याप्तिवारणाय यद्रूपवृक्तित्वघितोभयाभावपर्यन्तानुधावनम्‌। न च हृदो 
वह्धिव्यापकाभाववानितिज्ञानस्य हदे वहिव्यापकाभावोऽव्याप्यवृत्तिरितिज्ञानकाले 
वह्न्यभाववान्‌ वह्धिव्यापकाभाववानितिनिश्चयविशिष्टत्वेन प्रतिबन्धकत्वे 
वह्िव्यापकाभावत्वावच्छिन्नप्रकारतायास्तादृशप्रतिबन्धकतावच्छेदकत्ठ तत्रा- 
व्याप्तिरिति वाच्यं, हदे वहविसामानाधिकरण्यग्रहस्यैव वह्धिव्यापकाभाव- 
निश्चयत्वेन प्रतिबन्धकतायामुत्तेजकत्वस्यौचित्येन तत्सत्वे निश्वयविशिष्टत्वेनापि 
प्रतिबन्धकत्वासम्भवात्‌  वहिव्यापकसामानाधिकरण्यग्रहस्यैवोत्तेजकत्वे च 
तादृशप्रतिबध्यतानिरूपितज्ञानवे शिष्यान बच्छिन्नप्रतिबन्धकतानवच्छे दक- 
प्रकारताविशिष्टान्यत्वस्यैव प्रवेशनीयत्वात्‌ समानाकारकनज्ञानीयविषयतयोरेक्येन 
तत्र॒ दोषासम्भवात्‌। एतेन गगनाभावत्वावच्छिन्नप्रकारताया अभावत्वा- 
वच्छिन्नप्रकारतात्वेन ज्ञानवेशिष्ट्यावच्छिन्नप्रतिबन्धकतावच्छेदकत्वेऽपि न क्षतिः| 


वस्तुतस्तादृशघटो गगनाभाववान्‌ तादृशघटोऽभाववानितिनिश्चययोः 
विशिष्टबुद्धित्वेनैव प्रतिबन्धकत्वत्निश्चयविशिष्टनिश्चयत्वेनैव वा प्रतिबन्धकत्व- 
मितिमतद्रयसाधारण्येनापि शक्यते परिष्कर्तुम्‌। तथा हि प्रतिबध्यता- 
वैशिष्ट्यघटकस्वावच्छेदकविशेष्यतावच्छेदकावच्छिन्नविशेष्यत्वे एकत्ववृत्तित्वं 
प्रवेश्यम्‌। तादृशप्रतिबध्यताविशि्टप्रतिबध्यतानिरूपितज्ञानवेशिष्ट्यान- 
वच्छिन्नप्रतिबन्धकतावच्छेदकप्रकारताविशिष्टान्यप्रकारताविशिष्टान्यत्वञ्चो पादेयम्‌। 
एवं सति गगनाभाववदभाववत्कालीनघटो गगनवानितिप्रतिबध्यता न भवति 
प्रतिबध्यताविशिष्टा तदवच्छेदकविशेष्यताया एकत्वावृत्तित्वात्‌। या च 
कालीनत्वप्रकारतानिरूपितैकत्ववृत्तिः सा नावच्छेदिकेति घटो गगनवानिति- 
ग्रहप्रतिबध्यतानिरूपिता च घटो गगनाभाववानितिनिश्चयनिष्ठा विशिष्ट 

बद्धित्वावच्छिन्नैव अभाववान्‌ घट इति निश्चयनिष्ठा ज्ञानवैशिष्टयावच्छिन्नैवेति 
तादृशघटो गगनाभाववानितिज्ञानीयायामपि प्रकारतायां तादृश- 
प्रकारताविशिष्टत्वेन विशिष्टान्यप्रकारत्वासम्भवात्तादृशघटोऽभाववानित्यत्र 
तत््रकारतायास्तत्सम्भगादोषाभावात्‌, पक्षतावच्छेदकसाध्यतावच्छेदकघटक- 
जलाभावादिनिष्टप्रकारताया हदो जलाभावकालीनवह्िमान्‌ जलाभावकालीन- 
हृदो वह्िमानित्यादिबुद्धिप्रतिबध्यतावच्छेदकत्वं न॒ सम्भवति तदवच्छेदककोटौ 
तततत्निष्ठावच्छेदकत्वस्यैव प्रवेशाद्विषयत्वयोरभेदस्यैतन्मतेऽभावात्तनमतावलम्बने 
सम्बन्धघटकप्रकारतायामवच्छेदकतानात्मकत्वस्य प्रवेश्यत्वात्‌, अवच्छेदकांश- 
ज्ञानप्रतिबध्यता चावच्छेदकमुख्यप्रकारकनज्ञानसाधारिणीति तदवच्छेदक- 
तादृशविषयताया अप्रसिद्धिविरहात्‌। एवञ्च जलाभावकालीनहृदो वह्िमानित्यादौ 
जलाभाववान्‌ हद्‌ इतिबुद्धिप्रतिबध्यतायाः प्रतिबध्यताविशिष्टत्वाभावान्न 
वह््यभाववज्जलवद्वृत्तिजलवद्‌प्रदेऽतिव्याप्तिरिति प्राहुः। 

अथ परस्परस्वावच्छिन्नविषयताशून्यत्वादिनिवेशस्योपेक्षितत्वेऽभावो 
गगनत्ववानाधेयत्वादित्यत्र॒ हेतुमत्पक्षघटितासाधारण्येऽव्याप्तिः, तन्निश्चये 
तादृशविशिष्टद्रयविषयताशून्यत्वविरहादिति चेत्‌? न, . विशिष्टद्रयविषयतायाम- 
साधारण्यविषयताभिन्नत्वस्यासाधारण्यप्रतिबन्धकतातिरिक्तवृक्तित्वस्य वा 
विशेषणतया विवक्षितत्वादुक्तदोषस्यासम्भवात्‌। अत एव वहिमाञ्जलादित्यत्र 
वहविव्यापकीभूताभावप्रतियोगिजलवदध्रदे नातिव्याप्तिः, अन्यथा वहिव्यापकी- 
भूताभावप्रतियोगिजलत्वावच्छिन्नविषयताया असाधारण्यविषयताभिन्नत्वविरहेण 
तन्निश्चये विशिष्टद्रयविषयताशन्यत्वस्य सत््वात्‌। अथवा विशिष्टान्तरघटितत्व- 
निवेशेनैवोक्तविशिष्टातिव्याप्तिवारणसम्भवात्‌ पूर्वनिवेशोऽपि साधीयानेव। 

परे तु पक्षे साध्यवैशिष्टयावगाहिहेतुवैशिष्टयावगाहिग्रहाविरोधित्वे सति 
प्रकृतानुमितिविरोधित्वरूपव्यभिचारसामान्यलक्षणस्य पक्षवृत्ित्वविशेषिते साध्य- 
व्यापकीभूताभावप्रतियोगिप्रकृते हेतौ सत्यन्तविरहेण पक्षवृक्तित्वाविशेषित- 
विशेष्यदलविरहेणासत्त्वमाशङ्कय सत्यन्तदलघटकप्रतिबन्धकतायामसाधारण्य- 
विषयत्वानवच्छिन्नत्वन्निवेश्यात्रकेचिदित्यादिना पक्षवृक्तित्वसहितस्य व्यभिचार 
त्वमुपपादितं तन्न॒ तत्र॒ विशेष्यदलस्यास्ति परिष्कारः पक्षधर्मिकहेतुमत्ता- 
ज्ञानकाली नत्वप्रकृतानुमितिप्रतिबन्धकत्वाभाववत्त्वीभयाभाववत्वषटिततया 
विशेष्यदलं परिष्कृत्य पक्षवृत्तित्वाघटितस्य तस्य॒ व्यभिचारत्वमुपपादितं परे 
त्वित्यादिना सव्यभिचारयन्थे न तत्र 1 


अत्र॒ च विशिष्टद्रयाधटितत्वकल्पस्य परे त्वित्यादिग्रन्थावलम्बिता 
पकषवृत्तित्वासहिततादृशविशिष्टस्यासाधरण्यतां वदता स्वयमेव प्रकटीकृता। तत्र 

च पक्षे विशेषणदलविरहेण हेतुमत्पक्षघटितस्य साध्यव्यापकीभूताभावप्रतियोगि- 
प्रकृतहेतुमत्पक्षस्य व्यभिचारत्वविरहेणासाधारण्यत्वाभाव इवाभावो गगनत्व- 
वानाधेयत्वादित्यत्र॒ गगनत्वव्यापकीभूताभावप्रतियोग्याधेयत्वस्यापि हेतुमत्पक्ष- 


घटितस्य विशेषणदलविरहप्रयुक्तव्यभिचारत्वविरहेणासाधारण्यत्वाभावोऽद्खी- 
कार्यः, परिष्कृतस्य च विशेषणदलस्य पक्षवृत्तित्व घटिते सर्वस्मिन्नेवासाधारण्ये 
सम्भवेन तस्यासाधारण्यघटकत्वाभावोक्तेरुन्मत्तकृततापत्त्याऽपरिष्कृतस्यैव 


विशेषणदलस्य लक्षणघटकताया अवश्यवक्तव्यत्वात्‌ यथा च हृदो वह्िमान्‌ 
वह्यभाववदवृत्तिद्रव्यत्वादित्यत्र॒ साध्याभाववद्वृत्तित्वविशिष्टहेतोर्हेतुतावच्छेदक- 
विशिष्टहेतुग्रहविरोधित्वे व्यभिचारलक्षणानाक्रान्तत्वेन साधारण्यानात्म- 
कत्वमसिद्ध्या हेतोर्षटत्वञ्च तत्रोक्तं तथा तादृशाधेयत्वस्य विशेषणदलविरहेण 
सामान्यव्यभिचारणलक्षणानाक्रान्तत्वेन साधारण्यानात्मकत्वं साध्यासामानाधि- 
करण्यविरोधेनैव हेतोर्दृष्टत्वञ्चाभिमतन्तत्राभ्युपेयम्‌। तथा च॒ क्वाव्याप्तिशङ्का 
तत्रेति वदन्ति। 


ननु प्रकृतानुमितिप्रतिबन्धकतानवच्छेदकविषयताशुन्यत्वं यद्रूपावच्छिन्न- 
विषयताशालिनिश्चयविशेषणतयोपादेयम्‌। तथा सति वह्यभाववज्जलादि- 
मद्वृत्तिजलवद्‌ध्रदनिश्चये तादृशप्रतिबन्धकतानवच्छेदकाधेयत्वविषयतायाः 
सत्वेन मेयत्वविशिष्टव्यभिचारनिश्चये तथाविधाया मेयत्वविषयताया 
विद्यमानत्वेन जातिमान्‌ वह्गयभाववानितिज्ञाने जातित्ववह्नयभावादि- 
विषयतायास्तादृश्याः सत्वेन निरुक्तविषयताशुन्यत्वासम्भवात्‌ तन्निश्चयमादाय 
दोषस्यासम्भवेन विशिष्टद्वयाघटितत्वविशिष्टान्तराघटितत्वाव्यापकविषयता- 
शून्यत्वानान्निवेशो न कार्यः, तततद्विशेषणापेक्षया चैतस्यातिलघुत्वात्‌। न च 
वह्वयभाववान्‌ हद इत्यादिज्ञानीयनिरवच्छिन्रहदत्वप्रकारत्वहदादिविशेष्यत्वादीनां 
प्रकृतानुमितिप्रतिबन्धकतानवच्छेदकत्वेन सर्वत्रासम्भव इति वाच्य, 
प्रतिबन्धकतानवच्छेदकत्वस्य प्रतिबन्धकतावच्छेदकविषयताविशिष्टान्यत्वरूपस्य 
वाच्यत्वात्‌। वैशिष्टयञ्च स्वतादात्म्यस्वावच्छेद्यत्वान्यतरसम्बन्धेन बोध्यम्‌। 


नचैवमपि वहिरवृत्तिरित्यत्र॒वह्िमत्यव्याप्तिः तज्ज्ञानस्य वहित्वा- 
वच्छिन्नप्रकारताशालिनिश्चयत्वेन प्रतिबन्धकतया विशेष्यताया आश्रयनिष्ठायाः 
प्रतिबन्धकतावच्छेदकविषयतानात्मकत्वात्‌ तदनवच्छिन्नत्वाच्च तादृशविषयता- 
विशिष्टान्यतया तच्छूल्यत्वस्य तज्ज्ञाने विरहादिति वाच्यं, स्वनिरूपितत्व- 
गरभान्यतमसम्बन्धेन वैशिष्ट्यस्य वाच्यत्वादिति चेत्‌? न, वह्नयभाववान्‌ हद 
इति ज्ञानस्यावच्छिन्नप्रतियोगित्वसम्बन्धावच्छिन्नवह्वित्वनिष्टप्रकारता- 

शालिनिश्चयत्वेन प्रतिबन्धकतापक्षे वहिविषयताया निरुक्तान्यतमसम्बन्धेन 
तादृशविषयताविशिष्टान्यतया वल््यभाववद्ध्रदत्वावच्छिन्ने लक्षणस्यासम्भवात्‌। 
यदि तद्वारणाय स्वावच्छेद्यनिरूपितत्वस्याप्यन्यतमकोटो प्रवेशः क्रियेत स्यात्तदा 
धूमाभाववद्वृत्तिर्वहचि्द्रव्यमितिज्ञानविषये स्वरूपतो द्रव्यत्वविशिष्टे 
धूमाभाववद्वृत्तिवह्वावतिव्याप्तिरिति विशिष्टान्तराघटितत्वं निवेश्यमेव। एवं 
संसर्गस्य स्वरूपतो भानाभ्युपगमे वल््यभाववज्जलवद्विशिष्टजल- 
वद्ध्रदेऽतिव्याप्तिवारणाय विशिष्टद्रयाघटितत्वमपि निवेश्यमेव, आधेयत्व- 
निष्ठसांसर्गिकविषयतायाः प्रतिबन्धकतावच्छेदकजलादिप्रकारत्वाद्यवच्छद्य- 
निरूपितत्वेन विशिष्टान्यत्वविरहात्‌। 


अस्तु वाधेयत्वसंसर्गस्याधेयतात्वेन भानं तथापि वह्धिसंसर्गतया 
भासमानस्वनिष्टप्रतियोगित्वविषयताया वहित्वसंसर्गतया भासमानावच्छिन्न- 
प्रतियोगित्वविषयतयोरवच्छेद्यावच्छेदकभावविरहे वह्धिसंसर्गनिष्ठविषयता- 
तत्निरूपितप्रतियोगितात्वादिविषयतावारणाय स्वावच्छेद्यनिरूपितनिरूपितत्वस्यापि 
वेशिष्टयघटकताया वाच्यतया प्रकृते नाधेयतात्वविषयतायामपि निरुक्त- 
विशिष्टान्यत्वसम्भवः। यदि चोक्तसां सर्गिकविषयत्वयोरवच्छेद्यावच्छेदक- 
भावोऽद्गीक्रियते तदापि धर्मिपारतन्त्येण हदत्वादौ वह्नयभावादेर्वह्नयभाववान्‌ हद 
इति ज्ञानमात्रे भासमानतया सामानाधिकरण्यत्वादिविषयतावारणाय 
स्वावच्छेद्यनिरूपितनिरूपितत्वादीनां प्रवेश आवश्यक एव। 


किञ्च॒ वहयभाववज्जलवत्कालीन हदो वहिमानित्यत्र॒ जलवत्तादृश- 
हृदेऽतिव्याप्तेर्वारणं  विशिष्टद्वयाघटितत्वनिवेशनं विना दुश्शक्यमेव, 
कालीनत्वादिविषयताया अपि प्रतिबन्धकतावच्छेदकत्वात्‌ स्वावच्छेद्यनिरूपित- 
निरूपितत्वादीनां वैशिष्छ्याघटकत्वेप्येतदोषस्य सम्भवात्‌ 

केचित्त गगनाभाववदभाववत्कालीनधटो गगनवानित्यत्र॒ गगनाभाव- 
वत्तादृशघटेऽव्याप्तिः, गगनविषयतागगनत्वविषयतायास्तादृशप्रतिबन्धकतान- 
वच्छेदकत्वात्‌, बाधज्ञानस्याभावत्वाच्छिननप्रकारतानिरूपिततादृशषटत्वावच्छिन्न- 
विशेष्यताशालिनिश्चयत्वेनैव प्रतिबन्धकत्वादतः स्वावच्छद्यनिरूपित- 
निरूपितत्वादीनां संसर्गत्वेनोपादानस्यावश्यकतया विशिष्टद्वयाषटितत्वनिवेश 
आवश्यकः। 

यत्तु ्रकृतानुमितित्वव्यापकप्रतिबन्धकतानिरूपितप्रतिबध्यतावच्छेदक- 
विषयताविशिष्टान्यत्वमेव वाच्यं, न तु प्रतिबन्धकतावच्छेदकविषयता- 
विशिष्टान्यत्वम्‌। तत्र॒ च॒ स्वावच्छे्यनिरूपितनिरूपितत्वादीनां प्रवेशो 

वेशिष्टयघटकतया नावश्यकः। न॒ च तादृशजलाभाववद्रह्विमत्कालीनहदो 
वह्िमानित्यत्र॒ हदो वह्विमानित्यत्र॒ हदो वदह्धिमान्वह्घयभावज्जलवद्वृत्ति- 
जलाभावव्याप्यादित्यत्र च॒ वह्नयभाववज्जलवद्वृत्तिजिलवदध्रदेऽतिव्याप्िरदर्वारा 
तज्ज्ञानस्य प्रकृतानुमितिप्रतिबध्यत्वादिति वाच्यं, प्रकृतानुमितित्वव्यापक- 
प्रतिवध्यताविरशििष्टप्रतिबध्यतावच्छेदकविषयताविशिष्टान्यत्वस्य तादृश- 
प्रतिबध्यताविशिष्टजन्यतावच्छेदकविषयताविशिष्टान्यत्वस्य वा 
विवक्षितत्वादुक्तातिव्याप्तिवारणसम्भवात्‌। एतेन सर्व गगनवदित्यत्र॒ गगनाभाव- 
वज्जलवदादिरूपबाधेऽव्याप्तिः, तज्ज्ञाने गगनत्वावच्छिन्नप्रतियोगिताका- 
भावत्वावच्छिन्नप्रकारतानिरूपितावच्छिन्नविशेष्यताशालिनिश्चयत्वेनेव 
प्रकृतानुमितिनिरूपितप्रतिबन्धकत्वप्रतिबध्यत्वयोः सत्त्वेन जलविषयता- 
तत्निरूपितसमवायविषयतातत्निरूपितसमवायत्वविषयत्वानां प्रतिबध्यता- 
वच्छेदकविषयताविशिष्टान्यत्ववारणाय स्वावच्छेद्यनिरूपितनिरूपितत्वादीनां 
वैशिष्टयघटकतया प्रवेशस्यावश्यकत्वमेवेति निरस्तं, जलत्वादिविषयतानामपि 
जन्यतावच्छेदकत्वेन तद्रशिषछछ्यघटकयोक्तसम्बन्धप्रवेशे प्रयोजनाभावादिति, 
तततुच्छ, सत्प्रतिपक्षासाधारण्ययोर्हेत्वभावादिव्याप्यवत्पक्षादिरूपस्वरूपासिद्ध्यादौ 
साध्यव्यापकाभाववत्पक्षादिरूपबाधादावव्याप्तेरदुरुद्धरत्वादिति वदन्ति। 


अथ प्रकृतानुमितित्वव्यापकगप्रतिबध्यतानिरूपितप्रतिबन्धकत्वाव्यापक- 
प्रतिबन्धकताशून्यज्ञानविषयतावच्छेदकत्वं  यद्रूपे उक्तप्रतिबन्धकताशून्यत्वं 
तादृशनिश्चये वा विशेषणं देयम्‌। तथा सति वह््यभाववज्जलवत््वा- 
वच्छिन्नविषयताशालिनिश्चयविशिष्टजलवदध्रदत्वावच्छिन्नविषयताशालिनिश्चयत्वा- 
वच्छिन्नप्रतिबन्धकताव्यापकस्य तादृशजलत्वावच्छिन्नविषयतानिरूपितहदत्वा- 
वच्छिन्नविषयताशालिनिश्चयत्वावच्छिन्नप्रतिबन्धकत्वस्य वह्वयभावज्जलवद्वृत्ति- 
जलवदध्रदनिश्चये सत्वेन निरुक्तविशिष्टेऽतिव्याप्तिविरहात्‌ विशिष्टद्रयाघटितत्वं 
न निवेश्यम्‌। एवं व्यभिचारप्रतिबन्धकत्वाव्यापिकाया मेयत्वप्रकारता- 
निरूपितव्यभिचारत्वावच्छिन्नप्रतिबन्धकताया मेयत्वविशिष्टव्यभिचारनिश्चयेऽ- 
विरहेण तत्राप्यतिप्रसक्तेरभावाद्विशिष्टान्तराघटितत्वमपि न॒ प्रवेश्यम्‌। 
निरुक्तप्रतिबन्धकताशून्यत्वस्य यद्रूपावच्छिन्नविषयताशालिनिश्चयविशेषणत्वेऽपि 
हृदो जात्यभाववानित्यत्र॒ जातिमाञ्जातिमानित्यस्य तादृशप्रतिबन्धकता- 
शृन्यत्वेनाव्यापकविषयताशून्यत्वत्निवेश्यमेव न॒ च॒ बाधादिषु लक्षणासम्भवः, 
तत्निश्चयप्रतिबन्धकताया निरुक्ताव्यापकत्वस्य सत्वादनुमितिप्रतिबन्धकतायाः 
स्वरूपासिद्ध्यादिनिश्चयविपरीतनाधनिश्चये सत्वेन तत्र॒ बाध्रतिबन्धकता- 
विरहादिति वाच्यं, तादृशयत्कि्चित्परतिबन्धकत्वाव्यापकप्रतिबन्धकता- 

शृन्यत्वस्य विशेष्यदलघट कप्रतिबन्धकत्वविशेषणदलघटकप्रतिबन्ध- 
कत्वयोरेक्यस्य वा॒विवक्षितत्वात्‌। न चैवमपि सर्वं गगनवद्राच्यत्वादित्यत्र- 
बाधेऽव्याप्तिः, सर्वेषामेव बाधनिश्चयानामेकरूपेणैव तत्र॒ भ्रतिबन्धकतया 
तदव्यापकस्य घटत्वादिधर्मविशोषावच्छिन्नविशेष्यतानिरूपितगगनाभावत्वा- 
वच्छिननप्रकारताशालिनिश्चयत्वावच्छिन्नप्रतिबन्धकत्वस्यैव तत्र॒ सत्वादिति वाच्यम्‌, 
अव्यापकत्वघटकप्रतिबन्धकताधिकरणीभूतनिश्चये स्वावच्छिन्नविषयत्वाव्यापक- 
विषयताशुन्यत्वं विशेषणं वाच्यं, तथा सति बाधान्तरनिश्चयस्य 
तादृशप्रतिबन्धकत्वाधिकरणतथाविधनिश्चयत्वविरहेण दोषासम्भवात्‌। 


यदि चाप्रामाण्यज्ञानोत्तेजकत्वानुरोधेनाव्याप्यवृत्तित्वज्ञानोत्तेजकत्वानुरोधेन 
च प्रतिबन्धकतायास्तत्रभेद एवाङ्गीकार्य इत्युच्यते तदा प्रतिबन्धकत्वाधिकरणेऽ- 
व्यापकविषयताशून्यत्वं न निवेश्यम्‌। न चासाधारण्येऽव्याप्तिः, असाधारण्य- 
प्रतिबन्धकत्वाधिकरणीभूते हेतुमत्क्षनिश्चये हेतुविशेष्यकप्रतियोगित्वाभावादि- 
प्रकारकबुद्धिनिरूपितप्रतिबन्धकत्वस्य विरहेणाव्यापकस्यसाधारण्यनिश्चये 
सत्त्वादित्यव्यापकविषयताशन्यत्वं निवेश्यमेवेति वाच्यं, हेतुमत्पक्षनिश्चय- 
विशिष्टासाधारण्यनिश्चयत्वावच्छिननप्रतिबन्धकतामादाय लक्षणसम्भवात्‌। एतेन 
पत्पक्षघटितासाधारण्यविषयत्वाव्यापकविषयताशुन्यत्वस्यासाधारण्यप्रतिबन्धकताश्रयत्वस्य 
च हेतुमत्पक्षनिश्चये सत्त्वादव्याप्तितादवस्थ्यमिति निरस्तं, तत्र॒ केवलहेतुमत्पक्ष- 
निश्चयेऽसाधारण्यप्रतिबन्धकताविरहाच्च। नच गगनाभाववदभावत्कालीनघटो 
गगनवानित्यत्र॒ बाधेऽव्याप्तिः, अभाववान्‌ तादृशघट इति निश्चयस्यापि 
बाधप्रतिबन्धकत्वाधिकरणतया तत्र॒ बाधनिश्चयवृत्तेस्तादृशघटे गगनाभावोऽ- 
वृत्तिरितिबुदधिनिरूपितप्रतिबन्धकत्वस्यासत््वादिति वाच्यं, अव्यापकीभूत- 
प्रतिबन्धकतायाः प्रकृतानुमितित्वव्यापकप्रतिबन्धकतानिरूपितप्रतिबध्यता- 
वच्छेदकविषयत्वानवच्छिन्नत्वस्य विशेषणत्वात्‌ नच तादृशजलाभाव- 
वद्रहविमत्कालीनहदो वह्निमानित्यत्र॒ तादृशजलवत्तादृशहदेऽतिव्याप्तिः। यतत 
व्यभिचारविशिष्टमेयत्वे चातिव्याप्तिः, तत्निश्चयस्य प्रकृतानुमितिप्रतिबध्यतया 
तत्िष्ठाव्यापकप्रतिबन्धकतायाः प्रतिबध्यतावच्छेदकविषयित्वावच्छेद्यतया 
धारणासम्भवादिति, तत्तुच्छ, प्रतिबध्यतानवच्छेदकविषयताशून्य- 
ज्ञानीयविषयत्वानवच्छिन्नत्वविवक्षयापि वारणसम्भवादिति वाच्यं, प्रकृतानुमिति- 
त्वव्यापकप्रतिबध्यताविशिष्टप्रतिबध्यतावच्छेदकत्वस्य तादृशप्रतिबध्यता- 
विशिष्टजन्यतावच्छेदकत्वस्य विवक्षितत्वात्‌। गगनाभावधर्मिकतादृशघटा- 
ृत्तित्वबुद्धि प्रति तादृशघटधर्मिकाभावनुद्धेरपि प्रतिबन्धकत्वस्यानुभविकतया 
तत्रोक्तरीत्या दोषासम्भवेनोक्तरीत्या निवेशस्यैव वाऽनावश्यकत्वादिति चेत्‌? 

उच्यते-वह्यभाववज्जलवत्कालीनहदो वदिमानित्यत्र जलवत्तादृश- 
हदेऽतिव्याप्तिः, तज्ज्ञानस्य तादृशहदत्वावच्छिन्नविशेष्यतानिरूपितजलत्वा- 
वच्छिननप्रकारताशालिनिश्चयत्वेनैव प्रतिबन्धकतया तदव्यापकत्वस्य तज्ज्ञाननिष्ठे 
प्रतिबन्धकत्वेऽसम्भवात्‌, परस्परस्वावच्छिन्नविषयताशून्यत्वस्य विशिष्टद्रया- 
घटितत्वघटकताया निराकृतत्वेन तत्रोक्तस्थलेऽतिव्याप्त्यसम्भवात्‌, 
पर्वतत्वावच्छेदेन वह््यभावस्य साध्यतायां वह्िमट्रहिमत्पर्वतेऽतिव्याप्तिः, 
तज्ज्ञाने बाधप्रतिबन्धकत्वाव्यापकप्रतिबन्धकताशुन्यत्वस्य सत्त्वादिति 
विशिष्टद्रयाघटि तत्वविशिष्टान्तराघरितत्वोभयं निवेश्यमेवेति। 


यत्त॒ परस्परस्वावच्छिन्नविषयताशून्यत्वस्य निश्चयद्रयविशेषणताया 
विशिष्टद्रयाघटितत्वनिवेशे आवश्यकतया तत्परित्यज्य लक्ष्यतावच्छेदकत्वेनाभि- 
मतयद्रूपावच्छिन्नविषयताशुन्यत्वं निश्चयविशेषणतयोपादेयं, तथा सत्त्येव 
मेयत्वविशिष्टव्यभिचारेऽतिव्याप्तिवारणसम्भवाद्‌ विशिष्टान्तराघटितत्त्वं नोपादेयम्‌। 
तथा हि व्यभिचारत्वावच्छिन्नविषयकनिश्चयस्य तद्घटकप्रत्येकपदार्थविषयक- 
निश्चयविशिष्टस्य मेयत्वविशिष्टव्यभिचारत्वावच्छिन्नविषयतान्यत्वस्य व्यभिचार- 
प्रतिबन्धकतावत््वेन यद्रूपपदेन व्यभिचारत्वतद्घटकवहित्वाद्योर्धारणसम्भवात्‌, 
तद्रूपावच्छिन्नविषयताविशिष्टतद्रूपावच्छिन्नविषयताशून्यत्वस्य मेयत्वविशिष्ट- 
व्यभिचारज्ञानेऽ सत्वादिति, तन्मन्द, परस्परस्वावच्छिन्नरविषयताशून्यत्वस्य 
विशिष्टद्रयाघटितत्वघटकताया एवाभावेन तत्स्थानीयत्वोक्तेरसम्भवात्‌। न॒ च 
मेयत्वविशिष्टव्यभिचारेऽतिव्याप्तिवारणायैव तन्निवेश्यमिति वाच्यं, 
वह््यभाववज्जलवत्कालीनहदो वदह्विमानित्यत्र॒ जलवद्रह्न्यभाववज्जलवत्कालीन- 
हदेऽतिव्याप्ते्र्वारत्वादेतत्पूर्वपक्षस्तन्निरासाय स्थलविशेषप्रकल्पनक्लेशस्त्वन्याय 
एव परेषां बोध्य इति। 


ननु यद्रूपावच्छिन्नरविषयताशालिनिश्चयत्वव्यापकत्वं प्रतिबन्धकतायां 
पवरूपस्वनिरूपितावच्छेदकत्वसम्बन्धावच्छिननस्वनिष्ठावच्छेदकताकप्रतियोगिताक- 
भेदवत्वोभयसम्बन्धेन वाच्यं, तथा सति वह्नयभाववज्जलवद्वृत्तिजल- 
वद्ध्रदविषयकनिश्चये प्रतिबन्धकतायाः स्वावच्छेदकत्वसम्बन्धेन सत्त्वेन 
तत्सम्बन्धावच्छिन्नस्वनिष्ठावच्छेदकताकप्रतियो गिताकभे दवत्त्नसम्बन्धेन 
प्रतिबन्धकताया विरहादतिव्याप्त्यसम्भवाद्‌ विशिष्टद्रयाघटितत्वन्न निवेश्यम्‌। न 
चासाधारण्येऽव्याप्तिः, हेतुमत्पक्षविषयकनिश्चयविशिष्टासाधारण्यविषयक- 
निश्चयत्वावच्छिन्नप्रतिबन्धकतामादाय लक्षणसम्भवात्तस्यावच्छेदकतासम्बन्धेना- 
साधारण्यनिश्चये विरहात्‌। न च सहचरे मथुरानाथेन बाधादि 
निश्चयविशिष्टात्मत्वस्यैव प्रतिबन्धकत्वस्योक्तत्वेन तदवच्छेदकत्वस्य बाधनिश्चये 

सत्वादसम्भवः, स्वनिरूपितावच्छेदकतानिरूपितसामानाधिकरण्यसम्बन्धा- 
वच्छिन्नावच्छेदकत्वस्य संसर्गत्वे बाधादावव्याप्तिवारणेऽपि निश्चयस्य 
प्रतिबन्धकतापक्ष वह््यभाववज्जलवदवृत्तिजलवद्ध्रदेऽतिव्याप्तिः, एवं 
साक्षात्मरतिबन्धकतावच्छेदकतादेरव्यासज्यवृत्तित्वे निश्चयविशिष्टनिश्चयीय- 
विषयितावत््वेन प्रतिबन्धकत्वस्याभ्युपगततया तत्पक्षेऽपि चातिव्याप्तिरिति 
वाच्यं, स्वतादात्म्यापन्ननिश्चयवृत्तिनिरूपितावच्छेदकत्वस्वतादात्म्यापन्ननिश्चया- 
तृत्तिनिरूपितावच्छेदकतानिरूपितावच्छेदकत्वस्वनिरूपितविषयित्वनिष्ठावच्छदकता- 
निरूपितावच्छेदकतानिरूपितावच्छेदकत्वान्यतमसम्बन्धेन भेदप्रतियोगिता- 
वच्छेदकत्वस्य संसर्गघटकस्य वाच्यत्वात्‌, स्वरूपस्थानेऽपि सर्वमतसद््रहाय 
स्वरूपस्वावच्छेदकान्यतरवत्त्वसम्बन्धो निवेश्यः। वस्तुतः सामग्म्रेणाप्येतद्‌- 
्रनथपर्यालोचने निश्चयप्रतिबन्धकत्वपक्षातिरिक्तपक्षस्यानुन्मेषाद्यथाश्रुतमेव साधु] 
नच गगनाभाववदभाववत्कालीनघटो गगनवानित्यत्र॒ बाधेऽव्याप्तिः, तत्र 
बाधनिश्चयस्य निश्चयविशिष्टनिश्चयत्वेनैव प्रतिबन्धकत्वेन स्वावच्छेदकत्वसम्बधेन 
प्रतिबन्धकतायास्तत्र॒ सत्वादिति वाच्यं, प्रकृतानुमितित्वव्यापकप्रतिनध्यता- 
विशिष्टविषयताशन्यज्ञानवृत्तित्वेन संसर्गघटकावच्छेदकत्वस्य विशेषणीयत्वात्‌। 


वैशिष्यञ्च स्वनिरूपितप्रतिबन्धकतावच्छेदकत्वस्वविशिष्टनिश्चयत्वव्यापक- 
प्रतिबन्धकतानिरूपितप्रतिबध्यतावच्छेदकत्वोभयसम्बन्धेन। एतत्परिष्कारस्तु 


प्रागवोक्तः। नच हेतुमत्पक्षघटितासाधरण्येऽव्याप्तिरिति वाच्यम्‌, असाधारण्य- 
निश्वयावृत्तित्वस्याप्यवच्छेदकताविशेषणत्वादिति चेत्‌? न, वहयभाव- 
वज्जलवत्कालीनहृदो वह्िमानित्यत्र॒ जलवत्तादृशहदे, नीलरूपाभाववत्रीलेऽ- 
भाववत्तादृशघटे चातिव्यापतर्दरुद्धरत्वात्‌, तन्नश्चयानां निश्चयविशिष्टनिश्चयत्वेन 
प्रतिबन्धकत्वे मानाभावेनावच्छेदकत्वादिसम्बन्धेन प्रकृतानुमितिप्रतिबन्धकता- 
यास्तत्रासतत्वादिति .दिक्‌॥ 


तादृशविशिष्टद्रयाघटितत्वस्येति। तद्रूपावच्छिन्नविषयताविशिष्टतद्रूपा- 
वच्छिन्नविषयताशन्यप्रतीतिविषयत्वस्येत्यर्थः, न तु तादृशविषयताद्यशन्य- 
प्रतीतिविषयत्वस्येति तथा सति वह्नयभावव्याप्तिहदवृक्तित्ववज्जलेऽतिव्याप्तिः 
स्यात्‌, निरुक्तविशिष्टविषयकत्वस्य जलांशे हदवृप्तित्ववह्नयभावयोरेकत्र॒ द्वयं 
रीत्याऽवगाहमाने ज्ञाने सत्वेन तस्यानुमितिप्रतिबन्धकत्वात्‌। न 
चोक्तविषशिष्टज्ञानस्य सत्मतिपक्षत्वमेवेति वाच्यं, विरोध्युन्नायकपरामर्षविषयस्यैव 
तत्त्वात्‌, विशिष्टस्य ज्ञानेषु व्याप्तिविशिष्टे पक्षधर्मत्वावगाहिनः पक्षे वा 
व्याप्तिविशिष्टहेतुमत्त्वावगाहिन एव परामर्शत्वस्य सिद्धान्तसिद्धत्वात्‌। 
व्याप्तिविशिष्टहेतुतावच्छेदकावच्छि्विषयतानिरूपितपक्षतावच्छेदकावच्छिन्न- 

विषयताकनिश्चयत्वस्य कारणतावच्छेदकस्योक्तेकत्र द्वयं रीतिज्ञाने विरहात्‌ 
तज्ज्ञानीयविशिष्टविषयताया द्वित्वविरहेण विषयताद्रयशुन्यत्वस्य तत्र॒ सत्त्वेऽपि 
तादृशविषयताविशिष्टविषयताशुन्यत्वस्यासत्वेन तद्विवक्षायां न दोषः। यदि 
चापेश्षाबुद्धिविषयतावच्छेदकभेदात्त्तद्धर्मविरिष्टे द्वित्वोत्पत्तिः स्वीक्रियेत 
तदोभयाभावनिवेशेऽपि न दोष इति ध्येयम्‌।। 


सत्प्रतिपक्षघटकतादृशविषशिष्टद्वयविषयताभिन्नेति। प्रतिहेतुव्यापकता- 
विशिष्टसाध्याभावत्वावच्छिन्नरविषयताभित्नत्वस्य प्रतिहेतुमत्पक्षविषयताभित्रत्वस्य 
च प्रवेशे वह््यभावो वह्निमान्‌ जलादित्यत्र॒वह्नयभाववज्जलव्यापकतावद्ृत्ति- 
जलव्यापकतावद्रह्यभावे हदो वह्धिमाञ्जलादित्यत्र॒ वह्नयभाववज्जलवद्वृत्ति- 
जलवद्ध्रदे चातिव्याप्त्यापत्तिः, जलव्यापकताविशिष्टसाध्याभावत्वावच्छिन्न- 


विषयताया जलवद्श्रदत्वावच्छिन्नविषयतायाश्चोक्तविषयताभेदद्रयानाश्रयत्वात्‌, 
जलव्यापकवल््यभावकालीनजलवद्ध्रदेऽपि चातिव्याप्तिः स्यादिति 
सत्प्रतिपक्षघटकेति। 


यद्यपि सत्प्रतिपक्षविषयिताव्यापकविषयिताकत्वरूपं सत्प्रतिपक्षघटकत्वं 
विशिष्टवस्तुविशेषणमेव शब्दतः प्रतीयते तथापि तत्रोक्तातिव्याप्तिवारणस्या- 
शक्यतया न तद्विक्षणीयमपितु सत्प्रतिपक्षघटकविषयतात्मकत्वं विशिष्ट 
विषयताविशेषणमेव वाच्यम्‌ 


अथ किं तत्‌? न तावद्विरोध्यनुमितिजनकतावच्छेदकत्वं, तथा सति 
भेदटप्रतियोगिविषयतायास्तेनैव रूपेण निवेश्यतया यत्र॒ सत्प्रतिपक्षाप्रसिद्धि- 
रित्यादिग्रन्थानुत्थानप्रसद्गात्‌, तत्रापि भ्रमात्मकविरोधिपरामर्षीयविषयत्वस्यैव 
जनकतावच्छेदकत्वसम्भवात्‌। नापि सत्म्रतिपक्षविषयत्वावच्छिन्नभेदप्रतियोगिता- 
वच्छेदकत्वं, सत्म्रतिपक्षज्ञानीयखण्डविषयताया अपि तादृशत्वासम्भवात्‌ 
निरूप्यनिरूपकभावापन्नविषयत्वावच्छिन्नभेदप्रतियो गितावच्छेदकत्वविवक्षणे 
यत्रेत्यादिग्रन्थानुत्थितिप्रसङद्गात्‌ प्रतिहेतुमत्पक्षविषयकत्वप्रतिहेतुव्यापकसाध्या- 
भावविषयत्वयोर्विंशिष्टविषयत्वरूपयोरुक्तभेदप्रतियोगितानवच्छेदकत्वेन सत्ति 
पक्षाव्याप्तेश्च। 


यत्त प्रतिहेतुव्यापकसाध्याभावत्वावच्छिन्नविषयतानिरूपित- 
सामानाधिकरण्यविषयतानिरूपितहेतुविषयतानिरूपितपक्षविषयत्वावच्छिन्न- 
भेदप्रतियोगितावच्छेदकत्वमेव तत्‌, तथा सति हेतुव्यापकसाध्या- 
भावत्वावच्छिन्नविषयताया निरुक्तभेदप्रतियोगितावच्छेदकविषयताभिन्नत्वविरहेण 
सत्प्रतिपक्षाव्याप्तिविरहात्‌, तदसत्‌, उक्तभेदप्रतियोगितावच्छेदकत्वस्य 

हेतुमत्पक्षविषयतायां विरहेण सत्प्रतिपक्षघटकतादृशविशिष्टद्वयविषयतेति 
लेखविरोधात्‌, विधेयान्वयस्योदेश्यतावच्छेदकावच्छेद्यत्वनियमेन यत्रेत्यादिग्रन्थ- 
सन्दर्भस्यासाधुत्वप्रसद्गाच्च पर्वतो वह्िमान्‌ जलादित्यत्रापि हेतुमत्पक्षाप्रसिद्धया 
सत्प्रतिपक्षाप्रसिद्धेस्तत्स्थलस्यापि यदर्थत्वेनोदेश्यतया व्याप्तेस्तत्रासम्भवाद्धेतु- 
व्यापकसाध्याभावस्य प्रसिद्धत्वाद्धेतुमत्क्षविषयत्वस्य लक्षणानिविष्टत्वाद्‌ 
विधेयस्योदेश्यतावच्छेदकावच्छेद्यत्वबाधात्‌। न॒ च सत्प्रतिपक्षविषयिता- 
व्यापकत्वमेव विषयितायां तत्‌, असम्भवात्‌, सत्प्रतिपक्षविषयितायास्तत्त- 
दरिषयिताव्यभिचारित्वात्‌। यद्रूपावच्छिन्नरविषयता सत्प्रतिपक्षविषयताव्यापिका 
तद्रूपावच्छिन्रत्वं तु दरशितातिप्रसङ्गभयेनैव परित्याज्यमिति चेत्‌? उच्यते, 
सत्रतिपक्षविषयताशुन्यज्ञानावृत्ित्वमेव तत्‌, सत्मरतिपक्षकालीनवल््यभाव- 
वज्जलवद्वृत्तिजिलवद्ध्रदज्ञानीयविषयताया निरुक्तन्ञानावृक्तित्वेऽपि तज्ज्ञानस्य 
यद्रूपावच्छिन्नरविषयत्वाव्यापकविषयताशुन्यत्वविरहात्‌ तमादाय वह्वयभाव- 
वज्जलवद्वृत्तिजलवद्ध्रदेऽतिप्रसङ्गाभावात्‌। विशिष्ठद्रयविषयताशुन्यप्रतीति- 
विषयतावच्छेदकत्वस्य यद्रूपविशेषणत्वे तु यादृशसमुदायत्वे 
तादृशप्रतीतिविषयतावच्छेदकतात्वावच्छिन्नपर्याप्त्यनुयोगितावच्छेदकत्वमेव 
विवक्षणीयमिति नोक्तातिव्याप्तिः, उक्तकालीनत्वविशेषितोक्तविशिष्टेऽतिप्रसङ्गश्च 
विशिष्टान्तराघटितत्वेन वारणीयः। यद्वा प्रतिहेतुव्यापकसाध्याभावत्वा- 
वच्छिन्नविषयताविरशिष्टप्रतिहेतुमत्पक्षतावच्छे दकानच्छिन्नविषयत्वावच्छिन्न- 
भेदप्रतियोगितावच्छेदकत्वमेव  विवक्षणीयम्‌। वैशिष्टयञ्च॒ स्वनिरूपित- 
सामानाधिकरण्यविषयतानिरूपितहेतुविषयतानिरूपितविषयत्वावच्छिन्नत्व- 
सम्बन्धेन। तथा च नोक्तग्रन्थासङ्गतिः नवा दरशितातिव्याप्तिश्च, प्रतिहेतोरने- 
कत्वात्‌। यद्यपि तादृशविषयताभेदकूट एव प्रवेशनीयस्तथापीदानीं तदभिसन्धानं 
नास्ति, कथमन्यथाग्रे निरूप्यनिरूपकभावापन्नविषयताभेदकूटमपेक्ष्य लघुभूतो 
जनकतावच्छेदकविषयताभेद उपेक्ष्यते, कूटानिवेशे च तदेव गुर्विति तदपेक्षा 
घटते, तत्रैवाग्रिमग्रन्थतात्प्ये भेदकूटनिवेशोऽनुसन्धेय एवात्र सन्दर्भस्य 
परिशुद्धत्वादिति। 

भ्रमात्मकज्ञानीयविषयतासाधारणेति। अत्र॒ साध्याभावानुमितिजनकता- 
वच्छेदकविषयतात्वेन किञचिन्निष्टविषयतानिरूपिताधिकरणविषयतानिरूपिता- 
धेयत्वविषयतेत्यादिक्रमेण सामानाधिकरण्यविषयतानिरूपितहेतुविषयता- 
पेतपक्षविषयत्वावच्छिन्रभेदप्रतियोगितावच्छदकविषयतांविरिष्टान्यत्ल वा 
निवेशनीया विशिष्टद्रयविषयतेति न दोषो नवा कूटादिनिवेशेन गौरवम्‌। 
वैशिष्टयञ्च॒स्वावच्छि्रत्वस्वतादात्म्यान्तरसम्बन्धेन बोध्यम्‌। 

ननूक्तरीत्या सत्प्रतिपक्षे लक्षणस्योपपादनेति विशिष्टान्तराघरितत्वस्य 
तत्रासम्भवादलक्ष्यतैव वाच्या, तथा चोक्तप्रयासो निष्फलः, स्वावच्छिन्नरविषयक- 
प्रतीतिविषयतावच्छेदकप्रतिहेतुव्यापकसाध्याभावाधिकरणनिरूपितवत्म्रतिहेतुमत्पक्ष- 
त्वात्मकतादृशरूपावच्छिन्नविषयकत्वस्यैव सत्प्रतिपक्षन्ञाने सत्वेन हि न 
विशिष्टान्तराघटि तत्वसम्भव इति चेत्‌? न, विशिष्टान्तरविषयतायां सत्म्रतिपक्ष- 
विषयत्वाव्यापकविषयताशून्यज्ञानीयसत्प्रतिपक्षविषयताभिन्नत्वस्य विवक्षितत्वात्‌ 
केवलसत्प्रतिपक्षविषयकज्ञानीयविशिष्टान्तरविषयतायामुक्तसत्म्रतिपक्षविषयताभित्नत्व- 
विरहान्न सत्प्रतिपक्षे लक्षणासम्भवः, मेयत्वविशिष्टसत्म्रतिपक्षज्ञाने च 
विशिष्टान्तरविषयता तादृशसत््रतिपक्षविषयताभिन्नैवेति नातिप्रसङ्ग इति ध्येयम्‌॥ 


साध्याभाववदवृकत्तिमत्पक्षात्मकविशिष्टस्यैवेति। हेतुतावच्छेदकाप्रवेशेन 
सत्प्रतिपक्षस्यैकरूपतया लाघवादिति शेषः। व्यापकसामानाधिकरण्येत्यादि। अथ 
विरोध्यनुमितिजनकान्वयव्याप्तिवैशिष्टयपक्षधर्मत्वोभयावगाहिज्ञानविषयस्यैव 
सत्प्रतिपक्षतास्वीकारेण विरोधस्यानुमित्यप्रतिबन्धकतापक्षे सामानाधिकरण्य 
घटितस्यैव व्याप्तित्वात्‌। तदूघटितव्याप्तिविशिष्टहेतुमत्पक्षस्यैव तत्त्वेन 
सत्प्रतिपक्षता न कालीनत्वादिघटितस्य। न च विरोधस्यानुमितिप्रतिबन्धकतापक्ष 
लाघवेन हेतुव्यापकसाध्यकालीनत्वस्यैव व्याप्तितया तद्घटितस्यापि 
सत्प्रतिपक्षत्वं दुर्वारमिति वाच्यं, मतभेदेनोभयोस्तथात्वे इष्टापत्तेरिति चेत्‌? न, 
विरोध्यनुमितिसामग्रीत्वेन प्रतिबन्धकत्वस्य सत्प्रतिपक्षज्ञाने दीधितिकृता 
निराकरणीयत्वेन विरोधिविषयकनिश्चयत्वेनैव हि तद्राच्यम्‌। विरोधित्वञ्च 
तत्तदभावयोरिव तत्तदभावव्याप्ययोरप्यनुभवसिद्धम्‌। तत्र॒ व्यापकसामानाधि- 
करण्यरूपव्याप्तिघटि तविशिष्टज्ञानस्य प्रतिबन्धकतायां न सामानाधिकरण्यादि- 
विषयकत्वं तन्त्र, तदविषयकनज्ञानस्यापि साध्याभावांशे हेतुव्यापकत्वा- 
वगाहित्ववतो हेतुमत्पक्षविषयत्वावगाहिज्ञानकालीनस्य प्रतिबन्धकत्वात्‌ 
यद्विषयकत्वस्य हि प्रतिबन्धकताप्रयोजकत्वं तदघटितविशिष्टस्यैव दोषत्वं, न 
चातथाभूतविषयघटितस्य मेयत्वविशिष्टव्यभिचारादिवत्‌, भवति चातथाभूत- 
विषयघटितो हेतुव्यापकसाध्याभावसमानाधिकरणहेतुमत्पक्ष इति स न दोषः। 
अतथाभूतवस्तुघटितस्यापि प्रतिबन्धकतोपयोगिविषयमध्यीकृतातथाभूतविषयक- 
घटितत्वमात्रेण सत्प्रतिपक्षत्वञ्चेत्स्वीकरणीयमतथाभूतकालीनत्वाद्यनन्तपदार्थ- 
घरटितविशिष्टस्य सत्मतिपक्षत्वह्किमिति न॒ स्वीकरणीयमित्यसर्वज्ञदर्ञेय- 


सत्मरतिपक्षप्रसङ्क इत्याशयः 

सम्पादनीयत्वादिति। प्रकृतानुमित्यप्रतिवन्धकत्वयश्चधर्मिकटैतुगतदान- 
कालीनत्वोभयाभावस्य यद्रूपावच्छि्िविषयताशालिनिश्वयत्वव्यायक्त्यं तद्रा 
वच्छिन्नत्वस्यैव सामान्यलक्षणत्वमभ्युपेत्य सम्पादनीयत्वादित्यर्थं इदि।। 


अनुमितिप्रतिबन्धकतायां यद्रुपावच्छिन्नविषकत्वमवच्छेदक ददु 
वच्छिन्नत्यर्थ इति। अथ प्रकृतानुमित्यवृत्तिविषवितानिर्पकदादच्छेदव्छदच्छिदः 
त्वमेव लाघवाद्वक्तुमुचितं तथासत्येव दोषेकदेशे वारणखम्थध्वेन ल्द्रास्छननि- 
रिक्तवृत्तित्वरूपावच्छेदकताघरितनिरुक्तविवक्षादरो व्यर्थं इदि चतः = 
मेयत्वविशिष्टसत्मरतिपक्षेऽतिव्याप्त्यापत्तेः सत्प्रतिपक्षनिश्चयस्य कारंर्डमदेन- 
नुमितावविरोधिताया यदि चेत्यादिना सत्प्रतिपश्ष्रन्यं दीथितिक्रले्तत्दन 
सत्प्रतिपक्षविषयकप्रकृतानुमितेः सम्भवेन सत्प्रतिपक्ष ज्तरत्वव्दति 
विषयितानिरूपकतावच्छेदकत्वविरहात्‌, अभावाधिकरणनिरूरित्दद्जसद- 
व्याप्यवद्वहिकालीनपर्वतो धूमवान्‌ वहवरित्यत्र॒व्यभिचादऽव्कन्ल्छ उक्त 
नुमितेरभावाधिकरणवृत्तित्ववद्रह्वित्वावच्छिन्रविषयत्वस्यासन्भवेन ्द्सदङ्कित्क 
प्रकृतानुमित्यवृक्तिविषयितानिरूपकतावच्छेदकत्वस्य सम्नडात्‌ 


यत्त॒ सर्वत्रासम्भवापत्तिः, हदो वह्िमान्‌ वह्िव्याप्यनक न्‌ जत्र 
वह्न्यभाववांशचेत्यादि संमूहालम्बनानुमितेः सम्भवेन अक्तनरित्व्ङकन्ङ्ख्देत्त 
निरूपकतावच्छेदकत्वस्य वज्ञयभाववद्भ्रदत्वादावसम्भवात्‌ः ङल्यारकूङर्रत्स- 
शुन्यत्वस्य प्रकृतानुमितिविशेषणत्वस्य तादृशानुमित्यषसिङश्याः उस्स्रससल्य- 
त्वादिति, तदसत्‌, स्वावच्छिन्नरविषयत्वाव्यापकस्वावच्छिल्तरङ्पङ्च्छङिस्र- 
शुन्यत्वस्य विवक्षितत्वात्‌, अनुमितीयपक्षतावच्छेदकाउच्छिकडि्यत्छदेः 
स्वावच्छित्रत्वविरहेण  जातित्वादिना हदत्वाघनवगारिऽङ्ल रभि 
व्यापकविषयताशुन्यत्वसम्भवादसम्भवाभावात्‌। न साभावत्वेर इदः्खकपहि्यः 
हृदो वहिमान्‌ वदहिव्याप्यधूमवानभाववान्‌ वहयभाककशेले ऊहलम्ड 
नात्मिकाया अनुमितिरेव्यापकविषयताशन्यतया त॒ केहधसलकद्दः 
वच्छित्रविषयतायाः सत््वेनासम्भवतादवस्थ्यमिति वाच्य, स्वलि 
व्यापकविषयताशुन्यभ्रमभित्रज्ञानीयप्रकृतानुभितिवृतितिषथलित्छस्थः स्यन्ते 
विवक्षणात्‌, समानाकारकञ्ञानीयतिषयतयोरेक्येन = तथभस 
विषयकज्ञानीयविषयताया एव॒ प्रकृतानुभितितृचित्तस्धलेद = रेलिस्व्च 
स्तद्धिन्नत्वादिति। 

ननु प्रकृतानुमित्यव्यवहितप्राक्क्षणवृ्यकाहय यज्ञ स्नदितः 
निश्चयावृक्तिविषयितानिरूपकतावच्छेद्कत्वेच निचेभ्यं॑ चेन श्ददोष्ं ॐ 
प्रसक्तिरिति चेत्‌, न, हदो व्तिभान्‌ चहचभनतनत म दित्वत 

वहयभाववद्ध्रदेऽव्याप्त्यापत्तेः, विशिष्टान्तरतावच्छेदकाभाववद्‌प्रदत्वस्य 
तादृशत्वसम्भवात्‌, अभाववान्‌ हद इतिनिश्चयोत्तरं प्रकृतानुमित्युत्पत्त्यसम्भवात्‌। 


अथ प्रतिबन्धकत्वघरितनिरुक्त्यादरेऽपि गगनाभाववदभाववत्कालीनघटो 
गगनवानित्यत्र गगनाभाववत्तादृशघटेऽव्याप्तिः, अभाववत्तादृशघरत्वस्य 
विशिष्टान्तरतावच्छेदकस्य तादृशरूपत्वसम्भवात्‌। 


यद्यपि विशिष्ट द्रयविषयिताशुन्यस्वावचलिन्नविषयत्वाव्यापकविषयता- 
शुन्ययद्रूपावच्छिन्नविषयताशालिनिश्चयत्वव्यापकत्वमेव प्रतिबन्धकतायां तादृश- 
पदार्थघटकतया वाच्यं, तथा चाभाववत्तादृशघटत्वस्य न॒ तादृशरूपत्वसम्भवः। 
न चैवं मेयत्वविशिष्टगगनाभाववत्तादृशषटेऽतिव्याप्तिः। गगनाभाववत्तादृश- 
घटत्वस्यापि तादृशत्वासम्भवादिति वाच्यं, विशिष्टद्रयविषयतायां 
प्राक्परिष्कृतस्य प्रकृतानुमितित्वव्यापकप्रतिबध्यताविशिष्टान्यत्वस्य विशेषण- 
त्वादभाववान्‌ तादृशघट इतिज्ञानीयविशिष्टद्रयविषयतायाः प्रकृतानुमिति- 
प्रतिबन्धकतानिरूपितप्रतिबध्यतानवच्छेदकत्वेन तादृशविशिष्टान्यत्वादभाववान्‌ 
तादृशघट इतिज्ञानस्य तादृशविशिष्टद्रयविषयताश्‌न्यत्वविरहाद्‌ गगनाभाववान्‌ 
तादृशघट इतिज्ञानविषयत्वस्य तादृशप्रतिबध्यतावच्छेदकत्वेन तादृशविशिष्टा- 
न्यत्वविरहात्‌ तज्ज्ञाने तादृशविशिष्टद्रयविषयताशुन्यत्वस्य सम्भवाच्चा- 
व्याप्त्यतिव्याप्त्योरसम्भवात्‌। नच गगनत्वेन घटाद्यवगाहिगगनाभाववान्‌ 
तादृशघट इतिज्ञानस्याभाववत्तादृशघटत्वावच्छिन्नविषयतावत््वात्‌ तादृश- 
विषयत्वाव्यापकविषयताशून्यत्वात्‌ तादृशविशिष्टद्रविषयताशुन्यत्वाच्चा- 
व्याप्तिरिति वाच्यं, यादृशसमुदायत्वावच्छिन्नानुयोगिताकपर्याप्तिकावच्छेदकताक- 
विषयताद्रयगभव्यापकविषयताशृन्यत्वस्य विवक्षितत्वात्‌ तथापि जातिमान्‌ 
वह्धिमानित्यत्र॒ मेयत्वविशिष्टे वह्नयभाववज्जातिमति बाधेऽतिव्याप्तिवारणाय 
किञ्चिद्रूपावच्छिन्नविषयत्वाव्यापकविषयताशून्यत्वस्यैव प्रवेश्यतया निरुक्त- 
विशिष्टद्वयविषयताशून्येऽभाववत्तादृशघटत्वावच्छिन्नविषयताके गगना- 
भाववदभाववत्कालीनघटो गगनाभाववानितिज्ञाने गगनाभाववत्तादृशघटत्वात्मक- 
किञ्चिद्रूपावच्छिन्नविषयत्वाव्यापकविषयताशून्यत्वस्य सत्त्वेनाभाववत्तादृशघटत्वस्य 
तादृशत्वसम्भवादव्याप्तेर्लाघवाच्च स्वावच्छिन्नाविषयकप्रतीतिविषयतायां प्रकृता- 
नुमितिप्रतिबन्धकताविशिष्टान्यत्वं विवक्षणीयम्‌। वैशिष्टयञ्च स्वावच्छेदकत्वस्वा- 
वच्छेदकविषयत्वावच्छिन्नजनकतावच्छेदकत्वसम्बन्धावच्छिन्नस्वाभाववत्त्वस्वनिरूपित- 
प्रतिबध्यताविशिष्टनिश्चयत्वव्यापकप्रतिबन्धकतानिरूपितप्रतिबन्ध्यतानवच्छेदकत्वै- 
तत्ितयसम्बन्धेन। एवञ्चाभाववान्‌  तादृशघट इतिज्ञानीयविषयतायां 


प्रकृतानुमितिनिरूपितप्रतिबध्यतानवच्छेदकत्वस्य सत्वाद्गगनाभाववान्‌ तादृशघट 

इतिज्ञानीयविषयतायामसत्वाच्च प्रतिबन्धकताविशिष्टान्यत्वस्य सत्त्वा- 
सतत्वाभ्यान्नाव्याप्त्यतिव्याप्ती। बाधादिविषयतायां स्वरूपासिद्ध्यादि- 
प्रतिबन्धकताविशिष्टत्ववारणाय स्वावच्छेदकत्वनिवेशः। सत्प्रतिपक्षविषयतायां 
तादृशविशिष्टान्यत्वसम्पत्तये द्वितीयसम्बन्धनिवेशः। बाधादिविषयतायां 


बाधप्रतिबन्धकताविशिष्टान्यत्वसम्पत्तये तृतीयसम्बन्धनिवेशः। एवञ्च जल- 
व्यापकवह्नयभावाधिकरणनिरूपितवज्जलवद्ध्रदत्वावच्छिन्नविषयताया जनकतान- 


वच्छेदकत्वेन विशिष्टान्यत्वासम्भवेन तादृशहदत्वात्मकविशिष्टान्तरता- 
वच्छेदकरूपमादाय न॒ सत्मरतिपक्षाव्याप्तिः। न च मेयत्वविशिष्टा- 
साधारण्येऽतिव्याप्तिः, वह्िव्यापकीभूताभावप्रतियोगिजलमितिज्ञानीय- 


विषयताया जनकतानवच्छेदकत्वे विशिष्टान्यत्वविरहेऽपि वहिव्यापकीभूताभाव- 
प्रतियोगिजलं हदवृत्तीतिज्ञानविषयत्वस्य जनकतावच्छेदकत्वेन विशिष्टान्यतया 
तदवच्छेदकत्वस्यासाधारण्यत्वे सम्भवात्‌। नच जलाभाववद्रह्विमत्कालीनपर्वतो 
वल््यभाववाञ्जलादित्यत्र॒ मेयत्वविशिष्टवह्िमत्पर्वतेऽतिव्याप्तिः, वहिमत्पर्वतत्वा- 
वच्छिन्नरविषयताया ज्ञानवेशिष्ट्यावच्छिन्नप्रतिबन्धकताविशिष्टत्वादिति वाच्यं, 
स्वावच्छिन्नप्रतिबध्यतानिरूपितज्ञानवेशिष्टयानवच्छिन्नप्रकृतानुमितित्वव्यापकप्रति- 
बन्धकताकालीनत्वसम्बन्धेन स्वावृत्तित्वस्यैव तृतीयसम्बन्धतया विवक्षणात्‌। 


न चैवमपि शुक्लजलवज्जलवत्कालीनहदः शुक्लजलाभाववाञ्जला- 
भावव्याप्यादित्यत्र॒ शुक्लजलवत्तादृशहदरूपनाधेऽव्याप्तिः, जलवद्ध्रदत्वा- 
वच्छिन्नविषयतायाः स्वावच्छिन्नप्रतिनध्यतानिरूपितजलाभावव्याप्यवत्त्वा- 
वच्छिन्नविषयत्वावच्छिन्नज्ञानवैशिष्टयानवच्छन्नप्रतिबन्धकताकाली नत्वसम्बन्धेन 
स्वस्मिन्‌ वृत्तित्वसत्तवेन स्वावृत्तित्वसम्बन्धविरहनिबन्धनप्रतिबन्धकता- 
विशिष्टान्यतया ज्ञानवैशिएट्यावच्छिन्नप्रतिबन्धकतावच्छेदकतया च जल- 
वद्ध्रदत्वस्य तादृशविशिष्टान्तरतावच्छेदकत्वसम्भवादिति वाच्यं, स्वावच्छेद्य- 
प्रतिबध्यताविशिष्टतादृशप्रतिबन्धकताकालीनत्वस्यैव संसर्गत्वात्‌, वैशिष्ट्यञ्च 
स्वनिरूपितत्वस्वविशिष्टनिश्चयत्वव्यापकप्रतिबन्धकतानिरूपितप्रतिबध्यतावच्छेदक- 
धर्मावच्छिन्रत्वोभयसम्बन्धेन। तथा चोक्तसम्बन्धेन स्वावृत्तित्वस्यैव जल- 
वद्ध्रदत्वावच्छन्नविषयतायां सत्त्वेन विशिष्टान्यत्वासम्भवान्नाव्याप्तिः। 
एवञ्चानुमित्यव्यवहितप्रावक्षणवृत्तिनिश्चयावृत्तिविषयतानच्छेदकत्वनिवेशेऽपि 
स्वावच्छिन्नाविषयकप्रतीतिविषयतायां तदेव निवेश्यं, तावतेव हृदो वहिमान्‌ 
वहयभाववदभाववत्कालीनधूमादित्यत्राभाववद््रदत्वस्य तादृशविरशिष्टान्तरता- 
वच्छेदकत्वविरहेणाव्याप्त्यप्रसक्तेः ` प्रतिबन्धकतागर्भलक्षणादरो व्यर्थः। इदमत्र 
बोध्यं, शुक्लजलवज्जलवत्कालीनहदः शुक्लजलाभाववाञ्जलाभावव्याप्यादि- 


((-0. 9811101111811810 (111५6151 (0661100. 14111260 0 66810011 


९० श्रीधर्मदत्तशर्मविरचिता 


त्यत्रानुपदोक्तसंसगप्रवेशेऽपि प्रकारान्तरेणाप्यव्याप्तिवारणं सम्भवत्येव। न च 
प्रतिबन्धकत्वघटितनिरुक्तौ प्रतिबन्धकतैक्यविवक्षया तत्सम्भवति। तदनुगमश्च 
कर्तुशक्यते, तथाहि-स्वावच्छिन्नाविषयकप्रतीतीया या प्रकृतानुमितित्वव्यापक- 
प्रतिबध्यतानिरूपितप्रतिबन्धकताविशिष्टविषयता तदवच्छेदकत्वं तादृश- 
विशिष्टान्तरतावच्छेदकत्वमिति। वैशिष्ट्यञ्च॒ स्वानतिरिक्तवृत्तिविषयतावच्छेदक- 
धर्मावच्छिन्नत्वस्वविशिष्टान्यत्वोभयसम्बन्धेन। विशिष्टान्यत्वघटकवैशिष्टयञ्च 
प्रागुक्तयथाश्रुतत्रितयसम्बन्धेषु यस्य॒ यस्योपादेयता तेन॒ तेन बोध्यम्‌| 
अनुमित्यव्यवहितप्राकक्षणवृत्तित्वघटितकल्पे च॒ विशोष्यदलघटकप्रतिबन्धकतयैव 
सहेक्यस्य करणीयतया तदनुगमस्य दुःशक्यत्वान्न तत्कर्तुं योग्यमिति वाच्यं, 
यद्रूपावच्छिन्नप्रकारतानिरूपितयद्रूपावच्छिन्नविशेष्यताकं प्रकृतानुमितित्वव्यापकं 
तद्रूपावच्छिन्नप्रकारतानिरूपिततद्रूपावच्छिन्नविशेष्यताशाल्यनुमितित्वविशिष्टत्वं 
स्वावच्छिन्नाविषयकप्रतीतिविषयतायां निवेश्यम्‌। वैशिष्टयञ्च स्वाश्रयाव्यवहित- 
प्राक्कालीननिश्चयावृ्तिविषयितानिरूपकतावच्छेदकधर्मावच्छिन्नत्वस्वव्यापकगप्रति- 
बध्यतानिरूपितप्रतिबन्धकताविशिष्टान्यत्वोभयसम्बन्धेन। वैशिष्टयञ्च॒ प्रागुक्त 
त्रितयसम्बन्धघटकोपादेयसम्बन्धेन बोध्यमित्थमनुगमस्य सम्भवात्‌। 


वस्तुतस्तु प्रतिबध्यताविशिष्टजन्यतानवच्छेदकत्वजनकतानवच्छेदकत्वो- 
भयाभाववत््वमेव विषयिताविशेषणम्‌। वैशिष्टयञ्चोह्यं भूयः प्रागावेदितञ्च। यदि 
साध्यव्यापकाभाववत्पक्षादेर्बाधत्वं तदा मेयत्वविशिष्टे तत्रातिव्याप्तिवारणाय 
तादृशबाधादिविषयताभेदघटितत्रितयाभावो निवेश्यः। यत्तवनुमित्यव्यवहित- 
प्राक्कालघटितकल्पे दोषघरटितदोषेऽव्याप्तिवारणमशक्यमेव, प्रतिबन्धकत्व- 
गर्भनिरुक्तौ च प्रतिबन्धकतेक्यघरितलक्षणात्मकैतेनेत्यादिकल्पे वक्ष्यमाणे न दोष 
इति प्रतिबन्धकत्वाघटितकल्पस्योपेक्षा कृतेति, तन्न, यथाश्रुतप्रतिबन्धकत्व- 
गर्भनिरुक्तावेवेतस्य शङ्कितत्वादिति चेत्‌? मैवं, यत्र स्थलविशेषे दोषेकदेश- 
विशेषज्ञानमनुमितेः पूर्वं स्वकारणविलम्बान्नियमेन नोत्पद्यते तत्र 
तदोषेऽव्याप्त्यापत्तेः तादृशदोषैकदेशस्यापि तादृशविशिष्टान्तरत्वसम्भवादिति। 


ये तु गगनाभाववदभाववत्कालीनघटो गगनवानित्यत्र॒ घटत्वावच्छेदेन 
गगनाभाववद्घट एव बाधो न तु गगनाभाववत्तादृशघटः, तथा सति 
विशिष्टान्तरविषयतायां प्रतिबन्धकताविशिष्टान्यत्वादिनिवेशस्य प्रयोजनाभावात्‌ 
हृदो  वह्िमान्‌ वह्नयभाववदभाववत्कालीनधूमादित्यत्राभाववद्ध्रदत्वमादाय 
बाधेऽव्याप्तिवारणाय प्रतिबन्धकताघटितकल्प एवादरणीयः। न च 
वहनयभाववद्धद  एवाव्याप्तिवारणाय  तादृशप्रतिबन्धकताविशिष्टान्यत्वमेव 
विशिष्टान्तरविषयतायां वाच्यमिति वाच्यं, प्रतिबन्धकत्वघटिततादृशपदाथपिक्षया 


((--0. 9811041111811800 (111५6151 0661100. [1411260 0 6810011 


सामान्यनिरुक्तिविवेचना ९१ 


तत्र॒ लाघवादिति वदन्ति, ते च विशिष्टद्रयाघटितत्वविशिष्टान्तराघटितत्व- 
घटितलक्षणस्य यथाश्रुतस्यासत्वमात्रमालोच्य तस्य॒ प्रतिबन्धकत्वानुपयुक्त- 
भागेनाघटितस्य साध्याभाववत्पक्षात्मकस्यालक्ष्यतामाशंसमानाः चिन्तामण्यादुक्त- 
यथाश्रुतलक्षणादीनां दोषेण वर्णनस्य जलाञ्जलिमपि दित्सन्ति तेषां यत्र 
लक्षणस्य सत्त्वं तस्य सर्वस्य लक्ष्यत्वापातात्‌, यत्र॒ च तस्यासत््वं 
तस्यालक्ष्यत्वप्रसङ्गाच्च। न च लक्षणेनैव लक्ष्यविज्ञानम्‌, इतरव्यावृत्तलक्ष्य- 
स्वरूपविज्ञानस्य तदेकफलत्वात्‌ तच्चेल्लक्षणं यत्र॒ यत्र॒ गतं स 
कथमलक्ष्यत्वेनावधारयितुं शक्यः स्याच्चेत्तद्व्यावृत्तं धर्मान्तरे तदेव 
स्याल्लक्ष्यत्वेन  कीर्तनमुभयोर्विनिगमकाभावश्चेति वाच्यं, ये हि 
लक्षयैकचक्षुषोऽ परिमित प्रज्ञा महर्षयस्तद्विज्ञानमेव लक्ष्यालक्ष्यभावे प्रमाणं जानन्ति 
च ते साध्याभाववद्वृत्तित्वादिपर्यवसाय्यनैकान्तिकत्वमेव व्यभिचारं कालात्यये 
साध्याभावप्रमाकालेऽपदिष्टः प्रयुक्तो हेतुर्बाधितः तद्गतञ्च॒ साध्याभाववत्पक्ष- 
पर्यवसिते कालात्ययापदिष्टमेव बाधं प्रकरणसमत्वादिकमपि, तथा च हेतोः 
साध्याभाववद्वृत्तित्वे साध्यस्य हेतुमनिष्ठाभावप्रतियोगित्वात्तस्मिन्‌ 
व्यभिचारत्वेनावगते तदपि तेनावगम्यत एव समानत्वाच्च। एवं पक्षस्य 
साध्याभाववत्वे बाधत्वेनावगते साध्याभावत्पक्षनिष्ठाभावप्रतियोगिसाध्यपक्षा- 
वृत्तिसाध्यादयोऽपि तेन रूपेणावगम्यन्त एव तुल्यत्वात्‌, साम्यञ्च ग्राह्यभूतायाः 
पक्षे साध्यवत्त्वहेतुमत्वयोः हेतौ साध्यव्याप्यत्वस्य च॒ स्वरूपतो 
विरोधिविषयकत्वेन विरुद्धत्वेन गृहीतविषयकत्वेन वा प्रतिबन्धकता- 
वज्ज्ञानकत्वमेव। न च तदोषैकदेशे व्यावर्तकधर्मादौ वेति नते दोषाः 
पक्षसाध्यहेतूनां यत््वततत्वादितुल्येन प्रकृतत्वेन सर्वेषां ग्रहसम्भवेन सर्वेत्र॒ते 
दोषत्वेन .सुज्ञानाः। तथा सति दोषत्वेन प्रातिस्विकरूपेण ज्ञायमानानां 
क्रियमाणमिदं शब्दानुगमफलं सकलसाधारणं तत्पक्षसाध्यहेतुकस्थलीयानेक- 
दोषानुगतञ्चैकं लक्षणं तेष्वेव वर्तमानं वर्तमानमेव तेषु साधुत्वेन निर्णीयत 
इत्यव्याप्त्यतिव्याप्त्योः स्वध्यवसानयोर्निरासाय परिष्कृते तात्पर्यवर्णनीय- 
मेवेत्यलमप्रस्तुतेन। 


स्वावच्छिन्नाविषयकप्रतीतिविषयतावच्छेदकावच्छिन्नार्थकमिति। अथ 
स्वानवच्छिननप्रकारतावच्छेदकावच्छिन्नार्थकमित्येव लाघवाद्रक्तुमुचितम्‌। न च 
यत्रैकदोषविषयकं ज्ञानं नियमतो दोषान्तरविषयकं तज्ज्ञानमपि तद्विषयकमेव 
नियमतो जायते तत्राव्याप्तिरिति वाच्यम्‌, अधटितत्वस्याप्यनवच्छिन्नप्रकारता- 


वच्छेदकावच्छिननरूपताया एव स्वीकारात्‌। नच व्यभिचारकालीनघटेऽति- 
व्याप्तिः, तादृशघटत्वानवच्छिननप्रकारतावच्छेदकतथाविधव्यभिचारत्वस्य 

तादृशघटत्वावच्छिन्नप्रकारतानवच्छेदकत्वादिति वाच्यं, साक्षात्परम्परासाधारणा- 
वच्छेदकतानिरूपितत्वस्य स्वीकारात्‌ अन्यथा यादृशसमुदायत्वा- 
नच्छिन्नानुयोगिताकपर्याप्तिकाबच्छेदकताकविषयत्वघटि तविशेष्यदलस्यैव 
निर्वाच्यतया प्रकारान्तरस्यासम्भवेन चैतल्लक्षणासम्भवप्रसक्गादिति चेत्‌? न, यत्र 
पदार्थान्तरविषयकं ज्ञानं नियमतो दोषविषयकं स्याप्तत्र॒विशेषणविशेष्यदलयोः 
सत््वेनातिव्याप्ति-सम्भावनयोक्तप्रकारस्य गदाधरेण परित्यक्तत्वात्‌ तादृश- 
पदार्थाविषयकप्रतीतिविषयकदोषविषयकत्वस्य पदार्थान्तरविषयकज्ञाने नियमतः 
सत्वेन तथाविधस्थलसम्भावनानिबन्धनातिव्याप्तिसम्भावनाविरहात्‌। 


केचित्तु प्रतियोगित्वविषयत्वादिसाधारणैकावच्छेद्यत्वस्याभावेन 
प्रतियोगित्वनिष्ठावच्छेद्यत्वाभावप्रवेशेऽसम्भवस्यातिव्याप्तेर्वा प्रसङ्गेन विषयत्व- 
निष्ठावच्छद्यत्वस्याभाव एव प्रवेशनीयः, तत्रापीच्छाविषयत्वज्ञान- 


विषयत्वसाधारणैकजाती यावच्छेद्यत्वविरहेणेच्छाविषयत्वनिष्टावच्छेद्यत्वाभाव- 
प्रवेशेऽप्यसम्भवाद्यापत्त्या प्रतीतिविषयतानिष्ठस्य तस्याभाव एव निवेश्य 
इत्येतत्सूचनायोक्तरीत्योपन्यास इति वदन्ति। 


शु्धव्यभिचारादेर्मेयत्वविशिष्टव्यभिचाराभिन्नत्वेऽपि न क्षतिरिति ननु 
विशेष्यदले यत्पदार्थतया दोषतावच्छेदकगतरूपप्रवेशस्यैव सिद्धान्तितत्वेन 
विशेषणदले स्वपदार्थतयापि तत्मवेश एव॒ करणीयः। तथा च स्वभिन्नं 
यत्तादृशरूपं तदवच्छिन्नानुयोगिताकपर्याप्तिकावच्छेदकताकविषयताशून्य- 
प्रतीतिविषयतावच्छेदकतापर्याप्त्यनुयोगितावच्छेदकत्वं पर्यवसितं, तत्र॒ न 
मेयत्वविशिष्टव्यभिचारादावतिप्रसङ्खसम्भावनापीत्युक्तग्रन्थसङ्कतिरिति। न च 
धीविशेषविषयत्वात्मकसमुदायत्वस्यानेकस्यापि विनिगमनाविरहेण  वल्ञ्य- 
भाववद्‌ध्रदत्वावच्छिन्नसकलविषयतावच्छेदकतापर्याप्त्यनुयो गितावच्छेदकतया 
वह्नयभाववदध्रदत्वगतैकसमुदायत्वभिन्नापरतादृशसमुदायत्वावच्छिन्नानुयोगिताक- 
पर्याप्तिकावच्छेदकताकविषयताकत्वस्यैव वल्ञ्यभाववदध्रदविषयकनज्ञाने सत्तवेना- 
सम्भवापत्तिरिति वाच्यं, प्रकृतानुमितिप्रतिबन्धकतावृत्यभावीयप्रतियोगिता- 
निरूपितपरम्परावच्छेदकतावद्विषयताविशिष्टरूपवत्तस्यैव लक्षणत्वात्‌। वैशि्टयञ्च 
सवावच्छेदकताप्रतियोगिकपर्याप्त्यनुयोगितावच्छेदकत्वस्वावच्छेदकतात्वावच्छिन्न- 
पर्याप्त्यनुयोगितावच्छेदकरूपभिन्नतादृशरूपावच्छिन्नानुयोगिताकपर्याप्तिका- 
गच्छेदकलाकविषयताशृन्यप्रती तिविघयतावच्छेदकलाप्रतियो गिक- 
पर्याप्त्यनुयोगितावच्छेदकत्वोभयसम्बन्धेनेति चेत्‌? न, तादृशविषयताविशिष्ट- 
वद्धित्वगतैकत्वादिकमादाय वह्नयादिरूपबाधैकदेशेऽतिव्याप्त्यापत्तेः स्वावच्छिन्ना- 
योगिताकपर्याप्तिकावच्छेदकताकविषयतावच्छेकतात्वावच्छिन्नपयप्त्यनुयौगिता- 

वच्छेदकरूपभिन्नत्वविवक्षणे दोषाभावेऽपि तद्विवक्षायामप्यन्तरपदस्य पारिभाषि- 
कत्वतादवस्थ्यात्‌। यत्र॒ स्थलविशेष एकदोषविषयकनज्ञानस्य नियमतो 
दोषान्तरविषयकत्वं तत्र॒ तदोषेऽव्याप्तेः सम्भावितत्वाच्चेति ध्येयम्‌। 


ननु विशेषणीयञ्च तादृशविशिष्टान्तराघटितत्वेनेतिदीधिते्विशिष्टान्तरा- 
घटितत्वस्य यद्रूपविशिष्टविशेषणताया एव प्रतीयमानतया तदुपेक्ष्य 
निरुक्तप्रतीतिविषयतावच्छेदकत्वात्मकयद्रूपविशोषणे तत्तात्पर्यवर्णनबीजं दर्शयति 
मेयत्वविशिष्टव्यभिचारादेरपीति। एतेन प्रागुक्तस्वावच्छिन्नत्वादिव्यावृक्ति- 
प्दर्शनमुल्लङ्घ्य चरमोपात्तप्रतीतिविषयतावच्छेदकत्वनिवेशन प्रयोजनस्य 
प्रथममुपदर्शनं रीतिविरुद्धमिति शङ्का निरस्ता, उक्तग्रन्थस्य तत्परत्वाभावात्‌। 


केचित्त व्यभिचारकालीनघटादावतिव्याप्तिवारणाय चरमस्य प्रतीति- 
विषयतावच्छेदकत्वस्य स्वाच्छिन्नाविषयकत्वदलनिवेशानिवेशयोः सार्थक्यं 
सम्भवति। स्वाच्छिन्नाविषयकत्वस्य मेयत्वविशिष्टव्यभिचारादावतिव्याप्ति- 
वारणायोपादानन्तु प्रतीतिविषयतावच्छेदकत्वोपादान एव॒  सम्भवदुक्तिक- 
मेतन्निवेशाभावे कृतेऽपि तन्निवेशेऽतिव्याप्तितादवस्थ्यादिति व्युत्क्रमेण 
फलप्रदर्शनमिति वदन्ति। 


यद्यपि सर्व गगनवदित्यत्र गगनाभाववत्सर्वत्वाश्रयाविषयकप्रतीत्य- 
प्रसिद्ध्या बाधादावव्याप्तिवारणमपि स्वावच्छिन्नाविषयकत्वस्य फलं सम्भवति, 
तथापि मेयत्वविशिष्टव्यभिचारातिव्याप्तेः पुरःस्पूर्तिकत्वात्‌ तदोषवारणोपात्त- 
विशेषणघटितलक्षणे तदोषतादवस्थ्यस्य प्रबलत्वाच्च मेयत्वविशिष्टव्यभिचाराति- 
व्याप्तिवारणमेव तत्मयोजनत्वेन कीर्तयति मेयत्वविशिष्टव्यभिचारत्वाश्रयेति। 


दुर्धघटलत्वादिति। नच मेयत्वविशिष्टव्यभिचारत्वाश्रयाविषयकत्वस्य 
व्यभिचारत्वेन घटाद्यवगाहिप्रतीतौ ससम्भवेन दुर्घटत्वकथनमसङ्गतमिति वाच्यं, 
व्यभिचारत्वबाधत्वाद्याश्रयाविषयकप्रतीतेः व्यभिचारत्वादिना घटादिविषयिण्या 
विषयतावच्छेदकत्वस्य व्यभिचारत्वादौ सम्भवेनासम्भवापत्या तादृशप्रतीति- 
विषयतावच्छेदकत्वमुपेक््य तादृशप्रतीतिविषयवृक्तित्वस्यैव वाच्यतया मेयत्व- 
विशिष्टव्यभिचारत्वाश्रयाविषयकप्रतीतिविषययवृत्तित्वस्य व्यभिचारत्वेऽ- 
सम्भवेनातिप्रसङ्गसम्भवाद्‌ व्यभिचारत्वस्य सामानाधिकरण्यसम्बन्धेन साध्या 
भाववद्वृत्तित्वविशिष्टहेतुतावच्छेदकरूपतया तद्विषयकप्रतीतेः सामानाधिकरण्य- 
घटकतया व्यभिचारविषयकत्वाच्चेति भावः। 


यद्यपि प्रतीतिविषयतावच्छेदकत्वनिवेशापेक्षया प्रतीतिविषयवृत्तित्वनिवेश 
एव गौरवात्स शङ्कितुमनर्हः, तथापि विशेष्यदले यत्पदार्थतया दोषतावच्छेदक- 

गतसमुदायत्वप्रवेशे प्रतीतिविषयतावच्छेदकतायाः प्रतीतिविषयतावच्छेदकतात्वा- 
वच्छिन्नप्यप्त्यनुयोगितावच्छेदकत्वरूपाया एव वाच्यतया प्रतीतिविषयवृत्ति- 
वृत्तित्वापेक्षया तस्य गुरुत्वात्‌, प्रतीतिविषयतावच्छेदकत्वापक्षया लघुर्गुरर्वा भवतु 
अन्यादृशनिवेशो हि न सम्भवति, किन्त्वेकमेव प्रतीतिविषयतावच्छेदकत्व- 
निवेशनमिति प्रौढिप्रकटनाशयाद्रा तथाशङ्कनस्य युक्तत्वमस्त्येवेत्याशयेन 
प्रतीतिविषयवृत्तित्वनिवेशमाशङ्कय दूषयति स्वावच्छिन्नाविषयकप्रतीतिविषय- 
वृत्तित्वस्येत्यादिना। ननु तादृशप्रतीतिविषयत्वस्य तादृशप्रतीतिविषय- 
वृत्तित्वापेक्षया लघुत्वेन तदेव शङ्कितुमर्हमिति चेत्‌? न, अनुपदमेव 
तदाशङ्कनस्यास्वपरताया उक्तत्वात्‌ तादृशप्रतीतिविषयतावच्छेदकत्वमेव 
किमितित्युक्तं कथं सम्भवदपि तदतिरिक्तन्नावोचदित्याशङ्कन एव तात्पर्यात्‌। 


प्रमेयं गगनवद्वाच्यत्वादित्यादाविति। न च वल््यभाववदध्रदत्वाद्य- 
वच्छिन्नाविषयप्रतीतिविषयतावच्छेदकवल््यभावव्याप्यवद्ध्रदत्वाद्याश्रयाविषयकत्व- 
स्य वह््यभाववद्ध्रदत्वाद्यवच्छिन्नविषयकप्रतीतो विरहादसम्भवसम्भवेऽ- 
व्याप्त्युद्धावनमनुचितमिति वाच्यम्‌, अन्यत्र प्रसिद्धस्य लक्षणस्य 
लक्ष्येऽसत्वनिबन्धनदोषापेक्षया लक्षणस्वरूपाप्रसिद्धिनिबन्धनदोषस्य. बलवत्वेन 
 तदनुसन्धाय प्रमेयङ्गगनवदित्यादावव्याप्तेरेवोद्धावनस्य कृतत्वादिति ध्येयम्‌। 


ज्ञानस्येत्यत्र ज्ञानपदार्थं इति। ननु तादृशविषयताशुन्यत्वस्य ज्ञानपदार्थ- 
विशेषणत्वे तादृशविषयताशन्यनिश्चयवृत्तिभेदप्रतियोगितावच्छेदकत्वन्नास्तीति- 
प्रतीतिसिद्धाभावप्रतियोगितावच्छेदकत्वस्य तादृशविषयताशुन्यत्वतद्घटक- 
सकलपदार्थेषु प्रसङ्गेन दोषतावच्छेदकधर्मविशेषणत्वापेक्षयात्रैव गौरवमिति चेत्‌? 
न, तादृशविषयताशून्यत्वस्य ज्ञानपदार्थं उपलक्षणतयैव निवेशाद्गौरवाभावात्‌। 
तथा सति प्रकृतानुमितित्वव्यापकप्रतिबध्यतानिरूपितप्रतिबन्धकतावृत््यभावीय- 
प्रतियोगितानिरूपितपरम्परीयनिश्चयनिष्ठावच्छेदकताविंशिष्टरूपवत््वस्य समुदित- 
लक्षणत्वम्‌। वैशिष्टयञ्च॒ स्वनिरूपितपरम्परीयावच्छेदकतावत््वस्वविशिष्ट- 
प्तिबन्धकतावृत््यभावीयप्रतियोगितानिरूपितपरम्परावच्छेदकत्वावच्छिन्नावच्छेदकता- 
वृत्तित्वोभयसम्बन्धेन। स्ववैशिष्टयञ्च स्वसमानाधिकरणतादृशरूपावच्छिन्नानु- 
योगिताकपर्याप्तिकावच्छदकताकविषयताशन्यत्वरूपाभावीयप्रतियोगितया परम्परा- 
निरूपितत्वसम्बन्धेन। अवच्छेदकतावृत्तित्वञ्च स्वावच्छिन्नानुयोगिताकपर्याप्तिका- 
वच्छेदकताकविषयताशन्यप्रतीतिविषयतावच्छेदकतात्वावच्छिन्नपर्याप्त्यनुयोगिता- 
वच्छेदकतात्वावच्छिन्नत्वसम्बन्धेनः बोध्यम्‌। दोषतावच्छेदकगतरूपविशेषणत्वे च 
र॒प्रतिबन्धकतावत्यभावीयप्रतियोगितानिरूपितपरम्परावच्छेदकतावद्रूपविशिष्ट- 
रूपावच्छिन्रवत्वस्य समुदितलक्षणत्वम्‌। वैशिष्टयञ्च स्वतादात्म्यस्ववृ्तित्वोभय- 

सम्बन्धेन। वृत्तित्वञ्च स्वावच्छिन्नानुयोगिताकपर्याप्तिकावच्छेदकताकविषयता- 
शन्यप्रतीतिविषयतावच्छेदकतात्वावच्छिन्नपर्याप्त्यनुयोगितावच्छेदकत्वनिष्ठावच्छेदकता- 
निरूपितप्रतिबन्धकतावृत्त्यभावीयप्रतियोगितानिरूपितपरम्परावच्छेदकतात्वावच्छिन्ना- 
वच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन बोध्यम्‌। अनयो- 
लाघवं गौरवञ्च व्यक्तमेवेति। 


अथ स्वावच्छिन्नाविषयकप्रतीतिविषयतावच्छेदकत्वस्य रूपविशेषणत्वा- 
पक्षया स्वावच्छिन्नविषयताशुन्ययद्रूपावच्छिन्नविषयताशालिनिश्चयवृत्तिभेद- 
प्रतियोगितावच्छेदकत्वाभावः प्रतिबन्धकतायामस्ति तादृशरूपत्वमेव निवेशनीयं 
लाघवात्‌। एतदनुगमश्च प्रागुक्तानुगमद्रयघटकप्रथमानुगमवद्रोध्यः। विशेषश्च 
निश्चयनिष्ठावच्छेदकतावेशिषछछ्यघरकद्वितीयसम्बन्धन बोध्यः। तथा हि 
स्वविशिष्टावच्छेदकतानिरूपितावच्छेदकत्वनिष्ठावच्छेदकतानिरूपितावच्छदकत्वनिष्ठा- 
वच्छेदकत्वनिष्ठावच्छेदकतानिरूपितानुयोगित्वनिष्ठावच्छेदकतानिष्ठावच्छदकतानिरूपित- 
पर्याप्तिनिष्ठावच्छेदकत्वनिष्ठावच्छेदकतानिरूपितप्रतियोगित्वनिष्ठावच्छदकतानिष्ठा- 
वच्छदकतानिरूपितावच्छदकतानिष्ठावच्छंदकत्वनिष्ठावच्छंदकतानिरूपितविषयत्व- 
निष्टावच्छेदकत्वनिष्ठावच्छेदकतानिरूपितावच्छेदकतावत्प्रकृतानुमितिगप्रति- 
बन्धकतावृत्त्यभावीयप्रतियोगितानिरूपितपरम्परीयनिश्चयनिष्ठावच्छेदकताविशिष्टत्वं 
सम्बन्धः। स्ववैशिष्ट्यं पूर्ववत्‌। अवच्छेदकतावेशिष्टयञ्च स्वसमानाधिकरण- 
सवावच्छिन्नानुयोगिताकपर्याप्तिकावच्छेदकताकविषयताशून्यत्वरूपाभावीयप्रतियोगितय 
परम्परानिरूपितावच्छेदकत्वसम्बन्धेन बोध्यमिति चेत्‌? न, अत्रापि 
भडुाचार्यतात्पर्योपवण्नि क्षत्यभावात्‌। 


यत्त॒ यादृशस्थलविशेषे मेयत्वविशिष्टव्यभिचारविषयकन्ञानात्मकमेवा- 
प्रामाण्यज्ञानास्कन्दितव्यभिचारज्ञानं समूहालम्बनात्मकं जायतेऽन्यथा 
त्वप्रामाण्यज्ञानानास्कन्दितमेव तत्रातिव्याप्तिसम्भावनया तादृशविवक्षा न 
कृतेति, तन्न, प्रतीतिविषयतावच्छेदकत्वविवक्षायामपि यद्रूपपदेन व्यभिचारत्वस्य 
धारणासम्भवाद्‌ व्यभिचारत्वावच्छिन्नरविषयताशाल्यव्यापकविषयताशून्य- 
परकृतानुमितिप्रतिबन्धकतावन्निश्चयाप्रसिद्धेरतिव्याप्तितादवस्थ्यात्‌। न चाव्यापक- 
विषयताशन्यत्वं यद्रूपावच्छिन्निविषयताशालिनिश्चये न निवेश्यमपि तु 
यद्रूपावच्छिन्नविषयत्वाव्यापकविषयताशन्यज्ञानीयत्वं  यद्रूपावच्छिन्नविषयतायामेव 
निवेश्यमिति वाच्यं तथा सति 'तद्घटकज्ञान एव स्वावच्छिन्नविषयता- 
शन्यत्वस्यापि विशेषणत्वोपगमेन दोषासम्भवात्‌ भ्रतीतिविषयतावच्छेदकत्व- 
पर्यन्तविवक्षाया निष्मयोजनत्वतादवस्थ्याद्‌ विशिष्टान्तरतावच्छेदकरूपा- 
वच्छिननविषयताशुन्यत्वस्य . निश्चयविशेषणत्वेन तुल्यतायाः स्वावच्छनना- 

विषयकत्वस्य निश्चयविशेषणतायां सत्वेनात्र॒ दोषसम्भावनायां तत्रापि 
तस्यासम्भवात्‌ सम्भावनया परित्यागस्योभयत्र॒तुल्यत्वादिति। 


अथ ज्ञानद्रयसाधारणप्रतिबन्धकतां प्रति प्रत्येकज्ञानविषयविशिष्टत्वं 
नानतिरिक्तवृत्तित्वरूपावच्छदकतावदिति प्रागुक्तेस्तादृशपदार्थघटकप्रतिबन्धकता- 
वच्छेदकताया  अनतिरिक्तवृत्तित्वरूपता प्रतीयते। तत्रेदं विचार्यते- 
प्रतिबन्धकतावच्छेदकतायाः स्वरूपसम्बन्धरूपत्वे बाधाद्येकदेशविषयतायाः 
तथात्वापत्त्याऽसम्भवः स्यादतोऽनतिरिक्तवृत्तित्वरूपता वाच्या। तत्र 
तद्विवक्षायामपि विशिष्टान्तरतादृशरूपाप्रसिद्ध्याऽसम्भववारणायाव्यापक- 
विषयताशृन्यज्ञानीयत्वं यद्रूपावच्छिन्नविषयतायामवश्यन्निवेशनीयम्‌। तथा सति 
बाधाद्येकदेशविषयताया बाधज्ञानीयाया अव्यापकविषयताशून्यज्ञानीयत्वविरहात्‌ 
तदन्यस्याश्च प्रतिबन्धकतावच्छेदकत्वासम्भवादसम्भवाप्रसक्तेरनतिरिक्तवृत्तित्वन्न 
निवेश्यम्‌। न॒ च संयोगवज्जलञ्जलाभाववदित्यत्र जलवत्संयोगवज्जल- 
रूपबाधेऽव्याप्तिः, जलत्वेन  घटग्रकारके जलवत्संयोगवज्जलमितिज्ञाने 
संयोगवज्जलत्वावच्छिन्नरविषयत्वाव्यापकविषयताशन्यत्वस्य सत्वेन तदीय- 
संयोगवज्जलत्वावच्छिन्नविषयतायाः प्रतिबन्धकतावच्छेदकत्वादिति वाच्यं, 


यद्रूपावच्छिन्नरविषयतानिरूपितयद्रूपावच्छित्रविषयता यद्रूपावच्छिन्नविषयत्वा- 
व्यापिका तद्रूपावच्छिन्नविषयतानिरूपिततद्रूपावच्छिन्नविषयताशन्यत्वस्य 
विवक्षितत्वात्‌ 


नचैवमपि घटो न द्रव्यमित्यत्र द्रव्यत्ववद्घटरूपबाधेऽव्याप्तिः, घटो 
द्रव्यमितिज्ञानस्य स्वरूपतो  द्रव्यत्वप्रकारकस्य घटत्वावच्छिन्नविषयत्वा- 
व्यापकविषयताशुन्यत्वेन तदीयघटरलत्वावच्छिन्नविषयतायाः ` प्रतिबन्धकता- 
वच्छेदकत्वादिति वाच्यं, . स्वावच्छेद्यत्वस्वनिरूपितत्वान्यतरसम्बन्धेन यद्रूपा- 
वच्छिन्नविषयताविशिष्टयद्रूपावच्छिन्रविषयत्वस्य विवक्षितत्वात्‌। स्वरूपतो 
द्रव्यत्ववद्घटत्वावच्छिन्नविषयताविशिष्टघटत्वावच्छिन्नविषयताया अव्यापकी- 
भूताया निरुक्ते ज्ञाने सत्त्वेनाव्याप्त्यसम्भवात्‌। 

यद्यपि समवायादेः संसर्गविधया स्वरूपतो भान उक्तबाध एव घटत्वेन 
गुणावगाहिघटो  द्रव्यमितिनाधभ्रममादायाव्याप्तिः सम्भवति तथापि यद्रूपा- 
वच्छिन्रविषयत्वसामान्ये प्रतिबन्धकतावच्छेदकत्वविवक्षणे सर्वदोषवारणसम्भवात्‌। 

यत्त॒ बाधादौ सर्व्राव्याप्तिः, अभाववान्‌ वह््यभाववानितिनिश्चय- 
विशिष्टाभाववान्‌ हद इति निश्चयस्य प्रतिबन्धकत्वेनाभाववद्ध्रदत्वावच्छिन्न- 
विषयतासामान्यस्यैव प्रतिबन्धकतावच्छेदकत्वादिति, तत्न, गगनाभाववदभाव- 

वत्कालीनघटो गगनवानित्यत्र॒ गगनाभाववत्तादृशघटरूपबाधेऽव्याप्तिवारणाय 
मेयत्वविशिष्टतादृशबाघेऽतिव्याप्तिवारणाय च स्वावच्छिन्नाविषयकप्रतीति- 
विषयतायां प्रतिबन्धकताविशिष्टान्यत्वस्य तादृशजन्यतानवच्छेदकत्वपर्यवसित- 
प्रकृतानुमितिप्रतिबन्धकताविशिष्टप्रतिबध्यतानवच्छेदकत्वतादृशजनकतानवच्छेदक- 
त्वोभयाभावस्य वा विरोषणतायाः प्रागुक्तत्वेन तावतैव तदोषवारणसम्भवादिति 
चेत्‌? 

अत्र॒ केचित्‌, प्रतिबन्धकतानतिरिक्तवृक्तित्वापेक्षया प्रतिबन्धकताविशिष्टा- 
न्यत्वादेरतिगुरुत्वादनतिरिक्तवृत्तित्वमेव निवेश्यं गगनाभाववदभाववत्कालीनघटो 
गगनवानित्यत्र॒ बाधस्य दोषान्तरघरितदोषतुल्यतया तत्राव्याप्तेरिदानीमिष्ट- 
त्वादिति वदन्ति। 


वस्तुतस्तु प्रकृतानुमितिप्रतिबन्धकताविशिष्टान्यत्वं निरवच्छिन्नस्वरूपेण 
वह्नयभाववज्जलवत्कालीनत्वे सति निरवच्छिन्नस्वरूपेण जलाभाववद्रहि- 
मत्कालीनहदो  वह्विमच्छुक्लजलाभावादित्यत्र॒ शुक्लजलवत्तादृशहदे तादृश- 
तिबन्धकताविशिष्टान्यविशिष्टान्तरोभूतजलवत्तादृशहदत्वावच्छिन्नविषयतामादायाव्याप्त्य 
हेयम्‌, तादृशजन्यतानवच्छेदकत्वघटितोभयाभावश्च वह्नयभाववज्जल- 
वत्कालीनत्वे सति जलाभाववद्रहविमत्कालीनत्वे सति वह्नयभाववज्जल- 
व्याप्यवत्कालीनत्वे सति जलाभाववद्रहिव्याप्यवत्कालीनहदो वहिमाञ्छक्ल- 
जलाभावादित्यत्र॒ शुक्लजलवत्तादृशहद एकरूपेण प्रतिबन्धकत्वाभावपक्षे 
तादृशोभयाभाववद्विशिष्टान्तरजलवत्तादृशहदविषयतामादायाव्याप्तिप्रसङ्गेन हेय 
इति प्रागुक्तोभयाभावविशेषविशेषितविशिष्टद्रयविषयताशून्यज्ञानीययद्रूपा- 
वच्छिन्नविषयत्वे प्रतिबन्धकतावच्छेदकत्वमेव  गगनाभावात्तादृशघटशुक्ल- 
जलवत्तादृशहदादाव्याप्तिवारणायानुसरणीयः। तत्र स्वरूपसम्बन्धरूपा- 
वच्छेदकत्वादरेऽभाववदध्रदत्वावच्छिन्नविषयतामादाय वह्नयभाववद्धरदादाव- 
व्याप्तिः स्यादिति तद्रारणायानतिरिक्तवृत्तित्वरूपावच्छेदकत्वमेवादरणीयम्‌। एवञ्च 
विनापि स्थलविशेषसम्भावनां हदो वहिमान्‌ वह्न्यभाववदभाववत्कालीन- 
धूमादित्यत्राभाववद्ध्रदे परकृतानुमित्यव्यवहितप्राकूक्षणवृत्तिनिश्चयावृत्तियद्रूपा- 
वच्छिन्नविषयत्वविवक्षायां तादृशविशिष्टान्तरत्वापत्त्या बाधेऽव्याप्ति- 
परसङ्गेनानुमितिप्रतिबन्धकत्वविवक्षा ग्रन्थकृतां सङ्गच्छत इत्यवध्येयम्‌। 


"यत गोत्वमवृत्तीत्यत्र मेयत्वविशिष्टगोत्ववद्रूपबाधेऽतिव्याप्तिः, 
विशिष्टान्तरतावच्छेदकगोत्ववत््वरूपधर्मावच्छिन्नविषयत्वस्य गोत्वप्रकारक- 
निश्चयत्वावच्छिन्नप्रतिबन्धकतायामनवच्छेदकत्वादिति, ततुच्छ, तादृशविषयतायां 
स्वरूपसम्बन्धरूपावच्छेदकतावत््वस्योपपादितत्वादिति। 

अथ धूमव्यभिचारिवद्धिमान्‌ धूमवान्‌ वेह्वेरित्यादाविति। यद्यपि 
धूमव्यभिचारिवहिपक्षकस्थलेऽप्यव्याप्तिः, तथापि तत्र॒ तादृशवह्ित्व- 
सामानाधिकरण्येन साध्यतायां बाधाभावादवच्छेदकावच्छेदेन साध्यताया- 
मेवाव्याप्तिः, तादृशवहनिमतः पक्षत्वे चोभयथेव सेति तादृशवदह्धिमत्पर्यन्तस्य 
पक्षत्वानुधावनम्‌। इदमुपलक्षणं, हदत्वावच्छेदेन वहः साध्यतायां 
हदत्वावच्छेदेन वह्नयभाववदध्रदे सामानाधिकरण्येन बाधघटितेऽप्यव्याप्तिः 
सम्भवति) | | 


परे तु स्वावच्छिन्नविषयत्वावच्छिन्नत्वं स्वावच्छिन्नविषयित्वावच्छिन्न- 
सामानाधिकरण्येन या बुद्धिस्तत्प्रतिबध्यतानिरूपितप्रतिबन्धकताभित्नत्वञ्चै- 
तदुभयसम्बन्धेन स्वाभाववत्त्वस्य प्रतिबन्धकताविशेषणत्वे स्वपदेनावच्छेदका- 
वच्छेदेन  बाधत्वस्योपादानेऽवच्छेदकावच्छेदेन  बुद्धिप्रतिबध्यतानिरूपित- 
प्रतिबन्धकतायां स्वाभाववत्वविरहात्स्वाभाववत्सामानाधिकरण्येन लुद्धि- 
प्रतिबध्यतानिरूपितप्रतिबन्धकतानतिरिक्तवृत्तिविषयतावच्छेदकत्वस्य सामानाधि- 
करण्येन बाधत्वे विरहान्नोक्तबाधेऽव्याप्तिः, सामानाधिकरण्येन बाधत्वस्य 


स्वपदोपादेयत्वेऽवच्छेदकावच्छेदेन बुद्धिप्रतिबध्यतानिरूपितप्रतिबन्धकतायां 
द्वितीयसम्बन्धस्य स्वपदार्थव्यधिकरणत्वेन स्वाभाववत्तया मेयत्वविशिष्टे 
तादृशबाधत्वावच्छिन्न नातिव्याप्तिः, द्वितीयसम्बन्धघटकविषयत्वे 


स्वावच्छिन्नत्वस्य स्वावच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेन 
दोषतावच्छेदकगतविशेष्यदलघटकरूपपरस्वपदार्थे वृत्तित्वरूपस्य विवक्षितत्वेन 


सामानाधिकरण्येन लुद्धिप्रतिबध्यतानिरूपितप्रतिबन्धकतायां तादृशस्व- 
वृत्तिविषयत्वावच्छिन्नत्वस्यासम्भवेन  द्वितीयसम्बन्धस्य व्यधिकरणत्वसम्भवात्‌ 
स्वावच्छिन्नविषयत्वावच्छिन्नत्वस्य स्वरूपसम्बन्धरूपताऽनतिरिक्तवृत्तित्वरूपता 


वेतिं विचारणीयम्‌। एतदनुगमश्च सुलभ एवेति वदन्ति। 


नच यद्रूपावच्छिन्नविषयत्वमित्यादि। अथात्र यद्यपि प्राथमिक- 
प्रतिबन्धकतावच्छेदकत्वस्य स्वरूपसम्बधरूपत्वे द्वितीयस्यापि तस्य तद्रूपत्वे च 
हृदो वदह्िमान्‌ धूमादित्यादौ वहवित्वाच्छित्तविषयत्वावच्छिननप्रकृतानुमिति- 
प्रतिबन्धकतासामान्यावच्छेदकविषयतावच्छेदकाभावत्वावच्छिन्नविषयकप्रतीति- 
विषयतावच्छेदकत्वस्य वहित्वे सत्त्वेन तदवच्छिन्नेऽतिव्याप्तिः, तादृशविषयता- 
वच्छेदकाभावत्वादिकमादाय वल््यभाववद्ध्रदादौ लक्षणासम्भवश्च। द्वितीयस्य च 
तस्य यद्रूपावच्छित्रविषत्वसामान्ये विवक्षायामसम्भवः, धूमाभाववान्‌ वह्यभाव- 
वद्ध्रदकालीनजलवानितिनिश्चयविशिष्टतादृशजलवदध्रदत्वावच्छिन्नविषयताशालि- 


निश्चयत्वावच्छिन्नप्रतिबन्धकताया अपि वह््यभाववद्भ्रदत्वावच्छिन्नरविषयत्वा- 

सामान्यनिरुक्तिविवेचना ९९ 


वच्छिन्नरतया तदवच्छेदकत्वस्य वह््यभाववद्ध्रदत्वावच्छिन्नविषयतासामान्येऽप्य- 
सम्भवात्‌।  द्वितीयस्यानतिरिक्तवृक्तित्वरूपत्वे तु सुतरान्तथा। प्रथमस्यापि 
यद्रूपावच्छिन्नविषयत्वसामान्ये विवक्षायां  द्वितीयस्यानतिरिक्तवृत्तित्वरूपत्वे 
वह्वयभाववद्ध्रदत्वावच्छिन्नविषयत्वसामान्यावच्छिन्नायां बाधप्रतिबन्धकतायां 
धूमाभाववान्‌ वल््यभाववानितिनिश्चयविशिष्टवह्न्यभाववान्‌ हद्‌ इतिनिश्चयत्वा- 
वच्छिननप्रतिबन्धकतायाञ्च कस्या अपि विषयताया अनतिरिक्तवृत्तित्वरूपा- 
वच्छेदकत्वासम्भवेनासम्भवापत्तिः, यद्रूपावच्छिन्नविषयत्वसामान्ये विवक्षितत्वे च 
पाषाणमयत्ववत्पर्वतादावतिव्याप्तिः, एतस्यैव समुदितलक्षणत्वेन विशेष्यदलस्य 
स्वतन्त्रस्याभावादतः प्राथमिकमवच्छेदकत्वमनतिरिक्तवृत्ित्वरूपमेव वक्तव्यम्‌ 
यथाचोक्तातिव्याप्तेर्वारणाय प्रकारान्तरं सम्भवत्यपगतदोषं लघु च 
तथोक्तमधस्तात्‌। विशेष्यदलघटकतद्विचारे तथापि द्वितीयं तत्‌ 
स्वरूपसम्बन्धरूपमेव वाच्यम्‌। तदपि वह्ित्वाद्येकदेशावच्छिन्नविषयत्वस्य 
वारणाय यद्ूपावच्छिन्नविषयत्वसामान्ये विवक्षणीयम्‌। तथा च 
वह्नयभाववज्जलवद्वृत्तिजलवदप्रदेऽतिव्याप्तिवारणाय विशिष्टद्रयाघटित्वमपि न 
निवेश्यम्‌, एतावतैव तद्वारणात्‌, अभाववद्ध्दत्वावच्छिन्नविषयतामादाय 
वह््यभाववद्प्रदादौो न पूर्ववद्र॒ दोषसम्भवः, अभाववद्ध्रदत्वावच्छिन्न- 
तेषयत्वसामान्यावच्छिन्नरप्रकृतानुमितिनिरूपितज्ञानवेशिष्ट्यावच्छन्नप्रतिबन्धकताय 
वहयभाववदध्रदत्वावच्छिन्नविषयत्वनिरूपकनिश्चयत्वव्यापकत्वविरहात्‌। 


अथ  गगनाभाववदभाववत्कालीनघटो गगनवानित्यत्राभाववत्तादृश- 
घटत्वावच्छिन्नविषयत्वमादायातिव्याप्तिवारणाय प्राकूपरिष्कृतविशिष्टद्रय- 
विषयताशुन्यज्ञानीयत्वं तु निवेश्यमेवेति -चेत्‌? निवेश्यतां का क्षतिः 


यत्त॒ धूमव्यभिचारिवह्निमान्‌ धूमवान्‌ वहेरित्यत्र॒ व्यभिचारघटित- 
बाधेऽव्याप्तिः, तादृशप्रतिबन्धकतासामान्यान्तर्गतव्यभिचारप्रतिबन्धकतायां 
बाधविषयत्वस्य तथाविधबाधप्रतिबन्धकतायाञ्च व्यभिचारविषयतासामान्यस्य 
स्वरूपसम्बन्धरूपावच्छेदकत्वस्यासम्भवादिति, तततुच्छ, यद्रूपावच्छिन्नविषयत्व- 
सामान्येऽवच्छेदकतावत्त्वस्य स्वरूपस्वाश्रयनिरूपितावच्छद्यत्वस्वाश्रयावच्छेद्य- 
निरूपितविषयत्वावच्छेदयत्वाद्यन्यतमघटकोपादेयसम्बन्धैरविवक्षायां  दोषासम्भवात्‌, 
बाधज्ञानीयव्यभिचारविषयत्वस्य व्यभिचारप्रतिबन्धकतावच्छेदकतया तदाश्रय- 
विषयत्वावच्छेद्यनिरूपितविषयत्वावच्छेद्यत्वस्य बाधविषयतासामान्ये तत्र 
सम्भवात्‌। े 


एतेन गोत्वमवृत्तीत्यत्र॒ मेयत्वविशिष्टगोत्ववद्रूपबाधेऽतिव्याप्तिः यथा 
बाधविषयत्वस्येव धर्मान्तरावच्छिन्नविषयतासामान्यस्यापि स्वरूपसम्बन्धरूप- 

तादृशप्रतिबन्धकतानिरूपितावच्छेदकत्वविरहेण विशिष्टान्तरतावच्छेदकतादृश- 
रूपाप्रसिद्धया वार्यते तथैव तत्राव्याप्तिः प्रसज्यत इत्यनतिरिक्तवृत्तित्वमेव 
वाच्यमिति निरस्तं, गोत्ववत््वावच्छिन्नविषयत्वसामान्य उक्तान्यतमसम्बन्धेन 
तादृशप्रतिबन्धकतावच्छेदकत्वस्य सतत्वात्‌। न च गोत्ववत्त्वस्य तादृशत्वेऽपि 
विशिष्टान्तरतावच्छेदकत्वविरहाद्‌ विपरीतबाधविषयत्वस्य गोत्वत्वावच्छिन्न- 
प्रकारताकनिश्चयत्वावच्छिन्नप्रतिबन्धकतावच्छेदकत्वासम्भवादव्याप्तिरिति वाच्यं, 
समवायेन गोत्वप्रकारकनिश्चयस्य समवायसम्बन्धावच्छिन्नाधेयतया 
ध्मिप्रकारकगोत्वविशेष्यकनियश्चस्य च प्ृथक्पृथक्ूप्रतिबन्धकत्वकल्पना-पेक्षया 
समवायसम्बन्धातिरिक्तसम्बन्धानवच्छिन्नगोत्वत्वाबच्छिन्नरविषयतानिरूपित- 
समवायसम्बन्धावच्छिन्नाधेयत्वसम्बन्धातिरिक्तसम्बन्धानवच्छिन्नविषयताकनिश्चय- 
त्वेनैकस्यैव प्रतिबन्धकत्वस्य लाघवेन कल्पनीयतया आधेयतयेदम्विशिष्ट- 
गोत्वत्वावच्छिन्नविषयतासामान्यस्य तादृशप्रतिबन्धकतावच्छेदकत्वसम्भवेन 
तादृशगोत्वत्वस्य तादृशविशिष्टान्तरतावच्छेदकत्वसम्भवादव्याप्तिविरहादिति 
चेत्‌? 


अत्र॒ केचित्‌-अभावो गगनत्ववानाधेयत्वादित्यत्रासाधारण्येऽव्याप्तिः, 
आधेयत्ववदभावत्वावच्छिन्नविषयत्वसामान्यस्यैव तादृशप्रतिबन्धकतावच्छेद्‌- 
कत्वादिदानीमेकरूपेण प्रतिबन्धकत्वस्यानिराकरणीयत्वात्‌, अन्यथात्रासम्भवस्य 
वक्ष्यमाणत्वात्‌। एवं जलव्यापकवह््यभावसमानाधिकरणजलवद्‌ध्रदस्य 
सत््रतिपक्षत्वे तत्रापि जलवद्ध्रदत्वावच्छिन्नविषयत्वमादायाव्याप्तिरतोऽनति- 
रिक्तवृत्तित्वरूपता द्वितीयावच्छेदकतायामवश्यं विवक्षणीया, अन्यादृशतद्रारण- 
प्रकारस्य गौरवानापादकस्य विरहात्‌। नच कथमसाधारण्यविषयतायां 
तादृशावच्छेदकत्वसम्भव इति वाच्यं, यद्रूपावच्छिन्नरविषयताशालिनिश्चयत्व- 
व्यापकाभावीयप्रतियोगितानिरूपितपरम्परावच्छेदकत्वस्य तादृशप्रतिबन्धकता- 
सामान्ये विवक्षितत्वात्‌। अभावश्च स्वावच्छिन्नविषयत्वावच्छिननप्रतिबन्धकता- 
शन्यत्वासाधारणविषयताशुन्यत्वोभयाभावरूपो विवक्षितः, एतन्निवेशप्क्रिया 
चासकृदावेदितेति नेह प्रतन्यते। न चैवमनतिरिक्तवृत्तित्वमनिवेश्य 
यद्रूपावच्छिन्नविषयताशून्यत्वदलनिविष्टविषयतायामसाधारण्यघट कविषयता- 
भिन्नत्वमेव निवेश्यमिति वाच्यं, मेयत्वविशिष्टासाधारण्येऽतिव्याप्तेः। 
असाधारण्येऽव्याप्तिवारणायैव वासाधारण्यघटकविषयतात्वस्यासाधारण्य- 
विषयताव्यावृत्तस्य वाच्यतया ततोऽनतिरिक्तवृ्तित्वपक्षेऽविवक्षणीयसत्ति- 
पक्षघटकविषयताभिन्नत्वस्य सत्म्रतिपक्षविषयतासाधारणस्य निवेशनीयतया 


ततश्चानतिरिक्तवृ्तित्वस्यैव लघुतयोपादेयत्वादिति ्रा्ः। 

व्यभिचारत्वादिरूपस्वावच्छिन्नेति। ननु वह्न्यभाववान्‌ हदः हदे वह्गयभाव 
इतिज्ञानयोः स्वरूपसम्बन्धातिरिक्तसम्बन्धानवच्छिन्नवज्गयभावत्वावच्छिन्नविषयता- 
निरूपितस्वरूपसम्बन्धावच्छिन्नाधेयत्वसम्बन्धातिरिक्तसम्बन्धानवच्छिन्नहदत्वावच्छिन्न- 
विषयतानिरूपकनिश्चयत्वेनैकमेव प्रतिबन्धकत्वम्‌। एवं . धूमाभाववन्निरूपित- 
वृत्तित्ववान्‌ वहर्वह्लो धूमाभाववद्वृत्ित्वमितिज्ञानयोरप्येकमेव प्रतिबन्धकत्वं 
बोध्यम्‌। न॒ च स्वस्वरूपिस्वरूपेण वह्नयभाववान्‌ हद इति ज्ञानीय- 
प्रतिबन्धकत्ववारणाय वह्वयभावत्वावच्छिन्नविषयतानिरूपितसांसर्गिक- 
विषयतानिरूपितहदत्वावच्छिन्नविषयताशालिनिश्चयत्वेनैव प्रतिबन्धकत्वस्य 
वाच्यतया नानुगमसम्भव इति वाच्यं, वह्वयभावत्वावच्छिन्नप्रकारतानिरूपितत्व- 
वेशिष्टस्वरूपत्वावच्छिन्नत्वाभावहदत्वावच्छिन्नप्रकारतानिरूपितत्वविशिष्टाधेयत्वत्वा- 
वच्छिन्नत्वाभावोभयाभाववत््वस्य संसर्गताविशेषणत्वेऽनुगमसम्भवात्‌। 


अथवा स्वरूपत्वावच्छिन्नावच्छेदकताभिन्नावच्छेदकत्वानिरूपितवल््य- 
भावत्वावच्छिन्नविषयतानिरूपितसंसर्गतानिरूपिता या आधेयतात्वावच्छिन्ना- 
वच्छेदकताभित्नावच्छेदकत्वानिरूपितहदत्वावच्छिन्नरविषयता तत्निरूपकनिश्चयत्वेन 
प्रतिबन्धकत्वस्य वाच्यत्वात्‌] तथा च विपरीतबाधत्वमेव तादृशरूपं 
प्रसिध्यतीति नासम्भव इति चेत्‌? न, अग्रामाण्यज्ञानानुरोधेन प्रतिबन्धकता- 
भेदस्योक्तप्रायत्वात्‌। न चाप्रामाण्यज्ञानानुगमरीतेर्व्याप्तिग्रहोपायजगदीश- 
व्याख्याविवृतावुक्तत्वेन प्रतिबन्धकताभेदो निष्ममाणक इति वाच्यं, तत्रान्यत- 
मत्वादिघटितपरम्परासम्बन्धघटितवैशिष्टयस्यानुगमकताया उक्तत्वेन कार्यकारण- 
भावप्रतिबध्यप्रतिबन्धकभावावच्छेदककोटावन्यतमत्वादेः प्रवेशस्य निराकृतत्वेन 
तादृशपरम्परायाः संसर्गतानभ्युपगमेन वा अप्रामाण्यज्ञानतद्धर्मिका- 
प्रामाण्यज्ञानतद्धर्मिकाप्रामाण्यज्ञानादीनामभावप्रतियोगितया प्रतिबन्धकता- 
वच्छेदककोटौ प्रवेशस्य दुःशक्यत्वेन चैकरूपेण प्रतिबन्धकत्वासम्भवात्‌। अस्तु 
वैकरूपेण प्रतिबन्धकत्वं, तथापि मेयत्वविशिष्टव्यभिचारवारणायोपन्यस्तलक्षणे 
व्यभिचारविशिष्टबाधादावतिव्यप्तिवारणाय विशिष्टान्तरतावच्छेदकरूपे 
स्वावच्छिन्नविषयत्वाव्यापकविषयताशन्यप्रतीतिविषयतावच्छेदकत्वं देयम्‌। तथा 
च॒ विपरीतबाधत्वस्य तादृशविशि्टान्तरत्वेप्यक्तप्रतीतिविषयतावच्छेदकत्वा- 
भावादसम्भवो दुरुद्धर एव। न च॒ कथमुक्तविशिष्टेऽतिव्याप्तिरिति वाच्यं, 
द्वितीयावच्छेदकत्वस्याप्यनतिरिक्तवृत्तित्वात्मकताया व्यवस्थापितत्वेन बाध- 
विशिष्टव्यभिचारत्वस्य तादृशविशिष्टान्तरत्वसम्भवेन तदवच्छिन्नाविषयकप्रतीति- 
विषयतावच्छेदकत्वस्य व्यभिचारविशिष्टबाधत्वे सत्त्वात्‌। यद्रूपावच्छिन्न- 
विषयत्वसामान्येऽवच्छेदकत्वस्यान्यतमसम्बन्धेन विवक्षायामपि बाधविशिष्ट- 

व्यभिचारत्वावच्छिन्नविषयतासामान्य एव॒ बाधव्यभिचारनिश्चयप्रतिबन्धकता- 
द्रयावच्छेदकत्वस्यान्यतमसम्बन्धेन सत््वेनातिव्याप्तेः सम्भवाच्च। एतेन 
स्वावच्छिन्नविषयतेत्यत्र॒ स्वपदस्य दोषतावच्छेदकगतरूपपरत्वेन स्ववृत्ति- 
प्रकारताशून्यप्रतीतिप्रकारतावच्छेदकतात्वावच्छिन्नपर्याप्त्यनुयोगितावच्छेदकत्वमेव 
विवक्षणीयं, तथा च बाधत्वगतसमुदायत्ववृत्तिप्रकारताशृन्यप्रतीतिप्रकारता- 
वच्छेदकतात्वावच्छिन्पर्याप्त्यनुयोगितावच्छेदकत्वस्य तादृशमेयत्वविशिष्ट- 
बाधत्वगतसमुदायत्वे सम्भवान्नासम्भव-सम्भवः। एवं  द्वितीयप्रतिबन्धकता- 
वच्छेदकत्वस्य स्वव्यापकतत्कत्वरूपतया व्यापकताघटकसम्बन्धतया स्व- 
निरूपितप्रतिबध्यतावच्छेदकधर्मपर्याप्तावच्छेदकताकप्रतिबध्यतानिरूपितप्रतिबन्धकता- 
वत्त्वस्य प्रवेशेऽपि नासम्भवः प्रतिबन्धकतया अनेकत्वेऽपीति निरस्तं, मेयत्व- 
विशिष्टबाधत्वगतसमुदायत्वे विपरीतबाधत्वगतसमुदायत्वे चोक्तातिव्याप्ति- 
वारणाय विवक्षितस्याव्यापकविषयताशून्यप्रतीतिविषयतावच्छेदकताप्यप्त्यनु- 
योगितावच्छेदकत्वस्य विरहादसम्भवस्य जागरूकत्वादिति। 


ननु स्वावच्छिन्नाविषयकप्रतीतिविषयतावच्छेदकत्वस्वावच्छिन्नविषयत्वा- 
वच्छिन्नप्रतिबन्धकतासामान्यावच्छेदकविषयितानिरूपकतावच्छेदकत्वो भयाभावः 
केवलान्वयि यस्य॒ स्वस्य तद्धर्मवत्वमेव विवक्षणीयम्‌। एवञ्चैकरूपेण 
प्रतिबन्धकत्वाभावपक्षे नाव्याप्तिरतिव्याप्तिर्वेति चेत्‌? न, स्वत्वस्याननुगततया 
. व्यभिचारत्वादेर्बाधत्वावच्छिन्नाविषयकप्रतीतिविषयतावच्छेदकत्वेन व्यभिचारत्वा- 
वच्छिन्नविषयत्वावच्छिन्नप्रतिबन्धकतासामान्यावच्छेदकविषयितानिरूपकतावच्छेदकत्ठे 
चोभयाभावमात्रस्य केवलान्वयित्वसम्भवात्‌, यत्किञ्चिदुभयाभावस्य केवला- 
न्वयित्वमादाय लक्षणसमन्वयस्येव वह्वित्वाद्यवच्छन्नेऽतिप्रसङ्गस्य सम्भवात्‌। 
स्वतादात्म्यनिरुक्तोभयसम्बन्धावच्छिन्नतादृशस्वाभाववत्वोभयसम्बन्धेन धर्म- 
विशिष्टधर्मवत््वविवक्षायाञ्च ` घटत्वादेरुक्तोभयसम्बन्धस्य व्यधिकरणत्वेन तेन 
तदभावस्य घटत्वादौ सत्तया तमादायातिप्रसक्तेः, एकरूपेण प्रतिबन्धकत्वाभावे, 
यथाश्रुतस्यैवैकरूपेण प्रतिबन्धकत्वे चैतस्याप्यसम्भवदोषेण सदोषतयोभयपक्ष- 
षवक्ष्यमाणैतेनकल्पस्यैवानुसर्तुमुचितत्वेनैतस्योपेक्षणीयत्वादित्यपि केचित्‌ 
्राहुः। एतेन विशेष्यदलस्य स्वातच्येणोपादाने न घटादावतिप्रसङ्ग इति 
निरस्तम्‌। 

अथ स्वावच्छिन्रविषयत्वावच्छिन्ना यावत्यः प्रतिबन्धकताः प्रत्येकं 
स्वावच्छेदकत्वसम्बन्धेन यद्रूपघटकतावच्छेदकरूपावच्छन्नविषयतात्वव्यापिकाः 
तद्रूपावच्छिन्नाविषयकप्रतीतिविषयतावच्छेदकत्वमेवोच्यतां तावतैवासम्भवस्य 
वारणसम्भवात्‌ मेयत्वविशिष्टबाधत्वादीनां यत्पदेनोपादातुं शक्यतया 

तदवच्छिन्नाविषयकप्रतीतिविषयतावच्छेदकत्वस्य मेयत्वविशिष्टबाधत्वादौ 
विरहात्‌, बाधत्वादौ सत्त्वाच्च नातिव्याप्तिरव्याप्तिश्च, व्यभिचारघटित- 
बाधत्वावाच्छन्नविषयत्वावच्छिन्नयावत्प्रतिबन्धकत्वान्तगतनाधप्रतिबन्धकतावच्छेद्‌- 
कत्वस्य तादृशबाधत्वघटकतावच्छेदकव्यभिचारत्वावच्छिन्नविषयत्वसामान्ये 
विरहात्‌ स्वावच्छिन्नाविषयकप्रतीतिविषयतावच्छेदकत्वरूपघटकतावच्छेदकत्वस्य 
स्वस्मिन्नरसम्भवात्‌। न: च स्वावच्छिन्नाविषयकप्रतीतिविषयतावच्छेदक- 
धर्मावच्छिन्नविषयतात्वस्याप्रतिबन्धकौभूतैकदेशादिज्ञानविषयतासाधारण्याद- 
सम्भव इति वाच्यं, तथाविधयत्किञ्चिद्धर्मावच्छिन्नविषयतात्वव्यापकत्वस्य 
विवक्षितत्वात्‌। न . चाननुगमः, वस्तुविशिष्टवस्तुत्वस्यैव समुदितलक्षणत्वात्‌, 
वेशिष्ट्यञ्च स्वतादात्म्यस्वावच्छिन्नविषयत्वावच्छिन्नप्रतिबन्धकतात्वव्यापकरूपा- 
वच्छिन्नाविषयकप्रतीतिविषयतावच्छेदकत्वोभयसम्बन्धेन। व्यापकता च 
स्वावच्छिन्नाविषयकप्रतीतिविषयतावच्छेदकधर्मविशिष्टत्वसम्बन्धेन। धर्मविशिष्टयञ्च 
स्वावच्छिन्नविषयतात्वव्यापकत्वत्वसम्बधेन। व्यापकता चावच्छेदकतासम्बन्धेन। 
एवञ्च व्यभिचारविशिष्टबाधादावपि नातिव्याप्तिसम्भवः, तादृशबाधत्वा- 
वच्छिन्नप्रतिबन्धकताद्रय एव  तादृशबाधत्वावच्छिन्नाविषयकप्रतीतिविषयता- 
वच्छेदकबाधत्वव्यभिचारत्वरूपधर्मवेशिष्टयसम्भवात्‌। सर्वं गगनवदित्यत्र॒ गगना- 
भाववद्घटपटादिज्ञानानामेकरूपेण प्रतिबन्धकत्वपक्षे गगनाभाववद्घटत्वा- 
वच्छिन्नरविषयत्वावच्छिन्नप्रतिबन्धकत्वे गगनाभाववद्घटत्वावच्छिन्नाविषयक- 
प्रतीतिविषयतावच्छेदकगगनाभाववत्परटत्ववैशिष्टयसद्धावनिबन्धनाव्याप्तिवारणाय 
स्वविशिष्टधर्मविशिष्टत्वस्यैव  संसर्गत्वात्‌। स्ववेशिष्टयञ्च॒ स्ववच्छिन्ना- 
वषयकप्रतीतिविषयतावच्छेदकत्वस्वावच्छिन्नविषयत्वाव्यापकविषयताशून्यज्ञान- 
विषयतावच्छेदकत्वोभयसम्बन्धेन। यद्वा स्वविशिष्टम्रतीतिविषयतावच्छेदकत्वमेक 
एव सम्बन्धः। स्ववैशिष्टयञ्च स्वावच्छिन्नाविषयकत्वस्वावच्छिन्नविषयत्वा- 
व्यापकविषयताशून्यत्वोभयसम्बन्धेन बोध्यम्‌। धर्मवेशिष्टयं प्राग्वत्‌। 


अथ गगनाभाववदभाववत्कालीनघटो गगनवानित्यत्र॒ बाधे, जलव्यापक- 
वह्नयभावसमानाधिकरणजलवदध्रदरूपसत्म्रतिपक्ष हेतुमत्पक्षघटितासाधरणत्वे 
चाव्याप्तिः, बाधत्वाद्यवच्छिन्नाविषयकप्रतीतिविषयतावच्छेदकाभाववद्घटत्व- 
हेतुमत्पक्षत्वावच्छिन्नविषयत्वसामान्यस्यैव  तादृशबाधत्वाद्यवच्छिन्नप्रतिबन्धकत्व- 
सामान्यावच्छेदकत्वेन बाधत्वादेर्विशिष्टान्तरतावच्छेदकत्वसम्भवादिति चेत्‌? अत्र 
केचित्‌-- स्वावच्छिन्नविषयत्वावच्छिन्नप्रतिबन्धकताविशिष्टविषयतानवच्छेदकत्त- 

वच्छेदकत्व-स्वावच्छिन्नविषयत्वावच्छिन्नप्रतिबन्धकतात्वव्यापकरूपावच्छिन्न- 
विषयकप्रतीतिविषयतानवच्छेदकत्वैतत््ितयाभावस्योक्तत्रितयसम्बन्धावच्छिन्ना- 
वच्छेदकताकप्रतियोगिताकभेदवत्व-स्वतादात्म्योभयसम्बन्धेन  वस्तुविशिष्टत्वस्य 
वा समुदितलक्षणत्वेन विवक्षिततया नोक्तदोषसम्भवः। प्रतिबन्धकतावैशिष्टयञ्च 
स्वनिरूपितप्रतिबध्यताविशिष्टनिश्चयत्वव्यापकप्रतिबन्धकतानिरूपितप्रतिबध्यता- 
वच्छेदकत्वतादृशप्रतिवध्यतावच्छेदकविषयितावदन्यत्वैतदुभयसम्बन्धेन। 


अथवा तादृशप्रतिबध्यताविशिष्टत्वमेकमेव सम्बन्धः। वैशिष्टयञ्च 


स्वावच्छेदकत्व-स्वावच्छेदकविषयितावदन्यत्वोभयसम्बधेनेति बोध्यम्‌। 
विषयितावत्ता च स्वव्याप्यत्व-स्वाव्यापकत्वोभयसम्बन्धेन। जनकतावैशि्यञ्च 
स्वावच्छेदकत्वस्वावच्छेदकविषयितावदन्यत्वोभयसम्बन्धेन। विषयितावत्ता 


चोक्तोभयसम्बन्धेन बोध्या प्रतिबन्धकतावैशिष्टयघटकमप्रथमसम्बन्धोपादानाद्‌ 
तवत्तादृशघटत्वार्वच्छन्नविषयतायास्तादृशप्रतिबध्यतावच्छंदकगगनाभाववत्तादृश- 
घटत्वावच्छिन्नविषयताव्याप्यत्वविरहेण तथाविधविषयतावदन्यत्वेऽप्य- 
भाववत्तादृशघटे नातिव्याप्तिः।  द्वितीयसम्बन्धोपादानात्‌ मेयत्वविशिष्ट- 
व्यभिचारत्वाद्यवच्छिन्नविषयत्वस्य तादृशप्रतिबध्यतावच्छेद्कत्वेऽपि नाति- 
व्याप्तिः, तद्विषयतायास्तादृशप्रतिबध्यतावच्छेदकव्यभिचारविषयतावत््वस्येव 
सत्त्वात्‌। न॒ च स्वानवच्छेदकविषयताशून्यज्ञानीयत्वस्यैवास्तु लघोः संसर्गतिति 
वाच्यं, वह््यभाववद्रक्नयभाववद्ध्रदेऽतिव्याप्तेः, स्वावच्छेदकविषयतावदन्यत्वस्य 
संसर्गतां विहाय तादृशप्रतिबध्यतावच्छेदकविषयतावदन्यत्वस्य संसर्ग- 
त्वानुधावनात्‌ प्रतिबन्धकतावच्छेदकीभूताभाववद्घटत्वावच्छिन्नविषयतावतत्वस्य 
गगनाभाववत्तादृशघटत्वावच्छिन्नविषयत्वे सत्वेऽपि न तादृशघटत्वा- 
वच्छिन्नेऽव्याप्तिः। व्याप्यत्वस्य संसर्गघटकतया प्रवेशाद्‌ गगनाभाववदभाव- 
वत्कालीनसर्वपक्षकगगनसाध्यकस्थले गगनाभववत्तादृशघटत्वावच्छिन्न- 
विषयतायां गगनाभाववत्पटत्वावच्छिन्नतादृशप्रतिवध्यतावच्छेदकविषयतावत््वस्य 
स्वाव्यापकत्वसम्बन्धेन सत्त्वेऽपि न तादृशबाधेऽव्याप्तिः। स्वाव्यापकत्वनिवेशात्‌ 
तादृशबाधविषयत्वस्य तादृशप्रतिबध्यतावच्छेदकस्ववेशिष्ए्यवत्त्वेऽपि नदोषः 
जनकतावैशिष्ट्यधटकसम्बन्धव्यावृक्तिस्तूह्या। तादृशप्रतीतिविषयतान- 
वच्छेदकत्वस्य प्रवेशाद्‌ हदो वहिमानित्यत्र॒ वह्िव्यापकाभाववद्प्रदादौ 
नाव्याप्तिः। अत्र॒ वह्न्यभाववान्‌ हद इतिज्ञानीयवह्ित्वावच्छिन्नविषयतायां 
तादृशप्रतिबध्यतावच्छेदिकायाः कस्या अपि विषयिताया व्याप्यत्वा- 
व्यापकत्वोभयोर्विरहेण  तादृशविषयतावदन्यत्वसम्भवेन  वहित्वावच्छिन्नेऽति- 
व्याप्तिः स्यादिति स्वावच्छेदकत्वं यद्रूपावच्छन्नविषयकत्वं विषयतावच्छेद्कं 

तद्रूपावच्छिन्नत्वमेव बोध्यम्‌| न च मेयत्वविशिष्टव्यभिचारत्वाद्य- 
वच्छिन्नविषयतायामपि तादृशप्रतिबध्यतावच्छेदकव्यभिचारत्वावच्छिन्न- 
विषयतायाः कस्यापि व्याप्यत्वव्यापकत्वोभयविरहादतिव्याप्तिरिति वाच्यम्‌, 
स्वावच्छेदकविषयतावच्छेदकधर्मवदन्यत्वस्यैव संसर्गतया प्रवेश्यत्वात्‌। धर्मवत्ता 
च स्वावच्छिन्नविषयत्वाभाववत्रिरूपितवृत्तितानवच्छेदकस्वावच्छिन्नरविषयतात्वक- 
धर्मावच्छिन्नत्वस्वावच्छिन्नविषयताकत्वसमानाधिकरणभेदप्रतियोगितावच्छेदकता- 
वच्छेदकस्वावच्छि्नविषयतात्वकधर्मावच्छिन्नत्वोभयसम्बन्धेन बोध्या। 


अथ जनकतावच्छेदकविषयतावदन्यत्वमप्युक्तरीत्यैव परिष्कार्यम्‌। तथा 
सति जनकतावच्छेदकत्वमपि न स्वरूपसम्बन्धविशेषः, तादृशजलत्वावच्छिन्न- 
विषयताविशिष्टत्वस्यैव सत्म्रतिपक्षविषयतायां सत्वेन तत्राव्याप्तिप्रसङ्गात्‌। अपि 
त्वनतिरिक्तवृत्तित्वरूपमेव। यद्रा यद्रूपावच्छिन्नविषयतासामान्ये जनकता- 
वच्छेद्कत्वं तद्रूपावच्छिन्नत्वरूपमेव विवक्षणीयं, तथा च॒ मेयत्वविशिष्टा- 
साधारण्येऽतिव्याप्तिः, तथाविधजनकतावच्छेदकत्ववद्वहिव्यापकीभूताभाव- 
प्रतियोगिजलवद्भ्रदत्वावच्छिन्नविषयतावदन्यत्वस्य मेयत्वविशिष्टासाधारण्यत्वा- 
वच्छिन्नविषयतायां सत्वादिति चेत्‌? न, तादृशजनकतानवच्छेदकत्वा- 
साधारणविषयताभिन्नत्वोभयाभावस्यैव जनकतावच्छेदकविषयतावदन्यत्वघटक- 
जनकतावच्छेदकत्वरूपत्वात्‌। तादृशजनकतावच्छेदकत्वस्य वहिव्यापकीभूता- 
भावप्रतियोगिजलत्वावच्छिन्नविषयतायामपि सत्वेन तद्विशिष्टत्वस्यैव 
मेयत्वविशिष्टासाधारण्यत्वावच्छिन्नविषतायां सत्त्वादिति वदन्ति, तच्चिन्त्यं, 
वह्नयभाववज्जलवत्कालीनहदो वहिमानित्यत्र॒ जलवत्तादृशहदेऽतिव्याप्तेः 
जलवत्तादृशहदत्वावच्छिन्नाविषयकप्रतीतिविषयतावच्छेदकधर्मावच्छिन्नविषयत्व- 
सामान्ये प्रतिबन्धकतावच्छेदकत्वस्यासम्भवादुक्तनिश्चयस्य निश्चयविशिष्ट- 
निश्चयत्वेन प्रतिबन्धकत्वे मानाभावेन वह्ल्यभाववाञ्जलवानितिज्ञानीय- 
विषयत्वस्यापि प्रतिबन्धकतावच्छेदकत्वासम्भवात्‌। न चैकरूपेण 
प्रतिबन्धकत्वपक्षे तत्सम्भव इति वाच्यं, तदभावपक्षसाधारण्येनेवैतल्लक्षणस्य 
शङ्धितत्वात्‌, निरवच्छिन्नस्वरूपेण  वह््यभाववज्जलवत्कालीनत्वे सति 
निरवच्छिन्नस्वरूपेण जलाभाववद्रहिमत्कालीनहदो वहिमानित्यत्र 
जलवत्तादृशहदत्वावच्छिन्नविषयतायाः प्रतिबन्धकताविशिष्टत्वात्‌ गगनाभाव- 
वत्तादृशघटत्वावच्छित्रविषयतायां प्रतिबध्यतावच्छेदकीभूतेकदेशविषयता- 
वत्ववारणाय प्रतिबध्यतावच्छेदकत्वस्यानतिरिक्तवृक्तित्वरूपस्यैव वाच्यत्वात्‌ 
जन्यतावच्छेदकताघटितसम्बन्धनिवेशेऽपि वह्वयभाववज्जलवत्कालीनत्वादि- 
कालीनत्वचतुष्टयविशेषितहदपक्षकवहिसाध्यके प्रागुक्तस्थले जलवत्तादृशहदेऽ- 

तिव्याप्तेः। न च स्वावच्छिन्नरविषयत्वावच्छिन्नप्रतिबन्धकतात्रयान्तर्गतैक- 
प्रतिबन्धकतावच्छेदकत्वशरीरे प्राकूपरिष्कृतविशिष्टद्रयाघटितत्वप्रवेशे न कस्यापि 
दोषस्यावकाश इति वाच्यं, तथा सति यद्रूपावच्छिन्नाविषयकप्रतीतिविषयता- 
वच्छेदकधर्मावच्छिन्नविषयत्वनिष्टावच्छेदकत्वमनतिरिक्तवृत्तित्वरूपं वक्तव्यम्‌। 
तच्छरीरेऽपि प्राकूपरिष्कृतविशिष्टद्वयविषयताशून्यत्वमन्तर्भावनीयं, तावतैव 
गगनाभाववत्तादृशघटेऽव्याप्तिवारणसम्भवादतिगुरुतरस्यो क्तत्रितयाभावस्यो - 
पेक्षणीयताया एवोचितत्वात्‌। अथास्त्वेतदेव निवेशनमेतत्परित्यागो नोचित इति 
चेत्‌? मैवम्‌, एतस्य वक्ष्यमाण-एतेनकल्पपेक्षयाऽतिगुरुत्वेनोपेक्षितत्वात्‌, 
यादृशस्थलविशेषे व्यभिचारविषयकं ज्ञानं नियमतो बाधविशिष्ट- 
व्यभिचारविषयकमेव तत्रात्र॒ बाधविशिष्टव्यभिचारेऽतिव्याप्तिः, एतेनकल्पे 
तद्वारणञ्च सम्भवतीत्यतोऽपि वास्य परित्यक्तुमुचितत्वात्‌। किञ्च यत्र स्थलविशेषे 
मेयत्वविशिष्टबाधविषयकं ज्ञानं व्यावर्तकधर्मदर्शनप्रमात्मकमेव व्यावर्तक- 
धर्मविशिष्टपक्षात्मकविशिष्टादि-ज्ञानमपि तादृशबाधन्ञानात्मकमेव तत्र॒ मेयत्व- 
विशिष्टबाधेऽप्यतिव्याप्तिः सम्भाव्यत एव, मेयत्वविशिष्टबाधत्वावच्छिन्न- 
विषयत्वावच्छिन्नप्रतिबन्धकताद्रयान्तर्गतव्यावर्तकधर्मदर्श न प्रतिबन्धकत्वस्य 
मे यत्वविशिष्टनाधत्वानच्छिन्नविषयकप्रती तिविषयतावच्छेदकधर्मावच्छिन्न- 
विषयत्वावच्छिन्नत्वविरहेण मेयत्वविशिष्टबाधत्वस्योपादानानर्हत्वात्‌, 
घटकालीनमेयत्वविशिष्टबाधत्वस्यैवोपादेयत्वात्‌ तदवच्छिन्नाविषयकप्रतीति- 
विषयतानच्छेदकमे यत्वविशिष्टनाधत्वा-बच्छिन्नविषयत्वावच््छिन्नत्वस्य 
प्रतिबन्धकताद्रय एव सत्त्वात्‌, एतेनकल्पे च॒ व्यावर्तकधर्मदर्शन- 
प्रतिबन्धकतावच्छेदकव्यावर्तकधर्मविशिष्टविषयित्वस्य बाधप्रतिबन्धकता- 
वच्छेदककेवलबाधविषयित्वस्य च मेयत्वविशिष्टबाधत्वावच्छिन्न- 
निरूपितत्वान्नातिव्याप्तिसम्भावना। इदञ्च यत्किञचित््रतिबन्धकतावच्छेदक- 
विषयित्वे स्वावच्छिन्नविषयित्वाव्यापकविषयिताशून्यज्ञानीयत्वस्य विशषणत्व 
एव . सम्भवतीति वस्तुतो यत्र॒ न व्यभिचारः पदार्थान्तरविशिष्ट- 
साध्याभाववत्पक्षपदार्थान्तरविशिष्टहेत्वभाववत्पक्षयोनियमेनैकमेव ज्ञानं तदपि 
व्यभिचारभ्रमात्मकमेव सदोत्पद्यते तत्र॒ पदार्थन्तरविशिष्टबाधेऽतिव्याप्तिः, एतेन- 
कल्पेऽव्यापकविषयताशून्यज्ञानीयत्वस्य द्वितीयप्रतिबन्धकतावच्छेदकविषयत्व- 
विशेषणत्वेऽपि च नातिप्रसङ्गः। एतेन विशिष्टद्रयाघटितत्वे यद्रूपवृत्तित्व- 
घटितोभयाभावगर्भेऽवश्योपादेये व्यावर्तकधर्मविशिष्टपक्षविषयितायास्तादृशत्व- 
विरहात्‌ मेयत्वविशिष्टबाधविषयताया एव तादृशत्वेनातिव्याप्तेः एतेनकल्पेऽपि 


ुर्वारता स्यादित्येतादृशस्थलसम्भावनमनुचितमेव, बाधविशिष्टव्यभिचारज्ञाने 
बाधत्वावच्छिन्नविषयताविशिष्टव्यभिचारत्वावच्छिन्नविषयताया निरुक्तोभया- 

भावशालिन्या एव सत्त्वेन विशिष्टद्रयविषयताशुन्यत्वविरहात्‌ पूर्वपक्षेऽपि न दोष 
इति निरस्तमिति ध्येयम्‌। 


न च स्वावच्छिन्नविषयत्वावच्छिन्नप्रतिबन्धकतासामान्यावच्छेदक- 
विषयितानिरूपकतावच्छेदकः कश्चिदिति। अत्रोभयत्रावच्छेदकत्वस्य स्वरूप- 
सम्बन्धरूपत्वे बाधत्वादीनामपि स्वपदेनोपादातुं शक्यतयाऽसम्भवः। 
प्रथममात्रस्यानतिरिक्तवृक्तित्वरूपत्वेऽपि स एव। द्वितीयमात्रस्य तत्वे च 
मेयत्वविशिष्टवह्नयभाववद्ध्रदादावतिव्याप्तिः मेयत्वविशिष्टवह्नयभाववद्ध्रदत्वा- 
वच्छिन्नविषयत्वावच्छिन्नायां बाधप्रतिबन्धकतायां धूमाभाववान्‌ मेयत्वविशिष्ट- 
वह्नयभाववानितिनिश्चयविशिष्टमेयत्वविशिष्टवह्नयभाववान्‌ हद इति निश्चयत्वा- 
वच्छिन्नप्रतिबन्धकतायाञ्च कस्यापि यद्ूपावच्छिन्नरविषयताया अनतिरिक्तवृकत्तित्व- 
रूपावच्छेदकत्वविरहेण स्वपदेन मेयत्वविशिष्टवह्नयभाववद््रदत्वस्य ग्रहणा- 
सम्भवात्‌ स्वपदेन पक्षविशेषणमेयत्वघटितबाधत्वात्मकविशिष्टधर्मस्येवो- 
पादेयत्वात्‌ तद्धर्मावच्छिन्नविषयत्वावच्छिन्नप्रकृतानुमितिप्रतिबन्धकत्वसामान्य एव 
धूमाभाववद्वह्नयभाववत्कालीनवह्न्यभाववद्ध्रदत्वावच्छिन्नविषयत्वस्य तादृशा- 
वच्छेदकत्वात्‌ तादशस्वपदार्थावच्छिन्नाविषयकप्रतीतिविषयतावच्छेदकत्वस्य 
मेयत्वविशिष्टवह्नयभाववद्ध्रदत्वे सत्त्वात्‌] यदि च मेयत्ववान्‌ वहयभाववान्‌ 
मेयत्ववान्‌ हद इति निश्चयविशिष्टनिश्रयत्वावच्छिन्नप्रतिबन्धकताया अभाववान्‌ 
धूमाभाववानितिनिश्चयविशिष्टाभाववदध्र दत्वावच्छिन्नविषयताशालिनिश्चयत्वा- 
वच्छिन्नप्रतिबन्धकतायाश्च प्रतिबन्धकत्वसामान्यान्तर्गतायाः तादृशैकधर्मा- 
वच्छिन्नविषयत्वावच्छिन्नत्वविरहात्‌ तादृशरूपाप्रसिद्ध्या नातिव्याप्तिरित्युच्यते 
तदा तद्रीत्याऽव्याप्तिरेवेति गृहाण। अत एवावच्छेदकत्वयोरुभयोः 
स्वरूपसम्बन्धरूपत्वमेव, विषयत्वसामान्ये च॒ तद्विवक्षणान्नासम्भव इत्यपि 
निरस्तम्‌। 


अथ स्वावच्छिन्नविषयत्वसामान्यावच्छिन्नप्रतिबन्धकत्वे ज्ञानवैशिष्ट्या- 
वच्छिन्रत्वासाधारण्यसत्मतिपक्षविषयत्वद्रयानवच्छिन्नत्वोभयाभाववत्वं विशेषण- 
मित्युक्तरीत्या नाव्याप्तिरिति, तत्न, सत्मतिपक्षे हेतुमत्पक्षघटितासाधारण्ये च 
हेतुमत्पक्षतावच्छेदकावच्छिन्नविषयत्वमादायाव्याप्त्यापत्ते। एवं गगनाभाववद- 
भाववत्कालीनघटो गगनाभाववानित्यस्य निश्चयविशिष्टनिश्चयत्वेन प्रतिबन्धकत्वे 
मेयत्वविशिष्टगगनाभाववत्तादृशघटत्वस्य स्वपदेनाग्राह्यत्वापत्तिः। अभाव- ` 
वत्तादृशघटत्वावच्छिन्नरविषयताशालिनिश्चयत्वेन प्रतिबन्धकतापक्षे चाभाव- 
वत्तादृशघटत्वावच्छिन्नविषयतामादाय बाधे तत्राव्याप्त्यापत्तिः। अतोऽनतिरिक्त- 
वृत्तित्वस्यैव परिष्कृतविशिष्टद्रयविषयताशून्यत्वघटितस्य वाच्यत्वात्‌ तदपेक्षया 

१०८ श्रीधर्मदत्तशर्मविरचिता 


लघोरदुष्टस्य चोक्तदोषवारकप्रकारस्यासम्भवदुक्तिताया असकृदावेदितत्वात्‌, 
उक्तोभयाभावादिविशेषितप्रतिबन्धकत्वनिवेशापेक्षया  विशिष्द्रयविषयताशून्यत्व- 
विनाकृतानतिरिक्तवृत्तित्वस्यातिलघुत्वेन प्रथमावच्छेदकत्वस्याप्येवं तद्रूपताया एव 
युक्तत्वादिति ध्येयम्‌ 


यत्रावच्छिन्नविषयताशुन्यप्रतीतिविषयतावच्छदकत्वमुपेक््यानवच्छिन्नप्रकारता- 
वच्छेदकत्वमेवोच्यतां लाघवादिति चेत्‌? न, यत्र बाधविषयकं ज्ञानं नियमतो 
दोषान्तरविषयकं तज्ज्ञानमपि नियमतो बाधविषयकं तत्र॒ बाधत्वस्य स्वपदेन 
ग्रहणसम्भवात्तत्राव्याप्तिः स्यादिति प्राथमिकतादृशप्रतीतिविषयतावच्छेदकत्व- 
स्यावश्यनिवेश्यत्वात्‌, द्वितीयस्यापि यत्र॒ मेयत्वविशिष्टव्यभिचारविषयकं ज्ञानं 
नियमतो व्यभिचारविशिष्टबाधविषयकं तत्र॒ मेयत्वविशिष्टव्यभिचारत्वावच्छिन्ना- 
विषयकप्रतीतिविषयतावच्छेदकस्य स्वावच्छिन्नविषयत्वावच्छिन्नबाधव्यभिचार- 
ज्ञानप्रतिबन्धकत्वद्रयावच्छेदकविषयितानिरूपकतावच्छेदकस्य चाप्रसिद्ध्या 
मेयत्वविशिष्टव्यभिचारत्वस्य स्वपदेन  ्रहणासम्भवात्‌ तदवच्छिन्नेऽतिव्याप्तेः। न 
च॒ व्यभिचारविशिष्टबाधत्वस्यैव तथाविधस्य प्रसिद्धिरिति वाच्यं, तादृश- 
बाधत्वावच्छिन्नविषयकन्ञानस्य नियमतो मेयत्वविशिष्टव्यभिचारविषयकत्वा- 
भ्युपगमात्‌। न च बाधविशिष्टव्यभिचारत्वस्य तादृशस्य प्रसिद्धिरित्यपि वाच्यं, 
सर्व गगनवद्राच्यत्वादित्यत्र॒ गगनाभाववद्घटादौ बाधविपरीतबाधादि- 
निश्चययोरेकरूपेण प्रतिबन्धकत्वे दोषमात्रे चाव्याप्तिवारणाय तादृशविषयिता- 
निरूपकतावच्छेदकधर्मे स्वावच्छिन्नविषयत्वाव्यापकविषयताशून्यप्रतीतिविषयता- 
वच्छेदकत्वस्यापि विशेषणताया वाच्यतया बाधविशिष्टव्यभिचारत्वस्य 
तदभावात्‌। यदि च प्रथमकल्पमेकरूपेण प्रतिबन्धकत्वाभावव्यवस्थापनाशयाद्‌ 
दूषयित्वा  द्वितीयस्यैतत्कल्पस्यानुसृततयात्रैकरूपेण  प्रतिबन्धकत्वाभ्युपगमो 
नोचित इत्युच्यते तदा बाधविशिष्टव्यभिचारज्ञानस्यापि मेयत्वविशिष्ट- 
व्यभिचारविषयकतादृशज्ञानात्मकतां नियमेन स्वीकृत्य दोषोऽनुसन्धेयः। न॒ च 
तत्र॒ स्वपदग्राह्याप्रसिद्धिः, व्यभिचारवैशिष्टयस्यैव तत््वादित्युक्तस्थलद्रयीया- 
व्याप्त्यतिव्याप्तिभ्यां स्वभिन्नत्वतद्रूपभित्नत्वविवक्षापि निरस्ता वेदितव्या। द्वितीये 
बाधविशिष्टव्यभिचारादावतिव्याप्तिरपि दोषः, बाधविशिष्टव्यभिचारत्वगत- 
समुदायत्वस्य स्वपदेनोपादानासम्भवात्‌ बाधवशिष्टयगतसमुदायत्वभित्नत्वस्य 
तादृशसमुदायत्वे सम्भवादिति बोध्यम्‌। 


तथा सति धूमव्यभिचारीत्यादि। अथ तथाविधं यत्स्वं तदवच्छिन्न- 
विषयतावत्वतदवच्छिननविषयत्वाव्यापकविषयताशून्यत्वोभयाभाववत्तव यद्रूपा- 
वच्छिन्निविषयत्वाव्यापकविषयताशन्ययद्रूपावच्छिननिविषयताशालिनिश्चये निवेश्य, 

सामान्यनिरुक्तिविवेचना १०९ 


धूमव्यभिचारिवह्िमत्त्वस्य स्वपदग्राह्यत्वेऽपि तदवच्छिन्नविषयत्वाव्यापक- 
विषयताशुन्यत्वस्य बाधज्ञाने विरहेणोभयाभावसत्तवात्नैवं दोष इति चेत्‌? न, 
बाधविशिष्टव्यभिचारादावतिव्याप्तेः, तज्ज्ञाने स्वपदग्राह्याधवैशिष्टयावच्छिन्न- 
विषयत्वाव्यापकविषयताशन्यत्वविरहेणोभयाभावसतत्वात्‌। | 


ननु स्वावच्छिन्नविषयत्वावच्छिन्ना यावत्यः प्रतिबन्धकताः तत््रत्येकं 
स्वावच्छिन्नाविषयकप्रतीतिविषयतावच्छेदककिञिद्धर्मावच्छिन्नविषयत्वावच्छिन्नं 
तादृशस्वपदार्थस्यैव विवक्षितत्वे स्वपदेन बाधविशिष्टव्यभिचारत्वस्य 
ग्रहणसम्भवात्‌ तदवच्छिन्नविषयत्वाव्यापकविषयताशृन्यत्वतद्रूपावच्छिन्न- 
विषयतावत््वोभयोस्तज्ज्ञाने सत्तवेनोक्तातिव्याप्तेर्न सम्भवः। न चाननुगमः, 
पदार्थविशिष्टपदार्थवदन्यत्वस्येव यद्रूपावच्छित्तविषयताशालिनिश्चयविशेषणत्वात्‌। 
वेशिष्टयञ्च स्वतादात्म्यस्वाच्छिन्नविषयत्वावच्छिननप्रतिबन्धकतात्वव्यापकत्वोभय- 
सम्बन्धेन। व्यापकता च स्वावच्छिन्नाविषयकप्रतीतिविषयतावच्छेदक- 
धर्मवत्त्वसम्बन्धेन। धर्मवत्ता च॒ स्वावच्छिन्नविषयत्वावच्छिन्रत्वसम्बन्धेन। 
पदार्थवत्ता च॒ स्वावच्छिन्नविषयतावत्तवस्वावच्छिन्नविषयत्वाव्यापकविषयता- 
श॒न्यत्वोभयसम्बन्धेन। अवच्छेदकताया अनतिरिक्तवृत्तित्वादिरूपता विचारितेव। 
मेयत्वविशिष्टासाधारण्यत्वादीनां स्वपदग्राह्यतासम्पत्तिः प्रागावेदितेत्यत्राप्यहया। 
गगनाभाववदभाववत्कालीनघटो गगनवानित्यादौ बाधाद्यव्याप्तिवारणप्रकारोऽपि 
परिदशित एवेति सोऽप्यत्रानुसन्धेय इति चेत्‌? . एतस्य वक्ष्यमाण- 
एतेनकल्पापेक्ष्या गुरुत्वेनोपेक्षणीयत्वात्‌। स्वावच्छिन्नविषयत्वावच्छिन्नेत्यादि- 
प्रथमकल्पे स्थलविशेषीयत्वेन सम्भावितातिव्याप्तः प्राग्दशिताया अत्रापि 
दुरुद्धरत्वाच्चेति।  स्वावच्छिन्नविषयत्वावच्छिन्नप्रतिबन्धकताघटितप्रथमकल्पस्य 
समुदायलक्षणत्वेन तत्र॒ प्रकृतानुमितित्वव्यापकप्रतिबध्यतानिरूपितत्वादिव्यावृत्ते 
विशेष्यदलघटकतद्व्यावृत्तिसमत्वादुपेक्षितत्वेऽप्यत्र तदव्यावत्तर्विलक्षणतया 
प्रदर्शनीयत्वेन सा प्रदर्श्यते तथा हि तादृशप्रतिबध्यतानिरूपित्वाप्रवेशे 
मेयत्वविशिष्टबाधत्वाद्यत्मकस्वपदार्थप्रसिदध्याऽसम्भवापत्तिः, तादृशबाधत्वा- 
वच्छिन्नविषयत्वावच्छिन्नत्वस्य मेयत्वप्रकारतानिरूपितबाधत्वावच्छिन्न- 
विशेष्यताकनिश्चयत्वावच्छिन्नप्रतिबन्धकतायामपि सत्त्वेन तदवच्छेदक- 
विषयतावच्छेदकस्य विशिष्टान्तरत्वासम्भवात्‌। अनुमितिनिष्ठप्रतिबध्यता- 
निवेशेऽप्ययमेव दोषः। साध्यतावच्छेदकादेः फलं यद्यपि 
यथाश्रुतविशिष्टान्तराघटितत्व इव हदो षटाभाववद्ध्रदकालीनवह्विमान्‌ 
वह्नयभाववद्भूतलकालीनहदो वहिमानित्यादौ बाधा्व्याप्तिवारणन्न॒ सम्भवति 
तथापि मेयत्वविशिष्टवह्यभाववदध्रदादौ  प्रमेयत्वाभावप्रकारतानिरूपित- 

९११० श्रीधर्मदत्तशर्मविरचिता 


हदत्वावच्छिन्नविशेष्यताकवबुद्धित्वावच्छिन्नप्रतिबध्यतामादाय वह्वयभावविशिष्ट- 
वह््यभाववद्ध्रदादौ वह्न्यभावतत्वावच्छिन्नविशेष्यतानिरूपितवह्वित्वावच्छिनन- 
प्रकारताशालिबुद्धित्वावच्छन्नप्रतिबध्यतामादाय  चातिव्याप्तिवारणमेव फलं 
सम्भवति, तत्परतिबध्यतानिरूपितप्रतिबन्धकत्वस्यापि तत्तद्विशिष्टबाधत्वा- 
वच्छिन्नविषयत्वावच्छिन्नतया तदघरिततादृशप्रतिबन्धकतासामान्या- 
वच्छेदकविषयतावच्छेदकतादृशप्रतीतिविषयतावच्छेदकरूपाप्रसिद्ध्या तस्य॒ तस्य 
स्वपदेनोपादेयत्वासम्भवात्‌। साध्यतावच्छेदकाप्रवेशो द्वितीयस्य पक्षता- 
वच्छेदकाप्रवेशे प्रथमस्यैव स्वपदेनोपादेयत्वात्सर्वेषां युगपदप्रवेशे तु 
स्वपदार्थप्रसिद्धिर्दर्धटेव। एवं हेतुतावच्छेदकादिप्रवेशफलमप्युह्यम्‌। 


स्वावच्छिन्नविषयत्वावच्छिन्नप्रतिबन्धकतासामान्यावच्छेदकयत्किञ्चिद्विषयत्व- 
मित्यादि। अत्रापि प्रथमकल्पवदनतिरिक्तवृत्तित्वापेक्षया लघुभूतविशेषणा- 
निवार्यपाषाणमयत्ववत्पर्वतातिप्रसङ्गवारकतया प्रथमस्य हेतुमत्पक्षघटिता- 
साधारण्यादौ हेतुमत्पक्षतावच्छेदकावच्छिन्नविषयत्वमादायाव्याप्तेर्लघुभूत- 
विशेषणान्तरात्निवारणीयाया निवारकतया . द्वितीयस्य चानतिरिक्त- 
वृत्तित्वरूपतावश्यं विवक्षणीयेति बोध्यम्‌। 


गैयत्वविशिष्टव्यभिचारत्वावच्छिन्नविषयत्वावच्छिन्नप्रतिबन्धकतावच्छेदकमेयत्व- 
विशिष्टव्यभिचारत्वावच्छिन्नविषयिताया मेयत्वविशिष्टव्यभिचारत्वावच्छिन्न- 
निरूपिततयाऽतिप्रसङ्गवारणाय तादृशविषयतात्वसामानाधिकरण्येनानिरूपित- 
त्वनिवेशलाभाय यत्किञ्चिदिति। अन्यथा शब्दस्वाभाव्यादवच्छेदकावच्छेदेनैव 
तत्म्रतीतिः स्यादिति भावः। 


न चैतस्य स्वत्वघटितत्वादननुगमः, धर्मविशिष्टधर्मवत्तवस्यैव 
समुदायार्थत्वात्‌। वैशिष्टयञ्च॒ स्वतादात्म्य-स्वावच्छिन्नतविषयताशालिनिश्चयत्व- 
व्यापकप्रतिबन्धकतात्वव्यापकाभावीयप्रतियोगितानिरुपितपरम्परावच्छेदकतावद्धर्मा- 
वच्छिन्नविषयतानिरूपितस्वावच्छिन्नानिरुपितत्वसम्बन्धावच्छिन्नसम्बन्धितावद्धर्मावच्छिन्ना- 
विषयकप्रतीतिविषयतावच्छेदकत्वोभयसम्बन्धेन बोध्यम्‌ 


अथ तादृशसम्बन्धितावद्धर्मभित्रत्वमेवास्तु द्वितीयसम्बन्धो लाघवादिति, 
तन्न, यादृशस्थलविशेषे मेयत्वविशिष्टव्यभिचारविषयकं ज्ञानं नियमतो 
नाधभ्रमात्मकं तत्र॒ मेयत्वविशिष्टव्यभिचारेऽतिव्याप्तेः, तत्र॒ मेयत्वविशिष्ट- 
व्यभिचारत्वावच्छिन्नविषयत्वावच्छिन्नप्रतिबन्धकतासामान्यावच्छेदकत्वस्य मेयत्व- 
विशिष्टव्यभिचारत्वावच्छिन्नविषयतायामेव सत्वेन तस्याश्च धर्मान्तरावच्छिन्ना- 
निरूपिततया  तत्तद्धर्मभिन्नत्वस्य मेयत्वविशिष्टव्यभिचारत्वे सत्त्वात्‌। 
तादृशधर्मावच्छिन्नाविषयकप्रतीतिविषयतावच्छेदकत्वस्य संसर्गत्वे च 

तथाविधमेयत्वविशिष्टव्यभिचारविषयितायाः स्वनिरूपकन्ञानविषयतदघटक- 
पदार्थतावच्छेदकधर्मावच्छिन्नेनाप्यनिरूपिततया तदवच्छिन्नाविषयकप्रतीति- 
विषयतावच्छेदकत्वस्य तत्र॒विरहात्‌। 

एतेन तादृशसम्बन्धितावद्धर्मानवच्छिन्नविषयितावच्छेदकत्वमेवास्तु 


सम्बन्धो लाघवादित्यपि प्रत्यक्तम्‌। अत एव॒ तादृशपरम्परावच्छेदकतावद्धर्मा- 
वच्छिन्नविषयितावृत््यभावत्वावच्छिन्नानुयोगिताकपर्याप्तिप्रतियोगिकूटत्वावच्छिन्न- 
वद्विषयितानिरूपकतावच्छेदकत्वमेवास्तु सम्बन्धः, यादृशयादृशधर्मावच्छिन्ना- 
निरूपितमित्युक्तया कूटनिवेशस्य यथाश्रुतेऽपि प्रतीयमानतयाऽत्र॒ लाघवस्य 
स्फुटत्वात्‌। न च व्यभिचारत्वगतसमुदायत्ववृत्तित्वाभावमेयत्वविशिष्ट- 
व्यभिचारत्वगतसमुदायत्वाभावतत्तद्विषयितानिष्ठतत्तव्यक्तित्वाभावानां चालनी- 
न्यायेन तथाविधविषयतावृत्तित्वेन कूटान्तर्गतया तेषां स्वाच्छिन्नविषयितामात्र 
विरहादसम्भव इति वाच्यं, तादृशविषयितावृत््यभावस्य किञिद्धर्मा- 
वच्छिन्ननिरूपितत्वाभावत्वेन प्रवेशात्‌ तावतापि लाघवस्यानपायात्‌। न 
चैवमप्यभावानामधिकरणभेदेन भेदपक्ष तत्तद्विषयितावृत््यभावमात्रस्यैव 
तादृशकूटान्तर्गतया तस्यैकत्र॒ सत्त्वासम्भवादसम्भव इति वाच्यं, . तादृश- 
विषयितावृत््यभावीयप्रतियोगिताकूटवत्वस्यैव संसर्गतया विवक्षितत्वात्‌। कूटवत्ता 
च॒ स्वनिरूपकाभाववत््वसम्बन्धेनेत्येषा  दिगित्यप्यपास्तं, कूटत्वस्य 
तथाविधस्यासर्व्ञदर्ञेयत्वात्‌। वीप्सायाः सामान्याभावनिवेशे तात्पर्यग्राहकतया 
तदनुसारेणेवेहानुगमे . सम्बन्धस्योक्तत्वेन कूटत्वघटितत्वादुक्तसम्बन्धस्यैव 
गुरुत्वाच्च। 

लाधवादाह अथवेति। अत्राप्यवच्छेदकत्वं पूर्ववदेवानतिरिक्तवृत्तित्व- 
रूपमेवावसेयम्‌। अत्र॒ च द्वितीससम्बन्धस्तादृशपरम्परावच्छेदकतावद्धर्मावच्छिन्न- 
विषयितात्वनिरूपितस्वावच्छिन्ननिरूपितत्वव्याप्यत्वसम्बन्धावच्छिन्नसम्बन्धित्वं 
तादृशविषयितात्वनिरूपितस्वावच्छिन्ननिरूपितत्वसम्बन्धार्वाच्छिन्नव्यापकत्वं 
वानुगमघटको ज्ञेयः। 


बाधविशिष्टव्यभिचारत्वाद्यवच्छिन्नेऽतिप्रसङ्गादिति। नच बाधविशिष्ट- 
व्यभिचारत्वावच्छिन्नविषयत्वावच्छिन्प्रतिबन्धकतासामान्यावच्छेदकव्यभिचारविशिष्ठ- 
बाधत्वावच्छिन्नविषयित्वस्य नाधविशिष्टव्यभिचारत्वावच्छिन्नानिरूपितत्वान्न 
दोष इति वाच्यं, सर्व गगनवद्राच्यत्वादित्यत्र बाधनिश्चयानामेकरूपेण 
प्रतिबन्धकतापक्षे तत्राव्याप्तिवारणाय स्वावच्छिन्नविषयित्वाव्यापकविषयताशून्य- 
ज्ञानीयत्वस्य प्रतिबन्धकत्वसामान्यावच्छेदकविषयित्वे विशेषणत्वस्य 
वाच्यत्वात्‌ एवञ्च स्वविशिष्टविषयितावृत्त्यभावीयप्रतियोगितानिरूपिता- 

वच्छेदकतावद्धर्मावच्छिन्नाविषयकप्रतीतिविषयतावच्छेदकत्वमनुगमको द्वितीयः 
सम्बन्धो बोध्यः। स्ववैशिष्ट्यञ्च स्वावच्छिन्नविषयित्वाव्यापकविषयताशृन्य- 
7 यत्वस्वावच्छिन्नविषयत्वावच्छिन्नप्रतिबन्धकतात्वव्यापकाभावीयप्रतियोगिता- 
निरूपितपरम्परावच्छेदकतावद्धर्मावच्छिन्नत्वोभयसम्बन्धेन। न च प्रतिबन्धकता- 
भेदपक्ष एवास्ति ज्यायानिति न तत्र॒ दोष इति वाच्यम्‌, 
उभयपक्षनिर्ुष्टलघुभूतवक्ष्यमाण-एतेनेत्यादिकल्पापेक्षयाऽस्य जघन्यत्वेन 
परित्याज्यभावस्यैवोचितत्वात्‌। 


अथ स्वावच्छिन्नविषयित्वावच्छिन्नप्रतिबन्धकता यावत्यः तत्म्रत्येकं 
यद्धर्मावच्छिन्नानिरूपितकिञ्चिद्धर्मावच्छिन्नविषयित्वावच्छिन्नमर्थाद्द्धर्मावच्छिन्नानिरूपित- 
विषयित्वनिष्ठा या स्वावच्छिन्ननिरूपितत्वसम्बन्धावच्छिन्नधर्मत्वसमानाधि- 
करणावच्छेदकताभिन्नविषयितात्वनिष्ठावच्छेदकताभिन्नावच्छेदकत्वानिरूपिता- 
वच्छेदकता तन्निरूपितनिश्चयनिष्ठावच्छेदकतानिरूपितवृत्तित्वादिनिष्टा- 
तच्छंदकताकप्रतियोगिताकव्यापकतारूपाभाववत्तद्रूपावच्छिन्नाविषयकप्रतीतिविषयता- 
वच्छेदकत्वं निवेश्यम्‌। तथा च॒ बाधविशिष्टव्यभिचारत्वावच्छिन्नविषयत्वा- 
वच्छिन्नव्यभिचारप्रतिबन्धकतायां बाधविशिष्टव्यभिचारत्वावच्छिन्नानिरूपित- 
व्यभिचारत्वावच्छिन्नविषयकत्वावच्छिन्नत्वस्य तथाविधबाधप्रतिबन्धकतायां 
तथाविधबाधविषयित्वावच्छिन्नत्वस्य च सत्वेन यत्पदेन बाधविशिष्ट- 
व्यभिचारत्वस्योपादेयतया तदवच्छिन्ने नातिव्याप्तिः। एतदनुगमशरोक्त॒ प्राय 
एवेति नोच्यत इति चेत्‌? न, ` एतेनकल्पापेक्षया गुरुत्वादेतस्य परित्याज्यताया 
एवोचितत्वात्‌, यत्र॒ स्थलविशेषे नास्ति व्यभिचारः पदार्थान्तरविशिष्ट- 
साध्याभाववत्क्षपदार्थान्तरविशिष्टहेत्वभाववत्पक्षयोश्च ज्ञानं नियमेनैकमेव तदपि 
सदैव व्यभिचारभ्रमात्मकं तत्र प्रागुक्तरीत्याऽतिव्याप्तिश्चेति। 

विशेषगुणत्वेन घटत्वव्यापकतायास्तत्र प्रवेशोऽ पीत्यादि। घटत्व 
पमानाधिकरणाभावीयविशेषगुणत्वतदितरोभयानवच्छिननप्रतियोगितानवच्छेदकविशेषगुणत्वा- 
वच्छिन्नत्वस्य विशेषगुणत्वावच्छित्ने व्यापकत्वरूपत्वात्‌ घटत्वसमानाधिकरणा- 
भावीयगुणत्वतदितरोभयानवच्छिननप्रतियोगितानवच्छेदकगुणत्वावच्छिन्नत्वस्य च 


गुणत्वावच्छिन्ने घटत्वव्यापकत्वरूपत्वादुभयोरभदेन विशेषगुणवान्‌ घट इति ज्ञाने 
संसर्गघटकतया विशेषगुणत्वावच्छिन्ने घटत्वव्यापकत्वावगाहिनि गुणत्वावच्छिनन 


न घटत्वव्यापकत्वावगाहित्वसम्भवः। 

न॒ च विशेषगुणत्वावच्छिननेऽपि घटत्वव्यापकता गुणत्वतदितरोभयान- 
वच्छिन्नप्रतियोगित्वधटितैवास्त्विति वाच्यं, विशेषगुणप्रकारकनुद्धौ स्वोदेश्यता- 
वच्छेदकधर्मव्यापकताया गुणत्वतदितरोभयानवच्छिन्नप्रतियोगिताघटिताया भाने 

्रव्यत्वावच्छेदेन विशेषगुणवत्वावगाहिनो ज्ञानस्य प्रमात्वापत्तेः घटत्वव्यापकता 
तथाविधा भासते द्रव्यत्वव्यापकता नेत्युक्तर्विंशेषकाभावेनासम्भवात्‌। अथवा 
विशेषत्वगुणत्वोभयत्वावच्छेदेन तादृशप्रतियोगितावच्छेदकत्वपर्याप्त्यभावव- 
द्विशेषगुणत्वावच्छिन्नत्वरूपविशेषगुणत्वावच्छिन्ननिष्ठव्यापकत्वावगाहिनज्ञाने 
गुणत्वगतैकत्वावच्छेदेन  तादृशप्रतियोगितावच्छेदकत्वाभावद्गुणत्वावाच्छिन्नत्व- 
रूपस्य गुणत्वविशिष्टनिष्टव्यापकत्वस्य न भानसम्भव, उभयोर्भेदात्‌, उक्तापत्त्या ` 
च गुणत्वगतेकत्वावच्छेदेन तादृशाभावघरितव्यापकत्वस्य विशेषगुणत्वावच्छिन्न 
व्यापकत्वात्मकताया वक्तुमशक््यत्वादिति भावः। 


नच द्वितीयकल्पस्य धूमव्यभिचारिवह्निमान्‌ धूमवान्‌ वहेरित्यत्र 
बाधाव्याप्तिप्रसङ्गेन दूषितत्वात्‌ तदोषस्येदानीमिष्टत्वात्‌ विशेषगुणवद्घटे च 
तत्स्थानीये स्वपदेन विशेषगुणवद्घटत्वस्य गुणवद्घटत्वस्य च धारणासम्भवेन 
दोषासम्भवात्‌ तत्कल्पस्य को दोष इति वाच्यं, मेयत्ववद्विशेषगुणाभाव- 
वदूघटपक्षकस्थले मेयत्ववद्विशेषगुणवदघटेऽव्याप्त्यापत्तेः, तत्र॒ विशेषगुण- 
वदूघटत्वस्य स्वपदेन ग्रहणसम्भवात्‌। वस्तुतो भावनान्यो यो 
वायुवृत्तिवृक्तिस्पर्शावृ्तिधर्मसमवायी तदन्यत्वे सति गुरुत्वाजलद्रवत्वान्यत्वरूपस्य 
गुणनिष्टविशेषत्वस्य सखण्डतया भेदवद्गुणवद्घटत्वस्य स्वपदेनोपादानसम्भवेन 
विशेषगुणवद्घट एव तत्राव्याप्िर्बोध्या। 


विशेषगुणाभाववान्‌ द्वितीयक्षणावच्छिन्नो घटो गुणसामान्याभाववा- 
नित्यादाविति। देशकालादीनामुदेश्यतावच्छेदकत्वे तदवच्छद्यत्वस्य स्वरूप- 
सम्बन्धरूपस्यैव भानाभ्युपगमेन ` व्यापकत्वाघटितस्यैव तत्र॒ बाधाश्रयासिद्धि- 
रूपत्वादव्याप्तिसम्भव इति भावः। 


ननु गुणसामान्याभाववान्‌ घटो विशेषगुणाभाववानित्यत्र॒घटत्वसामाना- 
धिकरण्येन  गुणवद्घटरूपाश्रयासिद्धिषटिते बाधेऽव्याप्तिसम्भव ` ईद्‌क्‌- 
स्थलानुधावनमनुचितामिति चेत्‌? न, सामानाधिकरण्येन बाधघटितबाधा- 
. व्याप्तिवारणाय प्रागुक्तेनोभयसम्बन्धावच्छिन्नप्रतियोगिताकाभावेनात्रापि वारण- 
सम्भवात्‌ = द्वितीयक्षणावच्छिन्नघटघटिताश्रयासिद्धिनिर्णयप्रतिबध्यतायास्सामाना- 
धिकरण्येन बुद्धित्वानवच्छिन्तत्वात्‌ प्रतिबध्यीभूतज्ञानेऽपि सम्बन्धांशे 
कालरूपोदेश्यतावच्छेदकावच्छेद्यत्वस्य भानात्‌ तदघटितोक्तसम्बन्धस्या- 
श्रयासिद्धित्वव्यधिकरणत्वेन तत्र॒ दोषसम्भवात्‌ व्यापकत्वानवच्छेद्यसंसर्गताक- 
नुद्धित्वस्यैव सामानाधिकरण्येन बुद्धित्वरूपत्वे च बाधनिर्णयप्रतिबध्यताया अपि 
तादृशबुद्धित्वावच्छिन्नतया दोषसम्भवात्‌, कालातिरिक्तपक्षतावच्छेदकसाध्ययोः 
पागुक्तस्य तुल्यतयैव तत्स्थलस्यैव प्रथमं बुद्धावारूढतयोक्तत्वादित्यपि केचित्‌ 

१९४ श्रीधर्मदत्तशर्मविरचिता 


गुणाभावादीनामव्याप्यवृ्तित्वेन कपिसंयोगसाध्यकवृक्षपक्षकस्थले कपिसंयोगा- 
भाववद्रक्षस्येव गुणवदघटस्यापि बाधत्वविरहात्‌ कालिकाव्याप्यवृत्तिसाध्यके 
कालविशेषस्य पक्षतावच्छेदकतया बाधसम्पत्यर्थमनुसरणमित्यपरे, तच्चिन्त्यं 
तथा सति विशेषणगुणाभाववान्‌ घटोगुणसामान्याभाववानित्येतत्स्थल- 
परित्यागबीजत्वेनैतस्याप्युदभावनीयतयोपेक्षाया निर्बीजत्वापत्तेः,  बाधस्थले 
हेतोरपक्षधर्मत्वैकान्तिकत्वान्यतरप्रवादं व्याप्यवृक्तिसाध्यकस्थलीयाभिप्रायकतया 
समर्थ्य कपिसंयोगाभाववद्वृक्षस्य बाधताया मथुरानाथेनोपपादिततया दृष्टान्त- 
वेषम्याच्चेति ध्येयम्‌। 


अत्रेदञ्चिन्त्यते-कालविशेषस्य यत्रोदेश्यतावच्छेदकघटकता तत्रोदेश्यता- 
वच्छेदकमात्रावच्छिन्नत्वं स्वरूपसम्बन्धरूपमेव किम्वा कालविशेषावच्छिन्नत्वमेव 
तथा? नाद्यः, घटमात्रस्यैव द्वितीयक्षणावच्छिन्नतया तादृशे यत्किञ्चिदघटे 
गुणसामान्याभावावगाहिनो गुणवत्वावगाहिनश्च ग्रहस्यापि सम्भवेन तयोरपि 
परस्परं प्रतिबन्धकत्वापत्तेः। तद्भयावृत्तप्रतिबन्धकत्वस्यावच्छेदकावच्छेदेन 
व्यापकत्वावगाहिङ्ञानाभ्युपगमंविना वक्तुमशक्यत्वात्‌] न च यत्किञ्चिद्‌- 
घटावगाहि तोदृशज्ञानन्नोत्पद्यत एव उत्पद्यमानमपि वा तथाविधविरोधिज्ञानमपि 
प्रतिबध्नात्येवेति वाच्यम्‌, अनुभवविरोधादन्यथा घटत्वमात्रधर्मितावच्छेदक- 
स्थलेऽप्येतस्य सम्भवेन पूर्वस्थलपरित्यागे बीजाभावात्‌। अतएव 
द्वितीयक्षणावच्छिन्नो घटो नील इत्यस्यावच्छेदकावच्छेद्यत्वावगाहिनो भ्रमत्वं 
सामानाधिकरण्यमात्रावगाहिनः प्रमात्वमप्यानुभविकमनुकूलमवविष्ठते। द्वितीयं 
त्वङ्गीकुर्मः, तत्र॒ चावच्छेदकावच्छेदेन बुद्धिस्थले संसर्गघटकतया द्वितीयक्षणा- 
वच्छिन्नघटत्वव्यापकत्वमात्रं शुद्धषटत्वव्यापकत्वसहितस्वरूपसम्बन्धरूपद्वितीय- 
क्षणावच्छिन्नत्वं द्वितीयक्षणावच्छिन्रघटत्वव्यापकत्वसहितस्वरूपसम्बन्धरूप- 
द्वितीयक्षणावच्छिन्नत्वं वा भासत इति यथानुभवमास्थीयतां, सामानाधिकरण्येन 
बुद्धिस्थले च विधेये संसर्गघटकतया स्वतो वा कालमात्ररूपोदेश्यता- 
वच्छेदकावच्छेद्यत्वं स्वरूपसम्बन्धरूपमेव भासत एव, इदमेव च कालोदेश्यता- 
वच्छेदकस्थलस्य तदितरस्थलात्सर्वथा वैलक्षण्यम्‌, एवञ्चैतत्स्थलेऽपि नाव्याप्ति- 
सम्भवः, विशोषगुणाभाववद्द्वितीयक्षणावच्छिन्नघटत्वावच्छेदेनापि गुणसामान्या- 
भावावगाहिनुद्धेद्धितीयक्षणावच्छिन्नघटत्वसामानाधिकरण्यमात्रावगाहितया तादृश- 
घटत्वावच्छेदेन  गुणवद्धटस्यैव  बाधरूपताया वक्तव्यत्वात्‌, यदि 
तद्घटानुयोगिकसम्बन्ध एव कालस्योदेश्यतावच्छदकताघटकसम्बन्धो वाच्यः, 
तत्र॒ सामानाधिकरण्येन गुणवद्घटस्य बाधरूपतया तत्र॒ दोषसम्भव इत्युच्यते 
तदा विशेषगुणाभाववानयं गुणसामान्याभाववानित्यत्रैवाव्याप्ति- 

सामान्यनिरुक्तिविवेचना ११५ 


रुद्रावयितुमुचितेति कालविशोषस्य पक्षतावच्छेदकतयानुसरणं सामानधिकरण्येन 
बाधमात्रसम्पादनफलकमित्युक्तस्थलेप्यस्त्येव तात्पर्य तदनुक्तिश्च 
समयविशेषाहितदोषप्रतिभावेचित््यादिति तु गृहणीमः। 


एतेन स्वावच्छिन्ननिरूपितविषयित्वावच्छिन्नेति। अत्र द्वितीयावच्छदक- 
त्वस्य स्वरूपसम्बन्धरूपत्वे सर्वत्रासम्भवः, एकदेशविषयितायाम्प्रतिबन्धकता- 
वच्छेदकविषयितात्वस्य सत्वेन तत्र॒ बाधत्वाद्यवच्छिन्ननिरूपितत्वविरहात्‌। 
अतोनतिरिक्तवृत्तित्वरूपमेव तद्राच्यम्‌। यत्त॒ ययद्रूपावच्छिन्नविषयित्वसामान्ये 
तादृशप्रतिबन्धकतावच्छेदकत्वं  तद्रूपावच्छिन्ननिरूपितत्वमेव  प्रतिबन्धकता- 
वच्छेद्कत्वं, तथासति नासम्भवः। एवञ्च वह््यभाववज्जलवद्रत्तिजिलवद्प्रदत्वा- 


वच्छित्रनिरूपितत्वस्य निश्चयविशिष्टनिश्चयत्वावच्छिन्नप्रतिबन्धकतावच्छेदक- 
जलवद्ध्रदत्वावच्छिन्नविषयित्वे विरहेण तादृशविषयितात्वव्यापकस्वावच्छिन्न- 
निरूप्यताकत्वस्य तादृशहदत्वे विरहात्तदवच्छिन्नेऽतिप्रसङ्गविरहात्‌ 


विशिष्टद्रयाघटितत्वमपि न॒ निवेशनीयमिति, तत्तुच्छम्‌, हेतुमत्पक्षघटिता- 
साधारण्ये सत्प्रतिपक्षे च हेतुमत्पक्षतावच्छेदकावक्िन्नविषयत्वमादायाव्याप्त्यापतते 
असाधारण्यसत्म्रतिपक्षविषयितासाधारणासाधारण्यघर कविषयिताभिन्नत्वसत्प्रतिपक्ष- 
घटकविषयिताभिन्नत्वयोरनिवेशपेक्षया अत्रानतिरिक्तवृत्तित्वस्य विशििष्टद्रया- 
घटितत्वस्य च निवेशस्यैव लाघवेन युक्तत्वात्‌। यद्यपि विशिष्टद्रयाघटित्व- 
निवेशेऽपि सत्प्रतिपक्षासाधारण्यघटकविषयिताभिन्रत्वनिवेश आवश्यकः, तथापि 
सत्मरतिपक्षासाधारण्यविषयितासाधारणतन्निवेशस्य न॒ तत्राप्यावश्यकतात्र च 
तदेव तयोरव्याप्तिवारणाय निवेश्यं, तच्चासाधारण्यविषयिताव्यापिका 
यद्रूपावच्छिन्ननिरूपितविषयितासाधारण्यविषयिताभिन्नतद्रुपावच्छिन्ननिरूपितविषयिता- 
भिन्नत्वमेव सत्प्रतिपक्षषटकविषयिताभिन्नत्वमपि वक्तव्यं भवति चेवं सत्प्रति- 
पक्षत्वासाधारण्यत्वयोर्िधा प्रवेश इति गौरवम्‌। 


किञ्च॒ शब्दानुगमपक्षीयताया इदानीन्तनलक्षणानां व्यवस्थापितत्वाततत्पक्षे 
वा॒ नैतस्य प्रकारस्य सम्भवः। तथाहि, यत्रासाधारण्यसत्प्रति- 
पक्षयोरप्रसिद्धिस्तत्रासाधारण्यसत्प्रतिपक्षघटकविषयित्वाप्रसिद्ध्या तद्घटित- 
निरुक्तविशिष्टभेदाप्रसिद्ध्या तत्रत्यदोषेष्वव्याप्तिः, विशिष्टद्रयविषयताविशेषण- 
भेदस्येव भ्रमप्रमासाधारणविषयिताया बाधबुद्धिजनकतावच्छेदकविषयित्वादिना 
भेदस्य तेनैव रूपेण वाच्यतया च तादृशविषयित्वप्रवेशेऽपि 
साध्याभावव्याप्यप्रतिहेतुविषयित्वस्य सत्मतिपक्षज्ञानीयस्य जनकतावच्छेदकतया 
तादृशविशिष्टभेदवतत्वात्‌ तस्य ऽव्याप्तिः। 


एवं हदो वह्विमाञ्जलादित्यत्रासाधारण्यघट कविषयताभिन्नजलवदध्रदत्वा 

११६ श्रीधर्मदत्तशर्मविरचिता 


वच्छिन्नरविषयत्वमादायाव्याप्तिः। अथ प्रकृतसाध्यव्यापकीभूताभावा- 
प्रतियोगित्वविषयतां निरूप्यनिरूपकभावापन्नविषयतात्वेन निवेश्य तत्निरूपित- 
प्रकृतहेतुतावच्छेदकावच्छिन्नविषयतानिरूपितप्रकृतपक्षतावच्छेदकावच्छिन्नविषय- 
वतन्निरूपितहेतुतावच्छेदकावच्छिन्नविषयतानिरूपितपक्षवृत्तित्वविषयत्वद्भयव्यापिः 
यद्रूपावच्छिन्नविषयता भ्रमप्रमासाधारणनिरूप्यनिरूपकभावापन्ना- 
साधारण्यविषयिताभिन्ना तद्रूपावच्छिन्नविषयिताभिन्नत्वं निवेश्यम्‌। एवमेव च 
सत्प्रतिपक्षघटकविषयिताभिन्नत्वं निर्वक्तव्यं, तथा च नोक्तदोषाणामवकाश इति 
चेत्‌? न, हदो जलवद्श्रदकालीनवहिमान्‌ पङ्कजादित्यत्र जलवद्ध्रदकालीन- 
वह्िव्यापकीभूताभावप्रतियोगिजलेऽतिव्याप्तेः, जलवद्ध्रदत्वावच्छिन्नविषयताया 
उक्तभेदवत्त्वविरहात्‌। तादृशप्रतियोगिजलत्वावच्छिन्नविषयितायाश्च तथाविध- 
विशिष्टनिरूपितत्वात्‌ उक्तयुक्तया तादृशवक्लयभाववज्जलवत्यतिव्याप्तेश्च। यदि 


चाभाववद्घटत्वावच्छिन्नविषयितामादाय गगनाभववदभाववत्कालीन- 
घटेऽव्याप्तिवारणाय त्वयापि प्राक्परिष्कृतविशिष्टद्रयविषयताशून्यज्ञानीयत्वं 
यद्रूपावच्छिन्नविषयत्वे निवेश्य तद्रारकप्रकारान्तरनिराकरणरीतेर्यथाश्रुत- 


विशििष्टान्तराघटि तत्वपरिष्कारावसरे दशितत्वात्‌, तथा चास्माभिरपि तदेव 
निवेश्यमिति नोक्तदोषसम्भव इति विभाव्यते, तदाप्येकरूपेण प्रतिबन्धकत्वपक्ष 
शेवालवद्‌ ्रदत्वावच्छिन्नविषयित्वसामान्यस्य तादृशप्रतिबन्धकतावच्छेदकत्वा- 
दुक्तभेदवत््वाच्च तद्रूपावच्छिन्नविषयित्वस्य तादृशविषयितात्वाधिकरणतया तत्रा- 
साधारण्यनिरूपितत्वविरहाततत्राव्याप्तिदुर्वारा। अतएव प्रकृतहेतुमत्पक्षता- 
वच्छेदकावच्छिन्नविषयिताभिन्नत्वसत्प्रतिपक्षविषयिताभिन्नप्रकृतसाध्याभाव- 
व्याप्यप्रतिहेतुविषयिताभिन्नत्वतादृशप्रतिहेतुमत्पक्षविषयिताभिन्नत्वादिकमेव 
निवेश्यं नतृक्तरीत्याऽसाधारण्यादिविषयताभिन्रत्वमपीत्यतिलाघवमिति निरस्तं, 
प्रतिहेतोरनन्ततया तद्घटितविशिष्टविषयिताभेकूटनिवेशेऽतिगौरवात्तदनुगमस्य 
दुश्शक्यत्वाच्च। 


किञ्चाभाववत्तादृशघटादावतिव्याप्तिः तत्तनिश्चयानां विशिष्टनिश्चयत्वेन 
प्रतिबन्धकत्वपक्षे दुर्वारा गगनाभाववदभाववत््वावच्छिन्नविषयित्वसामान्यस्य 
प्रतिबन्धकतानवच्छेदकत्वात्‌ `विशिष्टद्रयविषयताशून्यज्ञानीयगगनाभाववत्तादृश- 
घटत्वावच्छिन्नरविषयितायाः तादृशविशिष्टनिरूपितत्वादिति तद्रारणप्रकारान्तरस्य 
लघुभूतस्य विरहेण त्वयापि . विशिष्टद्रयविषयताशन्यत्वन्निवेशनीयमेवेति 
लाघधवादनतिरिक्तवृत्तित्वमेव वक्तव्यम्‌। यदि च सर्वं गगनवद्राच्यत्वादित्यादौ 
बाध्निश्चयानामेकरूपेण प्रतिबन्धकत्वे हदो वह्न्यभाववान्‌ हदे वह्नयभाव 
इत्यनयोरेकरूपेण प्रतिबन्धकत्वे च॒ तादृशयत्किञ्चित्रतिबन्धकतावच्छेदक- 

वाधान्तरविषयतामादाय लक्षणासम्भववारणाय यत्किञ्चित्प्रतिबन्धकतावच्छेदक- 
विषयितायां स्वावच्छिन्नविषयित्वाव्यापकविषयताशुन्यज्ञानीयत्वन्निवेश्यं, तथा 
चाभाववत्तादृशाघटे नातिव्याप्तिः, तादृशप्रतिबन्धकतावच्छेदकस्या- 
भाववत्तादृशघटत्वावच्छिन्नविषयित्वस्य विशििष्टद्रयविषयताशृन्यज्ञानीयत्वविरहात्‌ 
गगनाभाववत्तादृशघटत्वावच्छिन्नविषयित्वस्य तादृशाव्यापकविषयिताशून्य- 
ज्ञानीयत्वविरहात्‌ तादृशयत्किञ्चित्परतिबन्धकतावच्छेदकविषयित्वाप्रसिद्धे- 
रित्युच्यते तदाप्येतत्पक्षस्य प्राग्दूषितत्वेन दोषस्यैवाभावेन तत्रिवेशस्य नास्त्येव 
प्रयोजनम्‌। जातिमत्पक्षकवहिसाध्यके वह्नयभाववज्जातिमत्यव्याप्तिवारणाय 
यत्किच्चिद्रूपावच्छिन्नविषयित्वाव्यापकविषयिताशुन्यज्ञानीयत्वमेव निवेशनीयं, 
तथा च तत्र॒ तत्रोक्तदोषधर्मविशेषावच्छिन्नविषयित्वाव्यापकविषयिताशन्यत्व- 
घटिततादृशविषयितात्वव्यापकतारूपविशेषाभावमादाय लक्षणसमन्वयस्येव 
गगनाभाववत्तादृशघटत्वावच्छिन्नविषयित्वव्यापकविषयिताशन्यत्वघटिततादृश- 
 विषयितात्वव्यापकतात्मकविशेषाभावमादायातिव्याप्त्यरप्यस्त्येव  सम्भवः। 


एतेन प्रतिबन्धकताघटितलक्षणपरमसिद्धान्तस्येतत्कल्पस्यैकरूपेण 
प्रतिबन्धकत्वतदभावोभयपक्षनिर्दोषत्वमेवोचितमित्यपरितोषवन्तोऽपि निराकृताः। 
न च स्वावच्छिन्नविषयित्वाव्यापकविषयिताशुन्यत्वस्यापि निरदषितायाः 
प्रागुक्तत्वेन तदेव लाघवादेव निवेश्यं तथासत्येकरूपेण प्रतिबन्धकत्वाभावेऽपि 
न॒क्षतिः। एवञ्च विशिष्टद्रयाघटितत्वन्न निवेश्यमिति वाच्यम्‌, एवं सति 
स्वावच्छिन्नविषयित्वावच्छिन्रत्वदलस्य व्यर्थत्वापत््यैतस्य लक्षणान्तरत्वापत्तेः। 
तथाहि, बाधादिनिर्णयप्रतिबन्धकतानतिरिक्तवृत्तिबाधविषयितात्वव्यापकस्वा- 
वच्छिन्ननिरूप्यताक्रवह्ित्वाद्यवच्छिन्नत्वमादाय वह्नयाद्येकदेशातिव्याप्तिवारणाय 
तत्निवेशितम्‌। नच स्वातिरिक्तधर्मानवच्छिन्नस्वावच्छिन्ननिरूपकतानिरूपित- 
निरूप्यत्वविवक्षणान्न तत्रातिव्याप्तिरिति वाच्यं, बाधादिनिर्णयप्रतिबन्धकता- 
वच्छेदकविषयितात्वस्य मेयत्वविशिष्टवह्न्यभाववद्ध्रदत्वाद्यवच्छिन्नविषयितायां 
सत्वेन तत्र॒ वह्यभाववद्ध्रदत्वाद्यवच्छिन्ननिरूप्यताया विवक्षिताया 
विरहादसम्भवापत्तेः। तदिदमेकदेशातिव्याप्तिवारणं तदलप्रवेशफलमुक्तविधा- 
व्यापकविषयताशन्यत्वनिवेशे न सम्भवति वह्णयभाववद्प्रदत्वाद्यवच्छिन्न- 
विषयिताया वह्वित्वाद्यवच्छिन्नविषयित्वाव्यापकविषयिताशून्यज्ञानीयत्वविरहात्‌। 
तस्मादेकरूपेण प्रतिबन्धकत्वाभावपक्षीयमव्यापकविषयताशून्यत्वाघटितमुभय- 
पक्षीयं वा किञ्िद्रूपावच्छिन्रविषयित्वाव्यापकविषयिताशून्यत्वघटितमेवेदं 
लक्षणमित्यकामेनापि वाच्यं, तथासत्यभाववत्तादृशघटेऽतिव्याप्तिवारणाय 
विशिष्टद्रयाघरितत्वं प्रथमदलेऽपि निवेश्यमेवेति हेतुमत्पक्षतावच्छेदकावच्छिन्न- 

विषयित्वादिकमादायासाधारण्यसत््रतिपक्षाव्याप्तिवारणाय द्वितीयदलेऽपि विवक्ष- 
णीयमेवानतिरिक्तवृत्तित्वम्‌। 


यत्त॒ द्वितीयदिशि स्वरूपसम्बन्धरूपावच्छेदकत्वमेवास्माकमभिमतं, तत्र 
स्वावच्छिन्नविषयित्वाव्यापकविषयिताशून्यज्ञानीयत्वनिवेशेऽपि पाषाणमयत्व- 
वत्पर्वताभाववद्भ्रदादावतिव्याप्तिवारणाय प्रतिबन्धकताविशेषणमवच्छिन्नत्वान्त- 
मनतिरिक्तवृत्तित्वघटितमुपादेयमेव। वह्न्यभाववत्पाषाणमयत्वव्नयभाववदभाव- 
वत्वादेरप्रसिद्धितयाऽव्यापकविषयताशून्यज्ञानीयत्वविरहेण च॒  तदवच्छित्न- 
विषयित्वमादाय वारणासम्भवादिति, तत्तुच्छम्‌, तथासति द्वितीयावच्छेदकत्वस्य 
लक्षणप्रविष्टत्वेन तस्यैवानतिरिक्तवृत्तित्वरूपतामात्रविवक्षया सर्वदोषवारणसम्भवे 
प्रतिबन्धकताविशेषणतयाऽवच्छिन्नत्वान्तं निवेश्य तद्घटकावच्छेदकत्व- 
स्यानतिरिक्तवृ्तित्वरूपतानुधावनस्य परमविवेचक भटदाचार्यपरिशीलितत्वमयुक्त- 
मित्थमाशङ्कायास्त्वया दुर्निवार्यत्वात्‌। नचेवमाशङ्कास्मत्पक्षे समुन्मिषति, 
अव्यापकविषयताशून्यत्वस्य प्रकृतलक्षणनिविष्टत्वात्‌, तत्निवेश्य॒ सम्पादित- 
दोषविरहस्य प्रतिबन्धकताविशेषणावच्छिन्नत्वान्तविकलतया लघुभूतस्य च 
लक्षणस्य लक्षणान्तरत्वादेकेनापरस्यान्यथाकर्तुमशक्यत्वात्‌। दोषवारणायो- 
परिष्टात्तस्य निवेशनीयत्वेऽपि तादृशावच्छित्नरत्वघटितलक्षणदोषन्ञानसम्पादिततया 
उपजीव्यविरोधपरिहारमुखेन तथाविधलक्षणशरीराक्षतिसम्पादककिञ्चिद्रूपा- 
वच्छिन्नविषयित्वाव्यापकविषयताशून्यत्वाकारणैव हि तन्िवेशनीयतामावहति- 
किञ्च भवदभिमतनिवेश्यभावाव्यापकविषयिताशून्यत्वनिवेशनमेकरूपेण 
प्रतिबन्धकत्वपक्ष एव सम्भवदुक्तिकं, तत्रासाधारण्ये शेवालवद्ध्रदत्वाद्य- 
वच्छिन्तविषयितामादाय विशिष्टे जलात्मके प्रागुक्ताया अव्याप्तेः तन्निवेशे 
वारणसम्भवेऽपि हदः शैवालवदध्रदकालीनवहिमाञ्जलादित्यत्रासाधारण्ये तादृश- 
वह्नयभावव्याप्यजलवद्ध्रदरूपसत्म्रतिपक्षे चाव्याप्त्यापत्तिरदर्वारा। तद्वारणाय च 
्रागुक्तव्यापकत्वघटितासाधारण्यघटकविषयताभिन्नत्वादिकमेव निवेश्यम्‌। तथा 
चैतादृशभेदनिवेशैकदाविशिष्टद्रयाघरितत्वनिवेशस्वावच्छिन्नविषयित्वाव्यापक- 
विषयताशून्यत्वग्रवेशगो त्ववद्रूपनाधाव्याप्तिवारकावच्छेदकत्वनिष्ठव्यापकता- 
घटकसम्बन्धविशेषप्रवेशपेक्षया लाघवात्‌ प्रतिबन्धकतैक्यतदभावोभयपक्षेऽपि 
प्रतिबन्धकतानुपयुक्ततया भासमानाभावविशेषणगगनघटितगगनाभाववत्तादृश- 
घटस्य मेयत्वविशिष्टबाधादितुल्यस्य दोषतामनभ्युपेत्यासाधारण्याद्यव्याप्ति- 
वारणाय  द्वितीयावच्छेदकत्वमनतिरिक्तवृक्तित्वरूपं विशिष्टद्वयाघटितत्वाघटित 
तदाश्रयविषयित्वञ्च किञ्चिद्रूपावच्छिन्नविषयित्वाव्यापकविषयिताशून्यत्वविशेषितं 
वह्याद्येकदेशातिव्याप्तिवारणाय विवक्षितमवच्छिन्नत्वान्तञ्चाभाववत्तादृशघटेऽ- 

तिव्याप्तिवारणाय विशिष्टद्रयविषयताशुन्यत्वघटितेन  वह्ञ्यभाववज्जलवद्‌- 
वृत्तिजलवदध्र दत्वाद्यवच्छिन्ननिरूपितयत्किञ्ित्प्रतिबन्धकृतावच्छदकतादृश- 
विषयित्वमादाय जलवद्‌प्रदेऽतिव्याप्तिवारणाय विवक्षणीयेनानतिरिक्तवृत्तित्व- 
रूपावच्छेदकत्वेन घटितं वक्तव्यम्‌। 


एतेन अवच्छिन्नान्तपदोपादानगृही तस्वरूपसम्बन्धरूपावच्छेदकत्वतात्पर्य- 
वदवच्छेदकपदार्थस्यानतिरिक्तवृत्तित्वरूपताया वक्तुमशक्यतया अनतिरि्ति- 
वृत्तित्वस्यावच्छेदकत्वपदार्थत्वेऽपि तद्रूपद्वितीयावच्छेदकत्वघटितस्य लक्षणान्तरता 
भवत्येव, प्रकृतलक्षणवाक्येनाबोध्यत्वात्‌। अन्यथा सिद्धान्तव्याप्तेः 
प्रतियोगिवैयधिकरण्यघटिताया निरवच्छिन्नवृत्तित्वघटिते लक्षणे लक्षणान्तरता न 
स्यात्निरुक्तवृत्तित्वस्य लक्षणघटकहेतुसामानाधिकरण्यपरिष्कारात्मकताया वक्तुं 
शक्यतया लक्षणबहिर्भूतविशेषणत्वाभावप्रसक्तेरित्युक्तावपि न॒ क्षतिः। एवं 
द्वितीयावच्छेदकत्वस्यानतिरिक्तवृत्तित्वरूपत्वे स्वावच्छिन्नविषयित्वाव्यापक- 
विषयिताशून्यज्ञानीयत्वस्य तदाश्रयविषयिताविशेषणत्वे च॒ प्रथमावच्छेदकत्व- 
मनतिरिक्तवृत्तित्वरूपं न॒ वक्तव्यमित्याशङ्धा निराकृता। तथासत्यवच्छिन्न- 
त्वान्तदलस्य व्यर्थत्वापत्त्या तदघटकावच्छेदकत्वस्य स्वरूपसम्बन्धरूपत्वानति- 
रिक्तवृत्तित्वरूपत्वयोः परीक्षणस्य वायसदशनपरीक्षणसमत्वात्‌। 
तस्मादुभयत्रैवाच्छेदकत्वमनतिरिक्तवृत्तित्वरूपमेव सिद्धमित्यलमधिकावेशेन। 


ये तु घटाद्युदासीनविषयकं ज्ञानं यत्र॒ बाधादिविषयकं तज्ज्ञानमपि- 
नियमतो घटादिविषयकं तत्र द्वितीयावच्छेदकत्वस्यानतिरिक्तवृत्तित्वरूपत्वेऽव्याप्तिः 
स्यादिति तदवच्छेदकत्वं स्वरूपसम्बन्धरूपमेव वाच्यं, तथासति पाषाणमयत्व- 
वत्पर्वतादावतिव्याप्तिवारणायानतिरिक्तवृक्तित्वरूपावच्छेदकत्वघटितमवच्छिन्नत्वान्तमु- 
पादेयम्भवतीति  द्वितीयावच्छेदकतायाः स्वरूपसम्बन्धरूपता प्रथमायास्त्वनति- 
रिक्तवृत्तित्वरूपवतैवेति वदन्ति, ते च निष्कारणस्थलविशेषकल्पनया स्वरूप- 
सम्बन्धरूपावच्छेदकत्वपक्षे प्रदशितगौरवानाकलनेन च प्रदशितसृक्ष्ममार्गा- 
सञ्चरणकोशला वेदितव्याः। 


यद्यपि द्वितीयावच्छेदकत्वस्य प्रकृतलक्षणघटकतया तस्येव स्वरूप- 
सम्बन्धरूपानतिरिक्तत्वरूपोभयत्वोपगमे सम्भाविताव्याप्तेः स्वावच्छिन्नविषयित्वा- 
व्यापकविषयताशून्यत्वस्य भवदभिमतत्वेन तेन॒ वह्याद्येकदेशातिव्याप्तेश्च 
वारणसम्भवादवच्छिन्नत्वान्तोपादानवैफल्यमस्त्येव। नचात्र किं लाघवमिति 
वाच्यम्‌, अनतिरिक्तवृत्तित्वघटितावच्छिन्रत्वस्य प्रतिबन्धकताविशेषणतयोपादाने 
वह्याद्येकदेशविषयितामादायासम्भववारणाय  द्वितीयावच्छेदकत्वस्य विषयित्व- 
सामान्ये विवक्षणीयतया व्यापकत्वस्यैकस्याधिक्यादस्मत्पक्षे तत्मतिबन्धकता- 

नतिरिक्तवृक्तित््वरूपावच्छेदकत्ववत्येव तन्निरूपितस्वरूपसम्बन्धरूपतावच्छेदक- 
त्वस्य विवक्षितत्वादिति दोषो न सम्भवति, एतेनेत्यादिनैतत्परिहार- 
स्योक्तप्रायत्वात्‌ इदानीं किञ्चिद्रूपावच्छिन्नविषयित्वाव्यापकविषयताशून्यत्व- 
स्याप्यक्तौ क्षत्यभावात्‌ त्वयेव मयाप्यभाववद्घटातिव्याप्तिवारणप्रकार- 
स्यानुसरणीयत्वात्‌ तत्र॒ गौरवस्य स्वरूपसम्बन्धरूपावच्छेदकत्वस्यावर्जनीय- 
त्वेऽदोषत्वादित्येकदेशातिव्याप्तिवारकतयाऽवच्छिन्नान्तस्य सार्थकत्वाच्च, तथापि 
यत्र॒ मेयत्वविशिष्टव्यभिचारविषयकं ज्ञानन्नियमतो मेयत्वविशिष्टव्यभिचारघटित- 
साध्याभावादिव्यावर्तकधर्मदर्शनात्मकमेव तत्र॒ मेयत्वविशिष्टव्यभिचारविषयिता- 
व्यापकज्ञानवेशिषछछ्यावच्छिन्नप्रतिबन्धकतावच्छेदकमे यत्वविशिष्टव्यभिचार- 
घटितव्यावर्तकधर्मवत्पक्षविषयित्वसामान्यमादायातिव्याप्तिवारणाय प्रथमदिश्येव 
स्वरूपसम्बन्धरूपावच्छेदकत्वं वाच्यं वा तथाच मेयत्वविशिष्ट- 
व्यभिचारविषयित्वसामान्यावच्छिन्नत्वस्य ज्ञानवैशिषछ्यावच्छिन्नप्रतिबन्धकत्वे 
विरहान्न दोषः 


यद्वा मेयत्वविशिष्टव्यभिचारविषयकं ज्ञानं नियमतो बाधविषयकं 
बाधज्ञानमपि तादृशव्यभिचारकालीनसाध्याभाववत्पक्षविषयकं कदाचित्तादृश- 
व्यभिचारसम्बन्धान्तरविशिष्टसाध्याभाववत्पक्षविषयकङ्कदाचिज्जायते नतु केवल- 
साध्याभाववत्पक्षविषयकं तत्र॒ मेयत्वविशिष्टव्यभिचारविषयितानतिरिक्तवृत्तिक- 
प्रतिबन्धकतावच्छेदकत्ववद्वाधविषयित्वमात्र तादृशव्यभिचारत्वावच्छिन्न- 
निरूपितत्वस्य सत्त्वात्‌ प्रथमावच्छेदकत्वस्य स्वरूपसम्बन्धरूपत्वे च 
बाधप्रतिबन्धकतायां तादृशव्यभिचारविषयित्वसामान्यावच्छिन्नत्वविरहान्न दोषः। 
एवञ्च प्रागुक्तदोषसम्भावनया द्वितीयस्य स्वरूपसम्बन्धरूपता एतदोषसम्भावनया 
प्रथमस्य वेत्यत्र विनिगमनाविरहादेकस्यापि न तत्सिद्धिः स्यादुभयत्रैवा- 
वच्छेदकत्वस्योभयरूपता वा स्यादिति ध्येयम्‌। 

नचासाधारण्ये का गतिः, तद्विषयिताया अप्रतिबन्धकन्ञानसाधारण- 
त्वादिति वाच्यम्‌, उभयत्रैव निरूप्यनिरूपकभावापन्नविषयतात्वेन भ्रमप्रमा- 
साधारणासाधारण्यविषयतां निवेश्य तच्छून्यत्वप्रकृतानुमित्यप्रतिबन्धकत्वोभया- 
भावस्यैव निवेश्यत्वात्‌। यद्यपीदम्भूयः प्रदशितम्‌, तथापि निवेशरीति- 
विशेषप्रदर्शनायेहाप्युक्तम्‌। तथाहि, - स्वावच्छिन्रविषयताशालितादृशनिश्चय- 
वृत्तिभेदप्रतियोगितावच्छेदकत्वाभाववदभावीया याऽसाधारण्यविषयत्वाभावत्वा- 
वच्छिन्नोभयत्वावच्छिन्नप्रतियोगिता तत्रिरूपिताभावत्वनिष्ठावच्छेदकतानिरूपिता 
या ्रकृतानुमितिप्रतिबन्धकतात्वसमानाधिकरणोभयावृक्तिधर्मावच्छिन्ना अथवा 
धर्मत्वसमानाधिकरणावच्छिन्नत्वसम्बन्धावच्छिन्नावच्छेदकताभिन्नप्रकारत्वनिष्ठा- 
वच्छेदकताभित्रत्वे सति प्रकारत्वनिष्ठावच्छेदकताभिन्नत्वे सति वा॒तादृश- 

विशेष्यत्वनिष्टावच्छेदकताभिन्नत्वे सति विशेष्यत्वनिष्ठावच्छेदकताभिन्नत्वे सति 
वा निश्चयत्वनिष्ठावच्छिन्नत्वसम्बन्धावच्छिन्नावच्छेदकताभिन्नप्रतिबन्धकतात्व- 
निष्ठावच्छेदकताभिन्नावच्छेदकत्वनिरूपिता या प्रतियोगिता तत्सम्बन्धावच्छिन्न- 
प्रतिबन्धकत्वनिष्ठावच्छेदकता तदवच्छिन्ना तन्निरूपितावच्छेदकतावदुभया- 
वृत्तिधर्मावच्छिन्ना तदवन्कछेदकतापर्याप्त्यधिकरणधर्मपर्याप्तावच्छेदकतानिरूपिता 
वा॒ या प्रतियोगिता तत्सम्बन्धावच्छिन्नावच्छेदकतानिरूपिताभावत्वनिष्टा- 
वच्छेदकतानिरूपितोभयत्वनिष्ठावच्छेदकतानिरूपितासाधारण्याभावत्वावच्छिन्न- 
प्रतियोगितानिरूपकाभाववृत्तिव्यापकतारूपाभावीयप्रतियोगितानिरूपितपरम्परीय- 
यत्किञ्चिद्रूपाबच्छिन्नविषयित्वाव्यापकविषयिताशून्यत्वनिष्ठावच्छेदकता- 
निरूपितनिश्चयनिष्ठावच्छेदकता तन्निरूपितविषयित्वनिष्ठावच्छेदकतानिरूपित- 
निरूपकत्वनिष्ठावच्छेदकतानिरूपितावच्छिन्नत्वसम्बधावच्छिन्नावच्छेदकतावद्धर्मा- 
वच्छिन्ननिरूपितविषयितावृ्तिभेदप्रतियोगितावच्छेदकत्वं नास्तीतिप्रतीतिसिद्धो 
योऽभावः तद्रत्स्वावच्छिन्ननिरूप्यताकत्वस्वतादात्म्योभयसम्बन्धेन वस्तु- 
विशिष्टवस्त्ववच्छिननत्वं समुदायार्थः। अत्र॒ प्रतिबन्धकमेदेऽप्येकधर्मावच्छिन्न- 
प्रतिबन्धकताया अभित्नत्व उभयावृत्तिधर्मावच्छिन्नेति तदपीतरवारकरूपमेव 
बोध्यं, तेन॒ तज्ज्ञानवृत्तित्वविशिष्टतत्मतिबन्धकत्वाभावमादायासाधारण्यभिन्नेषु न 
लक्षणासम्भवः। प्रतिबन्धकभेदेन प्रतिबन्धकताभेदे चाथवेत्याद्यनुसरणीयं, तत्रापि 
साक्षात्परम्परासाधारणावच्छेदकत्वपक्षे प्रथमसत्यन्तपक्षः साक्षादेवावच्छेदकत्वे 
द्वितीयसत्यन्तपक्षतज्ज्ञानवृत्तित्वविशिष्टवह्यभावत्वावच्छिन्नप्रकारतानिरूपित- 
हृदत्वावच्छिन्नविशेष्यताकनिश्चयत्वावच्छिन्नप्रतिबन्धकत्वाद्यभावमादाया- 
साधारण्यभिन्नेषु असम्भववारणायावच्छेदकताभिन्नावच्छेदकत्वानिरूपितत्वप्रवेशः 
उक्तप्रतिबन्धकत्वनिष्ठावच्छेदकत्वस्य द्वितीयोभयाभावप्रतियोग्यभावप्रतियोगि- 
प्रतिबन्धकत्वविशोषणत्वे तदवच्छिन्नत्वेन प्रतिबन्धकत्वनिष्ठावच्छेदकत्वप्रवेशः, 
उपलक्षणत्वे प्रतिबन्धकत्वभेदाभेदपक्षानुसारात्स्वावच्छेदकतेत्यादिकल्पद्वयमुक्तम्‌। 
एकरूपेण प्रतिबन्धकत्वतदभावोभयपक्षनिर्दषित्वसम्पत्तिफलककिञ्चिद्रूपा- 
वच्छिन्नविषयित्वाव्यापकविषयिताशून्यत्वस्य तादृशविषयितात्वव्यापकतारूपा- 
भावीयप्रतियोगितावच्छेदकोरौ प्रवेशात्‌ विशेषाभावात्मकतादृशाभावमादाय सर्वं 
गगनवदित्यादौ बाधे लक्षणसङ्गतिः तन्निवेशरीति्जगदीशकृतावच्छेदकत्व- 
लक्षणदीधितिव्याख्याविवरणे विस्तरेणास्माभिर्दशितेति नेहोच्यते। 


लाघवादाह अथवेति। अत्रापि द्वितीयावच्छेदकता पाषाणमयत्ववत्पर्वतादौ 
तादृशपर्वतत्वाद्यवच्छिन्नानिरूपितस्य विषयित्वस्य वह््यभाववत्पाषाणमयत्व- 
वदादेरप्रसिदध्याऽप्रसिद्धत्वेन प्रसिद्धस्य प्रतिबन्धकतातिरिक्तवृत्तित्वेन 

प्रतिबन्धकतानतिरिक्तवृत्तेविंशिष्टविषयित्वस्य तादृशधर्मावच्छिन्नानिरूपितत्व- 
विरहेण स्ववच्छिन्नानिरूपितविषयित्वानवच्छिन्नज्ञानवैशिषएएयावच्छिन्नप्रतिबन्धकता- 
वच्छेदकस्वावच्छिन्ननिरूपितविषयितासामान्यकधर्मावच्छिन्नेऽतिप्रसङ्गवारणायानति- 
रिक्तवृत्तित्वरूपैव वाच्या प्रथमापि सत्म्रतिपक्षासाधारणाद्यव्याप्तिवारणाय 
पूर्ववदेव तथाविधा। सर्वं गगनवद्वाच्यत्वादित्यत्र बाधाव्याप्तिवारणाय 
बाधविपरीत-बाधाद्योरेकरूपेण प्रतिबन्धत्वेऽसम्भववारणाय वा स्वावच्छित्ना- 
निरूपितविषयितायां स्वावच्छिन्नविषयित्वाव्यापकविषयिताशृन्यज्ञानीयत्वमपि 
निवेश्यं, न चान्यथा अधिकम्प्राग्वदनुसन्धेयम्‌। 


प्रतिबन्धकत्वाघटि तवक्ष्यमाणकल्पसाधारणविशिष्टान्तराघटि तत्वप्रकारं 
परैरद्गीकृतं दूषयितुमुपन्यस्यति अत्र केचिदिति। हेत्वाभासविभाजकरूपेणेति। 
यथाश्रुताभिप्रायेणेदम्‌ वस्तुतो हेत्वभासविभाजकतावच्छेदकरूपेण बोध्यम्‌। तेषां 
हेत्वाभासविभाजकतावच्छेदकरूपत्वेन प्रवेशे हेत्वाभासत्वप्रवेशेनात्माश्रयापत्या 
बाधत्वत्वादिविशेषस्वरूपेण प्रवेशं सूचयितुं तच्च रूपं बाधत्वव्यभिचार- 
त्वादीत्युक्तम्‌। बाधत्वत्वव्यभिचारत्वत्वादीति तदर्थः, धूमाभाववद्वृत्ति- 
वह्धित्ववह्धिमत्निष्ठधूमाभावत्वादिसाधारणस्वसजातीयविशिष्टान्तरतावच्छेदकरूपगप्रसिद्ध्ये 
तच्च सर्वमनुमतं वाच्यम्‌। तत्र॒ व्यभिचारत्वत्वञ्च साध्यासामानाधिकरण- 
स्यासाधारणत्वे साध्यतावच्छेदकविशिष्टसाध्यविषयकहेतुतावच्छेदकताविशिष्ट- 
हेतुविषयकग्रहत्वाव्यापकप्रकृतसाध्यनिरूपितसकलव्याप्तिप्रकारकप्रकृतहेतुता- 
वच्छेदकावच्छिन्नहेतुविषयकग्रहत्वव्यापकमप्रतिनध्यतानिरूपितप्रतिबन्धकतावृ््य- 
भावीयप्रतियोगितानिरूपितपरम्परावच्छेदकत्वम्‌। तत्र॒ साध्याप्रसिद्धिसाधना- 
प्रसिद्ध्यादावतिव्याप्तिवारणायोपात्तस्याव्यापकत्वान्तस्य शरीरे प्रकृते सामान्य- 
व्यभिचारिणो विशेषव्याप्यत्वासम्भवेन विशोषसाध्यनिरूपितव्याप्तिग्रहे साध्य- 
सामान्याभाववद्वृत्तित्वनिश्चयस्य ग्राह्याभावानवगाहिनोऽप्यनुभवसि द्धप्रतिबन्धक- 
त्वेऽभावाधिकरणनिरूपितवृत्तित्वाभाववज्जलकालीनवहिमाञ्जलादित्यत्राभावाधिकरण- 
निरूपितवृत्तित्ववज्जलरूपसाध्याप्रसिद्धिघटिते वह््यभाववद्रुत्तिजलेऽव्याप्ति- 
वारणाय साध्यतावच्छेदकविशिष्टसाध्यविषयकत्वमुपादेयं नान्यथा। वहिमान- 
भावाधिकरणनिरूपितवृत्तित्वाभाववज्जलादित्यत्र॒ जलत्वावच्छेदेन वह्वयभाववद्‌- 
वृत्तित्ववति जले जलत्वसामानाधिकरण्येनाभाववद्त्तित्ववज्जलरूपसाधना- 
प्रसिद्धिघरितेऽव्याप्तिवारणाय हेतुतावच्छेदकविशिष्टहेतुविषयकत्वमुपादेयमेव। 
साध्यासामानाधिकरण्यस्य विरोधरूपत्वे प्रकृतसाध्यव्यापकीभूताभाव- 
प्रतियोगिप्रकृतहेतुमत्पक्षस्यासाधारण्यत्वे च प्रकृतसाध्यनिरूपितसाध्य- 
सामानाधिकरण्यांशाषटितसकलव्याप्तिप्रकारकमकृतहेतुविशेष्यकतव सति प्रकृत- 

पक्षे प्रकृतसाध्यवैशिष्टयावगाहिग्रहत्वव्यापिका या पक्षतावच्छेदकविशिष्ट- 
पक्षविषयकत्वे सति साध्यतावच्छेदकविशिष्टसाध्यविषयकत्वे सति हेतुता- 
वच्छेदकविशिष्टहेतुविषयकग्रहत्वाव्यापिकाप्रतिबध्यता तन्निरूपिता या प्रकृतपक्ष 
प्रकृतसाध्यवेशिष्टयावगाहिग्रहत्वव्यापकगप्रतिबध्यतानिरूपितासाधारण्यविषयित्वान- 
वच्छिन्नप्रतिबन्धकतावच्छदकविषयित्वानवच्छिन्नप्रतिबन्धकता तद्वृत्यभावीय- 
प्रतियोगितानिरूपितपरम्परावच्छेदकतावत्वमेव तद्राच्यम्‌। तत्राव्यापकत्वान्तदले 
साध्यतावच्छेदकविशिष्टविषयकत्वहेतुतावच्छेदकविशिष्टविषयकत्वयो: 
ूर्ववदव्याप्तिवारणं फलं पक्षतावच्छेदकविशिष्टविषयकत्वस्य बाधातिव्याप्ति- 
वारकप्रतिबन्धकताविशेषणविषयित्वानवच्छिन्नत्वस्य चाभावाधिकरणनिरूपित- 
वृत्तित्वाभाववज्जलकालीनहदो वहिमाञ्जलाज्जलमभावाधिकरणनिरूपित- 
वृत्तित्वाभाववल््यभाववज्जलादित्यत्राभावाधिकरणनिरूपितवृत्तित्ववज्जलरूपा- 
श्रयासिद्धिघटिते तादृशबाधघरटिते च॒ वल््यभाववद्वृत्तिजलरूपव्यभिचारेऽ- 
व्याप्तिवारणायोपादानं बोध्यम्‌| उक्तस्योभयसाध्यकस्थले व्यभिचारत्वा- 
भावरूपत्वेप्यभावो वह्यभावाभावाधिकरणनिरूपितवृत्तित्वनिष्टप्रतियोगित्व- 
सम्बन्धावच्छिननप्रतियोगिताकाभाववह्नयुभयवानित्यत्र वह्नयभावाभावाधिकरण- 
निरूपितवृत्तित्वाभावविशिष्टवदभावरूपे सत्रतिपक्षे तादृशवृत्तित्वाभावरूप- 
बाधघटितेऽव्याप्तिवारणाय तादृशविषयित्वानवच्छिन्नत्वमवश्यमुपादेयम्‌। 
पक्षवृत्तित्वाविशेषितसाध्यव्यापकीभूताभावप्रतियो गित्वविशिष्टप्रकृतहेतोर- 
साधारण्यरूपत्वे च बाधवारकदलघटकप्रतिबन्धकतायामसाधारण्य- 
विषयित्वानवच्छिन्नत्वन्न विशेषणम्‌, अपितु प्रकृतानुमित्यप्रतिबन्धकत्वा- 
साधारण्यविषयिताशून्यत्वोभयाभावो यद्रूपावच्छिन्नरविषयताशालिनिश्चयत्व- 
व्यापको विशेष्यदलात्मकतया विवक्षणीयस्तन्निवेशप्रकारश्ासकृदावेदितः। 
साध्यतावच्छेदकविशिष्टसाध्यविषयकत्वादिनिवेशफलं प्राग्वत्‌। 


आहार्यस्थलानुरोधेन निर्वक्ष्यमाणकल्पानुसारेण  व्यभिचारत्वत्वञ्च 
यद्रूपावच्छिन्नविषयताशालिनिश्चयाव्यवहितोत्तरानुमितिसामान्ये विरोधिविषयता- 
प्रयक्तस्तावद्वयाप्तिविषयकत्वाभावस्तत्तवं यद्रूपावच्छिन्नविषयकनिश्चयाव्यव- 
हितोत्तरानुमितिसामान्ये साध्यतावच्छेदकादिविशिष्टसाध्यविषयकत्वाभाव- 
स्तद्धिन्नत्वविशेषितं बोध्यम्‌| प्रकृतसाध्यव्यापकीभूताभावप्रतियोगिप्रकृतहेतु- 
मत्पक्षस्यासाधारण्यत्वपक्षे च प्रकृतपक्ष प्रकृतसाध्यवैशिष्ट्यावगाहित्व- 
तावद्व्याप्त्यवच्छिननप्रकृतहेत्ववगाहित्वसमुदायाभावेा विशेष्यदलघटकः। 
बाधवारकविशेषणञ्चासाधारण्यविषयिताशून्ययद्रूपावच्छिन्नविषयताशालिनिश्चया- 
व्यवहितोत्तरानुमितिसामान्ये पक्षे साध्यवैशिष्टयावगाहित्वाभावस्तद्धिन्नत्व- 

रूपमेवावसेयम्‌। अत्र॒ च पक्षे स्वरूपसम्बन्धावच्छन्नत्ववाच्यत्वत्वावच्छिन्न- 
त्वोभयाभाववत्प्रतियोगित्वकालीनवह्िमान्‌ वाच्यत्वादित्यत्र तादृशवक्लय- 
भाववद्रत्तिवाच्यत्वेऽनुपसंहारित्वघटितेऽव्याप्तिः। एवं वह्ठिमान्‌ वल््यभाव- 
वद्रुत्तिजलादित्यत्र॒ साधारण्यघरटितेऽसाधारण्येऽप्यव्याप्तिः। अतो व्यभिचारतात्वं 
न॒ साजात्यघटकमपितु साध्यतावच्छेदकादिविशिष्टविषयकग्रहाविरोधित्वे सति 
प्रकृतसाध्यनिरूपित-सकलान्वयव्याप्त्यवगाहिग्रहविरोधित्वरूपसाधारण्यानुसारेण 
प्रतिबन्धकत्वाघटितं साधारण्यतात्वं साध्यासामानाधिकरण्यस्यासाधारण्यस्या- 
साधारण्यत्वपक्ष उक्तग्रहाविरोधित्वे सति साध्यसामानाधिकरण्य- 
ग्रहविरोधित्वरूपासाधारण्यत्वानुसारेणानुमितिप्रतिबन्धकत्वाघटि तमुक्तरीत्या 
निरुच्यमानमसाधारण्यतात्वं, प्रकृतसाध्यव्यापकीभूताभावप्रतियोगिप्रकृतहेतुम- 
त्पक्षस्यासाधारण्यतायामुक्तबाधवारकविशेषणसहितं यद्रूपावच्छिन्नविषयकनिश्चया- 
व्यवहितोत्तरानुमितिसामान्ये पक्षे साध्यवेशिष्टयावगाहित्वाभावस्तत्वम- 
साधारण्यतात्वं, पक्षवृत्तित्वाघटि तस्यासाधारण्यतायां प्रकृतहेतुधर्मिकप्रकृत- 
साध्याभावनिरुपितव्यतिरेकव्याप्त्यभावावगाहिग्रहविरोधित्वानुसारेणोक्तरीत्या निरुच्य- 
मानमसाधारण्यतात्वमुक्तग्रहाविरोधित्वे सति प्रकृतसाध्यनिरूपितव्यतिरेक- 
व्याप्त्यवगाहिग्रहविरो धित्वात्मकानुपसंहारितात्वानुसारेणोक्तरी त्योपवर्णितम्‌, 
अनुपसंहारितात्वत्वञ्चान्यतमत्वादिना तद्घटकं तथा च नानुपसंहारित्वादिघटिते 
साधारण्यादौ दोषः। 


अनुपसंहारित्वञ्च प्रतियोगित्वनिष्ठसाध्यतावच्छेदकसम्बन्धावच्छिन्नत्व- 
साध्यतावच्छेदकावच्छिन्नत्वोभयाभाववत््वं हेतुतावच्छेदकसम्बन्धावच्छिन्नत्व- 
हेतुतावच्छेदकावच्छिन्तत्वोभयाभाववत्तवञ्च। प्रकृतहेत्वादिनिष्ठाभावप्रतियोगित्वादि- 
कञ्च न॒ तथा दुर्वचत्वात्‌, इत्येतदनुपसंहारिग्रन्थे प्रपञ्चितम्‌। प्रतिबन्धकत्व- 
घटितकल्पे चोक्तस्थलानामाहार्यस्थलत्वेन तत्रत्यदोषस्य परित्याज्यतया 
साजात्यशरीरे न साधारण्यतात्वादीनां प्रवेशोऽपितु व्यभिचारितात्वस्यैव कार्यो 
लाघवादिति . विभाव्यम्‌ अत्र साधारण्यतात्वशरीरेऽविरोधित्वान्त- 
कार्यकारिविशेषणफलं व्यभिचारितात्वघटकतत्म्रागुक्तफलवदेव। असाधारण्य- 
तात्वशरीरे च  वह्िव्यापकाभावनिरूपितत्वाभाववत्म्रतियोगित्वकालीनवह्ि- 
साध्यके वह्खयभाववत्पक्षस्यापि बाधतया  तदुन्नायकव्यतिरेकव्याप्ति- 
मद्धेतोरप्यसाधाण्यत्वौचित्येन साध्याप्रसिद्धिघटिते तत्राव्याप्तिवारणं 
बाधवारकस्य च प्रतियोगित्वं तादृशनिरूपितत्वाभाववद्‌ द्युभयवदित्यत्र 
प्रतियोगित्वं निरूपितत्वाभाववतद्रयक्तित्वादित्यत्र॒ बाधषटितासाधारण्येऽव्याप्ति- 
वारणफलं वहिमान्‌ काञ्चनजलादित्यत्रेव वहिमान्‌ तादृशप्रतियोगित्व- 

कालीनजलादित्यत्रापि वह्धिव्यापकीभूताभावप्रतियोगिजलस्यासाधारण्यत्व- 
मनुभवसिद्धम्‌। न च काञ्चनजललिङ्गकस्थले हेतुमत्तानिश्चयस्यानाहार्यत्वमिति 
तस्य प्रतिबन्धकत्वं युक्तमत्र तु न तथात्वमिति कुतोस्य दोषतेति वाच्यं, यस्य 
प्रकृतसाध्याभावनिरूपितया प्रकृताहेतुनिष्ठया तत्सामान्यनिष्ठया वा 
व्यतिरेकव्याप्त्या घटितस्य निश्चयोत्तरं प्रकृतानुमितिः प्रकृतहेतुलिङ्धिका न 
जायते तस्यैवासाधारण्यत्वादुक्तप्रतिबन्धकत्वस्य तत्रानुपयोगादन्यथा 
प्रतिबन्धकज्ञानविषयवल्गयभाववद्रज््यभाववदादेर्बाधतापि न स्यादिति 
उक्तासाधारण्ये साधनाप्रसिद्धिघरितेऽव्याप्तिवारणञ्च, उक्तयोरसाधारण्यत्वं यदि 
नानुभविकं न देयमेव तद्विरोषणमनुपसंहारितात्वशरीरे च तत्फलं 
स्वरुपसम्बन्धावच्छिन्नत्ववाच्यत्वत्वावच्छिन्नत्वोभयाभाववत्प्रतियोगित्वकालीन- 
काञ्चनमयत्ववद्रह्निमान्‌ वाच्यत्वाद्राच्यत्ववान्‌  तादृशवहेरित्येतत्स्थलयोः 
साध्याप्रसिद्धिसाधनाप्रसिद्धयोरनुपसंहारित्वघरितयोरव्याप्तिवारणमेवेत्यलम्‌। 


यच्चासाधारणतात्वमुक्तं तदेव मतभेदेन विरोधतात्वं तत्र॒ साध्या- 
सामानाधिकरण्यस्य विरोधत्वे गोत्वाधिकरणनिरूपितवृक्तित्वाभाववदभाव- 
कालीनगोत्वस्य साध्यत्वे निरुक्तकालीनत्वविशोषिताश्चत्वस्य हेतुत्वे च 
गोत्वासमानाधिकरणाश्चत्वेऽसिद्धिघरितेव्याप्तिवारणमविरोधित्वान्तफलं बोध्यम्‌। 


सत्म्रतिपक्षतात्वञ्च पक्षे साध्यवैशिषछछ्यावगाहिग्रहत्वव्यापिका या 
ताध्यतावच्छेदकविशिष्टसाध्यविषयकपक्षतावच्छेदकविशिष्टपक्षविषयकग्रहत्वाव्यापि 
प्रतिबध्यता तननिरूपितप्रतिबन्धकतावच्छेदिका सती तत्म्रतिबन्धकतानिरूपित- 
प्रतिबध्यतावच्छेदकधर्मावच्छिन्नप्रतिबध्यतानिरूपितप्रतिबन्थकतावच्छेदकविषयित्वा- 
वच्छिन्रजन्यतानिरूपितजनकतावच्छेदिका या विषयिता तनरिरूपकता- 
वच्छेदकत्वम्‌। तत्र॒ च॒ वह््यभावाभावाधिकरणनिरूपितवृत्तित्वाभाववदभाव- 
कालीनहदपक्षकवहविसाध्यके हदपक्षके तादृशाभावकालीनवहिसाध्यके च 
पक्षाप्रसिद्धिसाध्याप्रसिद्धिघटिते वह्नयभावव्याप्यवद्ध्रदेऽव्याप्तिवारणाय तादृश- 
ग्रहत्वाव्यापकत्वनिवेशनम्‌। अभावो वहयभावाभावाधिकरणनिरूपितवृत्तित्व- 
निष्ठप्रतियोगित्वसम्बन्धावच्छिन्नप्रतियोगिकाभाववह्नयुभयवानित्यत्र तादृश- 
वृत्तित्ववदभावात्मकबाधघटिते वह्नयभावव्याप्यवदभावरूपसत्म्रतिपक्षेऽ- 
व्याप्तिवारणाय तादृशजनकतावच्छेदकत्वात्मकविशेष्यदलम्‌। द्रव्यत्वावच्छेदेन 
गुणव्याप्यव्याप्यवद्‌ द्रव्यपक्षकगुणाभावसाध्यके गुणव्याप्यवत्तादृशद्रव्येऽव्याप्िः 
तादृशद्रव्यं गुणाभाववदिति बुद्धौ द्रव्यत्वावच्छेदेन गुणव्याप्यवत्ताबुद्धेः 
प्रतिबन्धकतया तत्रतिबन्धकतावच्छेदकविषयित्वावच्छिन्नजन्यतानिरूपित- 
जनकतावच्छेदकविषयितानिरूपकपक्षघटितत्वाततस्येत्यतः सत्यन्तोपादानम्‌। 

१२६ श्रीधर्मदत्तशर्मविरचिता 


पर्वतो वह्न्यभाववहनिव्याप्यव्याप्याभावोभयवानित्यत्र॒ वहिव्याप्यव्याप्यवत्पर्वत- 
रूपबाधवारणाय सत्म्रतिपक्षलक्षणे विशेष्यदले प्रतिबन्धकत्वस्य प्रकृतानुमिति- 
प्रतिबध्यतानिरूपितत्वेनोपादानं परम्पराविशेषस्य संसर्गत्वाभावेऽपि लक्षण- 
सम्पादकमुपेक्ष्य यत्तत्प्रतिबन्धकतात्वेनोपादानं तत्‌ वहिव्याप्यव्यापकवह्ि- 
समानाधिकरणवहिव्याप्यव्याप्यवत्पर्वतस्य सत्म्रतिपक्षत्वे तत्राव्याप्तिवारणाय 
प्रकृतेऽपि कार्यमेव। प्रतिबन्धकत्वाघटितञ्च तत्‌ यद्रूपावच्छिन्नविषयताशालि- 
निश्चयोत्तरानुमितिसामान्ये साध्यतावच्छेदकविशिष्टसाध्यादिविषयकत्वा- 
भावस्तद्धिन्नत्वे सति यद्रूपावच्छिन्रविषयताशालिनिश्चयाव्यवहितोत्तरानुमिति- 
सामान्ये पक्षे साध्यवैशिष्टयावगाहित्वाभावप्रयोजको यदभावोऽस्ति तदभावो 
वावच्छिन्नरविषयताशालिनिश्चयाव्यवहितोत्तरानुमितिसामान्येऽस्ति तद्रूपावच्छिन्न- 
विषयकानुमितित्वावच्छिन्नजन्यतानिरूपितजनकतावच्छेदकविषयितानिरूपकता- 
वच्छेदकत्वे सति तत्वम्‌ एतदनुगमश्च निरुक्तरूपभेदवद्रूपविशिष्टरूपवत्तवम्‌ 
वेशिष्टयञ्च  स्वतादात्म्यस्वावच्छिन्नविषयितावन्निश्चयाव्यवहितोत्तरानुमितित्व- 
व्यापकपक्षसाध्यवैशिष्टयावगाहित्वाभावप्रयोजकाभाववृत्तिव्यापकतारूपाभावीयप्रतियोगिता- 
निरूपितपरम्परीयावच्छेदकतावद्रूपावच्छिन्नविषयताकानुमितित्वावच्छिन्नजन्यता- 
निरूपितजनकतावच्छेदकविषयतावच्छेदकत्वोभयसम्बन्धेनेति दिक्‌] 


असिद्धित्वत्वञ्च प्रकृतसाध्यप्रकृतहेतुपरामर्षत्वव्यापकप्रतिबध्यतानिरूपित- 
प्रतिबन्धकता साधारण्यादित्रयानिरूपितयद्रूपावच्छित्ननिरूपितविषयिता- 
वत्निश्चयत्वव्यापिका तत्वम्‌। विरोधश्चैवं प्रकृतसाध्यव्यापकीभूताभावप्रतियोगि- 
प्रकृतहेतुरेव। अस्यासाधारण्यत्वे चासाधारण्यानिरूपितत्वस्थाने विरोधनिरूपितत्वं 
विशेषणमुपादेयम्‌। असिद्धिश्च पक्षाप्रसिद्धः साध्याप्रसिद्धिः स्वरूपासिद्धिः 
साध्यव्याप्तिविशिष्टपक्षधर्मत्वाभाववद्धेत्वादि्व्याप्यत्वासिद्धिश्च साध्यसाधना- 
प्रसिद्ध्योः व्याप्यत्वासिद्धौ स्वरूपासिद्ध वान्तर्भावाङ्गीकारात्न तरेविध्यहानि- 
रित्यसिद्धिग्रन्थे दीधितिकृता वक्ष्यते। अत्र॒ च धूमाभाववदवृत्ययोगोलकीय- 
वहिरित्यत्र॒ पक्षाप्रसिदधौ धुमाभाववद्रत्ययोगोलकीयवह्लौ धूमाभाववद्रत्ति- 
वहवयात्मकव्यभिचारघरितायामव्याप्तिवारणाय साधारण्यानिरूपितत्वोपादानम्‌। 
धूमाभाववदवृत्तिवहविश्च नासिद्धिः, तद्बुद्धेः वहित्वसामानाधिकरण्येनैव 
धूमाभाववदवृत्तित्वावगाहिपक्षतावच्छेदकविशिष्टविषयकबुद्धावविरोधित्वात्‌। न च 
्रगुक्तव्यभिचारतात्वस्योक्तासिद्धित्वसाधारणतया तत्राव्याप्ते्दुरुद्धरत्वेन 
तद्रारणायात्रासिद्धित्वत्वशरीरे साधारण्यानिरूपितत्वोपादानमफलमिति वाच्यम्‌, 
एवं सत्यतर॒ विशिष्टपक्षे विषशिष्टसाध्यसाधनवत्वावगाहिग्रहाविरोधित्व- 
घटितयथाश्रुत-व्यभिचारतात्वस्यवात्रोपादेयत्वात्‌  तथासत्युक्ताव्याप्त्यसम्भवात्‌। 

सामान्यनिरुक्तिविवेचना १२७ 


एवं वह्िजन्यत्वं वह्िमद्रहिजन्यत्वादित्यत्र॒ वदिजन्यत्वाभावनिरूपितव्यापक- 
सामानाधिकरण्यरूपव्याप्तिमद्रहिव्यभिचारित्ववद्रह्िजन्यत्वस्य स्वरूपासिद्धित्वे 
तत्राप्यव्याप्ति-वारणाय साधारण्यनिरूपितत्वोपादानं बोध्यम्‌। 


यदि चेवं विशिष्टान्तराघटितत्वेनाघटितसाध्यसाधनग्रहाविरोधीत्यादि- 
व्यभिचारलक्षणोक्ते व्यभिचारघटितवाधेऽव्याप्त्युक्तेश्च सन्दर्भविरुद्धत्वान्नैवमिति 
विभाव्यते तदापि धूमाभाववन्निरूपितवृत्तित्वाभावाधिकरणनिरूपितत्वा- 
.भाववदाधेयत्वं धूमवान्‌ वहेरित्यत्र॒धूमाभाववद्रत्ित्वव्याप्यवद्रह्लौ पक्षाप्रसिद्धि- 
घटितसाधारण्येऽव्याप्तिवारणाय तदुपादानं सार्थकं भवत्येव। 
गोत्वाधिकरणनिरूपितवृत्तित्वाभाववदभावो गोत्ववानश्वत्वादित्यत्राश्रयासिद्धि- 
घटिते गोत्वासमानाधिकरणाश्वत्वरूपासाधारण्येऽव्याप्तिवारणाय धूमत्वं 
वहिमद्धूमत्वादित्यत्र धूमत्वाभावव्याप्यवह्विसामानाधिकरण्याभाववदधूमत्वेऽ- 
साधारण्यघटितस्वरूपासिद्धावव्याप्तिवारणाय  चासाधारण्यानिरूपितत्वोपादानम्‌। 
स्वरूपसम्बन्धावच्छिन्नत्ववाच्यत्वत्वावच्छिन्नत्वोभयनिष्ठप्रतियोगित्वसम्बन्धावच्छिन्न- 
प्रतियोगिताकाभाववदभावो वाच्यत्ववानित्यत्रानुपसंहारिणि पक्षाप्रसिद्धिषटितेऽ- 
व्याप्तिवारणायानुपसंहारित्वानिरूपितत्वप्रवेशः। विशेषगुणाभाववान्‌ घटो द्रव्यं 
गुणसामान्याभावादित्यत्र स्वरूपासिदधिघरितविशेषगुणवदघररूपाश्रयासिद्धा- 
वव्याप्तिवारणायासिद्धित्वत्वं न॒ साजात्यघटकमपितु पक्षाप्रसिद्धित्वस्वरूपा- 
सिद्धित्वव्याप्यत्वासिद्धित्वत्वमेव। तत्र॒ पक्षाप्रसिद्धित्वत्वं पक्षतावच्छेदक- 
विशिष्टपक्षविषयकग्रहत्वव्यापकप्रतिबध्यतानिरूपितप्रतिबन्धकतावृत््यभावीय- 
प्रतियोगितानिरूपितपरम्परावच्छेदकत्वम्‌ स्वरूपासिद्धित्वञ्च पक्षतावच्छेदक- 
विशिष्टविषयकहेतुतावच्छेदकविशिष्टविषयकग्रहत्वाव्यापिका या प्रकृतपक्षता- 
वच्छेदकावच्छिन्नविशेष्यतानिरूपितहेतुतावच्छेदकसम्बन्धावच्छिन्नहेतुतावच्छेदका- 
वच्छिन्नप्रकारताशालिग्रहत्वव्यापकप्रतिबध्यता तनिरूपितप्रतिबन्धकता- 
वृत््यभावीयप्रतियोगितानिरूपितपरम्परीयावच्छेदकतावत््वम्‌। तत्र॒ प्रतियोगित्व- 
सम्बन्धावच्छिननप्रतियोगिताकवल्ग्यभाववदभावो धूमवान्‌ वहेरित्यत्र॒पक्षाप्रसिद्धि- 
घटितस्वरूपासिद्धौ वह्िमद्प्रदकालीनोभावोघटवानुक्तवह्नयभावादित्यत्र॒स्वरूपा- 
सिद्धिघटितपक्षाप्रसिद्धौ वाऽव्याप्तिवारणाय पक्षतावच्छेदकविशिष्टविषयकत्वस्या- 
व्यापकत्वशरीरे प्रवेशः। हदपक्षकधूमाभावाभावाधिकरणनिरूपितत्वाभाव- 
वदाधेयत्वकालीनधूमहेतुकस्थले हेत्वप्रसिद्धिघटिते धूमाभावव्याप्यवद्ध्रदेऽ- 
व्याप्तिवारणायाव्यापकत्वशरीरे हेतुतावच्छेदकविशिष्टविषयकत्वस्य च प्रवेशः 


कतः। 

१२८ श्रीधर्मदत्तशर्मविरचिता 


्रकृतसाध्यतावच्छेदकगप्रकृतहेतुतावच्छेदकविशिष्टविषयकग्रहत्वव्यापकहेतुपक्ष- 
वैशिष्टयावगाहिग्रहत्वव्यापकग्रतिबध्यताभित्नप्रकृतपरामर्शत्वव्यापकप्रतिबध्यतानिरूपित- 
प्रतिबन्धकतावृत्यभावीयप्रतियोगितानिरूपितपरपम्परावच्छेदकतावत्साधारण्यादि- 
त्रयानिरूपितविषयितानिरूपकतावच्छेदकत्वं व्याप्यत्वासिद्धित्वत्वम्‌। तत्र 
भेदप्रतियोगिशरीरेऽव्यापकत्वान्तनिवेशनं  साध्यसाधनाप्रसिदध्योरव्याप्तिवारणाय 
प्रागुक्तस्वरूपासिद्धिषटि तसाध्याप्रसिद्धावव्याप्तिवारणाय प्रकृते व्याप्यत्वा- 
सिद्धिलक्षणे च स्वरूपासिद्धावतिव्याप्तिवारणाय प्रतिबध्यताभिन्नत्वोपादानम्‌। 
प्रतियो गित्वसम्बन्धावच्छिन्नप्रतियोगिताकवक्यभाववदभावपक्षकवहिमदध्रद्‌- 
साध्यकस्थले पक्षाप्रसिद्धिघरितसाध्याप्रसिद्धावप्यव्याप्तिवारणसम्भवः 
साधारण्यादित्रयानिरूपितत्वस्य च फलं यत्म्राकूपक्षाप्रसिद्धिघरित- 
साधारण्यादित्रिकेऽव्याप्तिवारणमभिहितं तदिदानीं तत्पक्षस्य हेतुत्वे तदघटकत्वे 
वा साधनाप्रसिद्धिघटिते साधारण्यादित्रिकेऽव्याप्तिवारणरूपं बोध्यम्‌। वहेर्हेतु-तां 
विहाय तत्रोक्तपक्षकालीनजलस्य हेतुत्वं बोध्यम्‌। 


वस्तुतस्तृक्तवह््यभाववदभावहेतुकवहिमद्ध्रदसाध्यके साधनाप्रसिद्धि- 
घटितसाध्याप्रसिद्धावेवमप्यव्याप्तिवारणायोगात्‌। साध्याप्रसिद्धित्वत्वं साधना- 
प्रसिद्धित्वत्वञ्च पृथगेव वक्तव्यं, प्रतिबध्यताभेदशरीरेऽव्यापकत्वाप्रवेशेन 
व्याप्तिविशिष्टपक्षधर्मत्वाभाववद्धेतुसाध्याभाववदवृत्तित्वसाध्यसामानाधिकरण्यो- 
भयाभाववद्धेत्वादिसाध्यहेतुनिष्ठावृत्तित्वादिसाधारणं प्रागुक्तव्याप्यत्वासिद्धित्व- 
त्वञ्चासाधारण्यादित्रयानिरूपितत्वमपि फलतः सामानाधिकरण्याविशेषित- 
साध्याभाववद्वृत्तित्ववद्धेतुहेतुव्यापकसाध्यादिविषयकत्वे सति केवलसाध्य- 
सामानाधिकरण्यप्रकारकत्वे सति साध्यतात्वावच्छेदकधर्मसम्बन्धा- 
वच्छिन्नत्वद्वयवत्म्रतियोगित्वविषयकत्वे सति प्रकृतपक्ष प्रकृतसाधनवेशिष््या- 
वगाहिग्रहत्वाव्यापकत्वरूपमुपात्तप्रतिबध्यताभेदनिवेशस्यापि कार्यकार्येकमेव 
निवेशनीयं लाघवात्‌ प्रकृतेऽव्यापकत्वशरीरे ग्रहांशे तत्तद्विषयकत्वप्रवेशफलं 
साध्यसाधनाप्रसिद्धिस्वरूपासिद्धिसाधारण्यादित्रयेष्वन्ततो हेतुव्यापकसाध्य- 
सामानाधिकरण्यरूपव्याप्तिघटितत्वेन व्याप्यीभूतव्याप्यत्वासिद्ध्यन्यतम- 
घटितेष्वव्याप्तिवारणमवसेयम्‌। प्रतिबन्धकत्वाघटितमसिद्धित्वत्वादि- 
कञ्चोपदशिततथाविधसत्म्रतिपक्षत्वादिवत्निर्वक्तव्यमिति। 

बाधत्वत्वञ्च उदेश्यतावच्छेदकतातिरिक्तविशिष्टपक्षविशिष्टसाध्यविषय- 
तान्तःपातिप्रकारत्वावच्छिन्नप्रतिबध्यतानिरूपिता या स्वनिरूपितप्रतिबध्यता- 


वच्छेदकधर्मावच्छिननप्रतिबध्यतानिरूपिता या स्वनिरूपितप्रतिबध्यतावच्छेदक- 
धर्मावच्छिन्नप्रतिनध्यतानिरूपितप्रतिबन्धकतावच्छेदकविषयित्वावच्छिन्नजन्यता- 

निरूपितजनकतावच्छेदकविषयित्वानवच्छिन्नप्रतिबन्धकता 


तदनतिरिक्तवृत्ति- 
विषयितानिरूपकतावच्छेदकत्वम्‌। उदेश्यतावच्छेदवत्वं  प्रकारतावच्छेदकत्व- 
स्याप्युपलक्षकं, तेन हदो वदह्विमानित्यत्र॒काञ्चनमयत्वप्रकारताया उदेश्यता- 
वच्छेदकतातिरिक्तत्वे तथाविधविषयतान्तःपातित्वेऽपि च न दोषः 
पक्षतावच्छेदकसाध्यतावच्छेदकविशिष्टविषयकग्रहाविरोधित्वस्य सुप्रसिद्धस्य 
वह्विमान्हदो वह्धिमानित्यत्र॒ बाधाव्याप्तिभयेन परित्यागः पर्वतपक्षकवह्य- 
भाववहिव्याप्याभावोभयसाध्यकस्थले सत्प्रतिपक्षात्मकवाधे लक्षणसम्पत्तये 
जनकतावच्छेदकत्वघटकप्रतिबध्यतायाः प्रकृतानुमितित्वव्यापकत्वेन दीधित्या- 
द्युक्तायाः स्वनिरूपितप्रतिवध्यतावच्छेदकधर्मावच्छिन्नत्वेन निवेशः। 
वल््यधिकरणनिरूपितवृक्तित्वाभाववदभाववत्कालीनवहेः साध्यत्वे तादृशहदस्य 
पक्षत्वे च॒ साध्यपक्षाप्रसिद्धिषटिते वह्वयधिकरणावृत्तिमत्क्षरूपबाधेऽ- 
व्याप्तिवारणाय प्रकृते उदेश्यतावच्छेदकत्वातिरिक्तत्वविशेषणम्‌। प्रागुक्ते 
बाधघरटितसत्म्रतिपक्षोऽव्याप्तिवारणाय निरुक्तविषयित्वानवच्छिन्नत्वस्य 
प्रतिबन्धकत्वविशेषणतयोपादानम्‌। अस्यानुगमश्च तादृशप्रतिबध्यता-निरूपित- 
प्रतिबन्धकताविशिष्ट प्रतिबन्धकतावृत्यभावी यप्रतियोगितानिरूपितपरम्परा- 
वच्छेदकतावत््वम्‌। वैशिष्टय्च स्वतादात्म्य-स्वनिरूपितप्रतिबध्यता- 
वच्छेदकधर्माबच्छिन्नप्रतिनध्यतानिरूपितप्रतिबन्धकतावच्छेदकविषयित्वा- 
वच्छिन्नजन्यतानिरूपितजनकतावच्छेदकविषयित्वानवच्छिन्नत्वो भयसम्बन्धेन। 
प्रतिबन्धकत्वाघटितस्यापि निरुक्तिरू्येति। 


अथ  विशोष्यदलवेयर्थ्यमुक्तान्यतमरूपेण व्यभिचारत्वादिरूपदोषता- 
वच्छेदकभिन्नानां सजातीयाप्रसिद्धयाऽतिव्याप्त्यसम्भवात्‌, एवञ्च प्रतिबन्ध- 
कत्वाघटितलक्षणेऽपि  विशेष्यदलसमुदायवेयर्थ्यसम्भवे विरोधिविषयता- 
प्रयुक्तत्वदलमात्रवर्यर्थ्यप्रतिपादनमप्यसद्गतमिति चेत्‌+ न, साजात्यघटक- 


बाधत्वादिशरीरेऽव्याप्यवृत्तित्वभ्रमानास्कन्दितत्वनिवेशे प्रयोजनाभावेन 
सामान्यतोऽव्याप्यवृ्तित्वज्ञानानास्कन्दितत्वस्यैव निविष्टत्वेन वृक्षः 
कपिसंयोगीत्यत्र कपिसंयोगाभाववद्वृक्षत्वे बाधत्वत्वस्य सत्तया 


तदवच्छित्रेऽतिप्रसङ्गवारणाय विशेष्यदलसार्थक्यात्‌। तत्र॒ च निश्चयविशेषण- 
तयाऽव्याप्यवृत्तित्वभ्रमानास्कन्दितत्वस्यैव घटकतायाः प्रागुक्तत्वात्‌ न च 
विशेष्यदलनिवेशपेक्षया साजात्यघटकबाधत्वत्वादिशरीरे विशिष्याव्याप्य- 
वृततित्वभ्रमानास्कन्दितत्वनिवेशस्य लघुत्वात्‌ तदेव निवेशयितुमुचितमिति वाच्य, 
विशेष्यदले मेयत्वविशिष्टव्यभिचारेऽतिव्याप्तौ तद्वारणाय विशेषणोपादानं, 
तत्तथेवोपादेयं यथा न विशेष्यदलक्षतिरन्यथोपजीव्यविरोधादिति 
नाधत्वत्वादिशरीरेऽव्याप्यवृत्तित्वभ्रमानास्कन्दितत्वस्यानिवे शनी यत्वादव्याप्य- 


((-0. 981110411118118010 (111५6151 (0661100. 1411260 0 €810011 


१३० श्रीधर्मदत्तशर्मविरचिता 


वृत्तित्वश्र मानास्कन्दितत्वादिघटि तनाधत्वादिसहितरहितविशेष्यदलस्य 
लक्षणान्तरत्वन्तु को नाम निवारयितुमीष्टेो अतएव विरोधिविषयता- 
प्युक्तत्वप्रयुक्त गौरवं पुरस्कृत्य निर्बोजं प्रत्तियोगिस्वत्व- 
घटितविशेषणानुधावन्नोचितमित्यपास्तम्‌, विरोधविषयताप्रयुक्तत्वस्य विशेष्य- 
द्लघटकतया तद्वयर्थ्ये विशेष्यस्वरूपहानावुपजीव्यविरोधापत्या प्रतियोगिस्वत्व- 
मन्तभव्यिव विशोषणदलस्योपादेयत्वात्‌। किञ्च॒ बाधत्वत्वव्यभिचारत्व- 
त्वाद्येकेकशरीरेऽव्याप्यवृत्तित्वभ्रमानास्कन्दितत्वनिवेशो लक्षणशरीरे गुरुभूतानेक- 
भ्रमत्वोपादानापेक्षयैकभ्रमत्वघटि तविशेष्यदलोपादानस्यैव युक्तत्वात्‌ 


यत्त॒ वह्नयभाववज्जलवद्वृत्तिजलवद्ध्रदादिरूपावच्छेदकधर्मदर्शनविषय- 
विशिष्टेऽतिव्याप्तिवारणाय बाधत्वत्वादिप्रत्येकशरीरे विशिष्टद्वयाघटितत्वादि- 
निवेशापेक्षया तादृशसकलदोषवारणायैकविशिष्टद्याघरि तत्वघटितविशेष्य- 
दलोपादानस्यैव युक्तत्वम्‌। न च बाधत्वत्वादिप्रत्येकशरीरे विशिष्टद्वयाघटितत्वं 
न निवेश्यते येन गौरवं स्यादपितु स्वपदार्थं एव विशिष्टद्वयविषताशन्यप्रतीति- 
विषयतावच्छेदकत्वं, तावतैव सर्वदोषाणां वारणादिति वाच्यं, गगनवदभावो 
गगनाभावद्रह््यधिकरणनिरूपितवृत्तित्ववत्काली नवहिमाञ्जलादित्यत्रासाधारण्ये 
व्याप्तेः, तादृशासाधारण्यत्वावच्छिन्नप्रतीतेर्गगनाभाववत्तादृशवृत्तित्वव््वा- 
वच्छिन्नविषयताविशिष्टतादृशवृत्तित्ववदभावत्वावच्छिन्नविषयताशन्यत्वविरहात्‌। 
विशेष्यदलस्य तद्घटितस्योपादाने यथा न तत्राव्याप्तिस्तथोक्तं 
विषशिष्टद्रयाघटितत्वविचारे। नच वल््यभाववज्जलवत्कालीनहदो वह्िमानित्यत्र 
जलव्यापकवह्नयभावसमानाधिकरणजलवत्तादृशहदरूपसत्प्रतिपक्षे यद्यपि 
जलवत्तादृशहदत्वमादाय नाव्याप्तिः बाधत्ववारकविशेषणेनेव जलवत्तादृश- 
हदत्वस्यापि वारणात्तथापि तादृशहदपक्षकवहिहेतुके स्वरूपासिद्धावव्याप्तिः 
सम्भवतीति स्वरूपासिद्धित्वत्वादिशरीरे विशिष्टद्रयाघटितत्वं प्रवेश्यमेवेति 
वाच्यं, प्राकूप्रदशितबाधघटितसत्प्रतिपक्षस्थलीयसाध्यस्य हेतुतया विवक्षितत्वे 


स्वरूपासिद्धिघटितस्वरूपासिद्ध्यन्तरेऽव्याप्तिवारणाय हेत्वभाववत्पक्षादि- 
मात्रवृक्तिस्वरूपासिद्धित्वत्वं  बाधत्वत्ववद्धेत्वभावव्याप्यवत्पक्षादिमात्रवृत्तिस्वरूपा- 
सिद्धित्वत्वं सत्म्रतिपक्षत्वत्ववन्निर्वचनीयमिति जलव्यापकवल्नयभाव- 
समानाधिकरणजलवत्तादृशहदरूपस्व-रूपासिदधावपि सत्मतिपक्षवदेव 


दोषासम्भवादिति, तन्न॒ गगनाभाववदभाववत्कालीनघटो गगनवानित्यादौ 
बाधत्वादिसजातीयाभाववत्तादृशघटलत्वमादायाव्याप्तिवारणाय बाधत्वत्वादिशरीरे 
विशिष्टद्वयाघटितत्वस्य प्राकूपरिष्कृतस्यावश्यं वाच्यत्वात्‌ 


कश्चित्तवत्र बाधत्वत्वादिशरीरघटकयद्रूपावच्छिन्नरविषयता तादृश- 
प्रतिबध्यताविशिष्टजन्यतावच्छेदकत्वेन विवक्षणीया। तथा च नाभाववत्तादृश- 

घटत्वमादाय बाधेऽव्याप्तिः। एवञ्च ज्ञानवैशिष्टयावच्छिन्नप्रतिबन्धकतावच्छेदक- 
स्वावच्छिन्नविषयत्वसामान्यकाभाववद्ध्रदत्वमादायाव्याप्तिप्रसङ्गेन स्वरूपसम्बन्ध- 
रूपावच्छेदकत्वं विहायानतिरिक्तवृ्तित्वरूपावच्छेदकत्वप्रवेशस्यापि नावसरः, 
अभाववद्ध्रदत्वावच्छिन्नरविषयत्वस्य जन्यतानवच्छेदकत्वात्‌। नच यद्रूपदस्येव 
स्वपद्स्यापि दोषतावच्छेदकगतसमुदायत्वपरताया एव वाच्यतया मेयत्व- 
विशिष्टवह्नयभाववद्प्रदत्वगतसमुदायत्ववृत्तिव्यापकतारूपाभावप्रतियोगितावच्छेदकत्वस्य 
वह्नयभाववद्ध्रदत्वगतसमुदायत्वेऽसतत्वात्‌ तयोस्साजात्यासम्भवः स्यादिति 
तादृशप्रतिबध्यतानिरूपितप्रतिबन्धकतावत्त्वं स्ववृत्त्यभावीयप्रतियोगितानिरूपित- 
परम्परावच्छेदकतावत््वसम्बन्धावच्छिन्नं  वाधत्वादिरूपं वाच्यं, तथाच 
स्वरूपसम्बन्धरूपावच्छदकत्वपक्षेऽपि अवच्छेदकत्वसम्बन्धावच्छिन्न- 
प्तियोगिताकत्वाभाववद्विषयितानिरूपितस्वावच्छित्नानुयोगिताकपयाप्तिकावच्छंदकताक- 
निरूपकताकत्वसम्बन्धावच्छिन्नरसम्बन्धित्वाभाववत्त्वसम्बन्धावच्छिन्नं न तत्राभाव- 
वद्भ्रदत्वावच्छिन्नरविषयत्वमादाय दोषसम्भवः वह्यभाववद्‌ध्रदत्वगत- 
समुदायत्ववृत्ेर्विशिष्टनिश्चयत्वावच्छन्नप्रतिबन्धकत्ववत््वस्याभाववद्‌ध्रदत्व- 
गतसमुदायत्वे विरहेण साजात्यविरहादिति वाच्यं, तादृशप्रतिबध्यतानिरूपित- 
प्रतिबन्धकतात्वस्य विशिष्टनिश्चयत्वावच्छिन्नप्रतिबन्धकत्वज्ञानवशिष्टयाठ 
च्छिन्नप्रतिबन्धकत्वोभयसाधारणतया तादृशप्रतिबन्धकतात्वावच्छिन्न- 
निरूपकताकाधिकरणत्वस्यैक्यादन्यथाऽसम्भवापत्ते बाधविपरीतबाधयोः 
प्रतिबन्धकत्वस्यैक्याभावादिति वल््यभाववद्ध्रदत्वगतसमुदायत्वाभाववद्ध्रदत्व- 
गतसमुदायत्वयोः साजात्यसम्भवात्‌, अतएव तादृशतत्म्रतिबध्यतात्वमपि न 
साजात्यघटकं प्रतिबन्धकताभेदे प्रतिबध्यताभेदस्यावश्यकत्वात्स्वावच्छेदक- 
धर्मावच्छिननप्रतिबध्यतानिरूपितप्रतिबन्धकतागर्भसम्बन्धोपादाने ्षत्यभावः, 
विशिष्टनिश्चयत्वावच्छिन्नप्रतिबन्धकत्वज्ञानवेशिषए्यावच्छिन्नप्रतिबन्धकत्व- 
निरूपितयोः प्रतिबध्यतयोरेकधर्मावच्छिन्नत्वात्‌। 


वस्तुतो हदो महानसीयवह्विमानित्यत्र॒ पर्वतो वह्यभावधूमाभावोभयवा- 
नित्यत्र॒ च महानसीयवह्यभाववद्श्रदवह्नयभाववद्ध्रदनिश्चयनिरूपितप्रतिबध्य- 
त्वयोर्वह्विमत्पर्वतधूमवत्पर्वतधूमवत्पर्वतरूपनाधनिश्चयनिरूपितप्रतिबध्यत्वयोरेक- 
धर्मावच्छिन्नत्वाभावेन . एकप्रतिबध्यताव्यक्तिघटितनाधत्वत्वस्योपादाने बाधद्वये 
लक्षणसम्भवस्य दुर्घटत्वादित्यनुगतरूपेणैव प्रतिबध्यत्वस्य बाधत्वत्वादिशरीरे 
निवेशः कार्यः। न च तादृशजन्यतावच्छेदकविषयतावच्छेदकत्वमेवास्तु- 
वाच्यं, यावद्विशेष्यदलानुपादानं कपिसंयोगाभाव- 

वदक्षेऽतिव्याप्तेः ध ए ~ 
पादानेऽपि वह्ृयभाववज्जलव्याप्यवत्कालीनत्वे सति जलाभाववदरहविव्याप्यवत्‌- 

कालीनह्वदः शुक्लजलाभाववल्ख्युभयवानित्यत्र॒ शुक्लजलवत्तादृशहदरूपबाधे 
तादृशजन्यतावच्छेदकजलवद्‌प्रत्वावच्छन्नविषयतावच्छेदकविशिष्टान्तरीभूतजल- 
वत्तादृशहदत्वमादायाव्याप्तिवारणाय बाधत्वत्वघटकस्य यस्यावश्यवाच्यत्वात्‌ 
अनुयोगिस्वत्वान्तभवि यस्य स्वपदेनोपादेयता प्रतियोगिस्वत्वान्तभविपि 
विशिष्टान्तरीभूततादृशधर्मघटितत्वाभावाद्भवति स्वपदोपादेयता तस्येति तुल्य 
एवोक्ताव्याप्त्यादिदोषः प्रतिबन्धकत्वाघटितनिरुक्तो स्वरूपसम्बन्धरूपा- 
वच्छेदकत्वस्थानीयनिवेशे यद्रूपावच्छिन्नविषयतासामान्ये विरोधिविषयताप्रयुक्तस्य 
पक्षे साध्यवैशिष्टयावगाहित्वाभावस्य प्रयोजकत्वं तत्त्वं बाधत्वत्वादिशरीर- 
घटकतयोपादेयम्‌ तादृशजन्यतावच्छेदकत्वस्थाने च॒ प्रकृतपक्ष प्रकृतसाध्य- 
वैशिष्टयावगाहित्वाभावनिरूपिता या विरोधिविषयताप्रयुक्ताधिकरणता तद्विशिष्ट 
जन्यतावच्छेदकत्वम्‌ वैशिष्ट्यं स्ववृत्तिर्यो यद्रूपावच्छिन्नरविषयताशालिनिश्चया- 
व्यवहितोत्तरानुमितित्वव्यापकतारूपाभावः तदीयप्रतियोगितानिरूपितपरम्परीया- 
वच्छेदकतावद्रूपावच्छिन्नविषयत्वावच्छिन्नजनकतानिरूपितत्वस्वविशिष्टविशेष्यत्वा- 
भावाधिकरणतावृत्तिनिरूक्ताभावीयप्रतियोगितानिरूपितपरम्परावच्छेदकतावद्रूपावच्छिन्न- 
तेषयत्वावच्छिन्नजनकतानिरूपितजन्यताविशिष्टविषयताभावनिरूपितत्वसम्बन्धावच्छिन्न- 
स्ववृ्तित्वोभयसम्बन्धेन जन्यतावैशिष्टयञ्च स्वावच्छेदकविशेष्यतावच्छेदकधर्मा- 
वच्छिन्नत्व स्वावच्छेदकप्रकारतावच्छेदकधर्मावच्छिन्नविषयतानिरूपितत्वोभय- 
सम्बन्धेनेत्येषा दिक्‌। 


बाधकालीनघटत्वाद्यवच्छिन्नविषयताया यथा न स्वरूपसम्बन्धरूपा- 
वच्छेदकत्वं तथा न प्रयोजकत्वमपि प्रतिबन्धकतावच्छेदकविषयताया एव 
प्रतिबध्यतावच्छेदकधर्माभावप्रयोजकत्वस्य वक्ष्यमाणत्वादिति तादृशघटेऽति- 
व्याप्तर्वक््यमाणाया नासङ्गतिः तद्रारणायैवानतिरिक्तवृत्तित्वप्रवेशो नान्यथा 
थाचावश्यकतादृशजन्यतावच्छेदकत्वविशेषणेनैवावच्छेदकधर्मदर्शनविषयविशिष्टाति- 
व्याप्तिवारणसम्भवात्‌। लाघवेन तद्वारणाय विशिष्टद्रयाघटितत्वसहितविशेष्य- 
दलस्य नोपादेयतासिद्धिरित्याह। 


तन्मन्दम्‌, प्रागुक्तकालीनत्वचतुष्टयविशेषितहदपक्षकशुक्लजलाभाव- 
वहयुभयसाध्यके जलवत्तादृशहदत्वरूपविशिष्टान्तरतावच्छेदकधर्मामादायाव्याप्तेः 
विशिष्टद्रयाघटितत्वनिवेशनम्विना  वारणस्यदुश्शक्यतया तस्योपादेयत्वात्‌ 
तथाचाभाववद्ध्रदत्वावच्छिन्नविषयत्वमादायाव्याप्तिवारणाय  जन्यतावच्छेदकत्व- 
निवेशपेक्षया लघुभूतमनतिरिक्तवृत्तित्वरूपावच्छेदकत्वमेव  निवेशभीय- 
मित्यन्यथैवानतिरिक्तवृत्तित्वरूपावच्छेदकत्वस्योपादेयतासिद्धिः एवञ्च प्रन्थेऽनति- 
रिक्तवृत्तित्वघटितव्यभिचारत्वस्य कथनञ्चप्रागुक्तरीत्यावश्योपादेयानतिरिक्तवृत्तित्व- 

वटिततया ्राप्तस्यैवव्यभिचारकालीनघटातिव्याप्तिवारणायानुवादमात्र 
नत्वतिव्याप्तिवारकतयैवानतिरिक्तवृत्तित्वस्यापूर्वस्य तत्र॒ प्रवेशः, तेन 
गोत्वमवृत्तीत्यादौ गोत्ववद्रूपबाधेऽव्याप्तिवारणाय प्रतिबन्धकतावच्छेदकत्वस्य 
प्रागिवेहाप्यन्यतमसम्बन्धेनोक्तो व्यभिचारकालीनघटेऽतिव्याप्तेरपि तावतैव 
वारणेनानतिरिक्तवृत्तित्वरूपावच्छेदकत्वस्य तद्रारणार्थत्वानुपपत्तावपि न॒ क्षतिः 
नचोक्तबाधेऽव्याप्तिमाशङ्कयेवानतिरिक्तवृत्तित्वोत्कीर्तनमुचितमिति वाच्यं, मेयत्व- 
विशिष्टव्यभिचारेऽतिव्याप्तिवारणाय विशिष्टान्तराघटितत्वस्योक्तत्वेन तत्र 
व्यभिचारकालीनघटेऽतिव्याप्िरेव प्रबलत्वात्‌ ञ्ञटित्युपस्थितत्वाच्च, 
एवमेतस्यातिव्याप्तिभ्रमनिराकरणान्नान्यत्किमपि फलमिति वदन्ति ततत्वविदः। 


यत्त्वत्र कश्चित्‌ स्वरूपसम्बन्धरूपावच्छेदकत्वप्रवेशे वक्ष्यमाणाया 
व्यभिचारघटि तबाधेऽव्याप्तेः प्रसक्तयभावादेतत्कल्पखण्डनरूपविवक्षितार्थ- 
सिद्धयनुपपत्तिः स्यादिति तदर्थमतिव्याप्तिवारणव्याजेनानतिरिक्तवृत्तित्वसङ्कीर्तन- 
मेतत्कल्पखण्डनरूपविवक्षितार्थसि द्वयात्मकफलवत्तामावहतीत्याह, तति 
स्वरूपसम्बन्धरूपावच्छेदकत्वनिवेशेऽपि विशेषगुणाभाववान्‌ घटो गुणसामान्या- 


भाववानित्यत्राश्रयासिद्धो स्वसजातीयविशिष्टान्तरगुणवदघटरूपबाधघटित- 
त्वादव्याप्तिः सम्भवत्येव विशेषगुणवद्घटत्वावच्छिन्नरविषयताया अपि 
गुणवद्घटत्वावच्छिन्नविषयतात्वेन बाधनिर्णयप्रतिबन्धकतानिरूपितस्वरूप- 


सम्बन्धविशेषात्मकावच्छेदकतावत्वेन बाधत्वेनोभयोः साजात्यसम्भवादित्यनति- 
रि्तवृत्तित्वानुसन्धानं विफलमित्याशङ्कय स्वविशिष्टविषयित्वानुयोगिकस्वरूप- 
सम्बन्धावच्छिन्नप्रतिबन्धकतावच्छेदकत्वाभाववद्विषयितानिरूपितस्वावच्छिन्न- 
निरूपितत्वसम्बन्धावच्छिन्नवृत्तित्वाभाववत्त्वमेव स्वरूपसम्बन्धरूपावच्छेदकता- 
वद्विषयित्वसामान्यनिरूपकतावच्छेदकत्वं विवक्षितम्‌। वैशिष्टयञ्च स्वनिरूपक- 
प्रतिबन्धकताविशिष्टविषयत्वान्यविषयताशुन्यज्ञानी यत्वसम्बन्धेन। प्रतिबन्धकता- 


वैशिष्टयञ्च स्वावच्छेदकत्वस्वव्याप्यप्रतिबन्धकतानवच्छेदकत्वोभयसम्बन्धेन। 
तथाचाश्रयासिद्धिविषयतायां बाधप्रतिबन्धकताव्याप्यासिद्धिप्रतिबन्धकता- 
वच्छेदकत्वस्यैव सत्त्वेन बाधप्रतिबन्धताविशिष्टत्वविरहेणस्वविशिष्ट- 
विषयित्वानुयोगिकस्वरूपेण बाधप्रतिबन्धकतावच्छेदकत्ववत्वान्नाव्याप्ति- 


रित्यनतिसिकतवृत्तित्वानुसन्धानं सङ्गच्छते वह्िरित्यादिज्ञानीयविषयित्वस्य 
वह्धित्वादीनां विशिष्टान्तरतादृशरूपत्ववारणाय प्रतिबन्धकतावच्छेदकत्वा- 
भावसम्पत््र्थं॒स्वावच्छेदकत्वसम्बन्धप्रवेशः। फलतो नज्दयगर्भसम्बन्धप्रवेशस्तु 
स्थलविशेषसम्भावनयैव कृतोऽन्यथा तु  परिचिन्त्यफलः। व्याप्यत्वञ्च 
न्यूनवृक्तित्वन्नातः स्वस्य स्वव्याप्यत्वनिबन्धनो लक्षणासम्भवः। न च 

स्वभिन्नत्वमेवोपादेयमसम्भवापत्तेः, बाधादिज्ञानीयविषयत्वस्यापि बाधादिप्रति- 
बन्धकताभिन्नप्रतियोगित्वसम्बन्धावच्छिन्नवहित्वावच्छिन्नप्रकारतानिरूपिताभावत्वा- 
वच्छिन्नविशेष्यताकनिश्चयत्वावच्छिन्नप्रतिबन्धकतावच्छेदकत्वस्यैव सत्त्वात्‌, 
विशेषगुणाभाववान्‌ घटो गुणसामान्याभाववानित्यादावाश्रयासिद्धयादि- 
प्रतिबन्धकताभिन्नबाधादिप्रतिबन्धकतावच्छेदकत्वस्याश्रयासि द्यादिविषयतायां 
प्रसङ्गाच्च। न च मेयत्वविशिष्टबाधादिज्ञानीयविषयित्वस्य मेयत्वप्रकारता- 
निरूपितनाधत्वाबच्छिन्नविशेष्यताशालिनिश्चयत्वावच्छिन्ननाधप्रतिबन्धकता- 
व्याप्यप्रलिबन्धकतावबच्छेदकत्वेनो क्तो भयसम्बन्धानच्छिन्नप्रतिबन्धकता- 
वच्छेदकत्वाभाववत्वेन तत्र॒ वह्न्यभाववद्भ्रदत्वस्य वृत्तित्वादसम्भव इति वाच्यं, 
स्वार्च्छन्ननिरूपितत्वस्वावच्छिन्ननिरूपितविषयत्वाव्यापकविषयिताशृन्य- 
ज्ञानीयत्वोभयसम्बन्धेन  वृक्तित्वस्य विवक्षितत्वात्‌ नचोक्तोभयसम्बन्धेन 
मेयत्वविशिष्टबाधत्वस्य तादृशप्रतिबन्धकतावच्छेदकत्वाभाववति मेयत्वविशिष्ट- 
बाधत्वावच्छिन्ननिरूपितविषयित्वे वृत्तित्वात्तस्य न॒ बाधत्वत्वमिति वाच्यं, 
क्षत्यभावात्‌ स्वसजातीयाप्रसिद्ध्यैवातिव्याप्त्यसम्भवात्‌। यत्त 
प्रतियोगिस्वत्वकल्पेऽतिव्याप्तिरिति, तन्न॒ एत्मक्रियाया अनुयोगिस्वत्व- 
घटितकल्पे एवाश्रितत्वात्‌। अथवाऽसम्भवस्य वारणाय व्याप्यप्रतिबन्धकतापदेन 
प्रकृतानुमितित्वव्यापकप्रतिबध्यतानिरूपितस्वव्याप्यप्रतिबन्धकता विवक्षणीया। 
तथाच मेयत्वप्रकारतानिरूपितबाधत्वावच्छिन्नविशेष्यताकनिश्चयत्वावच्छिन्न- 
प्रतिबन्धकतायास्तादृशप्रतिबध्यतानिरूपितत्वविरहेणासम्भवस्य न॒ प्रसक्तिः। 
नचोक्तप्रतिबन्धकताव्याप्यत्वस्य धूमाभाववान्‌ वह्ग्यभाववानितिनिश्चयविशिष्ट- 
वह्नयभाववदध्रदत्वावच्छिन्नविषयताशालिनिश्चयत्वाबच्छिन्नप्रतिबन्धकतायामपि 
सत्त्वेन तदवच्छेदकत्वस्यैव बाधविषयत्वे सत्त्वादिति व्याप्यप्रतिबन्धकतायां 
ज्ञानवैशिष्ट्यानवच्छिन्नत्वस्य तदवच्छेदकत्वस्य वानतिरिक्तवृत्तित्वरूपस्य 
विवक्षितत्वात्‌। एवञ्च मेयत्वविशिष्टबाधत्वस्यापि बाधत्वत्वोपपत्तिः। एतेन 
वह्न्यभाववद्पध्रदो घट इतिज्ञानस्य वह्वयभाववद्भ्रदत्वावच्छिन्नविषयत्वा- 
व्यापकविषयताशून्यत्वेन व्याप्यप्रतिबन्धकतानवच्छेदकविषयताभित्नविषयता- 
वत्वेन च तदीयविषयतामादायासम्भवतादवस्थ्यम्‌, नयोक्तवृत्तिता- 
घटकःस्वावच्छिन्नविषयत्वाबच्छिन्नभे दप्रतियो गितानवच्छेदकविषयताशून्य- 
जञानीयत्वमेव परिष्कृतं सम्बन्ध इति वाच्यम्‌, उक्तनिश्चयविशिष्ट- 
निश्चयमादायात्रापि दोषस्य दुर्वारत्वादिति निरस्तमिति समाधत्ते च, तन्न 


मनोरमम्‌। 


वैशिष्टयानवच्छिन्नस्वनिरूपकन्यनवत्तिस्वरूपासिद्धिप्रतिबन्धकतानवच्छेदकविषय- 
ताभिन्रविषयताशृन्यज्ञानीयत्वविरहेण बाधप्रतिबन्धकतावच्छेदकत्वाभाववति 


((-0. 3811101111811800 (111५6151 (0661101. 14111260 0 68104011 


सामान्यनिरुक्तिविवेचना १३५ 


धूमाभाववद्प्रदकालीनवह्ञयभाववद्रदविषयित्वे वह्नयभाववदभ्रदत्वस्य वृत्तित्वात्‌ 
जञानवैशिष्टयावच्छिन्नप्रतिबन्धकतानतिरिक्तवृत्तित्वेन प्रतिबन्धकतावच्छेदकत्वा- 
भाववति धूमाभाववद्रह्नयभाववत्कालीनवक्लयभाववदध्रदत्वावच्छिन्नविषयित्वे च 
तस्य॒ वर्तमानत्वादसम्भवः। न च स्वावच्छिन्नरविषयित्वाव्यापकविषयिता- 
शून्यज्ञानीयत्वस्वावच्छन्ननिरूपितत्वोभयसम्बन्धेनात्रापि वृत्तित्वं विवक्षितमिति न 
दोष इति वाच्यं, वह्वित्वमवृत्ति वह्वित्वाद्रहित्वं वहित्ववद्वृत्तित्वादित्यादिस्थले 
वह्ित्वाभाववद्रहित्वं वह्धित्ववदिति ज्ञानस्याव्यापकविषयताशुन्यतया तदीय- 
विषयताया; स्वरूपासिद्धयादिप्रतिबन्धकत्वन्यूनवृकत्तिबाधादिप्रतिबन्धकतान- 
वच्छेदकविषयतान्यविषयताशून्यज्ञानीयत्वविरहेण चाव्याप्त्यापत्तेः। न॒ च 
निरूक्तविषयतान्यविषयता मुख्यविशेष्यतात्वेन प्रवेशनीयेति न॒ दोष इति 
वाच्यं, हदो घटभिन्नो वहेरित्यत्र॒ वह्न्यभाववान्‌ हदो घट इतिज्ञानमादाय 
स्वरूपासिद्धावव्याप्त्यापत्तेः। नच प्रतिबन्धकताव्याप्यत्वं प्रतिबन्धकत्वाभाव- 
वदवृत्तित्वे सति तद्धिन्नत्वम्‌। तथाच निरुक्तबाधभ्रमप्रतिबन्धकतायाः 
स्वरूपासिद्धिप्रतिबन्धकत्वाव्याप्यत्वात्न दोषः। न्यूनवृत्तिप्रतिबन्धकतावच्छेदकत्वं 
वा यद्रूपावच्छिन्नविषयत्वं प्रतिबन्धकतानतिरिक्तवृत्ति तद्रूपावच्छिन्नत्वं वाच्यम्‌, 
उक्तज्ञाने तादृशप्रतिबन्धकतानतिरिक्तवृत्तिविशिष्टविषयत्वाभावान्नाव्याप्तिरिति 
वाच्यम्‌, असङ्धीर्णबाधादिस्थले बाधादिनिर्णयप्रतिबन्धकतानिरूपितनिरूक्त- 
व्याप्यत्ववत्या ज्ञानवेशिष्ट्यानवच्छिन्नाया एकरूपेण  प्रतिबन्धकत्वपक्षे 
ज्ञानवैशिषछ्यावच्छिन्नाया अपि प्रतिबन्धकताया अप्रसिद्धः, तादृशप्रति- 
बन्धकतानतिरिक्तवृत्तिविशिष्टविषयत्वस्य प्रतिबन्धकताभेदपक्षेऽप्यप्रसिद्धर्बाधेऽ- 
व्याप्त्यापत्ते। न॒ च  स्वव्याप्यप्रतिबन्धकतावच्छेदकत्वसम्बन्धावच्छिन्न- 
स्वाभाववत्त्वमेव संसर्गः एवञ्च फलतो नच्द्रयप्रवेशोऽपि सार्थक इति वाच्यं, 
वृत्यनियामकस्य प्रतियोगितानवच्छेदकत्वे निवेशासम्भवात्‌ धूमाभाववद्रल््यभाव- 
वत्कालीनहदो वह्धिमान्‌ धूमादित्यत्र बाधप्रतिबन्धकताव्याप्य- 
धूमवत्ताबुद्धिनिरूपितप्रतिबन्धकतावच्छेदकत्वस्य बाधज्ञानीयविषयत्वे सत्त्वेन 
बाधेऽव्याप्तेर्दुरुद्धरत्वात्‌, प्रतिबन्धकताभेदपक्षस्यैव व्यवस्थापितत्वेन 
तत्मतिनन्कतायां ज्ञानवैशिष्टयानवच्छिन्नत्वस्यापि सम्भवात्‌ इत्यलमसदावेशेन। 


भवतु कथञ्चित्स्वरूपसम्बन्धरूपावच्छेदकत्वपक्षे विशेषगुणाभववान्‌ घटो- 
गुणसामान्याभाववानित्यादिस्थले आश्रयासिद्धावव्याप्तिवारणं, परन्तृक्त- 
तात्पर्योपवर्णनस्यैव सत्वन्न प्रतीमः। तथासति तदसदित्यादिम्रन्थ एव 
तद्विलिखेत्‌ खण्डनग्रन्थोपोद्रलकस्य विना बीजं खण्डनीयग्रन्थे 
लिखनस्यानुचिततया सन्दर्भाशुद्धिरसङ्गात्‌। विशेषगुणवदघटेऽव्याप्तिवारणाय 
स्वरूपसम्बन्धरूपागच्छेदकत्वपक्षप्रदशितरीत्याऽ नतिरिक्तवृत्ित्वपक्षेऽपि 


((-0. 9811011118118010 (111५6151 (0661100. 01411260 0 6810011 


१३६ श्रीधर्मदत्तशर्मविरचिता 


स्वरूपस्वव्याप्यप्रतिबन्धकतानवच्छेदकविषयत्वान्यविषयताशन्यत्वोभयसम्बन्धा- 
वच्छिन्नप्रतियोगिताकतादृशप्रतिबन्धकत्वाभावविवक्षणेन स्वरूपसम्बन्धरूपा- 
वच्छेदकत्वपक्षी याश्रयासिद्धयव्याप्तिवारणार्थानु सरणी यप्रकारान्तरवदत्रापि 
प्रकारान्तरस्य विवक्षणीयत्वेन वा व्यभिचारघटितबाधेऽप्यव्याप्तिवारणसम्भवात्‌। 
नच प्रतियोगिस्वत्वकल्पे धूमव्यभिचारिवहिमत्त्वमादाय दोषो दुरुद्धर इति वाच्यं 
व्यभिचारघरि तबाधादावपीत्युपक्रम्य तत्सङ््महानुपपत्तेरित्युपसंहते ग्रन्थे 
तत्सजातीयेत्येतद्घटकतत्पदाद्राधस्यैव प्रत्ययेनानुयोगिस्वत्वघटितकल्पे 
प्रतियोगिस्वत्वगर्भेऽपि च व्यभिचारघटितबाधसमुदायमुपादायाव्याप्तिपरताया 
एव॒ शुद्धयवसानत्वादन्यथा सर्वथा दोषप्रयोजकत्वेनातिशयोपादेयस्य 
धूमव्यभिचारिवहिमतः परित्यागस्योन्मत्तकृत्यतापातात्‌ प्रतिबन्धकत्वगर्भ- 
निरुक्तावनुयोगिस्वत्वगर्भोक्तविशि्टान्तराघटितत्वस्य निर्दोषत्वप्रसङ्गात्‌ उक्तस्य 
विवक्षणी यनाधघरि ताश्रयासिद्ध्यव्याप्तिवारकस्वरूपसम्बन्धरूपावच्छेदकत्व- 
पक्षीयप्रकारस्योक्तरीत्या निर्दोषित्वाभावे परित्याज्यतया स्वरूपसम्बन्धरूपा- 
वच्छेदकत्वेऽप्युक्ताश्रयासिद्धौ धूमव्यभिचारिवह्िपक्षकधूमसाध्यकवहिहेतुकस्थले 
व्यभिचारघटितबाधेऽप्यव्याप्तिसम्भवेन तदुपपत््यर्थमनतिरिक्तवृत्तित्व- 
प्रतिपादनपरताया विशिष्टान्तराघटितत्वेनाघटितस्य साध्यसाधनेत्यादिग्रन्थस्य 
वक्तुमशक्यत्वात्‌। उक्ताश्रयासिद्धयव्याप्तिवारकस्वरूपसम्बन्धरूपा- 
वच्छेदकत्वपक्षीयप्रकारस्य निर्दोषित्वे व्यभिचारकालीनघटाद्यतिव्याप्तिरपि 
गोत्ववद्रूपनाधाव्याप्तिवारणायानुसरणीयेन प्रागुक्तान्यतमसम्बन्धघटितलक्षणेन 
वारणसम्भवात्‌ अनतिरिक्तवृक्तित्वस्यानुसरणीयत्वस्यैव प्रसद्धाच्चेति। 


नचैवं यद्विषयकनिश्चयस्येत्यादि तदसदित्यन्तस्य प्रसक्तानुप्रसक्तविचारो 
विशिष्य त्वित्थं विचार्यते। बाधत्वत्वादिरूपेण साजात्यविवक्षणे तदपेक्षया 
लाघवात्‌ विशिष्टान्तराघटितत्वघटितबाधत्वत्वाद्यन्यतमवद्रूपावच्छिन्नत्वमेव 
हेत्वाभासत्वं वक्तुमुचितं, तत्कुतोनोक्तमिति, तत्रोच्यते, विशिष्टान्तरा- 
घटितत्वघटितान्यतमनिवेशे विशिष्टान्तराघटितत्वपञ्चकस्य निविष्टतया तदपेक्षया 
विशिष्टान्तराघटितत्वाघरिततत्पञ्चकघटितविशिष्टान्तराघटितत्वघटितविशेष्य- 
दलनिवेश 'एवोचितो लाघवात्‌ विशिष्टान्तराघटितत्वेन बाधत्वत्वाद्यन्यत- 
मांशविनिर्मक्तिन घटितस्य विशेष्यदलस्य बाधत्वत्वादिघटकैकविशिष्टान्तरा- 
घटितत्वेन तुल्यत्वात्‌ बाधत्वत्वांशस्योभयत्र॒ तुल्यस्यैव प्रवेशात्‌ 
बाधत्वत्वादिषटकविशिष्टान्तराघरितत्वचतुष्टयस्य तत्राधिक्यात्‌। किञ्च 
विशेषगुणाभाववद्घटकालीनत्वे सति गुणसामान्याभाववद्षटकालीनहदपक्ष- 


साध्यहेतुकस्थले घटपक्षकगुणसामान्याभावविशेषगुणाभावोभयसाध्यहेतुकस्थले 


((-0. 9811041111811804 (॥1।\/6151/ (0661100. 1411260 0 6810011 


सामान्यनिरुक्तिविवेचना १३७ 


चाश्रयासिदध्यादिषटि ताश्रयासिदध्यादिबाधादिघटितबाधादावव्याप्तिवारणाया- 
श्रयासिद्धित्वत्वबाधत्वत्वादिघटकविशिष्टान्तराघटि तत्वस्य निर्वक्तव्यताया- 
स्तादवस्थ्यमेव तथासत्यपि। अतएव विशिष्टान्तराघटितत्वघरितबाधत्व- 
त्वाद्युपपादाने वक्ष्यमाणाया व्यभिचारघटितबाधाव्याप्तेर्वारणसम्भावाद्गौरवेऽपि 
तदवश्यमुपादेयं विशि्टान्तराघटितत्वशरीरे इति तथाविधान्यतमवद्रूपा- 
वच्छिन्नत्वस्य हेत्वाभासलक्षणत्वे क्व॒ गौरवमिति निरस्तम्‌, विशिष्टान्तरा- 
घटित्वघटितबाधत्वत्वाद्युपादानेऽप्युक्तदोषघटितदोषवारणस्य दुशशक्यतया 
भक्षितेऽपि लशुन इत्यादिन्यायेन तस्यानुपादेयत्वात्‌। तत्राव्याप्तिवारणाय 
विशिष्टान्तराघटितत्वस्य रीत्यन्तरानुसरणे तद्रीतिमनुसृत्य सामान्य- 
लक्षणोपपादनस्यैव लाघवेन कर्तुमुचितत्वात्‌। सा च रीतिः 
प्रतिबन्धकत्वगर्भनिरुक्तावेतेनेत्यादिना प्रागुक्ता प्रतिबन्धकत्वाघटिते च 
विशिष्टान्तराघटितत्वेनाघटितव्यभिचारत्वादिसत्त्वेनेत्यादिमन्थस्यापि सङ्गतिः। 
अन्यथा व्यभिचारघटितत्वघटितबाधाव्याप्तिवारणायैव विशिष्टान्तराघरि- 
बाधत्वत्वादेः साजात्यघटकतयोपादेयत्वेन तदसङ्गतिः स्यादिति। 


केचित्त स॒ वक्ष्यमाणो ग्रन्थः प्रतियोगिस्वत्वग्रन्थलक्षणाभिप्रायकः, 
तस्यैवात्रानुसरणीयत्वस्य प्रागुक्तत्वात्‌ प्रतियोगिस्वत्वघटितकल्पे च बाधत्वत्वादे- 
विशिष्टान्तराघटितत्वघटितत्वे मेयत्वविशिष्टव्यभिचारत्वादेः स्वपदेनोपादेयत्वा- 
सम्भवादसम्भवप्रसङ्गादिति विशिष्टान्तराघटितत्वाघरितव्यभिचारत्वाद्युक्ति- 
सङ्गतिरिति वदन्ति, तच्चिन्त्यम्‌। 


अनुयोगिस्वत्वघटितकल्पे स्वसजातीयविशिष्टान्तरभिन्नत्वस्य तादृश- 
रूपानवच्छिन्नप्रकारतावच्छेदकत्वस्य यत्र॒ घटविषयकं ज्ञानं नियमतो मेयत्व- 
विशिष्टव्यभिचारविषयकमेव तत्र॒ घटेऽतिव्याप्तिप्रसङ्काद्धेयता। अतएव 
प्रतियोगिस्वत्वघटितेऽपि तादृशस्वभिन्नत्वादर्हेयत्वमवसेयम्‌। 


घटादेस्तादृशधर्मेण सजातीयाप्ररिष्दध्यैवेति। यद्यपि बाधत्वादि- 
प्रत्येकशरीरे विरोधिविषयताप्रयुक्तत्वनिवेशपेक्षया लघुभूतविरोधिविषयता- 
्रयुक्तत्वघटितविशेष्यदलोपादानमेव कर्तुमुचितं, बाधत्वादिशरीरे 
विरोधिविषयताप्रयुक्तत्वाप्रवेरो घटादेःसाजातीयविशिष्टान्तरप्रसिद्ध्या विशेष्यदले 
विरोधिविषयताप्रयुक्तत्वस्य तत्रातिव्याप्तिवारणाय सार्थक्यात्‌, तथापि निर्वहिः 
पर्वतो वहिमानित्यादौ वह्विमत्पर्वते स्वसजातीयविशिष्टान्तरवक्यादिषटितत्व- 
वारणाय बाधाश्रयासिद्धित्वादिशरीरे विरोधिविषयताप्रयुक्तत्वप्रवेश आवश्यक 
इति घटादीनां तेन रूपेण सजातीयाप्रसिद्धिभ॑वत्येव। 


((-0. 98111041118/1804 (111५6151 0661100. [1011260 0 6810011 





१३८ | श्रीधर्मदत्तशर्मविरचिता 


स्वसजातीयविश्िष्टान्तरघटि तमिति। स्वजातीयविशिष्टान्तरविपरीत- 
 बाधत्वकत्वेन बाधत्वस्य स्वपदग्राह्यतया लक्षणासम्भव इत्यतो घरटितेति तदर्थश्च 
स्वजातीयविशिष्टान्तरविषयिताव्याप्यविषयिताकत्वं स्वावच्छिन्नविषयित्वाव्यापक- 
वेषयताशन्यस्वावच्छिन्नविषयिताशून्यप्रतीतिविषयतावच्छेदकस्वसजातीयधर्मकत्वं 
वा ज्ञेयः। 


विशिष्टान्तराघटितत्वेनाघटितस्येति, इदञ्च नचेत्यादिप्रन्थस्य स्वरूप- 
सम्बन्धरूपावच्छेदकत्वघटितप्रतियोगिस्वत्वगर्भलक्षणपरत्वे सद्खच्छते, अन्यथा 
विशिष्टान्तराघटितत्वघरटितव्यभिचारत्वादिसद्धरावेऽपि सजातीयप्रसिद्धिनिबन्धन- 
तदतिप्रसङ्गवारणम्भवात्‌ विशििष्टान्तराघटितत्वाघटि तस्येत्युक्तेरसङ्गत्यापत्ते 
व्यभिचारत्वादिशरीरे विशिष्टान्तराघरितत्वाप्रवेशस्य प्राग्व्यवस्थापितत्वेनानतिरिक्त- 
वृत्तित्ववदेतस्यापि सिद्धस्यैव प्रतिपादनं नह्यतिव्याप्तिवारकतयेति ग्रन्थविरोधाभावात्‌ 
नचेत्यादेरनुयोगिस्वत्वगर्भलक्षणपरत्वेऽपि न क्षतिरित्यपि कश्चित्‌। 


तत्सङ्मरहानुपपत्तेरिति। अथ व्यभिचारत्वं बाधादिव्यावृत्त 
यत्सव्यभिचारलक्षणे वक्ष्यति तदेव साजात्यघटकतया विवक्षणीयम्‌ तथाच न 
व्यभिचारत्वमादाय व्यभिचारघटितबाधेऽव्याप्तिरिति चेत्‌? न, 
्रागुक्तबाधघटि तबाधाश्रयासिद्धिघिताश्रयासिद्धयाद्यव्याप्तर्दुरुद्धरत्वात्‌। अतएव 
स्ववृत्त्यन्यतमघटककिञचिद्धर्मपुरस्कारेण साजात्यं वाच्यं, तथाच 
धर्मविशिष्टधर्मत्वमेव विशिष्टान्तराघटितत्वमनुयोगिस्वत्वगर्भलक्षणं पर्यवसितम्‌। 
वैशिष्टञ्च स्वतादात्म्यस्ववृत्तिबाधत्वत्वाद्यन्यतमघटकधर्मवत्वोभयसम्बन्धेन। 
धर्मवत्ता च स्वविशिष्टधर्मावच्छिन्नाविषयकप्रतीतिविषयतावच्छेदकत्वसम्बन्धेन। 
स्ववैशिष्टयञ्च स्वाश्रयवत््वस्वाश्रयावच्छिन्नाविषयकप्रतीतिविषयतावच्छेदकत्वोभय- 
सम्बन्धेन। एवञ्च व्यभिचारघटितबाधत्वविशिष्टत्वस्य व्यभिचारघटितबाधत्वे 
स्ववृत््यन्यतमघटकबाधत्वत्ववत्वस्य सत्वेन सत्वात्‌ न व्यभिचारघटित- 
बाधेऽव्याप्तिः। न च व्यभिचारत्वमात्रस्यैव तादृशधर्मवत्तया तदाश्रयाविषयक- 
प्रतीतिविषयतावच्छेदकत्वविरहादसम्भव इति वाच्यं, स्वनिरूपित- 
बाधत्वत्वाद्यन्यतमघटकवृत्तिसम्बन्धितावत्वस्यैव धर्मवैशिष्टयघटकसम्बन्धत्वात्‌। 
सम्बन्धितावत््वञ्च स्वाश्रयवत्त्वस्वनिरूपकधर्मावच्छिन्नाविषयकप्रतीतिविषयता- 
वच्छेदकत्वोभयसम्बन्धेन स्वविशिष्टधर्मावच्छिन्नविषयकप्रतीतिविषयता- 
वच्छेदकत्वसम्बन्धेन। सम्बन्धित च निरूपकभेदेन भिद्यत इति 
मेयत्वविशिष्टव्यभिचारत्वनिरूपितसम्बन्थिताविशिष्टत्वं व्यभिचारत्वे 
व्यभिचारत्वनिरूपितसम्बन्धिताविशिष्टत्वं  विपरीतव्यभिचारत्वे वर्तत॒ इति 
नातिव्याप्तिरिति निरस्तम्‌। 


((-0. 98104111181800 (111५6151 0661100. 1411260 0# 68104011 . 


सामान्यनिरुक्तिविवेचना १३९ 


यत्तु प्रतियोगिस्वत्वगर्भलक्षणे कथञ्चिदप्युक्तरीतेर्न सम्भव इति, तत्र, 
धर्मविशिष्टान्यप्रतीतिविषयतावच्छेदकत्वस्यैव विशिष्टान्तराघटितत्वरूपतया 
वाच्यत्वात्‌। तत्र॒ च भेदप्रतियोगितावच्छेदकतानिरूपितस्वविशिष्टधर्मावच्छिन्न- 
विषयतावत्त्वनिष्ठसंसर्गताघटकस्वपदार्थनिष्ठावच्छेदकतानिरूपिततादात्म्यस्वविशिष्ट- 
धर्मघटितत्वोभयत्वावच्छिन्नसंसर्गतावच्छेदकताघट कस्वनिरूपितसम्बन्धितानिष्टस्वाश्रय- 
तत्वाद्युभयसम्बन्धावच्छिन्ननिरूपकताकसम्बधित्वनिष्ठावच्छेदकताघट कस्वनिरूपित- 
सम्बन्धित्वनिष्ठावच्छेदकताबाधत्वत्वाद्यन्यतमघट कवृत्तित्वस्वनिरूपितत्वोभय- 
घटकपरिसमाप्तावच्छेदकताकत्वेन नोपादेया, अपितु स्वनिरूपितत्व- 
निष्ठावच्छेदकतानिरूपितत्वविशेषितबाधत्वत्वाद्यन्यतमघट कधर्मत्वसमानाधि- 
करणाधेयत्वसम्बन्धावच्छिन्नावच्छेदकतानिरूपितत्वेनैव। तथाच स्वनिरूपित- 
लाधत्वत्वनिष्ठसम्बन्धितावत्त्वरूपविशेषसम्बन्धघटि तावच्छिन्नावच्छेदकताक- 
प्रतियोगिताकविशेषभेदात्मकधर्मविशिष्टान्यत्वस्य व्यभिचारघरितबाधप्रतीतौ 
सत््वाल्लक्षणसङ्गतिः, मेयत्वविशिष्टव्यभिचारादिप्रतीतौो न कस्यापि तथा- 
विधविशेषभेदस्यापि सत्त्वमिति नातिप्रसङ्गस्य सम्भावनापीति। 


इदमत्रावधेयम्‌, प्रकृतपक्षताविशिष्टविशेष्यताकग्रहत्वव्यापकप्रतिबध्यता- 
वृत््युभयावृत्तिधर्मावच्छिन्नसम्बन्धितात्वेन तत्तप्रतिबध्यतानिष्ठतव्यक्तित्वावच्छिन्न- 
सम्बन्धिता अनुगमय्यान्यतमकोटावाश्रयासिद्धित्वत्वस्थाने प्रवेशनीयाः। 
स्ववैशिषछ्यञ्च  स्वावच्छेद्यविशेष्यतावच्छेदकधर्मावच्छिन्नाप्रकारकत्वोभयसम्बन्धेन 
प्रकृतपक्षत्वावच्छेद्यविशेष्यताविशष्टत्वमेव वा लाघवादुपादेयम्‌, उभयावृक्ति- 
धर्मावच्छिन्नसम्बन्धितावच्छेदकसम्बन्धश्चानुयोगिस्वत्वगर्भे स्वावच्छेदकीभूत- 
धर्मावच्छिन्नप्रतिनध्यतानिरूपितप्रतिबन्धकतावृत्त्यभावीयपरम्परावच्छेदकत्वम्‌। 
प्रतियोगिस्वत्वघटिते च स्वनिरूपितप्रतिबन्धकतावृत्त्यभावप्रतियोगिता- 
वच्छेदकत्वमेव। आश्रयासिद्धिविपरीताश्रयासिद्धिनिर्णययोरेकप्रतिबन्धकत्वाभावे 
तत्मतिबन्धकतानिरूपितप्रतिबध्यतयोरपि भेदेनाश्रयासिद्धित्वस्य स्वसजातीय- 


विशिष्टान्तरतावच्छेदकधर्मप्रसिद्धर्थमनुयोगिस्वत्वगर्भे प्रतिबन्धकतायाः 
स्वनिरूपितत्वेनानुपादानं, प्रतियोगिस्वत्वे च तथा सत्यपि मेयत्व- 
विशिष्टाश्रयासिद्धित्वस्य स्वजातीयविशि्टान्तरतावच्छेदकघटि तस्यास्त्येव 


प्रसिद्धिः एवमेव चान्यतमत्वशरीरे बाधत्वत्वादिस्थानेऽपि प्रकृतपक्ष 
प्रकृतसाध्यवैशिष्ट्याबगाहिग्रहत्वादिव्यापकप्रतिनध्यतावृत््युभयावृक्तिधर्मा- 
वच्छिन्रसम्बन्धितात्वेनानुगमय्य तादृश्यः सम्बन्धिताः प्रवेशनीया, 
सम्बन्धितावच्छेदकसम्बन्धश्च  प्रागुक्तबाधत्वत्वाद्यनुसरेणोहनीयः। तथाच 
्रागुक्तानुगम आश्रयासिद्धयादिषटिताश्रयासिद्धयादावपि न दोषः। तथाहि 


((-0. 98111011118118010 (111५6151 (0661100. [1411260 0 6810011 


१४० | श्रीधर्मदत्तशर्मविरचिता 


गुणवद्घटत्वविशिष्टत्वस्य गुणवद्घटत्व इव विशेषगुणवद्घटत्वविशिष्टत्व- 
विशिष्टत्वंतत्रापि वर्तते एव, स्वनिरूपिताया अन्यतमत्वघटकविशेषगुणा- 
भावत्वावच्छिन्नप्रकारताशालिबुद्धित्वावच्छिन्नप्रतिनध्यतानिष्ठतदलव्यक्तित्वाच्छिन्न- 
सम्बन्धितानिष्ठसम्बन्धितावत्तायाः सत्वात्‌ स्वनिरूपकधर्मावच्छिन्नाविषयक- 
प्रतीतिविषयतावच्छेदके गुणवद्घटत्वे स्वाश्रयवत््वविरहात्तदुभयसम्बन्धेन 
स्वविशिष्टषटवृत्तिविशेषगुणत्वावच्छिन्नाविषयकप्रतीतिविषयतावच्छेदकत्वस्य तत्र 
सम्भवात्‌। एवं प्रतियोगिस्वत्वगर्भेऽपि लक्षणसङ्गतिरूहयेति। 

इदन्त्वत्र तत्तवं, परिष्कारेण निर्दोषतायाः प्रायः सर्वत्रेव सम्भवेन 
सिद्धान्तप्रकारखण्डनीयप्रकारयोर्लषिवगौरवे एव . परीक्षणीये। अस्ति च 
एतेनेत्यादिनोक्तप्रतिबन्धकत्वगर्भनिरुक्तिपरिष्कारे प्रतिबन्धकत्वाघरि तनिरुक्ते 
विशिष्टान्तरविषयतात्वव्यापकरूपानवच्छिन्नत्वघटितकल्पे च सिद्धान्तता- 
प्रयोजकमितो लाघवमित्यस्यादोषत्वेऽपि न॒ क्षतिः। यद्यपि यथाश्रुतस्यापि 
स्वसजातीयविशिष्टान्तराघटितत्वस्य सिद्धान्तकल्पद्रयापेक्षयास्त्येव गुरुत्वं तथापि 
प्रतिबन्धकत्वागर्भासिद्धान्तस्य प्रागुक्ततयैतस्योभयपक्षसाधारण्येन सम्भावितस्य 
गुरोरपि प्रतिबन्धकत्वगर्भसिद्धान्तोत्तरं परोक्तत्वेन खण्डनायोद्धावनीयत्वं 
भवत्येवोचितम्‌। परेश्च हेत्वाभासविभाजकरूपेणैव साजात्यमुक्तं तन्नायुक्तं 
खण्डनमपीदञ्ानुपदोक्तं न परैरुक्तमित्युपक्रान्तदूषणगणास्पर्शित्वेऽपि तस्य 
सिद्धान्तकल्पापेक्षयाऽ लघुत्वेन प्राप्तहेयभावस्य न॒ सन्दर्भविरोध इति। 

स्ववृत्तियावद्धेत्वाभासविभाजकरूपेणेति। स्ववृत्तित्वविशेषितबाधत्वाद्य- 
न्यतमत्वघटकत्वावच्छिन्नानुयोगिताकपर्याप्तिककूटत्वावच्छिन्नवत्वेन स्ववृक्तित्व- 
विशिष्टतादृशघट कत्वनिरूपिताधेयत्वसम्बन्धावच्छन्नव्यापकत्वेन वेत्यर्थः। 

अथ धूमव्यभिचारिवह्िमान्‌ धूमवान्‌ वहेरित्यत्र॒ धूमव्यभिचारिमत्त्वमादाय 
व्यभिचारघटितबाधेऽव्याप्तिवारणाय स्वसजातीयविशिष्टान्तरघटितं यत्स्वं तस्य 
वावच्छिन्नविषयत्वाव्यापकविषयताश॒न्यत्वस्वावच्छिन्नविषयतावत्वोभयसम्बन्धावच्छिन्ना- 
भाववत््रतीतिविषयतावच्छेदकत्वं विवक्षणीयम्‌ तथाच. बाधविशिष्टत्वविशिष्ट- 
व्यभिचारत्वयोः स्वपदोपादेयत्वेऽपि तदवच्छिन्नविषयत्वाव्यापकविषयताशून्यत्वस्य 
बाधविशिष्टव्यभिचारप्रत्यये विरहात्‌ बाधविशिष्टव्यभिचारत्वस्य च॒ स्वपदेनो- 
पादानासम्भवेन न मेयत्वविशिष्टतादृशव्यभिचारत्वस्योपादेयतया तदवच्छिन्न- 
विषयतावत््वस्यापि च ` तत्रासत्त्वात्तत्मरतीतेरुक्तधर्माभाववत्ताया बाधविशिष्ट- 
व्यभिचारेऽतिप्रसङ्गप्रसङ्गात्नैवं वक्तव्यमित्याह-- 

एवं सति बाधविशिष्टव्यभिचारादावित्यादि। अथ स्वृतो यावन्तो 

सामान्यनिरुक्तिविवेचना १४१ 


वच्छेदकधर्मघटितं यत्स्वं निरुक्तोभयसम्बन्धावच्छिन्नतदभाववत्त्वं विवक्षणीयम्‌। 
तथासति बाधविशिष्टव्यभिचारत्वादेः स्वपदेनोपादानसम्भवान्नातिव्याप्तिसम्भवः। 
नच निरुक्तोभयसम्बन्धस्य वृत्त्यनियामकतया तत्सम्बन्धावच्छिन्नप्रतियोगिताका- 
भावप्रवेशासम्भव इति वाच्यं, तत्सम्बन्धावच्छिन्नावच्छेदकताकप्रतियोगिताक- 
भेदस्यैव निवेश्यत्वात्‌, वृत््यनियामकस्यात्र॒ प्रतियोगितावच्छेदकसम्बन्धत्व- 
स्यावश्यवाच्यत्वाच्च, अन्यथा पक्षाननुयोगिकेन व्यधिकरणेन वृत््यनियामक- 
सम्बन्धेन साध्यतास्थले बाधस्यासम्भवप्रसङ्गात्‌। नचाननुगमप्रसङ्गः, वस्तु- 
विशिष्टवस्त्वभावस्य विवक्षितत्वात्‌। वैशिष्टयञ्च॒ स्वतादात्म्य-स्ववृत्तिबाधत्व- 
त्वाद्यन्यतमघटकत्वव्यापकत्वोभयसम्बन्धेन। व्यापकता च स्वविशिष्टधर्मवृत्तित्व- 
सम्बन्धेन। वैशिष्टयञ्च स्वावच्छिन्नाविषयकप्रतीतिविषयतावच्छेदकत्व 
स्वावच्छिन्नविषयत्वाव्यापकविषयताशुन्यप्रतीतिविषतावच्छेदकत्वोभयसम्बन्धेन 
स्वविशिष्टप्रतीतिविषयतावच्छेदकत्वसम्बन्धेन वा बोध्यम्‌। स्ववेशिष्ट्यञ्च तत्र 
स्वावच्छिन्नविषयताशन्यत्व-स्वावच्छिन्नविषयत्वाव्यापकविषयताशुन्यत्वोभय- 
सम्बन्धेन वस्तुविशिष्टवस्त्वभावश्च प्रागुक्तोभयसम्बन्धावच्छिन्नप्रतियोगिताकः 
संसर्गघटकतया व्यापकविषयताशन्यत्वस्य विशिष्टान्तररूपघरितत्व- 
स्थानीयतया तस्येवासम्भववारणमेव फलमिति चेत्‌? न, बाधघटितबाधाश्रया- 
सिद्धिषरिताश्रयासिद्धावव्याप्तर्दरुद्धरत्वात्‌, प्रागुक्तरीत्या पक्षे साध्यवेशिष्या- 
वगाहिग्रहत्वव्यापकप्रतिबध्यतावृत््युभयावृत्तिधर्मावच्छिन्तवतत्वस्यानुगतस्यान्यतमत्वकोटौ- 
निवेशे प्रागुक्तरीत्याऽखिलदोषनिरासे गुरुतरेतत्प्यासस्योन्मत्तकृत्यतापततेः 
स्वावच्छिन्नविषयित्वावच्छिन्ना यावत्यः प्रतिबन्धकतास्तत्रत्येकमित्यादिना न च 
चतुष्टये समाशङ्कितपूर्वपक्षस्योत्तरतयोक्तायाःस्थलविशेषीयातिव्याप्तेसत्रापि दुरुद्धर- 
त्वाच्चेत्यलम्‌। 


अथ यत्मरतिबन्धकतानतिरिक्तवृत्तियद्रूपावच्छिन्नविषयता एवम्भूतं 
यत्स्वावच्छिन्नाविषयकप्रतीतिविषयतावच्छेदकं तत्प्रतिबन्धकतानतिरिक्तवृत्ति- 
विषयतावच्छेदकधर्मावच्छिन्नाविषयकप्रतीतिविषयतावच्छेदकं तदवच्छिन्नत्वं 
प्रतिबन्धकतावच्छेदकत्वगर्भनिरुक्तौ, तद्घटितनिरुक्तौ तु यद्रूपावच्छिन्नविषयता- 
शालिनिश्चयाव्यवहितोत्तरानुमितिसामान्ये निरुक्तोभयाभावप्रयोजकयदभावाधि 
करणता तदधिकरणता यद्रूपावच्छिन्नविषयताशालिनिश्चयाव्यवहितोत्तरा- 
नुमितावस्ति एवम्भूतं यत्स्वावच्छिन्नाविषयकप्रतीतिविषयतावच्छेदकं 
वाच्यं, 
यत्रतिबन्धकतात्वेन 

व्यभिचारघटितबाधादौ यत्मरतिबन्धः 

भावप्रयोजकयदधिकरणतात्वेन पक्षे साध्यवेशिष्टयावगाहित्वाभावाधिकरणताञ्चो- 

पादाय लक्षणसमन्वयसम्भवात्‌। बाधविशिष्टव्यभिचारादो च वाधप्रतिबन्धकताया 
व्यभिचारप्रतिबन्धकताया यत्पदार्थतयोपादेयतया तत्तदवच्छेदकविषयतावच्छेदक- 
विशिष्टान्तरतावच्छेदकबाधत्वव्यभिचारत्वावच्छिन्नघटितत्वसत््वेनातिप्रसङ्गस्याप्य- 
सम्भवाच्चेति तत्कुतोनोक्तम्‌। न च बाधविपरीतबाधविषयकनिश्चययोरेकरूपेण 
प्रतिबन्धकत्वाभावपक्षेऽसम्भव इति वाच्यं, प्राथमिकस्वावच्छित्नाविषयक- 
प्रतीतिविषयतावच्छेदकत्वं विहाय स्वभिन्नत्वस्यैव  वाच्यत्वाद्राधत्वादः 
स्वपदार्थत्वे तद्धिन्नत्वेन प्रसिद्धतथाविधमेयत्वविशिष्टबाधत्वावच्छिन्ना- 
विषयकप्रतीतिविषयतावच्छेदकत्वस्य तत्र॒ सत्त्वेनासम्भवविरहात्‌। न च पर्वमेव 
स्थलविशेषेऽव्याप्तिसम्भावनया स्वभित्नत्वन्निराकृतमिति वाच्यं तादृश- 
स्थलविशेषे मानाभावात्‌। अतएव जगदीशत्कलिङ्कारैरेवमेवाक्तम्‌ 
अथवोक्तस्थलविशेषाव्याप्तिसम्भावनायास्तु स्वभिन्नत्वस्यानुपादेयता तथापि 
यत्प्रतिनध्यतानिरूपितप्रतिबन्धकत्वतत्प्रतिबध्यतावच्छेदकधर्मांबच्छिन्न- 
प्रतिबध्यतानिरूपितप्रति बन्धकत्वयोरुभयाभावप्रयोजकयद्धिकरणत्वतत्निरूपक- 
निरूपिताधिकरणत्वयोश्च लक्षणे प्रवेश्यत्वेन नासम्भवप्रसङ्ग इति। यत्त 
यत्तदर्थयोरननुगतत्वात्‌ अनुगमस्य चासम्भवात्‌। तथाहि, प्रकृतानुमितित्व- 
व्यापकप्रतिबन्धकताविशिष्टरूपावच्छिन्नत्वत्वेनैवाननुगमः कर्तव्यः तत्र॒ च 
स्ववृत्यभावीयप्रतियोगितानिरूपितपरम्परावच्छेदकत्वस्य विशेष्यदलकार्यकारिणः 
सम्बन्धत्वसम्भवेऽपि विशिष्टान्तराघटितत्वकार्यकारिसम्बन्धस्यासम्भवात्‌ 
स्ववृत्यभावी यप्रलियो गितानिरूपितपरम्पराबच्छेदकत्ववद्रूपविशिष्टत्वस्य 
स्नागच्छिन्नाविषयकप्रतीतिविघयताबच्छेदकत्वतत्सम्बन्धावनच्छिन्न- 
स्ववृत्तित्वोभयसम्बन्धेनाभिमतस्य नह्यस्ति तादृशसंसर्गता मेयत्वविशिष्ट- 
व्यभिचारत्वे तथाविधवाच्यत्वविशिष्टव्यभिचात्वस्योभयसम्बन्धेन सत्त्वादिति, 
तन्न, स्ववृत््यभावीयप्रतियोगितानिरूपितपरम्परावच्छेदकतावद्रूपवदन्यत्वस्य 
संसर्गत्वसम्भवात्‌। रूपवत्ता च॒ स्वावच्छिन्नाविषयकप्रतीतिविषयतावच्छेदकत्व- 
सम्बन्धावच्छिन्नस्ववृक्तित्वस्वावच्छिन्नाविषयकप्रतीतिविषयतानवच्छेदकत्वोभय- 
सम्बन्धेनेति . चेत्‌? एतत्मरकारस्य निर्दोषित्वेऽपि स्वसजातीय- 
विशििष्टान्तराघटि तत्वपरिष्काररूपत्वस्य पर्वोक्तदूषितलक्षणचतुष्टयपरिष्कार- 
रूपत्वस्य च विरहेण म्रन्थासङ्गत्यभावात्‌, एतदपेक्षया लघुभूतस्य 
परतिबन्धकत्वगर्भनिरुक्तौ निरदोषप्रकारस्य प्रागुक्तत्वात्‌ प्रतिबन्धकत्वाघटितनिरुक्तौ 
वक्ष्यमाणत्वाच्च, प्रकारान्तराल्लघुभूतमिदमेव कुतो नोक्तमित्येवमाशङ्काया 


अप्यसम्भवाच्च। 


यच्च मेयत्वविशिष्टव्यभिचारविषयकं ज्ञानं यत्र स्थलविशेषे नियमतो 
व्यावर्तकदर्शनभ्रमात्मकं व्यावर्तकधर्मविशिष्टविषयकमपि ज्ञान ताद्राः 

व्यभिचारविषयकमेव तत्र॒ व्यावर्तकधर्मदरशनप्रतिबन्धकतामादायातिव्याप्तिः, 

तद्वृत््यभावीयप्रतियोगितानिरूपितपरम्परावच्छेदकतावतत्वस्य मेयत्वविशिष्ट- 
व्यभिचारत्वे व्यावर्तकधर्मदर्शनविरिष्टपक्षत्व एव वा सम्भवेन 
तद्विशिष्टान्यत्वस्य मेयत्वविशिष्टव्यभिचारत्वे सम्भवात्‌। एतेनेत्यादिकल्पे तु 
नैतस्य सम्भवः व्यभिचारप्रतिबन्धकतावच्छेदकशुद्धव्यभिचारविषयित्वे निश्चय- 
विशिष्टनिश्चयत्वावच्छिन्नप्रतिबन्धकतावच्छेदकव्यावर्तकधर्मविंशिष्टविषयित्वे च 
मेयत्वविशिष्टव्यभिचारत्वावच्छिन्ननिरूपितत्वासत्वादिति, तत्परिचिन्तनीयम्‌। यत्र 
च पदार्थान्तरविशिष्टसाध्याभाववत्पक्षविषयकज्ञानपदार्थान्तरविरशिष्टहेत्व- 
` भाववत्पक्षविषयकन्ञानयोर्व्यभिचारभ्रमात्मकयोरेकरूपतैव नियता तत्र 
विशिष्टव्यभिचाराप्रसिद्धया तद्विषवित्वानवच्छिन्नव्यभिचारभ्रमप्रतिबन्धकता- 
मादायात्रातिव्याप्तिः सम्भाव्यते नह्येतेनकल्पे तत्र॒ तु यत्र॒ तत्सम्भावना 
प्रायस्त्रात्र॒तत्संभावना भवत्येवेत्येतद्विशेषं मनसि निधाय भडाचार्येणैते- 
नेत्यादिकमेवोक्तमिति तु युक्तं . संभावनाया दूषकत्वमनङ्गीकृत्येते- 
नेत्यादिकल्पापेक्षया गुरोरप्यस्य यथाश्रुतलक्षणानुसारितया इरित्युपस्थितत्वेन 
जगदीशेनैतदेवोपन्यस्तमिति बोध्यम्‌। 


मेयत्वविश्िष्टव्यभिचारादाविति। अत्र॒ मेयत्वविशिष्टत्वं व्यभिचार- 
विशेषणत्वेनाभिमतं न तु व्यभिचारघटकतादृशवृत्तित्वविशोषणत्वेन केवल- 
साधनविशेषणत्वेन वा, तथाविधविशिष्टयोः प्रतिबन्धकतावच्छेदकविषयित्वा- 
निरूपकवस्त्वघटितत्वात्‌ मेयत्वविशिष्टव्यभिचारवान्‌ वदहर्व्यभिचारवान्‌ 
मेयत्वविशिष्टो वदह्धिरितिज्ञानयोः प्रकारतावच्छेदकतात्मकधर्मितावच्छेदकतात्मक- 
मेयत्वविषयताघटितधर्माभ्यामेव प्रतिबन्धकत्वस्य वाच्यत्वात्‌ अन्यथा 
तज्ज्ञानयोरेव प्रतिबन्धकताविघटकस्य इदं ज्ञानं मेयत्वविशिष्टव्यभिचाराभावतति 
मेयत्वविशिष्टव्यभिचारप्रकारताकमित्यप्रामाण्यज्ञानस्य व्यभिचाराभाववति 
मेयत्वविशिष्टवहौ व्यभिचारप्रकारताकमित्यप्रामाण्यज्ञानस्य सोत्तेजकताया 
दर्वचत्वादिति तयोर्लक््यताया एव वक्तव्यत्वात्‌| एवञ्च प वतो 
वह््यभाववानित्यादौ वद्िमत्पर्वतस्येव पर्वतीयवद्विशुवलवह्विमत्पर्वताद्रपि 
बाधत्वमिष्टमेव। 

यदि चाप्रामाण्यज्ञानानां तत्तदव्यक्तित्वेनाभावाः ग 
वच्छेद्ककोरौ निवेश्यन्ते तदा मेयरत्वविषयताया; पर तिनन्मताषच् , 
प्रवेशस्यानावश्यकतयोक्तविशिष्टयोरपि लक्षयताविरहात्तयोरप्यतिव्याप्तिभं ८ 
मेयतविरिष्टव्यभिचारित्वविशिष्टसाधने  लक्षत्वैनातिच्याप्त्य 


द तत्रास्वस्समुचकं तच््चिन्त्यमित्युक्तं जगदीष्टोन। 

१४४ श्रीधर्मदत्तशर्मविरचिता 


यत्त॒ यादृशविशिष्टघट ककिञ्चित्पदाथशिऽप्रामाण्ये गृहीतेऽपि तज्ज्ञानस्य 
प्रतिबन्धकता नापहीयते तादृशविशिष्टस्यैवालक्ष्यत्वं  मेयत्वाभाववति 
मेयत्वप्रकारकत्वरूपेऽप्रामाण्येगृहीतेऽपि मेयत्वविशिष्टव्यभिचारविशिष्टसाधन- 
विषयकज्ञानस्य व्याप्तिनुद्धिप्रतिबन्धकत्वाक्षतेस्तद्विशिष्टस्याप्यलक्ष्यत्वमेवास्तीति, 
तन्न, तज्ज्ञानस्य मेयत्वविषयताघटितधर्मेण प्रतिबन्धकत्वे तादृशविशिष्टेऽति- 
व्याप्तेरुक्तेन वक्ष्यमाणेन च विशिष्टान्तराघटितत्वप्रकारेण वारणासम्भवादित्येत- 
स्य॒ म्न्थकर्तृसम्मतत्वाभावादिति ध्येयम्‌। 


यद्यपि दोषत्वतदभावप्रयोजकतया दोषव्यवहारतदभावापेक्षया 
प्रतिबन्धकतानवच्छेदकविषयितानिरूपकाघटितत्वतदभावयोरेव सुज्ञानत्वेन 
तादृशनिरूपकघटि तत्वमेवेष्टापतत्यभावप्रयोजकतयोपन्यस्तुमुचितं तथापि 
प्रतिबन्धकतानुपयुक्तसामानाधिकरण्यांशघटि तसत्प्रतिपक्षपाक्षिकदोषव्यवहार- 
सन्दिग्धप्रयोजकभावन्तदुपेश्ष्यासन्दिग्धप्रयोजकताकं व्यवहारमेवेष्टापत्त्यभाव- 
प्रयोजकाभावप्रतियोगितया प्रदर्शयति। व्यवहाराभावादिति। नचोक्तलक्षण- 
स्योक्तविशेषणविशिष्टस्य सतत्वासत्व-निर्णयाभ्यां ` दोषव्यवहारतदभावनिर्णयौ 
व्यबहारतदभावनिर्णयाभ्यामुक्तविशेषणघटि तलक्षणत्वनिर्णयाधी नलक्षण- 
सतत्वासत्त्वनिर्णयावितीतरेतराश्रयप्रसङ्ग इति वाच्यम्‌, अप्रतिहतविज्ञाना- 
नान्तान्त्रिकाणां व्यवहारस्य लक्षणज्ञानानपेक्षत्वेनात्मविशेषगुणभेदघटिता- 
समवायिकारणलक्षणवदितरेतराश्रयविरहात्‌। तान्तरिकव्यवहारविषयानुगमन- 
फलस्य लक्षणस्य तद्गयवहारमात्राधीनतया लक्षणग्रहाधीनत्वेऽपीदानीन्तन- 
व्यवहारस्य क्षत्यभावादिति भावः। 


इष्टापत्तौ च व्यर्थविशेषणमिति। नचात्र मेयत्वविशिष्टव्यभिचारस्य 
व्यभिचारात्मकतया प्रतिबन्धकतावच्छेदकविषयितानिरूपकतावच्छेदक- 
व्यभिचारत्वाश्रयत्वेन दोषरूपतायामिष्टापत्तिसम्भवेऽपि व्यभिचारकालीनघटादे- 
व्यभिचारनात्मकतया तथाविधेर्मानाश्रयत्वेन तस्य दोषत्व॒ इष्टापत्त्यसम्भवात्‌ 
तद्विशेषणस्य वैयर्थ्याभिधानमसङ्गतमिति शङ्क्यं, वास्तवप्रयोजकप्राचीन- 
व्यवहारव्याकुलीकरणमुखेनैवेष्टापत्तेर्वाच्यतयापाततः प्रयोजकस्य प्रतिबन्धकता- 
वच्छेदकविषयितानिरूपकत्वस्य शरीरेऽवच्छेदकत्वस्य पाषाणमयत्ववत्पर्वता- 
देर्दोषित्वापादकत्वेन स्वरूपसम्बन्धरूपतामपहायानतिरिक्तवृक्तित्वरूपताया 
वक्तव्यत्वेन तदघटितसद्धावस्योभयत्र॒ साम्यात्तादृशानवच्छेदकविषयितानि- 
रूपकाघरटितत्वस्योभयत्र विरहेण तदनवलम्बनेनैवेष्टापत्ति्रवृत्तर्वक्तव्यत्वात्‌। यद्रा 
मेयत्वविशिष्टव्यभिचारे दोषवारणायैव दीधितिकारस्य विशेषणोपादानं तत्रेष्टापत्तौ 
व्यर्थतदर्थतद्विशेषणं स्यादित्यलक्ष्यताया एव व्यवहारबलेन तदभिमततया 


(ी 

सामान्यनिरुक्तिविवेचना १४५ 


विशेषणोपादानेऽपि दोषत्वप्रसङ्गरूपो दोष इति न च वाच्यमित्यत्रव तात्पर्यम्‌। 
एतेनानतिरिक्तवृ्तिविषयितानिरूपकतावच्छेदकस्य तादृशानवच्छेदकविषयिता- 
निरूपकाघटितधर्मस्य दोषत्वप्रयोजकत्वे तथाविधव्यभिचारत्वाश्रयत्वस्य मेय- 
त्वविशिष्टव्यभिचारे सत्वेन दोषत्वेऽपि व्यभिचारकालीनघटादौ तादृशधर्माभावेन 
न तत्र॒ तत्सम्भव इति कुतोऽव्यर्थविशेोषणतेति निरस्तम्‌ 

अन्वयितावच्छेदकधर्मबोधकताया इति। अन्वयितावच्छेदकत्वञ्च तदादि- 
पदशक्यतावच्छेदकानुगमकबुद्धिविषयतावच्छेदकत्ववद्‌ दोषपदशक्यतावच्छेदका- 
नुगमकमुपलक्षणमेवातो न दोषादिपदस्य नानार्थता। नच व्यभिचारो दोष इत्यत्र 
व्यभिचारस्तादृशव्यभिचारत्वाश्रय इत्यन्वयबोधस्य पर्यवसितत्वेनोददेश्यता- 
वच्छेदकविधेययोरेक्यप्रसङ्गात्तदसम्भव इति वाच्यम्‌, विधयांशेऽधिकावगाहिनः 
शाब्दबोधस्य स्वीकारात्‌ व्यभिचारत्वेन तथाविधेनाभिन्नस्य मेयत्वविशिष्ट- 
व्यभिचारत्वस्यान्वयितावच्छेदकतया दोषस्य दुर्वारत्वेन तथाविधविषयिता- 
पकतावच्छेदकतापर्याप्त्यवच्छेदकोक्तविशोषणविशि्टान्वयितावच्छेदकतापर्याप्त्य- 
वच्छेदकधर्मावच्छन्नवत्त्वस्यैव दोषत्वरूपताया वाच्यतया कथञ्चिदप्युदेश्यता- 
वच्छेदकविधेययोरैक्यस्यात्राप्रसक्तेः।  यद्वाऽन्वयितावच्छेदकत्वन्न  शक्यता- 
वच्छेदकोपलक्षणतया विवक्षितमपितु तद्धर्मविशिष्टे दोषादिपदार्थान्वये तत्‌ तद्धरमेऽपि 
पदार्थतावच्छेदको भूतोक्तविशेषणविशिष्टतादृशविषयितानिरूपकतावच्छेदकधर्मस्य 
व्युत्पत्तिवेचित्रयात्तादात्म्येनान्वयाभ्युपगमेन तथाविधो धर्मोऽन्वयितावच्छेदकरूप 
एव भवतीत्येतावदर्थमेवोपन्यस्तम्‌ तथा च तत्तद्धर्माणान्न तदादिपदशक्यतावच्छेदक- 
घटत्वपदत्वादिवत्मातिस्विकरूपेण शाब्दबोधे प्रवेश इति विधेयांशेऽधिका- 
वगाहिशानब्दबुद्धर्विशेष्यसमानांशप्रवेशवेफल्यप्रसङ्गादनुपगमपक्षेऽपि न प्रकृते 
काचिदनुपपत्तिरिति। 

यद्यपि मेयत्वविशिष्टव्यभिचारे दोषवारणायोपन्यस्तविशेषणे साध्याभाव- 
वद्वृत्तिसाधनस्य साधनावृक्तित्वेन तादृशसाधनकत्वस्यैव व्यभिचारताया 
वाच्यत्वेन तत्रैव दोषोद्धावनमुचितं तथापि साधननिष्ठसाध्याभाववद्वृत्तित्वस्य 
हेतुनि्ठतया तन्मात्रस्य व्यभिचाररूपतोपगमेनापि निरुक्तविशेषणदोषप्रसक्ते- 
निरुद्धमसरतया' भ्रक्रान्तोपस्थितिलाघवप्रयुक्तोक्ताशङ्कनस्य व्यभिचारस्थले 
विरोधस्याप्येवमेव प्रतिबन्धकतानुपयुक्तभागाधटितस्य _ दोषस्य _ सम्भवितया 
विरोधेऽपि 2 

शङ्कनस्य चासम्भवेन यथाकथञ्चिन्निमितप्राप्तसत्मतिपक्षदोषशङ्कपक्षया 

व्यहारनूलौभूतन्यायविषयमाथम्यनतय्ादि सनन ममथानाशवाहतयोचिती 
मित्याशयेना छ. 
व्याप्तिमाशङ्कयावतारयति नन्वाश्रयासिद्धयादयेति 

१४६ श्रीधर्मदत्तशर्मविरचिता 


अनियन्त्रितविषयताके प्रत्यक्षे तुल्यवित्तिवेद्यतयोभयोर्भानसम्भवेऽपि 
नियन्तितविषयताकानुमित्यादौ तथाविधभानन्नानुभविकमित्यतः कल्पान्तरमाह 
असमानविशेष्यकस्यापीति। 


इदमापाततस्तदभावतदभावव्याप्यान्यतराविषयकस्येति तु युक्त, 
कथमन्यथा पक्षविशेष्यकपक्षतावच्छेदकप्रकारकन्ञानासमानविशेष्यकस्या- 
प्याधेयतया पक्षविशिष्टपक्षतावच्छेदकाभावनिर्णयस्य मणिमन्त्रादिन्यायेन नोक्तं 
प्रतिबन्धकत्वम्‌। 


तादृशधर्मश्चाप्रसिद्ध एवेति न तथाव्यवहार इति। अथ पर्वते धूमेन 
वहिसाधने धूमो न दुष्ट इतिव्यवहारानुपपत्तिः प्रकृतपक्षसाध्यहेतुकानुमिति- 
प्रतिबन्धकतानतिरिक्तवृत्तिविषयितानिरूपकतावच्छेदकधर्मावच्छिन्नसम्बन्धिभेदस्य 
व्यवहर्तं  व्यस्याप्रसिद्धेरिति चेत्‌? न, आकाङ्क्षावैचित्रयान्नजा 
दुषुधात्वर्थप्रतिबन्धकतायामेव प्रकृतानुमितिनिरूपितत्वाभावस्यैव बोधनीयत्वात्‌। 
नचेवं हृदे . धूमेन वह्विसाधने धूमो न दुष्ट इति व्यवहारापत्तिः 
यत्किञ्चित्परतिबन्धकत्वे प्रकृतानुमितिनिरूपितत्वाभावस्य सत्तवात्तत््रतिबन्धकता- 
सामान्येप्रकृतानुमितिनिरूपितत्वाभावस्यासम्भवभयेन विवक्षितुमशक्यत्वादिति 
वाच्यम्‌, किञ्चिदूपावच्छिन्नविषयिताव्यापकप्रतिबन्धकतात्वव्यापकस्वरूपविशेषेण 
नञर्थान्वयेऽसम्भवविरहेण तस्यैव विवक्षिततया आपत्तिविरहात्‌ स्वनिरूपित- 
प्रतिबन्धकतानतिरिक्तवृत्तिविषयितानिरूपकतावच्छेदकधर्मावच्छिन्नवत्त्वसम्बन्धा- . 
वच्छिन्नप्रतियोगिताकमप्रकृतानुमितित्वव्यापकप्रतिबध्यत्वाभावादेरपि ` व्युत्पत्ति 
वैचिव्रयेण बोधस्य वाङ्गीकारादिति। 


प्रकृतहेतुतावच्छेदकविशिष्टसम्बन्थ इति। स्वज्ञानविषयप्रकृतहेतुता- 
वच्छेदकवत्त्वरूपसम्बन्थ इत्यर्थः। नच वहिमान्‌ द्रव्यादित्यत्र॒वह्विसाधनं द्रव्यं 
दुष्टमितिवदूधूमो दुष्ट इत्यपि स्यात्‌ व्यभिचारस्य स्वज्ञानविषयप्रकृतहेतुता- 
वच्छेदकद्रव्यत्ववत््वसम्बन्धेन धूमेपि सत्वादिति वाच्यम्‌, अन्वयितावच्छेदका- 
भिन्नस्वज्ञानविषयप्रकृतहेतुतावच्छेदकवत्त्वरूपसम्बन्धस्यैव व्युत्पत्तिवेचित्रया्निष्ठया 
बोधनात्‌, स्वज्ञानविषयप्रकृतहेतुतावच्छेदकवत््वसम्बन्धेन दोषवत्ताया 
परकृतहेतुतावच्छेदकावच्छेदेनैव सत्त्वस्य वाङ्गीकारात्‌। नचैवमपि यत्र प्रमेयवतो 
हेतुत्वं तत्र॒ घटो दुष्ट इत्यादयो यत्र महानसीयधुमो हेतुस्तत्र धूमो दुष्टइति यत्र 
धूमो हेतुस्तत्रमहानसीयधूमो दुष्ट इत्यादयश्च व्यवहारा दुर्वारा एवेतिवाच्यम्‌, 
तयितावच्छेदकतात्वावच्छन्नपर्याप्त्यनुयोगिताठ (५ 
वच्छिन्नप्यप्त्यनुयोगितावच्छेदकधर्मस्यैव नि्ठार्थसम्बन्धघट कत्वात्‌ अचैव 
काञ्चनमयधुमस्य हेतुतास्थले दुष्टत्वव्यवहारानुपपत्तिः, काञ्चनमयत्वधूमत्वगत- 

द्वित्वावच्छिन्नवत्त्वस्याप्रसिद्धेः। एवं महानसीयधूमहेतुकस्थले धूमो दुष्ट इतिवत्‌ 
काञ्चनमयधूमहेतुकस्थलेऽपि धूमो दुष्ट इत्यस्यानिष्टताया एवाङ्गीकरणीयतया 
काञ्चनमयधूमो दुष्ट॒ इत्यस्य तथाविधधूमाप्रसिद्धया भ्रान्तैकसम्बन्धितया चा- 
भरान्तानान्तत्र दुष्टत्वव्यवहारानुपपत्तिः। विना धूमसाधने साधनत्वेनाभिमतो दुष्ट 
इति व्यवहारानुपपत्तिश्च, अन्वयितावच्छेदकसाधनतावच्छेदकयोर्भेदादिति चेत्‌? 
न, प्रकृतान्वयिताविशिष्टप्रकृतसाधनताविशिष्टावच्छेदकतापर्याप्त्यवच्छेदकरूपस्य 
संसर्गघटकत्वाङ्गीकारात्‌। वैशिष्टयञ्च प्राथमिकं स्वावच्छेदकतापर्याप्त्यधिकरण- 
धर्मपर्याप्तावच्छेदकताकत्वेन द्वितीयञ्च स्वसमानाधिकरणवृत्तित्व-स्वनिरूपित- 
त्वोभयसम्बन्धेन। एवञ्च संसर्गघटकीभूतो धर्मो धूमत्वगतैकत्वमेवेति न 
दोषवतत्वाप्रसिद्धिः, केवलधूमत्वेनान्वयितायां हेतुत्वे तद्रेशिष्टयासम्भवेन धूमो दुष्ट 
इत्यस्य न प्रसङ्गः, धूमे काञ्चनमयत्वाभावग्रहकाल इच्छया 
जायमानत्वेनाहार्यतया दुष्टत्वांशेऽभ्रमतया च॒ काञ्चनमयत्वांशे भ्रमात्मकस्यापि 
प्रमासमशीलतया तद्व्यवहारस्याभ्रान्तव्यवहारतो विशेषाभावेन न 
व्यवहारानुपपत्तिः। अतएव द्रव्यादिहेतुकस्थले धूमो दुष्ट॒इतिव्यवहारमन्वयिता- 
वच्छेदकधर्मावच्छेदेन तादृशधर्मघटितसम्बन्धेन दोषवत्त्वस्यैव दुष्टत्वव्यवहार- 
प्रयोजकत्वाङ्गीकारेण वारयतो हेतुताविशिष्टावच्छेदकतापर्याप्त्यवच्छेदक- 
रूपविशिष्टवत्वस्य संसर्गत्वे दोषवत्तायाः प्रसिद्धिसम्भवेऽपि काञ्चनमयधूमो दुष्ट 
इत्यस्यानुपपत्तिः, धूमो दुष्ट इत्यस्यापत्तिरदर्वारा। नच यत्राशेषस्य 
हेतुतावच्छेदकस्य हेतुवृत्तित्वं तत्रैवेकधर्मं॑परित्यज्य न दुष्टत्वव्यवहार इत्यत्र तु 
भवत्येव व्युत्पत्तिवैचित्रयादिति वाच्यम्‌, ईदृगव्युत्पत्तिभेदस्याननुभविक- 
त्वेनानभ्युपेयत्वादित्यप्यत्रानवकाशम्‌। न च प्रकृतान्वयित्वादिघटितरूपेण 
संसर्गत्वस्यासम्भवितया ज्ञानविशेषविषयितापन्नधर्मविशेषभावेनैव तत्त्वस्य 
वाच्यत्वेन धूमो दुष्ट इतिव्यवहारपरसङ्गो दुर्वार एवेति वाच्यम्‌, प्रकृतान्वयित्वस्य 
संसर्गाघटकत्वेऽपि प्रकृतहेतुत्वस्य तथात्वसम्भवेन तत्तद्धर्मस्यान्वयिता- 
वच्छेदकतास्थले तततद्धर्ममात्रावच्छन्नप्रकृतहेतुत्वघटितस्यैव संसर्गत्वाभ्युपगम- 
पर्यवसानेनोक्तातिप्रसङ्गासम्भवात्‌, अनुपस्थितस्यापि संसर्गघटकत्वेन 
प्रकृतान्वयित्वस्यापि तथात्वसम्भवाच्च। 

वस्तुतस्तु हेतुताविशि्टावच्छेदकताप्यप्त्यवच्छेदकत्वोपलक्षितधर्मघटित- 
संसगेण यद्धर्मविशिष्टे दोषवत्ता भासते स्वज्ञानविषयप्रकृतहेतुतावच्छेदकतात्वा- 
वच्छिन्नपर्याप्त्यनुयोगितावच्छेदकत्वोपलक्षितधर्मपर्याप्तिसम्बन्धेन तद्धर्मेऽपि 
दोषवत्ताभानस्याङ्गीकाराद्‌ धूमत्वमात्रं धर्मितावच्छेदकीकृत्य न॒ तथाव्यवहारः, 
अन्वयितावच्छेदकीभूतधरमेऽन्वयितावच्छेदकतापर्याप्त्यवच्छेदकधर्मावच्छेद्यपर्याप्तिरेव 
संसर्गत्वेन काञ्चनमयत्वधूमत्वगतद्वित्वपर्याप्तेर्धूमत्वगतैकत्वानवच्छेद्यतया 

धूमत्वस्य तादृशद्धित्वपर्याप्त्यधिकरणत्वेऽपि न क्षतिः साधनत्वेनाभिमतो दुष्ट- 
इतिव्यवहारश्च व्युत्पत्तिभेदमङद्गीकृत्योपपादनीयः। 


केचित्तु साधनाप्रसिद्धिस्थले काञ्चनमयत्वधूमत्वाभ्यां साधनत्वेनाभिमतो 
दुष्ट इत्यादय एव व्यवहाराः तेषामेवाभ्रान्त पुरुषीयत्वान्न तु काञ्चनमयधूमो दुष्ट 
इत्यादयः काञ्चनमयत्वधूमत्वाभ्यां धूमो दुष्ट इति व्यवहारस्य प्रामाण्यञ्च 
साधनत्वेनाभिमत इत्येतदध्याहारेणैव सम्पादनीयम्‌। अन्यथा तृतीयान्तार्थस्य 
तदुभयवेशिष्टयस्य धर्मिण्येवान्वयेन प्रामाण्यस्यासम्भवात्‌ द्रव्यहेतुकस्थले 
द्रव्यत्वे धूमो दुष्टो नतु धूमत्वेनेतिव्यवहारस्य प्रमाणिकत्वे 
स्वज्ञानविषयप्रकूतहेतुतावच्छेदकवत्त्वरूपसम्बन्धघटि तदुष्टत्वस्यान्याप्यवृ्तित्वे 
दरव्यत्वावच्छेदेन दुष्टत्वस्य धूमत्वावच्छेदेन तदभावस्य च धुमेऽवगाहितया 
तदुपपादनीयम्‌, अन्यथा दुष्टत्वे द्रव्यत्वावच्छेद्यत्वस्य धूमत्वावच्छेद्यत्वाभावस्य 
चावगाहितयैव तत्‌ धूमो दुष्ट इतिव्यवहारश्च धूमत्वे दुष्टत्वावच्छेदकत्वमवगाह- 
मानोऽप्रमाणमेवान्यथा तु प्रमाणमित्यवध्येयम्‌। 


यत्किञ्िद्धिशििष्टान्तरविषयतात्वव्यापकरूपावच्छिन्नाप्रयोज्यत्वनिवेशेन 
तत्सङ्ग्रहसम्भवादिति। अथ तादृशरूपानवच्छिन्रत्वं स्वविषयतानिष्ठायामुभया- 


भावप्रयोजकाभावाधिकरणतानिरूपितप्रयोजकतायामेव निवेशयितुं युक्तं 
प्रयोजकतानिरूपितप्रयोज्यत्वस्य  द्विधानिवेशाभावेन लाघवात्‌, प्रमेयत्व- 
विशिष्टव्यभिचारविषयतानिष्ठायाः प्रयोजकतायास्तादृशव्यभिचारविषयतात्वा- 


वच्छिन्नत्वेनातिप्रसङ्गवारणसम्भवात्‌, व्यभिचारघटितबाधविषयतानिष्ठा च 
प्रयोजकता न निरूप्यनिरूपकभावानापन्नव्यभिचारघटकपदार्थविषयतात्वेन 
तादृशेनावच्छिन्नेत्यव्याप्तिविरहाच्चेति चेत्‌? न, यत्र॒ वह्न्यंशे मेयत्वविशिष्ट- 
धूमाभाववद्रत्तित्वस्याभावाभावस्य चैकत्र द्वयमितिरीत्यावगाहिज्ञानं तत्रोभयाभाव- 
प्रयोजिकाया हेतौ साध्याभाववद्रत्तित्वाभावरूपव्याप्तिवैशिष्ट्यावगाहित्वाभावाधि- 
करणतायाः स्वविषयतानिष्टं प्रयोजकत्वं द्वयम्‌, एकं निरूप्यनिरूपकभावा- 
पन्नव्यभिचारषटकपदार्थविषयतात्वावच्छन्नं परमभावत्वावच्छिननप्रतियोगित्व- 
पम्बन्धावच्छिन्नविषयतानिरूपिताभावत्वावच्छिन्नस्वरूपसम्बन्धावच्छिन्नरविषयतानिरू- 
पितवहित्वावच्छिन्नविषयतात्वावच्छिन्नमस्तीति द्वितीयस्योक्तरूपानवच्छिन्नत्व- 
सम्भवेन मेयत्वविशिष्टव्यभिचार एवातिव्याप्तेस्तादवस्थ्यात्‌, अभावाभावांशे 
भ्रमत्वे नाभावाभाववद्रह्वित्वस्याप्रसिद्धत्वेन विशिष्टान्तरत्वासम्भवाद्विशिष्टान्तर- 
व्यभिचारत्वावच्छिन्नविषयतात्वव्यापकत्वस्य केवलव्यभिचारावगाहिज्ञान- 
विषयतायां व्यभिचारेण द्वितीयरूपेऽसम्भवात्‌। न च सा प्रयोजकता न 
स्वविषयतानि्ठेति वाच्यम्‌, विशिष्टविषयतायाः प्रमीयविशेष्यत्वानतिरेकेण 

वहययंशे व्यभिचारप्रमात्मकतञ्ज्ञानीयवदहिविशेष्यत्वस्य विशिष्टविषयतात्व- 
सम्भवात्तस्यैव चाभावविषयतानिरूपिताभावविषयतानिरूपितानिरूपितत्वात्‌ 
एकत्रद्यमितिरीत्याज्ञाने विशेष्यत्वस्यैकत्वात्‌। नच स्वविषयतात्वावच्छिन्न- 
प्रयोजकतायामेवोक्तरूपानवच्छिन्नत्वन्निवेश्यमिति नोक्त दोष इति वाच्यं, 
भ्रमप्रमासाधारणविषयतायाः प्रयोजकत्वेन विशिष्टविषयतात्वेन प्रयोजकत्वस्य 
वक्तुमशक्यतयाऽसम्भवापत्तेः। न च स्वविषयतात्वव्यापकरूपा- 
वच्छन्नप्रयोजकत्वमेव स्वविषयताप्रयोजकतापदेन विवक्षणीयम्‌ आवश्यकञ्चेतत्‌, 
अन्यथा धूमव्यभिचारिवह्िमान्‌ धूमवान्‌ वहवेरित्यत्र॒ बाधघटकतया 
धूमव्यभिचारिवह्निमत््वावच्छिन्नविषयताप्रयोज्यायां पक्षे साध्यवेशिष्छ्यावगाहित्वा- 
भावाधिकरणतायां विशिष्टान्तरविषयतात्वव्यापकरूपावच्छिन्नाप्रयोज्यत्वेन 
धूमव्यभिचारिवहिमत्यतिव्याप्तेरितिवाच्यं, यत्र॒ मेयत्वविशिष्टव्यभिचारविषयकं 
ज्ञानमुक्तेकत्र द्रयरीत्या भ्रमात्मकमेव व्यभिचारज्ञानञ्चातादृशमपि 
तत्रातिव्याप्तेस्तथाप्यवारणात्‌, अभावत्वावच्छिन्नविषयतानिरूपिताभावत्वा- 
वच्छिन्नविषयतानिरूपितवह्वित्वावच्छिन्नविषयतात्वस्य मेयत्वविशिष्टव्यभिचार- 
विषयतात्वव्यापकत्वात्‌। न च विशिष्टान्तरत्वं विषयतात्वविशेषणमेवेति वाच्यं, 
तत्त्वं हि स्वावच्छिन्नविषयताशुन्यप्रतीति-विषयतावृत्तित्वरूपमेव तत्वस्य 
स्वावच्छिन्रविषयताशून्यभ्रमविषयतावृत्तित्वेन निरूप्यनिरूपकभावापन्नबाधादि- 
घटकपदार्थविषयतात्वे सत्त्वेनासम्भवापत्तेः। 


एतेन स्वावच्छिन्नविषयताशुन्यप्रतीतिविषयतावृत्तिरूपावच्छन्नाप्रयोज्यत्व- 
मेव कुतो न निवेशितमित्यपि निरस्तम्‌, स्वावच्छिन्नविषयताशन्यत्वं 
स्वावच्छिन्नविषयतात्वव्यापकरूपावच्छिन्नाभावरूपमेवेत्यपि न वाच्यं, 
मेयत्वविशिष्टव्यभिचारत्वस्य स्वपदार्थत्वे व्यभिचारप्रतीतेरप्यतथात्वापातात्‌। 
नापि स्वावच्छिन्नावच्छेदकताकप्रतियोगिताकभेदप्रतियोगितावच्छेदकतात्वावच्छिन्न- 
पर्याप्त्यनुयोगितावच्छेदकरूपवृ््यन्यत्वं तत्‌, वृत्तित्वञ्च  स्वविषयता- 
वच्छेदकतात्वावच्छिन्नपर्याप्त्यनुयोगितावच्छेदकत्वसम्बन्धेनेति वाच्यं, बाधत्वादेः 
स्वपदार्थत्वे मेयत्वविशिष्टबाधादिप्रतीतेस्तथात्वापातात्‌। नच रूपवृत्तित्वशरीरे 
न्यूनवारकपर्याप्तिर्न निवेशनीयेति वाच्यं, निरुक्तरूपस्य वह्ित्वतदाश्रय- 
साधारण्येन वह्ित्वादिना घटाद्यवगाहिनो बाधभ्रमस्योक्तरूपवृतत्य- 
न्यत्वसम्भवेनासम्भवापत्ते। नच स्वावच्छिन्नविषयतानिरूपितविशेष्यत्वान- 
वच्छन्नावच्छेदकतात्वावच्छिन्नपर्यप्त्यनुयोगितावच्छेदकरूपवृत््यन्यत्वं वाच्यं, 


वृतित्वञ्च स्वविषयतानिरूपितविशेष्यत्वावच्छिन्नावच्छेदकतापर्याप्त्यनुयोगिता 


वच्छेदकत्वसम्बन्धेन। तथासति वहित्वाभावत्वहृदत्वगतसमुदायत्वे भ्रमस्यापि 
वृत्तित्वेनासम्भवासम्भवादिति वाच्यं कालीनत्वविशेषितहदपक्षके . संयोगेन 

१५० श्रीधर्मदत्तशर्मविरचिता 


वह्वित्वविशिष्टसाध्यके संयोगेन वहित्वहेतुके बाधज्ञानस्य स्वरूपासिद्धिज्ञानस्य 
च बाधकालीनस्वरूपासिद्धित्वावच्छिन्रविषयताविशेषनिरूपितविशेष्यत्वान- 
वच्छिन्नावच्छेदकलतापर्याप्त्यनुयो गितावच्छेदकरूपवह्ित्वत्वाभावत्वहृदत्व- 
कालीनत्वस्वरूपत्वसंयोगसम्बन्धावच्छिन्नप्रतियोगितात्वगतसमुदायत्वे वृत्तित्वेन 
बाधकालीनस्वरूपासिद्धावतिव्याप्तिप्रसङ्गात्‌। नच यद्यद्रूपावच्छिन्नविषयित्वं 
स्वावच्छिन्नविषयित्वव्यापकं तावद्रूपावच्छिन्नविषयताशुन्यं तदिति वाच्यम्‌, 
गौरवात्‌। न चैवं सति तावद्रूपावच्छिन्नविषयताशन्यप्रतीतिविषयतावृत्तिरुपा- 
वच्छिन्नाप्रयोज्यत्वस्य तादृशरूपानवच्छिन्नत्वस्य वा निवेशे दोषाभावेन 
ग्रनथोक्तव्यापकत्वगर्भनिरुक्तर्न विशेष इति वाच्यं, व्यापकत्वमात्रांशे साम्येऽपि 
कूटत्वस्यातिगुरुशरीरस्याधिकस्य प्रवेशेन गौरवात्‌, यत्र॒ बाधप्रमा नियमेन 
नियतेकपदार्थविषयकसमूहालम्बनात्मिका भ्रमश्च न तथा तत्राव्याप्त्यापत्त 
बाधभ्रमस्योक्तशुन्यत्ववत््वात्‌। 


वस्तुतो यद्यद्रूपमध्ये विशिष्टरूपस्यापि धारणसम्भवेन तद्रूपावच्छिन्न- 
विषयताशून्यत्वस्य भ्रमे सम्भवेनासम्भवस्य दुर्वारत्वात्‌] न च 
यद्रूपावच्छिन्रविषयताशून्यप्रतीतौ भ्रमान्यत्वविशेषणं वाच्यमिति वाच्यं, 
प्रागुक्तैकत्रद्रयमितिरीत्या भ्रममादायोद्धावितस्य दोषस्य दुरुद्धरत्वादित्यलमुदक्ष- 
रविचारपल्लवेन, अखण्डाभावघटकतया सार्थक्यकरणमृजुमतिपरिशीलितं 
यदयक्तगतिर्न स्यात्स्यादेव शोभनम्‌। अवच्छिन्नत्वस्यावच्छेद्यभेदभिन्नत्वात्‌ 
धकरणतानिष्ठप्रयोज्यतानिरूपितप्रयोजकत्वनिष्ठत्वेनैवोपादेयतयाऽनवच्छिन्त्व- 
कल्प एव॒ गौरवमिति वचनं बालवचनमेव, अवच्छिन्रत्ववत््योज्यत्वस्यापि 
भित्नमूर्तिकत्वेनोक्ताधिकरणतानिष्ठस्येवोपादेयत्वेन साम्यात्‌। न च ममोक्ता- 
धिकरणतानिष्ठत्वं विशेषणं तव॒ तूङ्ताधिकरणतानिष्ठप्रयोज्यतानिरूपित- 
प्रयोजकतानिष्ठत्व विशेषणमिति गौरवमिति वाच्यं, निरुक्तावच्छद्यत्वस्य 
विभिन्नरूपत्वेऽप्युक्तावच्छद्यतात्वस्यानुगतस्वपदार्थघटि तत्वेनानुगतस्यै वा- 
भावप्रतियोगितावच्छेदकत्वेनोपादेयत्वात्‌ उक्तविशेषणोपादाने प्रयोजनाभावात्‌ 
अन्यथोक्तविशेषणोपादानेऽपि गत्यभावादुक्ताधिकरणतानामत्यन्ताननुगतरूपत्वात्‌ 
अधिकरणतात्वादिविशेषेण तदनुगमने अवच्छेद्यतात्वविशेषेण तदनुगमनेऽपि 
्षत्यभावात्‌। अभावकूटनिवेशो तु सुतरामेव तन्निवेशे न प्रयोजनमिति।। 


।। इति सर्वतन््रस्वतन््रपण्डितकुलपतिधर्मदत्तशर्म(बच्चाञ्ञा) विरचितः सामान्यनिरुक्ति- 
गृढार्थतत्वालोकः समाप्तः ।। 

सारस्वती सुषमा 
सम्पूणनन्दसस्करतविश्वविद्यालयानुसन्धानपत्रिका 


एषा देशे विदेशे च लब्धप्रसरा त्रैमासिकी संस्कृतपत्रिका। 
अस्याः प्रकाशनं प्रतिवर्षं ज्येष्ठ-भाद्रपद-मार्गशीर्ष-फाल्गुनपूर्णिमासु भवति। 


अस्याः प्रधानमुदेश्यं संस्कृतज्ञेषु स्वोपज्ञानुसन्धानप्रवृत्तेः समालोचना- 
प्वृत्तेश्चोद्रोधनं प्रोत्साहनं चास्ति। 

अस्यां सम्पूर्णानन्दसंस्कृतविश्वविद्यालयस्थानामन्येषां च विदुषां स्वोपज्ञ- 
विचारपूर्णा अनुसन्धानप्रधाना निबन्धाः प्रकाश्यन्ते। 


.` भ्रकाशितनिबन्धस्य प्रतिमुद्रणानां पञ्चविशतिः, पत्रिकायाश्च सोऽङ्को दीयते, 
यस्मिस्तदीयो निबन्धः प्रकाशितो भवति। 


अस्यां पत्रिकायां विशिष्टानां हिन्दीसंस्कृताङ्ग्लग्रन्थानां समालोचनाः 
प्रकाश्यन्ते। तदर्थं म्न्थकृद्धिर््रन्थस्य द्रे प्रतिकृती प्रेषयितव्ये। 

““वित्त अधिकारी, सम्पूणनिन्द-सस्कृत- विश्वविद्यालय, वाराणसी- 
२२१९००२ (उ.प्र) इति सङ्केतेन (बेङ्कडाफ्ट' अथवा “पोस्टल-आईडर' 
इत्येतेनैव) मूल्यं प्रेषणीयम्‌। 

पत्रिकासम्बन्धी सर्वविधः पत्रव्यवहारः “सम्पादक, सारस्वती सुषमा, 
सम्पूणानिन्द- संस्कृत- विश्वविद्यालय, वाराणसी- २२१९००२ (उप्र.)' 
इति सङ्केतेन विधेयः। 

रजिस्टरड न्यूजपेपर्स एक्ट के अन्तर्गत 
विज्ञप्ति 
१९. प्रकाशन का नाम सारस्वती सुषमा 
२. प्रकाशन की तिथि त्रैमासिक 
३. प्रकाशक का नाम डो. हरिश्चन्दध मणि त्रिपाठी 
राष्टियता भारतीय 
पता सम्पूर्णानन्द संस्कृत विश्वविद्यालय, 


४. सम्पादक का नाम 


राष्टियता 
पता 


५. मुद्रक का नाम 
राष्टियता 
पता 


६. स्वामित्व 


वाराणसी 


डो. राजाराम शुक्ल 

डो. हरिश्चन्द्र मणि त्रिपाठी 
भारतीय 

सम्पूर्णानन्द संस्कृत विश्वविद्यालय, 
वाराणसी 

श्री अनूप कुमार नागर 

भारतीय 

श्रीजी प्रिण्टर्सं, 

नाटी इमली, वाराणसी 
सम्पूर्णानन्द संस्कृत विश्वविद्यालय, 
वाराणसी ॑ 


हम राजाराम शुक्ल एवं हरिश्चन्द्र मणि त्रिपाठी घोषित करते हँ कि 
उल्लिखित विज्ञप्ति हमारी जानकारी के अनुसार बिलकुल ठीक है। 


हस्ताक्षर 
हरिश्चद्ध मणि त्रिपाठी 


निदेशक, शिक्षण, शोध एवं प्रकाशन-संस्थान 
सम्पूर्णानन्द संस्कृत विश्वविद्यालय, 
वाराणसी - २२२१००२ 


हस्ताक्षर 
राजाराम शुक्ल 
निदेशक, अनुसन्थान-संस्थान 


सम्पूर्णानन्द संस्कृत विश्वविद्यालय, 
वाराणसी - २२१००२ 

१२९. 


सुसङ्म्राह्याणि अभिनवप्रकाशनानि 


. कातन््नव्याकरणम्‌ : आचार्यशर्ववर्मप्रणीतो व्याकरणशास्त्रस्यापूर्वोऽयं न्थः श्रीदुर्गसिहकृताभ्यां कातन््र- 


वृत्ति-टीकाभ्या, श्रीमत्तिलोचनदासकृतया “कातन््रवृत्तिपञ्जिका' टीकया, कविराजसुषेणशर्मकृतया “कलाप- 
चन्द्र' टीकया, अथ च डो. जानकीप्रसादद्विवेदिकृतया समीक्षया, विवरणात्मिकया भूमिकया, अनुसन्धानात्मक- 
परिशिष्टेश्च सनाथीकृत्य सुसम्पाद्य प्रकाशितः - 


प्रथमो भागः ३५०.०० द्वितीयो भागः खण्डम्‌-१ ५००.०० 
द्वितीयो भागः खण्डम्‌-२े ६००.०० तृतीयो भागः खण्डम्‌-१ ४८०.०० 
तृतीयो भागः खण्डम्‌-२ ५००.०० चतुर्थो भागः ८००.०० 


. सौभाग्यरलाकरः : तन्त्रशास्त्रस्य समृद्धोऽयं ग्रन्थः श्रीविद्यानन्दनाथविरचितः सौभाग्यसंवर्दधनस्य सदुदेश्येन 


तरद्गायितः श्रीविद्यायाः सम्प्रदायसिद्धानां राद्धान्तानां समुपासनपद्धतीनाञ्च प्रतिपादको रत्नाकरसदृशो 
विराजते स्वात्मविमशख्यिया भूमिकया विभूष्य ड. परमहंसमिश्रैः सम्पाद्य प्रकाशितः-- ३५०.० ० 


. प्राणतोषिणी : श्रीरामतोषणभद्ाचार्येण प्रणीतस्तन्त्रशास््रस्य महनीयोऽयं ग्रन्थः। अस्य प्रथमभागस्य 


विषयवस्तु सर्ग-धर्म-अर्थेति काण्डत्रयेण विभज्य प्रस्तुतम्‌। ग्रन्थोऽयं सुविस्तृतया भूमिकया समलङ्कृत्य 
ड. हरिवंशकुमारपाण्डेयेन सुसम्पाद् प्रकाशितः-- प्रथमो भागः ४५०.०० 
द्वितीयो भागः ४६०.०० 


. जैमिनीयं सामगानम्‌ : जँमिनिमुनिना प्रणीतं ग्रन्थरत्नमिदं द्वितीयसंस्करणात्मकं प्रकाशतामानीतम्‌। 


ग्रन्थेऽस्मिन्‌ सामगानस्यानेकेषां छन्दसामुपबृंहणमस्ति। ग्रन्थोऽयं श्रीरामनाथदीक्षितस्य विस्तृतया 
भूमिकया सुशोभितोऽस्ति- २००.०० 


. केदारखण्डः : स्कन्दपुराणीयमाहेश्वरखण्डान्तर्गतकेदारखण्डस्य प्रकाशनं प्रो. वाचस्पतिद्विवेदिनो हिन्दी- 


भ्राषानुवादेन सह कृतमस्ति। पौराणिककथानकैः सत्कर्मणो भगवत आशुतोषस्य भक्तिभावनायाः सततं 
्ररणाप्रदाने पूर्णरूपेण सक्षमोऽयं ग्रन्थः। प्रो. द्विवेदिनो विस्तृतया भूमिकया सनाथितोऽयं प्रकारितः-- 
प्रथमो भागः ४६०.०० द्वितीयो भागः ५००.०० 
तृतीयो भागः ५५०.०० चतुर्थो भागः ६९१०.०० 


. सात्वतसंहिता : वैष्णवतन्त्रस्य मूर्धन्यतमोऽयं ग्रन्थः अलशिद्गभडस्य व्याख्यया सनाधितः प्रकाशतामानीतः। 


श्रीत्रजवल्लभद्विवेदिना सम्पादितस्य सभाष्यस्य म्रन्थस्यास्य द्वितीयं संस्करणं प्रस्तूयते-- ३६०.०० 


. श्रीमालिनीविजयोत्तरतन्रम्‌ : तन्त्रशास्त्रस्य ग्रन्थोऽयं ड. परमहंसमिश्रस्य “नीरक्षीरविवेक'भाषाभाष्येण 


समलङ्कृत्य प्रकाशतामानीतः। ग्रन्थोऽयं सम्पूर्णाध्वावर्गोपरि स्वकीयां स्वतन्त्रां दृष्टिं प्रस्तौति। स्वात्म- 
विमर्शात्मिकया भूमिकया विभूष्य डो. परमहंसमिश्रैः सम्पादितोऽयं ग्रन्थः प्रकाशितः-- २४०.०० 


, बौद्धदरन ओर माक््सवाद्‌ (परिसंवाद-६) : विश्वविद्यालयस्यास्य श्रमणविद्यासङ्कायेन समायोजितायां 


सद्गोष्ठ्यां विश्रतैर्िद्रद्धिः पठितानां विशिष्टनिबन्धानां सङ्कलनं विहितम्‌। संस्कृत-हिन्दी-आङ्ग्ल-भाषामयान्‌ 
निबन्धान्‌ सङ्कलय्य ड. रमेशकुमारद्विवेदिना सम्पादितोऽयं गन्थः प्रकाशितः-- ३६०.०० 


, मैत्रयुपनिषद्‌ : श्रीरामतीर्थविरचितया 'दीपिका'ख्यसंस्कृतव्याख्यया, प्रो. ओमप्रकाशपाण्डेयेन सनाथि-तया 


हिन्दीव्याख्यया विस्तृतया भूमिकया सम्भूष्य सम्पाद्य च प्रकाशितोऽयं ग्रन्थः-- १८०.०० 


. श्रीमद्धागवत मे साख्ययोग के तत्त्व : एक परिशीलन : श्रीमद्धागवतस्य दार्शनिकविश्लेषणात्मकोऽयं 


ग्रन्थः ग्रो. विमलाकर्नाटकमहोदयाभिर्हिन्दीभाषायां प्रणीतः। दरशनितिहासाख्यपटलद्रयेन विभक्तोऽयं ग्रन्थो 
विस्तरृतया भूमिकया परिशिष्टादिभिश्च सम्भूष्य सम्पाद्य च प्रकाशितः-- ४६००.०० 
तत्त्वबिन्दुः : श्रीवाचस्पतिमिश्रप्रणीतोऽयं ग्रन्थः सम्मूणनिन्दसंस्कृतविश्वविद्यालयस्य विश्वविश्रुतस्य 
सरस्वतीभवन-पुस्तकालयस्य हस्तलिखितपाण्डलिपिमाधारीकृत्य ड. रजनीशकुमारशुक्लेन सम्पादितः 
प्रकाशतामानीतः- १२०.०० 
शिवलीलार्णवः : महाकविना श्रीनीलकण्ठदीक्षितेन प्रणीतं द्राविशसर्गात्मकं महाकाव्यमिदं भगवतः शिवस्य 
चतुष्षष्टिलीलानां लालित्यपूर्णं वर्णनं प्रस्तौति। सुविस्तृतया भूमिकया विविधैः परिशिष्टेश्च सम्भूष्य 
डो. ददन-उपाध्यायेन सम्पादितमिदं महाकाव्यं प्रकाशितम्‌- २००.०० 
पत्रव्यवहारसङ्केतः-- निदेशकः, शिक्षण-शोध-प्रकाशनसंस्थानस्य, 
सम्पूर्णानन्दसंस्कृतविश्वविद्यालये, वाराणसी-२२१००२ 

